

- (१.१.१) ये त्रिषप्ताः परियन्ति विश्वा रूपाणि बिभ्रतः ।
(१.१.१) वाचस्पतिर्बला तेषां तन्वो अद्य दधातु मे ॥ १ ॥
(१.१.२) पुनरेहि वचस्पते देवेन मनसा सह ।
(१.१.२) वसोष्पते नि रमय मय्येवास्तु मयि श्रुतम् ॥ २ ॥
(१.१.३) इहैवाभि वि तनूमे आर्त्ति इव ज्यया ।
(१.१.३) वाचस्पतिर्नि यच्छतु मय्येवास्तु मयि श्रुतम् ॥ ३ ॥
(१.१.४) उपहूतो वाचस्पतिरुपास्मान् वाचस्पतिर्ह्वयताम् ।
(१.१.४) सं श्रुतेन गमेमहि मा श्रुतेन वि राधिषि ॥ ४ ॥
-

- (१.२.१) विद्या शरस्य पितरं पर्जन्यं भूरिधायसम् ।
(१.२.१) विद्या ष्वस्य मातरं पृथिवीं भूरिवर्षसम् ॥ १ ॥
(१.२.२) ज्याके परि णो नमाश्मानं तन्वं कृधि ।
(१.२.२) वीडुर्वरीयोऽरातीरप द्वेषास्या कृधि ॥ २ ॥
(१.२.३) वृक्षं यद्गावः परिष्वजाना अनुस्फुरं शरमर्चन्त्यृभुम् ।
(१.२.३) शरुमस्मद्यावय दिद्युमिन्द्र ॥ ३ ॥
(१.२.४) यथा द्यां च पृथिवीं चान्तस्तिष्ठति तेजनम् ।
(१.२.४) एवा रोगं चास्रावं चान्तस्तिष्ठतु मुञ्च इत् ॥ ४ ॥
-

- (१.३.१) विद्या शरस्य पितरं पर्जन्यं शतवृष्णयम् ।
(१.३.१) तेना ते तन्वे शं करं पृथिव्यां ते निषेचनं बहिष्ठे अस्तु बालिति ॥ १ ॥
(१.३.२) विद्या शरस्य पितरं मित्रं शतवृष्णयम् ।
(१.३.२) तेना ते तन्वे शं करं पृथिव्यां ते निषेचनं बहिष्ठे अस्तु बालिति ॥ २ ॥
(१.३.३) विद्या शरस्य पितरं वरुणं शतवृष्णयम् ।
(१.३.३) तेना ते तन्वे शं करं पृथिव्यां ते निषेचनं बहिष्ठे अस्तु बालिति ॥ ३ ॥
(१.३.४) विद्या शरस्य पितरं चन्द्रं शतवृष्णयम् ।
(१.३.४) तेना ते तन्वे शं करं पृथिव्यां ते निषेचनं बहिष्ठे अस्तु बालिति ॥ ४ ॥
(१.३.५) विद्या शरस्य पितरं सूर्यं शतवृष्णयम् ।
(१.३.५) तेना ते तन्वे शं करं पृथिव्यां ते निषेचनं बहिष्ठे अस्तु बालिति ॥ ५ ॥
(१.३.६) यदान्त्रेषु गवीन्योर्यद्वस्तावधि संश्रितम् ।
(१.३.६) एवा ते मूत्रं मुच्यतां बहिर्बालिति सर्वकम् ॥ ६ ॥
(१.३.७) प्र ते भिनसि मेहनं वरुं वेशन्त्या इव ।
(१.३.७) एवा ते मूत्रं मुच्यतां बहिर्बालिति सर्वकम् ॥ ७ ॥
(१.३.८) विषितं ते वस्तिबिलं समुद्रस्योदधेरिव ।

- (१,३.८) एवा ते मूत्रं मुच्यतां बहिर्बालिति सर्वकम् ॥ ८ ॥
(१,३.९) यथेषुका परापतदवसृष्टाधि धन्वनः ।
(१,३.९) एवा ते मूत्रं मुच्यतां बहिर्बालिति सर्वकम् ॥ ९ ॥
-

- (१,४.१) अम्बयो यन्त्यध्वभिर्जामयो अध्वरीयताम् ।
(१,४.१) पृञ्चतीर्मधुना पयः ॥ १ ॥
(१,४.२) अमूर्या उप सूर्ये याभिर्वा सूर्यः सह ।
(१,४.२) ता नो हिन्वन्त्वध्वरम् ॥ २ ॥
(१,४.३) अपो देवीरुप ह्वये यत्र गावः पिबन्ति नः ।
(१,४.३) सिन्धुभ्यः कर्त्वं हविः ॥ ३ ॥
(१,४.४) अप्स्वन्तरमृतमप्सु भेषजम् ।
(१,४.४) अपामुत प्रशस्तिभिरश्वा भवथ वाजिनो गावो भवथ वाजिनीः ॥ ४ ॥
-

- (१,५.१) आपो हि ष्ठा मयोभुवस्ता न ऊर्जे दधातन ।
(१,५.१) महे रणाय चक्षसे ॥ १ ॥
(१,५.२) यो वः शिवतमो रसस्तस्य भाजयतेह नः ।
(१,५.२) उशतीरिव मातरः ॥ २ ॥
(१,५.३) तस्मा अरं गमाम वो यस्य क्षयाय जिन्वथ ।
(१,५.३) आपो जनयथा च नः ॥ ३ ॥
(१,५.४) ईशाना वार्याणां क्षयन्तीश्चर्षणीनाम् ।
(१,५.४) अपो याचामि भेषजम् ॥ ४ ॥
-

- (१,६.१) शं नो देवीरभिष्टय आपो भवन्तु पीतये ।
(१,६.१) शं योरभि स्रवन्तु नः ॥ १ ॥
(१,६.२) अप्सु मे सोमो अब्रवीदन्तर्विश्वा नि भेषजा ।
(१,६.२) अग्निं च विश्वशम्भुवम् ॥ २ ॥
(१,६.३) आपः पृणीत भेषजं वरूथं तन्वे मम ।
(१,६.३) ज्योक्च सूर्यं दृशे ॥ ३ ॥
(१,६.४) शं न आपो धन्वन्याः शमु सन्त्वनूप्याः ।
(१,६.४) शं नः खनित्रिमा आपः शमु याः कुम्भ आभृताः ।
(१,६.४) शिवा नः सन्तु वार्षिकीः ॥ ४ ॥
-

- (१,७.१) स्तुवानमग्न आ वह यातुधानं किमीदिनम् ।
(१,७.१) त्वं हि देव वन्दितो हन्ता दस्योर्बभूविथ ॥ १ ॥
(१,७.२) आज्यस्य परमेष्ठिन् जातवेदस्तनूवशिन् ।
(१,७.२) अग्ने तौलस्य प्राशान यातुधानान् वि लापय ॥ २ ॥
(१,७.३) वि लपन्तु यातुधाना अत्रिणो ये किमीदिनः ।

- (१,७.३) अथेदमग्ने नो हविरिन्द्रश्च प्रति हर्यतम् ॥ ३ ॥
(१,७.४) अग्निः पूर्व आ रभतां प्रेन्द्रो नुदतु बाहुमान् ।
(१,७.४) ब्रवीतु सर्वो यातुमान् अयमस्मीत्येत्य ॥ ४ ॥
(१,७.५) पश्याम ते वीर्यं जातवेदः प्र णो ब्रूहि यातुधानान् नृचक्षः ।
(१,७.५) त्वया सर्वे परितप्ताः पुरस्तात् आ यन्तु प्रब्रुवाणा उपेदम् ॥ ५ ॥
(१,७.६) आ रभस्व जातवेदोऽस्माकार्थाय जज्ञिषे ।
(१,७.६) दूतो नो अग्ने भूत्वा यातुधानान् वि लापय ॥ ६ ॥
(१,७.७) त्वमग्ने यातुधानान् उपबद्धामिहा वह ।
(१,७.७) अथैषामिन्द्रो वज्रेणापि शीर्षाणि वृश्चतु ॥ ७ ॥
-

- (१,८.१) इदं हविर्यातुधानान् नादी फेनमिवा वहत् ।
(१,८.१) य इदं स्त्री पुमान् अकरिह स स्तुवतां जनः ॥ १ ॥
(१,८.२) अयं स्तुवान आगमदिमं स्म प्रति हर्यत ।
(१,८.२) बृहस्पते वशे लब्ध्वाग्नीषोमा वि विध्यतम् ॥ २ ॥
(१,८.३) यातुधानस्य सोमप जहि प्रजां नयस्व च ।
(१,८.३) नि स्तुवानस्य पातय परमक्ष्युतावरम् ॥ ३ ॥
(१,८.४) यत्रैषामग्ने जनिमानि वेत्थ गुहा सतामत्त्रिणां जातवेदः ।
(१,८.४) तांस्त्वं ब्रह्मणा वावृधानो जह्येषां शततर्हमग्ने ॥ ४ ॥
-

- (१,९.१) अस्मिन् वसु वसवो धारयन्त्विन्द्रः पूषा वरुणो मित्रो अग्निः ।
(१,९.१) इममादित्या उत विश्वे च देवा उत्तरस्मिन् ज्योतिषि धारयन्तु ॥ १ ॥
(१,९.२) अस्य देवाः प्रदिशि ज्योतिरस्तु सूर्यो अग्निरुत वा हिरण्यम् ।
(१,९.२) सपत्ना अस्मदधरे भवन्तूत्तमं नाकमधि रोहयेमम् ॥ २ ॥
(१,९.३) येनेन्द्राय समभरः पयांस्युत्तमेन ब्रह्मणा जातवेदः ।
(१,९.३) तेन त्वमग्न इह वर्धयेमं सजातानां श्रैष्ठ्य आ धेह्येनम् ॥ ३ ॥
(१,९.४) ऐषां यज्ञमुत वर्चो ददेऽहं रायस्पोषमुत चित्तान्यग्ने ।
(१,९.४) सपत्ना अस्मदधरे भवन्तूत्तमं नाकमधि रोहयेमम् ॥ ४ ॥
-

- (१,१०.१) अयं देवानामसुरो वि राजति वशा हि सत्या वरुणस्य राज्ञः ।
(१,१०.१) ततस्परि ब्रह्मणा शाशदान उग्रस्य मन्योरुदिमं नयामि ॥ १ ॥
(१,१०.२) नमस्ते रजन् वरुणास्तु मन्यवे विश्वं ह्युग्र निचिकेषि द्गुग्धम् ।
(१,१०.२) सहस्रमन्यान् प्र सुवामि साकं शतं जीवाति शरदस्तवायम् ॥ २ ॥
(१,१०.३) यदुवक्थानृतं जिह्वया वृजिनं बहु ।
(१,१०.३) राज्ञस्त्वा सत्यधर्मणो मुञ्चामि वरुणादहम् ॥ ३ ॥
(१,१०.४) मुञ्चामि त्वा वैश्वानरादर्णवान् महतस्परि ।
(१,१०.४) सजातान् उग्रेहा वद ब्रह्म चाप चिकीहि नः ॥ ४ ॥
-

- (१.११.१) वषट्ते पूषन् अस्मिन्सूतावर्यमा होता कृणोतु वेधाः ।
(१.११.१) सिस्त्रतां नार्यृतप्रजाता वि पर्वाणि जिहतां सूतवा उ ॥ १ ॥
(१.११.२) चतस्रो दिवः प्रदिशश्चतस्रो भूम्या उत ।
(१.११.२) देवा गर्भं समैरयन् तं व्यूर्णुवन्तु सूतवे ॥ २ ॥
(१.११.३) सूषा व्यूर्णोतु वि योनिं हापयामसि ।
(१.११.३) श्रथया सूषणे त्वमव त्वं बिष्कले सृज ॥ ३ ॥
(१.११.४) नेव मांसे न पीवसि नेव मज्जस्वाहतम् ।
(१.११.४) अवैतु पृश्नि शेवलं शुने जराय्वत्तवेऽव जरायु पद्यताम् ॥ ४ ॥
(१.११.५) वि ते भिनद्मि मेहनं वि योनिं वि गवीनिके ।
(१.११.५) वि मातरं च पुत्रं च वि कुमारं जरायुणाव जरायु पद्यताम् ॥ ५ ॥
(१.११.६) यथा वातो यथा मनो यथा पतन्ति पक्षिणः ।
(१.११.६) एवा त्वं दशमास्य साकं जरायुणा पताव जरायु पद्यताम् ॥ ६ ॥
-

- (१.१२.१) जरायुजः प्रथम उस्त्रियो वृषा वाताभ्रजा स्तनयन् एति वृष्ट्या ।
(१.१२.१) स नो मृडाति तन्व ऋजुगो रुजन् य एकमोजस्वेधा विचक्रमे ॥ १ ॥
(१.१२.२) अङ्गेअङ्गे शोचिषा शिश्रियाणं नमस्यन्तस्त्वा हविषा विधेम ।
(१.१२.२) अङ्कान्तसमङ्कान् हविषा विधेम यो अग्रभीत्पर्वास्या ग्रभीता ॥ २ ॥
(१.१२.३) मुञ्च शीर्षक्त्या उत कास एनं परुष्परुराविवेशा यो अस्य ।
(१.१२.३) यो अभ्रजा वातजा यश्च शुष्मो वनस्पतीन्तसचतां पर्वतांश्च ॥ ३ ॥
(१.१२.४) शं मे परस्मै गात्राय शमस्त्ववराय मे ।
(१.१२.४) शं मे चतुर्भ्यो अङ्गेभ्यः शमस्तु तन्वे मम ॥ ४ ॥
-

- (१.१३.१) नमस्ते अस्तु विद्युते नमस्ते स्तनयित्तवे ।
(१.१३.१) नमस्ते अस्त्वश्मने येना दूडाशे अस्यसि ॥ १ ॥
(१.१३.२) नमस्ते प्रवतो नपाद्यतस्तपः समूहसि ।
(१.१३.२) मृडया नस्तनूभ्यो मयस्तोकेभ्यस्कृधि ॥ २ ॥
(१.१३.३) प्रवतो नपान् नम एवास्तु तुभ्यं नमस्ते हेतये तपुषे च कृष्णः ।
(१.१३.३) विद्य ते धाम परमं गुहा यत्समुद्रे अन्तर्निहितासि नाभिः ॥ ३ ॥
(१.१३.४) यां त्वा देवा असृजन्त विश्व इषुं कृण्वाना असनाय धृष्णुम् ।
(१.१३.४) सा नो मृड विदधे गृणाना तस्यै ते नमो अस्तु देवि ॥ ४ ॥
-

- (१.१४.१) भगमस्या वर्च आदिष्यधि वृक्षादिव स्रजम् ।
(१.१४.१) महाबुध्न इव पर्वतो ज्योक्पितृष्वास्ताम् ॥ १ ॥
(१.१४.२) एषा ते राजन् कन्या वधूर्नि धूयतां यम ।
(१.१४.२) सा मातुर्बध्यतां गृहेऽथो भ्रातुरथो पितुः ॥ २ ॥
(१.१४.३) एषा ते कुलपा राजन् तामु ते परि ददसि ।
(१.१४.३) ज्योक्पितृष्वासाता आ शीर्ष्णः शमोप्यात् ॥ ३ ॥

- (१.१४.४) असितस्य ते ब्रह्मणा कश्यपस्य गयस्य च ।
(१.१४.४) अन्तःकोशमिव जामयोऽपि नह्यामि ते भगम् ॥ ४ ॥
-

- (१.१५.१) सं सं स्रवन्तु सिन्धवः सं वाताः सं पतत्रिणः ।
(१.१५.१) इमं यज्ञं प्रदिवो मे जुषन्तां संस्राव्येण हविषा जुहोमि ॥ १ ॥
(१.१५.२) इहैव हवमा यात म इह संस्रावणा उतेमं वर्धयता गिरः ।
(१.१५.२) इहैतु सर्वो यः पशुरस्मिन् तिष्ठतु या रयिः ॥ २ ॥
(१.१५.३) ये नदीनां संस्रवन्त्युत्सासः सदमक्षिताः ।
(१.१५.३) तेभिर्मे सर्वैः संस्रावैर्धनं सं स्रावयामसि ॥ ३ ॥
(१.१५.४) ये सर्पिषः संस्रवन्ति क्षीरस्य चोदकस्य च
(१.१५.४) तेभिर्मे सर्वैः संस्रावैर्धनं सं स्रावयामसि ॥ ४ ॥
-

- (१.१६.१) येऽमावास्यां रात्रिमुदस्थुर्ब्राजमत्त्रिणः ।
(१.१६.१) अग्निस्तुरीयो यातुहा सो अस्मभ्यमधि ब्रवत् ॥ १ ॥
(१.१६.२) सीसायाध्याह वरुणः सीसायाग्निरुपावति ।
(१.१६.२) सीसं म इन्द्रः प्रायच्छत्तदङ्ग यातुचातनम् ॥ २ ॥
(१.१६.३) इदं विष्कन्धं सहत इदं बाधते अत्त्रिणः ।
(१.१६.३) अनेन विश्वा ससहे या जातानि पिशाच्याः ॥ ३ ॥
(१.१६.४) यदि नो गां हंसि यद्यश्चं यदि पूरुषम् ।
(१.१६.४) तं त्वा सीसेन विध्यामो यथा नोऽसो अवीरहा ॥ ४ ॥
-

- (१.१७.१) अमूर्या यन्ति योषितो हिरा लोहितवाससः ।
(१.१७.१) अभ्रातर इव जामयस्तिष्ठन्तु हतवर्चसः ॥ १ ॥
(१.१७.२) तिष्ठावरे तिष्ठ पर उत त्वं तिष्ठ मध्यमे ।
(१.१७.२) कनिष्ठिका च तिष्ठति तिष्ठादिद्धमनिर्मही ॥ २ ॥
(१.१७.३) शतस्य धमनीनां सहस्रस्य हिराणाम् ।
(१.१७.३) अस्थुरिन् मध्यमा इमाः साकमन्ता अरंसत ॥ ३ ॥
(१.१७.४) परि वः सिकतावती धनूर्बृहत्यक्रमीत् ।
(१.१७.४) तिष्ठतेलयता सु कम् ॥ ४ ॥
-

- (१.१८.१) निर्लक्ष्म्यं ललाम्यं निररातिं सुवामसि ।
(१.१८.१) अथ या भद्रा तानि नः प्रजाया अरातिं नयामसि ॥ १ ॥
(१.१८.२) निररणिं सविता साविषक्पदोर्निर्हस्तयोर्वरुणो मित्रो अर्यमा ।
(१.१८.२) निरस्मभ्यमनुमती रराणा प्रेमां देवा असाविषुः सौभगाय ॥ २ ॥
(१.१८.३) यत्त आत्मनि तन्वां घोरमस्ति यद्वा केशेषु प्रतिचक्षणे वा ।
(१.१८.३) सर्वं तद्वाचाप हन्मो वयं देवस्त्वा सविता सूदयतु ॥ ३ ॥
(१.१८.४) रिश्यपदीं वृषदतीं गोषेधां विधमामुत ।

(१,१८.४) विलीढं ललाम्यं ता अस्मन् नाशयामसि ॥ ४ ॥

- (१,१९.१) मा नो विदन् विव्याधिनो मो अभिव्याधिनो विदन् ।
(१,१९.१) आराच्छरव्या अस्मद्विषूचीरिन्द्र पातय ॥ १ ॥
(१,१९.२) विष्वञ्चो अस्मच्छरवः पतन्तु ये अस्ता ये चास्याः ।
(१,१९.२) दैवीर्मनुष्येसवो ममामित्रान् वि विध्यत ॥ २ ॥
(१,१९.३) यो नः स्वो यो अरणः सजात उत निष्यो यो अस्मामभिदासति ।
(१,१९.३) रुद्रः शरव्यैतान् ममामित्रान् वि विध्यतु ॥ ३ ॥
(१,१९.४) यः सपत्नो योऽसपत्नो यश्च द्विषन् छपाति नः ।
(१,१९.४) देवास्तं सर्वे धूर्वन्तु ब्रह्म वर्म ममान्तरम् ॥ ४ ॥
-

- (१,२०.१) अदारसृङ्गवतु देव सोमास्मिन् यज्ञे मरुतो मृडता नः ।
(१,२०.१) मा नो विददभिभा मो अशस्तिर्मा नो विदद्वृजिना द्वेष्या या ॥ १ ॥
(१,२०.२) यो अद्य सेन्यो वधोऽघायूनामुदीरते ।
(१,२०.२) युवं तं मित्रावरुणावस्मद्यावयतं परि ॥ २ ॥
(१,२०.३) इतश्च यदमुतश्च यद्वधं वरुण यावय ।
(१,२०.३) वि महच्छर्म यच्छ वरीयो यावया वधम् ॥ ३ ॥
(१,२०.४) शास इत्या महामस्यमित्रसाहो अस्तुतः ।
(१,२०.४) न यस्य हन्यते सखा न जीयते कदा चन ॥ ४ ॥
-

- (१,२१.१) स्वस्तिदा विशां पतिर्वृत्रहा विमृधो वशी ।
(१,२१.१) वृषेन्द्रः पुर एतु नः सोमपा अभयङ्करः ॥ १ ॥
(१,२१.२) वि न इन्द्र मृधो जहि नीचा यच्छ पृतन्यतः ।
(१,२१.२) अधमं गमया तमो यो अस्मामभिदासति ॥ २ ॥
(१,२१.३) वि रक्षो वि मृधो जहि वि वृत्रस्य हनू रुज ।
(१,२१.३) वि मन्युमिन्द्र वृत्रहन् अमित्रस्याभिदासतः ॥ ३ ॥
(१,२१.४) अपेन्द्र द्विषतो मनोऽप जिज्यासतो वधम् ।
(१,२१.४) वि महच्छर्म यच्छ वरीयो यावया वधम् ॥ ४ ॥
-

- (१,२२.१) अनु सूर्यमुदयतां हृद्योतो हरिमा च ते ।
(१,२२.१) गो रोहितस्य वर्णेन तेन त्वा परि दध्मसि ॥ १ ॥
(१,२२.२) परि त्वा रोहितैर्वर्णैर्दीर्घायुत्वाय दध्मसि ।
(१,२२.२) यथायमरपा असदथो अहरितो भुवत् ॥ २ ॥
(१,२२.३) या रोहिणीर्देवत्या गावो या उत रोहिणीः ।
(१,२२.३) रूपं रूपं वयोवयस्ताभिष्ट्वा परि दध्मसि ॥ ३ ॥
(१,२२.४) शुकेषु ते हरिमाणं रोपणाकासु दध्मसि ।
(१,२२.४) अथो हारिद्रवेषु ते हरिमाणं नि दध्मसि ॥ ४ ॥

-
- (१,२३.१) नक्तञ्जातासि ओषधे रामे कृष्णे असिक्नि च ।
(१,२३.१) इदं रजनि रजय किलासं पलितं च यत् ॥ १ ॥
(१,२३.२) किलासं च पलितं च निरितो नाशया पृषत् ।
(१,२३.२) आ त्वा स्वो विशतां वर्णः परा शुक्लानि पातय ॥ २ ॥
(१,२३.३) असितं ते प्रलयनमास्थानमसितं तव ।
(१,२३.३) असिक्नी अस्योषधे निरितो नाशया पृषत् ॥ ३ ॥
(१,२३.४) अस्थिजस्य किलासस्य तनूजस्य च यत्त्वचि ।
(१,२३.४) दूष्या कृतस्य ब्रह्मणा लक्ष्म श्वेतमनीनशम् ॥ ४ ॥
-

- (१,२४.१) सुपर्णो जातः प्रथमस्तस्य त्वं पित्तमासिथ ।
(१,२४.१) तदासुरी युधा जिता रूपं चक्रे वनस्पतीन् ॥ १ ॥
(१,२४.२) आसुरी चक्रे प्रथमेदं किलासभेषजमिदं किलासनाशनम् ।
(१,२४.२) अनीनशत्किलासं सरूपामकरत्त्वचम् ॥ २ ॥
(१,२४.३) सरूपा नाम ते माता सरूपो नाम ते पिता ।
(१,२४.३) सरूपकृत्वमोषधे सा सरूपमिदं कृधि ॥ ३ ॥
(१,२४.४) श्यामा सरूपङ्करणी पृथिव्या अध्युद्धता ।
(१,२४.४) इदमू षु प्र साधय पुना रूपाणि कल्पय ॥ ४ ॥
-

- (१,२५.१) यदग्निरापो अदहत्प्रविश्य यत्राकृण्वन् धर्मधृतो नमांसि ।
(१,२५.१) तत्र त आहुः परमं जनित्रं स नः संविद्वान् परि वृद्धिं तक्मन् ॥ १ ॥
(१,२५.२) यद्यर्चिर्यदि वासि शोचिः शकल्येषि यदि वा ते जनित्रम् ।
(१,२५.२) हूडुर्नामासि हरितस्य देव स नः संविद्वान् परि वृद्धिं तक्मन् ॥ २ ॥
(१,२५.३) यदि शोको यदि वाभिश्को यदि वा राज्ञो वरुणस्यासि पुत्रः ।
(१,२५.३) हूडुर्नामासि हरितस्य देव स नः संविद्वान् परि वृद्धिं तक्मन् ॥ ३ ॥
(१,२५.४) नमः शीताय तक्मने नमो रूराय शोचिषे कृणोमि ।
(१,२५.४) यो अन्येद्युरुभयदुरभ्येति तृतीयकाय नमो अस्तु तक्मने ॥ ४ ॥
-

- (१,२६.१) आरेऽसावस्मदस्तु हेतिर्देवासो असत् ।
(१,२६.१) आरे अश्मा यमस्यथ ॥ १ ॥
(१,२६.२) सखासावस्मभ्यमस्तु रातिः सखेन्द्रो भगः ।
(१,२६.२) सविता चित्रराधाः ॥ २ ॥
(१,२६.३) यूयं नः प्रवतो नपान् मरुतः सूर्यत्वचसः ।
(१,२६.३) शर्म यच्छथ सप्रथाः ॥ ३ ॥
(१,२६.४) सुषूदत मृडत मृडया नस्तनूभ्यो ।
(१,२६.४) मयस्तोकेभ्यस्कृधि ॥ ४ ॥
-

- (१,२७.१) अमूः पारे पृदाङ्गस्त्रिषप्ता निर्जरायवः ।
(१,२७.१) तासां जरायुभिर्वयमक्ष्यावपि व्ययामस्यघायोः परिपन्थिनः ॥ १ ॥
(१,२७.२) विषूच्येतु कृन्तती पिनाकमिव बिभ्रती ।
(१,२७.२) विष्वक्पुनर्भुवा मनोऽसमृद्धा अघायवः ॥ २ ॥
(१,२७.३) न बहवः समशकन् नार्भका अभि दाधृषुः ।
(१,२७.३) वेणोरद्गा इवाभितोऽसमृद्धा अघायवः ॥ ३ ॥
(१,२७.४) प्रेतं पादौ प्र स्फुरतं वहतं पृणतो गृहान् ।
(१,२७.४) इन्द्रान्येतु प्रथमाजीतामुषिता पुरः ॥ ४ ॥
-

- (१,२८.१) उप प्रागाद्देवो अग्नी रक्षोहामीवचातनः ।
(१,२८.१) दहन् अप द्वायाविनो यातुधानान् किमीदिनः ॥ १ ॥
(१,२८.२) प्रति दह यातुधानान् प्रति देव किमीदिनः ।
(१,२८.२) प्रतीचीः कृष्णवर्तने सं दह यातुधान्यः ॥ २ ॥
(१,२८.३) या शशाप शपनेन याघं मूरमादधे ।
(१,२८.३) या रसस्य हरणाय जातमारेभे तोकमत्तु सा ॥ ३ ॥
(१,२८.४) पुत्रमत्तु यातुधानीः स्वसारमुत नस्यम् ।
(१,२८.४) अधा मिथो विकेश्यो वि ध्रतां यातुधान्यो वि तृह्यन्तामराय्यः ॥ ४ ॥
-

- (१,२९.१) अभीवर्तेन मणिना येनेन्द्रो अभिववृधे ।
(१,२९.१) तेनास्मान् ब्रह्मणस्पतेऽभि राष्ट्राय वर्धय ॥ १ ॥
(१,२९.२) अभिवृत्य सपत्नान् अभि या नो अरातयः ।
(१,२९.२) अभि पृतन्यन्तं तिष्ठाभि यो नो दुरस्यति ॥ २ ॥
(१,२९.३) अभि त्वा देवः सविताभि षोमो अवीवृधत् ।
(१,२९.३) अभि त्वा विश्वा भूतान्यभीवर्तो यथाससि ॥ ३ ॥
(१,२९.४) अभीवर्तो अभिभवः सपत्नक्षयणो मणिः ।
(१,२९.४) राष्ट्राय मह्यं बध्यतां सपत्नेभ्यः पराभुवे ॥ ४ ॥
(१,२९.५) उदसौ सूर्यो अगादुदिदं मामकं वचः ।
(१,२९.५) यथाहं शत्रुहोऽसान्यसपत्नः सपत्नहा ॥ ५ ॥
(१,२९.६) सपत्नक्षयणो वृषाभिरष्ट्रो विषासहिः ।
(१,२९.६) यथाहमेषां वीराणां विराजानि जनस्य च ॥ ६ ॥
-

- (१,३०.१) विश्वे देवा वसवो रक्षतेममुतादित्या जागृत यूयमस्मिन् ।
(१,३०.१) मेमं सनाभिरुत वान्यनाभिर्मेमं प्रापत्पौरुषेयो वधो यः ॥ १ ॥
(१,३०.२) ये वो देवाः पितरो ये च पुत्राः सचेतसो मे शृणुतेदमुक्तम् ।
(१,३०.२) सर्वेभ्यो वः परि ददाम्येतं स्वस्त्येनं जरसे बहाथ ॥ २ ॥
(१,३०.३) ये देवा दिवि ष्ट ये पृथिव्यां ये अन्तरिक्ष ओषधीषु पशुष्वप्स्वन्तः ।
(१,३०.३) ते कृणुत जरसमायुरस्मै शतमन्यान् परि वृणक्तु मृत्यून् ॥ ३ ॥

- (१,३०.४) येषां प्रयाजा उत वानुयाजा हुतभागा अहुतादश्च देवाः ।
(१,३०.४) येषां वः पञ्च प्रदिशो विभक्तास्तान् वो अस्मै सत्रसदः कृणोमि ॥ ४ ॥
-

- (१,३१.१) आशानामाशापालेभ्यश्चतुर्भ्यो अमृतेभ्यः ।
(१,३१.१) इदं भूतस्याध्यक्षेभ्यो विधेम हविषा वयम् ॥ १ ॥
(१,३१.२) य आशानामाशापालाश्चत्वार स्थन देवाः ।
(१,३१.२) ते नो निर्ऋत्याः पाशेभ्यो मुञ्चतांहसोअंहसः ॥ २ ॥
(१,३१.३) अस्रामस्त्वा हविषा यजाम्यश्लोणस्त्वा घृतेन जुहोमि ।
(१,३१.३) य आशानामाशापालस्तुरीयो देवः स नः सुभूतमेह वक्षत् ॥ ३ ॥
(१,३१.४) स्वस्ति मात्र उत पित्रे नो अस्तु स्वस्ति गोभ्यो जगते पुरुषेभ्यः ।
(१,३१.४) विश्वं सुभूतं सुविदत्रं नो अस्तु ज्योगेव दृशेम सूर्यम् ॥ ४ ॥
-

- (१,३२.१) इदं जनासो विदथ महद्ब्रह्म वदिष्यति ।
(१,३२.१) न तत्पृथिव्यां नो दिवि येन प्राणन्ति वीरुधः ॥ १ ॥
(१,३२.२) अन्तरिक्ष आसां स्थाम श्रान्तसदामिव ।
(१,३२.२) आस्थानमस्य भूतस्य विदुष्टेद्वेधसो न वा ॥ २ ॥
(१,३२.३) यद्रोदसी रेजमाने भूमिश्च निरतक्षतम् ।
(१,३२.३) आर्द्रं तदद्य सर्वदा समुद्रस्येव श्रोत्याः ॥ ३ ॥
(१,३२.४) विश्वमन्यामभीवार तदन्यस्यामधि श्रितम् ।
(१,३२.४) दिवे च विश्ववेदसे पृथिव्यै चाकरं नमः ॥ ४ ॥
-

- (१,३३.१) हिरण्यवर्णाः शुचयः पावका यासु जातः सविता यास्वग्निः ।
(१,३३.१) या अग्निं गर्भं दधिरे सुवर्णास्ता न आपः शं स्योना भवन्तु ॥ १ ॥
(१,३३.२) यासां राजा वरुणो याति मध्ये सत्यानृते अवपश्यन् जनानाम् ।
(१,३३.२) या अग्निं गर्भं दधिरे सुवर्णास्ता न आपः शं स्योना भवन्तु ॥ २ ॥
(१,३३.३) यासां देवा दिवि कृण्वन्ति भक्षं या अन्तरिक्षे बहुधा भवन्ति ।
(१,३३.३) या अग्निं गर्भं दधिरे सुवर्णास्ता न आपः शं स्योना भवन्तु ॥ ३ ॥
(१,३३.४) शिवेन मा चक्षुषा पश्यतापः शिवया तन्वोप स्पृशत त्वचं मे ।
(१,३३.४) घृतश्रुतः शुचयो याः पावकास्ता न आपः शं स्योना भवन्तु ॥ ४ ॥
-

- (१,३४.१) इयं वीरुन् मधुजाता मधुना त्वा खनामसि ।
(१,३४.१) मधोरधि प्रजातासि सा नो मधुमतस्कृधि ॥ १ ॥
(१,३४.२) जिह्वाया अग्रे मधु मे जिह्वामूले मधूलकम् ।
(१,३४.२) ममेदह क्रतावसो मम चित्तमुपायसि ॥ २ ॥
(१,३४.३) मधुमन् मे निक्रमणं मधुमन् मे परायणम् ।
(१,३४.३) वाचा वदामि मधुमङ्गयासं मधुसन्दृशः ॥ ३ ॥
(१,३४.४) मधोरस्मि मधुतरो मदुघान् मधुमत्तरः ।

(१,३४.४) मामित्किल त्वं वनाः शाखां मधुमतीमिव ॥ ४ ॥

(१,३४.५) परि त्वा परितल्लुनेक्षुणागामविद्विषे ।

(१,३४.५) यथा मां कमिन्यसो यथा मन् नापगा असः ॥ ५ ॥

(१,३५.१) यदाबध्नन् दाक्षायणा हिरण्यं शतानीकाय सुमनस्यमानाः ।

(१,३५.१) तत्ते बद्धाम्यायुषे वर्चसे बलाय दीर्घायुत्वाय शतशारदाय ॥ १ ॥

(१,३५.२) नैनं रक्षांसि न पिशाचाः सहन्ते देवानामोजः प्रथमजं ह्येतत् ।

(१,३५.२) यो बिभर्ति दाक्षायणं हिरण्यं स जीवेषु कृणुते दीर्घमायुः ॥ २ ॥

(१,३५.३) अपां तेजो ज्योतिरोजो बलं च वनस्पतीनामुत वीर्याणि ।

(१,३५.३) इन्द्र इवेन्द्रियाण्यधि धारयामो अस्मिन् तद्वक्षमाणो बिभरद्विरण्यम् ॥ ३ ॥

(१,३५.४) समानां मासामृतुभिष्ट्वा वयं संवत्सरस्य पयसा पिपर्मि ।

(१,३५.४) इन्द्राग्नी विश्वे देवास्तेऽनु मन्यन्तामहूणीयमानाः ॥ ४ ॥

(२,१.१) वेनस्तत्पश्यत्परमं गुहा यद्यत्र विश्वं भवत्येकरूपम् ।

(२,१.१) इदं पृश्निरदुहज्जायमानाः स्वर्विदो अभ्यनूषत ब्राः ॥ १ ॥

(२,१.२) प्र तद्वोचेदमृतस्य विद्वान् गन्धर्वो धाम परमं गुहा यत् ।

(२,१.२) त्रीणि पदानि निहिता गुहास्य यस्तानि वेद स पितुष्पितासत् ॥ २ ॥

(२,१.३) स नः पिता जनिता स उत बन्धुर्धामानि वेद भुवनानि विश्वा ।

(२,१.३) यो देवानां नामध एक एव तं सम्प्रश्नं भुवना यन्ति सर्वा ॥ ३ ॥

(२,१.४) परि द्यावापृथिवी सद्य आयमुपातिष्ठे प्रथमजामृतस्य ।

(२,१.४) वाचमिव वक्तरि भुवनेष्ठा धास्युरेष नन्वेषो अग्निः ॥ ४ ॥

(२,१.५) परि विश्वा भुवनान्यायमृतस्य तन्तुं विततं दृशे कम् ।

(२,१.५) यत्र देवा अमृतमानशानाः समाने योनावध्यैरयन्त ॥ ५ ॥

(२,२.१) दिव्यो गन्धर्वो भुवनस्य यस्पतिरेक एव नमस्यो विश्वीद्वः ।

(२,२.१) तं त्वा यौमि ब्रह्मणा दिव्य देव नमस्ते अस्तु दिवि ते सधस्थम् ॥ १ ॥

(२,२.२) दिवि स्पृष्टो यजतः सूर्यत्वगवयाता हरसो दैव्यस्य ।

(२,२.२) मृडात्गन्धर्वो भुवनस्य यस्पतिरेक एव नमस्यः सुशेवाः ॥ २ ॥

(२,२.३) अनवद्याभिः समु जग्म आभिरप्सरास्वपि गन्धर्व आसीत् ।

(२,२.३) समुद्र आसां सदनं म आहुर्यतः सद्य आ च परा च यन्ति ॥ ३ ॥

(२,२.४) अभ्रिये दिद्युन् नक्षत्रिये या विश्वावसुं गन्धर्व सचध्वे ।

(२,२.४) ताभ्यो वो देवीर्नम इत्कृणोमि ॥ ४ ॥

(२,२.५) याः क्लन्दास्तमिषीचयोऽक्षकामा मनोमुहः ।

(२,२.५) ताभ्यो गन्धर्वभ्योऽप्सराभ्योऽकरं नमः ॥ ५ ॥

(२,३.१) अदो यदवधावत्यवत्कमधि पर्वतात् ।

(२,३.१) तत्ते कृणोमि भेषजं सुभेषजं यथाससि ॥ १ ॥

- (२,३.२) आदङ्गा कुविदङ्ग शतं या भेषजानि ते ।
 (२,३.२) तेषामसि त्वमुत्तममनास्रावमरोगणम् ॥ २ ॥
 (२,३.३) नीचैः खनन्त्यसुरा अरुस्राणमिदं महत् ।
 (२,३.३) तदास्रावस्य भेषजं तदु रोगमनीनशत् ॥ ३ ॥
 (२,३.४) उपजीका उद्धरन्ति समुद्रादधि भेषजम् ।
 (२,३.४) तदास्रावस्य भेषजं तदु रोगमशीशमत् ॥ ४ ॥
 (२,३.५) अरुस्राणमिदं महत्पृथिव्या अध्युद्धतम् ।
 (२,३.५) तदास्रावस्य भेषजं तदु रोगमनीनशत् ॥ ५ ॥
 (२,३.६) शं नो भवन्त्वप ओषधयः शिवाः ।
 (२,३.६) इन्द्रस्य वज्रो अप हन्तु रक्षस आराद्विसृष्टा इषवः पतन्तु रक्षसाम् ॥ ६ ॥
-

- (२,४.१) दीर्घायुत्वाय बृहते रणायारिष्यन्तो दक्षमाणाः सदैव ।
 (२,४.१) मणिं विष्कन्धदूषणं जङ्गिडं बिभृमो वयम् ॥ १ ॥
 (२,४.२) जङ्गिडो जम्भाद्विशराद्विष्कन्धादभिषोचनात् ।
 (२,४.२) मणिः सहस्रवीर्यः परि णः पातु विश्वतः ॥ २ ॥
 (२,४.३) अयं विष्कन्धं सहतेऽयं बाधते अत्त्रिणः ।
 (२,४.३) अयं नो विश्वभेषजो जङ्गिडः पातुर्वहसः ॥ ३ ॥
 (२,४.४) देवैर्दत्तेन मणिना जङ्गिडेन मयोभुवा ।
 (२,४.४) विष्कन्धं सर्वा रक्षांसि व्यायामे सहामहे ॥ ४ ॥
 (२,४.५) शणश्च मा जङ्गिडश्च विष्कन्धादभि रक्षताम् ।
 (२,४.५) अरण्यादन्य आभृतः कृष्या अन्यो रसेभ्यः ॥ ५ ॥
 (२,४.६) कृत्यादूषिरयं मणिरथो अरातिदूषिः ।
 (२,४.६) अथो सहस्वान् जङ्गिडः प्र ण आयुंषि तारिषत् ॥ ६ ॥
-

- (२,५.१) इन्द्र जुषस्व प्र वहा याहि शूर हरिभ्याम् ।
 (२,५.१) पिबा सुतस्य मतेरिह मधोश्चकानश्चारुर्मदाय ॥ १ ॥
 (२,५.२) इन्द्र जठरं नव्यो न पृणस्व मधोर्दिवो न ।
 (२,५.२) अस्य सुतस्य स्वर्णोप त्वा मदाः सुवाचो अगुः ॥ २ ॥
 (२,५.३) इन्द्रस्तुराषाणिमत्रो वृत्रं यो जघान यतीर्न ।
 (२,५.३) बिभेद वलं भृगुर्न ससहे शत्रून् मदे सोमस्य ॥ ३ ॥
 (२,५.४) आ त्वा विशन्तु सुतास इन्द्र पृणस्व कुक्षी विडिड शक्र धियेह्या नः ।
 (२,५.४) श्रुधी हवं गिरो मे जुषस्वेन्द्र स्वयुग्भिर्मत्स्वेह महे रणाय ॥ ४ ॥
 (२,५.५) इन्द्रस्य नु प्र वोचं वीर्याणि यानि चकार प्रथमानि वज्री ।
 (२,५.५) अहन् अहिमनु अपस्ततर्द प्र वक्षणा अभिनत्पर्वतानाम् ॥ ५ ॥
 (२,५.६) अहन् अहिं पर्वते शिश्रियाणं त्वष्टास्मै वज्रं स्वयं ततक्ष ।
 (२,५.६) वाश्रा इव धेनवः स्यन्दमाना अञ्जः समुद्रमव जग्मुरापः ॥ ६ ॥
 (२,५.७) वृषायमाणो अवृणीत सोमं त्रिकट्वकेषु अपिबत्सुतस्य ।

(२,५.७) आ सायकं मघवादत्त वज्रमहन्न एनं प्रथमजामहीनाम् ॥ ७ ॥

- (२,६.१) समास्त्वाग्न ऋतवो वर्धयन्तु संवत्सरा ऋषयो यानि सत्या ।
(२,६.१) सं दिव्येन दीदिहि रोचनेन विश्वा आ माहि प्रदिशश्चतस्रः ॥ १ ॥
(२,६.२) सं चेध्यस्वाग्ने प्र च वर्धयेममुच्च तिष्ठ महते सौभगाय ।
(२,६.२) मा ते रिषन्न उपसत्तारो अग्ने ब्रह्माणस्ते यशसः सन्तु मान्ये ॥ २ ॥
(२,६.३) त्वामग्ने वृणते ब्राह्मणा इमे शिवो अग्ने संवरणे भवा नः ।
(२,६.३) सपत्नहाग्ने अभिमातिजिह्वस्वे गये जागृह्यप्रयुच्छन् ॥ ३ ॥
(२,६.४) क्षत्रेणाग्ने स्वेन सं रभस्व मित्रेणाग्ने मित्रधा यतस्व ।
(२,६.४) सजातानां मध्यमेष्टा राज्ञामग्ने विहव्यो दीदिहीह ॥ ४ ॥
(२,६.५) अति निहो अति सृधोऽत्यचितीरति द्विषः ।
(२,६.५) विश्वा ह्यग्ने दुरिता तर त्वमथास्मभ्यं सहवीरं रयिं दाः ॥ ५ ॥
-

- (२,७.१) अघद्विष्टा देवजाता वीरुच्छपथयोपनी ।
(२,७.१) आपो मलमिव प्राणैक्षीत्सर्वान् मच्छपथामधि ॥ १ ॥
(२,७.२) यश्च सापन्नः शपथो जाम्याः शपथश्च यः ।
(२,७.२) ब्रह्मा यन् मन्युतः शपात्सर्वं तन् नो अधस्पदम् ॥ २ ॥
(२,७.३) दिवो मूलमवततं पृथिव्या अध्युत्ततम् ।
(२,७.३) तेन सहस्रकाण्डेन परि णः पाहि विश्वतः ॥ ३ ॥
(२,७.४) परि मां परि मे प्रजां परि णः पाहि यद्धनम् ।
(२,७.४) अरातिर्नो मा तारीन् मा नस्तारिशुरभिमातयः ॥ ४ ॥
(२,७.५) शप्तारमेतु शपथो यः सुहार्त्तेन नः सह ।
(२,७.५) चक्षुर्मन्त्रस्य दुर्हार्दः पृष्टीरपि शृणीमसि ॥ ५ ॥
-

- (२,८.१) उदगातां भगवती विचृतौ नाम तारके ।
(२,८.१) वि क्षेत्रियस्य मुञ्चतामधमं पाशमुत्तमम् ॥ १ ॥
(२,८.२) अपेयं रात्र्युच्छत्वपोच्छन्त्वभिकृत्वरीः ।
(२,८.२) वीरुत्क्षेत्रियनाशन्यप क्षेत्रियमुच्छतु ॥ २ ॥
(२,८.३) बभ्रोरर्जुनकाण्डस्य यवस्य ते पलाल्या तिलस्य तिलपिञ्ज्या ।
(२,८.३) वीरुत्क्षेत्रियनाशन्यप क्षेत्रियमुच्छतु ॥ ३ ॥
(२,८.४) नमस्ते लाङ्गलेभ्यो नम ईषायुगेभ्यः ।
(२,८.४) वीरुत्क्षेत्रियनाशन्यप क्षेत्रियमुच्छतु ॥ ४ ॥
(२,८.५) नमः सनिस्रसाक्षेभ्यो नमः सन्देश्येभ्यः ।
(२,८.५) नमः क्षेत्रस्य पतये वीरुत्क्षेत्रियनाशन्यप क्षेत्रियमुच्छतु ॥ ५ ॥
-

- (२,९.१) दशवृक्ष मुञ्चेमं रक्षसो ग्राह्या अधि यैनं जग्राह पर्वसु ।
(२,९.१) अथो एनं वनस्पते जीवानां लोकमुन् नय ॥ १ ॥

- (२,९.२) आगादुदगादयं जीवानां ब्रातमप्यगात् ।
 (२,९.२) अभूदु पुत्राणां पिता नृणां च भगवत्तमः ॥ २ ॥
 (२,९.३) अधीतीरध्यगादयमधि जीवपुरा अगान् ।
 (२,९.३) शतं ह्यस्य भिषजः सहस्रमुत वीरुधः ॥ ३ ॥
 (२,९.४) देवास्ते चीतिमविदन् ब्रह्माण उत वीरुधः ।
 (२,९.४) चीतिं ते विश्वे देवा अविदन् भूम्यामधि ॥ ४ ॥
 (२,९.५) यश्चकार स निष्करत्स एव सुभिषक्तमः ।
 (२,९.५) स एव तुभ्यं भेषजानि कृणवद्विषजा शुचिः ॥ ५ ॥
-

- (२,१०.१) क्षेत्रियात्त्वा निर्ऋत्या जामिशंसाद्द्रुहो मुञ्चामि वरुणस्य पाशात् ।
 (२,१०.१) अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ १ ॥
 (२,१०.२) शं ते अग्निः सहाद्विरस्तु शं सोमः सहौषधीभिः ।
 (२,१०.२) एवाहं त्वां क्षेत्रियान् निर्ऋत्या जामिशंसाद्द्रुहो मुञ्चामि वरुणस्य पाशात् ।
 (२,१०.२) अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ २ ॥
 (२,१०.३) शं ते वातो अन्तरिक्षे वयो धाच्छं ते भवन्तु प्रदिशश्चतस्रः ।
 (२,१०.३) एवाहं त्वां क्षेत्रियान् निर्ऋत्या जामिशंसाद्द्रुहो मुञ्चामि वरुणस्य पाशात् ।
 (२,१०.३) अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ३ ॥
 (२,१०.४) इमा या देवीः प्रदिशश्चतस्रो वातपत्नीरभि सूर्यो विचष्टे ।
 (२,१०.४) एवाहं त्वां क्षेत्रियान् निर्ऋत्या जामिशंसाद्द्रुहो मुञ्चामि वरुणस्य पाशात् ।
 (२,१०.४) अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ४ ॥
 (२,१०.५) तासु त्वान्तर्जरस्या दधामि प्र यक्ष्म एतु निर्ऋतिः पराचैः ।
 (२,१०.५) एवाहं त्वां क्षेत्रियान् निर्ऋत्या जामिशंसाद्द्रुहो मुञ्चामि वरुणस्य पाशात् ।
 (२,१०.५) अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ५ ॥
 (२,१०.६) अमुक्था यक्ष्मादुरितादवद्याद्द्रुहः पाशाद्ग्राह्याश्चोदमुक्थाः ।
 (२,१०.६) एवाहं त्वां क्षेत्रियान् निर्ऋत्या जामिशंसाद्द्रुहो मुञ्चामि वरुणस्य पाशात् ।
 (२,१०.६) अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ६ ॥
 (२,१०.७) अहा अरातिमविदः स्योनमप्यभूर्भद्रे सुकृतस्य लोके ।
 (२,१०.७) एवाहं त्वां क्षेत्रियान् निर्ऋत्या जामिशंसाद्द्रुहो मुञ्चामि वरुणस्य पाशात् ।
 (२,१०.७) अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ७ ॥
 (२,१०.८) सूर्यमृतं तमसो ग्राह्या अधि देवा मुञ्चन्तो असृजन् निरेनसः ।
 (२,१०.८) एवाहं त्वां क्षेत्रियान् निर्ऋत्या जामिशंसाद्द्रुहो मुञ्चामि वरुणस्य पाशात् ।
 (२,१०.८) अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ८ ॥
-

- (२,११.१) दूष्या दूषिरसि हेत्या हेतिरसि मेन्या मेनिरसि ।
 (२,११.१) आप्नुहि श्रेयांसमति समं काम ॥ १ ॥
 (२,११.२) स्रक्त्योऽसि प्रतिसरोऽसि प्रत्यभिचरणोऽसि ।
 (२,११.२) आप्नुहि श्रेयांसमति समं काम ॥ २ ॥

- (२,११.३) प्रति तमभि चर योऽस्मान् द्वेष्टि यं वयं द्विष्मः ।
 (२,११.३) आप्नुहि श्रेयांसमति समं काम ॥ ३ ॥
 (२,११.४) सूरिरसि वर्चोधा असि तनूपानोऽसि ।
 (२,११.४) आप्नुहि श्रेयांसमति समं काम ॥ ४ ॥
 (२,११.५) शुक्रोऽसि भ्राजोऽसि स्वरसि ज्योतिरसि ।
 (२,११.५) आप्नुहि श्रेयांसमति समं काम ॥ ५ ॥
-

- (२,१२.१) द्यावापृथिवी उर्वन्तरिक्षं क्षेत्रस्य पत्न्युरुगायोऽद्भुतः ।
 (२,१२.१) उतान्तरिक्षमुरु वातगोपं त इह तप्यन्तां मयि तप्यमाने ॥ १ ॥
 (२,१२.२) इदं देवाः शृणुत ये यज्ञिया स्थ भरद्वाजो मह्यमुक्थानि शंसति ।
 (२,१२.२) पाशे स बद्धो दुरिते नि युज्यतां यो अस्माकं मन इदं हिनस्ति ॥ २ ॥
 (२,१२.३) इदमिन्द्र शृणुहि सोमप यत्त्वा हृदा शोचता जोहवीमि ।
 (२,१२.३) वृश्चामि तं कुलिशेनेव वृक्षं यो अस्माकं मन इदं हिनस्ति ॥ ३ ॥
 (२,१२.४) अशीतिभिस्त्सृभिः सामगेभिरादित्येभिर्वसुभिरङ्गिरोभिः ।
 (२,१२.४) इष्टापूर्तमवतु नः पितृणामामुं ददे हरसा दैव्येन ॥ ४ ॥
 (२,१२.५) द्यावापृथिवी अनु मा दीधीथां विश्वे देवासो अनु मा रभध्वम् ।
 (२,१२.५) अङ्गिरसः पितरः सोम्यासः पापमा ऋच्छत्वपकामस्य कर्ता ॥ ५ ॥
 (२,१२.६) अतीव यो मरुतो मन्यते नो ब्रह्म वा यो निन्दिषत्क्रियमाणम् ।
 (२,१२.६) तपूषि तस्मै वृजिनानि सन्तु ब्रह्मद्विषं द्यौरभिसन्तपाति ॥ ६ ॥
 (२,१२.७) सप्त प्राणान् अष्टौ मन्यस्तांस्ते वृश्चामि ब्रह्मणा ।
 (२,१२.७) अया यमस्य सादनमग्निदूतो अरङ्कृतः ॥ ७ ॥
 (२,१२.८) आ दधामि ते पदं समिद्धे जातवेदसि ।
 (२,१२.८) अग्निः शरीरं वेवेष्ट्वसुं वागपि गच्छतु ॥ ८ ॥
-

- (२,१३.१) आयुर्दा अग्ने जरसं वृणानो घृतप्रतीको घृतपृष्ठो अग्ने ।
 (२,१३.१) घृतं पीत्वा मधु चारु गव्यं पितेव पुत्रान् अभि रक्षतादिमम् ॥ १ ॥
 (२,१३.२) परि धत्त धत्त नो वर्चसेमं जरामृत्युं कृणुत दीर्घमायुः ।
 (२,१३.२) बृहस्पतिः प्रायच्छद्वास एतत्सोमाय राज्ञे परिधातवा उ ॥ २ ॥
 (२,१३.३) परीदं वासो अधिथाः स्वस्तयेऽभूर्गृष्टीनामभिश्चिपि उ ।
 (२,१३.३) शतं च जीव शरदः पुरुची रायश्च पोषमुपसंव्ययस्व ॥ ३ ॥
 (२,१३.४) एह्यश्मानमा तिष्ठाश्मा भवतु ते तनूः ।
 (२,१३.४) कृण्वन्तु विश्वे देवा आयुष्टे शरदः शतम् ॥ ४ ॥
 (२,१३.५) यस्य ते वासः प्रथमवास्यं हरामस्तं त्वा विश्वेऽवन्तु देवाः ।
 (२,१३.५) तं त्वा भ्रातरः सुवृधा वर्धमानमनु जायन्तां बहवः सुजातम् ॥ ५ ॥
-

- (२,१४.१) निःसालां धृष्णुं धिषणमेकवाद्यां जिघत्स्वम् ।
 (२,१४.१) सर्वाश्चण्डस्य नस्यो नाशयामः सदान्वाः ॥ १ ॥

- (२,१४.२) निर्वो गोष्ठादजामसि निरक्षान् निरुपानशात् ।
(२,१४.२) निर्वो मगुन्द्या दुहितरो गृहेभ्यश्चातयामहे ॥ २ ॥
(२,१४.३) असौ यो अधराद्गृहस्तत्र सन्त्वराय्यः ।
(२,१४.३) तत्र सेदिन्युच्यतु सर्वाश्च यातुधान्यः ॥ ३ ॥
(२,१४.४) भूतपतिर्निरजत्विन्द्रश्चेतः सदान्वाः ।
(२,१४.४) गृहस्य बुध्न आसीनास्ता इन्द्रो वज्रेणाधि तिष्ठतु ॥ ४ ॥
(२,१४.५) यदि स्थ क्षेत्रियाणां यदि वा पुरुषेषिताः ।
(२,१४.५) यदि स्थ दस्युभ्यो जाता नश्यतेतः सदान्वाः ॥ ५ ॥
(२,१४.६) परि धामान्यासामाशुर्गाष्ठामिवासरम् ।
(२,१४.६) अजैषं सर्वान् आजीन् वो नश्यतेतः सदान्वाः ॥ ६ ॥
-

- (२,१५.१) यथा द्यौश्च पृथिवी च न बिभीतो न रिष्यतः ।
(२,१५.१) एवा मे प्राण मा बिभेः ॥ १ ॥
(२,१५.२) यथाहश्च रात्री च न बिभीतो न रिष्यतः ।
(२,१५.२) एवा मे प्राण मा बिभेः ॥ २ ॥
(२,१५.३) यथा सूर्यश्च चन्द्रश्च न बिभीतो न रिष्यतः ।
(२,१५.३) एवा मे प्राण मा बिभेः ॥ ३ ॥
(२,१५.४) यथा ब्रह्म च क्षत्रं च न बिभीतो न रिष्यतः ।
(२,१५.४) एवा मे प्राण मा बिभेः ॥ ४ ॥
(२,१५.५) यथा सत्यं चानृतं च न बिभीतो न रिष्यतः ।
(२,१५.५) एवा मे प्राण मा बिभेः ॥ ५ ॥
(२,१५.६) यथा भूतं च भव्यं च न बिभीतो न रिष्यतः ।
(२,१५.६) एवा मे प्राण मा बिभेः ॥ ६ ॥
-

- (२,१६.१) प्राणापानौ मृत्योर्मा पातं स्वाहा ॥ १ ॥
(२,१६.२) द्यावापृथिवी उपश्रुत्या मा पातं स्वाहा ॥ २ ॥
(२,१६.३) सूर्यं चक्षुषा मा पाहि स्वाहा ॥ ३ ॥
(२,१६.४) अग्ने वैश्वानर विश्वैर्मा देवैः पाहि स्वाहा ॥ ४ ॥
(२,१६.५) विश्वम्भर विश्वेन मा भरसा पाहि स्वाहा ॥ ५ ॥
-

- (२,१७.१) ओजोऽस्योजो मे दाः स्वाहा ॥ १ ॥
(२,१७.२) सहोऽसि सहो मे दाः स्वाहा ॥ २ ॥
(२,१७.३) बलमसि बलं दाः स्वाहा ॥ ३ ॥
(२,१७.४) आयुरस्यायुर्मे दाः स्वाहा ॥ ४ ॥
(२,१७.५) श्रोत्रमसि श्रोत्रं मे दाः स्वाहा ॥ ५ ॥
(२,१७.६) चक्षुरसि चक्षुर्मे दाः स्वाहा ॥ ६ ॥
(२,१७.७) परिपाणमसि परिपाणं मे दाः स्वाहा ॥ ७ ॥

- (२,२४.१) शेरभक शेरभ पुनर्वो यन्तु यातवः पुनर्हेतिः किमीदिनः ।
 (२,२४.१) यस्य स्थ तमत्त यो वो प्राहैत्तमत्त स्वा मांसान्यत्त ॥ १ ॥
 (२,२४.२) शेवृधक शेवृध पुनर्वो यन्तु यातवः पुनर्हेतिः किमीदिनः ।
 (२,२४.२) यस्य स्थ तमत्त यो वो प्राहैत्तमत्त स्वा मांसान्यत्त ॥ २ ॥
 (२,२४.३) मोकानुमोको पुनर्वो यन्तु यातवः पुनर्हेतिः किमीदिनः ।
 (२,२४.३) यस्य स्थ तमत्त यो वो प्राहैत्तमत्त स्वा मांसान्यत्त ॥ ३ ॥
 (२,२४.४) सर्पानुसर्प पुनर्वो यन्तु यातवः पुनर्हेतिः किमीदिनः ।
 (२,२४.४) यस्य स्थ तमत्त यो वो प्राहैत्तमत्त स्वा मांसान्यत्त ॥ ४ ॥
 (२,२४.५) जूर्णि पुनर्वो यन्तु यातवः पुनर्हेतिः किमीदिनः ।
 (२,२४.५) यस्य स्थ तमत्त यो वो प्राहैत्तमत्त स्वा मांसान्यत्त ॥ ५ ॥
 (२,२४.६) उपब्दे पुनर्वो यन्तु यातवः पुनर्हेतिः किमीदिनः ।
 (२,२४.६) यस्य स्थ तमत्त यो वो प्राहैत्तमत्त स्वा मांसान्यत्त ॥ ६ ॥
 (२,२४.७) अर्जुनि पुनर्वो यन्तु यातवः पुनर्हेतिः किमीदिनः ।
 (२,२४.७) यस्य स्थ तमत्त यो वो प्राहैत्तमत्त स्वा मांसान्यत्त ॥ ७ ॥
 (२,२४.८) भरुजि पुनर्वो यन्तु यातवः पुनर्हेतिः किमीदिनः ।
 (२,२४.८) यस्य स्थ तमत्त यो वो प्राहैत्तमत्त स्वा मांसान्यत्त ॥ ८ ॥
-

- (२,२५.१) शं नो देवी पृश्निपण्यशं निर्ऋत्या अकः ।
 (२,२५.१) उग्रा हि कण्वजम्भनी तामभक्षि सहस्वतीम् ॥ १ ॥
 (२,२५.२) सहमानेयं प्रथमा पृश्निपण्यजायत ।
 (२,२५.२) तयाहं दुर्णाम्नां शिरो वृश्चामि शकुनेरिव ॥ २ ॥
 (२,२५.३) अरायमसृक्पावानं यश्च स्फातिं जिहीर्षति ।
 (२,२५.३) गर्भादं कण्वं नाशय पृश्निपर्णि सहस्व च ॥ ३ ॥
 (२,२५.४) गिरिमेनामा वेशय कण्वान् जीवितयोपनान् ।
 (२,२५.४) तांस्त्वं देवि पृश्निपण्यग्निरिवानुदहन् इहि ॥ ४ ॥
 (२,२५.५) पराच एनान् प्र णुद कण्वान् जीवितयोपनान् ।
 (२,२५.५) तमांसि यत्र गच्छन्ति तत्क्रव्यादो अजीगमम् ॥ ५ ॥
-

- (२,२६.१) एह यन्तु पशवो ये परेयुर्वायुर्येषां सहचारं जुजोष ।
 (२,२६.१) त्वष्टा येषां रूपधेयानि वेदास्मिन् तान् गोष्ठे सविता नि यच्छतु ॥ १ ॥
 (२,२६.२) इमं गोष्ठं पशवः सं स्रवन्तु बृहस्पतिरा नयतु प्रजानन् ।
 (२,२६.२) सिनीवाली नयत्वाग्रमेषामाजग्मुषो अनुमते नि यच्छ ॥ २ ॥
 (२,२६.३) सं सं स्रवन्तु पशवः समश्वाः समु पूरुषाः ।
 (२,२६.३) सं धान्यस्य या स्फातिः संस्राव्येण हविषा जुहोमि ॥ ३ ॥
 (२,२६.४) सं सिञ्चामि गवां क्षीरं समाज्येन बलं रसम् ।
 (२,२६.४) संसिक्ता अस्माकं वीरा ध्रुवा गावो मयि गोपतौ ॥ ४ ॥
 (२,२६.५) आ हरामि गवां क्षीरमाहार्षं धान्यं रसम् ।

(२,२६.५) आहृता अस्माकं वीरा आ पत्नीरिदमस्तकम् ॥ ५ ॥

- (२,२७.१) नेच्छत्रुः प्राशं जयाति सहमानाभिभूरसि ।
(२,२७.१) प्राशं प्रतिप्राशो जह्यरसान् कृण्वोषधे ॥ १ ॥
(२,२७.२) सुपर्णस्त्वान्वविन्दत्सूकरस्त्वाखनन् नसा ।
(२,२७.२) प्राशं प्रतिप्राशो जह्यरसान् कृण्वोषधे ॥ २ ॥
(२,२७.३) इन्द्रो ह चक्रे त्वा बाहावसुरेभ्य स्तरीतवे ।
(२,२७.३) प्राशं प्रतिप्राशो जह्यरसान् कृण्वोषधे ॥ ३ ॥
(२,२७.४) पाटामिन्द्रो व्याश्नादसुरेभ्य स्तरीतवे ।
(२,२७.४) प्राशं प्रतिप्राशो जह्यरसान् कृण्वोषधे ॥ ४ ॥
(२,२७.५) तयाहं शत्रून्त्साक्ष इन्द्रः सालावृकामिव ।
(२,२७.५) प्राशं प्रतिप्राशो जह्यरसान् कृण्वोषधे ॥ ५ ॥
(२,२७.६) रुद्र जलाषभेषज नीलशिखण्ड कर्मकृत् ।
(२,२७.६) प्राशं प्रतिप्राशो जह्यरसान् कृण्वोषधे ॥ ६ ॥
(२,२७.७) तस्य प्राशं त्वं जहि यो न इन्द्राभिदासति ।
(२,२७.७) अधि नो ब्रूहि शक्तिभिः प्राशि मामुत्तरं कृधि ॥ ७ ॥
-

- (२,२८.१) तुभ्यमेव जरिमन् वर्धतामयं मेममन्ये मृत्यवो हिंसिषुः शतं ये ।
(२,२८.१) मातेव पुत्रं प्रमना उपस्थे मित्र एनं मित्रियात्पात्वंहसः ॥ १ ॥
(२,२८.२) मित्र एनं वरुणो वा रिशादा जरामृत्युं कृणुतां संविदानौ ।
(२,२८.२) तदग्निर्होता वयुनानि विद्वान् विश्वा देवानां जनिमा विवक्ति ॥ २ ॥
(२,२८.३) त्वमीशिषे पशूनां पार्थिवानां ये जाता उत वा ये जनित्राः ।
(२,२८.३) मेमं प्राणो हासीन् मो अपानो मेमं मित्रा वधिषुर्मो अमित्राः ॥ ३ ॥
(२,२८.४) द्यौश्च पितृ पृथिवी माता जरामृत्युं कृणुतां संविदाने ।
(२,२८.४) यथा जीवा अदितेरुपस्थे प्राणापानाभ्यां गुपितः शतं हिमाः ॥ ४ ॥
(२,२८.५) इममग्ने आयुषे वर्चसे नय प्रियं रेतो वरुण मित्र राजन् ।
(२,२८.५) मातेवास्मा अदिते शर्म यच्छ विश्वे देवा जरदष्टिर्यथासत् ॥ ५ ॥
-

- (२,२९.१) पार्थिवस्य रसे देवा भगस्य तन्वो बले ।
(२,२९.१) आयुष्यमस्मा अग्निः सूर्यो वर्च आ धाद्वहस्पतिः ॥ १ ॥
(२,२९.२) आयुरस्मै धेहि जातवेदः प्रजां त्वष्टरधिनिधेहि अस्मै ।
(२,२९.२) रायस्पोषं सवितरा सुवास्यै शतं जीवाति शरदस्तवायम् ॥ २ ॥
(२,२९.३) आशीर्ण ऊर्जमुत सौप्रजास्त्वं दक्षं धत्तं द्रविणं सचेतसौ ।
(२,२९.३) जयं क्षेत्राणि सहसायमिन्द्र कृण्वानो अन्यान् अधरान्त्सपत्नान् ॥ ३ ॥
(२,२९.४) इन्द्रेण दत्तो वरुणेन शिष्टो मरुद्भिरुग्रः प्रहितो नो आगन् ।
(२,२९.४) एष वां द्यावापृथिवी उपस्थे मा क्षुधन् मा तृषत् ॥ ४ ॥
(२,२९.५) ऊर्जमस्मा ऊर्जस्वती धत्तं पयो अस्मै पयस्वती धत्तम् ।

- (२,२९.५) ऊर्जमस्मै द्यावपृथिवी अधातां विश्वे देवा मरुत ऊर्जमापः ॥ ५ ॥
(२,२९.६) शिवाभिष्टे हृदयं तर्पयाम्यनमीवो मोदिषीष्ठाः सुवर्चाः ।
(२,२९.६) सवासिनौ पिबतां मन्थमेतमश्विनो रूपं परिधाय मायाम् ॥ ६ ॥
(२,२९.७) इन्द्र एतां ससृजे विद्धो अग्र ऊर्जां स्वधामजरां सा त एषा ।
(२,२९.७) तया त्वं जीव शरदः सुवर्चा मा त आ सुस्रोद्धिषजस्ते अक्रन् ॥ ७ ॥
-

- (२,३०.१) यथेदं भूम्या अधि तृणं वातो मथायति ।
(२,३०.१) एवा मथ्नामि ते मनो यथा मां कामिन्यसो यथा मन् नापगा असः ॥ १ ॥
(२,३०.२) सं चेन् नयाथो अश्विना कामिना सं च वक्षथः ।
(२,३०.२) सं वां भगासो अगमत सं चित्तानि समु ब्रता ॥ २ ॥
(२,३०.३) यत्सुपर्णा विवक्षवो अनमीवा विवक्षवः ।
(२,३०.३) तत्र मे गच्छताद्धवं शल्य इव कुल्मलं यथा ॥ ३ ॥
(२,३०.४) यदन्तरं तद्वाह्यं यद्वाह्यं तदन्तरम् ।
(२,३०.४) कन्यानां विश्वरूपाणां मनो गृभायौषधे ॥ ४ ॥
(२,३०.५) एयमगन् पतिकामा जनिकामोऽहमागमम् ।
(२,३०.५) अश्वः कनिक्रदद्यथा भगेनाहं सहागमम् ॥ ५ ॥
-

- (२,३१.१) इन्द्रस्य या मही दृष्टिक्रमेर्विश्वस्य तर्हणी ।
(२,३१.१) तया पिनष्मि सं क्रिमीन् दृषदा खल्वामिव ॥ १ ॥
(२,३१.२) दृष्टमदृष्टमतृहमथो कुरुरुमतृहम् ।
(२,३१.२) अल्पाण्डून्सर्वान् छलुनान् क्रिमीन् वचसा जम्भयामसि ॥ २ ॥
(२,३१.३) अल्पाण्डून् हन्मि महता वधेन दूना अदूना अरसा अभूवन् ।
(२,३१.३) शिष्टान् अशिष्टान् नि तिरामि वाचा यथा क्रिमीणां नकिरुच्छिषातै ॥ ३ ॥
(२,३१.४) अन्वान्त्र्यं शीर्षण्यमथो पार्ष्ट्यं क्रिमीन् ।
(२,३१.४) अवस्कवं व्यध्वरं क्रिमीन् वचसा जम्भयामसि ॥ ४ ॥
(२,३१.५) ये क्रिमयः पर्वतेशु वनेष्वोषधीषु पशुष्वप्स्वन्तः ।
(२,३१.५) ये अस्माकं तन्वमाविविशुः सर्वं तद्धन्मि जनिम क्रिमीणाम् ॥ ५ ॥
-

- (२,३२.१) उद्यन् आदित्यः क्रिमीन् हन्तु निम्रोचन् हन्तु रश्मिभिः ।
(२,३२.१) ये अन्तः क्रिमयो गवि ॥ १ ॥
(२,३२.२) विश्वरूपं चतुरक्षं क्रिमिं सारङ्गमर्जुनम् ।
(२,३२.२) शृणाम्यस्य पृष्टीरपि वृश्चामि यच्छिरः ॥ २ ॥
(२,३२.३) अत्रिवद्वः क्रिमयो हन्मि कण्ववज्जमदग्निवत् ।
(२,३२.३) अगस्त्यस्य ब्रह्मणा सं पिनष्म्यहं क्रिमीन् ॥ ३ ॥
(२,३२.४) हतो राजा क्रिमीणामुतैषां स्थपतिर्हतः ।
(२,३२.४) हतो हतमाता क्रिमिर्हतभ्राता हतस्वसा ॥ ४ ॥
(२,३२.५) हतासो अस्य वेशसो हतासः परिवेशसः ।

(२,३२.५) अथो ये क्षुल्लका इव सर्वे ते क्रिमयो हताः ॥ ५ ॥

(२,३२.६) प्र ते शृणामि शृङ्गे याभ्यां वितुदायसि ।

(२,३२.६) भिनासि ते कुषुम्भं यस्ते विषधानः ॥ ६ ॥

(२,३३.१) अक्षीभ्यां ते नासिकाभ्यां कर्णाभ्यां छुबुकादधि ।

(२,३३.१) यक्ष्मं शीर्षण्यं मस्तिष्काज्जिह्वाया वि वृहामि ते ॥ १ ॥

(२,३३.२) ग्रीवाभ्यस्त उष्णिहाभ्यः कीकसाभ्यो अनूक्यात् ।

(२,३३.२) यक्ष्मं दोषण्यमंसाभ्यां बाहुभ्यां वि वृहामि ते ॥ २ ॥

(२,३३.३) हृदयात्ते परि क्लोमो हलीक्ष्णात्पार्श्वभ्याम् ।

(२,३३.३) यक्ष्मं मतस्नाभ्यां स्नीहो यक्रस्ते वि वृहामसि ॥ ३ ॥

(२,३३.४) आन्त्रेभ्यस्ते गुदाभ्यो वनिष्ठोरुदरादधि ।

(२,३३.४) यक्ष्मं कुक्षिभ्यां स्नाशेर्नाभ्या वि वृहामि ते ॥ ४ ॥

(२,३३.५) ऊरुभ्यां ते अष्टीवङ्ग्यां पार्श्वभ्यां प्रपदाभ्याम् ।

(२,३३.५) यक्ष्मं भसद्यं श्रोणिभ्यां भासदं भंससो वि वृहामि ते ॥ ५ ॥

(२,३३.६) अस्थिभ्यस्ते मज्जभ्यः स्नावभ्यो धमनिभ्यः ।

(२,३३.६) यक्ष्मं पाणिभ्यामङ्गुलिभ्यो नखेभ्यो वि वृहामि ते ॥ ६ ॥

(२,३३.७) अङ्गेअङ्गे लोमिलोमि यस्ते पर्वणिपर्वणि ।

(२,३३.७) यक्ष्मं त्वचस्यं ते वयं कश्यपस्य वीबर्हेण विष्वच्चं वि वृहामसि ॥ ७ ॥

(२,३४.१) य ईशे पशुपतिः पशूनां चतुष्पदामुत यो द्विपदाम् ।

(२,३४.१) निष्क्रीतः स यज्ञियं भागमेतु रायस्पोषा यजमानं सचन्ताम् ॥ १ ॥

(२,३४.२) प्रमुञ्चन्तो भुवनस्य रेतो गातुं धत्त यजमानाय देवाः ।

(२,३४.२) उपाकृतं शशमानं यदस्थात्प्रियं देवानामप्येतु पाथः ॥ २ ॥

(२,३४.३) ये बध्यमानमनु दीध्याना अन्वैक्षन्त मनसा चक्षुषा च ।

(२,३४.३) अग्निष्टान् अग्रे प्र मुमोक्तु देवो विश्वकर्मा प्रजया संरराणः ॥ ३ ॥

(२,३४.४) ये ग्राम्याः पशवो विश्वरूपा विरूपाः सन्तो बहुधैकरूपाः ।

(२,३४.४) वायुष्टान् अग्रे प्र मुमोक्तु देवः प्रजापतिः प्रजया संरराणः ॥ ४ ॥

(२,३४.५) प्रजानन्तः प्रति गृह्णन्तु पूर्वे प्राणमङ्गेभ्यः पर्याचरन्तम् ।

(२,३४.५) दिवं गच्छ प्रति तिष्ठा शरीरैः स्वर्गं याहि पथिभिर्देवयानैः ॥ ५ ॥

(२,३५.१) ये भक्षयन्तो न वसून्यान्धुर्यान् अग्नयो अन्वतप्यन्त धिष्ण्याः ।

(२,३५.१) या तेषामवया दुरिष्टिः स्विष्टिं नस्तान् कृणवद्विश्वकर्मा ॥ १ ॥

(२,३५.२) यज्ञपतिमृषयः एनसाहुर्निर्भक्तं प्रजा अनुतप्यमानम् ।

(२,३५.२) मथव्यान्तस्तोकान् अप यान् रराध सं नष्टेभिः सृजतु विश्वकर्मा ॥ २ ॥

(२,३५.३) अदान्यान्तसोमपान् मन्यमानो यज्ञस्य विद्वान्तसमये न धीरः ।

(२,३५.३) यदेनश्चकृवान् बद्ध एष तं विश्वकर्मन् प्र मुञ्चा स्वस्तये ॥ ३ ॥

(२,३५.४) घोरा ऋषयो नमो अस्त्वेभ्यश्चक्षुर्यदेषां मनसश्च सत्यम् ।

(२,३५.४) बृहस्पतये महिष द्युमन्न नमो विश्वकर्मन् नमस्ते पाह्यस्मान् ॥ ४ ॥
(२,३५.५) यज्ञस्य चक्षुः प्रभृतिर्मुखं च वाचा श्रोत्रेण मनसा जुहोमि ।
(२,३५.५) इमं यज्ञं विततं विश्वकर्मणा देवा यन्तु सुमनस्यमानाः ॥ ५ ॥

(२,३६.१) आ नो अग्ने सुमतिं सम्भलो गमेदिमां कुमारीं सह नो भगेन ।
(२,३६.१) जुष्टा वरेषु समनेषु वल्गुरोषं पत्या सौभगमस्तु अस्यै ॥ १ ॥
(२,३६.२) सोमजुष्टं ब्रह्मजुष्टमर्यम्ना सम्भृतं भगम् ।
(२,३६.२) धातुर्देवस्य सत्येन कृणोमि पतिवेदनम् ॥ २ ॥
(२,३६.३) इयमग्ने नारी पतिं विदेष्ट सोमो हि राजा सुभगां कृणोति ।
(२,३६.३) सुवाना पुत्रान् महिषी भवाति गत्वा पतिं सुभगा वि राजतु ॥ ३ ॥
(२,३६.४) यथाखरो मघवंश्चारुरेष प्रियो मृगाणां सुषदा बभूव ।
(२,३६.४) एवा भगस्य जुष्टेयमस्तु नारी सम्प्रिया पत्याविराधयन्ती ॥ ४ ॥
(२,३६.५) भगस्य नावमा रोह पूर्णामनुपदस्वतीम् ।
(२,३६.५) तयोपप्रतारय यो वरः प्रतिकाम्यः ॥ ५ ॥
(२,३६.६) आ क्रन्दय धनपते वरमामनसं कृणु ।
(२,३६.६) सर्वं प्रदक्षिणं कृणु यो वरः प्रतिकाम्यः ॥ ६ ॥
(२,३६.७) इदं हिरण्यं गुल्गुल्वयमौक्षो अथो भगः ।
(२,३६.७) एते पतिभ्यस्त्वामदुः प्रतिकामाय वेत्तवे ॥ ७ ॥
(२,३६.७) आ ते नयतु सविता नयतु पतिर्यः प्रतिकाम्यः ।

(३,१.१) अग्निर्नः शत्रून् प्रत्येतु विद्वान् प्रतिदहन् अभिशस्तिमरातिम् ।
(३,१.१) स सेनां मोहयतु परेषां निर्हस्तांश्च कृणवज्जातवेदाः ॥ १ ॥
(३,१.२) यूयमुग्रा मरुत ईदृशे स्थाभि प्रेत मृणत सहध्वम् ।
(३,१.२) अमीमृणन् वसवो नाथिता इमे अग्निर्ह्येषां दूतः प्रत्येतु विद्वान् ॥ २ ॥
(३,१.३) अमित्रसेनां मघवन् अस्मान् छत्रूयतीमभि ।
(३,१.३) युवं तामिन्द्र वृत्रहन् अग्निश्च दहतं प्रति ॥ ३ ॥
(३,१.४) प्रसूत इन्द्र प्रवता हरिभ्यां प्र ते वज्रः प्रमृणन् एतु शत्रून् ।
(३,१.४) जहि प्रतीचो अनूचः पराचो विश्वक्सत्यं कृणुहि चित्तमेषाम् ॥ ४ ॥
(३,१.५) इन्द्र सेनां मोहयामित्राणाम् ।
(३,१.५) अग्नेर्वातस्य ध्राज्या तान् विषूचो वि नाशय ॥ ५ ॥
(३,१.६) इन्द्रः सेनां मोहयतु मरुतो घ्नन्त्वोजसा ।
(३,१.६) चक्षूंस्स्यग्निरा दत्तां पुनरेतु पराजिता ॥ ६ ॥

(३,२.१) अग्निर्नो दूतः प्रत्येतु विद्वान् प्रतिदहन् अभिशस्तिमरातिम् ।
(३,२.१) स चित्तानि मोहयतु परेषां निर्हस्तांश्च कृणवज्जातवेदाः ॥ १ ॥
(३,२.२) अयमग्निरमूमुहद्यानि चित्तानि वो हृदि ।
(३,२.२) वि वो धमत्वोकसः प्र वो धमतु सर्वतः ॥ २ ॥

- (३,२.३) इन्द्र चित्तानि मोहयन् अर्वाङ्गाकृत्या चर ।
 (३,२.३) अग्नेर्वातस्य भ्राज्या तान् विषूचो वि नाशय ॥ ३ ॥
 (३,२.४) व्याकृतय एषामिताथो चित्तानि मुह्यत ।
 (३,२.४) अथो यददौषां हृदि तदेषां परि निर्जहि ॥ ४ ॥
 (३,२.५) अमीषां चित्तानि प्रतिमोहयन्ती गृहाणाङ्गान्यप्ये परेहि ।
 (३,२.५) अभि प्रेहि निर्दह हृत्सु शोकैर्ग्राह्यामित्रांस्तमसा विध्य शत्रून् ॥ ५ ॥
 (३,२.६) असौ या सेना मरुतः परेषामस्मान् ऐत्यभ्योजसा स्पर्धमाना ।
 (३,२.६) तां विध्यत तमसापव्रतेन यथैषामन्यो अन्यं न जानात् ॥ ६ ॥
-

- (३,३.१) अचिक्रदत्स्वपा इह भुवदग्ने व्यचस्व रोदसी उरूची ।
 (३,३.१) युञ्जन्तु त्वा मरुतो विश्ववेदस आमुं नय नमसा रातहव्यम् ॥ १ ॥
 (३,३.२) दूरे चित्सन्तमरुषास इन्द्रमा च्यावयन्तु सख्याय विप्रम् ।
 (३,३.२) यद्गायत्रीं बृहतीमर्कमस्मै सौत्रामण्या दधृषन्त देवाः ॥ २ ॥
 (३,३.३) अङ्गयस्त्वा राज वरुणो ह्वयतु सोमस्त्वा ह्वयतु पर्वतेभ्यः ।
 (३,३.३) इन्द्रस्त्वा ह्वयतु विड्भ्य आभ्यः श्येनो भूत्वा विश आ पतेमाः ॥ ३ ॥ ४
 (३,३.४) श्येनो हव्यं नयत्वा परस्मादन्यक्षेत्रे अपरुद्धं चरन्तम् ।
 (३,३.४) अश्विना पन्थां कृणुतां सुगं त इमं सजाता अभिसंविशध्वम् ॥ ४ ॥ ५
 (३,३.५) ह्वयन्तु त्वा प्रतिजनाः प्रति मित्रा अवृषत ।
 (३,३.५) इन्द्राग्नी विश्वे देवास्ते विशि क्षेममदीधरन् ॥ ५ ॥ ६
 (३,३.६) यस्ते हवं विवदत्सजातो यश्च निष्यः ।
 (३,३.६) अपाञ्चमिन्द्र तं कृत्वाथेममिहाव गमय ॥ ६ ॥ ७
-

- (३,४.१) आ त्वा गन् राष्त्रं सह वर्चसोदिहि प्राङ्दिवशां पतिरेकराट्त्वं वि राज ।
 (३,४.१) सर्वास्त्वा राजन् प्रदिशो ह्वयन्तूपसद्यो नमस्यो भवेह ॥ १ ॥
 (३,४.२) त्वां विशो वृणतां राज्याय त्वामिमाः प्रदिशः पञ्च देवीः ।
 (३,४.२) वर्ष्मन् राष्ट्रस्य ककुदि श्रयस्व ततो न उग्रो वि भजा वसूनि ॥ २ ॥
 (३,४.३) अच्छ त्वा यन्तु हविनः सजाता अग्निर्दूतो अजिरः सं चरातै ।
 (३,४.३) जायाः पुत्राः सुमनसो भवन्तु बहुं बलिं प्रति पश्यासा उग्रः ॥ ३ ॥
 (३,४.४) अश्विना त्वाग्ने मित्रावरुणोभा विश्वे देवा मरुतस्त्वा ह्वयन्तु ।
 (३,४.४) अधा मनो वसुदेयाय कृणुष्व ततो न उग्रो वि भजा वसूनि ॥ ४ ॥
 (३,४.५) आ प्र द्रव परमस्याः परावतः शिवे ते द्यावापृथिवी उभे स्ताम् ।
 (३,४.५) तदयं राजा वरुणस्तथाह स त्वायमह्वत्स उपेदमेहि ॥ ५ ॥
 (३,४.६) इन्द्रेन्द्र मनुष्याः परेहि सं ह्यज्ञास्था वरुणैः संविदानः ।
 (३,४.६) स त्वायमह्वत्स्वे सधस्थे स देवान् यक्षत्स उ कल्पयद्विशः ॥ ६ ॥
 (३,४.७) पथ्या रेवतीर्बहुधा विरूपाः सर्वाः सङ्गत्य वरीयस्ते अक्रन् ।
 (३,४.७) तास्त्वा सर्वाः संविदाना ह्वयन्तु दशमीमुग्रः सुमना वशेह ॥ ७ ॥
-

- (३,५.१) आयमगन् पर्णमणिर्बली बलेन प्रमृणन्त्सपत्नान् ।
 (३,५.१) ओजो देवानां पय ओषधीनां वर्चसा मा जिन्वन्त्वप्रयावन् ॥ १ ॥
 (३,५.२) मयि क्षत्रं पर्णमणे मयि धारयताद्रयिम् ।
 (३,५.२) अहं राष्ट्रस्याभीवर्गे निजो भूयासमुत्तमः ॥ २ ॥
 (३,५.३) यं निदधुर्वनस्पतौ गुह्यं देवाः प्रियं मणिम् ।
 (३,५.३) तमस्मभ्यं सहायुषा देवा ददतु भर्तवे ॥ ३ ॥
 (३,५.४) सोमस्य पर्णः सह उग्रमागन् इन्द्रेण दत्तो वरुणेन शिष्टः ।
 (३,५.४) तं प्रियासं बहु रोचमानो दीर्घायुत्वाय शतशारदाय ॥ ४ ॥
 (३,५.५) आ मारुक्षत्पर्णमणिर्मह्या अरिष्टतातये ।
 (३,५.५) यथाहमुत्तरोऽसान्यर्यम्ण उत संविदः ॥ ५ ॥
 (३,५.६) ये धीवानो रथकाराः कर्मार ये मनीषिणः ।
 (३,५.६) उपस्तीन् पर्णं मह्यं त्वं सर्वान् कृण्वभितो जनान् ॥ ६ ॥
 (३,५.७) ये राजानो राजकृतः सूता ग्रामण्यश्च ये ।
 (३,५.७) उपस्तीन् पर्णं मह्यं त्वं सर्वान् कृण्वभितो जनान् ॥ ७ ॥
 (३,५.८) पर्णोऽसि तनूपानः सयोनिर्वीरो वीरेण मया ।
 (३,५.८) संवत्सरस्य तेजसा तेन बध्नामि त्वा मणे ॥ ८ ॥

- (३,६.१) पुमान् पुंसः परिजातोऽश्वत्थः खदिरादधि ।
 (३,६.१) स हन्तु शत्रून् मामकान् यान् अहं द्वेष्मि ये च माम् ॥ १ ॥
 (३,६.२) तान् अश्वत्थ निः शृणीहि शत्रून् वैबाधदोधतः ।
 (३,६.२) इन्द्रेण वृत्रघ्ना मेदी मित्रेण वरुणेन च ॥ २ ॥
 (३,६.३) यथाश्वत्थ निरभनोऽन्तर्महत्यर्णवे ।
 (३,६.३) एवा तान्त्सर्वान् निर्भङ्गिध यान् अहं द्वेष्मि ये च माम् ॥ ३ ॥
 (३,६.४) यः सहमानश्चरसि सासहान इव ऋषभः ।
 (३,६.४) तेनाश्वत्थ त्वया वयं सपत्नान्त्सहिषीमहि ॥ ४ ॥
 (३,६.५) सिनात्वेनान् निर्ऋतिर्मृत्योः पाशैरमोक्यैः ।
 (३,६.५) अश्वत्थ शत्रून् मामकान् यान् अहं द्वेष्मि ये च माम् ॥ ५ ॥
 (३,६.६) यथाश्वत्थ वानस्पत्यान् आरोहन् कृणुषेऽधरान् ।
 (३,६.६) एवा मे शत्रोर्मूर्धानं विष्वग्भिन्द्वा सहस्व च ॥ ६ ॥
 (३,६.७) तेऽधराञ्चः प्र स्रवन्तां छिन्ना नौरिव बन्धनात् ।
 (३,६.७) न वैबाधप्रणुत्तानां पुनरस्ति निवर्तनम् ॥ ७ ॥
 (३,६.८) प्रैणान् नुदे मनसा प्र चित्तेनोत ब्रह्मणा ।
 (३,६.८) प्रैणान् वृक्षस्य शाखयाश्वत्थस्य नुदामहे ॥ ८ ॥

- (३,७.१) हरिणस्य रघुष्यदोऽधि शीर्षणि भेषजम् ।
 (३,७.१) स क्षेत्रियं विषाणया विषूचीनमनीनशत् ॥ १ ॥
 (३,७.२) अनु त्वा हरिणो वृषा पद्भिश्चतुर्भिरक्रमीत् ।

- (३,७.२) विषाणे वि ष्य गुष्पितं यदस्य क्षेत्रियं हृदि ॥ २ ॥
 (३,७.३) अदो यदवरोचते चतुष्पक्षमिव छदिः ।
 (३,७.३) तेना ते सर्वं क्षेत्रियमङ्गेभ्यो नाशयामसि ॥ ३ ॥
 (३,७.४) अमू ये दिवि सुभगे विचृतौ नाम तारके ।
 (३,७.४) वि क्षेत्रियस्य मुञ्चतामधमं पाशमुत्तमम् ॥ ४ ॥
 (३,७.५) आप इद्वा उ भेषजीरापो अमीवचातनीः ।
 (३,७.५) आपो विश्वस्य भेषजीस्तास्त्वा मुञ्चन्तु क्षेत्रियात् ॥ ५ ॥
 (३,७.६) यदासुतेः क्रियमानायाः क्षेत्रियं त्वा व्यानशे ।
 (३,७.६) वेदाहं तस्य भेषजं क्षेत्रियं नाशयामि त्वत् ॥ ६ ॥
 (३,७.७) अपवासे नक्षत्राणामपवास उषसामुत ।
 (३,७.७) अपास्मत्सर्वं दुर्भूतमप क्षेत्रियमुच्छतु ॥ ७ ॥

- (३,८.१) आ यातु मित्र ऋतुभिः कल्पमानः संवेशयन् पृथिवीमुस्त्रियाभिः ।
 (३,८.१) अथास्मभ्यं वरुणो वायुरग्निर्बृहद्राष्ट्रं संवेश्यं दधातु ॥ १ ॥
 (३,८.२) धाता रातिः सवितेदं जुशन्तामिन्द्रस्त्वष्टा प्रति हर्यन्तु मे वचः ।
 (३,८.२) हुवे देवीमदितिं शूरपुत्रां सजातानां मध्यमेष्टा यथासानि ॥ २ ॥
 (३,८.३) हुवे सोमं सवितारं नमोभिर्विश्वान् आदित्यामहमुत्तरत्वे ।
 (३,८.३) अयमग्निर्दीदायद्दीर्घमेव सजातैरिद्धोऽप्रतिब्रुवद्भिः ॥ ३ ॥
 (३,८.४) इहेदसाथ न परो गमाथेर्यो गोपाः पुष्टपतिर्व आजत् ।
 (३,८.४) अस्मै कामायोप कामिनीर्विश्वे वो देवा उपसंयन्तु ॥ ४ ॥
 (३,८.५) सं वो मनांसि सं व्रता समाकृतीर्नमामसि ।
 (३,८.५) अमी ये विव्रता स्थन तान् वः सं नमयामसि ॥ ५ ॥
 (३,८.६) अहं गृभ्णामि मनसा मनांसि मम चित्तमनु चित्तेभिरेत ।
 (३,८.६) मम वशेषु हृदयानि वः कृणोमि मम यातमनुवर्तमान एत ॥ ६ ॥

- (३,९.१) कर्शफस्य विशफस्य द्यौः पिता पृथिवी माता ।
 (३,९.१) यथाभिचक्र देवास्तथाप कृणुता पुनः ॥ १ ॥
 (३,९.२) अश्रेष्माणो आधारयन् तथा तन् मनुना कृतम् ।
 (३,९.२) कृणोमि वध्नि विष्कन्धं मुष्काबर्हो गवामिव ॥ २ ॥
 (३,९.३) पिशङ्गे सूत्रे खृगलं तदा बध्नन्ति वेधसः ।
 (३,९.३) श्रवस्युं शुष्मं काबवं वध्निं कृण्वन्तु बन्धुरः ॥ ३ ॥
 (३,९.४) येना श्रवस्यवश्चरथ देवा इवासुरमायया ।
 (३,९.४) शुनां कपिरिव दूषणो बन्धुरा काबवस्य च ॥ ४ ॥
 (३,९.५) दुष्ट्यै हि त्वा भत्स्यामि दूषयिष्यामि काबवम् ।
 (३,९.५) उदाशवो रथा इव शपथेभिः सरिष्यथ ॥ ५ ॥
 (३,९.६) एकशतं विष्कन्धानि विष्टिता पृथिवीमनु ।
 (३,९.६) तेषां त्वामग्रे उज्जहरुर्मणिं विष्कन्धदूषणम् ॥ ६ ॥

- (३,१०.१) प्रथमा ह व्युवास सा धेनुरभवद्यमे ।
 (३,१०.१) सा नः पयस्वती दुहामुत्तरामुत्तरां समाम् ॥ १ ॥
 (३,१०.२) यां देवाः प्रतिनन्दन्ति रात्रिं धेनुमुपायतीम् ।
 (३,१०.२) संवत्सरस्य या पत्नी सा नो अस्तु सुमङ्गली ॥ २ ॥
 (३,१०.३) संवत्सरस्य प्रतिमां यां त्वा रात्र्युपास्महे ।
 (३,१०.३) सा न आयुष्मतीं प्रजां रायस्पोषेण सं सृज ॥ ३ ॥
 (३,१०.४) इयमेव सा या प्रथमा व्यौच्छदास्वितरासु चरति प्रविष्टा ।
 (३,१०.४) महान्तो अस्यां महिमानो अन्तर्वधूर्जिगाय नवगज्जनित्री ॥ ४ ॥
 (३,१०.५) वानस्पत्या ग्रावाणो घोषमक्रत हविष्कृण्वन्तः परिवत्सरीणम् ।
 (३,१०.५) एकाष्टके सुप्रजसः सुवीरा वयं स्याम पतयो रयीणाम् ॥ ५ ॥
 (३,१०.६) इडायास्पदं घृतवत्सरीसृपं जातवेदः प्रति हव्या गृभाय ।
 (३,१०.६) ये ग्राम्याः पशवो विश्वरूपास्तेषां सप्तानां मयि रन्तिरस्तु ॥ ६ ॥
 (३,१०.७) आ मा पुष्टे च पोषे च रात्रि देवानां सुमतौ स्याम ।
 (३,१०.७) पूर्णां दर्वे परा पत सुपूर्णा पुनरा पत ।
 (३,१०.७) सर्वान् यजान्त्सम्भुञ्जतीषमूर्जं न आ भर ॥ ७ ॥
 (३,१०.८) आयमगन्त्संवत्सरः पतिरेकाष्टके तव ।
 (३,१०.८) सा न आयुष्मतीं प्रजां रायस्पोषेण सं सृज ॥ ८ ॥
 (३,१०.९) ऋतून् यज ऋतुपतीन् आर्तवान् उत हायनान् ।
 (३,१०.९) समाः संवत्सरान् मासान् भूतस्य पतये यजे ॥ ९ ॥
 (३,१०.१०) ऋतुभ्यष्टवार्तवेभ्यो माद्भ्यः संवत्सरेभ्यः ।
 (३,१०.१०) धात्रे विधात्रे समृधे भूतस्य पतये यजे ॥ १० ॥
 (३,१०.११) इडया जुह्वतो वयं देवान् घृतवता यजे ।
 (३,१०.११) गृहान् अलुभ्यतो वयं सं विशेषोप गोमतः ॥ ११ ॥
 (३,१०.१२) एकाष्टका तपसा तप्यमाना जजान गर्भं महिमानमिन्द्रम् ।
 (३,१०.१२) तेन देवा व्यसहन्त शत्रून् हन्ता दस्यूनामभवच्छचीपतिः ॥ १२ ॥
 (३,१०.१३) इन्द्रपुत्रे सोमपुत्रे दुहितासि प्रजापतेः ।
 (३,१०.१३) कामान् अस्माकं पूरय प्रति गृह्णाहि नो हविः ॥ १३ ॥

- (३,११.१) मुञ्चामि त्वा हविषा जीवनाय कमज्ञातयक्ष्मादुत राजयक्ष्मात् ।
 (३,११.१) ग्राहिर्जग्राह यद्येतदेनं तस्या इन्द्राग्नी प्र मुमुक्तमेनम् ॥ १ ॥
 (३,११.२) यदि क्षितायुर्यदि वा परेतो यदि मृत्योरन्तिकमेव ।
 (३,११.२) तमा हरामि निर्ऋतेरुपस्थादस्पर्शमेनं शतशारदाय ॥ २ ॥
 (३,११.३) सहस्राक्षेण शतवीर्येण शतायुषा हविषाहार्षमेनम् ।
 (३,११.३) इन्द्रो यथैनं शरदो नयात्यति विश्वस्य दुरितस्य पारम् ॥ ३ ॥
 (३,११.४) शतं जीव शरदो वर्धमानः शतं हेमन्तान् छतमु वसन्तान् ।

- (३,११.४) शतं ते इन्द्रो अग्निः सविता बृहस्पतिः शतायुषा हविषाहार्षमेनम् ॥ ४ ॥
 (३,११.५) प्र विशतं प्राणापानावनड्वाहाविव ब्रजम् ।
 (३,११.५) व्यन्ये यन्तु मृत्यवो यान् आहुरितरान् छतम् ॥ ५ ॥
 (३,११.६) इहैव स्तं प्राणापानौ माप गातमितो युवम् ।
 (३,११.६) शरीरमस्याङ्गानि जरसे वहतं पुनः ॥ ६ ॥
 (३,११.७) जरायै त्वा परि ददामि जरायै नि धुवामि त्वा ।
 (३,११.७) जरा त्वा भद्रा नेष्ट व्यन्ये यन्तु मृत्यवो यान् आहुरितरान् छतम् ॥ ७ ॥
 (३,११.८) अभि त्वा जरिमाहित गामुक्षणमिव रज्ज्वा ।
 (३,११.८) यस्त्वा मृत्युरभ्यधत्त जायमानं सुपाशया ।
 (३,११.८) तं ते सत्यस्य हस्ताभ्यामुदमुच्चद्वहस्पतिः ॥ ८ ॥
-

- (३,१२.१) इहैव ध्रुवां नि मिनोमि शालां क्षेमे तिष्ठाति घृतमुक्षमाणा ।
 (३,१२.१) तां त्वा शाले सर्ववीराः सुवीरा अरिष्टवीरा उप सं चरेम ॥ १ ॥
 (३,१२.२) इहैव ध्रुवा प्रति तिष्ठ शालेऽश्वावती गोमती सूनृतावती ।
 (३,१२.२) ऊर्जस्वती घृतवती पयस्वत्युच्छ्रयस्व महते सौभगाय ॥ २ ॥
 (३,१२.३) धरुण्यसि शाले बृहच्छन्दाः पूतिधान्या ।
 (३,१२.३) आ त्वा वत्सो गमेदा कुमार आ धेनवः सायमास्पन्दमानाः ॥ ३ ॥
 (३,१२.४) इमां शालां सविता वायुरिन्द्रो बृहस्पतिर्नि मिनोतु प्रजानन् ।
 (३,१२.४) उक्षन्तूद्वा मरुतो घृतेन भगो नो राजा नि कृषिं तनोतु ॥ ४ ॥
 (३,१२.५) मानस्य पत्नि शरणा स्योना देवी देवेभिर्निमितास्यग्रे ।
 (३,१२.५) तृणं वसाना सुमना असस्त्वमथास्मभ्यं सहवीरं रयिं दाः ॥ ५ ॥
 (३,१२.६) ऋतेन स्थूणामधि रोह वंशोग्रो विराजन् अप वृङ्क्ष्व शत्रून् ।
 (३,१२.६) मा ते रिषन् उपसत्तारो गृहाणां शाले शतं जीवेम शरदः सर्ववीराः ॥ ६ ॥
 (३,१२.७) एमां कुमारस्तरुण आ वत्सो जगता सह ।
 (३,१२.७) एमां परिस्रुतः कुम्भ आ दध्नः कलशैरगुः ॥ ७ ॥
 (३,१२.८) पूर्णं नारि प्र भर कुम्भमेतं घृतस्य धाराममृतेन सम्भृताम् ।
 (३,१२.८) इमां पातृन् अमृतेन समङ्गधीष्टापूर्तमभि रक्षात्येनाम् ॥ ८ ॥
 (३,१२.९) इमा आपः प्र भराम्ययक्ष्मा यक्ष्मनाशनीः ।
 (३,१२.९) गृहान् उप प्र सीदाम्यमृतेन सहाग्निना ॥ ९ ॥
-

- (३,१३.१) यददः सम्प्रयतीरहावनदता हते ।
 (३,१३.१) तस्मादा नद्यो नाम स्थ ता वो नामानि सिन्धवः ॥ १ ॥
 (३,१३.२) यत्प्रेषिता वरुणेनाच्छीभं समवल्गात ।
 (३,१३.२) तदाप्नोदिन्द्रो वो यतीस्तस्मादापो अनु ष्ठन ॥ २ ॥
 (३,१३.३) अपकामं स्यन्दमाना अवीवरत वो हि कम् ।
 (३,१३.३) इन्द्रो वः शक्तिभिर्देवीस्तस्माद्वानाम वो हितम् ॥ ३ ॥
 (३,१३.४) एकः वो देवोऽप्यतिष्ठत्स्यन्दमाना यथावशम् ।

- (३,१३.४) उदानिषुर्महीरिति तस्मादुदकमुच्यते ॥ ४ ॥
 (३,१३.५) आपो भद्रा घृतमिदाप आसन् अग्नीषोमौ विभ्रत्याप इत्ताः ।
 (३,१३.५) तीव्रो रसो मधुपृचामरङ्गम आ मा प्राणेन सह वर्चसा गमेत् ॥ ५ ॥
 (३,१३.६) आदित्पश्याम्युत वा शृणोम्या मा घोषो गच्छति वाङ्मासाम् ।
 (३,१३.६) मन्ये भेजानो अमृतस्य तर्हि हिरण्यवर्णा अतृपं यदा वः ॥ ६ ॥
 (३,१३.७) इदं व आपो हृदयमयं वत्स ऋतावरीः ।
 (३,१३.७) इहेत्थमेत शक्करीर्यत्रेदं वेश्यामि वः ॥ ७ ॥

- (३,१४.१) सं वो गोष्ठेन सुषदा सं रय्या सं सुभूत्या ।
 (३,१४.१) अहर्जातस्य यन् नाम तेना वः सं सृजामसि ॥ १ ॥
 (३,१४.२) सं वः सृजत्वय्यमा सं पूषा सं बृहस्पतिः ।
 (३,१४.२) समिन्द्रो यो धनञ्जयो मयि पुष्यत यद्वसु ॥ २ ॥
 (३,१४.३) सञ्जग्माना अबिभ्युषीरस्मिन् गोष्ठे करीषिणीः ।
 (३,१४.३) विभ्रतीः सोम्यं मध्वनमीवा उपेतन ॥ ३ ॥
 (३,१४.४) इहैव गाव एतनेहो शकेव पुष्यत ।
 (३,१४.४) इहैवोत प्र जायध्वं मयि संज्ञानमस्तु वः ॥ ४ ॥
 (३,१४.५) शिवो वो गोष्ठो भवतु शारिशाकेव पुष्यत ।
 (३,१४.५) इहैवोत प्र जायध्वं मया वः सं सृजामसि ॥ ५ ॥
 (३,१४.६) मया गावो गोपतिना सचध्वमयं वो गोष्ठ इह पोषयिष्णुः ।
 (३,१४.६) रायस्पोषेण बहुला भवन्तीर्जीवा जीवन्तीरुप वः सदेम ॥ ६ ॥

- (३,१५.१) इन्द्रमहं वणिजं चोदयामि स न ऐतु पुरएता नो अस्तु ।
 (३,१५.१) नुदन् अरातिं परिपन्थिनं मृगं स ईशानो धनदा अस्तु मह्यम् ॥ १ ॥
 (३,१५.२) ये पन्थानो बहवो देवयाना अन्तरा द्यावापृथिवी सञ्चरन्ति ।
 (३,१५.२) ते मा जुषन्तां पयसा घृतेन यथा क्रीत्वा धनमाहराणि ॥ २ ॥
 (३,१५.३) इध्मेनाग्न इच्छमानो घृतेन जुहोमि हव्यं तरसे बलाय ।
 (३,१५.३) यावदीशे ब्रह्मणा वन्दमान इमां धियं शतसेयाय देवीम् ॥ ३ ॥
 (३,१५.४) इमामग्ने शरणिं मीमृषो नो यमध्वानमगाम दूरम् ।
 (३,१५.४) शुनं नो अस्तु प्रपणो विक्रयश्च प्रतिपणः फलिनं मा कृणोतु ।
 (३,१५.४) इदं हव्यं संविदानौ जुषेथां शुनं नो अस्तु चरितमुत्थितं च ॥ ४ ॥
 (३,१५.५) येन धनेन प्रपणं चरामि धनेन देवा धनमिच्छमानः ।
 (३,१५.५) तन् मे भूयो भवतु मा कनीयोऽग्ने सातघ्नो देवान् हविषा नि षेध ॥ ५ ॥
 (३,१५.६) येन धनेन प्रपणं चरामि धनेन देवा धनमिच्छमानः ।
 (३,१५.६) तस्मिन् म इन्द्रो रुचिमा दधातु प्रजापतिः सविता सोमो अग्निः ॥ ६ ॥
 (३,१५.७) उप त्वा नमसा वयं होतवैश्वानर स्तुमः ।
 (३,१५.७) स नः प्रजास्वात्मसु गोषु प्राणेषु जागृहि ॥ ७ ॥
 (३,१५.८) विश्वाहा ते सदमिद्धरेमाश्वायेव तिष्ठते जातवेदः ।

(३,१५.८) रायस्पोषेण समिषा मदन्तो मा ते अग्ने प्रतिवेशा रिषाम ॥ ८ ॥

- (३,१६.१) प्रातरग्निं प्रातरिन्द्रं हवामहे प्रातर्मित्रावरुणा प्रातरश्विना ।
(३,१६.१) प्रातर्भगं पूषणं ब्रह्मणस्पतिं प्रातः सोममुत रुद्रं हवामहे ॥ १ ॥
(३,१६.२) प्रातर्जितं भगमुग्रं हवामहे वयं पुत्रमदितेर्यो विधर्ता ।
(३,१६.२) आध्रश्चिद्यं मन्यमानस्तुरश्चिद्राजा चिद्यं भगं भक्षीत्याह ॥ २ ॥
(३,१६.३) भग प्रणेतर्भग सत्यराधो भगेमां धियमुदवा ददन् नः ।
(३,१६.३) भग प्र णो जनय गोभिरश्वैर्भग प्र नृभिर्नृवन्तः स्याम ॥ ३ ॥
(३,१६.४) उतेदानीं भगवन्तः स्यामोत प्रपित्व उत मध्ये अह्नाम् ।
(३,१६.४) उत्तोदितौ मघवन्तसूर्यस्य वयं देवानां सुमतौ स्याम ॥ ४ ॥
(३,१६.५) भग एव भगवामस्तु देवस्तेना वयं भगवन्तः स्याम ।
(३,१६.५) तं त्वा भग सर्वं इज्जोहवीमि स नो भग पुरएता भवेह ॥ ५ ॥
(३,१६.६) समध्वरायोषसो नमन्त दधिक्रावेव शुचये पदाय ।
(३,१६.६) अर्वाचीनं वसुविदं भगं मे रथमिवाश्वा वाजिन आ वहन्तु ॥ ६ ॥
(३,१६.७) अश्वावतीर्गोमतीर्न उषासो वीरवतीः सदमुच्छन्तु भद्राः ।
(३,१६.७) घृतं दुहाना विश्वतः प्रपीता यूयं पात स्वस्तिभिः सदा नः ॥ ७ ॥
-

- (३,१७.१) सीरा युञ्जन्ति कवयो युगा वि तन्वते पृथक् ।
(३,१७.१) धीरा देवेषु सुम्नयौ ॥ १ ॥
(३,१७.२) युनक्त सीरा वि युगा तनोत कृते योनौ वपतेह बीजम् ।
(३,१७.२) विराजः श्रुष्टिः सभरा असन् नो नेदीय इत्सृण्यः पङ्कमा यवन् ॥ २ ॥
(३,१७.३) लाङ्गलं पवीरवत्सुशीमं सोमसत्सरु ।
(३,१७.३) उदिद्वपतु गामविं प्रस्थावद्रथवाहनं पीबरीं च प्रफर्व्यम् ॥ ३ ॥
(३,१७.४) इन्द्रः सीतां नि गृह्णातु तां पूषाभि रक्षतु ।
(३,१७.४) सा नः पयस्वती दुहामुत्तरामुत्तरां समाम् ॥ ४ ॥
(३,१७.५) शुनं सुफाला वि तुदन्तु भूमिं शुनं कीनाशा अनु यन्तु वाहान् ।
(३,१७.५) शुनासीरा हविषा तोशमाना सुपिप्पला ओषधीः कर्तमस्मै ॥ ५ ॥
(३,१७.६) शुनं वाहाः शुनं नरः शुनं कृषतु लाङ्गलम् ।
(३,१७.६) शुनं वरत्रा बध्यन्तां शुनमष्ट्रामुदिङ्गय ॥ ६ ॥
(३,१७.७) शुनासीरेह स्म मे जुषेथाम् ।
(३,१७.७) यद्विवि चक्रथुः पयस्तेनेमामुप सिञ्चतम् ॥ ७ ॥
(३,१७.८) सीते वन्दामहे त्वार्वाची सुभगे भव ।
(३,१७.८) यथा नः सुमना असो यथा नः सुफला भुवः ॥ ८ ॥
(३,१७.९) घृतेन सीता मधुना समक्ता विश्वैर्देवैरनुमता मरुद्भिः ।
(३,१७.९) सा नः सीते पयसाभ्याववृत्स्वोर्जस्वती घृतवत्पिन्वमाना ॥ ९ ॥
-

(३,१८.१) इमां खनाम्योषधिं वीरुधां बलवत्तमाम् ।

- (३,१८.१) यया सपत्नीं बाधते यया संविन्दते पतिम् ॥ १ ॥
 (३,१८.२) उत्तानपर्णे सुभगे देवजूते सहस्वति ।
 (३,१८.२) सपत्नीं मे परा णुद पतिं मे केवलं कृधि ॥ २ ॥
 (३,१८.३) नहि ते नाम जग्राह नो अस्मिन् रमसे पतौ ।
 (३,१८.३) परामेव परावतं सपत्नीं गमयामसि ॥ ३ ॥
 (३,१८.४) उत्तराहमुत्तर उत्तरेदुत्तराभ्यः ।
 (३,१८.४) अधः सपत्नी या ममाधरा साधराभ्यः ॥ ४ ॥
 (३,१८.५) अहमस्मि सहमानाथो त्वमसि सासहिः ।
 (३,१८.५) उभे सहस्वती भूत्वा सपत्नीं मे सहावहै ॥ ५ ॥
 (३,१८.६) अभि तेऽधां सहमानामुप तेऽधां सहीयसीम् ।
 (३,१८.६) मामनु प्र ते मनो वत्सं गौरिव धावतु पथा वारिव धावतु ॥ ६ ॥
-

- (३,१९.१) संशितं म इदं ब्रह्म संशितं वीर्यं बलम् ।
 (३,१९.१) संशितं क्षत्रमजरमस्तु जिष्णुर्येषामस्मि पुरोहितः ॥ १ ॥
 (३,१९.२) समहमेषां राष्ट्रं स्यामि समोजो वीर्यं बलम् ।
 (३,१९.२) वृश्चामि शत्रूणां बाहून् अनेन हविषा अहम् ॥ २ ॥
 (३,१९.३) नीचैः पद्यन्तामधरे भवन्तु ये नः सूरिं मघवानं पृतन्यान् ।
 (३,१९.३) क्षिणामि ब्रह्मणामित्रान् उन् नयामि स्वान् अहम् ॥ ३ ॥
 (३,१९.४) तीक्ष्णीयांसः परशोरग्नेस्तीक्ष्णतरा उत ।
 (३,१९.४) इन्द्रस्य वज्रात्तीक्ष्णीयांसो येषामस्मि पुरोहितः ॥ ४ ॥
 (३,१९.५) एषामहमायुधा सं स्याम्येषां राष्ट्रं सुवीरं वर्धयामि ।
 (३,१९.५) एषां क्षत्रमजरमस्तु जिष्ण्वेषां चित्तं विश्वेऽवन्तु देवाः ॥ ५ ॥
 (३,१९.६) उद्धर्षन्तां मघवन् वाजिनान्युद्धीराणां जयतामेतु घोषः ।
 (३,१९.६) पृथग्घोषा उल्लुलयः केतुमन्त उदीरताम् ।
 (३,१९.६) देवा इन्द्रज्येष्ठा मरुतो यन्तु सेनया ॥ ६ ॥
 (३,१९.७) प्रेता जयता नर उग्रा वः सन्तु बाहवः ।
 (३,१९.७) तीक्ष्णेषवोऽबलधन्वनो हतोग्रायुधा अबलान् उग्रबाहवः ॥ ७ ॥
 (३,१९.८) अवसृष्टा परा पत शरव्ये ब्रह्मसंशिते ।
 (३,१९.८) जय अमित्रान् प्र पद्यस्व जह्येषां वरंवरं मामीषां मोचि कञ्चन ॥ ८ ॥
-

- (३,२०.१) अयं ते योनिर्ऋत्वियो यतो जातो अरोचथाः ।
 (३,२०.१) तं जानन्न अग्न आ रोहाधा नो वर्धय रयिम् ॥ १ ॥
 (३,२०.२) अग्ने अच्छा वदेह नः प्रत्यङ्गः सुमना भव ।
 (३,२०.२) प्र णो यच्छ विशां पते धनदा असि नस्त्वम् ॥ २ ॥
 (३,२०.३) प्र णो यच्छत्वय्यमा प्र भगः प्र बृहस्पतिः ।
 (३,२०.३) प्र देवीः प्रोत सूनृता रयिं देवी दधातु मे ॥ ३ ॥
 (३,२०.४) सोमं राजानमवसेऽग्निं गीर्भिर्हवामहे ।

- (३,२०.४) आदित्यं विष्णुं सूर्यं ब्रह्माणं च बृहस्पतिम् ॥ ४ ॥
 (३,२०.५) त्वं नो अग्ने अग्निभिर्ब्रह्म यज्ञं वर्धय ।
 (३,२०.५) त्वं नो देव दातवे रयिं दानाय चोदय ॥ ५ ॥
 (३,२०.६) इन्द्रवायू उभाविह सुहवेह हवामहे ।
 (३,२०.६) यथा नः सर्व इज्जनः सङ्गत्यां सुमना असद्दानकामश्च नो भुवत् ॥ ६ ॥
 (३,२०.७) अर्यमणं बृहस्पतिमिन्द्रं दानाय चोदय ।
 (३,२०.७) वातं विष्णुं सरस्वतीं सवितारं च वाजिनम् ॥ ७ ॥
 (३,२०.८) वाजस्य नु प्रसवे सं बभूविमेमा च विश्वा भुवनानि अन्तः ।
 (३,२०.८) उतादित्सन्तं दापयतु प्रजानन् रयिं च नः सर्ववीरं नि यच्छ ॥ ८ ॥
 (३,२०.९) दुह्रां मे पञ्च प्रदिषो दुह्रामुर्वीर्यथाबलम् ।
 (३,२०.९) प्रापेयं सर्वा आकूतीर्मनसा हृदयेन च ॥ ९ ॥
 (३,२०.१०) गोसनिं वाचमुदेयं वर्चसा माभ्युदिहि ।
 (३,२०.१०) आ रुन्धां सर्वतो वायुस्त्वष्टा पोषं दधातु मे ॥ १० ॥
-

- (३,२१.१) ये अग्नयो अप्स्वन्तर्ये वृत्रे ये पुरुषे ये अश्मसु ।
 (३,२१.१) य आविवेशोषधीर्यो वनस्पतींस्तेभ्यो अग्निभ्यो हुतमस्त्वेतत् ॥ १ ॥
 (३,२१.२) यः सोमे अन्तर्यो गोष्वन्तर्य आविष्टो वयःसु यो मृगेषु ।
 (३,२१.२) य आविवेश द्विपदो यस्वतुष्पदस्तेभ्यो अग्निभ्यो हुतमस्त्वेतत् ॥ २ ॥
 (३,२१.३) य इन्द्रेण सरथं याति देवो वैश्वानर उत विश्वदाव्यः ।
 (३,२१.३) यं जोहवीमि पृतनासु सासहिं तेभ्यो अग्निभ्यो हुतमस्त्वेतत् ॥ ३ ॥
 (३,२१.४) यो देवो विश्वाद्यमु काममाहुयं दातारं प्रतिगृह्णन्तमाहुः ।
 (३,२१.४) यो धीरः शक्रः परिभूरदाभ्यस्तेभ्यो अग्निभ्यो हुतमस्त्वेतत् ॥ ४ ॥
 (३,२१.५) यं त्वा होतारं मनसाभि संविदुस्त्रयोदश भौवनाः पञ्च मानवाः ।
 (३,२१.५) वर्चोधसे यशसे सूनृतावते तेभ्यो अग्निभ्यो हुतमस्त्वेतत् ॥ ५ ॥
 (३,२१.६) उक्षान्नाय वशान्नाय सोमपृष्ठाय वेधसे ।
 (३,२१.६) वैश्वानरज्येष्ठेभ्यस्तेभ्यो अग्निभ्यो हुतमस्त्वेतत् ॥ ६ ॥
 (३,२१.७) दिवं पृथिवीमन्वन्तरिक्षं ये विद्युतमनुसञ्चरन्ति ।
 (३,२१.७) ये दिक्ष्वन्तर्ये वाते अन्तस्तेभ्यो अग्निभ्यो हुतमस्त्वेतत् ॥ ७ ॥
 (३,२१.८) हिरण्यपाणिं सवितारमिन्द्रं बृहस्पतिं वरुणं मित्रमग्निम् ।
 (३,२१.८) विश्वान् देवान् अङ्गिरसो हवामहे इमं क्रव्यादं शमयन्त्वग्निम् ॥ ८ ॥
 (३,२१.९) शान्तो अग्निः क्रव्याच्छान्तः पुरुषरेषणः ।
 (३,२१.९) अथो यो विश्वदाव्यस्तं क्रव्यादमशीशमम् ॥ ९ ॥
 (३,२१.१०) ये पर्वताः सोमपृष्ठा आप उत्तानशीवरीः ।
 (३,२१.१०) वातः पर्जन्य आदग्निस्ते क्रव्यादमशीशमन् ॥ १० ॥
-

- (३,२२.१) हस्तिवर्चसं प्रथतां बृहद्यशो अदित्या यत्तन्वः सम्बभूव ।
 (३,२२.१) तत्सर्वे समदुर्मह्यमेतद्विश्वे देवा अदितिः सजोषाः ॥ १ ॥

- (३,२२.२) मित्रश्च वरुणश्चेन्द्रो रुद्रश्च चेततु ।
 (३,२२.२) देवासो विश्वधायसस्ते माञ्जन्तु वर्चसा ॥ २ ॥
 (३,२२.३) येन हस्ती वर्चसा सम्बभूव येन राजा मनुष्येस्वप्स्वन्तः ।
 (३,२२.३) येन देवा देवतामग्र आयन् तेन मामद्य वर्चसाग्ने वर्चस्विनं कृणु ॥ ३ ॥
 (३,२२.४) यत्ते वर्चो जातवेदो बृहद्भवत्याहुतेः ।
 (३,२२.४) यावत्सूर्यस्य वर्च आसुरस्य च हस्तिनः ।
 (३,२२.४) तावन् मे अश्विना वर्च आ धत्तां पुष्करस्रजा ॥ ४ ॥
 (३,२२.५) यावच्चतस्रः प्रदिशश्चक्षुर्यावत्समश्नुते ।
 (३,२२.५) तावत्समैत्विन्द्रियं मयि तद्धस्तिवर्चसम् ॥ ५ ॥
 (३,२२.६) हस्ती मृगाणां सुषदामतिष्ठावान् बभूव हि ।
 (३,२२.६) तस्य भगेन वर्चसाभि षिञ्चामि मामहम् ॥ ६ ॥
-

- (३,२३.१) येन वेहद्बभूविथ नाशयामसि तत्त्वत् ।
 (३,२३.१) इदं तदन्यत्र त्वदप दूरे नि दध्मसि ॥ १ ॥
 (३,२३.२) आ ते योनिं गर्भ एतु पुमान् बाण इवेषुधिम् ।
 (३,२३.२) आ वीरोऽत्र जायतां पुत्रस्ते दशमास्यः ॥ २ ॥
 (३,२३.३) पुमांसं पुत्रं जनय तं पुमान् अनु जायताम् ।
 (३,२३.३) भवासि पुत्राणां माता जातानां जनयाश्च यान् ॥ ३ ॥
 (३,२३.४) यानि बद्धाणि बीजान्यृषभा जनयन्ति च ।
 (३,२३.४) तैस्त्वं पुत्रं विन्दस्व सा प्रसूर्धेनुका भव ॥ ४ ॥
 (३,२३.५) कृणोमि ते प्राजापत्यमा योनिं गर्भ एतु ते ।
 (३,२३.५) विन्दस्व त्वं पुत्रं नारि यस्तुभ्यं शमसच्छमु तस्मै त्वं भव ॥ ५ ॥
 (३,२३.६) यासां द्यौः पिता पृथिवी माता समुद्रो मूलं वीरुधां बभूव ।
 (३,२३.६) तास्त्वा पुत्रविद्याय दैवीः प्रावन्त्वोषधयः ॥ ६ ॥
-

- (३,२४.१) पयस्वतीरोषधयः पयस्वन् मामकं वचः ।
 (३,२४.१) अथो पयस्वतीनामा भरेऽहं सहस्रशः ॥ १ ॥
 (३,२४.२) वेदाहं पयस्वन्तं चकार धान्यं बहु ।
 (३,२४.२) सम्भृत्वा नाम यो देवस्तं वयं हवामहे योयो अयज्वनो गृहे ॥ २ ॥
 (३,२४.३) इमा याः पञ्च प्रदिशो मानवीः पञ्च कृष्टयः ।
 (३,२४.३) वृष्टे शापं नदीरिवेह स्फातिं समावहान् ॥ ३ ॥
 (३,२४.४) उदुत्सं शतधारं सहस्रधारमक्षितम् ।
 (३,२४.४) एवास्माकेदं धान्यं सहस्रधारमक्षितम् ॥ ४ ॥
 (३,२४.५) शतहस्त समाहर सहस्रहस्त सं किर ।
 (३,२४.५) कृतस्य कार्यस्य चेह स्फातिं समावह ॥ ५ ॥
 (३,२४.६) तिस्रो मात्रा गन्धर्वाणां चतस्रो गृहपत्याः ।
 (३,२४.६) तासां या स्फातिमत्तमा तया त्वाभि मृशामसि ॥ ६ ॥

- (३,२४.७) उपोहश्च समूहश्च क्षत्तारौ ते प्रजापते ।
(३,२४.७) ताविहा वहतां स्फातिं बहुं भूमानमक्षितम् ॥ ७ ॥
-

- (३,२५.१) उत्तुदस्त्वोत्तुदतु मा धृथाः शयने स्वे ।
(३,२५.१) इषुः कामस्य या भीमा तया विध्यामि त्वा हृदि ॥ १ ॥
(३,२५.२) आधीपर्णां कामशल्यामिषुं सङ्कल्पकुल्मलाम् ।
(३,२५.२) तां सुसन्नतां कृत्वा कामो विध्यतु त्वा हृदि ॥ २ ॥
(३,२५.३) या स्त्रीहानं शोषयति कामस्येषुः सुसन्नता ।
(३,२५.३) प्राचीनपक्षा व्योषा तया विध्यामि त्वा हृदि ॥ ३ ॥
(३,२५.४) शुचा विद्धा व्योषया शुष्कास्याभि सर्प मा ।
(३,२५.४) मृदुर्निमन्युः केवली प्रियवादिन्यनुव्रता ॥ ४ ॥
(३,२५.५) आजामि त्वाजन्या परि मातुरथो पितुः ।
(३,२५.५) यथा मम क्रतावसो मम चित्तमुपायसि ॥ ५ ॥
(३,२५.६) व्यस्यै मित्रावरुणौ हृदश्चित्तान्यस्यतम् ।
(३,२५.६) अथैनामक्रतुं कृत्वा ममैव कृणुतं वशे ॥ ६ ॥
-

- (३,२६.१) येऽस्यां स्थ प्राच्यां दिशि हेतयो नाम देवास्तेषां वो अग्निरिषवः ।
(३,२६.१) ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा ॥ १ ॥
(३,२६.२) येऽस्यां स्थ दक्षिणायां दिश्यविष्यवो नाम देवास्तेषां वः काम इषवः ।
(३,२६.२) ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा ॥ २ ॥
(३,२६.३) येऽस्यां स्थ प्रतीच्यां दिशि वैराजा नाम देवास्तेषां व आप इषवः ।
(३,२६.३) ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा ॥ ३ ॥
(३,२६.४) येऽस्यां स्थोदीच्यां दिशि प्रविध्यन्तो नाम देवास्तेषां वो वात इषवः ।
(३,२६.४) ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा ॥ ४ ॥
(३,२६.५) येऽस्यां स्थ ध्रुवायां दिशि निलिम्पा नाम देवास्तेषां व ओषधीरिषवः ।
(३,२६.५) ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा ॥ ५ ॥
(३,२६.६) येऽस्यां स्थोर्ध्वायां दिश्यवस्वन्तो नाम देवास्तेषां वो बृहस्पतिरिषवः ।
(३,२६.६) ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा ॥ ६ ॥
-

- (३,२७.१) प्राची दिगग्निरधिपतिरसितो रक्षितादित्या इषवः ।
(३,२७.१) तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।
(३,२७.१) योऽस्मान् द्वेष्टि यं वयं द्विष्मस्तं वो जम्भे दध्मः ॥ १ ॥
(३,२७.२) दक्षिणा दिगिन्द्रोऽधिपतिस्तिरश्चिराजी रक्षिता पितर इषवः ।
(३,२७.२) तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।
(३,२७.२) योऽस्मान् द्वेष्टि यं वयं द्विष्मस्तं वो जम्भे दध्मः ॥ २ ॥
(३,२७.३) प्रतीची दिग्वरुणोऽधिपतिः पृदाकू रक्षितान्मिषवः ।
(३,२७.३) तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

- (३,२७.३) योऽस्मान् द्वेष्टि यं वयं द्विष्मस्तं वो जम्भे दध्मः ॥ ३ ॥
 (३,२७.४) उदीची दिक्सोमोऽधिपतिः स्वजो रक्षिताशनिरिषवः ।
 (३,२७.४) तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।
 (३,२७.४) योऽस्मान् द्वेष्टि यं वयं द्विष्मस्तं वो जम्भे दध्मः ॥ ४ ॥
 (३,२७.५) ध्रुवा दिग्विष्णुरधिपतिः कल्माषग्रीवो रक्षिता वीरुध इषवः ।
 (३,२७.५) तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।
 (३,२७.५) योऽस्मान् द्वेष्टि यं वयं द्विष्मस्तं वो जम्भे दध्मः ॥ ५ ॥
 (३,२७.६) ऊर्ध्वा दिग्वृहस्पतिरधिपतिः श्वित्रो रक्षिता वर्षमिषवः ।
 (३,२७.६) तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।
 (३,२७.६) योऽस्मान् द्वेष्टि यं वयं द्विष्मस्तं वो जम्भे दध्मः ॥ ६ ॥
-

- (३,२८.१) एकैकयैषा सृष्ट्या सं बभूव यत्र गा असृजन्त भूतकृतो विश्वरूपाः ।
 (३,२८.१) यत्र विजायते यमिन्यपर्तुः सा पशून् क्षिणाति रिफती रुशती ॥ १ ॥
 (३,२८.२) एषा पशून्तसं क्षिणाति क्रव्याड्भूत्वा व्यद्वरी ।
 (३,२८.२) उतैनां ब्रह्मणे दद्यात्तथा स्योना शिवा स्यात् ॥ २ ॥
 (३,२८.३) शिवा भव पुरुषेभ्यो गोभ्यो अश्वेभ्यः शिवा ।
 (३,२८.३) शिवास्मै सर्वस्मै क्षेत्राय शिवा न इहैधि ॥ ३ ॥
 (३,२८.४) इह पुष्टिरिह रस इह सहस्रसातमा भव ।
 (३,२८.४) पशून् यमिनि पोषय ॥ ४ ॥
 (३,२८.५) यत्रा सुहार्दः सुकृतो मदन्ति विहाय रोगं तन्वः स्वायाः ।
 (३,२८.५) तं लोकं यमिन्यभिसम्बभूव सा नो मा हिंसीत्पुरुषान् पशूंश्च ॥ ५ ॥
 (३,२८.६) यत्रा सुहार्दा सुकृतामग्निहोत्रहुतां यत्र लोकः ।
 (३,२८.६) तं लोकं यमिन्यभिसम्बभूव सा नो मा हिंसीत्पुरुषान् पशूंश्च ॥ ६ ॥
-

- (३,२९.१) यद्राजानो विभजन्त इष्टापूर्तस्य षोडशं यमस्यामी सभासदः ।
 (३,२९.१) अविस्तस्मात्प्र मुञ्चति दत्तः शितिपात्स्वधा ॥ १ ॥
 (३,२९.२) सर्वान् कामान् पूरयत्याभवन् प्रभवन् भवन् ।
 (३,२९.२) आकूतिप्रोऽविर्दत्तः शितिपान्न नोप दस्यति ॥ २ ॥
 (३,२९.३) यो ददाति शितिपादमविं लोकेन सम्मितम् ।
 (३,२९.३) स नाकमभ्यारोहति यत्र शुल्को न क्रियते अबलेन बलीयसे ॥ ३ ॥
 (३,२९.४) पञ्चापूपं शितिपादमविं लोकेन सम्मितम् ।
 (३,२९.४) प्रदातोप जीवति पितृणां लोकेऽक्षितम् ॥ ४ ॥
 (३,२९.५) पञ्चापूपं शितिपादमविं लोकेन सम्मितम् ।
 (३,२९.५) प्रदातोप जीवति सूर्यामासयोरक्षितम् ॥ ५ ॥
 (३,२९.६) इरेव नोप दस्यति समुद्र इव पयो महत् ।
 (३,२९.६) देवौ सवासिनाविव शितिपान् नोप दस्यति ॥ ६ ॥
 (३,२९.७) क इदं कस्मा अदात्कामः कामायादात् ।

- (३,२९.७) कामो दाता कामः प्रतिग्रहीता कामः समुद्रमा विवेश ।
 (३,२९.७) कामेन त्वा प्रति गृह्णामि कामैतत्ते ॥ ७ ॥
 (३,२९.८) भूमिष्ट्वा प्रति गृह्णात्वन्तरिक्षमिदं महत् ।
 (३,२९.८) माहं प्राणेन मात्मना मा प्रजया प्रतिगृह्य वि राधिषि ॥ ८ ॥
-

- (३,३०.१) सहृदयं साम्मनस्यमविद्वेषं कृणोमि वः ।
 (३,३०.१) अन्यो अन्यमभि हर्यत वत्सं जातमिवाध्या ॥ १ ॥
 (३,३०.२) अनुव्रतः पितुः पुत्रो मात्रा भवतु सम्मनाः ।
 (३,३०.२) जाया पत्ये मधुमतीं वाचं वदतु शन्तिवाम् ॥ २ ॥
 (३,३०.३) मा भ्राता भ्रातरं द्विक्षन् मा स्वसारमुत स्वसा ।
 (३,३०.३) सम्यञ्चः सव्रता भूत्वा वाचं वदत भद्रया ॥ ३ ॥
 (३,३०.४) येन देवा न वियन्ति नो च विद्विषते मिथः ।
 (३,३०.४) तत्कृण्मो ब्रह्म वो गृहे संज्ञानं पुरुषेभ्यः ॥ ४ ॥
 (३,३०.५) ज्यायस्वन्तश्चित्तिनो मा वि यौष्ट संराधयन्तः सधुराश्चरन्तः ।
 (३,३०.५) अन्यो अन्यस्मै वल्गु वदन्त एत सध्रीचीनान् वः सम्मनसस्कृणोमि ॥ ५ ॥
 (३,३०.६) समानी प्रपा सह वोऽन्नभागः समाने योक्त्रे सह वो युनज्मि ।
 (३,३०.६) सम्यञ्चोऽग्निं सपर्यतारा नाभिमिवाभितः ॥ ६ ॥
 (३,३०.७) सध्रीचीनान् वः सम्मनसस्कृणोम्येकस्रुष्टीन्तसंवनेन सर्वान् ।
 (३,३०.७) देवा इवामृतं रक्षमाणाः सायम्प्रातः सौमनसो वो अस्तु ॥ ७ ॥
-

- (३,३१.१) वि देवा जरसावृतन् वि त्वमग्ने अरात्या ।
 (३,३१.१) व्यहं सर्वेण पाप्मना वि यक्ष्मेण समायुषा ॥ १ ॥
 (३,३१.२) व्यात्यर्पा पवमानो वि शक्रः पापकृत्यया ।
 (३,३१.२) व्यहं सर्वेण पाप्मना वि यक्ष्मेण समायुषा ॥ २ ॥
 (३,३१.३) वि ग्राम्याः पशव आरण्यैर्व्यापस्तृष्ण्यासरन् ।
 (३,३१.३) व्यहं सर्वेण पाप्मना वि यक्ष्मेण समायुषा ॥ ३ ॥
 (३,३१.४) वी मे द्यावापृथिवी इतो वि पन्थानो दिशन्दिशम् ।
 (३,३१.४) व्यहं सर्वेण पाप्मना वि यक्ष्मेण समायुषा ॥ ४ ॥
 (३,३१.५) त्वष्टा दुहित्रे वहतुं युनक्तीतीदं विश्वं भुवनं वि याति ।
 (३,३१.५) व्यहं सर्वेण पाप्मना वि यक्ष्मेण समायुषा ॥ ५ ॥
 (३,३१.६) अग्निः प्राणान्तसं दधाति चन्द्रः प्राणेन संहितः ।
 (३,३१.६) व्यहं सर्वेण पाप्मना वि यक्ष्मेण समायुषा ॥ ६ ॥
 (३,३१.७) प्राणेन विश्वतोवीर्यं देवाः सूर्यं समैरयन् ।
 (३,३१.७) व्यहं सर्वेण पाप्मना वि यक्ष्मेण समायुषा ॥ ७ ॥
 (३,३१.८) आयुष्मतामायुष्कृतां प्राणेन जीव मा मृथाः ।
 (३,३१.८) व्यहं सर्वेण पाप्मना वि यक्ष्मेण समायुषा ॥ ८ ॥
 (३,३१.९) प्राणेन प्राणतां प्राणेहैव भव मा मृथाः ।

- (३,३१.९) व्यहं सर्वेण पाप्मना वि यक्ष्मेण समायुषा ॥ ९ ॥
 (३,३१.१०) उदायुषा समायुषोदोषधीनां रसेन ।
 (३,३१.१०) व्यहं सर्वेण पाप्मना वि यक्ष्मेण समायुषा ॥ १० ॥
 (३,३१.११) आ पर्जन्यस्य वृष्ट्योदस्थामामृता वयम् ।
 (३,३१.११) व्यहं सर्वेण पाप्मना वि यक्ष्मेण समायुषा ॥ ११ ॥
-

- (४,१.१) ब्रह्म जज्ञानं प्रथमं पुरस्ताद्वि सीमतः सुरुचो वेन आवः ।
 (४,१.१) स बुध्या उपमा अस्य विष्टाः सतश्च योनिमसतश्च वि वः ॥ १ ॥
 (४,१.२) इयं पित्र्या राष्ट्रयेत्वग्रे प्रथमाय जनुषे भुवनेष्टाः ।
 (४,१.२) तस्मा एतं सुरुचं ह्वारमह्यं घर्मं श्रीणन्तु प्रथमाय धास्यवे ॥ २ ॥
 (४,१.३) प्र यो जज्ञे विद्वान् अस्य बन्धुर्विश्वा देवानां जनिमा विवक्ति ।
 (४,१.३) ब्रह्म ब्रह्मण उज्जभार मध्यान् निचैरुच्चैः स्वधा अभि प्र तस्थौ ॥ ३ ॥
 (४,१.४) स हि विदः स पृथिव्या ऋतस्था मही क्षेमं रोदसी अस्कभायत् ।
 (४,१.४) महान् मही अस्कभायद्वि जातो द्यां सप्त पार्थिवं च रजः ॥ ४ ॥
 (४,१.५) स भुध्यादाष्ट्र जनुषोऽभ्यग्रं बृहस्पतिर्देवता तस्य सम्राट् ।
 (४,१.५) अहर्यच्छुक्रं ज्योतिषो जनिष्टाथ द्युमन्तो वि वसन्तु विप्राः ॥ ५ ॥
 (४,१.६) नूनं तदस्य काव्यो हिनोति महो देवस्य पूर्व्यस्य धाम ।
 (४,१.६) एष जज्ञे बहुभिः साकमित्था पूर्वे अर्धे विषिते ससन् नु ॥ ६ ॥
 (४,१.७) योऽथर्वाणं पितरं देवबन्धुं बृहस्पतिं नमसाव च गच्छात् ।
 (४,१.७) त्वं विश्वेषां जनिता यथासः कविर्देवो न दभायत्स्वधावान् ॥ ७ ॥
-

- (४,२.१) य आत्मदा बलदा यस्य विश्व उपासते प्रशिषं यस्य देवाः ।
 (४,२.१) योऽस्येशे द्विपदो यश्चतुष्पदः कस्मै देवाय हविषा विधेम ॥ १ ॥
 (४,२.२) यः प्राणतो निमिषतो महित्वैको राजा जगतो बभूव ।
 (४,२.२) यस्य छायामृतं यस्य मृत्युः कस्मै देवाय हविषा विधेम ॥ २ ॥
 (४,२.३) यं क्रन्दसी अवतश्चस्कभाने भियसाने रोदसी अह्वयेथाम् ।
 (४,२.३) यस्यासौ पन्था रजसो विमानः कस्मै देवाय हविषा विधेम ॥ ३ ॥
 (४,२.४) यस्य द्यौरुर्वी पृथिवी च मही यस्याद उर्वन्तरिक्षम् ।
 (४,२.४) यस्यासौ सूरौ विततो महित्वा कस्मै देवाय हविषा विधेम ॥ ४ ॥
 (४,२.५) यस्य विश्वे हिमवन्तो महित्वा समुद्रे यस्य रसामिदाहुः ।
 (४,२.५) इमाश्च प्रदिशो यस्य बाहू कस्मै देवाय हविषा विधेम ॥ ५ ॥
 (४,२.६) आपो अग्रे विश्वमावन् गर्भं दधाना अमृता ऋतज्ञाः ।
 (४,२.६) यासु देवीष्वधि देव आसीत्कस्मै देवाय हविषा विधेम ॥ ६ ॥
 (४,२.७) हिरण्यगर्भः समवर्तताग्रे भूतस्य जातः पतिरेक आसीत् ।
 (४,२.७) स दाधार पृथिवीमुत द्यां कस्मै देवाय हविषा विधेम ॥ ७ ॥
 (४,२.८) आपो वत्सं जनयन्तीर्गर्भमग्रे समैरयन् ।
 (४,२.८) तस्योत जायमानस्योल्ब आसीद्विरण्ययः कस्मै देवाय हविषा विधेम ॥ ८ ॥

-
- (४,३.१) उदितस्त्रयो अक्रमन् व्याघ्रः पुरुषो वृकः ।
 (४,३.१) हिरुग्घि यन्ति सिन्धवो हिरुदेवो वनस्पतिर्हिरुङ्गमन्तु शत्रवः ॥ १ ॥
 (४,३.२) परेणैतु पथा वृकः परमेणोत तस्करः ।
 (४,३.२) परेण दत्वती रज्जुः परेणाघायुरर्षतु ॥ २ ॥
 (४,३.३) अक्ष्यौ च ते मुखं च ते व्याघ्र जम्भयामसि ।
 (४,३.३) आत्सर्वान् विंशतिं नखान् ॥ ३ ॥
 (४,३.४) व्याघ्रं दत्वतां वयं प्रथमं जम्भयामसि ।
 (४,३.४) आदु धेनमथो अहिं यातुधानमथो वृकम् ॥ ४ ॥
 (४,३.५) यो अद्य स्तेन आयति स सम्पिष्टो अपायति ।
 (४,३.५) पथामपध्वंसेनैत्विन्द्रो वज्रेण हन्तु तम् ॥ ५ ॥
 (४,३.६) मूर्णा मृगस्य दन्ता अपिशीर्णा उ पृष्टयः ।
 (४,३.६) निमृक्ते गोधा भवतु नीचायच्छशयुर्मृगः ॥ ६ ॥
 (४,३.७) यत्संयमो न वि यमो वि यमो यन् न संयमः ।
 (४,३.७) इन्द्रजाः सोमजा आथर्वणमसि व्याघ्रजम्भनम् ॥ ७ ॥
-

- (४,४.१) यां त्वा गन्धर्वो अखनद्वरुणाय मृतभ्रजे ।
 (४,४.१) तां त्वा वयं खनामस्योषधिं शेषहर्षणीम् ॥ १ ॥
 (४,४.२) उदुषा उदु सूर्य उदिदं मामकं वचः ।
 (४,४.२) उदेजतु प्रजापतिर्वृषा शुष्मेण वाजिना ॥ २ ॥
 (४,४.३) यथा स्म ते विरोहतोऽभितप्तमिवानति ।
 (४,४.३) ततस्ते शुष्मवत्तरमियं कृणोत्वोषधिः ॥ ३ ॥
 (४,४.४) उच्छुष्मौषधीनां सारा ऋषभाणाम् ।
 (४,४.४) सं पुंसामिन्द्र वृष्ण्यमस्मिन् धेहि तनूवशिन् ॥ ४ ॥
 (४,४.५) अपां रसः प्रथमजोऽथो वनस्पतीनाम् ।
 (४,४.५) उत सोमस्य भ्रातास्युतार्शमसि वृष्ण्यम् ॥ ५ ॥
 (४,४.६) अद्याग्ने अद्य सवितरद्य देवि सरस्वति ।
 (४,४.६) अद्यास्य ब्रह्मणस्पते धनुरिवा तानया पसः ॥ ६ ॥
 (४,४.७) आहं तनोमि ते पसो अधि ज्यामिव धन्वनि ।
 (४,४.७) क्रमस्वर्श इव रोहितमनवग्लायता सदा ॥ ७ ॥
 (४,४.८) अश्वस्याश्वतरस्याजस्य पेत्यस्य च ।
 (४,४.८) अथ ऋषभस्य ये वाजास्तान् अस्मिन् धेहि तनूवशिन् ॥ ८ ॥
-

- (४,५.१) सहस्रशृङ्गो वृषभो यः समुद्रादुदाचरत् ।
 (४,५.१) तेना सहस्येना वयं नि जनान्त्स्वापयामसि ॥ १ ॥
 (४,५.२) न भूमिं वातो अति वाति नाति पश्यति कश्चन ।

- (४,५.२) स्त्रियश्च सर्वाः स्वापय शुनश्चेन्द्रसखा चरन् ॥ २ ॥
 (४,५.३) प्रोष्ठेशयास्तल्पेशया नारीर्या वह्न्यशीवरीः ।
 (४,५.३) स्त्रियो याः पुण्यगन्धयस्ताः सर्वाः स्वापयामसि ॥ ३ ॥
 (४,५.४) एजदेजदजग्रभं चक्षुः प्राणमजग्रभम् ।
 (४,५.४) अङ्गान्यजग्रभं सर्वा रात्रीणामतिशर्वरे ॥ ४ ॥
 (४,५.५) य आस्ते यश्चरति यश्च तिष्ठन् विपश्यति ।
 (४,५.५) तेषां सं दध्मो अक्षीणि यथेदं हर्म्यं तथा ॥ ५ ॥
 (४,५.६) स्वसु माता स्वसु पिता स्वसु श्वा स्वसु विष्पतिः ।
 (४,५.६) स्वपन्त्वस्यै जातयः स्वस्वयमभितो जनः ॥ ६ ॥
 (४,५.७) स्वप्न स्वप्नाभिकरणेन सर्वं नि स्वापया जनम् ।
 (४,५.७) ओत्सूर्यमन्यान्त्स्वापयाव्युषं जागृतादहमिन्द्र इवारिष्टो अक्षितः ॥ ७ ॥
-

- (४,६.१) ब्राह्मणो जज्ञे प्रथमो दशशीर्षो दशास्यः ।
 (४,६.१) स सोमं प्रथमः पपौ स चकारारसं विषम् ॥ १ ॥
 (४,६.२) यावती द्यावापृथिवी वरिम्णा यावत्सप्त सिन्धवो वितष्टिरे ।
 (४,६.२) वाचं विषस्य दूषणीं तामितो निरवादिषम् ॥ २ ॥
 (४,६.३) सुपर्णस्त्वा गरुत्मान् विष प्रथममावयत् ।
 (४,६.३) नामीमदो नारूरुप उतास्मा अभवः पितुः ॥ ३ ॥
 (४,६.४) यस्त आस्यत्पञ्चाङ्गुरिर्वक्राच्चिदधि धन्वनः ।
 (४,६.४) अपस्कम्भस्य शल्यान् निरवोचमहं विषम् ॥ ४ ॥
 (४,६.५) शल्याद्विषं निरवोचं प्राञ्जनादुत पर्णधेः ।
 (४,६.५) अपाष्ठाच्छृङ्गात्कुल्मलान् निरवोचमहं विषम् ॥ ५ ॥
 (४,६.६) अरसस्त इषो शल्योऽथो ते अरसं विषम् ।
 (४,६.६) उतारसस्य वृक्षस्य धनुष्टे अरसारसम् ॥ ६ ॥
 (४,६.७) ये अपीषन् ये अदिहन् य आस्यन् ये अवासृजन् ।
 (४,६.७) सर्वे ते वध्रयः कृता वध्रिर्विषगिरिः कृतः ॥ ७ ॥
 (४,६.८) वध्रयस्ते खनितारो वध्रिस्त्वमस्योषधे ।
 (४,६.८) वध्रिः स पर्वतो गिरिर्यतो जातमिदं विषम् ॥ ८ ॥
-

- (४,७.१) वारिदं वारयातै वरणावत्यामधि ।
 (४,७.१) तत्रामृतस्यासिक्तं तेना ते वारये विषम् ॥ १ ॥
 (४,७.२) अरसं प्राच्यं विषमरसं यदुदीच्यम् ।
 (४,७.२) अथेदमधराच्यं करम्भेण वि कल्पते ॥ २ ॥
 (४,७.३) करम्भं कृत्वा तिर्यं पीबस्पाकमुदारथिम् ।
 (४,७.३) क्षुधा किल त्वा दुष्टनो जक्षिवान्त्स न रुरूपः ॥ ३ ॥
 (४,७.४) वि ते मदं मदावति शरमिव पातयामसि ।
 (४,७.४) प्र त्वा चरुमिव येषन्तं वचसा स्थापयामसि ॥ ४ ॥

- (४,७.५) परि ग्राममिवाचितं वचसा स्थापयामसि ।
 (४,७.५) तिष्ठा वृक्ष इव स्थाम्न्यभ्रिखाते न रुरूपः ॥ ५ ॥
 (४,७.६) पवस्तैस्त्वा पर्यक्रीणन् दूर्शेभिरजिनैरुत ।
 (४,७.६) प्रक्रीरसि त्वमोषधेऽभ्रिखाते न रुरूपः ॥ ६ ॥
 (४,७.७) अनाप्ता ये वः प्रथमा यानि कर्माणि चक्रिरे ।
 (४,७.७) वीरान् नो अत्र मा दभन् तद्व एतत्पुरो दधे ॥ ७ ॥
-

- (४,८.१) भूतो भूतेषु पय आ दधाति स भूतानामधिपतिर्बभूव ।
 (४,८.१) तस्य मृत्युश्चरति राजसूयं स राजा अनु मन्यतामिदम् ॥ १ ॥
 (४,८.२) अभि प्रेहि माप वेन उग्रश्चेत्ता सपत्नहा ।
 (४,८.२) आ तिष्ठ मित्रवर्धन तुभ्यं देवा अधि ब्रुवन् ॥ २ ॥
 (४,८.३) आतिष्ठन्तं परि विश्वे अभूषं ह्ययं वसानश्चरति स्वरोचिः ।
 (४,८.३) महत्तद्वृष्णो असुरस्य नामा विश्वरूपो अमृतानि तस्थौ ॥ ३ ॥
 (४,८.४) व्याघ्रो अधि वैयाघ्रे वि क्रमस्व दिशो महीः ।
 (४,८.४) विशस्त्वा सर्वा वाञ्छन्त्वापो दिव्याः पयस्वतीः ॥ ४ ॥
 (४,८.५) या आपो दिव्याः पयसा मदन्त्यन्तरिक्ष उत वा पृथिव्याम् ।
 (४,८.५) तासां त्वा सर्वासामपामभि षिञ्चामि वर्चसा ॥ ५ ॥
 (४,८.६) अभि त्वा वर्चसासिचन् आपो दिव्याः पयस्वतीः ।
 (४,८.६) यथासो मित्रवर्धनस्तथा त्वा सविता करत् ॥ ६ ॥
 (४,८.७) एना व्याघ्रं परिष्वजानाः सिंहं हिन्वन्ति महते सौभगाय ।
 (४,८.७) समुद्रं न सुभुवस्तस्थिवांसं मर्मृज्यन्ते द्वीपिनमप्स्वन्तः ॥ ७ ॥
-

- (४,९.१) एहि जीवं त्रायमाणं पर्वतस्यास्यक्ष्यम् ।
 (४,९.१) विश्वेभिर्देवैर्दत्तं परिधिर्जीवनाय कम् ॥ १ ॥
 (४,९.२) परिपाणं पुरुषाणां परिपाणं गवामसि ।
 (४,९.२) अश्वानामर्वतां परिपाणाय तस्थिषे ॥ २ ॥
 (४,९.३) उतासि परिपाणं यातुजम्भनमाञ्जन ।
 (४,९.३) उतामृतस्य त्वं वेत्थाथो असि जीवभोजनमथो हरितभेषजम् ॥ ३ ॥
 (४,९.४) यस्याञ्जनं प्रसर्पस्यङ्गमङ्गं परुष्परुः ।
 (४,९.४) ततो यक्ष्मं वि बाधस उग्रो मध्यमशीरिव ॥ ४ ॥
 (४,९.५) नैनं प्राप्नोति शपथो न कृत्या नाभिश्चोचनम् ।
 (४,९.५) नैनं विष्कन्धमश्रुते यस्त्वा बिभर्त्याञ्जन ॥ ५ ॥
 (४,९.६) असन्मन्त्राद्दुष्प्रयाद्दुष्कृताच्छमलादुत ।
 (४,९.६) दुर्हार्दश्चक्षुषो घोरात्तस्मान् नः पाह्याञ्जन ॥ ६ ॥
 (४,९.७) इदं विद्वान् आञ्जनं सत्यं वक्ष्यामि नानृतम् ।
 (४,९.७) सनेयमश्वं गामहमात्मानं तव पूरुष ॥ ७ ॥
 (४,९.८) त्रयो दासा आञ्जनस्य तस्मा बलास आदहिः ।

- (४,९.८) वर्षिष्ठः पर्वतानां त्रिककुन् नाम ते पिता ॥ ८ ॥
 (४,९.९) यदाञ्जनं त्रैककुदं जातं हिमवतस्परि ।
 (४,९.९) यातूँश्च सर्वाञ्जम्भयत्सर्वाश्च यातुधान्यः ॥ ९ ॥
 (४,९.१०) यदि वासि त्रैककुदं यदि यामुनमुच्यसे ।
 (४,९.१०) उभे ते भद्रे नाम्नी ताभ्यां नः पाह्याञ्जन ॥ १० ॥
-

- (४,१०.१) वाताज्जातो अन्तरिक्षाद्विद्युतो ज्योतिषस्परि ।
 (४,१०.१) स नो हिरण्यजाः शङ्खः कृशनः पात्वंहसः ॥ १ ॥
 (४,१०.२) यो अग्रतो रोचनानां समुद्रादधि जज्ञिषे ।
 (४,१०.२) शङ्खेन हत्वा रक्षांस्यत्त्रिणो वि षहामहे ॥ २ ॥
 (४,१०.३) शङ्खेनामीवाममतिं शङ्खेनोत सदान्वाः ।
 (४,१०.३) शङ्खो नो विश्वभेषजः कृशनः पात्वंहसः ॥ ३ ॥
 (४,१०.४) दिवि जातः समुद्रजः सिन्धुतस्पर्याभृतः ।
 (४,१०.४) स नो हिरण्यजाः शङ्ख आयुष्प्रतरणो मणिः ॥ ४ ॥
 (४,१०.५) समुद्राज्जातो मणिर्वृत्राज्जातो दिवाकरः ।
 (४,१०.५) सो अस्मान्तसर्वतः पातु हेत्या देवासुरेभ्यः ॥ ५ ॥
 (४,१०.६) हिरण्यानामेकोऽसि सोमात्त्वमधि जज्ञिषे ।
 (४,१०.६) रथे त्वमसि दर्शत इषुधौ रोचनस्त्वं प्र ण आयूंषि तारिषत् ॥ ६ ॥
 (४,१०.७) देवानामस्थि कृशनं बभूव तदात्मन्वच्चरत्यप्स्वन्तः ।
 (४,१०.७) तत्ते बध्नाम्यायुषे वर्चसे बलाय दीर्घायुत्वाय शतशारदाय
 कार्शनस्त्वाभि रक्षतु ॥ ७ ॥
-

- (४,११.१) अनड्वान् दाधार पृथिवीमुत द्यामनड्वान् दाधारोर्वन्तरिक्षम् ।
 (४,११.१) अनड्वान् दाधार प्रदिशः षडुर्वीरनड्वान् विश्वं भुवनमा विवेश ॥ १ ॥
 (४,११.२) अनड्वान् इन्द्रः स पशुभ्यो वि चष्टे त्रयां छक्रो वि मिमीते अध्वनः ।
 (४,११.२) भूतं भविष्यद्भुवना दुहानः सर्वा देवानां चरति व्रतानि ॥ २ ॥
 (४,११.३) इन्द्रो जातो मनुष्येष्वन्तर्धर्मस्तत्तश्चरति शोशुचानः ।
 (४,११.३) सुप्रजाः सन्तस उदारे न सर्षद्यो नास्त्रीयादनडुहो विजानन् ॥ ३ ॥
 (४,११.४) अनड्वान् दुहे सुकृतस्य लोक ऐनं प्याययति पवमानः पुरस्तात् ।
 (४,११.४) पर्जन्यो धारा मरुत ऊधो अस्य यज्ञः पयो दक्षिणा दोहो अस्य ॥ ४ ॥
 (४,११.५) यस्य नेशे यज्ञपतिर्न यज्ञो नास्य दातेशे न प्रतिग्रहीता ।
 (४,११.५) यो विश्वजिद्विष्वभृद्विष्वकर्मा धर्मं नो ब्रूत यतमश्चतुष्पात् ॥ ५ ॥
 (४,११.६) येन देवाः स्वरारुरुहुर्हित्वा शरीरममृतस्य नाभिम् ।
 (४,११.६) तेन गेष्म सुकृतस्य लोकं धर्मस्य व्रतेन तपसा यशस्यवः ॥ ६ ॥
 (४,११.७) इन्द्रो रूपेणाग्निर्वहेन प्रजापतिः परमेष्ठी विराट् ।
 (४,११.७) विश्वानरे अक्रमत वैश्वानरे अक्रमतानदुह्यक्रमत ।
 (४,११.७) सोऽदृहयत सोऽधारयत ॥ ७ ॥

- (४,११.८) मध्यमेतदनडुहो यत्रैष वह आहितः ।
 (४,११.८) एतावदस्य प्राचीनं यावान् प्रत्यङ्समाहितः ॥ ८ ॥
 (४,११.९) यो वेदानदुहो दोहान् सप्तानुपदस्वतः ।
 (४,११.९) प्रजां च लोकं चाप्नोति तथा सप्तऋषयो विदुः ॥ ९ ॥
 (४,११.१०) पद्भिः सेदिमवक्रामन्न इरां जङ्घाभिरुत्खिदन् ।
 (४,११.१०) स्रमेणानड्वान् कीलालं कीनाशश्चाभि गच्छतः ॥ १० ॥
 (४,११.११) द्वादश वा एता रात्रीर्ब्रत्या आहुः प्रजापतेः ।
 (४,११.११) तत्रोप ब्रह्म यो वेद तद्वा अनडुहो व्रतम् ॥ ११ ॥
 (४,११.१२) दुहे सायं दुहे प्रातर्दुहे मध्यन्दिनं परि ।
 (४,११.१२) दोहा ये अस्य संयन्ति तान् विद्वानुपदस्वतः ॥ १२ ॥
-

- (४,१२.१) रोहण्यसि रोहण्यस्थश्छिन्नस्य रोहणी ।
 (४,१२.१) रोहयेदमरुन्धति ॥ १ ॥
 (४,१२.२) यत्ते रिष्टं यत्ते द्युत्तमस्ति पेष्टं त आत्मनि ।
 (४,१२.२) धाता तद्भद्रया पुनः सं दधत्परुषा परुः ॥ २ ॥
 (४,१२.३) सं ते मज्जा मज्जा भवतु समु ते परुषा परुः ।
 (४,१२.३) सं ते मांसस्य विस्रस्तं समस्थ्यपि रोहतु ॥ ३ ॥
 (४,१२.४) मज्जा मज्जा सं धीयतां चर्मणा चर्म रोहतु ।
 (४,१२.४) असृक्ते अस्थि रोहतु मांसं मांसेन रोहतु ॥ ४ ॥
 (४,१२.५) लोम लोम्ना सं कल्पया त्वचा सं कल्पया त्वचम् ।
 (४,१२.५) असृक्ते अस्थि रोहतु छिन्नं सं धेह्योषधे ॥ ५ ॥
 (४,१२.६) स उत्तिष्ठ प्रेहि प्र द्रव रथः सुचक्रः ।
 (४,१२.६) सुपविः सुनाभिः प्रति तिष्ठोर्ध्वः ॥ ६ ॥
 (४,१२.७) यदि कर्तं पतित्वा संशश्रे यदि वाश्मा प्रहृतो जघान ।
 (४,१२.७) ऋभू रथस्येवाङ्गानि सं दधत्परुषा परुः ॥ ७ ॥
-

- (४,१३.१) उत देवा अवहितं देवा उन् नयथा पुनः ।
 (४,१३.१) उतागश्चक्रुषं देवा देवा जीवयथा पुनः ॥ १ ॥
 (४,१३.२) द्वाविमौ वातौ वात आ सिन्धोरा परावतः ।
 (४,१३.२) दक्षं ते अन्य आवातु व्यन्यो वातु यद्रपः ॥ २ ॥
 (४,१३.३) आ वात वाहि भेषजं वि वात वाहि यद्रपः ।
 (४,१३.३) त्वं हि विश्वभेषज देवानां दूत ईयसे ॥ ३ ॥
 (४,१३.४) त्रायन्तामिमं देवास्त्रायन्तां मरुतां गणाः ।
 (४,१३.४) त्रायन्तां विश्वा भूतानि यथायमरपा असत् ॥ ४ ॥
 (४,१३.५) आ त्वागमं शन्तातिभिरथो अरिष्टतातिभिः ।
 (४,१३.५) दक्षं त उग्रमाभारिषं परा यक्ष्मं सुवामि ते ॥ ५ ॥
 (४,१३.६) अयं मे हस्तो भगवान् अयं मे भगवत्तरः ।

- (४,१३.६) अयं मे विश्वभेषजोऽयं शिवाभिमर्शनः ॥ ६ ॥
 (४,१३.७) हस्ताभ्यां दशशाखाभ्यां जिह्वा वाचः पुरोगवी ।
 (४,१३.७) अनामयित्नुभ्यां हस्ताभ्यां ताभ्यां त्वाभि मृशामसि ॥ ७ ॥

- (४,१४.१) अजो ह्यग्नेरजनिष्ट शोकात्सो अपश्यज्जनितारमग्रे ।
 (४,१४.१) तेन देवा देवतामग्रा आयन् तेन रोहान् रुरुहुर्मध्यासः ॥ १ ॥
 (४,१४.२) क्रमध्वमग्निना नाकमुख्यान् हस्तेषु बिभ्रतः ।
 (४,१४.२) दिवस्पृष्टं स्वर्गत्वा मिश्रा देवेभिराध्वम् ॥ २ ॥
 (४,१४.३) पृष्ठात्पृथिव्या अहमन्तरिक्षमारुहमन्तरिक्षादिवमारुहम् ।
 (४,१४.३) दिवो नाकस्य पृष्ठात्स्वर्ग्योतिरगामहम् ॥ ३ ॥
 (४,१४.४) स्वर्यन्तो नापेक्षन्त आ द्यां रोहन्ति रोदसी ।
 (४,१४.४) यज्ञं ये विश्वतोधारं सुविद्वांसो वितेनिरे ॥ ४ ॥
 (४,१४.५) अग्ने प्रेहि प्रथमो देवतानां चक्षुर्देवानामुत मानुषानाम् ।
 (४,१४.५) इयक्षमाणा भृगुभिः सजोषाः स्वर्यन्तु यजमानाः स्वस्ति ॥ ५ ॥
 (४,१४.६) अजमनज्मि पयसा घृतेन दिव्यं सुपनं पयसं बृहन्तम् ।
 (४,१४.६) तेन गेष्म सुकृतस्य लोकं स्वरारोहन्तो अभि नाकमुत्तमम् ॥ ६ ॥
 (४,१४.७) पञ्चौदनं पञ्चभिरङ्गुलिभिर्दव्योद्धर पञ्चधैतमोदनम् ।
 (४,१४.७) प्राच्यां दिशि शिरो अजस्य धेहि दक्षिणायां दिशि दक्षिणं धेहि पार्श्वम् ॥ ७ ॥
 (४,१४.८) प्रतीच्यां दिशि भसदमस्य धेह्युत्तरस्यां दिश्युत्तरं धेहि पार्श्वम् ।
 (४,१४.८) ऊर्ध्वायां दिश्यजस्यानूकं धेहि दिशि ध्रुवायां धेहि
 पाजस्यमन्तरिक्षे मध्यतो मध्यमस्य ॥ ८ ॥
 (४,१४.९) शृतमजं शृतया प्रोर्णुहि त्वचा सर्वैरङ्गैः सम्भृतं विश्वरूपम् ।
 (४,१४.९) स उत्तिष्ठेतो अभि नाकमुत्तमं पद्भिश्चतुर्भिः प्रति तिष्ठ दिक्षु ॥ ९ ॥

- (४,१५.१) समुत्पतन्तु प्रदिशो नभस्वतीः समभ्राणि वातजूतानि यन्तु ।
 (४,१५.१) महर्क्षभस्य नदतो नभस्वतो वाश्रा आपः पृथिवीं तर्पयन्तु ॥ १ ॥
 (४,१५.२) समीक्षयन्तु तविषाः सुदानवोऽपां रसा ओषधीभिः सचन्ताम् ।
 (४,१५.२) वर्षस्य सर्गा महयन्तु भूमिं पृथग्जायन्तामोषधयो विश्वरूपाः ॥ २ ॥
 (४,१५.३) समीक्षयस्व गायतो नभांस्यपां वेगासः पृथगुद्विजन्ताम् ।
 (४,१५.३) वर्षस्य सर्गा महयन्तु भूमिं पृथग्जायन्तां वीरुधो विश्वरूपाः ॥ ३ ॥
 (४,१५.४) गणास्त्वोप गायन्तु मारुताः पर्जन्य घोषिणः पृथक् ।
 (४,१५.४) सर्गा वर्षस्य वर्षतो वर्षन्तु पृथिवीमनु ॥ ४ ॥
 (४,१५.५) उदीरयत मरुतः समुद्रतस्त्वेषो अर्को नभ उत्पातयाथ ।
 (४,१५.५) महर्क्षभस्य नदतो नभस्वतो वाश्रा आपः पृथिवीं तर्पयन्तु ॥ ५ ॥
 (४,१५.६) अभि क्रन्द स्तनयार्दयोदधिं भूमिं पर्जन्य पयसा समङ्धि ।
 (४,१५.६) त्वया सृष्टं बहुलमैतु वर्षमाशारैषी कृशगुरेत्वस्तम् ॥ ६ ॥
 (४,१५.७) सं वोऽवन्तु सुदानव उत्सा अजगरा उत ।

- (४,१५.७) मरुद्भिः प्रच्युता मेघा वर्षन्तु पृथिवीमनु ॥ ७ ॥
 (४,१५.८) आशामाशां वि द्योततां वाता वान्तु दिशोदिशः ।
 (४,१५.८) मरुद्भिः प्रच्युता मेघाः सं यन्तु पृथिवीमनु ॥ ८ ॥
 (४,१५.९) आपो विद्युदभ्रं वर्षं सं वोऽवन्तु सुदानव उत्सा अजगरा उत ।
 (४,१५.९) मरुद्भिः प्रच्युता मेघाः प्रावन्तु पृथिवीमनु ॥ ९ ॥
 (४,१५.१०) अपामग्निस्तनूभिः संविदानो य ओषधीनामधिपा बभूव ।
 (४,१५.१०) स नो वर्षं वनुतां जातवेदाः प्राणं प्रजाभ्यो अमृतं दिवस्परि ॥ १० ॥
 (४,१५.११) प्रजापतिः सलिलादा समुद्रादाप ईरयन् उदधिमर्दयाति ।
 (४,१५.११) प्र प्यायतां वृष्णो अश्वस्य रेतोऽर्वां एतेन स्तनयित्वुनेहि ॥ ११ ॥
 (४,१५.१२) अपो निषिञ्चन् असुरः पिता नः श्वसन्तु गर्गरा अपां वरुणाव नीचीरपः सृज ।
 (४,१५.१२) वदन्तु पृश्निबाहवो मण्डूका इरिणानु ॥ १२ ॥
 (४,१५.१३) संवत्सरं शशयाना ब्राह्मणा व्रतचारिणः ।
 (४,१५.१३) वाचं पर्जन्यजिन्वितां प्र मण्डूका अवादिषुः ॥ १३ ॥
 (४,१५.१४) उपप्रवद मण्डूकि वर्षमा वद तादुरि ।
 (४,१५.१४) मध्ये हृदस्य भ्रवस्व विगृह्य चतुरः पदः ॥ १४ ॥
 (४,१५.१५) खण्वखाः खैमखाः मध्ये तदुरि ।
 (४,१५.१५) वर्षं वनुध्वं पितरो मरुतां मन इच्छत ॥ १५ ॥
 (४,१५.१६) महान्तं कोशमुदचाभि षिञ्च सविद्युतं भवतु वातु वातः ।
 (४,१५.१६) तन्वतां यज्ञं बहुधा विसृष्टा आनन्दिनीरोषधयो भवन्तु ॥ १६ ॥

- (४,१६.१) बृहन् एषामधिष्ठाता अन्तिकादिव पश्यति ।
 (४,१६.१) य स्तायन् मन्यते चरन्त्सर्वं देवा इदं विदुः ॥ १ ॥
 (४,१६.२) यस्तिष्ठति चरति यश्च वञ्चति यो निलायं चरति यः प्रतङ्गम् ।
 (४,१६.२) द्वौ सन्निषद्य यन् मन्त्रयेते राजा तद्वद वरुणस्तृतीयः ॥ २ ॥
 (४,१६.३) उतेयं भूमिर्वरुणस्य राज उतासौ द्यौर्बृहती दूरेअन्ता ।
 (४,१६.३) उतो समुद्रौ वरुणस्य कुक्षी उतास्मिन् अल्प उदके निलीनः ॥ ३ ॥
 (४,१६.४) उत यो द्यामतिसर्पात्परस्तान् न स मुच्यातै वरुणस्य राजः ।
 (४,१६.४) दिव स्पशः प्र चरन्तीदमस्य सहस्राक्षा अति पश्यन्ति भूमिम् ॥ ४ ॥
 (४,१६.५) सर्वं तद्राजा वरुणो वि चष्टे यदन्तरा रोदसी यत्परस्तात् ।
 (४,१६.५) सङ्ख्याता अस्य निमिषो जनानामक्षान् इव श्वघ्नी नि मिनोति तानि ॥ ५ ॥
 (४,१६.६) ये ते पाशा वरुण सप्तसप्त त्रेधा तिष्ठन्ति विषिता रुषन्तः ।
 (४,१६.६) छिनन्तु सर्वे अनृतं वदन्तं यः सत्यवाद्यति तं सृजन्तु ॥ ६ ॥
 (४,१६.७) शतेन पाशैरभि धेहि वरुणैनं मा ते मोच्यनृतवाङ्मूचक्षः ।
 (४,१६.७) आस्तां जाल्म उदरं श्रंशयित्वा कोश इवाबन्धः परिकृत्यमानः ॥ ७ ॥
 (४,१६.८) यः समाभ्यो वरुणो यो व्याभ्यो यः सन्देश्यो वरुणो यो विदेश्यो ।
 (४,१६.८) यो दैवो वरुणो यश्च मानुषः ॥ ८ ॥

(४,१६.९) तैस्त्वा सर्वैरभि ष्यामि पाशैरसावामुष्यायणामुष्याः पुत्र ।
(४,१६.९) तान् उ ते सर्वान् अनुसन्दिशामि ॥ ९ ॥

(४,१७.१) ईशाणां त्वा भेषजानामुज्जेष आ रभामहे ।
(४,१७.१) चक्रे सहस्रवीर्यं सर्वस्मा ओषधे त्वा ॥ १ ॥
(४,१७.२) सत्यजितं शपथयावनीं सहमानां पुनःसराम् ।
(४,१७.२) सर्वाः समह्योषधीरितो नः पारयादिति ॥ २ ॥
(४,१७.३) या शशाप शपनेन याघं मूरमादधे ।
(४,१७.३) या रसस्य हरणाय जातमारेभे तोकमत्तु सा ॥ ३ ॥
(४,१७.४) यां ते चक्रुरामे पात्रे यां चक्रुर्नीललोहिते ।
(४,१७.४) आमे मांसे कृत्यां यां चक्रुस्तया कृत्याकृतो जहि ॥ ४ ॥
(४,१७.५) दौष्वज्ञं दौर्जीवित्यं रक्षो अभ्वमराय्यः ।
(४,१७.५) दुर्गाम्नीः सर्वा दुर्वाचस्ता अस्मन् नाशयामसि ॥ ५ ॥
(४,१७.६) क्षुधामारं तृष्णामारमगोतामनपत्यताम् ।
(४,१७.६) अपामार्गं त्वया वयं सर्वं तदप मृज्महे ॥ ६ ॥
(४,१७.७) तृष्णामारं क्षुधामारमथो अक्षपराजयम् ।
(४,१७.७) अपामार्गं त्वया वयं सर्वं तदप मृज्महे ॥ ७ ॥
(४,१७.८) अपामार्गं ओषधीनां सर्वासामेक इद्वशी ।
(४,१७.८) तेन ते मृज्म आस्थितमथ त्वमगदश्चर ॥ ८ ॥

(४,१८.१) समं ज्योतिः सूर्येणाह्ना रात्री समावती ।
(४,१८.१) कृणोमि सत्यमृतयेऽरसाः सन्तु कृत्वरीः ॥ १ ॥
(४,१८.२) यो देवाः कृत्यां कृत्वा हरादविदुषो गृहम् ।
(४,१८.२) वत्सो धारुरिव मातरं तं प्रत्यगुप पद्यताम् ॥ २ ॥
(४,१८.३) अमा कृत्वा पाप्मानं यस्तेनान्यं जिघांसति ।
(४,१८.३) अश्मानस्तस्यां दग्धायां बहुलाः फट्कारिक्रति ॥ ३ ॥
(४,१८.४) सहस्रधामन् विशिखान् विग्रीवां छायाया त्वम् ।
(४,१८.४) प्रति स्म चक्रुषे कृत्यां प्रियां प्रियावते हर ॥ ४ ॥
(४,१८.५) अनयाहमोषध्या सर्वाः कृत्या अदूदुषम् ।
(४,१८.५) यां क्षेत्रे चक्रुर्यां गोषु यां वा ते पुरुषेषु ॥ ५ ॥
(४,१८.६) यश्चकार न शशाक कर्तुं शश्रे पादमङ्गुरिम् ।
(४,१८.६) चकार भद्रमस्मभ्यमात्मने तपनं तु सः ॥ ६ ॥
(४,१८.७) अपामार्गोऽप मार्ष्टुं क्षेत्रियं शपथश्च यः ।
(४,१८.७) अपाह यातुधानीरप सर्वा अराय्यः ॥ ७ ॥
(४,१८.८) अपमृज्य यातुधानान् अप सर्वा अराय्यः ।
(४,१८.८) अपामार्गं त्वया वयं सर्वं तदप मृज्महे ॥ ८ ॥

- (४,१९.१) उतो अस्यबन्धुकृदुतो असि नु जामिकृत् ।
 (४,१९.१) उतो कृत्याकृतः प्रजां नदमिवा छिन्धि वार्षिकम् ॥ १ ॥
 (४,१९.२) ब्राह्मणेन पर्युक्तासि कण्वेन नार्षदेन ।
 (४,१९.२) सेनेवैषि त्विषीमती न तत्र भयमस्ति यत्र प्राप्नोष्योषधे ॥ २ ॥
 (४,१९.३) अग्रमेष्योषधीनां ज्योतिषेवाभिदीपयन् ।
 (४,१९.३) उत त्रातासि पाकस्याथो हन्तासि रक्षसः ॥ ३ ॥
 (४,१९.४) यददो देवा असुरांस्त्वयाग्रे निरकुर्वत ।
 (४,१९.४) ततस्त्वमध्योषधेऽपामार्गो अजायथाः ॥ ४ ॥
 (४,१९.५) विभिन्दती शतशाखा विभिन्दन् नाम ते पिता ।
 (४,१९.५) प्रत्यग्वि भिन्धि त्वं तं यो अस्मामभिदासति ॥ ५ ॥
 (४,१९.६) असङ्ख्याः समभवत्तद्यामेति महद्वाचः ।
 (४,१९.६) तद्वै ततो विधूपायत्प्रत्यङ्कर्तारमृच्छतु ॥ ६ ॥
 (४,१९.७) प्रत्यङ्गिह सम्बभूविथ प्रतीचीनफलस्त्वम् ।
 (४,१९.७) सर्वान् मच्छपथामधि वरीयो यावया वधम् ॥ ७ ॥
 (४,१९.८) शतेन मा परि पाहि सहस्रेणाभि रक्षा मा ।
 (४,१९.८) इन्द्रस्ते वीरुधां पत उग्र ओज्मानमा दधत् ॥ ८ ॥

- (४,२०.१) आ पश्यति प्रति पश्यति परा पश्यति पश्यति ।
 (४,२०.१) दिवमन्तरिक्षमाङ्गमिं सर्वं तद्देवि पश्यति ॥ १ ॥
 (४,२०.२) तिस्रो दिवस्त्रिस्रः पृथिवीः षट्चेमाः प्रदिशाः पृथक् ।
 (४,२०.२) त्वयाहं सर्वा भूतानि पश्यानि देव्योषधे ॥ २ ॥
 (४,२०.३) दिव्यस्य सुपर्णस्य तस्य हासि कनीनिका ।
 (४,२०.३) सा भूमिमा रुरोहिथ वह्न्यं श्रान्ता वधूरिव ॥ ३ ॥
 (४,२०.४) तां मे सहस्राक्षो देवो दक्षिणे हस्त आ दधत् ।
 (४,२०.४) तयाहं सर्वं पश्यामि यश्च शूद्र उतार्यः ॥ ४ ॥
 (४,२०.५) आविष्कृणुष्व रूपानि मात्मानमप गूहथाः ।
 (४,२०.५) अथो सहस्रचक्षो त्वं प्रति पश्याः किमीदिनः ॥ ५ ॥
 (४,२०.६) दर्शय मा यातुधानान् दर्शय यातुधान्यः ।
 (४,२०.६) पिशाचान्त्सर्वान् दर्शयेति त्वा रभ ओषधे ॥ ६ ॥
 (४,२०.७) कश्यपस्य चक्षुरसि शुन्याश्च चतुरक्ष्याः ।
 (४,२०.७) वीध्रे सूर्यमिव सर्पन्तं मा पिशाचं तिरस्करः ॥ ७ ॥
 (४,२०.८) उदग्रभं परिपाणाद्यातुधानं किमीदिनम् ।
 (४,२०.८) तेनाहं सर्वं पश्याम्युत शूद्रमुतार्यम् ॥ ८ ॥
 (४,२०.९) यो अन्तरिक्षेण पतति दिवं यश्च अतिसर्पति ।
 (४,२०.९) भूमिं यो मन्यते नाथं तं पिशाचं प्र दर्शय ॥ ९ ॥

- (४,२१.१) आ गावो अगमन् उत भद्रमक्रन्त्सीदन्तु गोष्ठे रणयन्त्वस्मे ।

- (४,२१.१) प्रजावतीः पुरुरूपा इह स्युरिन्द्राय पूर्वोरुषसो दुहानाः ॥ १ ॥
 (४,२१.२) इन्द्रो यज्वने गृणते च शिक्षत उपेददाति न स्वं मुषायति ।
 (४,२१.२) भूयोभूयो रयिमिदस्य वर्धयन् अभिन्ने खिल्ये नि दधाति देवयुम् ॥ २ ॥
 (४,२१.३) न ता नशन्ति न दभाति तस्करो नासामामित्रो व्यथिरा दधर्षति ।
 (४,२१.३) देवांश्च याभिर्यजते ददाति च ज्योगित्ताभिः सचते गोपतिः सह ॥ ३ ॥
 (४,२१.४) न ता अर्वा रेणुककाटोऽश्रुते न संस्कृतत्रमुप यन्ति ता अभि ।
 (४,२१.४) उरुगायमभयं तस्य ता अनु गावो मर्तस्य वि चरन्ति यज्वनः ॥ ४ ॥
 (४,२१.५) गावो भगो गाव इन्द्रो म इच्छाद्गाव सोमस्य प्रथमस्य भक्षः ।
 (४,२१.५) इमा या गावः स जनास इन्द्र इच्छामि हृदा मनसा चिदिन्द्रम् ॥ ५ ॥
 (४,२१.६) यूयं गावो मेदयथ कृशं चिदश्रीरं चित्कृणुथा सुप्रतीकम् ।
 (४,२१.६) भद्रं गृहं कृणुथ भद्रवाचो बृहद्वो वय उच्यते सभासु ॥ ६ ॥
 (४,२१.७) प्रजावतीः सूयवसे रुशन्तीः शुद्धा अपः सुप्रपाणे पिबन्तीः ।
 (४,२१.७) मा व स्तेन ईशत माघशंसः परि वो रुद्रस्य हेतिर्वृणक्तु ॥ ७ ॥

- (४,२२.१) इममिन्द्र वर्धय क्षत्रियं मे इमं विशामेकवृषं कृणु त्वम् ।
 (४,२२.१) निरमित्रान् अक्षुण्णस्य सर्वास्तान् रन्धयास्मा अहमुत्तरेषु ॥ १ ॥
 (४,२२.२) एमं भज ग्रामे अश्वेषु गोषु निष्टं भज यो अमित्रो अस्य ।
 (४,२२.२) वर्ष्म क्षत्राणामयमस्तु राजेन्द्र शत्रुं रन्धय सर्वमस्मै ॥ २ ॥
 (४,२२.३) अयमस्तु धनपतिर्धनानामयं विशां विशपतिरस्तु राजा ।
 (४,२२.३) अस्मिन् इन्द्र महि वचांसि धेह्यवर्चसं कृणुहि शत्रुमस्य ॥ ३ ॥
 (४,२२.४) अस्मै द्यावापृथिवी भूरि वामं दुहाथां घर्मदुघे इव धेनू ।
 (४,२२.४) अयं राजा प्रिय इन्द्रस्य भूयात्प्रियो गवामोषधीनां पशूनाम् ॥ ४ ॥
 (४,२२.५) युनज्मि त उत्तरावन्तमिन्द्रं येन जयन्ति न पराजयन्ते ।
 (४,२२.५) यस्त्वा करदेकवृषं जनानामुत राज्ञामुत्तमं मानवानाम् ॥ ५ ॥
 (४,२२.६) उत्तरस्त्वमधरे ते सपत्ना ये के च राजन् प्रतिशत्रवस्ते ।
 (४,२२.६) एकवृष इन्द्रसखा जिगीवां छत्रूयतामा भरा भोजनानि ॥ ६ ॥
 (४,२२.७) सिंहप्रतीको विशो अद्धि सर्वा व्याघ्रप्रतीकोऽव बाधस्व शत्रून् ।
 (४,२२.७) एकवृष इन्द्रसखा जिगीवां छत्रूयतामा खिदा भोजनानि ॥ ७ ॥

- (४,२३.१) अग्नेर्मन्वे प्रथमस्य प्रचेतसः पाञ्चजन्यस्य बहुधा यमिन्धते ।
 (४,२३.१) विशोविशः प्रविशिवांसमीमहे स नो मुञ्चत्वंहसः ॥ १ ॥
 (४,२३.२) यथा हव्यं वहसि जातवेदो यथा यज्ञं कल्पयसि प्रजानन् ।
 (४,२३.२) एवा देवेभ्यः सुमतिं न आ वह स नो मुञ्चत्वंहसः ॥ २ ॥
 (४,२३.३) यामन्यामन् उपयुक्तं वहिष्ठं कर्मङ्कर्मन् आभगमग्निमीडे ।
 (४,२३.३) रक्षोहणं यज्ञवृधं घृताहुतं स नो मुञ्चत्वंहसः ॥ ३ ॥
 (४,२३.४) सुजातं जातवेदसमग्निं वैश्वानरं विभुम् ।
 (४,२३.४) हव्यवाहं हवामहे स नो मुञ्चत्वंहसः ॥ ४ ॥

- (४,२३.५) येन ऋषयो बलमद्योतयन् युजा येनासुराणामयुवन्त मायाः ।
 (४,२३.५) येनाग्निना पणीन् इन्द्रो जिगाय स नो मुञ्चत्वंहसः ॥ ५ ॥
 (४,२३.६) येन देवा अमृतमन्वविन्दन् येनौषधीर्मधुमतीरकृण्वन् ।
 (४,२३.६) येन देवाः स्वराभरन्त्स नो मुञ्चत्वंहसः ॥ ६ ॥
 (४,२३.७) यस्येदं प्रदिशि यद्विरोचते यज्जातं जनितव्यं च केवलम् ।
 (४,२३.७) स्तौम्यग्निं नाथितो जोहवीमि स नो मुञ्चत्वंहसः ॥ ७ ॥
-

- (४,२४.१) इन्द्रस्य मन्महे शश्वदिदस्य मन्महे वृत्रघ्न स्तोमा उप मेम आगुः ।
 (४,२४.१) यो दाशुषः सुकृतो हवमेति स नो मुञ्चत्वंहसः ॥ १ ॥
 (४,२४.२) य उग्रीणामुग्रबाहुर्ययुर्यो दानवानां बलमारुरोज ।
 (४,२४.२) येन जिताः सिन्धवो येन गावः स नो मुञ्चत्वंहसः ॥ २ ॥
 (४,२४.३) यश्चर्षणिप्रो वृषभः स्वर्विद्यस्मै ग्रावाणः प्रवदन्ति नृम्यम् ।
 (४,२४.३) यस्याध्वरः सप्तहोता मदिष्टः स नो मुञ्चत्वंहसः ॥ ३ ॥
 (४,२४.४) यस्य वशास ऋषभास उक्षणो यस्मै मीयन्ते स्वरवः स्वर्विदे ।
 (४,२४.४) यस्मै शुक्रः पवते ब्रह्मशुम्भितः स नो मुञ्चत्वंहसः ॥ ४ ॥
 (४,२४.५) यस्य जुष्टिं सोमिनः कामयन्ते यं हवन्त इषुमन्तं गविष्टौ ।
 (४,२४.५) यस्मिन् अर्कः शिश्रिये यस्मिन् ओजः स नो मुञ्चत्वंहसः ॥ ५ ॥
 (४,२४.६) यः प्रथमः कर्मकृत्याय जज्ञे यस्य वीर्यं प्रथमस्यानुबुद्धम् ।
 (४,२४.६) येनोद्यतो वज्रोऽभ्यायताहिं स नो मुञ्चत्वंहसः ॥ ६ ॥
 (४,२४.७) यः सङ्ग्रामान् नयति सं युधे वशी यः पुष्टानि संसृजति द्वयानि ।
 (४,२४.७) स्तौमीन्द्रं नाथितो जोहवीमि स नो मुञ्चत्वंहसः ॥ ७ ॥
-

- (४,२५.१) वायोः सवितुर्विदथानि मन्महे यावात्मन्वद्विशथो यौ च रक्षथः ।
 (४,२५.१) यौ विश्वस्य परिभू बभूवथुस्तौ नो मुञ्चतमंहसः ॥ १ ॥
 (४,२५.२) ययोः सङ्ख्याता वरिमा पार्हिवानि याभ्यां रजो युपितमन्तरिक्षे ।
 (४,२५.२) ययोः प्रायं नान्वानशे कश्चन तौ नो मुञ्चतमंहसः ॥ २ ॥
 (४,२५.३) तव व्रते नि विशन्ते जनासस्त्वय्युदिते प्रेरते चित्रभानो ।
 (४,२५.३) युवं वायो सविता च भुवनानि रक्षथस्तौ नो मुञ्चतमंहसः ॥ ३ ॥
 (४,२५.४) अपेतो वायो सविता च दुष्कृतमप रक्षांसि शिमिदां च सेधतम् ।
 (४,२५.४) सं ह्यूर्जया सृजथः सं बलेन तौ नो मुञ्चतमंहसः ॥ ४ ॥
 (४,२५.५) रयिं मे पोषं सवितोत वायुस्तनू दक्षमा सुवतां सुशेवम् ।
 (४,२५.५) अयक्ष्मतातिं मह इह धत्तं तौ नो मुञ्चतमंहसः ॥ ५ ॥
 (४,२५.६) प्र सुमतिं सवितर्वाय ऊतये महस्वन्तं मत्सरं मादयाथः ।
 (४,२५.६) अर्वाग्वामस्य प्रवतो नि यच्छतं तौ नो मुञ्चतमंहसः ॥ ६ ॥
 (४,२५.७) उप श्रेष्ठा न आशिषो देवयोर्धामन् अस्थिरन् ।
 (४,२५.७) स्तौमि देवं सवितारं च वायुं तौ नो मुञ्चन्त्वंहसः ॥ ७ ॥
-

- (४,२६.१) मन्वे वां द्यावापृथिवी सुभोजसौ सचेतसौ ये अप्रथेथाममिता योजनानि ।
 (४,२६.१) प्रतिष्ठे ह्यभवतं वसूनां ते नो मुञ्चतमंहसः ॥ १ ॥
 (४,२६.२) प्रतिष्ठे ह्यभवतं वसूनां प्रवृद्धे देवी सुभगे उरूची ।
 (४,२६.२) द्यावापृथिवी भवतं मे स्योने ते नो मुञ्चतमंहसः ॥ २ ॥
 (४,२६.३) असन्तापे सुतपसौ हुवेऽहमुर्वी गम्भीरे कविभिर्नमस्ये ।
 (४,२६.३) द्यावापृथिवी भवतं मे स्योने ते नो मुञ्चतमंहसः ॥ ३ ॥
 (४,२६.४) ये अमृतं बिभृथो ये हवींषि ये स्रोत्या बिभृथो ये मनुष्यान् ।
 (४,२६.४) द्यावापृथिवी भवतं मे स्योने ते नो मुञ्चतमंहसः ॥ ४ ॥
 (४,२६.५) ये उस्त्रिया बिभृथो ये वनस्पतीन् ययोर्वा विश्वा भुवनान्यन्तः ।
 (४,२६.५) द्यावापृथिवी भवतं मे स्योने ते नो मुञ्चतमंहसः ॥ ५ ॥
 (४,२६.६) ये कीलालेन तर्पयथो ये घृतेन याभ्यामृते न किं चन शक्नुवन्ति ।
 (४,२६.६) द्यावापृथिवी भवतं मे स्योने ते नो मुञ्चतमंहसः ॥ ६ ॥
 (४,२६.७) यन् मेदमभिश्चोचति येनयेन वा कृतं पौरुषेयान् न दैवात् ।
 (४,२६.७) स्तौमि द्यावापृथिवी नाथितो जोहवीमि ते नो मुञ्चतमंहसः ॥ ७ ॥
-

- (४,२७.१) मरुतां मन्वे अधि मे ब्रुवन्तु प्रेमं वाजं वाजसाते अवन्तु ।
 (४,२७.१) आशून् इव सुयमान् अह्म ऊतये ते नो मुञ्चन्त्वंहसः ॥ १ ॥
 (४,२७.२) उत्समक्षितं व्यचन्ति ये सदा य आसिञ्चन्ति रसमोषधीषु ।
 (४,२७.२) पुरो दधे मरुतः पृश्निमातृस्ते नो मुञ्चन्त्वंहसः ॥ २ ॥
 (४,२७.३) पयो धेनूनां रसमोषधीनां जवमर्वतां कवयो य इन्वथ ।
 (४,२७.३) शग्मा भवन्तु मरुतो नः स्योनास्ते नो मुञ्चन्त्वंहसः ॥ ३ ॥
 (४,२७.४) अपः समुद्रादिवमुद्वहन्ति दिवस्पृथिवीमभि ये सृजन्ति ।
 (४,२७.४) ये अङ्गिरीशाना मरुतश्चरन्ति ते नो मुञ्चन्त्वंहसः ॥ ४ ॥
 (४,२७.५) ये कीलालेन तर्पयन्ति ये घृतेन ये वा वयो मेदसा संसृजन्ति ।
 (४,२७.५) ये अङ्गिरीशाना मरुतो वर्षयन्ति ते नो मुञ्चन्त्वंहसः ॥ ५ ॥
 (४,२७.६) यदीदिदं मरुतो मारुतेन यदि देवा दैव्येनेदृगार ।
 (४,२७.६) यूयमीशिध्वे वसवस्तस्य निष्कृतेस्ते नो मुञ्चन्त्वंहसः ॥ ६ ॥
 (४,२७.७) तिग्ममनीकं विदितं सहस्वन् मारुतं शर्धः पृतनासूग्रम् ।
 (४,२७.७) स्तौमि मरुतो नाथितो जोहवीमि ते नो मुञ्चन्त्वंहसः ॥ ७ ॥
-

- (४,२८.१) भवाशर्वौ मन्वे वां तस्य वित्तं ययोर्वामिदं प्रदिशि यद्विरोचते ।
 (४,२८.१) यावस्येशाथे द्विपदो यौ चतुष्पदस्तौ नो मुञ्चतमंहसः ॥ १ ॥
 (४,२८.२) ययोरभ्यभ्व उत यद्वरे चिद्यौ विदिताविषुभृतामसिष्ठौ ।
 (४,२८.२) यावस्येशाथे द्विपदो यौ चतुष्पदस्तौ नो मुञ्चतमंहसः ॥ २ ॥
 (४,२८.३) सहस्राक्षौ वृत्रहना हुवेहं दूरेगव्यूती स्तुवन् एम्युग्रौ ।
 (४,२८.३) यावस्येशाथे द्विपदो यौ चतुष्पदस्तौ नो मुञ्चतमंहसः ॥ ३ ॥
 (४,२८.४) यावारेभाथे बहु साकमग्रे प्र चेदस्राष्ट्रमभिभां जनेषु ।

- (४,२८.४) यावस्येशथे द्विपदो यौ चतुष्पदस्तौ नो मुञ्चतमंहसः ॥ ४ ॥
 (४,२८.५) ययोर्वधान् नापपद्यते कश्चनान्तर्देवेषूत मानुषेषु ।
 (४,२८.५) यावस्येशथे द्विपदो यौ चतुष्पदस्तौ नो मुञ्चतमंहसः ॥ ५ ॥
 (४,२८.६) यः कृत्याकृन् मूलकृद्यातुधानो नि तस्मिन् धत्तं वज्रमुग्रौ ।
 (४,२८.६) यावस्येशथे द्विपदो यौ चतुष्पदस्तौ नो मुञ्चतमंहसः ॥ ६ ॥
 (४,२८.७) अधि नो ब्रूतं पृतनासूग्रौ सं वज्रेण सृजतं यः किमीदी ।
 (४,२८.७) स्तौमि भवाशर्वौ नाथितो जोहवीमि तौ नो मुञ्चतमंहसः ॥ ७ ॥
-

- (४,२९.१) मन्वे वां मित्रावरुणावृतावृधौ सचेतसौ दृह्णो यौ नुदेथे ।
 (४,२९.१) प्र सत्यावानमवथो भरेषु तौ नो मुञ्चतमंहसः ॥ १ ॥
 (४,२९.२) सचेतसौ दृह्णो यौ नुदेथे प्र सत्यावानमवथो भरेषु ।
 (४,२९.२) यौ गच्छथो नृचक्षसौ बभ्रुणा सुतं तौ नो मुञ्चतमंहसः ॥ २ ॥
 (४,२९.३) यावङ्गिरसमवथो यावगस्तिं मित्रावरुणा जमदग्निमत्त्रिम् ।
 (४,२९.३) यौ कश्यपमवथो यौ वसिष्ठं तौ नो मुञ्चतमंहसः ॥ ३ ॥
 (४,२९.४) यौ श्यावाश्वमवथो वाध्र्यश्वं मित्रावरुणा पुरुमीढमत्त्रिम् ।
 (४,२९.४) यौ विमदमवथो सप्तवध्रिं तौ नो मुञ्चतमंहसः ॥ ४ ॥
 (४,२९.५) यौ भरद्वाजमवथो यौ गविष्ठिरं विश्वामित्रं वरुण मित्र कुत्सम् ।
 (४,२९.५) यौ कक्षीवन्तमवथो प्रोत कण्वं तौ नो मुञ्चतमंहसः ॥ ५ ॥
 (४,२९.६) यौ मेधातिथिमवथो यौ त्रिशोकं मित्रावरुणावुशनां काव्यं यौ ।
 (४,२९.६) यौ गोतममवथो प्रोत मुग्दलं तौ नो मुञ्चतमंहसः ॥ ६ ॥
 (४,२९.७) ययो रथः सत्यवर्त्मं जुरश्मिर्मिथुया चरन्तमभियाति दूषयन् ।
 (४,२९.७) स्तौमि मित्रावरुणौ नाथितो जोहवीमि तौ नो मुञ्चतमंहसः ॥ ७ ॥
-

- (४,३०.१) अहं रुद्रेभिर्वसुभिश्चराम्यहमादित्यैरुत विश्वदेवैः ।
 (४,३०.१) अहं मित्रावरुणोभा बिभर्म्यहमिन्द्राग्नी अहमश्विनोभा ॥ १ ॥
 (४,३०.२) अहं राष्ट्री सङ्गमनी वसूनां चिकितुषी प्रथमा यज्ञियानाम् ।
 (४,३०.२) तां मा देवा व्यदधुः पुरुत्रा भूरिस्थात्रां भूर्यावेशयन्तः ॥ २ ॥
 (४,३०.३) अहमेव स्वयमिदं वदामि जुष्टं देवानामुत मानुषाणाम् ।
 (४,३०.३) यं कामये तन्तमुग्रं कृणोमि तं ब्रह्माणं तमृषिं तं सुमेधाम् ॥ ३ ॥
 (४,३०.४) मया सोऽन्नमत्ति यो विपश्यति यः प्राणति य ई शृणोत्युक्तम् ।
 (४,३०.४) अमन्तवो मां त उप क्षियन्ति श्रुधि श्रुत श्रुद्धयं ते वदामि ॥ ४ ॥
 (४,३०.५) अहं रुद्राय धनुरा तनोमि ब्रह्मद्विषे शरवे हन्तवा उ ।
 (४,३०.५) अहं जनाय समदं कृणोमि अहं द्यावापृथिवी आ विवेश ॥ ५ ॥
 (४,३०.६) अहं सोममाहनसं बिभर्म्यहं त्वष्टारमुत पूषणं भगम् ।
 (४,३०.६) अहं दधामि द्रविणा हविष्मते सुप्राव्या यजमानाय सुन्वते ॥ ६ ॥
 (४,३०.७) अहं सुवे पितरमस्य मूर्धन् मम योनिरप्स्वन्तः समुद्रे ।
 (४,३०.७) ततो वि तिष्ठे भुवनानि विश्वोतामूं द्यां वर्ष्मणोप स्पृशामि ॥ ७ ॥

- (४,३०.८) अहमेव वातैव प्र वाम्यारभमाणा भुवनानि विश्वा ।
(४,३०.८) परो दिवा पर एना पृथिव्यैतावती महिम्ना सं बभूव ॥ ८ ॥
-

- (४,३१.१) त्वया मन्यो सरथमारुजन्तो हर्षमाणा हृषितासो मरुत्वन् ।
(४,३१.१) तिग्मेषव आयुधा संशिशाना उप प्र यन्तु नरो अग्निरूपाः ॥ १ ॥
(४,३१.२) अग्निरिव मन्यो त्विषितः सहस्व सेनानीर्नः सहुरे हूत एधि ।
(४,३१.२) हत्वाय शत्रून् वि भजस्व वेद ओजो मिमानो वि मृधो नुदस्व ॥ २ ॥
(४,३१.३) सहस्व मन्यो अभिमातिमस्मै रुजन् मृणन् प्रमृणन् प्रेहि शत्रून् ।
(४,३१.३) उग्रं ते पाजो नन्वा रुरुध्रे वशी वशं नयासा एकज त्वम् ॥ ३ ॥
(४,३१.४) एको बहूनामसि मन्य ईडिता विशंविशं युद्धाय सं शिशधि ।
(४,३१.४) अकृत्तरुक्त्वया युजा वयं द्युमन्तं घोषं विजयाय कृण्मसि ॥ ४ ॥
(४,३१.५) विजेषकृदिन्द्र इवानवब्रवोऽस्माकं मन्यो अधिपा भवेह ।
(४,३१.५) प्रियं ते नाम सहुरे गृणीमसि विद्या तमुत्सं यत आबभूथ ॥ ५ ॥
(४,३१.६) आभूत्या सहजा वज्र सायक सहो बिभर्षिं सहभूत उत्तरम् ।
(४,३१.६) क्रत्वा नो मन्यो सह मेघेधि महाधनस्य पुरुहूत संसृजि ॥ ६ ॥
(४,३१.७) संसृष्टं धनमुभयं समाकृतमस्मभ्यं धत्तां वरुणश्च मन्युः ।
(४,३१.७) भियो दधाना हृदयेषु शत्रवः पराजितासो अप नि लयन्ताम् ॥ ७ ॥
-

- (४,३२.१) यस्ते मन्योऽविधद्वज्र सायक सह ओजः पुष्यति विश्वमानुषक् ।
(४,३२.१) साह्याम दासमार्यं त्वया युजा वयं सहस्कृतेन सहसा सहस्वता ॥ १ ॥
(४,३२.२) मन्युरिन्द्रो मन्युरेवास देवो मन्युर्होता वरुणो जातवेदाः ।
(४,३२.२) मन्युं विश ईडते मानुषीर्याः पहि नो मन्यो तपसा सजोषाः ॥ २ ॥
(४,३२.३) अभीहि मन्यो तवसस्तवीयान् तपसा युजा वि जहि शत्रून् ।
(४,३२.३) अमित्रहा वृत्रहा दस्युहा च विश्वा वसून्या भरा त्वं नः ॥ ३ ॥
(४,३२.४) त्वं हि मन्यो अभिभूत्योजाः स्वयम्भूर्भामो अभिमातिषाहः ।
(४,३२.४) विश्वचर्षणिः सहुरिः सहीयान् अस्मास्वोजः पृतनासु धेहि ॥ ४ ॥
(४,३२.५) अभागः सन्न अप परेतो अस्मि तव क्रत्वा तविषस्य प्रचेतः ।
(४,३२.५) तं त्वा मन्यो अक्रतुर्जिहीडाहं स्वा तनूर्बलदावा न एहि ॥ ५ ॥
(४,३२.६) अयं ते अस्म्युप न एह्यर्वाङ्प्रतीचीनः सहुरे विश्वदावन् ।
(४,३२.६) मन्यो वज्रिन्न अभि न आ ववृत्स्व हनाव दस्यूरुत बोध्यापेः ॥ ६ ॥
(४,३२.७) अभि प्रेहि दक्षिणतो भवा नोऽधा वृत्राणि जङ्घनाव भूरि ।
(४,३२.७) जुहोमि ते धरुणं मध्वो अग्रमुभावुपांशु प्रथमा पिबाव ॥ ७ ॥
-

- (४,३३.१) अप नः शोशुचदघमग्ने शुशुग्ध्या रयिम् ।
(४,३३.१) अप नः शोशुचदघम् ॥ १ ॥
(४,३३.२) सुक्षेत्रिया सुगातुया वसूया च यजामहे ।
(४,३३.२) अप नः शोशुचदघम् ॥ २ ॥

- (४,३३.३) प्र यद्गन्दिष्ठ एषां प्रास्माकासश्च सूरयः ।
 (४,३३.३) अप नः शोशुचदघम् ॥ ३ ॥
 (४,३३.४) प्र यत्ते अग्ने सूरयो जायेमहि प्र ते वयम् ।
 (४,३३.४) अप नः शोशुचदघम् ॥ ४ ॥
 (४,३३.५) प्र यदग्नेः सहस्वतो विश्वतो यन्ति भानवः ।
 (४,३३.५) अप नः शोशुचदघम् ॥ ५ ॥
 (४,३३.६) त्वं हि विश्वतोमुख विश्वतः परिभूरसि ।
 (४,३३.६) अप नः शोशुचदघम् ॥ ६ ॥
 (४,३३.७) द्विषो नो विश्वतोमुखाति नावेव पारय ।
 (४,३३.७) अप नः शोशुचदघम् ॥ ७ ॥
 (४,३३.८) स नः सिन्धुमिव नावाति पर्ष स्वस्तये ।
 (४,३३.८) अप नः शोशुचदघम् ॥ ८ ॥

- (४,३४.१) ब्रह्मास्य शीर्षं बृहदस्य पृष्ठं वामदेव्यमुदरमोदनस्य ।
 (४,३४.१) छन्दांसि पक्षौ मुखमस्य सत्यं विष्टारी जातस्तपसोऽधि यज्ञः ॥ १ ॥
 (४,३४.२) अनस्थाः पूताः पवनेन शुद्धाः शुचयः शुचिमपि यन्ति लोकम् ।
 (४,३४.२) नैषां शिश्नं प्र दहति जातवेदाः स्वर्गे लोके बहु स्वैणमेषाम् ॥ २ ॥
 (४,३४.३) विष्टारिणमोदनं ये पचन्ति नैनान् अवर्तिः सचते कदा चन ।
 (४,३४.३) आस्ते यम उप याति देवान्त्सं गन्धर्वैर्मदते सोम्येभिः ॥ ३ ॥
 (४,३४.४) विष्टारिणमोदनं ये पचन्ति नैनान् यमः परि मुष्णाति रेतः ।
 (४,३४.४) रथी ह भूत्वा रथयान ईयते पक्षी ह भूत्वाति दिवः समेति ॥ ४ ॥
 (४,३४.५) एष यज्ञानां विततो वहिष्ठो विष्टारिणं पक्त्वा दिवमा विवेश ।
 (४,३४.५) आण्डीकं कुमुदं सं तनोति बिसं शालूकं शफको मुलाली ।
 (४,३४.५) एतास्त्वा धारा उप यन्तु सर्वाः स्वर्गे लोके मधुमत्पिन्वमाना
 उप त्वा तिष्ठन्तु पुष्करिणीः समन्ताः ॥ ५ ॥
 (४,३४.६) घृतहृदा मधुकूलाः सुरोदकाः क्षीरेण पूर्णा उदकेन दध्ना ।
 (४,३४.६) एतास्त्वा धारा उप यन्तु सर्वाः स्वर्गे लोके मधुमत्पिन्वमाना
 उप त्वा तिष्ठन्तु पुष्करिणीः समन्ताः ॥ ६ ॥
 (४,३४.७) चतुरः कुम्भांश्चतुर्धा ददामि क्षीरेण पूर्णमुदकेन दध्ना ।
 (४,३४.७) एतास्त्वा धारा उप यन्तु सर्वाः स्वर्गे लोके मधुमत्पिन्वमाना
 उप त्वा तिष्ठन्तु पुष्करिणीः समन्ताः ॥ ७ ॥
 (४,३४.८) इममोदनं नि दधे ब्राह्मणेषु विष्टारिणं लोकजितं स्वर्गम् ।
 (४,३४.८) स मे मा क्षेष्ट स्वधया पिन्वमानो विश्वरूपा धेनुः कामदुघा मे अस्तु ॥ ८ ॥

- (४,३५.१) यमोदनं प्रथमजा ऋतस्य प्रजापतिस्तपसा ब्रह्मणेऽपचत् ।
 (४,३५.१) यो लोकानां विधृतिर्नाभिरेषात्तेनौदनेनाति तराणि मृत्युम् ॥ १ ॥
 (४,३५.२) येनातरन् भूतकृतोऽति मृत्युं यमन्वविन्दन् तपसा श्रमेण ।

- (४,३५.२) यं पपाच ब्रह्मणे ब्रह्म पूर्वं तेनौदनेनाति तराणि मृत्युम् ॥ २ ॥
 (४,३५.३) यो दाधार पृथिवीं विश्वभोजसं यो अन्तरिक्षमापृणाद्रसेन ।
 (४,३५.३) यो अस्तभ्रादिवमूर्ध्वो महिम्ना तेनौदनेनाति तराणि मृत्युम् ॥ ३ ॥
 (४,३५.४) यस्मान् मासा निर्मितास्त्रिंशदराः संवत्सरो यस्मान् निर्मितो द्वादशारः ।
 (४,३५.४) अहोरात्रा यं परियन्तो नापुस्तेनौदनेनाति तराणि मृत्युम् ॥ ४ ॥
 (४,३५.५) यः प्राणदः प्राणदवान् बभूव यस्मै लोका घृतवन्तः क्षरन्ति ।
 (४,३५.५) ज्योतिष्मतीः प्रदिशो यस्य सर्वास्तेनौदनेनाति तराणि मृत्युम् ॥ ५ ॥
 (४,३५.६) यस्मात्पक्वादमृतं सम्बभूव यो गायत्र्या अधिपतिर्बभूव ।
 (४,३५.६) यस्मिन् वेदा निहिता विश्वरूपास्तेनौदनेनाति तराणि मृत्युम् ॥ ६ ॥
 (४,३५.७) अव बाधे द्विषन्तं देवपीयुं सपत्ना ये मेऽप ते भवन्तु ।
 (४,३५.७) ब्रह्मौदनं विश्वजितं पचामि शृण्वन्तु मे श्रद्धाधानस्य देवाः ॥ ७ ॥

- (४,३६.१) तान्तसत्यौजाः प्र दहत्वग्निर्वैश्वानरो वृषा ।
 (४,३६.१) यो नो दुरस्याद्विप्साच्चाथो यो नो अरातियात् ॥ १ ॥
 (४,३६.२) यो नो दिप्साददिप्सतो दिप्सतो यश्च दिप्सति ।
 (४,३६.२) वैश्वानरस्य दंष्ट्रयोरग्नेरपि दधामि तम् ॥ २ ॥
 (४,३६.३) य आगरे मृगयन्ते प्रतिक्रोशेऽमावास्ये ।
 (४,३६.३) क्रव्यादो अन्यान् दिप्सतः सर्वास्तान्तसहसा सहे ॥ ३ ॥
 (४,३६.४) सहे पिशाचान्तसहसैषां द्रविणं ददे ।
 (४,३६.४) सर्वान् दुरस्यतो हन्मि सं म आकूतिर्ऋध्यताम् ॥ ४ ॥
 (४,३६.५) ये देवास्तेन हासन्ते सूर्येण मिमते जवम् ।
 (४,३६.५) नदीषु पर्वतेषु ये सं तैः पशुभिर्विदे ॥ ५ ॥
 (४,३६.६) तपनो अस्मि पिशाचानां व्याघ्रो गोमतामिव ।
 (४,३६.६) श्वानः सिंहमिव दृष्ट्वा ते न विन्दन्ते न्यञ्चनम् ॥ ६ ॥
 (४,३६.७) न पिशाचैः सं शक्नोमि न स्तेनैः न वनर्गुभिः ।
 (४,३६.७) पिशाचास्तस्मान् नश्यन्ति यमहं ग्राममाविशे ॥ ७ ॥
 (४,३६.८) यं ग्राममाविशत इदमुग्रं सहो मम ।
 (४,३६.८) पिशाचास्तस्मान् नश्यन्ति न पापमुप जानते ॥ ८ ॥
 (४,३६.९) ये मा क्रोधयन्ति लपिता हस्तिनं मशका इव ।
 (४,३६.९) तान् अहं मन्ये दुर्हितान् जने अल्पशयून् इव ॥ ९ ॥
 (४,३६.१०) अभि तं निर्ऋतिर्धत्तामश्चमिव अश्वाभिधान्या ।
 (४,३६.१०) मल्वो यो मह्यं क्रुध्यति स उ पाशान् न मुच्यते ॥ १० ॥

- (४,३७.१) त्वया पूर्वमथर्वाणो जघ्नु रक्षांस्योषधे ।
 (४,३७.१) त्वया जघान कश्यपस्त्वया कण्वो अगस्त्यः ॥ १ ॥
 (४,३७.२) त्वया वयमप्सरसो गन्धर्वास्चातयामहे ।
 (४,३७.२) अजशृङ्गयज रक्षः सर्वान् गन्धेन नाशय ॥ २ ॥

- (४,३७.३) नदीं यन्त्वप्सरसोऽपां तारमवश्वसम् ।
 (४,३७.३) गुल्गुलूः पीला नलद्यौक्षगन्धिः प्रमन्दनी ।
 (४,३७.३) तत्परेताप्सरसः प्रतिबुद्धा अभूतन ॥ ३ ॥
 (४,३७.४) यत्राश्वत्था न्यग्रोधा महावृक्षाः शिखण्डिनः ।
 (४,३७.४) तत्परेताप्सरसः प्रतिबुद्धा अभूतन ॥ ४ ॥
 (४,३७.५) यत्र वः प्रेङ्क्षा हरिता अर्जुना उत यत्राघाताः कर्कर्यः संवदन्ति ।
 (४,३७.५) तत्परेताप्सरसः प्रतिबुद्धा अभूतन ॥ ५ ॥
 (४,३७.६) एयमगन् ओषधीनां वीरुधां वीर्यावती ।
 (४,३७.६) अजशृङ्गयराटकी तीक्ष्णशृङ्गी व्यूषतु ॥ ६ ॥
 (४,३७.७) आनृत्यतः शिखण्डिनो गन्धर्वस्याप्सरापतेः ।
 (४,३७.७) भिनसि मुष्कावपि यामि शेषः ॥ ७ ॥
 (४,३७.८) भीमा इन्द्रस्य हेतयः शतमृष्टीरयस्मयीः ।
 (४,३७.८) ताभिर्हविरदान् गन्धर्वान् अवकादान् व्यूषतु ॥ ८ ॥
 (४,३७.९) भीमा इन्द्रस्य हेतयः शतमृष्टीर्हिरण्ययीः ।
 (४,३७.९) ताभिर्हविरदान् गन्धर्वान् अवकादान् व्यूषतु ॥ ९ ॥
 (४,३७.१०) अवकादान् अभिशोचान् अप्सु ज्योतय मामकान् ।
 (४,३७.१०) पिशाचान्त्सर्वान् ओषधे प्र मृणीहि सहस्व च ॥ १० ॥
 (४,३७.११) श्वैकः कपिरिवैकः कुमारः सर्वकेशकः ।
 (४,३७.११) प्रियो दृश इव भूत्वा गन्धर्वः सचते स्त्रियस् ।
 (४,३७.११) तमितो नाशयामसि ब्रह्मणा वीर्यावता ॥ ११ ॥
 (४,३७.१२) जाया इद्वो अप्सरसो गन्धर्वाः पतयो युयम् ।
 (४,३७.१२) अप धावतामर्त्या मर्त्यान् मा सचध्वम् ॥ १२ ॥

- (४,३८.१) उद्भिन्दतीं सञ्जयन्तीमप्सरां साधुदेविनीम् ।
 (४,३८.१) ग्लहे कृतानि कृण्वानामप्सरां तामिह हुवे ॥ १ ॥
 (४,३८.२) विचिन्वतीमाकिरन्तीमप्सरां साधुदेविनीम् ।
 (४,३८.२) ग्लहे कृतानि गृह्णानामप्सरां तामिह हुवे ॥ २ ॥
 (४,३८.३) यायैः परिनृत्यत्याददाना कृतं ग्लहात् ।
 (४,३८.३) सा नः कृतानि सीषती प्रहामाप्नोतु मायया ।
 (४,३८.३) सा नः पयस्वत्यैतु मा नो जैषुरिदं धनम् ॥ ३ ॥
 (४,३८.४) या अक्षेषु प्रमोदन्ते शुचं क्रोधं च बिभ्रती ।
 (४,३८.४) आनन्दिनीं प्रमोदिनीमप्सरां तामिह हुवे ॥ ४ ॥
 (४,३८.५) सूर्यस्य रश्मीन् अनु याः सञ्चरन्ति मरीचीर्वा या अनुसञ्चरन्ति ।
 (४,३८.५) यासामृषभो दूरतो वाजिनीवान्त्सद्यः सर्वान् लोकान् पर्येति रक्षन् ।
 (४,३८.५) स न ऐतु होममिमं जुसाणोऽन्तरिक्षेण सह वाजिनीवान् ॥ ५ ॥
 (४,३८.६) अन्तरिक्षेण सह वाजिनीवन् कर्की वत्सामिह रक्ष वाजिन् ।

- (४,३८.६) इमे ते स्तोका बहुला एह्यर्वाडियं ते कर्कीह ते मनोऽस्तु ॥ ६ ॥
 (४,३८.७) अन्तरिक्षेण सह वाजिनीवन् कर्की वत्सामिह रक्ष वाजिन् ।
 (४,३८.७) अयं घासो अयं व्रज इह वत्सां नि बध्नीमः ।
 (४,३८.७) यथानाम व ईशमहे स्वाहा ॥ ७ ॥
-

- (४,३९.१) पृथिव्यामग्नये समनमन्त्स आर्ध्वोत् ।
 (४,३९.१) यथा पृथिव्यामग्नये समनमन् एवा मह्यं सन्नमः सं नमन्तु ॥ १ ॥
 (४,३९.२) पृथिवी धेनुस्तस्या अग्निर्वत्सः ।
 (४,३९.२) सा मेऽग्निना वत्सेनेषमूर्जं कामं दुहाम् ।
 (४,३९.२) आयुः प्रथमं प्रजां पोषं रयिं स्वाहा ॥ २ ॥
 (४,३९.३) अन्तरिक्षे वायवे समनमन्त्स आर्ध्वोत् ।
 (४,३९.३) यथान्तरिक्षे वायवे समनमन् एवा मह्यं सन्नमः सं नमन्तु ॥ ३ ॥
 (४,३९.४) अन्तरिक्षं धेनुस्तस्या वत्सः ।
 (४,३९.४) सा मे वायुना वत्सेनेषमूर्जं कामं दुहाम् ।
 (४,३९.४) आयुः प्रथमं प्रजां पोषं रयिं स्वाहा ॥ ४ ॥
 (४,३९.५) दिव्यादित्याय समनमन्त्स आर्ध्वोत् ।
 (४,३९.५) यथा दिव्यादित्याय समनमन् एवा मह्यं सन्नमः सं नमन्तु ॥ ५ ॥
 (४,३९.६) द्यौर्धेनुस्तस्या आदित्यो वत्सः ।
 (४,३९.६) सा म आदित्येन वत्सेनेषमूर्जं कामं दुहाम् ।
 (४,३९.६) आयुः प्रथमं प्रजां पोषं रयिं स्वाहा ॥ ६ ॥
 (४,३९.७) दिक्षु चन्द्राय समनमन्त्स आर्ध्वोत् ।
 (४,३९.७) यथा दिक्षु चन्द्राय समनमन् एवा मह्यं सन्नमः सं नमन्तु ॥ ७ ॥
 (४,३९.८) दिशो धेनवस्तासां चन्द्रो वत्सः ।
 (४,३९.८) ता मे चन्द्रेण वत्सेनेषमूर्जं कामं दुहामायुः प्रथमं प्रजां पोषं रयिं स्वाहा ॥ ८ ॥
 (४,३९.९) अग्नावग्निश्चरति प्रविष्ट ऋषीणां पुत्रो अभिशस्तिपा उ ।
 (४,३९.९) नमस्कारेण नमसा ते जुहोमि मा देवानां मिथुया कर्म भागम् ॥ ९ ॥
 (४,३९.१०) हृदा पूतं मनसा जातवेदो विश्वानि देव वयुनानि विद्वान् ।
 (४,३९.१०) सप्तास्यानि तव जातवेदस्तेभ्यो जुहोमि स जुषस्व हव्यम् ॥ १० ॥
-

- (४,४०.१) ये पुरस्ताज्जुह्वति जातवेदः प्राच्या दिशोऽभिदासन्त्यस्मान् ।
 (४,४०.१) अग्निमृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ १ ॥
 (४,४०.२) ये दक्षिणतो जुह्वति जातवेदो दक्षिणाया दिशोऽभिदासन्त्यस्मान् ।
 (४,४०.२) यममृत्वा ते पराञ्चो व्यथन्तां प्रत्यगेना प्रतिसरेण हन्मि ॥ २ ॥
 (४,४०.३) ये पश्चाज्जुह्वति जातवेदः प्रतीच्या दिशोऽभिदासन्त्यस्मान् ।
 (४,४०.३) वरुणमृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ ३ ॥
 (४,४०.४) य उत्तरतो जुह्वति जातवेद उदीच्या दिशोऽभिदासन्त्यस्मान् ।
 (४,४०.४) सोममृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ ४ ॥

- (४,४०.५) येऽधस्ताज्जुह्वति जातवेद उदीच्या दिशोऽभिदासन्त्यस्मान् ।
 (४,४०.५) भूमिमृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ ५ ॥
 (४,४०.६) येऽन्तरिक्षाज्जुह्वति जातवेदो व्यध्वाया दिशोऽभिदासन्त्यस्मान् ।
 (४,४०.६) वायुमृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ ६ ॥
 (४,४०.७) य उपरिष्ठाज्जुह्वति जातवेद ऊर्ध्वाया दिशोऽभिदासन्त्यस्मान् ।
 (४,४०.७) सूर्यमृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ ७ ॥
 (४,४०.८) ये दिशामन्तर्देशेभ्यो जुह्वति जातवेदः सर्वाभ्यो दिग्भ्योऽभिदासन्ति अस्मान् ।
 (४,४०.८) ब्रह्म त्वा ते पराञ्चो व्यथन्तां प्रत्यगेनान् प्रतिसरेण हन्मि ॥ ८ ॥
-

- (५,१.१) ऋधङ्मन्त्रो योनिं य आबभूवामृतासुर्वर्धमानः सुजन्मा ।
 (५,१.१) अदब्धासुर्भ्राजमानोऽहेव त्रितो धर्ता दाधार त्रीणि ॥ १ ॥
 (५,१.२) आ यो धर्माणि प्रथमः ससाद ततो वपूंषि कृणुषे पुरूणि ।
 (५,१.२) धास्युर्योनिं प्रथम आ विवेशा यो वाचमनुदितां चिकेत ॥ २ ॥
 (५,१.३) यस्ते शोकाय तन्वं ररेच क्षरद्विरण्यं शुचयोऽनु स्वाः ।
 (५,१.३) अत्रा दधेते अमृतानि नामास्मे वस्त्राणि विश एरयन्ताम् ॥ ३ ॥
 (५,१.४) प्र यदेते प्रतरं पूर्व्यं गुः सदःसद आतिष्ठन्तो अजुर्यम् ।
 (५,१.४) कविः शुषस्य मातरा रिहाणे जाम्यै धुर्यं पतिमेरयेथाम् ॥ ४ ॥
 (५,१.५) तदू षु ते महत्पृथुज्मन् नमः कविः काव्येना कृणोमि ।
 (५,१.५) यत्सम्यच्चावभियन्तावभि क्षामत्रा मही रोधचक्रे वावृधेते ॥ ५ ॥
 (५,१.६) सप्त मर्यादाः कवयस्ततक्षुस्तासामिदेकामभ्यंहुरो गात् ।
 (५,१.६) आयोर्ह स्कम्भ उपमस्य नीडे पथां विसर्गे धरुणेषु तस्थौ ॥ ६ ॥
 (५,१.७) उतामृतासुर्व्रत एमि कृन्वन् असुरात्मा तन्वस्तत्सुमद्गुः ।
 (५,१.७) उत वा शक्रो रत्नं दधात्यूर्जया वा यत्सचते हविर्दाः ॥ ७ ॥
 (५,१.८) उत पुत्रः पितरं क्षत्रमीडे ज्येष्ठं मर्यादमह्वयन्स्वस्तये ।
 (५,१.८) दर्शन् नु ता वरुण यास्ते विष्ठा आवर्तततः कृणवो वपूंषि ॥ ८ ॥
 (५,१.९) अर्धमर्धेन पयसा पृणक्ष्यर्धेन शुष्म वर्धसे अमुर ।
 (५,१.९) अविं वृधाम शग्मियं सखायं वरुणं पुत्रमदित्या इषिरम् ।
 (५,१.९) कविशस्तान्यस्मै वपूंष्यवोचाम रोदसी सत्यवाचा ॥ ९ ॥
-

- (५,२.१) तदिदास भुवनेषु ज्येष्ठं यतो यज्ञ उग्रस्त्वेषनृम्णः ।
 (५,२.१) सद्यो जज्ञानो नि रिणाति शत्रून् अनु यदेनं मदन्ति विश्व ऊमाः ॥ १ ॥
 (५,२.२) ववृधानः शवसा भूर्योजाः शत्रुर्दासाय भियसं दधाति ।
 (५,२.२) अव्यनच्च व्यनच्च सस्त्रि सं ते नवन्त प्रभृता मदेषु ॥ २ ॥
 (५,२.३) त्वे क्रतुमपि पृच्छन्ति भूरि द्विर्यदेते त्रिर्भवन्त्यूमाः ।
 (५,२.३) स्वदोः स्वादीयः स्वादुना सृजा समदः सु मधु मधुनाभि योधीः ॥ ३ ॥
 (५,२.४) यदि चिन् नु त्वा धना जयन्तं रणेरणे अनुमदन्ति विप्राः ।
 (५,२.४) ओजीयः शुष्मिन्तिस्थरमा तनुष्व मा त्वा दभन् दुरेवासः कशोकाः ॥ ४ ॥

- (५,२.५) त्वया वयं शाश्वहे रणेषु प्रपश्यन्तो युधेन्यानि भूरि ।
 (५,२.५) चोदयामि त आयुधा वचोभिः सं ते शिशामि ब्रह्मणा वयांसि ॥ ५ ॥
 (५,२.६) नि तद्धिषेऽवरे परे च यस्मिन् आविथावसा दुरोणे ।
 (५,२.६) आ स्थापयत मातरं जिगत्नुमत इन्वत कर्वराणि भूरि ॥ ६ ॥
 (५,२.७) स्तुष्व वर्ष्मन् पुरुवर्त्मानं समृभ्वाणमिनतममाप्तमास्यानाम् ।
 (५,२.७) आ दर्शति शवसा भूर्योजाः प्र सक्षति प्रतिमानं पृथिव्याः ॥ ७ ॥
 (५,२.८) इमा ब्रह्म बृहद्विवः कृणवदिन्द्राय शूषमग्रियः स्वर्षाः ।
 (५,२.८) महो गोत्रस्य क्षयति स्वराजा तुरश्चिद्विश्चर्मणवत्तपस्वान् ॥ ८ ॥
 (५,२.९) एवा महान् बृहद्विवो अथर्वावोचत्स्वां तन्वमिन्द्रमेव ।
 (५,२.९) स्वसारौ मातरिभ्वरी अरिप्रे हिन्वन्ति चैने शवसा वर्धयन्ति च ॥ ९ ॥

- (५,३.१) ममाग्ने वर्चो विहवेष्वस्तु वयं त्वेन्धानास्तन्वं पुषेम ।
 (५,३.१) मह्यं नमन्तां प्रदिशश्चतस्रस्त्वयाध्यक्षेण पृतना जयेम ॥ १ ॥
 (५,३.२) अग्ने मन्युं प्रतिनुदन् परेषां त्वं नो गोपाः परि पाहि विश्वतः ।
 (५,३.२) अपाञ्चो यन्तु निवता दुरस्यवोऽमैषां चित्तं प्रबुधां वि नेशत् ॥ २ ॥
 (५,३.३) मम देवा विहवे सन्तु सर्व इन्द्रवन्तो मरुतो विष्णुरग्निः ।
 (५,३.३) ममान्तरिक्षमुरुलोकमस्तु मह्यं वातः पवतां कामायास्मै ॥ ३ ॥
 (५,३.४) मह्यं यजन्तां मम यानीष्टाकूतिः सत्या मनसो मे अस्तु ।
 (५,३.४) एनो मा नि गां कतमच्चनाहं विश्वे देवा अभि रक्षन्तु मेह ॥ ४ ॥
 (५,३.५) मयि देवा द्रविणमा यजन्तां मयि आशीरस्तु मयि देवहूतिः ।
 (५,३.५) दैवाः होतारः सनिषन् न एतदरिष्टाः स्याम तन्वा सुवीराः ॥ ५ ॥
 (५,३.६) दैवीः षडुर्वीरुरु नः कृणोत विश्वे देवास इह मादयध्वम् ।
 (५,३.६) मा नो विददभिभा मो अशस्तिर्मा नो विदद्विजिना द्वेष्या या ॥ ६ ॥
 (५,३.७) तिस्रो देवीर्महि नः शर्म यच्छत प्रजायै नस्तन्वे यच्च पुष्टम् ।
 (५,३.७) मा हास्महि प्रजया मा तनूभिर्मा रधाम द्विषते सोम राजन् ॥ ७ ॥
 (५,३.८) उरुव्यचा नो महिषः शर्म यच्छत्वस्मिन् हवे पुरुहूतः पुरुक्षु ।
 (५,३.८) स नः प्रजायै हर्यश्च मृडेन्द्र मा नो रीरिषो मा परा दाः ॥ ८ ॥
 (५,३.९) धाता विधाता भुवनस्य यस्पतिर्देवः सविताभिमातिषाहः ।
 (५,३.९) आदित्या रुद्रा अश्विनोभा देवाः पान्तु यजमानं निर्ऋथात् ॥ ९ ॥
 (५,३.१०) ये नः सपत्ना अप ते भवन्तिवन्द्राग्निभ्यामव बाधामह एनान् ।
 (५,३.१०) आदित्या रुद्रा उपरिस्पृशो नो उग्रं चेतारमधिराजमक्रत ॥ १० ॥
 (५,३.११) अर्वाञ्चमिन्द्रममुतो हवामहे यो गोजिद्धनजिदश्चजिद्यः ।
 (५,३.११) इमं नो यजं विहवे शृणोत्वस्माकमभूर्हर्यश्च मेदी ॥ ११ ॥

- (५,४.१) यो गिरिष्वजायथा वीरुधां बलवत्तमः ।
 (५,४.१) कुष्ठेहि तक्मनाशन तक्मानं नाशयन् इतः ॥ १ ॥
 (५,४.२) सुपर्णसुवने गिरौ जातं हिमवतस्परि ।

- (५,४.२) धनैरभि श्रुत्वा यन्ति विदुर्हि तक्मनाशनम् ॥ २ ॥
 (५,४.३) अश्वत्थो देवसदनस्तृतीयस्यामितो दिवि ।
 (५,४.३) तत्रामृतस्य चक्षुषं देवाः कुष्ठमवन्वत ॥ ३ ॥
 (५,४.४) हिरण्ययी नौरचरद्विरण्यबन्धना दिवि ।
 (५,४.४) तत्रामृतस्य पुष्पं देवाः कुष्ठमवन्वत ॥ ४ ॥
 (५,४.५) हिरण्ययाः पन्थान आसन् अरित्राणि हिरण्यया ।
 (५,४.५) नावो हिरण्ययीरासन् याभिः कुष्ठं निरावहन् ॥ ५ ॥
 (५,४.६) इमं मे कुष्ठं पूरुषं तमा वह तं निष्कुरु ।
 (५,४.६) तमु मे अगदं कृधि ॥ ६ ॥
 (५,४.७) देवेभ्यो अधि जातोऽसि सोमस्यासि सखा हितः ।
 (५,४.७) स प्राणाय व्यानाय चक्षुषे मे अस्मै मृड ॥ ७ ॥
 (५,४.८) उदङ्जातो हिमवतः स प्राच्यां नीयसे जनम् ।
 (५,४.८) तत्र कुष्ठस्य नामान्युत्तमानि वि भेजिरे ॥ ८ ॥
 (५,४.९) उत्तमो नाम कुष्ठस्युत्तमो नाम ते पिता ।
 (५,४.९) यक्ष्मं च सर्वं नाशय तक्मानं चारसं कृधि ॥ ९ ॥
 (५,४.१०) शीर्षामयमुपहत्यामक्ष्योस्तन्वो रपः ।
 (५,४.१०) कुष्ठस्तत्सर्वं निष्करद्वैवं समह वृष्णयम् ॥ १० ॥

- (५,५.१) रात्री माता नभः पितार्यमा ते पितामहः ।
 (५,५.१) सिलाची नाम वा असि सा देवानामसि स्वसा ॥ १ ॥
 (५,५.२) यस्त्वा पिबति जीवति त्रायसे पुरुषं त्वम् ।
 (५,५.२) भर्त्री हि शश्वतामसि जनानां च न्यञ्चनी ॥ २ ॥
 (५,५.३) वृक्षंवृक्षमा रोहसि वृषण्यन्तीव कन्यला ।
 (५,५.३) जयन्ती प्रत्यातिष्ठन्ती स्पर्णी नाम वा असि ॥ ३ ॥
 (५,५.४) यदण्डेन यदिष्वा यद्वारुर्हरसा कृतम् ।
 (५,५.४) तस्य त्वमसि निष्कृतिः सेमं निष्कृधि पूरुषम् ॥ ४ ॥
 (५,५.५) भद्रात्प्रक्षान् निस्तिष्ठस्यश्चत्थात्खदिराद्धवात् ।
 (५,५.५) भद्रान् न्यग्रोधात्पर्णात्सा न एह्यरुन्धति ॥ ५ ॥
 (५,५.६) हिरण्यवर्णे सुभगे सूर्यवर्णे वपुष्टमे ।
 (५,५.६) रुतं गच्छासि निष्कृते निष्कृतिर्नाम वा असि ॥ ६ ॥
 (५,५.७) हिरण्यवर्णे सुभगे शुष्मे लोमशवक्षने ।
 (५,५.७) अपामसि स्वसा लाक्षे वातो हात्मा बभूव ते ॥ ७ ॥
 (५,५.८) सिलाची नाम कानीनोऽजबभ्रु पिता तव ।
 (५,५.८) अश्वो यमस्य यः श्यावस्तस्य हास्त्रास्युक्षिता ॥ ८ ॥
 (५,५.९) अश्वस्यास्रः सम्पतिता सा वृक्षामभि सिष्यदे ।
 (५,५.९) सरा पतत्रिणी भूत्वा सा न एह्यरुन्धति ॥ ९ ॥

- (५,६.१) ब्रह्म जज्ञानं प्रथमं पुरस्ताद्वि सीमतः सुरुचो वेन आवः ।
 (५,६.१) स बुध्या उपमा अस्य विष्टाः सतश्च योनिमसतश्च वि वः ॥ १ ॥
 (५,६.२) अनाप्ता ये वः प्रथमा यानि कर्माणि चक्रिरे ।
 (५,६.२) वीरान् नो अत्र मा दभन् तद्व एतत्पुरो दधे ॥ २ ॥
 (५,६.३) सहस्रधार एव ते समस्वरन् दिवो नाके मधुजिह्वा असञ्चतः ।
 (५,६.३) तस्य स्पशो न नि मिषन्ति भूर्णयः पदेपदे पाशिनः सन्ति सेतवे ॥ ३ ॥
 (५,६.४) पर्यु षु प्र धन्वा वाजसातये परि वृत्राणि सक्षणिः ।
 (५,६.४) द्विषस्तदध्यर्णवेनेयसे सनिस्रसो नामासि त्रयोदशो मास इन्द्रस्य गृहः ॥ ४ ॥
 (५,६.५) न्वेतेनारात्सीरसौ स्वाहा ।
 (५,६.५) तिग्मायुधौ तिग्महेती सुशेवौ सोमारुद्राविह सु मृडतं नः ॥ ५ ॥
 (५,६.६) अवैतेनारात्सीरसौ स्वाहा ।
 (५,६.६) तिग्मायुधौ तिग्महेती सुशेवौ सोमारुद्राविह सु मृडतं नः ॥ ६ ॥
 (५,६.७) अपैतेनारात्सीरसौ स्वाहा ।
 (५,६.७) तिग्मायुधौ तिग्महेती सुशेवौ सोमारुद्राविह सु मृडतं नः ॥ ७ ॥
 (५,६.८) मुमुक्तमस्मान् दुरितादवद्याज्जुषेथां यज्ञममृतमस्मासु धत्तम् ॥ ८ ॥
 (५,६.९) चक्षुषो हेते मनसो हेते ब्रह्मणो हेते तपसश्च हेते ।
 (५,६.९) मेन्या मेनिरस्यमेनयस्ते सन्तु येऽस्मामभ्यघायन्ति ॥ ९ ॥
 (५,६.१०) योऽस्मांश्चक्षुषा मनसा चित्याकृत्या च यो अघायुरभिदासात् ।
 (५,६.१०) त्वं तान् अग्ने मेन्यामेनीन् कृणु स्वाहा ॥ १० ॥
 (५,६.११) इन्द्रस्य गृहोऽसि ।
 (५,६.११) तं त्वा प्र पद्ये तं त्वा प्र विशामि सर्वगुः सर्वपूरुषः
 सर्वात्मा सर्वतनूः सह यन् मेऽस्ति तेन ॥ ११ ॥
 (५,६.१२) इन्द्रस्य शर्मासि ।
 (५,६.१२) तं त्वा प्र पद्ये तं त्वा प्र विशामि सर्वगुः सर्वपूरुषः
 सर्वात्मा सर्वतनूः सह यन् मेऽस्ति तेन ॥ १२ ॥
 (५,६.१३) इन्द्रस्य वर्मासि ।
 (५,६.१३) तं त्वा प्र पद्ये तं त्वा प्र विशामि सर्वगुः सर्वपूरुषः
 सर्वात्मा सर्वतनूः सह यन् मेऽस्ति तेन ॥ १३ ॥
 (५,६.१४) इन्द्रस्य वरूथमसि ।
 (५,६.१४) तं त्वा प्र पद्ये तं त्वा प्र विशामि सर्वगुः सर्वपूरुषः
 सर्वात्मा सर्वतनूः सह यन् मेऽस्ति तेन ॥ १४ ॥

- (५,७.१) आ नो भर मा परि ष्ठा अराते मा नो रक्षीर्दक्षिणां नीयमानाम् ।
 (५,७.१) नमो वीर्त्साया असमृद्धये नमो अस्त्वरातये ॥ १ ॥
 (५,७.२) यमराते पुरोधत्से पुरुषं परिरापिणम् ।
 (५,७.२) नमस्ते तस्मै कृण्मो मा वनिं व्यथयीर्मम ॥ २ ॥

- (५,७.३) प्र णो वनिर्देवकृता दिवा नक्तं च कल्पताम् ।
 (५,७.३) अरातिमनुप्रेमो वयं नमो अस्त्वेरातये ॥ ३ ॥
 (५,७.४) सरस्वतीमनुमतिं भगं यन्तो हवामहे ।
 (५,७.४) वाचं जुष्टां मधुमतीमवादिषं देवानां देवहूतिषु ॥ ४ ॥
 (५,७.५) यं याचाम्यहं वाचा सरस्वत्या मनोयुजा ।
 (५,७.५) श्रद्धा तमद्य विन्दतु दत्ता सोमेन बभ्रुणा ॥ ५ ॥
 (५,७.६) मा वनिं मा वाचं नो वीत्सीरुभाविन्द्राग्नी आ भरतां नो वसूनि ।
 (५,७.६) सर्वे नो अद्य दित्सन्तोऽरातिं प्रति हर्यत ॥ ६ ॥
 (५,७.७) परोऽपेह्यसमृद्धे वि ते हेतिं नयामसि ।
 (५,७.७) वेद त्वाहं निमीवन्तीं नितुदन्तीमराते ॥ ७ ॥
 (५,७.८) उत नग्ना बोभुवती स्वप्नया सचसे जनम् ।
 (५,७.८) अराते चित्तं वीत्सन्त्याकूतिं पुरुषस्य च ॥ ८ ॥
 (५,७.९) या महती महोन्माना विश्वा आशा व्यानशे ।
 (५,७.९) तस्यै हिरण्यकेश्यै निर्ऋत्या अकरं नमः ॥ ९ ॥
 (५,७.१०) हिरण्यवर्णा सुभगा हिरण्यकशिपुर्मही ।
 (५,७.१०) तस्यै हिरण्यद्रापयेऽरात्या अकरं नमः ॥ १० ॥
-

- (५,८.१) वैकङ्कतेनेध्मेन देवेभ्य आज्यं वह ।
 (५,८.१) अग्ने तामिह मादय सर्व आ यन्तु मे हवम् ॥ १ ॥
 (५,८.२) इन्द्रा याहि मे हवमिदं करिष्यामि तच्छृणु ।
 (५,८.२) इम ऐन्द्रा अतिसरा आकूतिं सं नमन्तु मे ।
 (५,८.२) तेभिः शकेम वीर्यं जातवेदस्तनूवशिन् ॥ २ ॥
 (५,८.३) यदसावमुतो देवा अदेवः संश्विकीर्षति ।
 (५,८.३) मा तस्याग्निर्हव्यं वाक्षीद्वयं देवा अस्य मोप गुर्ममैव हवमेतन ॥ ३ ॥
 (५,८.४) अति धावतातिसरा इन्द्रस्य वचसा हत ।
 (५,८.४) अविं वृक इव मथ्नीत स वो जीवन् मा मोचि प्राणमस्यापि नह्यत ॥ ४ ॥
 (५,८.५) यममी पुरोदधिरे ब्रह्माणमपभूतये ।
 (५,८.५) इन्द्र स ते अधस्पदं तं प्रत्यस्यामि मृत्यवे ॥ ५ ॥
 (५,८.६) यदि प्रेयुर्देवपुरा ब्रह्म वर्माणि चक्रिरे ।
 (५,८.६) तनूपानं परिपाणं कृण्वाना यदुपोचिरे सर्वं तदरसं कृधि ॥ ६ ॥
 (५,८.७) यान् असावतिसरांश्चकार कृण्वच्च यान् ।
 (५,८.७) त्वं तान् इन्द्र वृत्रहन् प्रतीचः पुनरा कृधि यथामुं तृणहां जनम् ॥ ७ ॥
 (५,८.८) यथेन्द्र उद्धाचनं लब्ध्वा चक्रे अधस्पदम् ।
 (५,८.८) कृण्वेऽहमधरान् तथा अमूञ्छस्वतीभ्यः समाभ्यः ॥ ८ ॥
 (५,८.९) अत्रैनान् इन्द्र वृत्रहन् उग्रो मर्मणि विध्य ।
 (५,८.९) अत्रैवैनान् अभि तिष्ठेन्द्र मेद्यहं तव ।

(५,८.९) अनु त्वेन्द्रा रभामहे स्याम सुमतौ तव ॥ ९ ॥

- (५,९.१) दिवे स्वाहा ॥ १ ॥
(५,९.२) पृथिव्यै स्वाहा ॥ २ ॥
(५,९.३) अन्तरिक्षाय स्वाहा ॥ ३ ॥
(५,९.४) अन्तरिक्षाय स्वाहा ॥ ४ ॥
(५,९.५) दिवे स्वाहा ॥ ५ ॥
(५,९.६) पृथिव्यै स्वाहा ॥ ६ ॥
(५,९.७) सूर्यो मे चक्षुर्वातः प्राणोऽन्तरिक्षमात्मा पृथिवी शरीरम् ।
(५,९.७) अस्तृतो नामाहमयमस्मि स आत्मानं नि दधे द्यावापृथिवीभ्यां गोपीधाय ॥ ७ ॥
(५,९.८) उदायुरुद्धलमुत्कृतमुत्कृत्यामुन् मनीषामुदिन्द्रियम् ।
(५,९.८) आयुष्कृदायुष्पत्नी स्वधावन्तौ गोपा मे स्तं गोपायतं मा ।
(५,९.८) आत्मसदौ मे स्तं मा मा हिंसिष्टम् ॥ ८ ॥
-

- (५,१०.१) अश्मवर्म मेऽसि यो मा प्राच्या दिशोऽघायुरभिदासात् ।
(५,१०.१) एतत्स ऋच्छात् ॥ १ ॥
(५,१०.२) अश्मवर्म मेऽसि यो मा दक्षिणाया दिशोऽघायुरभिदासात् ।
(५,१०.२) एतत्स ऋच्छात् ॥ २ ॥
(५,१०.३) अश्मवर्म मेऽसि यो मा प्रतीच्या दिशोऽघायुरभिदासात् ।
(५,१०.३) एतत्स ऋच्छात् ॥ ३ ॥
(५,१०.४) अश्मवर्म मेऽसि यो मोदीच्या दिशोऽघायुरभिदासात् ।
(५,१०.४) एतत्स ऋच्छात् ॥ ४ ॥
(५,१०.५) अश्मवर्म मेऽसि यो मा ध्रुवाया दिशोऽघायुरभिदासात् ।
(५,१०.५) एतत्स ऋच्छात् ॥ ५ ॥
(५,१०.६) अश्मवर्म मेऽसि यो मोर्ध्वाया दिशोऽघायुरभिदासात् ।
(५,१०.६) एतत्स ऋच्छात् ॥ ६ ॥
(५,१०.७) अश्मवर्म मेऽसि यो मा दिशामन्तर्देशेभ्योऽघायुरभिदासात् ।
(५,१०.७) एतत्स ऋच्छात् ॥ ७ ॥
(५,१०.८) बृहता मन उप ह्वये मातरिष्वना प्राणापानौ ।
(५,१०.८) सूर्याच्चक्षुरन्तरिक्षाच्छ्रोत्रं पृथिव्याः शरीरम् ।
(५,१०.८) सरस्वत्या वाचमुप ह्वयामहे मनोयुजा ॥ ८ ॥
-

- (५,११.१) कथं महे असुरायाब्रवीरिह कथं पित्रे हरये त्वेषनृम्णः ।
(५,११.१) पृश्निं वरुण दक्षिणां ददावान् पुनर्मघ त्वं मनसाचिकित्सीः ॥ १ ॥
(५,११.२) न कामेन पुनर्मघो भवामि सं चक्षे कं पृश्निमेतामुपाजे ।
(५,११.२) केन नु त्वमथर्वन् काव्येन केन जातेनासि जातवेदाः ॥ २ ॥
(५,११.३) सत्यमहं गभीरः काव्येन सत्यं जातेनास्मि जातवेदाः ।

- (५.११.३) न मे दासो नार्यो महित्वा व्रतं मीमाय यदहं धरिष्ये ॥ ३ ॥
 (५.११.४) न त्वदन्यः कवितरो न मेधया धीरतरो वरुण स्वधावन् ।
 (५.११.४) त्वं ता विश्वा भुवनानि वेत्थ स चिन् नु त्वज्जनो मायी विभाय ॥ ४ ॥
 (५.११.५) त्वं ह्यङ्ग वरुण स्वधावन् विश्वा वेत्थ जनिम सुप्रणीते ।
 (५.११.५) किं रजस एना परो अन्यदस्त्येना किं परेणावरममुर ॥ ५ ॥
 (५.११.६) एकं रजस एना परो अन्यदस्त्येना पर एकेन दुर्णशं चिदर्वाक् ।
 (५.११.६) तत्ते विद्वान् वरुण प्र ब्रवीम्यधोवचसः पणयो भवन्तु
 नीचैर्दासा उप सर्पन्तु भूमिम् ॥ ६ ॥
 (५.११.७) त्वं ह्यङ्ग वरुण ब्रवीषि पुनर्मघेष्ववद्यानि भूरि ।
 (५.११.७) मो षु पणीरभ्येतावतो भून् मा त्वा वोचन् अराधसं जनासः ॥ ७ ॥
 (५.११.८) मा मा वोचन् अराधसं जनासः पुनस्ते पृश्निं जरितर्ददामि ।
 (५.११.८) स्तोत्रं मे विश्वमा याहि शचीभिरन्तर्विश्वासु मानुषीषु दिक्षु ॥ ८ ॥
 (५.११.९) आ ते स्तोत्राण्युद्यतानि यन्त्वन्तर्विश्वासु मानुषीषु दिक्षु ।
 (५.११.९) देहि नु मे यन् मे अदत्तो असि युज्यो मे सप्तपदः सखासि ॥ ९ ॥
 (५.११.१०) समा नौ बन्धुर्वरुण समा जा वेदाहं तद्यन् नावेषा समा जा ।
 (५.११.१०) ददामि तद्यत्ते अदत्तो अस्मि युज्यस्ते सप्तपदः सखास्मि ॥ १० ॥
 (५.११.११) देवो देवाय गृणते वयोधा विप्रो विप्राय स्तुवते सुमेधाः ।
 (५.११.११) अजीजनो हि वरुण स्वधावन् अथर्वाणं पितरं देवबन्धुम् ।
 (५.११.११) तस्मा उ राधः कृणुहि सुप्रशस्तं सखा नो असि परमं च बन्धुः ॥ ११ ॥

- (५.१२.१) समिद्धो अद्य मनुषो दुरोणे देवो देवान् यजसि जातवेदः ।
 (५.१२.१) आ च वह मित्रमहश्चिकित्वान् त्वं दूतः कविरसि प्रचेताः ॥ १ ॥
 (५.१२.२) तनूनपात्पथ ऋतस्य यानान् मध्वा समञ्जन्तस्वदया सुजिह्व ।
 (५.१२.२) मन्मानि धीभिरुत यज्ञमृन्धन् देवत्रा च कृणुह्यध्वरं नः ॥ २ ॥
 (५.१२.३) आजुह्वान ईड्यो बन्द्यश्चा याह्यग्ने वसुभिः सजोषाः ।
 (५.१२.३) त्वं देवानामसि यह्व होता स एनान् यक्षीषितो यजीयान् ॥ ३ ॥
 (५.१२.४) प्राचीनं बर्हिः प्रदिशा पृथिव्या वस्तोरस्या वृज्यते अग्रे अह्वाम् ।
 (५.१२.४) व्यु प्रथते वितरं वरीयो देवेभ्यो अदितये स्योनम् ॥ ४ ॥
 (५.१२.५) व्यचस्वतीरुर्विया वि श्रयन्तां पतिभ्यो न जनयः शुम्भमानाः ।
 (५.१२.५) देवीर्द्वारो बृहतीर्विश्वमिन्वा देवेभ्यो भवत सुप्रायणाः ॥ ५ ॥
 (५.१२.६) आ सुष्वयन्ती यजते उपाके उषासानक्ता सदतां नि योनौ ।
 (५.१२.६) दिव्ये योषणे बृहती सुरुक्मे अधि श्रियं शुक्रपिशं दधाने ॥ ६ ॥
 (५.१२.७) दैव्या होतारा प्रथमा सुवाचा मिमाना यज्ञं मनुषो यजध्यै ।
 (५.१२.७) प्रचोदयन्ता विदथेषु कारू प्राचीनं ज्योतिः प्रदिशा दिशन्ता ॥ ७ ॥
 (५.१२.८) आ नो यज्ञं भारती तूयमेत्विडा मनुष्वदिह चेतयन्ती ।
 (५.१२.८) तिस्रो देवीर्बर्हिरेदं स्योनं सरस्वतीः स्वपसः सदन्ताम् ॥ ८ ॥

- (५,१२.९) य इमे द्यावापृथिवी जनित्री रूपैरपिंशङ्खवनानि विश्वा ।
 (५,१२.९) तमद्य होतरिषितो यजीयान् देवं त्वष्टारमिह यक्षि विद्वान् ॥ ९ ॥
 (५,१२.१०) उपावसृज त्मन्या समञ्जन् देवानां पाथ ऋतुथा हवींषि ।
 (५,१२.१०) वनस्पतिः शमिता देवो अग्निः स्वदन्तु हव्यं मधुना घृतेन ॥ १० ॥
 (५,१२.११) सद्यो जातो व्यमिमीत यज्ञमग्निर्देवानामभवत्पुरोगाः ।
 (५,१२.११) अस्य होतुः प्रशिष्यतस्य वाचि स्वाहाकृतं हविरदन्तु देवाः ॥ ११ ॥
-

- (५,१३.१) ददिर्हि मह्यं वरुणो दिवः कविर्वचोभिरुग्रैर्नि रिणामि ते विषम् ।
 (५,१३.१) खातमखातमुत सक्तमग्रभमिरेव धन्वन् नि जजास ते विषम् ॥ १ ॥
 (५,१३.२) यत्ते अपोदकं विषं तत्त एतास्वग्रभम् ।
 (५,१३.२) गृह्णामि ते मध्यममुत्तमं रसमुतावमं भियसा नेशदादु ते ॥ २ ॥
 (५,१३.३) वृषा मे रवो नभसा न तन्यतुरुग्रेण ते वचसा बाध आदु ते ।
 (५,१३.३) अहं तमस्य नृभिरग्रभं रसं तमस इव ज्योतिरुदेतु सूर्यः ॥ ३ ॥
 (५,१३.४) चक्षुषा ते चक्षुर्हन्मि विषेण हन्मि ते विषम् ।
 (५,१३.४) अहे म्रियस्व मा जीवीः प्रत्यगभ्येतु त्वा विषम् ॥ ४ ॥
 (५,१३.५) कैरात पृश्न उपतृण्य बभ्र आ मे शृणुतासिता अलीकाः ।
 (५,१३.५) मा मे सख्युः स्तामानमपि छाताश्रावयन्तो नि विषे रमध्वम् ॥ ५ ॥
 (५,१३.६) असितस्य तैमातस्य बभ्रोरपोदकस्य च ।
 (५,१३.६) सात्रासाहस्याहं मन्योरव ज्यामिव धन्वनो वि मुञ्चामि रथामिव ॥ ६ ॥
 (५,१३.७) आलिगी च विलिगी च पिता च मता च ।
 (५,१३.७) विद्म वः सर्वतो बन्ध्वरसाः किं करिष्यथ ॥ ७ ॥
 (५,१३.८) उरुगूलाया दुहिता जाता दास्यसिक्कया ।
 (५,१३.८) प्रतङ्कं ददृषीणां सर्वासामरसं विषम् ॥ ८ ॥
 (५,१३.९) कर्णा श्वावित्तदब्रवीद्विरेवचरन्तिका ।
 (५,१३.९) याः काञ्चेमाः खनित्रिमास्तासामरसतमं विषम् ॥ ९ ॥
 (५,१३.१०) ताबुवं न ताबुवं न धेत्त्वमसि ताबुवम् ।
 (५,१३.१०) ताबुवेनारसं विषम् ॥ १० ॥
 (५,१३.११) तस्तुवं न तस्तुवं न धेत्त्वमसि तस्तुवम् ।
 (५,१३.११) तस्तुवेनारसं विषम् ॥ ११ ॥
-

- (५,१४.१) सुपर्णस्त्वान्वविन्दत्सूकरस्त्वाखनन् नसा ।
 (५,१४.१) दिप्सौषधे त्वं दिप्सन्तमव कृत्याकृतं जहि ॥ १ ॥
 (५,१४.२) अव जहि यातुधानान् अव कृत्याकृतं जहि ।
 (५,१४.२) अथो यो अस्मान् दिप्सति तमु त्वं जह्योषधे ॥ २ ॥
 (५,१४.३) रिश्यस्येव परीशासं परिकृत्य परि त्वचः ।
 (५,१४.३) कृत्यां कृत्याकृते देवा निष्कमिव प्रति मुञ्चत ॥ ३ ॥
 (५,१४.४) पुनः कृत्यां कृत्याकृते हस्तगृह्य परा णय ।

- (५,१४.४) समक्षमस्मा आ धेहि यथा कृत्याकृतं हनत् ॥ ४ ॥
 (५,१४.५) कृत्याः सन्तु कृत्याकृते शपथः शपथीयते ।
 (५,१४.५) सुखो रथ इव वर्ततां कृत्या कृत्याकृतं पुनः ॥ ५ ॥
 (५,१४.६) यदि स्त्री यदि वा पुमान् कृत्यां चकार पाप्मने ।
 (५,१४.६) तामु तस्मै नयामस्यश्चमिवाश्वाभिधान्या ॥ ६ ॥
 (५,१४.७) यदि वासि देवकृता यदि वा पुरुषैः कृता ।
 (५,१४.७) तां त्वा पुनर्णयामसीन्द्रेण सयुजा वयम् ॥ ७ ॥
 (५,१४.८) अग्ने पृतनाषाट्पृतनाः सहस्व ।
 (५,१४.८) पुनः कृत्यां कृत्याकृते प्रतिहरणेन हरामसि ॥ ८ ॥
 (५,१४.९) कृतव्यधनि विध्य तं यश्चकार तमिज्जहि ।
 (५,१४.९) न त्वामचक्रुषे वयं वधाय सं शिशीमहि ॥ ९ ॥
 (५,१४.१०) पुत्र इव पितरं गच्छ स्वज इवाभिष्टितो दश ।
 (५,१४.१०) बन्धमिवावक्रामी गच्छ कृत्ये कृत्याकृतं पुनः ॥ १० ॥
 (५,१४.११) उदेणीव वारण्यभिस्कन्दं मृगीव ।
 (५,१४.११) कृत्या कर्तारमृच्छतु ॥ ११ ॥
 (५,१४.१२) इष्वा ऋजीयः पततु द्यावापृथिवी तं प्रति ।
 (५,१४.१२) सा तं मृगमिव गृह्णातु कृत्या कृत्याकृतं पुनः ॥ १२ ॥
 (५,१४.१३) अग्निरिवैतु प्रतिकूलमनुकूलमिवोदकम् ।
 (५,१४.१३) सुखो रथ इव वर्ततां कृत्या कृत्याकृतं पुनः ॥ १३ ॥

- (५,१५.१) एका च मे दश च मेऽपवक्तार ओषधे ।
 (५,१५.१) ऋतजात ऋतावरि मधु मे मधुला करः ॥ १ ॥
 (५,१५.२) द्वे च मे विंशतिश्च मेऽपवक्तार ओषधे ।
 (५,१५.२) ऋतजात ऋतावरि मधु मे मधुला करः ॥ २ ॥
 (५,१५.३) तिस्रश्च मे त्रिंशच्च मेऽपवक्तार ओषधे ।
 (५,१५.३) ऋतजात ऋतावरि मधु मे मधुला करः ॥ ३ ॥
 (५,१५.४) चतस्रश्च मे चत्वारिंशच्च मेऽपवक्तार ओषधे ।
 (५,१५.४) ऋतजात ऋतावरि मधु मे मधुला करः ॥ ४ ॥
 (५,१५.५) पञ्च च मे पञ्चाशच्च मेऽपवक्तार ओषधे ।
 (५,१५.५) ऋतजात ऋतावरि मधु मे मधुला करः ॥ ५ ॥
 (५,१५.६) षट्च मे षष्टिश्च मेऽपवक्तार ओषधे ।
 (५,१५.६) ऋतजात ऋतावरि मधु मे मधुला करः ॥ ६ ॥
 (५,१५.७) सप्त च मे सप्ततिश्च मेऽपवक्तार ओषधे ।
 (५,१५.७) ऋतजात ऋतावरि मधु मे मधुला करः ॥ ७ ॥
 (५,१५.८) अष्ट च मेऽशीतिश्च मेऽपवक्तार ओषधे ।
 (५,१५.८) ऋतजात ऋतावरि मधु मे मधुला करः ॥ ८ ॥

- (५,१५.९) नव च मे नवतिश्च मेऽपवक्तार ओषधे ।
 (५,१५.९) ऋतजात ऋतावरि मधु मे मधुला करः ॥ ९ ॥
 (५,१५.१०) दश च मे शतं च मेऽपवक्तार ओषधे ।
 (५,१५.१०) ऋतजात ऋतावरि मधु मे मधुला करः ॥ १० ॥
 (५,१५.११) शतं च मे सहस्रं चापवक्तार ओषधे ।
 (५,१५.११) ऋतजात ऋतावरि मधु मे मधुला करः ॥ ११ ॥
-

- (५,१६.१) यद्येकवृषोऽसि सृजारसोऽसि ॥ १ ॥
 (५,१६.२) यदि द्विवृषोऽसि सृजारसोऽसि ॥ २ ॥
 (५,१६.३) यदि त्रिवृषोऽसि सृजारसोऽसि ॥ ३ ॥
 (५,१६.४) यदि चतुर्वृषोऽसि सृजारसोऽसि ॥ ४ ॥
 (५,१६.५) यदि पञ्चवृषोऽसि सृजारसोऽसि ॥ ५ ॥
 (५,१६.६) यदि षड्वृषोऽसि सृजारसोऽसि ॥ ६ ॥
 (५,१६.७) यदि सप्तवृषोऽसि सृजारसोऽसि ॥ ७ ॥
 (५,१६.८) यद्यष्टवृषोऽसि सृजारसोऽसि ॥ ८ ॥
 (५,१६.९) यदि नववृषोऽसि सृजारसोऽसि ॥ ९ ॥
 (५,१६.१०) यदि दशवृषोऽसि सृजारसोऽसि ॥ १० ॥
 (५,१६.११) यद्येकादशोऽसि सोऽपोदकोऽसि ॥ ११ ॥
-

- (५,१७.१) तेऽवदन् प्रथमा ब्रह्मकिल्बिषेऽकूपारः सलिलो मातरिश्वा ।
 (५,१७.१) वीडुहरास्तप उग्रं मयोभूरापो देवीः प्रथमजा ऋतस्य ॥ १ ॥
 (५,१७.२) सोमो राजा प्रथमो ब्रह्मजायां पुनः प्रायच्छदहणीयमानः ।
 (५,१७.२) अन्वर्तिता वरुणो मित्र आसीदग्निर्होता हस्तगृह्या निनाय ॥ २ ॥
 (५,१७.३) हस्तेनैव ग्राह्य आधिरस्या ब्रह्मजायेति चेदवोचत् ।
 (५,१७.३) न दूताय प्रहेया तस्थ एषा तथा राष्ट्रं गुपितं क्षत्रियस्य ॥ ३ ॥
 (५,१७.४) यामाहुस्तारकैषा विकेशीति दुच्छुनां ग्राममवपद्यमानाम् ।
 (५,१७.४) सा ब्रह्मजाया वि दुनोति राष्ट्रं यत्र प्रापादि शश उत्कुषीमान् ॥ ४ ॥
 (५,१७.५) ब्रह्मचारी चरति वेविषद्विषः स देवानां भवत्येकमङ्गम् ।
 (५,१७.५) तेन जायामन्वविन्दद्बृहस्पतिः सोमेन नीतां जुह्वं न देवाः ॥ ५ ॥
 (५,१७.६) देवा वा एतस्यामवदन्त पूर्वे सप्तऋषयस्तपसा ये निषेदुः ।
 (५,१७.६) भीमा जाया ब्राह्मणस्यापनीता दुर्धा दधाति परमे व्योमन् ॥ ६ ॥
 (५,१७.७) ये गर्भा अवपद्यन्ते जगद्यच्चापलुप्यते ।
 (५,१७.७) वीरा ये तृह्यन्ते मिथो ब्रह्मजाया हिनस्ति तान् ॥ ७ ॥
 (५,१७.८) उत यत्पतयो दश स्त्रियाः पूर्वे अब्राह्मणाः ।
 (५,१७.८) ब्रह्मा चेद्धस्तमग्रहीत्स एव पतिरेकधा ॥ ८ ॥
 (५,१७.९) ब्राह्मण एव पतिर्न राजन्यो न वैश्यः ।
 (५,१७.९) तत्सूर्यः प्रब्रुवन् एति पञ्चभ्यो मानवेभ्यः ॥ ९ ॥

- (५,१७.१०) पुनर्वै देवा अददुः पुनर्मनुष्या अददुः ।
 (५,१७.१०) राजानः सत्यं गृह्णाना ब्रह्मजायां पुनर्ददुः ॥ १० ॥
 (५,१७.११) पुनर्दाय ब्रह्मजायां कृत्वा देवैर्निकिल्बिषम् ।
 (५,१७.११) ऊर्जं पृथिव्या भक्तवोरुगायमुपासते ॥ ११ ॥
 (५,१७.१२) नास्य जाया शतवाही कल्याणी तल्पमा शये ।
 (५,१७.१२) यस्मिन् राष्ट्रे निरुध्यते ब्रह्मजायाचित्या ॥ १२ ॥
 (५,१७.१३) न विकर्णः पृथुशिरास्तस्मिन् वेऽमनि जायते ।
 (५,१७.१३) यस्मिन् राष्ट्रे निरुध्यते ब्रह्मजायाचित्या ॥ १३ ॥
 (५,१७.१४) नास्य क्षत्ता निष्कग्रीवः सूनानामेत्यग्रतः ।
 (५,१७.१४) यस्मिन् राष्ट्रे निरुध्यते ब्रह्मजायाचित्या ॥ १४ ॥
 (५,१७.१५) नास्य श्वेतः कृष्णकर्णो धुरि युक्तो महीयते ।
 (५,१७.१५) यस्मिन् राष्ट्रे निरुध्यते ब्रह्मजायाचित्या ॥ १५ ॥
 (५,१७.१६) नास्य क्षेत्रे पुष्करिणी नाण्डीकं जायते विसम् ।
 (५,१७.१६) यस्मिन् राष्ट्रे निरुध्यते ब्रह्मजायाचित्या ॥ १६ ॥
 (५,१७.१७) नास्मै पृश्निं वि दुहन्ति येऽस्या दोहमुपासते ।
 (५,१७.१७) यस्मिन् राष्ट्रे निरुध्यते ब्रह्मजायाचित्या ॥ १७ ॥
 (५,१७.१८) नास्य धेनुः कल्याणी नानड्वान्त्सहते धुरम् ।
 (५,१७.१८) विजानिर्यत्र ब्रह्मणो रात्रिं वसति पापया ॥ १८ ॥

- (५,१८.१) नैतां ते देवा अददुस्तुभ्यं नृपते अत्तवे ।
 (५,१८.१) मा ब्राह्मणस्य राजन्य गां जिघत्सो अनाद्याम् ॥ १ ॥
 (५,१८.२) अक्षद्वग्धो राजन्यः पाप आत्मपराजितः ।
 (५,१८.२) स ब्राह्मणस्य गामद्यादद्य जीवानि मा श्वः ॥ २ ॥
 (५,१८.३) आविष्टिताघविषा पृदाकूरिव चर्मणा ।
 (५,१८.३) सा ब्राह्मणस्य राजन्य तृष्टैषा गौरनाद्या ॥ ३ ॥
 (५,१८.४) निर्वै क्षत्रं नयति हन्ति वर्चोऽग्निरिवारब्धो वि दुनोति सर्वम् ।
 (५,१८.४) यो ब्राह्मणं मन्यते अन्नमेव स विषस्य पिबति तैमातस्य ॥ ४ ॥
 (५,१८.५) य एनं हन्ति मृदुं मन्यमानो देवपीयुर्धनकामो न चित्तात् ।
 (५,१८.५) सं तस्येन्द्रो हृदयेऽग्निमिन्धे उभे एनं द्विष्टो नभसी चरन्तम् ॥ ५ ॥
 (५,१८.६) न ब्राह्मणो हिंसितव्योऽग्निः प्रियतनोरिव ।
 (५,१८.६) सोमो ह्यस्य दायाद इन्द्रो अस्याभिः शस्तिपाः ॥ ६ ॥
 (५,१८.७) शतापाष्ठां नि गिरति तां न शक्नोति निःखिदम् ।
 (५,१८.७) अन्नं यो ब्राह्मणां मत्वः स्वाद्वसीति मन्यते ॥ ७ ॥
 (५,१८.८) जिह्वा ज्या भवति कुल्मलं वाङ्माडीका दन्तास्तपसाभिदिग्धाः ।
 (५,१८.८) तेभिर्ब्रह्मा विध्यति देवपीयून् हृद्वलैर्धनुर्भिर्देवज्रतैः ॥ ८ ॥
 (५,१८.९) तीक्ष्णेषवो ब्राह्मणा हेतिमन्तो यामस्यन्ति शरव्यां न सा मृषा ।

- (५.१८.९) अनुहाय तपसा मन्युना चोत दुरादव भिन्दन्त्येनम् ॥ ९ ॥
 (५.१८.१०) ये सहस्रमराजन् आसन् दशशता उत ।
 (५.१८.१०) ते ब्राह्मणस्य गां जग्ध्वा वैतहव्याः पराभवन् ॥ १० ॥
 (५.१८.११) गौरेव तान् हन्यमाना वैतहव्यामवातिरत् ।
 (५.१८.११) ये केसरप्राबन्धायाश्चरमाजामपेचिरन् ॥ ११ ॥
 (५.१८.१२) एकशतं ता जनता या भूमिर्व्यधूनुत ।
 (५.१८.१२) प्रजां हिंसित्वा ब्राह्मणीमसम्भव्यं पराभवन् ॥ १२ ॥
 (५.१८.१३) देवपीयुश्चरति मर्त्येषु गरगीर्णो भवत्यस्थिभूयान् ।
 (५.१८.१३) यो ब्राह्मणं देवबन्धुं हिनस्ति न स पितृयाणमप्येति लोकम् ॥ १३ ॥
 (५.१८.१४) अग्निर्वै नः पदवायः सोमो दायाद उच्यते ।
 (५.१८.१४) हन्ताभिः शस्तेन्द्रस्तथा तद्वधसो विदुः ॥ १४ ॥
 (५.१८.१५) इषुरिव दिग्धा नृपते पृदाकूरिव गोपते ।
 (५.१८.१५) सा ब्राह्मणस्येषुर्घोरा तया विध्यति पीयतः ॥ १५ ॥

- (५.१९.१) अतिमात्रमवर्धन्त नोदिव दिवमस्पृशन् ।
 (५.१९.१) भृगुं हिंसित्वा सृञ्जया वैतहव्याः पराभवन् ॥ १ ॥
 (५.१९.२) ये बृहत्सामानमाङ्गिरसमार्पयन् ब्राह्मणं जनाः ।
 (५.१९.२) पेत्यस्तेषामुभयादमविस्तोकान्यावयत् ॥ २ ॥
 (५.१९.३) ये ब्राह्मणं प्रत्यष्टीवन् ये वास्मिञ्छुल्कमीषिरे ।
 (५.१९.३) अस्रस्ते मध्ये कुल्यायाः केशान् खादन्त आसते ॥ ३ ॥
 (५.१९.४) ब्रह्मगवी पच्यमाना यावत्साभि विजङ्गहे ।
 (५.१९.४) तेजो राष्ट्रस्य निर्हन्ति न वीरो जायते वृषा ॥ ४ ॥
 (५.१९.५) क्रूरमस्या आशसनं तृष्टं पिशितमस्यते ।
 (५.१९.५) क्षीरं यदस्याः पीयते तद्वै पितृषु किल्बिषम् ॥ ५ ॥
 (५.१९.६) उग्रो राजा मन्यमानो ब्राह्मणं यो जिघत्सति ।
 (५.१९.६) परा तत्सिच्यते राष्ट्रं ब्राह्मणो यत्र जीयते ॥ ६ ॥
 (५.१९.७) अष्टापदी चतुरक्षी चतुःश्रोत्रा चतुर्हनुः ।
 (५.१९.७) द्यास्या द्विजिह्वा भूत्वा सा राष्ट्रमव धूनुते ब्रह्मज्यस्य ॥ ७ ॥
 (५.१९.८) तद्वै राष्ट्रमा स्रवति नावं भिन्नामिवोदकम् ।
 (५.१९.८) ब्रह्मणं यत्र हिंसन्ति तद्राष्ट्रं हन्ति दुच्छुना ॥ ८ ॥
 (५.१९.९) तं वृक्षा अप सेधन्ति छायां नो मोप गा इति ।
 (५.१९.९) यो ब्राह्मणस्य सद्धनमभि नारद मन्यते ॥ ९ ॥
 (५.१९.१०) विषमेतदेवकृतं राजा वरुणोऽब्रवीत् ।
 (५.१९.१०) न ब्राह्मणस्य गां जग्ध्वा रास्त्रे जागार कश्चन ॥ १० ॥
 (५.१९.११) नवैव ता नवतयो या भूमिर्व्यधूनुत ।
 (५.१९.११) प्रजां हिंसित्वा ब्राह्मणीमसम्भव्यं पराभवन् ॥ ११ ॥

- (५,१९.१२) यां मृतायानुबध्नन्ति कूद्यं पदयोपनीम् ।
 (५,१९.१२) तद्वै ब्रह्मज्य ते देवा उपस्तरणमब्रुवन् ॥ १२ ॥
 (५,१९.१३) अश्रूणि कृपमानस्य यानि जीतस्य वावृतुः ।
 (५,१९.१३) तं वै ब्रह्मज्य ते देवा अपां भागमधारयन् ॥ १३ ॥
 (५,१९.१४) येन मृतं स्नपयन्ति श्मश्रूणि येनोन्दते ।
 (५,१९.१४) तं वै ब्रह्मज्य ते देवा अपां भागमधारयन् ॥ १४ ॥
 (५,१९.१५) न वर्षं मैत्रावरुणं ब्रह्मज्यमभि वर्षति ।
 (५,१९.१५) नास्मै समितिः कल्पते न मित्रं नयते वशम् ॥ १५ ॥
-

- (५,२०.१) उच्चैर्घोषो दुन्दुभिः सत्त्वनायन् वानस्पत्यः सम्भृत उसृयाभिः ।
 (५,२०.१) वाचं क्षुण्वानो दमयन्त्सपत्नान्त्सिंह इव जेष्यन् अभि तंस्तनीहि ॥ १ ॥
 (५,२०.२) सिंह इवास्तानीद्द्वयो विबद्धोऽभिक्रन्दन् ऋषभो वासितामिव ।
 (५,२०.२) वृषा त्वं वध्रयस्ते सपत्ना ऐन्द्रस्ते शुष्मो अभिमातिषाहः ॥ २ ॥
 (५,२०.३) वृषेव यूथे सहसा विदानो गव्यन् अभि रुव सन्धनाजित् ।
 (५,२०.३) शुचा विध्य हृदयं परेषां हित्वा ग्रामान् प्रच्युता यन्तु शत्रवः ॥ ३ ॥
 (५,२०.४) सञ्जयन् पृतना ऊर्ध्वमायुर्गृह्या गृह्णानो बहुधा वि चक्ष्व ।
 (५,२०.४) दैवीं वाचं दुन्दुभ आ गुरस्व वेधाः शत्रूणामुप भरस्व वेदः ॥ ४ ॥
 (५,२०.५) दुन्दुभेर्वाचं प्रयतां वदन्तीमाशृण्वती नाथिता घोषबुद्धा ।
 (५,२०.५) नारी पुत्रं धावतु हस्तगृह्यामित्री भीता समरे वधानाम् ॥ ५ ॥
 (५,२०.६) पूर्वो दुन्दुभे प्र वदासि वाचं भूम्याः पृष्ठे वद रोचमानः ।
 (५,२०.६) अमित्रसेनामभिजज्ञभानो द्युमद्वद दुन्दुभे सूनृतावत् ॥ ६ ॥
 (५,२०.७) अन्तरेमे नभसी घोषो अस्तु पृथक्ते ध्वनयो यन्तु शीभम् ।
 (५,२०.७) अभि क्रन्द स्तनयोत्पिपानः श्लोककृन् मित्रतूर्याय स्वर्धी ॥ ७ ॥
 (५,२०.८) धीभिः कृतः प्र वदाति वाचमुद्धर्षय सत्त्वनामायुधानि ।
 (५,२०.८) इन्द्रमेदी सत्त्वनो नि ह्वयस्व मित्रैरमित्रामव जङ्घनीहि ॥ ८ ॥
 (५,२०.९) सङ्क्रन्दनः प्रवदो धृष्णुषेणः प्रवेदकृद्बहुधा ग्रामघोषी ।
 (५,२०.९) श्रियो वन्वनो वयुनानि विद्वान् कीर्तिं बहुभ्यो वि हर द्विराजे ॥ ९ ॥
 (५,२०.१०) श्रेयःकेतो वसुजित्सहीयान्त्सङ्ग्रामजित्संशितो ब्रह्मणासि ।
 (५,२०.१०) अंशून् इव ग्रावाधिषवणे अद्रिर्गव्यन् दुन्दुभेऽधि नृत्य वेदः ॥ १० ॥
 (५,२०.११) शत्रूषाणीषादभिमातिषाहो गवेषणः सहमान उड्भित् ।
 (५,२०.११) वाग्वीव मन्त्रं प्र भरस्व वाचं साङ्ग्रामजित्यायेषमुद्वेदेह ॥ ११ ॥
 (५,२०.१२) अच्युतच्युत्समदो गमिष्ठो मृधो जेता पुरएतायोध्यः ।
 (५,२०.१२) इन्द्रेण गुप्तो विदधा निचिक्यद्दुद्योतनो द्विषतां याहि शीभम् ॥ १२ ॥
-

- (५,२१.१) विहृदयं वैमनस्यं वदामित्रेषु दुन्दुभे ।
 (५,२१.१) विद्वेषं कश्मशं भयममित्रेषु नि दध्मस्यव एनान् दुन्दुभे जहि ॥ १ ॥
 (५,२१.२) उद्वेपमाना मनसा चक्षुषा हृदयेन च ।

- (५,२१.२) धावन्तु बिभ्यतोऽमित्राः प्रत्रासेनाज्ये हुते ॥ २ ॥
 (५,२१.३) वानस्पत्यः सम्भृत उस्त्रियाभिर्विश्वगोत्र्यः ।
 (५,२१.३) प्रत्रासममित्रेभ्यो वदाज्येनाभिघारितः ॥ ३ ॥
 (५,२१.४) यथा मृगाः संविजन्त आरण्याः पुरुषादधि ।
 (५,२१.४) एव त्वं दुन्दुभेऽमित्रान् अभि क्रन्द प्र त्रासयाथो चित्तानि मोहय ॥ ४ ॥
 (५,२१.५) यथा वृकादजावयो धावन्ति बहु बिभ्यतीः ।
 (५,२१.५) एव त्वं दुन्दुभेऽमित्रान् अभि क्रन्द प्र त्रासयाथो चित्तानि मोहय ॥ ५ ॥
 (५,२१.६) यथा श्येनात्पतत्रिणः संविजन्ते अहर्दिवि सिंहस्य स्तनथोर्यथा ।
 (५,२१.६) एव त्वं दुन्दुभेऽमित्रान् अभि क्रन्द प्र त्रासयाथो चित्तानि मोहय ॥ ६ ॥
 (५,२१.७) परामित्रान् दुन्दुभिना हरिणस्याजिनेन च ।
 (५,२१.७) सर्वे देवा अतित्रसन् ये सङ्ग्रामस्येषते ॥ ७ ॥
 (५,२१.८) यैरिन्द्रः प्रक्रीडते पद्भौषैश्छायया सह ।
 (५,२१.८) तैरमित्रास्त्रसन्तु नोऽमी ये यन्त्यनीकशः ॥ ८ ॥
 (५,२१.९) ज्याघोषा दुन्दुभयोऽभि क्रोशन्तु या दिशः ।
 (५,२१.९) सेनाः पराजिता यतीरमित्राणामनीकशः ॥ ९ ॥
 (५,२१.१०) आदित्य चक्षुरा दत्स्व मरीचयोऽनु धावत ।
 (५,२१.१०) पत्सङ्गिनीरा सजन्तु विगते बाहुवीर्ये ॥ १० ॥
 (५,२१.११) यूयमुग्रा मरुतः पृश्निमातर इन्द्रेण युजा प्र मृनीत शत्रून् ।
 (५,२१.११) सोमो राजा वरुणो राजा महादेव उत मृत्युरिन्द्रः ॥ ११ ॥
 (५,२१.१२) एता देवसेनाः सूर्यकेतवः सचेतसः ।
 (५,२१.१२) अमित्रान् नो जयन्तु स्वाहा ॥ १२ ॥

- (५,२२.१) अग्निस्तक्मानमप बाधतामितः सोमो ग्रावा वरुणः पूतदक्षाः ।
 (५,२२.१) वेदिर्बर्हिः समिधः शोशुचाना अप द्वेषांस्यमुया भवन्तु ॥ १ ॥
 (५,२२.२) अयं यो विश्वान् हरितान् कृणोष्युच्छोचयन् अग्निरिवाभिदुन्वन् ।
 (५,२२.२) अधा हि तक्मन् अरसो हि भूया अधा न्यङ्कुधरान् वा परेहि ॥ २ ॥
 (५,२२.३) यः परुषः पारुषेयोऽवध्वंस इवारुणः ।
 (५,२२.३) तक्मानं विश्वधावीर्याधराञ्च परा सुवा ॥ ३ ॥
 (५,२२.४) अधराञ्च प्र हिणोमि नमः कृत्वा तक्मने ।
 (५,२२.४) शकम्भरस्य मुष्टिहा पुनरेतु महावृषान् ॥ ४ ॥
 (५,२२.५) ओको अस्य मूजवन्त ओको अस्य महावृषाः ।
 (५,२२.५) यावज्जातस्तक्मंस्तावान् असि बल्हिकेषु न्योचरः ॥ ५ ॥
 (५,२२.६) तक्मन् व्याल वि गद व्यङ्ग भूरि यावय ।
 (५,२२.६) दासीं निष्टङ्करीमिच्छ तां वज्रेण समर्पय ॥ ६ ॥
 (५,२२.७) तक्मन् मूजवतो गच्छ बल्हिकान् वा परस्तराम् ।
 (५,२२.७) शूद्रामिच्छ प्रफव्यं तां तक्मन् वीव धूनुहि ॥ ७ ॥

- (५,२२.८) महावृषान् मूजवतो बन्ध्वद्धि परेत्य ।
 (५,२२.८) प्रैतानि तक्मने ब्रूमो अन्यक्षेत्राणि वा इमा ॥ ८ ॥
 (५,२२.९) अन्यक्षेत्रे न रमसे वशी सन् मृडयासि नः ।
 (५,२२.९) अभूदु प्रार्थस्तक्मा स गमिष्यति बल्हिकान् ॥ ९ ॥
 (५,२२.१०) यत्त्वं शीतोऽथो रूरः सह कासावेपयः ।
 (५,२२.१०) भीमास्ते तक्मन् हेतयस्ताभिः स्म परि वृङ्गिध नः ॥ १० ॥
 (५,२२.११) मा स्मैतान्तस्खीन् कुरुथा बलासं कासमुद्युगम् ।
 (५,२२.११) मा स्मातोऽर्वाडैः पुनस्तत्त्वा तक्मन् उप ब्रुवे ॥ ११ ॥
 (५,२२.१२) तक्मन् भ्रात्रा बलासेन स्वस्रा कासिकया सह ।
 (५,२२.१२) पाप्मा भ्रातृव्येण सह गच्छामुमरणं जनम् ॥ १२ ॥
 (५,२२.१३) तृतीयकं वितृतीयं सदन्दिमुत शारदम् ।
 (५,२२.१३) तक्मानं शीतं रूरं ग्रैष्मं नाशय वार्षिकम् ॥ १३ ॥
 (५,२२.१४) गन्धारिभ्यो मूजवद्भ्योऽङ्गेभ्यो मगधेभ्यः ।
 (५,२२.१४) प्रैष्यन् जनमिव शेवधिं तक्मानं परि ददसि ॥ १४ ॥
-

- (५,२३.१) ओते मे द्यावापृथिवी ओता देवी सरस्वती ।
 (५,२३.१) ओतौ म इन्द्रश्चाग्निश्च क्रिमिं जम्भयतामिति ॥ १ ॥
 (५,२३.२) अस्येन्द्र कुमारस्य क्रिमीन् धनपते जहि ।
 (५,२३.२) हता विश्वा अरातय उग्रेण वचसा मम ॥ २ ॥
 (५,२३.३) यो अक्ष्यौ परिसर्पति यो नासे परिसर्पति ।
 (५,२३.३) दतां यो मध्यं गच्छति तं क्रिमिं जम्भयामसि ॥ ३ ॥
 (५,२३.४) सरूपौ द्वौ विरूपौ द्वौ कृष्णौ द्वौ रोहितौ द्वौ ।
 (५,२३.४) बभ्रुश्च बभ्रुकर्णश्च गृध्रः कोकश्च ते हताः ॥ ४ ॥
 (५,२३.५) ये क्रिमयः शितिकक्षा ये कृष्णाः शितिबाहवः ।
 (५,२३.५) ये के च विश्वरूपास्तान् क्रिमीन् जम्भयामसि ॥ ५ ॥
 (५,२३.६) उत्पुरस्तात्सूर्य एति विश्वदृष्टो अदृष्टहा ।
 (५,२३.६) दृष्टांश्च घ्नन् अदृष्टांश्च सर्वांश्च प्रमृणन् क्रिमीन् ॥ ६ ॥
 (५,२३.७) येवाषासः कष्कषास एजत्काः शिपवित्तुकाः ।
 (५,२३.७) दृष्टश्च हन्यतां क्रिमिरुतादृष्टश्च हन्यताम् ॥ ७ ॥
 (५,२३.८) हतो येवाषः क्रिमीणां हतो नदनिमोत ।
 (५,२३.८) सर्वान् नि मष्मषाकरं दृषदा खत्वामिव ॥ ८ ॥
 (५,२३.९) त्रिशीर्षाणं त्रिककुदं क्रिमिं सारङ्गमर्जुनम् ।
 (५,२३.९) शृणाम्यस्य पृष्टीरपि वृश्चामि यच्छिरः ॥ ९ ॥
 (५,२३.१०) अत्रिवद्वः क्रिमयो हन्मि कण्ववज्जमदग्निवत् ।
 (५,२३.१०) अगस्त्यस्य ब्रह्मणा सं पिनष्प्यहं क्रिमीन् ॥ १० ॥
 (५,२३.११) हतो राजा क्रिमीणामुतैषां स्थपतिर्हतः ।

- (५,२३.११) हतो हतमाता क्रिमिर्हतभ्राता हतस्वसा ॥ ११ ॥
 (५,२३.१२) हतासो अस्य वेशसो हतासः परिवेशसः ।
 (५,२३.१२) अथो ये क्षुल्लका इव सर्वे ते क्रिमयो हताः ॥ १२ ॥
 (५,२३.१३) सर्वेषां च क्रिमीणां सर्वासां च क्रिमीनाम् ।
 (५,२३.१३) भिनक्ष्यश्मना शिरो दहाम्यग्निना मुखम् ॥ १३ ॥
-

- (५,२४.१) सविता प्रसवानामधिपतिः स मावतु ।
 (५,२४.१) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.१) चित्तामस्यामाकूत्यामस्यामाशिष्यस्यां देवहूत्यां स्वाहा ॥ १ ॥
 (५,२४.२) अग्निर्वनस्पतीनामधिपतिः स मावतु ।
 (५,२४.२) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.२) चित्तामस्यामाकूत्यामस्यामाशिष्यस्यां देवहूत्यां स्वाहा ॥ २ ॥
 (५,२४.३) द्यावापृथिवी दातृणामधिपतिः स मावतु ।
 (५,२४.३) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.३) चित्तामस्यामाकूत्यामस्यामाशिष्यस्यां देवहूत्यां स्वाहा ॥ ३ ॥
 (५,२४.४) वरुणोऽपामधिपतिः स मावतु ।
 (५,२४.४) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.४) चित्तामस्यामाकूत्यामस्यामाशिष्यस्यां देवहूत्यां स्वाहा ॥ ४ ॥
 (५,२४.५) मित्रावरुणौ वृष्ट्याधिपती तौ मावताम् ।
 (५,२४.५) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.५) चित्तामस्यामाकूत्यामस्यामाशिष्यस्यां देवहूत्यां स्वाहा ॥ ५ ॥
 (५,२४.६) मरुतः पर्वतानामधिपतयस्ते मावन्तु ।
 (५,२४.६) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.६) चित्तामस्यामाकूत्यामस्यामाशिष्यस्यां देवहूत्यां स्वाहा ॥ ६ ॥
 (५,२४.७) सोमो वीरुधामधिपतिः स मावतु ।
 (५,२४.७) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.७) चित्तामस्यामाकूत्यामस्यामाशिष्यस्यां देवहूत्यां स्वाहा ॥ ७ ॥
 (५,२४.८) वायुरन्तरिक्षस्याधिपतिः स मावतु ।
 (५,२४.८) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.८) चित्तामस्यामाकूत्यामस्यामाशिष्यस्यां देवहूत्यां स्वाहा ॥ ८ ॥
 (५,२४.९) सूर्यश्चक्षुषामधिपतिः स मावतु ।
 (५,२४.९) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.९) चित्तामस्यामाकूत्यामस्यामाशिष्यस्यां देवहूत्यां स्वाहा ॥ ९ ॥
 (५,२४.१०) चन्द्रमा नक्षत्राणामधिपतिः स मावतु ।
 (५,२४.१०) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.१०) चित्तामस्यामाकूत्यामस्यामाशिष्यस्यां देवहूत्यां स्वाहा ॥ १० ॥

- (५,२४.११) इन्द्रो दिवोऽधिपतिः स मावतु ।
 (५,२४.११) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.११) चित्यामस्यामाकृत्यामस्यामाशिष्यस्यां देवहूत्यां स्वाहा ॥ ११ ॥
 (५,२४.१२) मरुतां पिता पशूनामधिपतिः स मावतु ।
 (५,२४.१२) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.१२) चित्यामस्यामाकृत्यामस्यामाशिष्यस्यां देवहूत्यां स्वाहा ॥ १२ ॥
 (५,२४.१३) मृत्युः प्रजानामधिपतिः स मावतु ।
 (५,२४.१३) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.१३) चित्यामस्यामाकृत्यामस्यामाशिष्यस्यां देवहूत्यां स्वाहा ॥ १३ ॥
 (५,२४.१४) यमः पितृणामधिपतिः स मावतु ।
 (५,२४.१४) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.१४) चित्यामस्यामाकृत्यामस्यामाशिष्यस्यां देवहूत्यां स्वाहा ॥ १४ ॥
 (५,२४.१५) पितरः परे ते मावन्तु ।
 (५,२४.१५) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.१५) चित्यामस्यामाकृत्यामस्यामाशिष्यस्यां देवहूत्यां स्वाहा ॥ १५ ॥
 (५,२४.१६) तता अवरे ते मावन्तु ।
 (५,२४.१६) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.१६) चित्यामस्यामाकृत्यामस्यामाशिष्यस्यां देवहूत्यां स्वाहा ॥ १६ ॥
 (५,२४.१७) ततस्ततामहास्ते मावन्तु ।
 (५,२४.१७) अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्याम् ।
 (५,२४.१७) चित्यामस्यामाकृत्यामस्यामाशिष्यस्यां देवहूत्यां स्वाहा ॥ १७ ॥

- (५,२५.१) पर्वतादिवो योनेरङ्गादङ्गात्समाभृतम् ।
 (५,२५.१) शेपो गर्भस्य रेतोधाः सरौ पर्णमिवा दधत् ॥ १ ॥
 (५,२५.२) यथेयं पृथिवी मही भूतानां गर्भमादधे ।
 (५,२५.२) एवा दधामि ते गर्भं तस्मै त्वामवसे हुवे ॥ २ ॥
 (५,२५.३) गर्भं धेहि सिनीवालि गर्भं धेहि सरस्वति ।
 (५,२५.३) गर्भं ते अश्विनोभा धत्तां पुष्करस्रजा ॥ ३ ॥
 (५,२५.४) गर्भं ते मित्रावरुणौ गर्भं देवो बृहस्पतिः ।
 (५,२५.४) गर्भं त इन्द्रश्चाग्निश्च गर्भं धाता दधातु ते ॥ ४ ॥
 (५,२५.५) विष्णुर्योनिं कल्पयतु त्वष्टा रूपाणि पिंशतु ।
 (५,२५.५) आ सिञ्चतु प्रजापतिर्धाता गर्भं दधातु ते ॥ ५ ॥
 (५,२५.६) यद्वेद राजा वरुणो यद्वा देवी सरस्वती ।
 (५,२५.६) यदिन्द्रो वृत्रहा वेद तद्गर्भकरणं पिब ॥ ६ ॥
 (५,२५.७) गर्भो अस्योषधीनां गर्भो वनस्पतीनाम् ।
 (५,२५.७) गर्भो विश्वस्य भूतस्य सो अग्ने गर्भमेह धाः ॥ ७ ॥

- (५,२५.८) अधि स्कन्द वीरयस्व गर्भमा धेहि योन्याम् ।
 (५,२५.८) वृषासि वृष्ण्यावन् प्रजायै त्वा नयामसि ॥ ८ ॥
 (५,२५.९) वि जिहीष्व बार्हत्सामे गर्भस्ते योनिमा शयाम् ।
 (५,२५.९) अदुष्टे देवाः पुत्रं सोमपा उभयाविनम् ॥ ९ ॥
 (५,२५.१०) धातः श्रेष्ठेन रूपेणास्या नार्या गवीन्योः ।
 (५,२५.१०) पुमांसं पुत्रमा धेहि दशमे मासि सूतवे ॥ १० ॥
 (५,२५.११) त्वष्टः श्रेष्ठेन रूपेणास्या नार्या गवीन्योः ।
 (५,२५.११) पुमांसं पुत्रमा धेहि दशमे मासि सूतवे ॥ ११ ॥
 (५,२५.१२) सवितः श्रेष्ठेन रूपेणास्या नार्या गवीन्योः ।
 (५,२५.१२) पुमांसं पुत्रमा धेहि दशमे मासि सूतवे ॥ १२ ॥
 (५,२५.१३) प्रजापते श्रेष्ठेन रूपेणास्या नार्या गवीन्योः ।
 (५,२५.१३) पुमांसं पुत्रमा धेहि दशमे मासि सूतवे ॥ १३ ॥
-

- (५,२६.१) यजूंषि यज्ञे समिधः स्वाहाग्निः प्रविद्वान् इह वो युनक्तु ॥ १ ॥
 (५,२६.२) युनक्तु देवः सविता प्रजानन्न अस्मिन् यज्ञे महिषः स्वाहा ॥ २ ॥
 (५,२६.३) इन्द्र उक्थामदान्यस्मिन् यज्ञे प्रविद्वान् युनक्तु सुयुजः स्वाहा ॥ ३ ॥
 (५,२६.४) प्रैषा यज्ञे निविदः स्वाहा शिष्टाः पत्नीभिर्वहतेह युक्ताः ॥ ४ ॥
 (५,२६.५) छन्दांसि यज्ञे मरुतः स्वाहा मातेव पुत्रं पिपृतेह युक्ताः ॥ ५ ॥
 (५,२६.६) एयमगन् बर्हिषा प्रोक्षणीभिर्यज्ञं तन्वानादितिः स्वाहा ॥ ६ ॥
 (५,२६.७) विष्णुर्युनक्तु बहुधा तपांस्यस्मिन् यज्ञे सुयुजः स्वाहा ॥ ७ ॥
 (५,२६.८) त्वष्टा युनक्तु बहुधा नु रूपा अस्मिन् यज्ञे युनक्तु सुयुजः स्वाहा ॥ ८ ॥
 (५,२६.९) भगो युनक्तुवाशिषो न्वस्मा अस्मिन् यज्ञे प्रविद्वान् युनक्तु सुयुजः स्वाहा ॥ ९ ॥
 (५,२६.१०) सोमो युनक्तु बहुधा पयांस्यस्मिन् यज्ञे सुयुजः स्वाहा ॥ १० ॥
 (५,२६.११) इन्द्रो युनक्तु बहुधा पयांस्यस्मिन् यज्ञे सुयुजः स्वाहा ॥ ११ ॥
 (५,२६.१२) अश्विना ब्रह्मणा यातमर्वाच्चौ वषट्कारेण यज्ञं वर्धयन्तौ ।
 (५,२६.१२) बृहस्पते ब्रह्मणा याह्यर्वाच्चौ अयं स्वरिदं यजमानाय स्वाहा ॥ १२ ॥
-

- (५,२७.१) ऊर्ध्वा अस्य समिधो भवन्त्यूर्ध्वा शुक्रा शोचीष्यग्नेः ।
 (५,२७.१) द्युमत्तमा सुप्रतीकः ससूनुस्तनूनपादसुरो भूरिपाणिः ॥ १ ॥
 (५,२७.२) देवो देवेषु देवः पथो अनक्ति मध्वा घृतेन ॥ २ ॥
 (५,२७.३) मध्वा यज्ञं नक्षति प्रैणानो नराशंसो अग्निः सुकृद्देवः सविता विश्ववारः ॥ ३ ॥
 (५,२७.४) अच्छायमेति शवसा घृता चिदीदानो वह्निर्मसा ॥ ४ ॥
 (५,२७.५) अग्निः स्रुचो अध्वरेषु प्रयक्षु स यक्षदस्य महिमानमग्नेः ॥ ५ ॥
 (५,२७.६) तरी मन्द्रासु प्रयक्षु वसवश्चातिष्ठन् वसुधातरश्च ॥ ६ ॥
 (५,२७.७) द्वारो देवीरन्वस्य विश्वे व्रतं रक्षन्ति विश्वहा ॥ ७ ॥
 (५,२७.८) उरुव्यचसाग्नेर्धाम्ना पत्यमाने ।
 (५,२७.८) आ सुष्वयन्ती यजते उपाके उषासानक्तेमं यज्ञमवतामध्वरं नः ॥ ८ ॥

- (५,२७.९) दैवा होतार ऊर्ध्वमध्वरं नोऽग्नेर्जिह्वयाभि गृनत गृनता नः स्विष्टये ।
 (५,२७.९) तिस्रो देवीर्बर्हिरेदं सदन्तामिडा सरस्वती मही भारती गृणाना ॥ ९ ॥
 (५,२७.१०) तन् नस्तुरीपमद्भुतं पुरुक्षु ।
 (५,२७.१०) देव त्वष्टा रायस्पोषं वि ष्य नाभिमस्य ॥ १० ॥
 (५,२७.११) वनस्पतेऽव सृजा रराणः ।
 (५,२७.११) त्मना देवेभ्यो अग्निर्हव्यं शमिता स्वदयतु ॥ ११ ॥
 (५,२७.१२) अग्ने स्वाहा कृणुहि जातवेदः ।
 (५,२७.१२) इन्द्राय यज्ञं विश्वे देवा हविरिदं जुषन्ताम् ॥ १२ ॥
-

- (५,२८.१) नव प्राणान् नवभिः सं मिमीते दीर्घायुत्वाय शतशारदाय ।
 (५,२८.१) हरिते त्रीणि रजते त्रीण्ययसि त्रीणि तपसाविष्टितानि ॥ १ ॥
 (५,२८.२) अग्निः सूर्यश्चन्द्रमा भूमिरापो द्यौरन्तरिक्षं प्रदिशो दिशश्च ।
 (५,२८.२) आर्तवा ऋतुभिः संविदाना अनेन मा त्रिवृता पारयन्तु ॥ २ ॥
 (५,२८.३) त्रयः पोषास्त्रिवृति श्रयन्तामनक्तु पूषा पयसा घृतेन ।
 (५,२८.३) अन्नस्य भूमा पुरुषस्य भूमा भूमा पशूनां त इह श्रयन्ताम् ॥ ३ ॥
 (५,२८.४) इममादित्या वसुना समुक्षतेममग्ने वर्धय ववृधानः ।
 (५,२८.४) इममिन्द्र सं सृज वीर्येणास्मिन् त्रिवृच्छ्रयतां पोषयिष्णु ॥ ४ ॥
 (५,२८.५) भूमिष्ट्वा पातु हरितेन विश्वभृदग्निः पिपत्र्वयसा सजोषाः ।
 (५,२८.५) वीरुद्धिष्टे अर्जुनं संविदानं दक्षं दधातु सुमनस्यमानम् ॥ ५ ॥
 (५,२८.६) त्रेधा जातं जन्मनेदं हिरण्यमग्नेरेकं प्रियतमं बभूव
 सोमस्यैकं हिंसितस्य परापतत् ।
 (५,२८.६) अपामेकं वेधसां रेत आहुस्तत्ते हिरण्यं त्रिवृदस्त्वायुषे ॥ ६ ॥
 (५,२८.७) त्र्यायुषं जमदग्नेः कश्यपस्य त्र्यायुषम् ।
 (५,२८.७) त्रेधामृतस्य चक्षुषं त्रीण्यायूषि तेऽकरम् ॥ ७ ॥
 (५,२८.८) त्रयः सुपर्णास्त्रिवृता यदायन् एकाक्षरमभिसम्भूय शक्राः ।
 (५,२८.८) प्रत्यौहन् मृत्युममृतेन साकमन्तर्दधाना दुरितानि विश्वा ॥ ८ ॥
 (५,२८.९) दिवस्त्वा पातु हरितं मध्यात्त्वा पात्वर्जुनम् ।
 (५,२८.९) भूम्या अयस्मयं पातु प्रागाद्देवपुरा अयम् ॥ ९ ॥
 (५,२८.१०) इमास्तिस्रो देवपुरास्तास्त्वा रक्षन्तु सर्वतः ।
 (५,२८.१०) तास्त्वं बिभ्रद्वर्चस्व्युत्तरो द्विषतां भव ॥ १० ॥
 (५,२८.११) पुरं देवानाममृतं हिरण्यं य आबेधे प्रथमो देवो अग्रे ।
 (५,२८.११) तस्मै नमो दश प्राचीः कृणोम्यनु मन्यतां त्रिवृदाबधे मे ॥ ११ ॥
 (५,२८.१२) आ त्वा चृतत्वर्यमा पूषा बृहस्पतिः ।
 (५,२८.१२) अहर्जातस्य यन् नाम तेन त्वाति चृतामसि ॥ १२ ॥
 (५,२८.१३) ऋतुभिष्ट्वार्तवैरायुषे वर्चसे त्वा ।
 (५,२८.१३) संवत्सरस्य तेजसा तेन संहनु कृण्मसि ॥ १३ ॥

(५,२८.१४) घृतादुल्लुप्तं मधुना समक्तं भूमिदृंहमच्युतं पारयिष्णु ।
(५,२८.१४) भिन्दत्सपत्नान् अधरांश्च कृण्वदा मा रोह महते सौभगाय ॥ १४ ॥

(५,२९.१) पुरस्ताद्युक्तो वह जातवेदोऽग्ने विद्धि क्रियमाणं यथेदम् ।
(५,२९.१) त्वं भिषग्भेषजस्यासि कर्ता त्वया गामश्च पुरुषं सनेम ॥ १ ॥
(५,२९.२) तथा तदग्ने कृणु जातवेदो विश्वेभिर्देवैः सह संविदानः ।
(५,२९.२) यो नो दिदेव यतमो जघास यथा सो अस्य परिधिष्पताति ॥ २ ॥
(५,२९.३) यथा सो अस्य परिधिष्पताति तथा तदग्ने कृणु जातवेदः ।
(५,२९.३) विश्वेभिर्देवैर्सह संविदानः ॥ ३ ॥
(५,२९.४) अक्ष्यौ नि विध्य हृदयं नि विध्य जिह्वां नि तृन्द्धि प्र दतो मृणीहि ।
(५,२९.४) पिशाचो अस्य यतमो जघासाग्ने यविष्ठ प्रति शृणीहि ॥ ४ ॥
(५,२९.५) यदस्य हृतं विहृतं यत्पराभृतमात्मनो जग्धं यतमत्पिशाचैः ।
(५,२९.५) तदग्ने विद्वान् पुनरा भर त्वं शरीरे मांसमसुमेरयामः ॥ ५ ॥
(५,२९.६) आमे सुपक्वे शबले विपक्वे यो मा पिशाचो अग्ने ददम्भ ।
(५,२९.६) तदात्मना प्रजया पिशाचा वि यातयन्तामगदोऽयमस्तु ॥ ६ ॥
(५,२९.७) क्षिरे मा मन्ये यतमो ददम्भाकृष्टपच्ये अग्ने धान्ये यः ।
(५,२९.७) तदात्मना प्रजया पिशाचा वि यातयन्तामगदोऽयमस्तु ॥ ७ ॥
(५,२९.८) अपां मा पाने यतमो ददम्भ क्रव्याद्यातूनां शयने शयानम् ।
(५,२९.८) तदात्मना प्रजया पिशाचा वि यातयन्तामगदोऽयमस्तु ॥ ८ ॥
(५,२९.९) दिवा मा नक्तं यतमो ददम्भ क्रव्याद्यातूनां शयने शयानम् ।
(५,२९.९) तदात्मना प्रजया पिशाचा वि यातयन्तामगदोऽयमस्तु ॥ ९ ॥
(५,२९.१०) क्रव्यादमग्ने रुधिरं पिशाचं मनोहनं जहि जातवेदः ।
(५,२९.१०) तमिन्द्रो वाजी वज्रेण हन्तु छिनत्तु सोमः शिरो अस्य धृष्णुः ॥ १० ॥
(५,२९.११) सनादग्ने मृणसि यातुधानान् न त्वा रक्षांसि पृतनासु जिग्युः ।
(५,२९.११) सहमूरान् अनु दह क्रव्यादो मा ते हेत्या मुक्षत दैव्यायाः ॥ ११ ॥
(५,२९.१२) समाहर जातवेदो यद्धृतं यत्पराभृतम् ।
(५,२९.१२) गात्राण्यस्य वर्धन्तामंशुरिवा प्यायतामयम् ॥ १२ ॥
(५,२९.१३) सोमस्येव जातवेदो अंशुरा प्यायतामयम् ।
(५,२९.१३) अग्ने विरप्शिनं मेध्यमयक्ष्मं कृणु जीवतु ॥ १३ ॥
(५,२९.१४) एतास्ते अग्ने समिधः पिशाचजम्भनीः ।
(५,२९.१४) तास्त्वं जुषस्व प्रति चैना गृहाण जातवेदः ॥ १४ ॥
(५,२९.१५) तार्ष्टाघीरग्ने समिधः प्रति गृह्णाह्यर्चिषा ।
(५,२९.१५) जहातु क्रव्याद्रूपं यो अस्य मांसं जिहीर्षति ॥ १५ ॥

(५,३०.१) आवतस्त आवतः परावतस्त आवतः ।
(५,३०.१) इहैव भव मा नु गा मा पूर्वान् अनु गाः पितृन् असुं बध्नामि ते दृढम् ॥ १ ॥
(५,३०.२) यत्त्वाभिचेरुः पुरुषः स्वो यदरणो जनः ।

- (५,३०.२) उन्मोचनप्रमोचने उभे वाचा वदामि ते ॥ २ ॥
 (५,३०.३) यदुद्गोहिथ शेषिषे स्त्रियै पुंसे अचित्त्वा ।
 (५,३०.३) उन्मोचनप्रमोचने उभे वाचा वदामि ते ॥ ३ ॥
 (५,३०.४) यतेनसो मातृकृताच्छेषे पितृकृताच्च यत् ।
 (५,३०.४) उन्मोचनप्रमोचने उभे वाचा वदामि ते ॥ ४ ॥
 (५,३०.५) यत्ते माता यत्ते पिता जमिभ्राता च सर्जतः ।
 (५,३०.५) प्रत्यक्सेवस्व भेषजं जरदष्टिं कृणोमि त्वा ॥ ५ ॥
 (५,३०.६) इहैधि पुरुष सर्वेण मनसा सह ।
 (५,३०.६) दूतौ यमस्य मानु गा अधि जीवपुरा इहि ॥ ६ ॥
 (५,३०.७) अनुहूतः पुनरेहि विद्वान् उदयनं पथः ।
 (५,३०.७) आरोहणमाक्रमणं जीवतो जीवतोऽयनम् ॥ ७ ॥
 (५,३०.८) मा बिभेर्न मरिष्यसि जरदष्टिं कृणोमि त्वा ।
 (५,३०.८) निरवोचमहं यक्ष्ममङ्गेभ्यो अङ्गज्वरं तव ॥ ८ ॥
 (५,३०.९) अङ्गभेदो अङ्गज्वरो यश्च ते हृदयामयः ।
 (५,३०.९) यक्ष्मः श्येन इव प्रापन्नद्वचा साढः परस्तराम् ॥ ९ ॥
 (५,३०.१०) ऋषी बोधप्रतीबोधावस्वप्नो यश्च जागृविः ।
 (५,३०.१०) तौ ते प्राणस्य गोप्तारौ दिवा नक्तं च जागृताम् ॥ १० ॥
 (५,३०.११) अयमग्निरुपसद्य इह सूर्य उदेतु ते ।
 (५,३०.११) उदेहि मृत्योर्गम्भीरात्कृष्णाच्चित्तमसस्परि ॥ ११ ॥
 (५,३०.१२) नमो यमाय नमो अस्तु मृत्यवे नमः पितृभ्य उत ये नयन्ति ।
 (५,३०.१२) उत्पारणस्य यो वेद तमग्निं पुरो दधेऽस्मा अरिष्टतातये ॥ १२ ॥
 (५,३०.१३) ऐतु प्राण ऐतु मन ऐतु चक्षुरथो बलम् ।
 (५,३०.१३) शरीरमस्य सं विदां तत्पद्भ्यां प्रति तिष्ठतु ॥ १३ ॥
 (५,३०.१४) प्राणेनाग्ने चक्षुषा सं सृजेमं समीरय तन्वा सं बलेन ।
 (५,३०.१४) वेत्थामृतस्य मा नु गान् मा नु भूमिगृहो भुवत् ॥ १४ ॥
 (५,३०.१५) मा ते प्राण उप दसन् मो अपानोऽपि धायि ते ।
 (५,३०.१५) सूर्यस्त्वाधिपतिर्मृत्योरुदायच्छतु रश्मिभिः ॥ १५ ॥
 (५,३०.१६) इयमन्तर्वदति जिह्वा बद्धा पनिष्पदा ।
 (५,३०.१६) त्वया यक्ष्मं निरवोचं शतं रोपीश्च तक्मनः ॥ १६ ॥
 (५,३०.१७) अयं लोकः प्रियतमो देवानामपराजितः ।
 (५,३०.१७) यस्मै त्वमिह मृत्यवे दिष्टः पुरुष जज्ञिषे ।
 (५,३०.१७) स च त्वानु ह्वयामसि मा पुरा जरसो मृथाः ॥ १७ ॥

- (५,३१.१) यां ते चक्रुरामे पात्रे यां चक्रुर्मिश्रधान्ये ।
 (५,३१.१) आमे मांसे कृत्यां यां चक्रुः पुनः प्रति हरामि ताम् ॥ १ ॥
 (५,३१.२) यां ते चक्रुः कृकवाकावजे वा यां कुरीरिणि ।

- (५,३१.२) अव्यां ते कृत्यां यां चक्रुः पुनः प्रति हरामि ताम् ॥ २ ॥
 (५,३१.३) यां ते चक्रुरेकशफे पशूनामुभयादति ।
 (५,३१.३) गर्दभे कृत्यां यां चक्रुः पुनः प्रति हरामि ताम् ॥ ३ ॥
 (५,३१.४) यां ते चक्रुरमूलायां वलगं वा नराच्याम् ।
 (५,३१.४) क्षेत्रे ते कृत्यां यां चक्रुः पुनः प्रति हरामि ताम् ॥ ४ ॥
 (५,३१.५) यां ते चक्रुर्गार्हपत्ये पूर्वाग्नावुत दुश्चितः ।
 (५,३१.५) शालायां कृत्यां यां चक्रुः पुनः प्रति हरामि ताम् ॥ ५ ॥
 (५,३१.६) यां ते चक्रुः सभायां यां चक्रुरधिदेवने ।
 (५,३१.६) अक्षेषु कृत्यां यां चक्रुः पुनः प्रति हरामि ताम् ॥ ६ ॥
 (५,३१.७) यां ते चक्रुः सेनायां यां चक्रुरिष्वायुधे ।
 (५,३१.७) दुन्दुभौ कृत्यां यां चक्रुः पुनः प्रति हरामि ताम् ॥ ७ ॥
 (५,३१.८) यां ते कृत्यां कूपेऽवदधुः श्मशाने वा निचख्नुः ।
 (५,३१.८) सद्यनि कृत्यां यां चक्रुः पुनः प्रति हरामि ताम् ॥ ८ ॥
 (५,३१.९) यां ते चक्रुः पुरुषास्थे अग्नौ सङ्कसुके च याम् ।
 (५,३१.९) श्लोकं निर्दाहं क्रव्यादं पुनः प्रति हरामि ताम् ॥ ९ ॥
 (५,३१.१०) अपथेना जभारैनां तां पथेतः प्र हिण्मसि ।
 (५,३१.१०) अधीरो मर्याधीरेभ्यः सं जभाराचित्या ॥ १० ॥
 (५,३१.११) यश्चकार न शशाक कर्तुं शश्रे पादमङ्गुरिम् ।
 (५,३१.११) चकार भद्रमस्मभ्यमभगो भगवद्भयः ॥ ११ ॥
 (५,३१.१२) कृत्याकृतं वलगिनं मूलिनं शपथेय्यम् ।
 (५,३१.१२) इन्द्रस्तं हन्तु महता वधेनाग्निर्विध्यत्वस्तया ॥ १२ ॥

- (६,१.१) दोषो गाय बृहद्गाय द्युमद्वेहि ।
 (६,१.१) आथर्वण स्तुहि देवं सवितारम् ॥ १ ॥
 (६,१.२) तमु ष्टुहि यो अन्तः सिन्धौ सूनुः ।
 (६,१.२) सत्यस्य युवानमद्रोघवाचं सुशेवम् ॥ २ ॥
 (६,१.३) स घा नो देवः सविता साविषदमृतानि भूरि ।
 (६,१.३) उभे सुष्टुती सुगातवे ॥ ३ ॥

- (६,२.१) इन्द्राय सोममृत्विजः सुनोता च धावत ।
 (६,२.१) स्तोतुर्यो वचः शृणवद्धवं च मे ॥ १ ॥
 (६,२.२) आ यं विशन्तीन्दवो वयो न वृक्षमन्धसः ।
 (६,२.२) विरप्तिन् वि मृधो जहि रक्षस्विनीः ॥ २ ॥
 (६,२.३) सुनोता सोमपात्रे सोममिन्द्राय वज्रिणे ।
 (६,२.३) युवा जेतेशानः स पुरुष्टुतः ॥ ३ ॥

- (६,३.१) पातं न इन्द्रापूषणादितिः पान्तु मरुतः ।

- (६,३.१) अपां नपात्सिन्धवः सप्त पातन पातु नो विष्णुरुत द्यौः ॥ १ ॥
(६,३.२) पातां नो द्यावापृथिवी अभिष्टये पातु ग्रावा पातु सोमो नो अंहसः ।
(६,३.२) पातु नो देवी सुभगा सरस्वती पात्वग्निः शिवा ये अस्य पायवः ॥ २ ॥
(६,३.३) पातां नो देवाश्चिना शुभस्पती उषासानक्तोत न उरुष्यताम् ।
(६,३.३) अपां नपादभिहुती गयस्य चिद्देव त्वष्टर्वर्धय सर्वतातये ॥ ३ ॥
-

- (६,४.१) त्वष्टा मे दैव्यं वचः पर्जन्यो ब्रह्मणस्पतिः ।
(६,४.१) पुत्रैर्भ्रातृभिरदितिर्नु पातु नो दुष्टरं त्रायमाणं सहः ॥ १ ॥
(६,४.२) अंशो भगो वरुणो मित्रो अर्यमादितिः पान्तु मरुतः ।
(६,४.२) अप तस्य द्वेषो गमेदभिहुतो यावयच्छत्रुमन्तितम् ॥ २ ॥
(६,४.३) धिये समश्चिना प्रावतं न उरुष्या ण उरुज्मन् अप्रयुच्छन् ।
(६,४.३) द्यौष्पितर्यावय दुच्छना या ॥ ३ ॥
-

- (६,५.१) उदेनमुत्तरं नयाग्ने घृतेनाहुत ।
(६,५.१) समेनं वर्चसा सृज प्रजया च बहुं कृधि ॥ १ ॥
(६,५.२) इन्द्रेमं प्रतरं कृधि सजातानामसद्वशी ।
(६,५.२) रायस्पोषेण सं सृज जीवातवे जरसे नय ॥ २ ॥
(६,५.३) यस्य कृण्मो हविर्गृहे तमग्ने वर्धया त्वम् ।
(६,५.३) तस्मै सोमो अधि ब्रवदयं च ब्रह्मणस्पतिः ॥ ३ ॥
-

- (६,६.१) योऽस्मान् ब्रह्मणस्पतेऽदेवो अभिमन्यते ।
(६,६.१) सर्वं तं रन्धयासि मे यजमानाय सुन्वते ॥ १ ॥
(६,६.२) यो नः सोम सुशंसिनो दुःशंस आदिदेशति ।
(६,६.२) वज्रेणास्य मुखे जहि स सम्पिष्टो अपायति ॥ २ ॥
(६,६.३) यो नः सोमाभिदासति सनाभिर्यश्च निष्यः ।
(६,६.३) अप तस्य बलं तिर महीव द्यौर्वधत्मना ॥ ३ ॥
-

- (६,७.१) येन सोमादितिः पथा मित्रा वा यन्त्यद्बुहः ।
(६,७.१) तेना नोऽवसा गहि ॥ १ ॥
(६,७.२) येन सोम साहन्त्यासुरान् रन्धयासि नः ।
(६,७.२) तेना नो अधि वोचत ॥ २ ॥
(६,७.३) येन देवा असुराणामोजांस्यवृणीध्वम् ।
(६,७.३) तेना नः शर्म यच्छत ॥ ३ ॥
-

- (६,८.१) यथा वृक्षं लिबुजा समन्तं परिष्वजे ।
(६,८.१) एवा परि ष्वजस्व मां यथा मां कामिन्यसो यथा मन् नापगा असः ॥ १ ॥
(६,८.२) यथा सुपर्णः प्रपतन् पक्षौ निहन्ति भूम्याम् ।

(६,८.२) एवा नि हन्मि ते मनो यथा मां कामिन्यसो यथा मन् नापगा असः ॥ २ ॥

(६,८.३) यथेमे द्यावापृथिवी सद्यः पर्येति सूर्यः ।

(६,८.३) एवा पर्येमि ते मनो यथा मां कामिन्यसो यथा मन् नापगा असः ॥ ३ ॥

(६,९.१) वाञ्छ मे तन्वं पादौ वाञ्छाक्ष्यौ वाञ्छ सक्थ्यौ ।

(६,९.१) अक्ष्यौ वृषण्यन्त्याः केशा मां ते कामेन शुष्यन्तु ॥ १ ॥

(६,९.२) मम त्वा दोषणिश्रिषं कृणोमि हृदयश्रिषम् ।

(६,९.२) यथा मम क्रतावसो मम चित्तमुपायसि ॥ २ ॥

(६,९.३) यासां नाभिरारेहणं हृदि संवननं कृतं गावो घृतस्य
मातरोऽमूं सं वानयन्तु मे ॥ ३ ॥

(६,१०.१) पृथिव्यै श्रोत्राय वनस्पतिभ्योऽग्नयेऽधिपतये स्वाहा ॥ १ ॥

(६,१०.२) प्राणायान्तरिक्षाय वयोभ्यो वायवेऽधिपतये स्वाहा ॥ २ ॥

(६,१०.३) दिवे चक्षुषे नक्षत्रेभ्यः सूर्यायाधिपतये स्वाहा ॥ ३ ॥

(६,११.१) शमीमश्वत्थ आरूढस्तत्र पुंसुवनं कृतम् ।

(६,११.१) तद्वै पुत्रस्य वेदनं तत्स्त्रीष्वा भरामसि ॥ १ ॥

(६,११.२) पुंसि वै रेतो भवति तत्स्त्रियामनु षिच्यते ।

(६,११.२) तद्वै पुत्रस्य वेदनं तत्प्रजापतिरब्रवीत् ॥ २ ॥

(६,११.३) प्रजापतिरनुमतिः सिनीवात्यचीकूपत् ।

(६,११.३) स्त्रैषूयमन्यत्र दधत्पुमांसमु दधतिह ॥ ३ ॥

(६,१२.१) परि द्यामिव सूर्योऽहीनां जनिमागमम् ।

(६,१२.१) रात्री जगदिवान्यद्धंसात्तेना ते वारये विषम् ॥ १ ॥

(६,१२.२) यद्ब्रह्मभिर्यदृषिभिर्यद्वैर्विदितं पुरा ।

(६,१२.२) यद्भूतं भव्यमासन्वत्तेना ते वारये विषम् ॥ २ ॥

(६,१२.३) मध्वा पृष्ठे नद्यः पर्वता गिरयो मधु ।

(६,१२.३) मधु परुष्णी शीपाला शमास्त्रे अस्तु शं हृदे ॥ ३ ॥

(६,१३.१) नमो देववधेभ्यो नमो राजवधेभ्यः ।

(६,१३.१) अथो ये विश्यानां वधास्तेभ्यो मृत्यो नमोऽस्तु ते ॥ १ ॥

(६,१३.२) नमस्ते अधिवाकाय परावाकाय ते नमः ।

(६,१३.२) सुमत्यै मृत्यो ते नमो दुर्मत्यै ते इदं नमः ॥ २ ॥

(६,१३.३) नमस्ते यातुधानेभ्यो नमस्ते भेषजेभ्यः ।

(६,१३.३) नमस्ते मृत्यो मूलेभ्यो ब्राह्मणेभ्य इदं नमः ॥ ३ ॥

(६,१४.१) अस्थिस्रंसं परुस्रंसमास्थितं हृदयामयम् ।

(६,१४.१) बलासं सर्वं नाशयाङ्गेष्टा यश्च पर्वसु ॥ १ ॥

- (६,१४.२) निर्बलासं बलासिनः क्षिणोमि मुष्करं यथा ।
(६,१४.२) छिनत्त्यस्य बन्धनं मूलमुर्वावा इव ॥ २ ॥
(६,१४.३) निर्बलासेतः प्र पताशुङ्गः शिशुको यथा ।
(६,१४.३) अथो इत इव हायनोऽप द्राह्यवीरहा ॥ ३ ॥
-

- (६,१५.१) उत्तमो अस्योषधीनां तव वृक्षा उपस्तयः ।
(६,१५.१) उपस्तिरस्तु सोऽस्माकं यो अस्मामभिदासति ॥ १ ॥
(६,१५.२) सबन्धुश्चासबन्धुश्च यो अस्मामभिदासति ।
(६,१५.२) तेषां सा वृक्षाणामिवाहं भूयासमुत्तमः ॥ २ ॥
(६,१५.३) यथा सोम ओषधीनामुत्तमो हविषां कृतः ।
(६,१५.३) तलाशा वृक्षाणामिवाहं भूयासमुत्तमः ॥ ३ ॥
-

- (६,१६.१) आबयो अनाबयो रसस्त उग्र आबयो ।
(६,१६.१) आ ते करम्भमक्षसि ॥ १ ॥
(६,१६.२) विहह्लो नाम ते पिता मदावती नाम ते माता ।
(६,१६.२) स हिन त्वमसि यस्त्वमात्मानमावयः ॥ २ ॥
(६,१६.३) तौविलिकेऽवेलयावायमैलब ऐलयीत् ।
(६,१६.३) बभ्रुश्च बभ्रुकर्णश्चापेहि निराल ॥ ३ ॥
(६,१६.४) अलसालासि पूर्व सिलाञ्जालास्युत्तरा ।
(६,१६.४) नीलागलसाल ॥ ४ ॥
-

- (६,१७.१) यथेयं पृथिवी मही भूतानां गर्भमादधे ।
(६,१७.१) एवा ते ध्रियतां गर्भो अनु सूतुं सवितवे ॥ १ ॥
(६,१७.२) यथेयं पृथिवी मही दाधारेमान् वनस्पतीन् ।
(६,१७.२) एवा ते ध्रियतां गर्भो अनु सूतुं सवितवे ॥ २ ॥
(६,१७.३) यथेयं पृथिवी मही दाधार पर्वतान् गिरीन् ।
(६,१७.३) एवा ते ध्रियतां गर्भो अनु सूतुं सवितवे ॥ ३ ॥
(६,१७.४) यथेयं पृथिवी मही दाधार विष्टितं जगत् ।
(६,१७.४) एवा ते ध्रियतां गर्भो अनु सूतुं सवितवे ॥ ४ ॥
-

- (६,१८.१) ईर्ष्याया ध्राजिं प्रथमां प्रथमस्या उतापराम् ।
(६,१८.१) अग्निं हृदय्यं शोकं तं ते निर्वापयामसि ॥ १ ॥
(६,१८.२) यथा भूमिर्मृतमना मृतान् मृतमनस्तरा ।
(६,१८.२) यथोत मम्रुषो मन एवेर्ष्योर्मृतं मनः ॥ २ ॥
(६,१८.३) अदो यत्ते हृदि श्रितं मनस्कं पतयिष्णुकम् ।
(६,१८.३) ततस्त ईर्ष्यां मुञ्चामि निरूष्माणं दृतेरिव ॥ ३ ॥
-

- (६,१९.१) पुनन्तु मा देवजनाः पुनन्तु मनवो धिया ।
(६,१९.१) पुनन्तु विश्वा भूतानि पवमानः पुनातु मा ॥ १ ॥
(६,१९.२) पवमानः पुनातु मा क्रत्वे दक्षाय जीवसे ।
(६,१९.२) अथो अरिष्टतातये ॥ २ ॥
(६,१९.३) उभाभ्यां देव सवितः पवित्रेण सवेन च ।
(६,१९.३) अस्मान् पुनीहि चक्षसे ॥ ३ ॥
-

- (६,२०.१) अग्नेरिवास्य दहत एति शुष्मिण उतेव मत्तो विलपन् अपायति ।
(६,२०.१) अन्यमस्मदिच्छतु कं चिदव्रतस्तु पूर्वधाय नमो अस्तु तक्मने ॥ १ ॥
(६,२०.२) नमो रुद्राय नमो अस्तु तक्मने नमो राज्ञे वरुणाय त्विषीमते ।
(६,२०.२) नमो दिवे नमः पृथिव्यै नम ओषधीभ्यः ॥ २ ॥
(६,२०.३) अयं यो अभिशोचयिष्णुर्विश्वा रूपाणि हरिता कृणोषि ।
(६,२०.३) तस्मै तेऽरुणाय बभ्रवे नमः कृणोमि वन्याय तक्मने ॥ ३ ॥
-

- (६,२१.१) इमा यास्तिस्रः पृथिवीस्तासां ह भूमिरुत्तमा ।
(६,२१.१) तासामधि त्वचो अहं भेषजं समु जग्रभम् ॥ १ ॥
(६,२१.२) श्रेष्ठमसि भेषजानां वसिष्ठं वीरुधानाम् ।
(६,२१.२) सोमो भग इव यामेषु देवेषु वरुणो यथा ॥ २ ॥
(६,२१.३) रेवतीरनाधृषः सिषासवः सिषासथ ।
(६,२१.३) उत स्थ केशदृम्हणीरथो ह केशवर्धनीः ॥ ३ ॥
-

- (६,२२.१) कृष्णं नियानं हरयः सुपर्णा अपो वसाना दिवमुत्पतन्ति ।
(६,२२.१) त आववृत्रन्तसदनादृतस्यादिदृतेन पृथिवीं व्यूदुः ॥ १ ॥
(६,२२.२) पयस्वतीः कृणुथाप ओषधीः शिवा यदेजथा मरुतो रुक्मवक्षसः ।
(६,२२.२) ऊर्जं च तत्र सुमतिं च पिन्वत यत्रा नरो मरुतः सिञ्चथा मधु ॥ २ ॥
(६,२२.३) उदप्रुतो मरुतस्तामियर्त वृष्टिर्या विश्वा निवतस्पृणाति ।
(६,२२.३) एजाति ग्लहा कन्येव तुन्नैरुं तुन्दाना पत्येव जाया ॥ ३ ॥
-

- (६,२३.१) ससृषीस्तदपसो दिवा नक्तं च ससृषीः ।
(६,२३.१) वरेण्यक्रतुरहमपो देवीरुप ह्वये ॥ १ ॥
(६,२३.२) ओता आपः कर्मण्या मुञ्चन्तिवतः प्रणीतये ।
(६,२३.२) सद्यः कृण्वन्त्वेतवे ॥ २ ॥
(६,२३.३) देवस्य सवितुः सवे कर्म कृण्वन्तु मानुषाः ।
(६,२३.३) शं नो भवन्त्वप ओषधीः शिवाः ॥ ३ ॥
-

- (६,२४.१) हिमवतः प्र स्रवन्ति सिन्धौ समह सङ्गमः ।
(६,२४.१) आपो ह मह्यं तदेवीर्ददन् हृद्योतभेषजम् ॥ १ ॥

- (६,२४.२) यन् मे अक्ष्योरादिद्योत पाण्योः प्रपदोश्च यत् ।
(६,२४.२) आपस्तत्सर्वं निष्करन् भिषजां सुभिषक्तमाः ॥ २ ॥
(६,२४.३) सिन्धुपत्नीः सिन्धुराज्ञीः सर्वा या नद्य स्थन ।
(६,२४.३) दत्त नस्तस्य भेषजं तेना वो भुनजामहै ॥ ३ ॥
-

- (६,२५.१) पञ्च च याः पञ्चाशच्च संयन्ति मन्या अभि ।
(६,२५.१) इतस्ताः सर्वा नश्यन्तु वाका अपचितामिव ॥ १ ॥
(६,२५.२) सप्त च याः सप्ततिश्च संयन्ति ग्रैव्या अभि ।
(६,२५.२) इतस्ताः सर्वा नश्यन्तु वाका अपचितामिव ॥ २ ॥
(६,२५.३) नव च या नवतिश्च संयन्ति स्कन्ध्या अभि ।
(६,२५.३) इतस्ताः सर्वा नश्यन्तु वाका अपचितामिव ॥ ३ ॥
-

- (६,२६.१) अव मा पाप्मन्सृज वशी सन् मृदयासि नः ।
(६,२६.१) आ मा भद्रस्य लोके पाप्मन् धेह्यविहृतम् ॥ १ ॥
(६,२६.२) यो नः पाप्मन् न जहासि तमु त्वा जहिमो वयम् ।
(६,२६.२) पथामनु व्यावर्तनेऽन्यं पाप्मानु पद्यताम् ॥ २ ॥
(६,२६.३) अन्यत्रास्मन् न्युच्यतु सहस्राक्षो अमर्त्यः ।
(६,२६.३) यं द्वेषाम तमृच्छतु यमु द्विष्मस्तमिज्जहि ॥ ३ ॥
-

- (६,२७.१) देवाः कपोत इषितो यदिच्छन् दूतो निर्ऋत्या इदमाजगाम ।
(६,२७.१) तस्मा अर्चाम कृण्वाम निष्कृतिं शं नो अस्तु द्विपदे शं चतुष्पदे ॥ १ ॥
(६,२७.२) शिवः कपोत इषितो नो अस्त्वनागा देवाः शकुनो गृहं नः ।
(६,२७.२) अग्निर्हि विप्रो जुषतां हविर्नः परि हेतिः पक्षिणी नो वृणक्तु ॥ २ ॥
(६,२७.३) हेतिः पक्षिणी न दभात्यस्मान् आष्ट्री पदं कृणुते अग्निधाने ।
(६,२७.३) शिवो गोभ्य उत पुरुषेभ्यो नो अस्तु मा नो देवा इह हिंसीत्कपोत ॥ ३ ॥
-

- (६,२८.१) ऋचा कपोतं नुदत प्रणोदमिषं मदन्तः परि गां नयामः ।
(६,२८.१) संलोभयन्तो दुरिता पदानि हित्वा न ऊर्जं प्र पदात्पथिष्ठः ॥ १ ॥
(६,२८.२) परीमेऽग्निमर्षत परीमे गामनेषत ।
(६,२८.२) देवेष्वक्रत श्रवः क इमामा दधर्षति ॥ २ ॥
(६,२८.३) यः प्रथमः प्रवतमाससाद बहुभ्यः पन्थामनुपस्पशानः ।
(६,२८.३) योऽस्येशे द्विपदो यश्चतुष्पदस्तस्मै यमाय नमो अस्तु मृत्यवे ॥ ३ ॥
-

- (६,२९.१) अमून् हेतिः पतत्रिणी न्येतु यदुलूको वदति मोघमेतत् ।
(६,२९.१) यद्वा कपोत पदमग्नौ कृणोति ॥ १ ॥
(६,२९.२) यौ ते दूतौ निर्ऋत इदमेतोऽप्रहितौ प्रहितौ वा गृहं नः ।
(६,२९.२) कपोतोऽलूकाभ्यामपदं तदस्तु ॥ २ ॥

- (६,२९.३) अवैरहत्यायेदमा पपत्यात्सुवीरताया इदमा ससद्यात् ।
(६,२९.३) पराडेव परा वद पराचीमनु संवतम् ।
(६,२९.३) यथा यमस्य त्वा गृहेऽरसं प्रतिचाकशान् आभूकं प्रतिचाकशान् ॥ ३ ॥
-

- (६,३०.१) देवा इमं मधुना संयुतं यवं सरस्वत्यामधि मणावचकृषुः ।
(६,३०.१) इन्द्र आसीत्सीरपतिः शतक्रतुः कीनाशा आसन् मरुतः सुदानवः ॥ १ ॥
(६,३०.२) यस्ते मदोऽवकेशो विकेशो येनाभिहस्यं पुरुषं कृणोषि ।
(६,३०.२) आरात्त्वदन्या वनानि वृक्षि त्वं शमि शतवल्शा वि रोह ॥ २ ॥
(६,३०.३) बृहत्पलाशे सुभगे वर्षवृद्ध ऋतावरि ।
(६,३०.३) मातेव पुत्रेभ्यो मृड केशेभ्यः शमि ॥ ३ ॥
-

- (६,३१.१) आयं गौः पृश्निरक्रीदसदन् मातरं पुरः ।
(६,३१.१) पितरं च प्रयन्त्स्वः ॥ १ ॥
(६,३१.२) अन्तश्चरति रोचना अस्य प्राणादपानतः ।
(६,३१.२) व्यख्यन् महिषः स्वः ॥ २ ॥
(६,३१.३) त्रिंशद्धामा वि राजति वाक्पतङ्गो अशिश्रियत् ।
(६,३१.३) प्रति वस्तोरहर्द्युभिः ॥ ३ ॥
-

- (६,३२.१) अन्तर्दावे जुहुत स्वेतद्यातुधानक्षयणं घृतेन ।
(६,३२.१) आराद्रक्षांसि प्रति दह त्वमग्ने न नो गृहाणामुप तीतपासि ॥ १ ॥
(६,३२.२) रुद्रो वो ग्रीवा अशरैत्पिशाचाः पृष्टीर्वोऽपि शृणातु यातुधानाः ।
(६,३२.२) वीरुद्रो विश्वतोवीर्या यमेन समजीगमत् ॥ २ ॥
(६,३२.३) अभयं मित्रावरुणाविहास्तु नोऽर्चिषात्त्रिणो नुदतं प्रतीचः ।
(६,३२.३) मा ज्ञातारं मा प्रतिष्ठां विदन्त मिथो विघ्नाना उप यन्तु मृत्युम् ॥ ३ ॥
-

- (६,३३.१) यस्येदमा रजो युजस्तुजे जना नवं स्वः ।
(६,३३.१) इन्द्रस्य रन्त्यं बृहत् ॥ १ ॥
(६,३३.२) नाधृष आ दधृषते धृषाणो धृषितः शवः ।
(६,३३.२) पुरा यथा व्यथिः श्रव इन्द्रस्य नाधृषे शवः ॥ २ ॥
(६,३३.३) स नो ददातु तां रयिमुं पिशङ्गसन्दृशम् ।
(६,३३.३) इन्द्रः पतिस्तुविष्टमो जनेष्वा ॥ ३ ॥
-

- (६,३४.१) प्राग्नये वाचमीरय वृषभाय क्षितीनाम् ।
(६,३४.१) स नः पर्षदति द्विषः ॥ १ ॥
(६,३४.२) यो रक्षांसि निजूर्वत्यग्निस्तिग्मेन शोचिषा ।
(६,३४.२) स नः पर्षदति द्विषः ॥ २ ॥
(६,३४.३) यः परस्याः परावतस्तिरो धन्वातिरोचते ।

- (६,३४.३) स नः पर्षदति द्विषः ॥ ३ ॥
(६,३४.४) यो विश्वाभि विपश्यति भुवना सं च पश्यति ।
(६,३४.४) स नः पर्षदति द्विषः ॥ ४ ॥
(६,३४.५) यो अस्य पारे रजसः शुक्रो अग्निरजायत ।
(६,३४.५) स नः पर्षदति द्विषः ॥ ५ ॥
-

- (६,३५.१) वैश्वानरो न ऊतय आ प्र यातु परावतः ।
(६,३५.१) अग्निर्नः सुष्टुतीरुप ॥ १ ॥
(६,३५.२) वैश्वानरो न आगमदिमं यज्ञं सजूरुप ।
(६,३५.२) अग्निरुक्थेष्वंहसु ॥ २ ॥
(६,३५.३) वैश्वानरोऽङ्गिरसां स्तोममुक्थं च चाकूपत् ।
(६,३५.३) ऐषु द्युम्नं स्वर्यमत् ॥ ३ ॥
-

- (६,३६.१) ऋतावानं वैश्वानरमृतस्य ज्योतिषस्पतिम् ।
(६,३६.१) अजस्रं घर्ममीमहे ॥ १ ॥
(६,३६.२) स विश्वा प्रति चाकूप ऋतूरुत्सृजते वशी ।
(६,३६.२) यज्ञस्य वय उत्तिरन् ॥ २ ॥
(६,३६.३) अग्निः परेषु धामसु कामो भूतस्य भव्यस्य ।
(६,३६.३) सम्रादेको वि राजति ॥ ३ ॥
-

- (६,३७.१) उप प्रागात्सहस्राक्षो युक्त्वा शपथो रथम् ।
(६,३७.१) शप्तामन्विच्छन् मम वृक इवाविमतो गृहम् ॥ १ ॥
(६,३७.२) परि णो वृद्धिं शपथ हृदमग्निरिवा दहन् ।
(६,३७.२) शप्तामत्र नो जहि दिवो वृक्षमिवाग्निः ॥ २ ॥
(६,३७.३) यो नः शपादशपतः शपतो यश्च नः शपात् ।
(६,३७.३) शुने पेष्ट्रमिवावक्षामं तं प्रत्यस्यामि मृत्यवे ॥ ३ ॥
-

- (६,३८.१) सिंहे व्याघ्र उत या पृदाकौ त्विषिरग्नौ ब्राह्मणे सूर्ये या ।
(६,३८.१) इन्द्रं या देवी सुभगा जजान सा न ऐतु वर्चसा संविदाना ॥ १ ॥
(६,३८.२) या हस्तिनि द्वीपिनि या हिरण्ये त्विषिरप्सु गोषु या पुरुषेषु ।
(६,३८.२) इन्द्रं या देवी सुभगा जजान सा न ऐतु वर्चसा संविदाना ॥ २ ॥
(६,३८.३) रथे अक्षेष्वृषभस्य वाजे वाते पर्जन्ये वरुणस्य शुष्मे ।
(६,३८.३) इन्द्रं या देवी सुभगा जजान सा न ऐतु वर्चसा संविदाना ॥ ३ ॥
(६,३८.४) राजन्ये दुन्दुभावायतायामश्वस्य वाजे पुरुषस्य मायौ ।
(६,३८.४) इन्द्रं या देवी सुभगा जजान सा न ऐतु वर्चसा संविदाना ॥ ४ ॥
-

- (६,३९.१) यशो हविर्वर्धतामिन्द्रजुतं सहस्रवीर्यं सुभृतं सहस्कृतम् ।

- (६,३९.१) प्रसर्पणमनु दीर्घाय चक्षसे हविष्मन्तं मा वर्धय ज्येष्ठतातये ॥ १ ॥
(६,३९.२) अच्छा न इन्द्रं यशसं यशोभिर्यशस्विनं नमसाना विधेम ।
(६,३९.२) स नो रास्व राष्ट्रमिन्द्रजूतं तस्य ते रातौ यशसः स्याम ॥ २ ॥
(६,३९.३) यशा इन्द्रो यशा अग्निर्यशाः सोमो अजायत ।
(६,३९.३) यशा विश्वस्य भूतस्य अहमस्मि यशस्तमः ॥ ३ ॥
-

- (६,४०.१) अभयं द्यावापृथिवी इहास्तु नोऽभयं सोमः सविता नः कृणोतु ।
(६,४०.१) अभयं नोऽस्तूर्वन्तरिक्षं सप्तऋषीणां च हविषाभयं नो अस्तु ॥ १ ॥
(६,४०.२) अस्मै ग्रामाय प्रदिशश्चतस्र ऊर्जं सुभूतं स्वस्ति सविता नः कृणोतु ।
(६,४०.२) अशत्र्विन्द्रो अभयं नः कृणोत्वन्यत्र राज्ञामभि यातु मन्युः ॥ २ ॥
(६,४०.३) अनमित्रं नो अधरादनमित्रं न उत्तरात् ।
(६,४०.३) इन्द्रानमित्रं नः पश्चादनमित्रं पुरस्कृधि ॥ ३ ॥
-

- (६,४१.१) मनसे चेतसे धिय आकूतय उत चित्तये ।
(६,४१.१) मत्यै श्रुताय चक्षसे विधेम हविषा वयम् ॥ १ ॥
(६,४१.२) अपानाय व्यानाय प्राणाय भूरिधायसे ।
(६,४१.२) सरस्वत्या उरुव्यचे विधेम हविषा वयम् ॥ २ ॥
(६,४१.३) मा नो हासिषुर्ऋषयो दैव्या ये तनूपा ये नस्तन्वस्तनूजाः ।
(६,४१.३) अमर्त्या मर्त्यामभि नः सचध्वमायुर्धत्त प्रतरं जीवसे नः ॥ ३ ॥
-

- (६,४२.१) अव ज्यामिव धन्वनो मन्युं तनोमि ते हृदः ।
(६,४२.१) यथा सम्मनसौ भूत्वा सखायाविव सचावहै ॥ १ ॥
(६,४२.२) सखायाविव सचावहा अव मन्युं तनोमि ते ।
(६,४२.२) अधस्ते अश्मनो मन्युमुपास्यामसि यो गुरुः ॥ २ ॥
(६,४२.३) अभि तिष्ठामि ते मन्युं पाण्यो प्रपदेन च ।
(६,४२.३) यथावशो न वादिषो मम चित्तमुपायसि ॥ ३ ॥
-

- (६,४३.१) अयं दर्भो विमन्युकः स्वाय चारणाय च ।
(६,४३.१) मन्योर्विमन्युकस्यायं मन्युश्मन उच्यते ॥ १ ॥
(६,४३.२) अयं यो भूरिमूलः समुद्रमवतिष्ठति ।
(६,४३.२) दर्भः पृथिव्या उत्थितो मन्युश्मन उच्यते ॥ २ ॥
(६,४३.३) वि ते हनव्यां शरणिं वि ते मुख्यां नयामसि ।
(६,४३.३) यथावशो न वादिषो मम चित्तमुपायसि ॥ ३ ॥
-

- (६,४४.१) अस्थाद्यौरस्थात्पृथिव्यस्थाद्विश्वमिदं जगत् ।
(६,४४.१) अस्थुर्वृक्षा ऊर्ध्वस्वप्नास्तिष्ठाद्रोगो अयं तव ॥ १ ॥
(६,४४.२) शतं या भेषजानि ते सहस्रं सङ्गतानि च ।

- (६,४४.२) श्रेष्ठमास्त्रावभेषजं वसिष्ठं रोगनाशनम् ॥ २ ॥
(६,४४.३) रुद्रस्य मूत्रमस्यमृतस्य नाभिः ।
(६,४४.३) विषाणका नाम वा असि पितृणां मूलादुत्थिता वातीकृतनाशनी ॥ ३ ॥
-

- (६,४५.१) परोऽपेहि मनस्पाप किमशस्तानि शंससि ।
(६,४५.१) परेहि न त्वा कामये वृक्षां वनानि सं चर गृहेषु गोषु मे मनः ॥ १ ॥
(६,४५.२) अवशसा निःशसा यत्पराशसोपारिम जाग्रतो यत्स्वपन्तः ।
(६,४५.२) अग्निर्विश्वान्यप दुष्कृतान्यजुष्टान्यारे अस्मदधातु ॥ २ ॥
(६,४५.३) यदिन्द्र ब्रह्मणस्पतेऽपि मृषा चरामसि ।
(६,४५.३) प्रचेता न आङ्गिरसो दुरितात्पात्वंहसः ॥ ३ ॥
-

- (६,४६.१) यो न जीवोऽसि न मृतो देवानाममृतगर्भोऽसि स्वप्न ।
(६,४६.१) वरुणानी ते माता यमः पिताररुर्नामासि ॥ १ ॥
(६,४६.२) विद्म ते स्वप्न जनित्रं देवजामीनां पुत्रोऽसि यमस्य करणः ।
(६,४६.२) अन्तकोऽसि मृत्युरसि तं त्वा स्वप्न तथा सं विद्म स नः स्वप्न दुष्वप्न्यात्पाहि ॥ २ ॥
(६,४६.३) यथा कलां यथा शफं यथर्णं सन्नयन्ति ।
(६,४६.३) एवा दुष्वप्न्यं सर्वं द्विषते सं नयामसि ॥ ३ ॥
-

- (६,४७.१) अग्निः प्रातःसवने पात्वस्मान् वैश्वानरो विश्वकृद्विश्वशम्भूः ।
(६,४७.१) स नः पावको द्रविणे दधात्वायुष्मन्तः सहभक्षाः स्याम ॥ १ ॥
(६,४७.२) विश्वे देवा मरुत इन्द्रो अस्मान् अस्मिन् द्वितीये सवने न जह्युः ।
(६,४७.२) आयुष्मन्तः प्रियमेषां वदन्तो वयं देवानां सुमतौ स्याम ॥ २ ॥
(६,४७.३) इदं तृतीयं सवनं कवीनामृतेन ये चमसमैरयन्त ।
(६,४७.३) ते सौधन्वनाः स्वरानशानाः स्विष्टिं नो अभि वस्यो नयन्तु ॥ ३ ॥
-

- (६,४८.१) श्येनोऽसि गायत्रच्छन्दा अनु त्वा रभे ।
(६,४८.१) स्वस्ति मा सं वहास्य यज्ञस्योदृचि स्वाहा ॥ १ ॥
(६,४८.२) ऋभुरसि जगच्छन्दा अनु त्वा रभे ।
(६,४८.२) स्वस्ति मा सं वहास्य यज्ञस्योदृचि स्वाहा ॥ २ ॥
(६,४८.३) वृषासि त्रिष्टुप्छन्दा अनु त्वा रभे ।
(६,४८.३) स्वस्ति मा सं वहास्य यज्ञस्योदृचि स्वाहा ॥ ३ ॥
-

- (६,४९.१) नहि ते अग्ने तन्वः क्रूरमानंश मर्त्यः ।
(६,४९.१) कपिर्बभस्ति तेजनं स्वं जरायु गौरिव ॥ १ ॥
(६,४९.२) मेष इव वै सं च वि चोर्वच्यसे यदुत्तरद्रावुपरश्च खादतः ।
(६,४९.२) शीर्ष्णां शिरोऽप्ससाप्सो अर्दयन् अंशून् बभस्ति हरितेभिरासभिः ॥ २ ॥
(६,४९.३) सुपर्णा वाचमक्रतोप द्यव्याखरे कृष्णा इषिरा अनर्तिषुः ।

(६,४९.३) नि यन् नियन्ति उपरस्य निष्कृतिं पुरू रेतो दधिरे सूर्यश्रितः ॥ ३ ॥

- (६,५०.१) हतं तर्दं समङ्कमाखुमश्विना छिन्तं शिरो अपि पृष्टीः शृणीतम् ।
(६,५०.१) यवान् नेददान् अपि नह्यतं मुखमथाभयं कृणुतं धान्याय ॥ १ ॥
(६,५०.२) तर्दं है पतङ्गं है जभ्य हा उपक्कस ।
(६,५०.२) ब्रह्मेवासंस्थितं हविरनदन्त इमान् यवान् अहिंसन्तो अपोदित ॥ २ ॥
(६,५०.३) तर्दापते वघापते तृष्टजम्भा आ शृणोत मे ।
(६,५०.३) य आरण्या व्यद्वरा ये के च स्थ व्यद्वरास्तान्त्सर्वान् जम्भयामसि ॥ ३ ॥
-

- (६,५१.१) वायोः पूतः पवित्रेण प्रत्यङ्सोमो अति द्रुतः ।
(६,५१.१) इन्द्रस्य युजः सखा ॥ १ ॥
(६,५१.२) आपो अस्मान् मातरः सूदयन्तु घृतेन नो घृतप्वः पुनन्तु ।
(६,५१.२) विश्वं हि रिप्रं प्रवहन्ति देवीरुदिदाभ्यः शुचिरा पूत एमि ॥ २ ॥
(६,५१.३) यत्किं चेदं वरुण दैव्ये जनेऽभिद्रोहं मनुष्याश्चरन्ति ।
(६,५१.३) अचित्त्या चेत्तव धर्म युयोपिम मा नस्तस्मादेनसो देव रीरिषः ॥ ३ ॥
-

- (६,५२.१) उत्सूर्यो दिव एति पुरो रक्षांसि निजूर्वन् ।
(६,५२.१) आदित्यः पर्वतेभ्यो विश्वदृष्टो अदृष्टहा ॥ १ ॥
(६,५२.२) नि गावो गोष्ठे असदन् नि मृगासो अविक्षत ।
(६,५२.२) न्यूर्मयो नदीनं न्यदृष्टा अलिप्सत ॥ २ ॥
(६,५२.३) आयुर्ददं विपश्चितं श्रुतां कण्वस्य वीरुधम् ।
(६,५२.३) आभारिषं विश्वभेषजीमस्यादृष्टान् नि शमयत् ॥ ३ ॥
-

- (६,५३.१) द्यौश्च म इदं पृथिवी च प्रचेतसौ शुक्रो बृहन् दक्षिणया पिपर्तु ।
(६,५३.१) अनु स्वधा चिकितां सोमो अग्निर्वायुर्नः पातु सविता भगश्च ॥ १ ॥
(६,५३.२) पुनः प्राणः पुनरात्मा न ऐतु पुनश्चक्षुः पुनरसुर्न ऐतु ।
(६,५३.२) वैश्वानरो नो अदब्धस्तनूपा अन्तस्तिष्ठाति दुरितानि विश्वा ॥ २ ॥
(६,५३.३) सं वर्चसा पयसा सं तनूभिरगन्महि मनसा सं शिवेन ।
(६,५३.३) त्वष्टा नो अत्र वरीयः कृणोत्वनु नो मार्ष्टु तन्वो यद्विरिष्टम् ॥ ३ ॥
-

- (६,५४.१) इदं तद्युज उत्तरमिन्द्रं शुम्भाम्यष्टये ।
(६,५४.१) अस्य क्षत्रं श्रियं महीं वृष्टिरिव वर्धया तृणम् ॥ १ ॥
(६,५४.२) अस्मै क्षत्रमग्नीषोमावस्मै धारयतं रयिम् ।
(६,५४.२) इमं राष्ट्रस्याभीवर्गे कृणुतं युज उत्तरम् ॥ २ ॥
(६,५४.३) सबन्धुश्चासबन्धुश्च यो अस्मामभिदासति ।
(६,५४.३) सर्वं तं रन्धयासि मे यजमानाय सुन्वते ॥ ३ ॥
-

- (६,५५.१) ये पन्थानो बहवो देवयाना अन्तरा द्यावापृथिवी सञ्चरन्ति ।
(६,५५.१) तेषामज्यानिं यतमो वहति तस्मै मा देवाः परि दत्तेह सर्वे ॥ १ ॥
(६,५५.२) ग्रीष्मो हेमन्तः शिशिरो वसन्तः शरद्वर्षाः स्विते नो दधात ।
(६,५५.२) आ नो गोषु भजता प्रजायां निवात इद्वः शरणे स्याम ॥ २ ॥
(६,५५.३) इदावत्सराय परिवत्सराय संवत्सराय कृणुता बृहन् नमः ।
(६,५५.३) तेषां वयं सुमतौ यज्ञियानामपि भद्रे सौ मनसे स्याम ॥ ३ ॥
-

- (६,५६.१) मा नो देवा अहिर्वधीत्सतोकान्त्सहपुरुषान् ।
(६,५६.१) सम्यतं न वि ष्वरद्व्यात्तं न सं यमन् नमो देवजनेभ्यः ।
(६,५६.२) नमोऽस्त्वसिताय नमस्तिरश्चिराजये ।
(६,५६.२) स्वजाय बभ्रवे नमो नमो देवजनेभ्यः ॥ २ ॥
(६,५६.३) सं ते हन्मि दता दतः समु ते हन्वा हनू ।
(६,५६.३) सं ते जिह्वया जिह्वां सं वास्नाह आस्यम् ॥ ३ ॥
-

- (६,५७.१) इदमिद्व उ भेषजमिदं रुद्रस्य भेषजम् ।
(६,५७.१) येनेषुमेकतेजनां शतशल्यामपब्रवत् ॥ १ ॥
(६,५७.२) जालाषेणाभि षिञ्चत जालाषेणोप सिञ्चत ।
(६,५७.२) जालाषमुग्रं भेषजं तेन नो मृड जीवसे ॥ २ ॥
(६,५७.३) शं च नो मयश्च नो मा च नः किं चनाममत् ।
(६,५७.३) क्षमा रपो विश्वं नो अस्तु भेषजं सर्वं नो अस्तु भेषजम् ॥ ३ ॥
-

- (६,५८.१) यशसं मेन्द्रो मघवान् कृणोतु यशसं द्यावापृथिवी उभे इमे ।
(६,५८.१) यशसं मा देवः सविता कृणोतु प्रियो दातुर्दक्षिणाया इह स्याम् ॥ १ ॥
(६,५८.२) यथेन्द्रो द्यावापृथिव्योर्यशस्वान् यथाप ओषधीषु यशस्वतीः ।
(६,५८.२) एवा विश्वेषु देवेषु वयं सर्वेषु यशसः स्याम ॥ २ ॥
(६,५८.३) यशा इन्द्रो यशा अग्निर्यशाः सोमो अजायत ।
(६,५८.३) यशा विश्वस्य भूतस्याहमस्मि यशस्तमः ॥ ३ ॥
-

- (६,५९.१) अनडुङ्गयस्त्वं प्रथमं धेनुभ्यस्त्वमरुन्धति ।
(६,५९.१) अधेनवे वयसे शर्म यच्छ चतुष्पदे ॥ १ ॥
(६,५९.२) शर्म यच्छत्वोषधिः सह देवीररुन्धती ।
(६,५९.२) करत्पयस्वन्तं गोष्ठमयक्ष्मामुत पूरुषान् ॥ २ ॥
(६,५९.३) विश्वरूपां सुभगामच्छावदामि जीवलाम् ।
(६,५९.३) सा नो रुद्रस्यास्तां हेतिं दूरं नयतु गोभ्यः ॥ ३ ॥
-

- (६,६०.१) अयमा यात्यर्यमा पुरस्ताद्विषितस्तुपः ।
(६,६०.१) अस्या इच्छन् अगृवै पतिमुत जायामजानये ॥ १ ॥

- (६,६०.२) अश्रमदियमर्यमन्त्र अन्यासां समनं यती ।
(६,६०.२) अङ्गो न्वर्यमन्त्र अस्या अन्याः समनमायति ॥ २॥
(६,६०.३) धाता दाधार पृथिवी धाता द्यामुत सूर्यम् ।
(६,६०.३) धातास्या अग्रुवै पतिं दधातु प्रतिकाम्यम् ॥ ३॥
-

- (६,६१.१) मह्यमापो मधुमदेरयन्तां मह्यं सूरौ अभरज्ज्योतिषे कम् ।
(६,६१.१) मह्यं देवा उत विश्वे तपोजा मह्यं देवः सविता व्यचो धात् ॥ १॥
(६,६१.२) अहं विवेच पृथिवीमुत द्यामहमृतूरजनयं सप्त साकम् ।
(६,६१.२) अहं सत्यमनृतं यद्वदाम्यहं दैवीं परि वाचं विशश्च ॥ २॥
(६,६१.३) अहं जजान पृथिवीमुत द्यामहमृतूरजनयं सप्त सिन्धून् ।
(६,६१.३) अहं सत्वमनृतं यद्वदामि यो अग्नीषोमावजुषे सखाया ॥ ३॥
-

- (६,६२.१) वैश्वानरो रश्मिभिर्नः पुनातु वातः प्राणेनेषिरो नभोभिः ।
(६,६२.१) द्यावापृथिवी पयसा पयस्वती ऋतावरी यज्ञिये न पुनीताम् ॥ १॥
(६,६२.२) वैश्वानरीं सूनृतामा रभध्वं यस्या आशास्तन्वो वीतपृष्ठाः ।
(६,६२.२) तया गृणन्तः सधमादेषु वयं स्याम पतयो रयीनाम् ॥ २॥
(६,६२.३) वैश्वानरीं वर्चस आ रभध्वं शुद्धा भवन्तः शुचयः पावकाः ।
(६,६२.३) इहेडया सधमादं मदन्तो ज्योक्पश्येम सूर्यमुच्चरन्तम् ॥ ३॥
-

- (६,६३.१) यत्ते देवी निर्ऋतिराबबन्ध दाम ग्रीवास्वविमोक्षं यत् ।
(६,६३.१) तत्ते वि ष्याम्यायुषे वर्चसे बलायादोमदमन्नमद्धि प्रसूतः ॥ १॥
(६,६३.२) नमोऽस्तु ते निर्ऋते तिग्मतेजोऽयस्मयान् वि चृता बन्धपाशान् ।
(६,६३.२) यमो मह्यं पुनरित्त्वां ददाति तस्मै यमाय नमो अस्तु मृत्यवे ॥ २॥
(६,६३.३) अयस्मये द्रुपदे बेधिष इहाभिहितो मृत्युभिर्ये सहस्रम् ।
(६,६३.३) यमेन त्वं पितृभिः संविदान उत्तमं नाकमधि रोहयेमम् ॥ ३॥
(६,६३.४) संसमिद्युवसे वृषन् अग्ने विश्वान्यर्य आ ।
(६,६३.४) इडस्पदे समिध्यसे स नो वसून्या भर ॥ ४॥
-

- (६,६४.१) सं जानीध्वं सं पृच्यध्वं सं वो मनांसि जानताम् ।
(६,६४.१) देवा भागं यथा पूर्वे सम्जानाना उपासते ॥ १॥
(६,६४.२) समानो मन्त्रः समितिः समानी समानं व्रतं सह चित्तमेषाम् ।
(६,६४.२) समानेन वो हविषा जुहोमि समानं चेतो अभिसंविशध्वम् ॥ २॥
(६,६४.३) समानी व आकूतिः समाना हृदयानि वः ।
(६,६४.३) समानमस्तु वो मनः यथा वः सुसहासति ॥ ३॥
-

- (६,६५.१) अव मन्युरवायताव बाहू मनोयुजा ।
(६,६५.१) पराशर त्वं तेषां पराञ्च शुष्ममर्दयाधा नो रयिमा कृधि ॥ १॥

- (६,६५.२) निर्हस्तेभ्यो नैर्हस्तं यं देवाः शरुमस्यथ ।
(६,६५.२) वृश्चामि शत्रूणां बाहून् अनेन हविषाऽहम् ॥ २ ॥
(६,६५.३) इन्द्रश्चकार प्रथमं नैर्हस्तमसुरेभ्यः ।
(६,६५.३) जयन्तु सत्वानो मम स्थिरेणेन्द्रेण मेदिना ॥ ३ ॥
-

- (६,६६.१) निर्हस्तः शत्रुरभिदासन्न अस्तु ये सेनाभिर्युधमायन्त्यस्मान् ।
(६,६६.१) समर्पयेन्द्र महता वधेन द्रात्वेषामघहारो विविद्धः ॥ १ ॥
(६,६६.२) आतन्वाना आयच्छन्तोऽस्यन्तो ये च धावथ ।
(६,६६.२) निर्हस्ताः शत्रवः स्थनेन्द्रो वोऽद्य पराशरीत् ॥ २ ॥
(६,६६.३) निर्हस्ताः सन्तु शत्रवोऽङ्गैषां स्नापयामसि ।
(६,६६.३) अथैषामिन्द्र वेदांसि शतशो वि भजामहै ॥ ३ ॥
-

- (६,६७.१) परि वर्त्मानि सर्वत इन्द्रः पूषा च सस्रतुः ।
(६,६७.१) मुह्यन्त्वद्यामूः सेना अमित्राणां परस्तराम् ॥ १ ॥
(६,६७.२) मूढा अमित्राश्चरताशीर्षाण इवाहयः ।
(६,६७.२) तेषां वो अग्निमूढानामिन्द्रो हन्तु वरंवरम् ॥ २ ॥
(६,६७.३) ऐषु नह्य वृषाजिनं हरिणस्य भियं कृधि ।
(६,६७.३) पराडमित्र एषत्वर्वाची गौरुपेषतु ॥ ३ ॥
-

- (६,६८.१) आयमगन्तसविता क्षुरेणोष्णेन वाय उदकेनेहि ।
(६,६८.१) आदित्या रुद्रा वसव उन्दन्तु सचेतसः सोमस्य राज्ञो वपत प्रचेतसः ॥ १ ॥
(६,६८.२) अदितिः श्मश्रु वपत्वाप उन्दन्तु वर्चसा ।
(६,६८.२) चिकित्सतु प्रजापतिर्दीर्घायुत्वाय चक्षसे ॥ २ ॥
(६,६८.३) येनावपत्सविता क्षुरेण सोमस्य राज्ञो वरुणस्य विद्वान् ।
(६,६८.३) तेन ब्रह्माणो वपतेदमस्य गोमान् अश्ववान् अयमस्तु प्रजावान् ॥ ३ ॥
-

- (६,६९.१) गिरावरगराटेषु हिरन्ये गोषु यद्यशः ।
(६,६९.१) सुरायां सिच्यमानायां कीलाले मधु तन् मयि ॥ १ ॥
(६,६९.२) अश्विना सारघेण मा मधुनाङ्क्तं शुभस्पती ।
(६,६९.२) यथा भर्गस्वतीं वाचमावदानि जनामनु ॥ २ ॥
(६,६९.३) मयि वर्चो अथो यशोऽथो यज्ञस्य यत्पयः ।
(६,६९.३) तन् मयि प्रजापतिर्दिवि द्यामिव दृंहतु ॥ ३ ॥
-

- (६,७०.१) यथा मांसं यथा सुरा यथाक्षा अधिदेवने ।
(६,७०.१) यथा पुंसो वृषण्यत स्त्रियां निहन्यते मनः ।
(६,७०.१) एवा ते अघ्न्ये मनोऽधि वत्से नि हन्यताम् ॥ १ ॥
(६,७०.२) यथा हस्ती हस्तिन्याः पदेन पदमुद्युजे ।

- (६,७०.२) यथा पुंसो वृषण्यत स्त्रियां निहन्यते मनः ।
(६,७०.२) एवा ते अष्ट्ये मनोऽधि वत्से नि हन्यताम् ॥ २ ॥
(६,७०.३) यथा प्रधिर्यथोपधिर्यथा नभ्यं प्रधावधि ।
(६,७०.३) यथा पुंसो वृषण्यत स्त्रियां निहन्यते मनः ।
(६,७०.३) एवा ते अष्ट्ये मनोऽधि वत्से नि हन्यताम् ॥ ३ ॥
-

- (६,७१.१) यदन्नमग्निं बहुधा विरूपं हिरण्यमश्वमुत गामजामविम् ।
(६,७१.१) यदेव किं च प्रतिजग्रहाहमग्निष्टद्धोता सुहुतं कृणोतु ॥ १ ॥
(६,७१.२) यन् मा हुतमहुतमाजगाम दत्तं पितृभिरनुमतं मनुष्यैः ।
(६,७१.२) यस्मान् मे मन उदिव रारजीत्यग्निष्टद्धोता सुहुतं कृणोतु ॥ २ ॥
(६,७१.३) यदन्नमन्नयनृतेन देवा दास्यन् अदास्यन् उत सङ्गृणामि ।
(६,७१.३) वैश्वानरस्य महतो महिम्ना शिवं मह्यं मधुमदस्त्वन्नम् ॥ ३ ॥
-

- (६,७२.१) यथासितः प्रथयते वशामनु वपूंषि कृण्वन् असुरस्य मायया ।
(६,७२.१) एवा ते शेषः सहसायमर्कोऽङ्गेनाङ्गं संसमकं कृणोतु ॥ १ ॥
(६,७२.२) यथा पसस्तायादरं वातेन स्थूलभं कृतम् ।
(६,७२.२) यावत्परस्वतः पसस्तावत्ते वर्धतां पसः ॥ २ ॥
(६,७२.३) यावदङ्गीनं पारस्वतं हास्तिनं गार्दभं च यत् ।
(६,७२.३) यावदश्वस्य वाजिनस्तावत्ते वर्धतां पसः ॥ ३ ॥
-

- (६,७३.१) एह यातु वरुणः सोमो अग्निर्वृहस्पतिर्वसुभिरेह यातु ।
(६,७३.१) अस्य श्रियमुपसंयात सर्व उग्रस्य चेतुः सम्मनसः सजाताः ॥ १ ॥
(६,७३.२) यो वः शुष्मो हृदयेष्वन्तराकूतिर्या वो मनसि प्रविष्टा ।
(६,७३.२) तान्त्सीवयामि हविषा धृतेन मयि सजाता रमतिर्वो अस्तु ॥ २ ॥
(६,७३.३) इहैव स्त माप याताध्यस्मत्पूषा परस्तादपथं वः कृणोतु ।
(६,७३.३) वास्तोष्पतिरनु वो जोहवीतु मयि सजाता रमतिः वो अस्तु ॥ ३ ॥
-

- (६,७४.१) सं वः पृच्यन्तां तन्वः सं मनांसि समु व्रता ।
(६,७४.१) सं वोऽयं ब्रह्मणस्पतिर्भगः सं वो अजीगमत् ॥ १ ॥
(६,७४.२) सम्ज्ञपनं वो मनसोऽथो सम्ज्ञपनं हृदः ।
(६,७४.२) अथो भगस्य यच्छ्रान्तं तेन संज्ञपयामि वः ॥ २ ॥
(६,७४.३) यथादित्या वसुभिः सम्बभूवुर्मरुद्भिरुग्रा अहूणीयमानाः ।
(६,७४.३) एवा त्रिणामन् अहूणीयमान इमान् जनान्त्सम्मनसस्कृधीह ॥ ३ ॥
-

- (६,७५.१) निरमुं नुद ओकसः सपत्नो यः पृतन्यति ।
(६,७५.१) नैर्बाध्येन हविषेन्द्र एनं पराशरीत् ॥ १ ॥
(६,७५.२) परमां तं परावतमिन्द्रो नुदतु वृत्रहा ।

- (६,७५.२) यतो न पुनरायति शश्वतीभ्यः समाभ्यः ॥ २ ॥
(६,७५.३) एतु तिस्रः परावत एतु पञ्च जनामति ।
(६,७५.३) एतु तिस्रोऽति रोचना यतो न पुनरायति ।
(६,७५.३) शश्वतीभ्यः समाभ्यो यावत्सूर्यो असद्विवि ॥ ३ ॥
-

- (६,७६.१) य एनं परिषीदन्ति समादधति चक्षसे ।
(६,७६.१) सम्प्रेद्धो अग्निर्जिह्वाभिरुदेतु हृदयादधि ॥ १ ॥
(६,७६.२) अग्नेः साम्तपनस्याहमायुषे पदमा रभे ।
(६,७६.२) अद्धातिर्यस्य पश्यति धूममुद्यन्तमास्यतः ॥ २ ॥
(६,७६.३) यो अस्य समिधं वेद क्षत्रियेण समाहिताम् ।
(६,७६.३) नाभिह्वारे पदं नि दधाति स मृत्यवे ॥ ३ ॥
(६,७६.४) नैनं घ्नन्ति पर्यायिणो न सन्नामव गच्छति ।
(६,७६.४) अग्नेर्यः क्षत्रियो विद्वान् नाम गृह्णाति आयुषे ॥ ४ ॥
-

- (६,७७.१) अस्थाद्यौरस्थात्पृथिव्यस्थाद्विश्वमिदं जगत् ।
(६,७७.१) आस्थाने पर्वता अस्थु स्थास्यश्चामतिष्ठिपम् ॥ १ ॥
(६,७७.२) य उदानत्परायणं य उदानणन्यायनम् ।
(६,७७.२) आवर्तनं निवर्तनं यो गोपा अपि तं हुवे ॥ २ ॥
(६,७७.३) जातवेदो नि वर्तय शतं ते सन्त्वावृतः ।
(६,७७.३) सहस्रं त उपावृतस्ताभिर्नः पुनरा कृधि ॥ ३ ॥
-

- (६,७८.१) तेन भूतेन हविषायमा प्यायतां पुनः ।
(६,७८.१) जायां यामस्मा आवाक्षुस्तां रसेनाभि वर्धताम् ॥ १ ॥
(६,७८.२) अभि वर्धतां पयसाभि राष्ट्रेण वर्धताम् ।
(६,७८.२) रय्या सहस्रवर्चसेमौ स्तामनुपक्षितौ ॥ २ ॥
(६,७८.३) त्वष्टा जायामजनयत्त्वष्टास्यै त्वां पतिम् ।
(६,७८.३) त्वष्टा सहस्रमायुंषि दीर्घमायुः कृणोतु वाम् ॥ ३ ॥
-

- (६,७९.१) अयं नो नभसस्पतिः संस्फानो अभि रक्षतु ।
(६,७९.१) असमातिं गृहेषु नः ॥ १ ॥
(६,७९.२) त्वं नो नभसस्पते ऊर्जं गृहेषु धारय ।
(६,७९.२) आ पुष्टमेत्वा वसु ॥ २ ॥
(६,७९.३) देव संस्फान सहस्रापोषस्येशिषे ।
(६,७९.३) तस्य नो रास्व तस्य नो धेहि तस्य ते भक्तिवाम्सः स्याम ॥ ३ ॥
-

- (६,८०.१) अन्तरिक्षेण पतति विश्वा भूतावचाकशत् ।
(६,८०.१) शुनो दिव्यस्य यन् महस्तेना ते हविषा विधेम ॥ १ ॥

- (६,८०.२) ये त्रयः कालकाञ्चा दिवि देवा इव श्रिताः ।
(६,८०.२) तान्त्सर्वान् अह्ण ऊतयेऽस्मा अरिष्टतातये ॥ २ ॥
(६,८०.३) अप्सु ते जन्म दिवि ते सधस्थं समुद्रे अन्तर्महिमा ते पृथिव्याम् ।
(६,८०.३) शुनो दिव्यस्य यन् महस्तेना ते हविषा विधेम ॥ ३ ॥
-

- (६,८१.१) यन्तासि यच्छसे हस्तावप रक्षांसि सेधसि ।
(६,८१.१) प्रजां धनं च गृह्णानः परिहस्तो अभूदयम् ॥ १ ॥
(६,८१.२) परिहस्त वि धारय योनिं गर्भाय धातवे ।
(६,८१.२) मयिदि पुत्रमा धेहि तं त्वमा गमयागमे ॥ २ ॥
(६,८१.३) यं परिहस्तमविभरदितिः पुत्रकाम्या ।
(६,८१.३) त्वष्टा तमस्या आ बध्नाद्यथा पुत्रं जनाद् ॥ ३ ॥
-

- (६,८२.१) आगच्छत आगतस्य नाम गृह्णाम्यायतः ।
(६,८२.१) इन्द्रस्य वृत्रघ्नो वन्वे वासवस्य शतक्रतोः ॥ १ ॥
(६,८२.२) येन सूर्या सावित्रीमश्विनोहतुः पथा ।
(६,८२.२) तेन मामब्रवीद्भगो जयामा वहतादिति ॥ २ ॥
(६,८२.३) यस्तेऽङ्कुशो वसुदानो बृहन् इन्द्र हिरण्ययः ।
(६,८२.३) तेना जनियते जायां मह्यं धेहि शचीपते ॥ ३ ॥
-

- (६,८३.१) अपचितः प्र पतत सुपर्णो वसतेरिव ।
(६,८३.१) सूर्यः कृणोतु भेषजं चन्द्रमा वोऽपोच्छतु ॥ १ ॥
(६,८३.२) एन्येका श्येन्येका कृष्णैका रोहिणी द्वे ।
(६,८३.२) सर्वासामग्रभं नामावीरघ्नीरपेतन ॥ २ ॥
(६,८३.३) असूतिका रामायण्यपचित्प्र पतिष्यति ।
(६,८३.३) ग्लौरितः प्र पतिष्यति स गलुन्तो नशिष्यति ॥ ३ ॥
(६,८३.४) वीहि स्वामाहुतिं जुषानो मनसा स्वाहा मनसा यदिदं जुहोमि ॥ ४ ॥
-

- (६,८४.१) यस्यास्त आसनि घोरे जुहोम्येषां बद्धानामवसर्जनाय कम् ।
(६,८४.१) भूमिरिति त्वाभिप्रमन्वते जना निर्ऋतिरिति त्वाहं परि वेद सर्वतः ॥ १ ॥
(६,८४.२) भूते हविष्मती भवैष ते भागो यो अस्मासु ।
(६,८४.२) मुञ्चेमान् अमून् एनसः स्वाहा ॥ २ ॥
(६,८४.३) एवो ष्वस्मन् निर्ऋतेऽनेहा त्वमयस्मयान् वि चृता बन्धपाशान् ।
(६,८४.३) यमो मह्यं पुनरित्त्वां ददाति तस्मै यमाय नमो अस्तु मृत्यवे ॥ ३ ॥
(६,८४.४) अयस्मये द्रुपदे बेधिष इहाभिहितो मृत्युभिर्ये सहस्रम् ।
(६,८४.४) यमेन त्वं पितृभिः संविदान उत्तमं नाकमधि रोहयेमम् ॥ ४ ॥
-

- (६,८५.१) वरणो वारयाता अयं देवो वनस्पतिः ।

- (६,८५.१) यक्ष्मो यो अस्मिन् आविष्टस्तमु देवा अवीवरन् ॥ १ ॥
(६,८५.२) इन्द्रस्य वचसा वयं मित्रस्य वरुणस्य च ।
(६,८५.२) देवानां सर्वेषां वाचा यक्ष्मं ते वारयामहे ॥ २ ॥
(६,८५.३) यथा वृत्र इमा आपस्तस्तम्भ विश्वधा यतीः ।
(६,८५.३) एवा ते अग्निना यक्ष्मं वैश्वानरेण वारये ॥ ३ ॥
-

- (६,८६.१) वृषेन्द्रस्य वृषा दिवो वृसा पृथिव्या अयम् ।
(६,८६.१) वृषा विश्वस्य भूतस्य त्वमेकवृषो भव ॥ १ ॥
(६,८६.२) समुद्र ईशे स्रवतामग्निः पृथिव्या वशी ।
(६,८६.२) चन्द्रमा नक्षत्राणामीशे त्वमेकवृषो भव ॥ २ ॥
(६,८६.३) सम्राडस्यसुराणां ककुन् मनुष्यानाम् ।
(६,८६.३) देवानामर्धभागसि त्वमेकवृषो भव ॥ ३ ॥
-

- (६,८७.१) आ त्वाहार्षमन्तरभूर्ध्रुवस्तिष्ठाविचाचलत् ।
(६,८७.१) विशस्त्वा सर्वा वाञ्छन्तु मा त्वद्राष्ट्रमधि भ्रशत् ॥ १ ॥
(६,८७.२) इहैवैधि माप च्योष्ठाः पर्वत इवाविचाचलत् ।
(६,८७.२) इन्द्र इवेह ध्रुवस्तिष्ठेह राष्ट्रमु धारय ॥ २ ॥
(६,८७.३) इन्द्र एतमदीधरत्ध्रुवं ध्रुवेण हविषा ।
(६,८७.३) तस्मै सोमो अधि ब्रवदयं च ब्रह्मणस्पतिः ॥ ३ ॥
-

- (६,८८.१) ध्रुवा द्यौर्ध्रुवा पृथिवी ध्रुवं विश्वमिदं जगत् ।
(६,८८.१) ध्रुवासः पर्वता इमे ध्रुवो राजा विशामयम् ॥ १ ॥
(६,८८.२) ध्रुवं ते राजा वरुणो ध्रुवं देवो बृहस्पतिः ।
(६,८८.२) ध्रुवं त इन्द्रश्चाग्निश्च राष्ट्रं धारयतां ध्रुवम् ॥ २ ॥
(६,८८.३) ध्रुवोऽच्युतः प्र मृणीहि शत्रून् छत्रूयतोऽधरान् पादयस्व ।
(६,८८.३) सर्वा दिशः सम्मनसः सध्रीचीर्ध्रुवाय ते समितिः कल्पतामिह ॥ ३ ॥
-

- (६,८९.१) इदं यत्प्रेण्यः शिरो दत्तं सोमेन वृण्यम् ।
(६,८९.१) ततः परि प्रजातेन हार्दिं ते शोचयामसि ॥ १ ॥
(६,८९.२) शोचयामसि ते हार्दिं शोचयामसि ते मनः ।
(६,८९.२) वातं धूम इव सध्र्यङ्गामेवान्वेतु ये मनः ॥ २ ॥
(६,८९.३) मह्यं त्वा मित्रावरुणौ मह्यं देवी सरस्वती ।
(६,८९.३) मह्यं त्वा मध्यं भूम्या उभावन्तौ समस्यताम् ॥ ३ ॥
-

- (६,९०.१) यां ते रुद्र इषुमास्यदङ्गेभ्यो हृदयाय च ।
(६,९०.१) इदं तामद्य त्वद्वयं विषूचीं वि वृहामसि ॥ १ ॥
(६,९०.२) यास्ते शतं धमनयोऽङ्गान्यनु विष्टिताः ।

(६,९०.२) तासां ते सर्वासां वयं निर्विषाणि ह्वयामसि ॥ २ ॥

(६,९०.३) नमस्ते रुद्रास्यते नमः प्रतिहितायै ।

(६,९०.३) नमो विसृज्यमानायै नमो निपतितायै ॥ ३ ॥

(६,९१.१) इमं यवमष्टायोगैः षट्योगेभिरचर्कृषुः ।

(६,९१.१) तेना ते तन्वो रपोऽपाचीनमप व्यये ॥ १ ॥

(६,९१.२) न्यग्वातो वाति न्यक्तपति सूर्यः ।

(६,९१.२) नीचीनमष्ट्या दुहे न्यग्भवतु ते रपः ॥ २ ॥

(६,९१.३) आप इद्वा उ भेषजीरापो अमीवचातनीः ।

(६,९१.३) आपो विश्वस्य भेषजीस्तास्ते कृण्वन्तु भेषजम् ॥ ३ ॥

(६,९२.१) वातरंहा भव वाजिन् युजमान इन्द्रस्य याहि प्रसवे मनोजवाः ।

(६,९२.१) युञ्जन्तु त्वा मरुतो विश्ववेदस आ ते त्वस्ता पत्सु जवं दधातु ॥ १ ॥

(६,९२.२) जवस्ते अर्वन् निहितो गुहा यः श्येने वाते उत योऽचरत्परीतः ।

(६,९२.२) तेन त्वं वाजिन् बलवान् बलेनाजिं जय समने परयिष्णुः ॥ २ ॥

(६,९२.३) तनूष्टे वाजिन् तन्वं नयन्ती वाममस्मभ्यं धावतु शर्म तुभ्यम् ।

(६,९२.३) अहृतो महो धरुणाय देवो दिवीव ज्योतिः स्वमा मिमीयात् ॥ ३ ॥

(६,९३.१) यमो मृत्युरघमारो निर्ऋथो बभ्रुः शर्वोऽस्ता नीलशिखण्डः ।

(६,९३.१) देवजनाः सेनयोत्तस्थिवांसस्ते अस्माकं परि वृञ्जन्तु वीरान् ॥ १ ॥

(६,९३.२) मनसा होमैर्हरसा घृतेन शर्वायास्त्र उत राज्ञे भवाय ।

(६,९३.२) नमस्येभ्यो नम एभ्यः कृणोम्यन्यत्रास्मदघविषा नयन्तु ॥ २ ॥

(६,९३.३) त्रायध्वं नो अघविषाभ्यो वधाद्विश्वे देवा मरुतो विश्ववेदसः ।

(६,९३.३) अग्नीषोमा वरुणः पूतदक्षा वातापर्जन्ययोः सुमतौ स्याम ॥ ३ ॥

(६,९४.१) सं वो मनांसि सं व्रता समाकूतीर्नमामसि ।

(६,९४.१) अमी ये विव्रता स्थन तान् वः सं नमयामसि ॥ १ ॥

(६,९४.२) अहं गृभ्णामि मनसा मनांसि मम चित्तमनु चित्तेभिरेत ।

(६,९४.२) मम वशेषु हृदयानि वः कृणोमि मम यातमनुवर्तमान एत ॥ २ ॥

(६,९४.३) ओते मे द्यावापृथिवी ओता देवी सरस्वती ।

(६,९४.३) ओतौ म इन्द्रश्चाग्निश्च ध्यास्मेदं सरस्वति ॥ ३ ॥

(६,९५.१) अश्वत्थो देवसदनस्तृतीयस्यामितो दिवि ।

(६,९५.१) तत्रामृतस्य चक्षुषं देवाः कुष्ठमवन्वत ॥ १ ॥

(६,९५.२) हिरण्ययी नौरचरद्विरण्यबन्धना दिवि ।

(६,९५.२) तत्रामृतस्य पुष्पं देवाः कुष्ठमवन्वत ॥ २ ॥

(६,९५.३) गर्भो अस्योषधीनां गर्भो हिमवतामुत ।

(६,९५.३) गर्भो विश्वस्य भूतस्येमं मे अगदं कृधि ॥ ३ ॥

- (६,९६.१) या ओषधयः सोमराजीर्बह्वीः शतविचक्षणाः ।
(६,९६.१) बृहस्पतिप्रसूतास्ता नो मुञ्चन्त्वंहसः ॥ १ ॥
(६,९६.२) मुञ्चन्तु मा शपथ्यादथो वरुण्यादुत ।
(६,९६.२) अथो यमस्य पङ्क्तीशाद्विश्वस्माद्देवकिल्बिषात् ॥ २ ॥
(६,९६.३) यच्चक्षुषा मनसा यच्च वाचोपारिम जाग्रतो यत्स्वपन्तः ।
(६,९६.३) सोमस्तानि स्वधया नः पुनातु ॥ ३ ॥
-

- (६,९७.१) अभिभूर्यज्ञो अभिभूरग्निरभिभूः सोमो अभिभूरिन्द्रः ।
(६,९७.१) अभ्यहं विश्वाः पृतना यथासान्येवा विधेमाग्निहोत्रा इदं हविः ॥ १ ॥
(६,९७.२) स्वधास्तु मित्रावरुणा विपश्चिता प्रजावत्क्षत्रं मधुनेह पिन्वतम् ।
(६,९७.२) बाधेथां दूरं निर्ऋतिं पराचैः कृतं चिदेनः प्र मुमुक्तमस्मत् ॥ २ ॥
(६,९७.३) इमं वीरमनु हर्षध्वमुग्रमिन्द्रं सखायो अनु सं रभध्वम् ।
(६,९७.३) ग्रामजितं गोजितं वज्रबाहुं जयन्तमज्म प्रमृणन्तमोजसा ॥ ३ ॥
-

- (६,९८.१) इन्द्रो जयाति न परा जयाता अधिराजो राजसु राजयातै ।
(६,९८.१) चकृत्य ईड्यो वन्द्यश्चोपसद्यो नमस्यश्भवेह ॥ १ ॥
(६,९८.२) त्वमिन्द्राधिराजः श्रवस्युस्त्वं भूरभिभूतिर्जनानाम् ।
(६,९८.२) त्वं दैवीर्विश इमा वि राजायुष्मत्क्षत्रमजरं ते अस्तु ॥ २ ॥
(६,९८.३) प्राच्या दिशस्त्वमिन्द्रासि राजोतोदीच्या दिशो वृत्रहन् छत्रुहोऽसि ।
(६,९८.३) यत्र यन्ति स्रोत्यास्तज्जितं ते दक्षिणतो वृषभ एषि हव्यः ॥ ३ ॥
-

- (६,९९.१) अभि त्वेन्द्र वरिमतः पुरा त्वांहूरणाद्भुवे ।
(६,९९.१) ह्वयाम्युग्रं चेत्तारं पुरुणामानमेकजम् ॥ १ ॥
(६,९९.२) यो अद्य सेन्यो वधो जिघांसन् न उदीरते ।
(६,९९.२) इन्द्रस्य तत्र बाहू समन्तं परि दत्तः ॥ २ ॥
(६,९९.३) परि दत्त इन्द्रस्य बाहू समन्तं त्रातुस्त्रायतां नः ।
(६,९९.३) देव सवितः सोम राजन्त्सुमनसं मा कृणु स्वस्तये ॥ ३ ॥
-

- (६,१००.१) देवा अदुः सूर्यो द्यौरदात्पृथिव्यदात् ।
(६,१००.१) तिस्रः सरस्वतिरदुः सचित्ता विषदूषणम् ॥ १ ॥
(६,१००.२) यद्वो देवा उपजीका आसिञ्चन् धन्वन्युदकम् ।
(६,१००.२) तेन देवप्रसूतेनेदं दूषयता विषम् ॥ २ ॥
(६,१००.३) असुराणां दुहितासि सा देवानामसि स्वसा ।
(६,१००.३) दिवस्पृथिव्याः सम्भूता सा चकर्थारसं विषम् ॥ ३ ॥
-

- (६,१०१.१) आ वृषायस्व श्वसिहि वर्धस्व प्रथयस्व च ।
(६,१०१.१) यथाङ्गं वर्धतां शेषस्तेन योषितमिज्जहि ॥ १ ॥
(६,१०१.२) येन कृषं वाजयन्ति येन हिन्वन्त्यातुरम् ।
(६,१०१.२) तेनास्य ब्रह्मणस्पते धनुरिवा तानया पसः ॥ २ ॥
(६,१०१.३) आहं तनोमि ते पसो अधि ज्यामिव धन्वनि ।
(६,१०१.३) क्रमस्व ऋष इव रोहितमनवग्लायता सदा ॥ ३ ॥
-

- (६,१०२.१) यथायं वाहो अश्विना समैति सं च वर्तते ।
(६,१०२.१) एवा मामभि ते मनः समैतु सं च वर्तताम् ॥ १ ॥
(६,१०२.२) आहं खिदामि ते मनो राजाश्वः पृष्यामिव ।
(६,१०२.२) रेष्मच्छिन्नं यथा तृणं मयि ते वेष्टतां मनः ॥ २ ॥
(६,१०२.३) आज्ञनस्य मदुघस्य कुष्ठस्य नलदस्य च ।
(६,१०२.३) तुरो भगस्य हस्ताभ्यामनुरोधनमुद्गरे ॥ ३ ॥
-

- (६,१०३.१) सन्दानं वो बृहस्पतिः सन्दानं सविता करत् ।
(६,१०३.१) सन्दानं मित्रो अर्यमा सन्दानं भगो अश्विना ॥ १ ॥
(६,१०३.२) सं परमान्तसमवमान् अथो सं द्यामि मध्यमान् ।
(६,१०३.२) इन्द्रस्तान् पर्यहार्दाम्ना तान् अग्ने सं द्या त्वम् ॥ २ ॥
(६,१०३.३) अमी ये युधमायन्ति केतून् कृत्वानीकशः ।
(६,१०३.३) इन्द्रस्तान् पर्यहार्दाम्ना तान् अग्ने सं द्या त्वम् ॥ ३ ॥
-

- (६,१०४.१) आदानेन सन्दानेनामित्रान् आ द्यामसि ।
(६,१०४.१) अपाना ये चैषां प्राणा असुनासून्तसमच्छिदन् ॥ १ ॥
(६,१०४.२) इदमादानमकरं तपसेन्द्रेण संशितम् ।
(६,१०४.२) अमित्रा येऽत्र नः सन्ति तान् अग्न आ द्या त्वम् ॥ २ ॥
(६,१०४.३) ऐनान् द्यतामिन्द्राग्नी सोमो राजा च मेदिनौ ।
(६,१०४.३) इन्द्रो मरुत्वान् आदानममित्रेभ्यः कृणोतु नः ॥ ३ ॥
-

- (६,१०५.१) यथा मनो मनस्केतैः परापतत्याशुमत् ।
(६,१०५.१) एवा त्वं कासे प्र पत मनसोऽनु प्रवाय्यम् ॥ १ ॥
(६,१०५.२) यथा बाणः सुसंशितः परापतत्याशुमत् ।
(६,१०५.२) एवा त्वं कासे प्र पत पृथिव्या अनु संवतम् ॥ २ ॥
(६,१०५.३) यथा सूर्यस्य रश्मयः परापतन्त्याशुमत् ।
(६,१०५.३) एवा त्वं कासे प्र पत समुद्रस्यानु विक्षरम् ॥ ३ ॥
-

- (६,१०६.१) आयने ते परायने दूर्वा रोहन्तु पुष्पिणीः ।
(६,१०६.१) उत्सो वा तत्र जायतां हृदो वा पुण्डरीकवान् ॥ १ ॥

- (६,१०६.२) अपामिदं न्ययनं समुद्रस्य निवेशनम् ।
(६,१०६.२) मध्ये हृदस्य नो गृहाः पराचीना मुखा कृधि ॥ २ ॥
(६,१०६.३) हिमस्य त्वा जरायुणा शाले परि व्ययामसि ।
(६,१०६.३) शीतहृदा हि नो भुवोऽग्निष्कृणोतु भेषजम् ॥ ३ ॥
-

- (६,१०७.१) विश्वजित्त्रायमाणायै मा परि देहि ।
(६,१०७.१) त्रायमाणे द्विपाच्च सर्वं नो रक्ष चतुष्पाद्यच्च नः स्वम् ॥ १ ॥
(६,१०७.२) त्रायमाणे विश्वजिते मा परि देहि ।
(६,१०७.२) विश्वजिद्विपाच्च सर्वं नो रक्ष चतुष्पाद्यच्च नः स्वम् ॥ २ ॥
(६,१०७.३) विश्वजित्कल्याण्यै मा परि देहि ।
(६,१०७.३) कल्याणि द्विपाच्च सर्वं नो रक्ष चतुष्पाद्यच्च नः स्वम् ॥ ३ ॥
(६,१०७.४) कल्याणि सर्वविदे मा परि देहि ।
(६,१०७.४) सर्वविद्विपाच्च सर्वं नो रक्ष चतुष्पाद्यच्च नः स्वम् ॥ ४ ॥
-

- (६,१०८.१) त्वं नो मेधे प्रथमा गोभिरश्वेभिरा गहि ।
(६,१०८.१) त्वं सूर्यस्य रश्मिभिस्त्वं नो असि यज्ञिया ॥ १ ॥
(६,१०८.२) मेधामहं प्रथमां ब्रह्मण्वतीं ब्रह्मजूतामृषिष्टुताम् ।
(६,१०८.२) प्रपीतां ब्रह्मचारिभिर्देवानामवसे हुवे ॥ २ ॥
(६,१०८.३) यां मेधामृभवो विदुर्यां मेधामसुरा विदुः ।
(६,१०८.३) ऋषयो भद्रां मेधां यां विदुस्तां मय्या वेशयामसि ॥ ३ ॥
(६,१०८.४) यामृषयो भूतकृतो मेधां मेधाविनो विदुः ।
(६,१०८.४) तया मामद्य मेधयाग्ने मेधाविनं कृणु ॥ ४ ॥
(६,१०८.५) मेधां सायं मेधां प्रातर्मेधां मध्यन्दिनं परि ।
(६,१०८.५) मेधां सूर्यस्य रश्मिभिर्वचसा वेशयामहे ॥ ५ ॥
-

- (६,१०९.१) पिप्पली क्षिप्तभेषज्युतातिविद्धभेषजी ।
(६,१०९.१) तां देवाः समकल्पयन् इयं जीवितवा अलम् ॥ १ ॥
(६,१०९.२) पिप्पल्यः समवदन्तायतीर्जननादधि ।
(६,१०९.२) यं जीवमश्ववामहै न स रिष्याति पूरुषः ॥ २ ॥
(६,१०९.३) असुरास्त्वा न्यखनन् देवास्त्वोदवपन् पुनः ।
(६,१०९.३) वातीकृतस्य भेषजीमथो क्षिप्तस्य भेषजीम् ॥ ३ ॥
-

- (६,११०.१) प्रत्नो हि कमीड्यो अध्वरेषु सनाच्च होता नव्यश्च सत्सि ।
(६,११०.१) स्वां चाग्ने तन्वं पिप्रायस्वास्मभ्यं च सौभगमा यजस्व ॥ १ ॥
(६,११०.२) ज्येष्ठभ्यां जातो विचृतोर्यमस्य मूलबर्हणात्परि पाह्येनम् ।
(६,११०.२) अत्येनं नेषद्दुरितानि विश्वा दीर्घायुत्वाय शतशारदाय ॥ २ ॥
(६,११०.३) व्याघ्रेऽह्यजनिष्ट वीरो नक्षत्रजा जायमानः सुवीरः ।

(६,११०.३) स मा वधीत्पितरं वर्धमानो मा मातरं प्र मिनीज्जनित्रीम् ॥ ३ ॥

(६,१११.१) इमं मे अग्ने पुरुषं मुमुग्ध्ययं यो बद्धः सुयतो लालपीति ।

(६,१११.१) अतोऽधि ते कृणवद्भागधेयं यदानुन्मदितोऽसति ॥ १ ॥

(६,१११.२) अग्निष्टे नि शमयतु यदि ते मन उद्युतम् ।

(६,१११.२) कृणोमि विद्वान् भेषजं यथानुन्मदितोऽससि ॥ २ ॥

(६,१११.३) देवैर्नसादुन्मदितमुन्मत्तं रक्षसस्परि ।

(६,१११.३) कृणोमि विद्वान् भेषजं यदानुन्मदितोऽसति ॥ ३ ॥

(६,१११.४) पुनस्त्वा दुरप्सरसः पुनरिन्द्रः पुनर्भगः ।

(६,१११.४) पुनस्त्वा दुर्विश्वे देवा यथानुन्मदितोऽससि ॥ ४ ॥

(६,११२.१) मा ज्येष्ठं वधीदयमग्न एषां मूलबर्हणात्परि पाह्येनम् ।

(६,११२.१) स ग्राह्याः पाशान् वि चृत प्रजानन् तुभ्यं देवा अनु जानन्तु विश्वे ॥ १ ॥

(६,११२.२) उन् मुञ्च पाशांस्त्वमग्न एषां त्रयस्त्रिभिरुत्सिता येभिरासन् ।

(६,११२.२) स ग्राह्याः पाशान् वि चृत प्रजानन् पितापुत्रौ मातरं मुञ्च सर्वान् ॥ २ ॥

(६,११२.३) येभिः पाशैः परिवित्तो विबद्धोऽङ्गेअङ्ग आर्पित उत्सितश्च ।

(६,११२.३) वि ते मुच्यन्तं विमुचो हि सन्ति भ्रूणघ्नि पूषन् दुरितानि मृक्ष्व ॥ ३ ॥

(६,११३.१) त्रिते देवा अमृजतैतदेनस्त्रित एनन् मनुष्येषु ममृजे ।

(६,११३.१) ततो यदि त्वा ग्राहिरानशे तां ते देवा ब्रह्मणा नाशयन्तु ॥ १ ॥

(६,११३.२) मरीचीर्धूमान् प्र विशानु पाप्मन् उदारान् गच्छोत वा नीहारान् ।

(६,११३.२) नदीनं फेनामनु तान् वि नश्य भ्रूणघ्नि पूषन् दुरितानि मृक्ष्व ॥ २ ॥

(६,११३.३) द्वादशधा निहितं त्रितस्यापमृष्टं मनुष्यैर्नसानि ।

(६,११३.३) ततो यदि त्वा ग्राहिरानशे तां ते देवा ब्रह्मणा नाशयन्तु ॥ ३ ॥

(६,११४.१) यद्देवा देवहेडनं देवासश्चकृम वयम् ।

(६,११४.१) आदित्यास्तस्मान् नो युयमृतस्य ऋतेन मुञ्चत ॥ १ ॥

(६,११४.२) ऋतस्य ऋतेनादित्या यजत्रा मुञ्चतेह नः ।

(६,११४.२) यजं यद्यज्ञवाहसः शिक्षन्तो नोपशेकिम ॥ २ ॥

(६,११४.३) मेदस्वता यजमानाः स्रुचाज्यानि जुह्वतः ।

(६,११४.३) अकामा विश्वे वो देवाः शिक्षन्तो नोप शेकिम ॥ ३ ॥

(६,११५.१) यद्विद्वांसो यद्विद्वांस एनांसि चकृमा वयम् ।

(६,११५.१) यूयं नस्तस्मान् मुञ्चत विश्वे देवाः सजोषसः ॥ १ ॥

(६,११५.२) यदि जाग्रद्यदि स्वपन्न एन एनस्योऽकरम् ।

(६,११५.२) भूतं मा तस्माद्भव्यं च द्रुपदादिव मुञ्चताम् ॥ २ ॥

(६,११५.३) द्रुपदादिव मुमुचानः स्वन्नः स्नात्वा मलादिव ।

(६,११५.३) पूतं पवित्रेणेवाज्यं विश्वे शुम्भन्तु मैनसः ॥ ३ ॥

- (६,११६.१) यद्यामं चक्रुर्निखनन्तो अग्रे कार्षीवणा अन्नविदो न विद्यया ।
(६,११६.१) वैवस्वते राजनि तज्जुहोम्यथ यज्ञियं मधुमदस्तु नोऽन्नम् ॥ १ ॥
(६,११६.२) वैवस्वतः कृणवद्भागधेयं मधुभागो मधुना सं सृजाति ।
(६,११६.२) मातुर्यदेन इषितं न आगन् यद्वा पिताऽपराद्धो जिहीदे ॥ २ ॥
(६,११६.३) यदीदं मातुर्यदि पितुर्नः परि भ्रातुः पुत्राच्चेतस एन आगन् ।
(६,११६.३) यावन्तो अस्मान् पितरः सचन्ते तेषां सर्वेषां शिवो अस्तु मन्युः ॥ ३ ॥
-

- (६,११७.१) अपमित्यमप्रतीतं यदस्मि यमस्य येन बलिना चरामि ।
(६,११७.१) इदं तदग्ने अनृणो भवामि त्वं पाशान् विचृतं वेत्थ सर्वान् ॥ १ ॥
(६,११७.२) इहैव सन्तः प्रति दत्त एनज्जीवा जीवेभ्यो नि हराम एनत् ।
(६,११७.२) अपमित्य धान्यं यज्जघसाहमिदं तदग्ने अनृणो भवामि ॥ २ ॥
(६,११७.३) अनृणा अस्मिन् अनृणाः परस्मिन् तृतीये लोके अनृणाः स्याम ।
(६,११७.३) ये देवयानाः पितृयाणश्च लोकाः सर्वान् पथो अनृणा आ क्षियेम ॥ ३ ॥
-

- (६,११८.१) यद्धस्ताभ्यां चकूम किल्बिषाण्यक्षाणां गतुमुपलिप्समानाः ।
(६,११८.१) उग्रम्पश्ये उग्रजितौ तदद्याप्सरसावनु दत्तामृणं नः ॥ १ ॥
(६,११८.२) उग्रम्पश्ये राष्ट्रभृत्किल्बिषाणि यदक्षवृत्तमनु दत्तं न एतत् ।
(६,११८.२) ऋणान् नो न ऋणमेत्समानो यमस्य लोके अधिरज्जुरायत् ॥ २ ॥
(६,११८.३) यस्मा ऋणं यस्य जायामुपैमि यं याचमानो अभ्यैमि देवाः ।
(६,११८.३) ते वाचं वादिषुर्मोत्तरां मद्देवपत्नी अप्सरसावधीतम् ॥ ३ ॥
-

- (६,११९.१) यददीव्यन् ऋणमहं कृणोम्यदास्यन् अग्ने उत सङ्गृणामि ।
(६,११९.१) वैश्वानरो नो अधिपा वसिष्ठ उदिन् नयाति सुकृतस्य लोकम् ॥ १ ॥
(६,११९.२) वैश्वानराय प्रति वेदयामि यदि ऋणं सङ्गरो देवतासु ।
(६,११९.२) स एतान् पाशान् विचृतं वेद सर्वान् अथ पञ्केन सह सं भवेम ॥ २ ॥
(६,११९.३) वैश्वानरः पविता मा पुनातु यत्सङ्गरमभिधावाम्याशाम् ।
(६,११९.३) अनाजानन् मनसा याचमानो यत्तत्रैनो अप तत्सुवामि ॥ ३ ॥
-

- (६,१२०.१) यदन्तरिक्षं पृथिवीमुत द्यां यन् मातरं पितरं वा जिहिंसिम ।
(६,१२०.१) अयं तस्माद्गार्हपत्यो नो अग्निरुदिन् नयाति सुकृतस्य लोकम् ॥ १ ॥
(६,१२०.२) भूमिर्मातादितिर्नो जनित्रं भ्रातान्तरिक्षमभिषस्त्या नः ।
(६,१२०.२) द्यौर्नः पिता पित्र्याच्छं भवाति जामिमृत्वा माव पत्सि लोकात् ॥ २ ॥
(६,१२०.३) यत्रा सुहार्दः सुकृतो मदन्ति विहाय रोगं तन्वः स्वायाः ।
(६,१२०.३) अस्रोना अङ्गैरहुताः स्वर्गे तत्र पश्येम पितरौ च पुत्रान् ॥ ३ ॥
-

- (६,१२१.१) विषाणा पाशान् वि ष्याध्यस्मद्य उत्तमा अधमा वारुणा ये ।
(६,१२१.१) दुष्वप्र्यं दुरितं नि ष्वास्मदथ गच्छेम सुकृतस्य लोकम् ॥ १ ॥
(६,१२१.२) यद्दारुणि बध्यसे यच्च रज्ज्वां यद्भूम्यां बध्यसे यच्च वाचा ।
(६,१२१.२) अयं तस्माद्गार्हपत्यो नो अग्निरुदिन् नयाति सुकृतस्य लोकम् ॥ २ ॥
(६,१२१.३) उदगातां भगवती विचृतौ नाम तारके ।
(६,१२१.३) प्रेहामृतस्य यच्छतां प्रेतु बद्धकमोचनम् ॥ ३ ॥
(६,१२१.४) वि जिहीष्व लोकं कृणु बन्धान् मुञ्चासि बद्धकम् ।
(६,१२१.४) योन्या इव प्रच्युतो गर्भः पथः सर्वामनु क्षिय ॥ ४ ॥
-

- (६,१२२.१) एतं भागं परि ददामि विद्वान् विश्वकर्मन् प्रथमजा ऋतस्य ।
(६,१२२.१) अस्माभिर्दत्तं जरसः परस्तादच्छिन्नं तन्तुमनु सं तरेम ॥ १ ॥
(६,१२२.२) ततं तन्तुमन्वेके तरन्ति येषां दत्तं पित्र्यमायनेन ।
(६,१२२.२) अबन्ध्वेके ददतः प्रयच्छन्तो दातुं चेच्छिक्षान्त्स स्वर्ग एव ॥ २ ॥
(६,१२२.३) अन्वारभेथामनुसंरभेथामेतं लोकं श्रद्धधानाः सचन्ते ।
(६,१२२.३) यद्वां पङ्कं परिविष्टमग्नौ तस्य गुप्तये दम्पती सं श्रयेथाम् ॥ ३ ॥
(६,१२२.४) यज्ञं यन्तं मनसा बृहन्तमन्वारोहामि तपसा सयोनिः ।
(६,१२२.४) उपहूता अग्ने जरसः परस्तात्तृतीये नाके सधमादं मदेम ॥ ४ ॥
(६,१२२.५) शुद्धाः पूता योषितो यज्ञिया इमा ब्रह्मणां हस्तेषु प्रपृथक्सादयामि ।
(६,१२२.५) यत्काम इदमभिषिञ्चामि वोऽहमिन्द्रो मरुत्वान्त्स ददातु तन् मे ॥ ५ ॥
-

- (६,१२३.१) एतं सधस्थाः परि वो ददामि यं शेवधिमावहाज्जातवेदः ।
(६,१२३.१) अन्वागन्ता यजमानः स्वस्ति तं स्म जानीत परमे व्योमन् ॥ १ ॥
(६,१२३.२) जानीत स्मैनं परमे व्योमन् देवाः सधस्था विद लोकमत्र ।
(६,१२३.२) अन्वागन्ता यजमानः स्वस्तीष्टापूर्तं स्म कृणुताविरस्मै ॥ २ ॥
(६,१२३.३) देवाः पितरः पितरो देवाः ।
(६,१२३.३) यो अस्मि सो अस्मि ॥ ३ ॥
(६,१२३.४) स पचामि स ददामि ।
(६,१२३.४) स यजे स दत्तान् मा यूषम् ॥ ४ ॥
(६,१२३.५) नाके राजन् प्रति तिष्ठ तत्रैतत्प्रति तिष्ठतु ।
(६,१२३.५) विद्धि पूर्तस्य नो राजन्त्स देव सुमना भव ॥ ५ ॥
-

- (६,१२४.१) दिवो नु मां बृहतो अन्तरिक्षादपां स्तोको अभ्यपसद्रसेन ।
(६,१२४.१) समिन्द्रियेन पयसाहमग्ने छन्दोभिर्यज्ञैः सुकृतां कृतेन ॥ १ ॥
(६,१२४.२) यदि वृक्षादभ्यपसत्फलं तद्यद्यन्तरिक्षात्स उ वायुरेव ।
(६,१२४.२) यत्रास्पृक्षत्तन्वो यच्च वासस आपो नुदन्तु निर्ऋतिं पराचैः ॥ २ ॥
(६,१२४.३) अभ्यञ्जनं सुरभि सा समृद्धिर्हिरण्यं वर्चस्तदु पृत्रिममेव ।
(६,१२४.३) सर्वा पवित्रा वितताध्यस्मत्तन् मा तारीन् निर्ऋतिर्मो अरातिः ॥ ३ ॥

(६,१२५.१) वनस्पते वीड्वङ्गो हि भूया अस्मत्सखा प्रतरणः सुवीरः ।
(६,१२५.१) गोभिः सन्नद्धो असि वीडयस्वास्थाता ते जयतु जेत्वानि ॥ १ ॥
(६,१२५.२) दिवस्पृथिव्याः पर्योज उद्धृतं वनस्पतिभ्यः पर्याभृतं सहः ।
(६,१२५.२) अपामोज्मानं परि गोभिरावृतमिन्द्रस्य वज्रं हविषा रथं यज ॥ २ ॥
(६,१२५.३) इन्द्रस्यौजो मरुतामनीकं मित्रस्य गर्भो वरुणस्य नाभिः ।
(६,१२५.३) स इमां नो हव्यदातिं जुषाणो देव रथ प्रति हव्या गृभाय ॥ ३ ॥

(६,१२६.१) उप आसय पृथिवीमुत द्यं पुरुत्रा ते वन्वतां विष्टितं जगत् ।
(६,१२६.१) स दुन्दुभे सजूरिन्द्रेण देवैर्दूराद्वीयो अप सेध शत्रून् ॥ १ ॥
(६,१२६.२) आ क्रन्दय बलमोजो न आ धा अभि ष्टन दुरिता बाधमानः ।
(६,१२६.२) अप सेध दुन्दुभे दुच्छनामित इन्द्रस्य मुष्टिरसि वीडयस्व ॥ २ ॥
(६,१२६.३) प्रामूं जयाभीमे जयन्तु केतुमहुन्दुभिर्वावदीतु ।
(६,१२६.३) समश्चपर्णाः पतन्तु नो नरोऽस्माकमिन्द्र रथिनो जयन्तु ॥ ३ ॥

(६,१२७.१) विद्रधस्य बलासस्य लोहितस्य वनस्पते ।
(६,१२७.१) विसल्पकस्यौषधे मोच्छिषः पिशितं चन ॥ १ ॥
(६,१२७.२) यौ ते बलास तिष्ठतः कक्षे मुष्कावपश्रितौ ।
(६,१२७.२) वेदाहं तस्य भेषजं चीपुट्टरभिचक्षणम् ॥ २ ॥
(६,१२७.३) यो अङ्गयो यः कर्ण्यो यो अक्ष्योर्विसल्पकः ।
(६,१२७.३) वि वृहामो विसल्पकं विद्रधं हृदयामयम् ।
(६,१२७.३) परा तमज्ञातं यक्ष्ममधराञ्चं सुवामसि ॥ ३ ॥

(६,१२८.१) शकधूमं नक्षत्राणि यद्राजानमकुर्वत ।
(६,१२८.१) भद्राहमस्मै प्रायच्छन् इदं राष्ट्रमसादिति ॥ १ ॥
(६,१२८.२) भद्राहं नो मध्यन्दिने भद्राहं सायमस्तु नः ।
(६,१२८.२) भद्राहं नो अह्नां प्राता रात्री भद्राहमस्तु नः ॥ २ ॥
(६,१२८.३) अहोरात्राभ्यां नक्षत्रेभ्यः सुर्याचन्द्रमसाभ्याम् ।
(६,१२८.३) भद्राहमस्मभ्यं राजन् छकधूम त्वं कृधि ॥ ३ ॥
(६,१२८.४) यो नो भद्राहमकरः सायं नक्तमथो दिवा ।
(६,१२८.४) तस्मै ते नक्षत्रराज शकधूम सदा नमः ॥ ४ ॥

(६,१२९.१) भगेन मा शांशपेन साकमिन्द्रेण मेदिना ।
(६,१२९.१) कृणोमि भगिनं माप द्रान्त्वरतयः ॥ १ ॥
(६,१२९.२) येन वृक्षामभ्यभवो भगेन वर्चसा सह ।
(६,१२९.२) तेन मा भगिनं कृण्वप द्रान्त्वरतयः ॥ २ ॥
(६,१२९.३) यो अन्धो यः पुनःसरो भगो वृक्षेष्वहितः ।

(६,१२९.३) तेन मा भगिनं कृण्वप द्रान्त्वरातयः ॥ ३ ॥

- (६,१३०.१) रथजितां राथजितेयीनामप्सरसामयं स्मरः ।
(६,१३०.१) देवाः प्र हिणुत स्मरमसौ मामनु शोचतु ॥ १ ॥
(६,१३०.२) असौ मे स्मरतादिति प्रियो मे स्मरतादिति ।
(६,१३०.२) देवाः प्र हिणुत स्मरमसौ मामनु शोचतु ॥ २ ॥
(६,१३०.३) यथा मम स्मरादसौ नामुष्याहं कदा चन ।
(६,१३०.३) देवाः प्र हिणुत स्मरमसौ मामनु शोचतु ॥ ३ ॥
(६,१३०.४) उन् मादयत मरुत उदन्तरिक्ष मादय ।
(६,१३०.४) अग्न उन् मादया त्वमसौ मामनु शोचतु ॥ ४ ॥
-

- (६,१३१.१) नि शीर्षतो नि पत्तत आध्यो नि तिरामि ते ।
(६,१३१.१) देवाः प्र हिणुत स्मरमसौ मामनु शोचतु ॥ १ ॥
(६,१३१.२) अनुमतेऽन्विदं मन्यस्वाकुते समिदं नमः ।
(६,१३१.२) देवाः प्र हिणुत स्मरमसौ मामनु शोचतु ॥ २ ॥
(६,१३१.३) यद्वावसि त्रियोजनं पञ्चयोजनमाश्विनम् ।
(६,१३१.३) ततस्त्वं पुनरायसि पुत्राणां नो असः पिता ॥ ३ ॥
-

- (६,१३२.१) यं देवाः स्मरमसिञ्चन् अप्स्वन्तः शोशुचानं सहाध्या ।
(६,१३२.१) तं ते तपामि वरुणस्य धर्मणा ॥ १ ॥
(६,१३२.२) यं विश्वे देवाः स्मरमसिञ्चन् अप्स्वन्तः शोशुचानं सहाध्या ।
(६,१३२.२) तं ते तपामि वरुणस्य धर्मणा ॥ २ ॥
(६,१३२.३) यमिन्द्राणी स्मरमसिञ्चदप्स्वन्तः शोशुचानं सहाध्या ।
(६,१३२.३) तं ते तपामि वरुणस्य धर्मणा ॥ ३ ॥
(६,१३२.४) यमिन्द्राग्नी स्मरमसिञ्चतामप्स्वन्तः शोशुचानं सहाध्या ।
(६,१३२.४) तं ते तपामि वरुणस्य धर्मणा ॥ ४ ॥
(६,१३२.५) यं मित्रावरुणौ स्मरमसिञ्चतामप्स्वन्तः शोशुचानं सहाध्या ।
(६,१३२.५) तं ते तपामि वरुणस्य धर्मणा ॥ ५ ॥
-

- (६,१३३.१) य इमां देवो मेखलामाबबन्ध यः सन्ननाह य उ नो युयोज ।
(६,१३३.१) यस्य देवस्य प्रशिषा चरामः स पारमिच्छात्स उ नो वि मुञ्चात् ॥ १ ॥
(६,१३३.२) आहुतास्यभिहुत ऋषीणामस्यायुधम् ।
(६,१३३.२) पूर्वा व्रतस्य प्राश्र्वाती वीरघ्नी भव मेखले ॥ २ ॥
(६,१३३.३) मृत्योरहं ब्रह्मचारी यदस्मि निर्याचन् भूतात्पुरुषं यमाय ।
(६,१३३.३) तमहं ब्रह्मणा तपसा श्रमेणानयैनं मेखलया सिनामि ॥ ३ ॥
(६,१३३.४) श्रद्धाया दुहिता तपसोऽधि जाता स्वसा ऋषीणां भूतकृतां बभूव ।
(६,१३३.४) सा नो मेखले मतिमा धेहि मेधामथो नो धेहि तप इन्द्रियं च ॥ ४ ॥

(६,१३३.५) यां त्वा पूर्वे भूतकृत ऋषयः परिबेधिरे ।
(६,१३३.५) सा त्वं परि ष्वजस्व मां दीर्घायुत्वाय मेखले ॥ ५ ॥

(६,१३४.१) अयं वज्रस्तर्पयतामृतस्यावास्य राष्ट्रमप हन्तु जीवितम् ।
(६,१३४.१) शृणातु ग्रीवाः प्र शृणातूष्णिहा वृत्रस्येव शचीपतिः ॥ १ ॥
(६,१३४.२) अधरोऽधर उत्तरेभ्यो गूढः पृथिव्या मोत्सृपत् ।
(६,१३४.२) वज्रेणावहतः शयाम् ॥ २ ॥
(६,१३४.३) यो जिनाति तमन्विच्छ यो जिनाति तमिज्जहि ।
(६,१३४.३) जिनतो वज्र त्वं सीमन्तमन्वच्चमनु पातय ॥ ३ ॥

(६,१३५.१) यदश्नामि बलं कुर्व इत्थं वज्रमा ददे ।
(६,१३५.१) स्कन्धान् अमुष्य शातयन् वृत्रस्येव शचीपतिः ॥ १ ॥
(६,१३५.२) यत्पिबामि सं पिबामि समुद्र इव सम्पिबः ।
(६,१३५.२) प्राणान् अमुष्य सम्पाय सं पिबामो अमुं वयम् ॥ २ ॥
(६,१३५.३) यद्गिरामि सं गिरामि समुद्र इव सङ्गिरः ।
(६,१३५.३) प्राणान् अमुष्य सङ्गीर्य सं गिरामो अमुं वयम् ॥ ३ ॥

(६,१३६.१) देवी देव्यामधि जाता पृथिव्यामस्योषधे ।
(६,१३६.१) तां त्वा नितलि केशेभ्यो दृंहणाय खनामसि ॥ १ ॥
(६,१३६.२) दृंह प्रत्नान् जनयाजातान् जातान् उ वर्षीयसस्कृधि ॥ २ ॥
(६,१३६.३) यस्ते केशोऽवपद्यते समूलो यश्च वृश्चते ।
(६,१३६.३) इदं तं विश्वभेषज्याभि पिञ्चामि वीरुधा ॥ ३ ॥

(६,१३७.१) यां जमदग्निरखनद्बुहित्रे केशवर्धनीम् ।
(६,१३७.१) तां वीतहव्य आभरदसितस्य गृहेभ्यः ॥ १ ॥
(६,१३७.२) अभीशुना मेया आसन् व्यामेनानुमेयाः ।
(६,१३७.२) केशा नडा इव वर्धन्तां शीर्ष्णस्ते असिताः परि ॥ २ ॥
(६,१३७.३) दृंह मूलमाग्रं यच्छ वि मध्यं यामयौषधे ।
(६,१३७.३) केशा नडा इव वर्धन्तां शीर्ष्णस्ते असिताः परि ॥ ३ ॥

(६,१३८.१) त्वं वीरुधां श्रेष्ठतमाभिश्चुतास्योषधे ।
(६,१३८.१) इमं मे अद्य पुरुषं क्लीबमोपशिनं कृधि ॥ १ ॥
(६,१३८.२) क्लीबं कृध्योपशिनमथो कुरीरिणं कृधि ।
(६,१३८.२) अथास्येन्द्रो ग्रावभ्यामुभे भिनत्त्वाण्ड्यौ ॥ २ ॥
(६,१३८.३) क्लीबं क्लीबं त्वाकरं वध्रे वध्रिं त्वाकरमरसारसं त्वाकरम् ।
(६,१३८.३) कुरीरमस्य शीर्षणि कुम्बं चाधिनिदध्मसि ॥ ३ ॥
(६,१३८.४) ये ते नाद्यौ देवकृते ययोस्तिष्ठति वृष्ण्यम् ।

- (६,१३८.४) ते ते भिनन्ति शम्ययामुष्या अधि मुष्कयोः ॥ ४ ॥
(६,१३८.५) यथा नडं कशिपुने स्त्रियो भिन्दन्त्यश्मना ।
(६,१३८.५) एवा भिनन्ति ते शेषोऽमुष्या अधि मुष्कयोः ॥ ५ ॥
-

- (६,१३९.१) न्यस्तिका रुरोहिथ सुभगङ्करणी मम ।
(६,१३९.१) शतं तव प्रतानास्त्रयस्त्रिंशन् नितानाः ॥
-

- (६,१३९.१) तया सहस्रपण्यां हृदयं शोषयामि ते ॥ १ ॥
(६,१३९.२) शुष्यतु मयि ते हृदयमथो शुष्यत्वास्यम् ।
(६,१३९.२) अथो नि शुष्य मां कामेनाथो शुष्कास्या चर ॥ २ ॥
(६,१३९.३) संवननी समुष्पला बभ्रु कल्याणि सं नुद ।
(६,१३९.३) अमूं च मां च सं नुद समानं हृदयं कृधि ॥ ३ ॥
(६,१३९.४) यथोदकमपपुषोऽपशुष्यत्यास्यम् ।
(६,१३९.४) एवा नि शुष्य मां कामेनाथो शुष्कास्या चर ॥ ४ ॥
(६,१३९.५) यथा नकुलो विच्छिद्य सन्दधात्यहिं पुनः ।
(६,१३९.५) एवा कामस्य विच्छिन्नं सं धेहि वीर्यावति ॥ ५ ॥
-

- (६,१४०.१) यौ व्याघ्रावरूधौ जिघत्सतः पितरं मातरं च ।
(६,१४०.१) तौ दन्तं ब्रह्मणस्पते शिवौ कृणु जातवेदः ॥ १ ॥
(६,१४०.२) व्रीहिमत्तं यवमत्तमथो माषमथो तिलम् ।
(६,१४०.२) एष वां भागो निहितो रत्नधेयाय दन्तौ मा हिंसिष्टं पितरं मातरं च ॥ २ ॥
(६,१४०.३) उपहूतौ सयुजौ स्योनौ दन्तौ सुमङ्गलौ ।
(६,१४०.३) अन्यत्र वां घोरं तन्वः परैतु दन्तौ मा हिंसिष्टं पितरं मातरं च ॥ ३ ॥
-

- (६,१४१.१) वायुरेनाः समाकरत्त्वष्टा पोषाय ध्रियताम् ।
(६,१४१.१) इन्द्र आभ्यो अधि ब्रवद्बुद्धो भूम्ने चिकित्सतु ॥ १ ॥
(६,१४१.२) लोहितेन स्वधितिना मिथुनं कर्णयोः कृधि ।
(६,१४१.२) अकर्तामश्विना लक्ष्म तदस्तु प्रजया बहु ॥ २ ॥
(६,१४१.३) यथा चक्रुर्देवासुरा यथा मनुष्या उत ।
(६,१४१.३) एवा सहस्रपोषाय कृणुतं लक्ष्माश्विना ॥ ३ ॥
-

- (६,१४२.१) उच्छ्रयस्व बहुर्भव स्वेन महसा यव ।
(६,१४२.१) मृणीहि विश्वा पात्राणि मा त्वा दिव्याशनिर्वधीत् ॥ १ ॥
(६,१४२.२) आशृण्वन्तं यवं देवं यत्र त्वाच्छावदामसि ।
(६,१४२.२) तदुच्छ्रयस्व द्यौरिव समुद्र इवैध्यक्षितः ॥ २ ॥
(६,१४२.३) अक्षितास्त उपसदोऽक्षिताः सन्तु राशयः ।
(६,१४२.३) पृणन्तो अक्षिताः सन्त्वत्तारः सन्त्वक्षिताः ॥ ३ ॥

(७,१.१) धीती वा ये अनयन् वाचो अग्रं मनसा वा येऽवदन् ऋतानि ।
(७,१.१) तृतीयेन ब्रह्मणा वावृधानास्तुरीयेणामन्वत नाम धेनोः ॥ १ ॥
(७,१.२) स वेद पुत्रः पितरं स मातरं स सूनुर्भुवत्स भुवत्पुनर्मघः ।
(७,१.२) स द्यामौर्णोदन्तरिक्षं स्वः स इदं विश्वमभवत्स आभरत् ॥ २ ॥

(७,२.१) अथर्वाणं पितरं देवबन्धुं मातुर्गर्भं पितुरसुं युवानम् ।
(७,२.१) य इमं यज्ञं मनसा चिकेत प्र णो वोचस्तमिहेह ब्रवः ॥ १ ॥

(७,३.१) अया विष्ठा जनयन् कर्कराणि स हि घृणिरुर्वराय गातुः ।
(७,३.१) स प्रत्युदैद्धरुणं मध्वो अग्रं स्वया तन्वा तन्वमैरयत ॥ १ ॥

(७,४.१) एकया च दशभिश्च सुहुते द्वाभ्यामिष्टये विंशत्या च ।
(७,४.१) तिसृभिश्च वहसे त्रिंशता च वियुग्भिर्वाय इह ता वि मुञ्च ॥ १ ॥

(७,५.१) यज्ञेन यज्ञमयजन्त देवास्तानि धर्माणि प्रथमान्यासन् ।
(७,५.१) ते ह नाकं महिमानः सचन्त यत्र पूर्वे साध्याः सन्ति देवाः ॥ १ ॥
(७,५.२) यज्ञो बभूव स आ बभूव स प्र जज्ञे स उ वावृधे पुनः ।
(७,५.२) स देवानामधिपतिर्बभूव सो अस्मासु द्रविणमा दधातु ॥ २ ॥
(७,५.३) यद्देवा देवान् हविषाऽयजन्तामर्त्यान् मनसा मर्त्येन ।
(७,५.३) मदेम तत्र परमे व्योमन् पश्येम तदुदितौ सूर्यस्य ॥ ३ ॥
(७,५.४) यत्पुरुषेण हविषा यज्ञं देवा अतन्वत ।
(७,५.४) अस्ति नु तस्मादोजीयो यद्विहव्येनेजिरे ॥ ४ ॥
(७,५.५) मुग्धा देवा उत शुनाऽयजन्तोत गोरङ्गैः पुरुधाऽयजन्त ।
(७,५.५) य इमं यज्ञं मनसा चिकेत प्र णो वोचस्तमिहेह ब्रवः ॥ ५ ॥

(७,६.१) अदितिर्द्यौरदितिरन्तरिक्षमदितिर्माता स पिता स पुत्रः ।
(७,६.१) विश्वे देवा अदितिर्पञ्च जना अदितिर्जातमदितिर्जनित्वम् ॥ १ ॥
(७,६.२) महीमू षु मातरं सुव्रतानामृतस्य पत्नीमवसे हवामहे ।
(७,६.२) तुविक्षत्रामजरन्तीमुरुचीं सुशर्माणमदितिं सुप्रणीतिम् ॥ २ ॥
(७,६.३) सुत्रामाणं पृथिवीं द्यामनेहसं सुशर्माणमदितिं सुप्रणीतिम् ।
(७,६.३) दैवीं नावं स्वरित्रामनागसो अस्रवन्तीमा रुहेमा स्वस्तये ॥ १ ॥
(७,६.४) वाजस्य नु प्रसवे मातरं महीमदितिं नाम वचसा करामहे ।
(७,६.४) यस्या उपस्थ उर्वन्तरिक्षं सा नः शर्म त्रिवरूथं नि यच्छात् ॥ २ ॥

(७,७.१) दितेः पुत्राणामदितेरकारिषमव देवानां बृहतामनर्मणाम् ।
(७,७.१) तेषां हि धाम गभिषक्समुद्रियं नैनान् नमसा परो अस्ति कश्चन ॥ १ ॥

(७,८.१) भद्रादधि श्रेयः प्रेहि बृहस्पतिः पुरएता ते अस्तु ।
(७,८.१) अथेममस्या वर आ पृथिव्या आरेशत्रुं कृणुहि सर्ववीरम् ॥ १ ॥

(७,९.१) प्रपथे पथामजनिष्ट पूषा प्रपथे दिवः प्रपथे पृथिव्याः ।
(७,९.१) उभे अभि प्रियतमे सधस्थे आ च परा च चरति प्रजानन् ॥ १ ॥
(७,९.२) पूषेमा आशा अनु वेद सर्वाः सो अस्मामभयतमेन नेषत् ।
(७,९.२) स्वस्तिदा आघृणिः सर्ववीरोऽप्रयुच्छन् पुर एतु प्रजानन् ॥ २ ॥
(७,९.३) पूषन् तव व्रते वयं न रिष्येम कदा चन ।
(७,९.३) स्तोतारस्त इह स्मसि ॥ ३ ॥
(७,९.४) परि पूषा परस्ताद्धस्तं दधातु दक्षिणम् ।
(७,९.४) पुनर्नो नष्टमाजतु सं नष्टेन गमेमहि ॥ ४ ॥

(७,१०.१) यस्ते स्तनः शशयुर्यो मयोभूर्यः सुम्रयुः सुहवो यः सुदत्रः ।
(७,१०.१) येन विश्वा पुष्यसि वार्याणि सरस्वति तमिह धातवे कः ॥ १ ॥

(७,११.१) यस्ते पृथु स्तनयित्पुर्य ऋष्वो दैवः केतुर्विश्वमाभूषतीदम् ।
(७,११.१) मा नो वधीर्विद्युता देव सस्यं मोत वधी रश्मिभिः सूर्यस्य ॥ १ ॥

(७,१२.१) सभा च मा समितिश्चावतां प्रजापतेर्दुहितरौ संविदाने ।
(७,१२.१) येना सङ्गच्छा उप मा स शिक्षाच्चारु वदानि पितरः सङ्गतेषु ॥ १ ॥
(७,१२.२) विद्म ते सभे नाम नरिष्टा नाम वा असि ।
(७,१२.२) ये ते के च सभासदस्ते मे सन्तु सवाचसः ॥ २ ॥
(७,१२.३) एषामहं समासीनानां वर्चो विज्ञानमा ददे ।
(७,१२.३) अस्याः सर्वस्याः संसदो मामिन्द्र भगिनं कृणु ॥ ३ ॥
(७,१२.४) यद्वो मनः परागतं यद्वद्धमिह वेह वा ।
(७,१२.४) तद्व आ वर्तयामसि मयि वो रमतां मनः ॥ ४ ॥

(७,१३.१) यथा सूर्यो नक्षत्राणामुद्यंस्तेजांस्याददे ।
(७,१३.१) एवा स्त्रीणां च पुंसां च द्विषतां वर्च आ ददे ॥ १ ॥
(७,१३.२) यावन्तो मा सपत्नानामायन्तं प्रतिपश्यथ ।
(७,१३.२) उद्यन्तसूर्य इव सुप्तानां द्विषतां वर्च आ ददे ॥ २ ॥

(७,१४.१) अभि त्यं देवं सवितारमोण्योः कविक्रतुम् ।
(७,१४.१) अर्चामि सत्यसवं रत्नधामभि प्रियं मतिम् ॥ १ ॥
(७,१४.२) उर्ध्वा यस्यामतिर्भा अदिद्युतत्सवीमनि ।
(७,१४.२) हिरण्यपाणिरमिमीत सुक्रतुः कृपात्स्वः ॥ २ ॥

- (७,१४.३) सावीर्हि देव प्रथमाय पित्रे वर्ष्माणमस्मै वरिमाणमस्मै ।
(७,१४.३) अथास्मभ्यं सवितर्वायाणि दिवोदिव आ सुवा भूरि पञ्चः ॥ ३ ॥
(७,१४.४) दमूना देवः सविता वरेण्यो दधद्रत्नं पितृभ्य आयूषि ।
(७,१४.४) पिबात्सोमं ममददेनमिष्टे परिज्मा चित्क्रमते अस्य धर्मणि ॥ ४ ॥
-

- (७,१५.१) तां सवितः सत्यसवां सुचित्रामाहं वृणे सुमतिं विश्ववाराम् ।
(७,१५.१) यामस्य कण्वो अदुहत्प्रपीनां सहस्रधारां महिषो भगाय ॥ १ ॥
-

- (७,१६.१) बृहस्पते सवितर्वर्धयैनं ज्योतयैनं महते सौभगाय ।
(७,१६.१) सशितं चित्सन्तरं सं शिशधि विश्व एनमनु मदन्तु देवाः ॥ १ ॥
-

- (७,१७.१) धाता दधातु नो रयिमीशानो जगतस्पतिः ।
(७,१७.१) स नः पूर्णेन यच्छतु ॥ १ ॥
(७,१७.२) धाता दधातु दाशुषे प्राचीं जीवातुमक्षिताम् ।
(७,१७.२) वयं देवस्य धीमहि सुमतिं विश्वराधसः ॥ २ ॥
(७,१७.३) धाता विश्वा वार्या दधातु प्रजाकामाय दाशुषे दुरोणे ।
(७,१७.३) तस्मै देवा अमृतं सं व्ययन्तु विश्वे देवा अदितिः सजोषाः ॥ ३ ॥
(७,१७.४) धाता रातिः सवितेदं जुषन्तां प्रजापतिर्निधिपतिर्नो अग्निः ।
(७,१७.४) त्वष्टा विष्णुः प्रजया संरराणो यजमानाय द्रविणं दधातु ॥ ४ ॥
-

- (७,१८.१) प्र नभस्व पृथिवि भिन्द्वीदं दिव्यं नभः ।
(७,१८.१) उद्भो दिव्यस्य नो धातरीशानो वि ष्या दृतिम् ॥ १ ॥
(७,१८.२) न भ्रंस्तताप न हिमो जघान प्र नभतां पृथिवी जीरदानुः ।
(७,१८.२) आपश्चिदस्मै घृतमित्क्षरन्ति यत्र सोमः सदमित्तत्र भद्रम् ॥ २ ॥
-

- (७,१९.१) प्रजापतिर्जनयति प्रजा इमा धाता दधातु सुमनस्यमानः ।
(७,१९.१) सञ्जानानाः सम्मनसः सयोनयो मयि पुष्टं पुष्टपतिर्दधातु ॥ १ ॥
-

- (७,२०.१) अन्वद्य नोऽनुमतिर्यज्ञं देवेषु मन्यताम् ।
(७,२०.१) अग्निश्च हव्यवाहनो भवतां दाशुषे मम ॥ १ ॥
(७,२०.२) अन्विदनुमते त्वं मंससे शं च नस्कृधि ।
(७,२०.२) जुषस्व हव्यमाहुतं प्रजां देवि ररास्व नः ॥ २ ॥
(७,२०.३) अनु मन्यतामनुमन्यमानः प्रजावन्तं रयिमक्षीयमाणम् ।
(७,२०.३) तस्य वयं हेडसि मापि भूम सुमृडीके अस्य सुमतौ स्याम ॥ ३ ॥
(७,२०.४) यत्ते नाम सुहवं सुप्रणीतेऽनुमते अनुमतं सुदानु ।
(७,२०.४) तेना नो यज्ञं पिपृहि विश्ववारे रयिं नो धेहि सुभगे सुवीरम् ॥ ४ ॥
(७,२०.५) एमं यज्ञमनुमतिर्जगाम सुक्षेत्रतायै सुवीरतायै सुजातम् ।

- (७,२०.५) भद्रा ह्यस्याः प्रमतिर्बभूव सेमं यज्ञमवतु देवगोपा ॥ ५ ॥
(७,२०.६) अनुमतिः सर्वमिदं बभूव यत्तिष्ठति चरति यदु च विश्वमेजति ।
(७,२०.६) तस्यास्ते देवि सुमतौ स्यामानुमते अनु हि मंससे नः ॥ ६ ॥
-

- (७,२१.१) समेत विश्वे वचसा पतिं दिव एको विभूरतिथिर्जनानाम् ।
(७,२१.१) स पूर्व्यो नूतनमाविवासत्तं वर्तनिरनु वावृत एकमित्पुरु ॥ १ ॥
-

- (७,२२.१) अयं सहस्रमा नो दृशे कवीनां मतिज्योतिर्विधर्मणि ॥ १ ॥
(७,२२.२) ब्रध्नः समीचीरुषसः समैरयन् ।
(७,२२.२) अरेपसः सचेतसः स्वसरे मन्युमत्तमाश्विते गोः ॥ २ ॥
-

- (७,२३.१) दौष्वप्यं दौर्जीवित्यं रक्षो अभ्वमराय्यः ।
(७,२३.१) दुर्णाम्नीः सर्वा दुर्वाचस्ता अस्मन् नाशयामसि ॥ १ ॥
-

- (७,२४.१) यन् न इन्द्रो अखनद्यदग्निर्विश्वे देवा मरुतो यत्स्वर्काः ।
(७,२४.१) तदस्मभ्यं सविता सत्यधर्मा प्रजापतिरनुमतिर्नि यच्छात् ॥ १ ॥
-

- (७,२५.१) ययोरोजसा स्कभिता रजांसि यौ वीर्यैर्वीरतमा शविष्ठा ।
(७,२५.१) यौ पत्येते अप्रतीतौ सहोभिर्विष्णुमगन् वरुणं पूर्वहूतिः ॥ १ ॥
(७,२५.२) यस्येदं प्रदिशि यद्विरोचते प्र चानति वि च चष्टे शचीभिः ।
(७,२५.२) पुरा देवस्य धर्मणा सहोभिर्विष्णुमगन् वरुणं पूर्वहूतिः ॥ २ ॥
-

- (७,२६.१) विष्णोर्नु कं प्रा वोचं वीर्याणि यः पार्थिवानि विममे रजांसि ।
(७,२६.१) यो अस्कभायदुत्तरं सधस्थं विचक्रमाणस्त्रेधोरुगायः ॥ १ ॥
(७,२६.२) प्र तद्विष्णु स्तवते वीर्याणि मृगो न भीमः कुचरो गिरिष्ठाः ।
(७,२६.२) परावत आ जगम्यात्परस्याः ॥ २ ॥
(७,२६.३) यस्योरुषु त्रिषु विक्रमनेष्वधिक्षियन्ति भुवनानि विश्वा ।
(७,२६.३) उरु विष्णो वि क्रमस्वोरु क्षयाय नस्कृधि ।
(७,२६.३) घृतं घृतयोने पिब प्रप्र यज्ञपतिं तिर ॥ ३ ॥
(७,२६.४) इदं विष्णुर्वि चक्रमे त्रेधा नि दधे पदा ।
(७,२६.४) समूढमस्य पंसुरे ॥ ४ ॥
(७,२६.५) त्रीणि पदा वि चक्रमे विष्णुर्गोपा अदाभ्यः ।
(७,२६.५) इतो धर्माणि धारयन् ॥ ५ ॥
(७,२६.६) विष्णोः कर्माणि पश्यत यतो व्रतानि पस्पशे ।
(७,२६.६) इन्द्रस्य युज्यः सखा ॥ ६ ॥
(७,२६.७) तद्विष्णोः परमं पदं सदा पश्यन्ति सूरयः ।
(७,२६.७) दिवीव चक्षुराततम् ॥ ७ ॥

(७,२६.८) दिवो विष्ण उत पृथिव्या महो विष्ण उरोरन्तरिक्षात् ।
(७,२६.८) हस्तौ पृणस्व बहुभिर्वसव्यैराप्रयच्छ दक्षिणादोत सव्यात् ॥ ८ ॥

(७,२७.१) इडैवास्मामनु वस्तां व्रतेन यस्याः पदे पुनते देवयन्तः ।
(७,२७.१) घृतपदी शङ्करी सोमपृष्ठोप यज्ञमस्थित वैश्वदेवी ॥ १ ॥

(७,२८.१) वेदः स्वस्तिर्दृघणः स्वस्तिः परशुर्वेदिः परशुर्नः स्वस्ति ।
(७,२८.१) हविष्कृतो यज्ञिया यज्ञकामास्ते देवासो यज्ञमिमं जुषन्ताम् ॥ १ ॥

(७,२९.१) अग्नाविष्णू महि तद्वां महित्वं पाथो घृतस्य गुह्यस्य नाम ।
(७,२९.१) दमेदमे सप्त रत्ना दधानौ प्रति वां जिह्वा घृतमा चरण्यात् ॥ १ ॥
(७,२९.२) अग्नाविष्णू महि धाम प्रियं वां वीथो घृतस्य गुह्या जुषाणौ ।
(७,२९.२) दमेदमे सुष्टुत्या वावृधानौ प्रति वां जिह्वा घृतमुच्चरण्यात् ॥ २ ॥

(७,३०.१) स्वाक्तं मे द्यावापृथिवी स्वाक्तं मित्रो अकरयम् ।
(७,३०.१) स्वाक्तं मे ब्रह्मणस्पतिः स्वाक्तं सविता करत् ॥ १ ॥

(७,३१.१) इन्द्रोतिभिर्बहुलाभिर्नो अद्य यावच्छ्रेष्ठाभिर्मघवन् छर जिन्व ।
(७,३१.१) यो नो द्वेष्यधर सस्पदीष्ट यमु द्विष्मस्तमु प्राणो जहातु ॥ १ ॥

(७,३२.१) उप प्रियं पनिप्रातं युवानमाहुतीवृधम् ।
(७,३२.१) अगन्म बिभ्रतो नमो दीर्घमायुः कृणोतु मे ॥ १ ॥

(७,३३.१) सं मा सिञ्चन्तु मरुतः सं पूषा सं बृहस्पतिः ।
(७,३३.१) सं मायमग्निः सिञ्चतु प्रजया च धनेन च दीर्घमायुः कृणोतु मे ॥ १ ॥

(७,३४.१) अग्ने जातान् प्र णुदा मे सपत्नान् प्रत्यजातान् जातवेदो नुदस्व ।
(७,३४.१) अधस्पदं कृणुष्व ये पृतन्यवोऽनागसस्ते वयमदितये स्याम ॥ १ ॥

(७,३५.१) प्रान्यान्त्सपत्नान्त्सहसा सहस्व प्रत्यजातान् जातवेदो नुदस्व ।
(७,३५.१) इदं राष्ट्रं पिपृहि सौभगाय विश्व एनमनु मदन्तु देवाः ॥ १ ॥
(७,३५.२) इमा यास्ते शतं हिराः सहस्रं धमनीरुत ।
(७,३५.२) तासां ते सर्वासामहमश्मना बिलमप्यधाम् ॥ २ ॥
(७,३५.३) परं योनेरवरं ते कृणोमि मा त्वा प्रजाभि भून् मोत सूतुः ।
(७,३५.३) अस्वं त्वाप्रजसं कृणोम्यश्मानं ते अपिधानं कृणोमि ॥ ३ ॥

(७,३६.१) अक्ष्यौ नौ मधुसङ्काशे अनीकं नौ समञ्जनम् ।
(७,३६.१) अन्तः कृणुष्व मां हृदि मन इन् नौ सहासति ॥ १ ॥

(७,३७.१) अभि त्वा मनुजातेन दधामि मम वाससा ।
(७,३७.१) याथाऽसौ मम केवलो नान्यासां कीर्तयाश्चन ॥ १ ॥

(७,३८.१) इदं खनामि भेषजं माम्पश्यमभिरुदम् ।
(७,३८.१) परायतो निवर्तनमायतः प्रतिनन्दनम् ॥ १ ॥
(७,३८.२) येना निचक्र आसुरीन्द्रं देवेभ्यस्परि ।
(७,३८.२) तेना नि कुर्वे त्वामहं यथा तेऽसानि सुप्रिया ॥ २ ॥
(७,३८.३) प्रतीची सोममसि प्रतीची उत सूर्यम् ।
(७,३८.३) प्रतीची विश्वान् देवान् तां त्वाच्छावदामसि ॥ ३ ॥
(७,३८.४) अहं वदामि नेत्त्वं सभायामह त्वं वद ।
(७,३८.४) ममेदसस्त्वं केवलो नान्यासां कीर्तयाश्चन ॥ ४ ॥
(७,३८.५) यदि वासि तिरोजनं यदि वा नद्यस्तिरःइ ।
(७,३८.५) इयं ह मह्यं त्वामोषधिर्बद्ध्वेव न्यानयत् ॥ ५ ॥

(७,३९.१) दिव्यं सुपर्णं पयसं बृहन्तमपां गर्भं वृषभमोषधीनाम् ।
(७,३९.१) अभीपतो वृष्ट्या तर्पयन्तमा नो गोष्ठे रयिष्ठां स्थापयाति ॥ १ ॥

(७,४०.१) यस्य व्रतं पशवो यन्ति सर्वे यस्य व्रत उपतिष्ठन्त आपः ।
(७,४०.१) यस्य व्रते पुष्टपतिर्निविष्टस्तं सरस्वन्तमवसे हवामहे ॥ १ ॥
(७,४०.२) आ प्रत्यञ्चं दाशुषे दाश्वंसं सरस्वन्तं पुष्टपतिं रयिष्ठाम् ।
(७,४०.२) रायस्पोषं श्रवस्युं वसाना इह सदनं रयीणाम् ॥ २ ॥

(७,४१.१) अति धन्वान्यत्यपस्ततर्द श्येनो नृचक्षा अवसानदर्शः ।
(७,४१.१) तरन् विश्वान्यवरा रजंसीन्द्रेण सख्या शिव आ जगम्यात् ॥ १ ॥
(७,४१.२) श्येनो नृचक्षा दिव्यः सुपर्णः सहस्रपाच्छतयोनिर्वयोधाः ।
(७,४१.२) स नो नि यच्छाद्वसु यत्पराभृतमस्माकमस्तु पितृषु स्वधावत् ॥ २ ॥

(७,४२.१) सोमारुद्रा वि बृहतं विषूचीममीवा या नो गयमाविवेश ।
(७,४२.१) बाधेथां दूरं निर्ऋतिं पराचैः कृतं चिदेनः प्र मुमुक्तमस्मत् ॥ १ ॥
(७,४२.२) सोमारुद्रा युवमेतान्यस्मद्विश्वा तनूषु भेषजानि धत्तम् ।
(७,४२.२) अव स्यतं मुञ्चतं यन् नो असत्तनूषु बद्धं कृतमेनो अस्मत् ॥ २ ॥

(७,४३.१) शिवास्त एका अशिवास्त एकाः सर्वा विभर्षि सुमनस्यमानः ।
(७,४३.१) तिस्रो वाचो निहिता अन्तरस्मिन् तासामेका वि पपातानु घोषम् ॥ १ ॥

(७,४४.१) उभा जिग्यथुर्न परा जयेथे न परा जिग्ये कतरश्चनैनयोः ।

(७,४४.१) इन्द्रश्च विष्णो यदपस्पृधेथां त्रेधा सहस्रं वि तदैरयेथाम् ॥ १ ॥

- (७,४५.१) जनाद्विजनीनात्सिन्धुतस्पर्याभृतम् ।
(७,४५.१) दूरात्त्वा मन्य उद्धृतमीर्ष्याया नाम भेषजम् ॥ १ ॥
(७,४५.२) अग्नेरिवास्य दहतो दावस्य दहतः पृथक् ।
(७,४५.२) एतामेतस्येर्ष्यामुद्राग्निमिव शमय ॥ १ ॥
-

- (७,४६.१) सिनीवालि पृथुष्टुके या देवानामसि स्वसा ।
(७,४६.१) जुषस्व हव्यमाहुतं प्रजां देवि दिदिडिढ नः ॥ १ ॥
(७,४६.२) या सुबाहुः स्वङ्गुरिः सुषूमा बहुसूवरी ।
(७,४६.२) तस्यै विष्पत्न्यै हविः सिनीवाल्यै जुहोतन ॥ २ ॥
(७,४६.३) या विष्पत्नीन्द्रमसि प्रतीची सहस्रस्तुकाभियन्ती देवी ।
(७,४६.३) विष्णोः पत्नि तुभ्यं राता हवींषि पतिं देवि राधसे चोदयस्व ॥ ३ ॥
-

- (७,४७.१) कुहूं देवीं सुकृतं विद्यनापसमस्मिन् यज्ञे सुहवा जोहवीमि ।
(७,४७.१) सा नो रयिं विश्ववारं नि यच्छाददातु वीरं शतदायमुक्थ्यम् ॥ १ ॥
(७,४७.२) कुहूर्देवानाममृतस्य पत्नी हव्या नो अस्य हविषो जुषेत ।
(७,४७.२) शृणोतु यज्ञमुशती नो अद्य रायस्पोषं चिकितुषी दधातु ॥ २ ॥
-

- (७,४८.१) राकामहं सुहवा सुष्टुती हुवे शृणोतु नः सुभगा बोधतु त्मना ।
(७,४८.१) सीव्यत्वपः सूच्याच्छिद्यमानया ददातु वीरं शतदायमुक्थ्यम् ॥ १ ॥
(७,४८.२) यास्ते राके सुमतयः सुपेशसो याभिर्ददासि दाशुषे वसूनि ।
(७,४८.२) ताभिर्नो अद्य सुमना उपागहि सहस्रापोषं सुभगे रराणा ॥ २ ॥
-

- (७,४९.१) देवानां पत्नीरुशतीरवन्तु नः प्रावन्तु नस्तुजये वाजसातये ।
(७,४९.१) याः पार्थिवासो या अपामपि व्रते ता नो देवीः सुहवाः शर्म यच्छन्तु ॥ १ ॥
(७,४९.२) उत ग्ना व्यन्तु देवपत्नीरिन्द्राण्यग्नय्यश्विनी राट् ।
(७,४९.२) आ रोदसी वरुनानी शृणोतु व्यन्तु देवीर्य ऋतुर्जनीनाम् ॥ २ ॥
-

- (७,५०.१) यथा वृक्षमशनिर्विश्वाहा हन्त्यप्रति ।
(७,५०.१) एवाहमद्य कितवान् अक्षैर्बध्यासमप्रति ॥ १ ॥
(७,५०.२) तुराणामतुराणां विशामवर्जुषीणाम् ।
(७,५०.२) समैतु विश्वतो भगो अन्तर्हस्तं कृतं मम ॥ २ ॥
(७,५०.३) ईडे अग्निं स्वावसुं नमोभिरिह प्रसक्तो वि चयत्कृतं नः ।
(७,५०.३) रथैरिव प्र भरे वाजयद्भिः प्रदक्षिणं मरुतां स्तोममृध्याम् ॥ ३ ॥
(७,५०.४) वयं जयेम त्वया युजा वृतमस्माकमंशमुदव भरेभरे ।
(७,५०.४) अस्मभ्यमिन्द्र वरीयः सुगं कृधि प्र शत्रूणां मघवन् वृष्ण्या रुज ॥ ४ ॥

- (७,५०.५) अजैषं त्वा संलिखितमजैषमुत संरुधम् ।
(७,५०.५) अविं वृको यथा मथदेवा मथ्नामि ते कृतम् ॥ ५ ॥
(७,५०.६) उत प्रहामतिदीवा जयति कृतमिव श्वघ्नी वि चिनोति काले ।
(७,५०.६) यो देवकामो न धनं रुणद्धि समित्तं रायः सृजति स्वधाभिः ॥ ६ ॥
(७,५०.७) गोभिष्टरेमामतिं दुरेवां यवेन वा क्षुधं पुरुहूत विश्वे ।
(७,५०.७) वयं राजसु प्रथमा धनान्यरिष्टासो वृजनीभिर्जयेम ॥ ७ ॥
(७,५०.८) कृतं मे दक्षिणे हस्ते जयो मे सव्य आहितः ।
(७,५०.८) गोजिह्वायासमश्चजिद्धनञ्जयो हिरण्यजित् ॥ ८ ॥
(७,५०.९) अक्षाः फलवतीं द्युवं दत्त गां क्षीरिणीमिव ।
(७,५०.९) सं मा कृतस्य धारया धनुः स्नावेव नह्यत ॥ ९ ॥
-

- (७,५१.१) बृहस्पतिर्नः परि पातु पश्चादुतोत्तरस्मादधरादघयोः ।
(७,५१.१) इन्द्रः पुरस्तादुत मध्यतो नः सखा सखिभ्यो वरीयः कृणोतु ॥ १ ॥
-

- (७,५२.१) संज्ञानं नः स्वेभिः संज्ञानमरणेभिः ।
(७,५२.१) संज्ञानमश्विना युवमिहास्मासु नि यच्छतम् ॥ १ ॥
(७,५२.२) सं जानामहै मनसा सं चिकित्वा मा युष्महि मनसा दैव्येन ।
(७,५२.२) मा घोषा उत्स्थुर्बहुले विनिर्हते मेषुः पप्तदिन्द्रस्याहन्यागते ॥ २ ॥
-

- (७,५३.१) अमुत्रभूयादधि यद्यमस्य बृहस्पते अभिशस्तेरमुञ्चः ।
(७,५३.१) प्रत्यौहतामश्विना मृत्युमस्मद्देवानामग्ने भिषजा शचीभिः ॥ १ ॥
(७,५३.२) सं क्रामतं मा जहीतं शरीरं प्राणापानौ ते सयुजाविह स्ताम् ।
(७,५३.२) शतं जीव शरदो वर्धमानोऽग्निष्टे गोपा अधिपा वसिष्ठः ॥ २ ॥
(७,५३.३) आयुर्यत्ते अतिहितं पराचैरपानः प्राणः पुनरा ताविताम् ।
(७,५३.३) अग्निष्टदाहार्निर्ऋतेरुपस्थात्तदात्मनि पुनरा वेशयामि ते ॥ ३ ॥
(७,५३.४) मेमं प्राणो हासीन् मो अपानोऽवहाय परा गात् ।
(७,५३.४) सप्तर्षिभ्य एनं परि ददामि ते एनं स्वस्ति जरसे वहन्तु ॥ ४ ॥
(७,५३.५) प्र विषतं प्राणापानावनड्वाहाविव व्रजम् ।
(७,५३.५) अयं जरिम्नः शेवधिररिष्ट इह वर्धताम् ॥ ५ ॥
(७,५३.६) आ ते प्राणं सुवामसि परा यक्ष्मं सुवामि ते ।
(७,५३.६) आयुर्नो विश्वतो दधदयमग्निर्वरेण्यः ॥ ६ ॥
(७,५३.७) उद्वयं तमसस्परि रोहन्तो नाकमुत्तमम् ।
(७,५३.७) देवं देवत्रा सूर्यमगन्म ज्योतिरुत्तमम् ॥ ७ ॥
-

- (७,५४.१) ऋचं साम यजामहे याभ्यां कर्माणि कुर्वते ।
(७,५४.१) एते सदसि राजतो यज्ञं देवेषु यच्छतः ॥ १ ॥
(७,५४.२) ऋचं साम यदप्राक्षं हविरोजो यजुर्बलम् ।

(७,५४.२) एष मा तस्मान् मा हिंसीद्विदः पृष्टः शचीपते ॥ १ ॥

(७,५५.१) ये ते पन्थानोऽव दिवो येभिर्विश्वमैरयः ।

(७,५५.१) तेभिः सुम्नया धेहि नो वसो ॥ २ ॥

(७,५६.१) तिरश्चिराजेरसितात्पृदाकोः परि सम्भृतम् ।

(७,५६.१) तत्कङ्कपर्वणो विषमियं वीरुदनीनशत् ॥ १ ॥

(७,५६.२) इयं वीरुन् मधुजाता मधुश्चुन् मधुला मधूः ।

(७,५६.२) सा विहृतस्य भेषज्यथो मशकजम्भनी ॥ २ ॥

(७,५६.३) यतो दष्टं यतो धीतं ततस्ते निर्ह्वयामसि ।

(७,५६.३) अर्भस्य तृप्रदंशिनो मशकस्यारसं विषम् ॥ ३ ॥

(७,५६.४) अयं यो वक्रो विपरुर्व्यङ्गो मुखानि वक्रा वृजिना कृणोषि ।

(७,५६.४) तानि त्वं ब्रह्मणस्पते इषीकामिव सं नमः ॥ ४ ॥

(७,५६.५) अरसस्य शर्कोटस्य नीचीनस्योपसर्पतः ।

(७,५६.५) विषं ह्यस्यादिष्यथो एनमजीजभम् ॥ ५ ॥

(७,५६.६) न ते बाह्वोर्बलमस्ति न शीर्षे नोत मध्यतः ।

(७,५६.६) अथ किं पापयाऽमुया पुच्छे बिभर्ष्यर्भकम् ॥ ६ ॥

(७,५६.७) अदन्ति त्वा पिपीलिका वि वृश्चन्ति मयूर्यः ।

(७,५६.७) सर्वे भल ब्रवाथ शर्कोटमरसं विषम् ॥ ७ ॥

(७,५६.८) य उभाभ्यां प्रहरसि पुच्छेन चास्येन च ।

(७,५६.८) आस्ये न ते विषं किमु ते पुच्छधावसत् ॥ ८ ॥

(७,५७.१) यदाशसा वदतो मे विचुक्षुभे यद्याचमानस्य चरतो जनामनु ।

(७,५७.१) यदात्मनि तन्वो मे विरिष्टं सरस्वती तदा पृणहृतेन ॥ १ ॥

(७,५७.२) सप्त क्षरन्ति सिशवे मरुत्वते पित्रे पुत्रासो अप्यवीवृतन् ऋतानि ।

(७,५७.२) उभे इदस्योभे अस्य राजत उभे यतेते उभे अस्य पुष्यतः ॥ २ ॥

(७,५८.१) इन्द्रावरुणा सुतपाविमं सुतं सोमं पिबतं मद्यं धृतव्रतौ ।

(७,५८.१) युवो रथो अध्वरो देववीतये प्रति स्वसरमुप यातु पीतये ॥ १ ॥

(७,५८.२) इन्द्रावरुणा मधुमत्तमस्य वृष्णः सोमस्य वृषणा वृषेथाम् ।

(७,५८.२) इदं वामन्धः परिषिक्तमासद्यास्मिन् बर्हिषि मादयेथाम् ॥ २ ॥

(७,५९.१) यो नः शपादशपतः शपतो यश्च नः शपात् ।

(७,५९.१) वृक्ष इव विद्युता हत आ मूलादनु शुष्यतु ॥ १ ॥

(७,६०.१) ऊर्जं बिभ्रद्वसुवनिः सुमेधा अघोरेण चक्षुषा मित्रियेण ।

(७,६०.१) गृहान् ऐमि सुमना वन्दमानो रमध्वं मा बिभीत मत् ॥ १ ॥

- (७,६०.२) इमे गृहा मयोभुव ऊर्जस्वन्तः पयस्वन्तः ।
(७,६०.२) पूर्णा वामेन तिष्ठन्तस्ते नो जानन्त्वायतः ॥ २ ॥
(७,६०.३) येषामध्येति प्रवसन् येषु सौमनसो बहुः ।
(७,६०.३) गृहान् उप ह्वयामहे ते नो जानन्त्वायतः ॥ ३ ॥
(७,६०.४) उपहूता भूरिधनाः सखायः स्वादुसम्मुदः ।
(७,६०.४) अक्षुध्या अतृष्या स्त गृहा मास्मद्विभीतन ॥ ४ ॥
(७,६०.५) उपहूता इह गाव उपहूता अजावयः ।
(७,६०.५) अथो अन्नस्य कीलाल उपहूतो गृहेषु ॥ ५ ॥
(७,६०.६) सूनृतावन्तः सुभगा इरावन्तो हसामुदाः ।
(७,६०.६) अतृष्या अक्षुध्या स्त गृहा मास्मद्विभीतन ॥ ६ ॥
(७,६०.७) इहैव स्त मानु गात विश्वा रूपाणि पुष्यत ।
(७,६०.७) ऐष्यामि भद्रेणा सह भूयांसो भवता मया ॥ ७ ॥
-

- (७,६१.१) यदग्ने तपसा तप उपतप्यामहे तपः ।
(७,६१.१) प्रियाः श्रुतस्य भूयास्मायुष्मन्तः सुमेधसः ॥ १ ॥
(७,६१.२) अग्ने तपस्तप्यामह उप तप्यामहे तपः ।
(७,६१.२) श्रुतानि शृण्वन्तः वयमायुष्मन्तः सुमेधसः ॥ २ ॥
-

- (७,६२.१) अयमग्निः सत्पतिर्वृद्धवृष्णो रथीव पत्नीन् अजयत्पुरोहितः ।
(७,६२.१) नाभा पृथिव्यां निहितो दविद्युतदधस्पदं कृणुतां ये पृतन्यवः ॥ १ ॥
-

- (७,६३.१) पृतनाजितं सहमानमग्निमुक्थ्यैर्हवामहे परमात्सधस्थात् ।
(७,६३.१) स नः पर्षदति दुर्गाणि विश्वा क्षामदेवोऽति दुरितान्यग्निः ॥ १ ॥
-

- (७,६४.१) इदं यत्कृष्णः शकुनिरभिनिष्पतन् अपीपतत् ।
(७,६४.१) आपो मा तस्मात्सर्वस्माद्दुरितात्पान्त्वंहसः ॥ १ ॥
(७,६४.२) इदं यत्कृष्णः शकुनिरवामृक्षन् निर्ऋते ते मुखेन ।
(७,६४.२) अग्निर्मा तस्मादेनसो गार्हपत्यः प्र मुञ्चतु ॥ २ ॥
-

- (७,६५.१) प्रतीचीनफलो हि त्वमपामार्गं रुरोहिथ ।
(७,६५.१) सर्वान् मच्छपथामधि वरीयो यवया इतः ॥ १ ॥
(७,६५.२) यद्दुष्कृतं यच्छमलं यद्वा चेरिम पापया ।
(७,६५.२) त्वया तद्विश्वतोमुखापामार्गाप मृज्महे ॥ २ ॥
(७,६५.३) श्यावदता कुनखिना बण्डेन यत्सहासिम ।
(७,६५.३) अपामार्गं त्वया वयं सर्वं तदप मृज्महे ॥ ३ ॥
-

- (७,६६.१) यद्यन्तरिक्षे यदि वात आस यदि वृक्षेषु यदि वोल्पेषु ।

(७,६६.१) यदश्रवन् पशव उद्यमानं तद्ब्राह्मणं पुनरस्मान् उपैतु ॥ १ ॥

(७,६७.१) पुनर्मैत्विन्द्रियं पुनरात्मा द्रविणं ब्राह्मणं च ।

(७,६७.१) पुनरग्नयो धिष्या यथास्थाम कल्पयन्तामिहैव ॥ १ ॥

(७,६८.१) सरस्वति व्रतेषु ते दिव्येषु देवि धामसु ।

(७,६८.१) जुषस्व हव्यमाहुतं प्रजां देवि ररास्व नः ॥ १ ॥

(७,६८.२) इदं ते हव्यं घृतवत्सरस्वतीदं पितृणां हविरास्यं यत् ।

(७,६८.२) इमानि त उदिता शन्तमानि तेभिर्वयं मधुमन्तः स्याम ॥ २ ॥

(७,६८.३) शिवा नः शन्तमा भव सुमृडीका सरस्वति ।

(७,६८.३) मा ते युयोम सन्दृशः ॥ १ ॥

(७,६९.१) शं नो वातो वातु शं नस्तपतु सूर्यः ।

(७,६९.१) अहानि शं भवन्तु नः शं रात्री प्रति धीयताम् ।

(७,६९.१) शमुषा नो व्युच्छतु ॥ १ ॥

(७,७०.१) यत्किं चासौ मनसा यच्च वाचा यज्ञैर्जुहोति हविषा यजुषा ।

(७,७०.१) तन् मृत्युना निर्ऋतिः संविदाना पुरा सत्यादाहुतिं हन्त्वस्य ॥ १ ॥

(७,७०.२) यातुधाना निर्ऋतिरादु रक्षस्ते अस्य घ्नन्त्वनृतेन सत्यम् ।

(७,७०.२) इन्द्रेषिता देवा आजमस्य मथ्नन्तु मा तत्सं पादि यदसौ जुहोति ॥ २ ॥

(७,७०.३) अजिराधिराजौ श्येनौ सम्पातिनाविव ।

(७,७०.३) आज्यं पृतन्यतो हतां यो नः कश्चाभ्यघायति ॥ ३ ॥

(७,७०.४) अपाञ्चौ त उभौ बाहू अपि नह्याम्यास्यम् ।

(७,७०.४) अग्नेर्देवस्य मन्युना तेन तेऽवधिषं हविः ॥ ४ ॥

(७,७०.५) अपि नह्यामि ते बाहू अपि नह्याम्यास्यम् ।

(७,७०.५) अग्नेर्घोरस्य मन्युना तेनऽवधिषं हविः ॥ ५ ॥

(७,७१.१) परि त्वाग्ने पुरं वयं विप्रं सहस्य धीमहि ।

(७,७१.१) धृषद्वर्णं दिवेदिवे हन्तारं भङ्गुरावतः ॥ १ ॥

(७,७२.१) उत्तिष्ठताव पश्यतेन्द्रस्य भागमृत्वियम् ।

(७,७२.१) यदि श्रातं जुहोतन यद्यश्रातं ममत्तन ॥ १ ॥

(७,७२.२) श्रातं हविरो ष्विन्द्र प्र याहि जगाम सूरौ अध्वनो वि मध्यम् ।

(७,७२.२) परि त्वासते निधिभिः सखायः कुलपा न ब्राजपतिं चरन्तम् ॥ २ ॥

(७,७२.३) श्रातं मन्य ऊधनि श्रातमग्नौ सुशृतं मन्ये तदृतं नवीयः ।

(७,७२.३) माध्यन्दिनस्य सवनस्य दध्नः पिबेन्द्र वज्रिन् पुरुकृज्जुषाणः ॥ १ ॥

(७,७३.१) समिद्धो अग्निर्वृषणा रथी दिवस्तप्तो घर्मो दुह्यते वामिषे मधु ।

- (७,७३.१) वयं हि वां पुरुदमासो अश्विना हवामहे सधमादेषु कारवः ॥ १ ॥
 (७,७३.२) समिद्धो अग्निरश्विना तप्तो वां घर्म आ गतम् ।
 (७,७३.२) दुह्यन्ते नूनं वृषणेह धेनवो दस्रा मदन्ति वेधसः ॥ २ ॥
 (७,७३.३) इवाहाकृतः शुचिर्देवेषु यज्ञो यो अश्विनोश्चमसो देवपानः ।
 (७,७३.३) तमु विश्वे अमृतासो जुषाणा गन्धर्वस्य प्रत्यास्त्रा रिहन्ति ॥ ३ ॥
 (७,७३.४) यदुस्रियास्वाहुतं घृतं पयोऽयं स वामश्विना भाग आ गतम् ।
 (७,७३.४) माध्वी धर्तारा विदथस्य सत्पती तप्तं घर्मं पिबतं दिवः ॥ ४ ॥
 (७,७३.५) तप्तो वां घर्मो नक्षतु स्वहोता प्र वामध्वर्युश्चरतु पयस्वान् ।
 (७,७३.५) मधोर्दुग्धस्याश्विना तनाया वीतं पातं पयस उस्रियायाः ॥ ५ ॥
 (७,७३.६) उप द्रव पयसा गोधुगोषमा घर्मे सिञ्च पय उस्रियायाः ।
 (७,७३.६) वि नाकमख्यत्सविता वरेण्योऽनुप्रयाणमुषसो वि राजति ॥ ६ ॥
 (७,७३.७) उप ह्वये सुदुघां धेनुमेतां सुहस्तो गोधुगुत दोहदेनाम् ।
 (७,७३.७) श्रेष्ठं सवं सविता साविषन् नोऽभीद्धो घर्मस्तदु षु प्र वोचत् ॥ ७ ॥
 (७,७३.८) हिङ्गुण्वती वसुपत्नी वसूनां वत्समिच्छन्ती मनसा न्यागन् ।
 (७,७३.८) दुहामश्विभ्यां पयो अष्ट्येयं सा वर्धतां महते सौभगाय ॥ ८ ॥
 (७,७३.९) जुष्टो दमूना अतिथिर्दुरोण इमं नो यज्ञमुप याहि विद्वान् ।
 (७,७३.९) विश्वा अग्ने अभियुजो विहत्य शत्रूयतामा भरा भोजनानि ॥ ९ ॥
 (७,७३.१०) अग्ने शर्धं महते सौभगाय तव द्युम्नान्युत्तमानि सन्तु ।
 (७,७३.१०) सं जास्पत्यं सुयममा कृणुष्व शत्रूयतामभि तिष्ठा महांसि ॥ १० ॥
 (७,७३.११) सूयवसाद्भगवती हि भूया अधा वयं भगवन्तः स्याम ।
 (७,७३.११) अद्धि तृणमष्ट्ये विश्वदानीं पिब शुद्धमुदकमाचरन्ती ॥ ११ ॥

- (७,७४.१) अपचितां लोहिनीनां कृष्णा मातेति शुश्रुम ।
 (७,७४.१) मुनेर्देवस्य मूलेन सर्वा विध्यामि ता अहम् ॥ १ ॥
 (७,७४.२) विध्याम्यासां प्रथमां विध्यामि उत मध्यमाम् ।
 (७,७४.२) इदं जघन्यामासामा छिनत्ति स्तुकामिव ॥ २ ॥
 (७,७४.३) त्वाष्ट्रेणाहं वचसा वि त ईर्ष्याममीमदम् ।
 (७,७४.३) अथो यो मन्युष्टे पते तमु ते शमयामसि ॥ ३ ॥
 (७,७४.४) व्रतेन त्वं व्रतपते समक्तो विश्वाहा सुमना दीदिहीह ।
 (७,७४.४) तं त्वा वयं जातवेदः समिद्धं प्रजावन्त उप सदेम सर्वे ॥ ४ ॥

- (७,७५.१) प्रजावतीः सूयवसे रुशन्तीः शुद्धा अपः सुप्रपाणे पिबन्तीः ।
 (७,७५.१) मा व स्तेन ईशत माघशंसः परि वो रुद्रस्य हेतिर्वृणक्तु ॥ १ ॥
 (७,७५.२) पदज्ञा स्थ रमतयः संहिता विश्वनाम्नीः ।
 (७,७५.२) उप मा देवीर्देवेभिरेत ।
 (७,७५.२) इमं गोष्ठमिदं सदो घृतेनास्मान्त्समुक्षत ॥ २ ॥

- (७,७६.१) आ सुस्रसः सुस्रसो असतीभ्यो असत्तराः ।
 (७,७६.१) सेहोररसतरा हवणाद्विक्रेदीयसीः ॥ १ ॥
 (७,७६.२) या ग्रैव्या अपचितोऽथो या उपपक्ष्याः ।
 (७,७६.२) विजाम्नि या अपचितः स्वयंस्रसः ॥ २ ॥
 (७,७६.३) यः कीकसाः प्रशृणाति तलीद्यमवतिष्ठति ।
 (७,७६.३) निर्हास्तं सर्वं जायान्यं यः कश्च ककुदि श्रितः ॥ ३ ॥
 (७,७६.४) पक्षी जायान्यः पतति स आ विशति पूरुषम् ।
 (७,७६.४) तदक्षितस्य भेषजमुभयोः सुक्षतस्य च ॥ ४ ॥
 (७,७६.५) विद्म वै ते जायान्य जानं यतो जायान्य जायसे ।
 (७,७६.५) कथं ह तत्र त्वं हनो यस्य कृण्मो हविर्गृहे ॥ १ ॥
 (७,७६.६) धृषत्पिब कलशे सोममिन्द्र वृत्रहा शूर समरे वसूनाम् ।
 (७,७६.६) माध्यन्दिने सवन आ वृषस्व रयिष्ठानो रयिमस्मासु धेहि ॥ २ ॥
-

- (७,७७.१) सान्तपना इदं हविर्मरुतस्तज्जुजुष्टन ।
 (७,७७.१) अस्माकोती रिशादसः ॥ १ ॥
 (७,७७.२) यो नो मर्तो मरुतो दुर्हृणायुस्तिरश्चित्तानि वसवो जिघांसति ।
 (७,७७.२) द्रुहः पाशान् प्रति मुञ्चतां सस्तपिष्ठेन तपसा हन्तना तम् ॥ २ ॥
 (७,७७.३) सम्बत्सरीणा मरुतः स्वर्का उरुक्षयाः सगणा मानुषासः ।
 (७,७७.३) ते अस्मत्पाशान् प्र मुञ्चन्त्वेनसस्सान्तपना मत्सरा मादयिष्णवः ॥ ३ ॥
-

- (७,७८.१) वि ते मुञ्चामि रशनां वि योक्त्रं वि नियोजनम् ।
 (७,७८.१) इहैव त्वमजस्र एध्यग्ने ॥ १ ॥
 (७,७८.२) अस्मै क्षत्राणि धारयन्तमग्ने युनज्मि त्वा ब्रह्मणा दैव्येन ।
 (७,७८.२) दीदिह्यस्मभ्यं द्रविणेह भद्रं प्रेमं वोचो हविर्दा देवतासु ॥ २ ॥
-

- (७,७९.१) यत्ते देवा अकृण्वन् भागधेयममावास्ये संवसन्तो महित्वा ।
 (७,७९.१) तेना नो यज्ञं पिपृहि विश्ववारे रयिं नो धेहि सुभगे सुवीरम् ॥ १ ॥
 (७,७९.२) अहमेवास्म्यमावास्यामामा वसन्ति सुकृतो मयीमे ।
 (७,७९.२) मयि देवा उभये साद्याश्चेन्द्रज्येष्ठाः समगच्छन्त सर्वे ॥ २ ॥
 (७,७९.३) आगन् रात्री सङ्गमनी वसूनामूर्जं पुष्टं वस्वावेशयन्ती ।
 (७,७९.३) अमावास्यायै हविष विधेमोर्जं दुहाना पयसा न आगन् ॥ ३ ॥
 (७,७९.४) अमावास्ये न त्वदेतान्यन्यो विश्वा रूपाणि परिभूर्जजान ।
 (७,७९.४) यत्कामास्ते जुहुमस्तन् नो अस्तु वयं स्याम पतयो रयिणाम् ॥ ४ ॥
-

- (७,८०.१) पौर्णमासी जिगाय ।
 (७,८०.१) तस्यां देवैः संवसन्तो महित्वा नाकस्य पृष्ठे समिषा मदेम ॥ १ ॥
 (७,८०.२) वृषभं वाजिनं वयं पौर्णमासं यजामहे ।

- (७,८०.२) स नो ददात्वक्षितां रयिमनुपदस्वतीम् ॥ २ ॥
 (७,८०.३) प्रजापते न त्वदेतान्यन्यो विश्वा रूपाणि परिभूर्जजान ।
 (७,८०.३) यत्कामास्ते जुहुमस्तन् नो अस्तु वयं स्याम पतयो रयीणाम् ॥ ३ ॥
 (७,८०.४) पौर्णमासी प्रथमा यज्ञियासीदह्नां रात्रीणामतिशर्वरेषु ।
 (७,८०.४) ये त्वां यज्ञैर्यज्ञिये अर्धयन्त्यमी ते नाके सुकृतः प्रविष्टाः ॥ ४ ॥
-

- (७,८१.१) पूर्वापरं चरतो मययैतौ शिशू क्रीडन्तौ परि यातोऽर्णवम् ।
 (७,८१.१) विश्वान्यो भुवना विचष्ट ऋतूरन्यो विदधज्जायसे नवः ॥ १ ॥
 (७,८१.२) नवोनवो भवसि जायमानोऽह्नां केतुरुषसामेष्यग्रम् ।
 (७,८१.२) भागं देवेभ्यो वि दधास्यायन् प्र चन्द्रमस्तिरसे धीर्धमायुः ॥ २ ॥
 (७,८१.३) सोमस्याम्शो युधां पतेऽनूनो नाम वा असि ।
 (७,८१.३) अनूनं दर्श मा कृधि प्रजया च धनेन च ॥ ३ ॥
 (७,८१.४) दर्शोऽसि दर्शतोऽसि समग्रोऽसि समन्तः ।
 (७,८१.४) समग्रः समन्तो भूयासं गोभिरश्वैः प्रजया पशुभिर्गृहैर्धनेन ॥ ४ ॥
 (७,८१.५) योऽस्मान् द्वेष्टि यं वयं द्विष्मस्तस्य त्वं प्राणेना प्यायस्व ।
 (७,८१.५) आ वयं प्यासिषीमहि गोभिरश्वैः प्रजया पशुभिर्गृहैर्धनेन ॥ ५ ॥
 (७,८१.६) यं देवा अंशुमाप्याययन्ति यमक्षितमक्षिता भक्षयन्ति ।
 (७,८१.६) तेनास्मान् इन्द्रो वरुणो बृहस्पतिरा प्याययन्तु भुवनस्य गोपाः ॥ ६ ॥
-

- (७,८२.१) अभ्यर्चत सुष्टुतिं गव्यमाजिमस्मासु भद्रा द्रविणानि धत्त ।
 (७,८२.१) इमं यज्ञं नयत देवता नो घृतस्य धारा मधुमत्पवन्ताम् ॥ १ ॥
 (७,८२.२) मय्यग्रे अग्निं गृह्णामि सह क्षत्रेण वर्चसा बलेन ।
 (७,८२.२) मयि प्रजां मय्यायुर्दधामि स्वाहा मय्यग्निम् ॥ २ ॥
 (७,८२.३) इहैवाग्ने अध्यधारया रयिं मा त्वा नि क्रन् पूर्वचित्ता निकारिणः ।
 (७,८२.३) क्षत्रेणाग्ने सुयममस्तु तुभ्यमुपसत्ता वर्धतां ते अनिष्टृतः ॥ ३ ॥
 (७,८२.४) अन्वग्निरुषसामग्रमख्यदन्वहानि प्रथमो जातवेदाः ।
 (७,८२.४) अनु सूर्य उषसो अनु रश्मीन् अनु द्यावापृथिवी आ विवेश ॥ ४ ॥
 (७,८२.५) प्रत्यग्निरुषसामग्रमख्यत्प्रति अहानि प्रथमो जातवेदाः ।
 (७,८२.५) प्रति सूर्यस्य पुरुधा च रश्मीन् प्रति द्यावापृथिवी आ ततान ॥ ५ ॥
 (७,८२.६) घृतं ते अग्ने दिव्ये सधस्थे घृतेन त्वां मनुरद्या समिन्धे ।
 (७,८२.६) घृतं ते देवीर्नप्त्य आ वहन्तु घृतं तुभ्यं दुहतां गावो अग्ने ॥ ६ ॥
-

- (७,८३.१) अप्सु ते राजन् वरुण गृहो हिरण्ययो मितः ।
 (७,८३.१) ततो धृतव्रतो राजा सर्वा धामानि मुञ्चतु ॥ १ ॥
 (७,८३.२) दाम्नोदाम्नो राजन् इतो वरुण मुञ्च नः ।
 (७,८३.२) यदापो अष्ट्या इति वरुणेति यदूचिम ततो वरुण मुञ्च नः ॥ २ ॥
 (७,८३.३) उदुत्तमं वरुण पाशमस्मदवाधमं वि मध्यमं श्रथाय ।

- (७,८३.३) अधा वयमादित्य व्रते तवानागसो अदितये स्याम ॥ ३ ॥
(७,८३.४) प्रास्मत्पाशान् वरुण मुञ्च सर्वान् य उत्तमा अधमा वारुणा ये ।
(७,८३.४) दुष्वप्त्र्यं दुरितं निष्वास्मदथ गच्छेम सुकृतस्य लोकम् ॥ ४ ॥
-

- (७,८४.१) अनाधृष्यो जातवेदा अमर्त्यो विराडग्ने क्षत्रभृद्दीदिहीह ।
(७,८४.१) विश्वा अमीवाः प्रमुञ्चन् मानुषीभिः शिवाभिरद्य परि पाहि नो गयम् ॥ १ ॥
(७,८४.२) इन्द्र क्षत्रमभि वाममोजोऽजायथा वृषभ चर्षणीनाम् ।
(७,८४.२) अपानुदो जनममित्रयन्तमुरुं देवेभ्यो अकृणोरु लोकम् ॥ २ ॥
(७,८४.३) मृगो न भीमः कुचरो गिरिष्ठाः परावत आ जगम्यात्परस्याः ।
(७,८४.३) सूकं संशाय पविमिन्द्र तिग्मं वि शत्रून् ताढि वि मृधो नुदस्व ॥ ३ ॥
-

- (७,८५.१) त्यमू षु वाजिनं देवजूतं सहोवानं तरुतारं रथानाम् ।
(७,८५.१) अरिष्टनेमिं पृतनाजिमाशुं स्वस्तये तार्क्ष्यमिहा हुवेम ॥ १ ॥
-

- (७,८६.१) त्रातारमिन्द्रमवितारमिन्द्रं हवेहवे सुहवं शूरमिन्द्रम् ।
(७,८६.१) हुवे नु शक्रं पुरुहूतमिन्द्रं स्वस्ति न इन्द्रो मघवान् कृणोतु ॥ १ ॥
-

- (७,८७.१) यो अग्नौ रुद्रो यो अस्वन्तर्य ओषधीर्वीरुध आविवेश ।
(७,८७.१) य इमाविश्वा भुवनानि चाकूपे तस्मै रुद्राय नमो अस्त्वग्नये ॥ १ ॥
-

- (७,८८.१) अपेह्यरिरस्यरिर्वा असि विषे विषमपृक्था विषमिद्धा अपृक्थाः ।
(७,८८.१) अहिमेवाभ्यपेहि तं जहि ॥ १ ॥
-

- (७,८९.१) अपो दिव्या अचायिषं रसेन समपृक्षमहि ।
(७,८९.१) पयस्वान् अग्न आगमं तं मा सं सृज वर्चसा ॥ १ ॥
(७,८९.२) सं माग्ने वर्चसा सृज सं प्रजया समायुषा ।
(७,८९.२) विद्युर्मे अस्य देवा इन्द्रो विद्यात्सह ऋषिभिः ॥ २ ॥
(७,८९.३) इदमापः प्र वहतावद्यं च मलं च यत् ।
(७,८९.३) यच्चाभिदुद्रोहानृतं यच्च शेपे अभीरुणम् ॥ ३ ॥
(७,८९.४) एधोऽस्येधिषीय समिदसि समेधिषीय ।
(७,८९.४) तेजोऽसि तेजो मयि धेहि ॥ ४ ॥
-

- (७,९०.१) अपि वृश्च पुराणवद्वततेरिव गुष्पितम् ।
(७,९०.१) ओजो दासस्य दम्भय ॥ १ ॥
(७,९०.२) वयं तदस्य सम्भृतं वस्विन्द्रेण वि भजामहै ।
(७,९०.२) स्नापयामि भ्रजः शिभ्रं वरुणस्य व्रतेन ते ॥ २ ॥
(७,९०.३) यथा शेपो अपायातै स्त्रीषु चासदनावयाः ।
(७,९०.३) अवस्थस्य क्रदीवतः शाङ्कुरस्य नितोदिनः ।

(७,१०.३) यदाततमव तत्तनु यदुत्ततं नि तत्तनु ॥ ३ ॥

(७,११.१) इन्द्रः सुत्रामा स्ववामवोभिः सुमृडीको भवतु विश्ववेदाः ।

(७,११.१) बाधतां द्वेषो अभयं नः कृणोतु सुवीर्यस्य पतयः स्याम ॥ १ ॥

(७,१२.१) स सुत्रामा स्ववामिन्द्रो अस्मदाराच्चिद्वेषः सनुतर्युयोतु ।

(७,१२.१) तस्य वयं सुमतौ यज्ञियस्यापि भद्रे सौमनसे स्याम ॥ १ ॥

(७,१३.१) इन्द्रेण मन्युना वयमभि ष्याम पृतन्यतः ।

(७,१३.१) घ्नन्तो वृत्राण्यप्रति ॥ १ ॥

(७,१४.१) ध्रुवं ध्रुवेण हविषाव सोमं नयामसि ।

(७,१४.१) यथा न इन्द्रः केवलीर्विशः सम्मनसस्करत् ॥ १ ॥

(७,१५.१) उदस्य श्यावौ विथुरौ गृध्रौ द्यामिव पेततुः ।

(७,१५.१) उच्छ्रोचनप्रशोचनवस्योच्छ्रोचनौ हृदः ॥ १ ॥

(७,१५.२) अहमेनावुदतिष्ठिपं गावौ श्रान्तसदाविव ।

(७,१५.२) कुर्कुराविव कूजन्तावुदवन्तौ वृकाविव ॥ २ ॥

(७,१५.३) आतोदिनौ नितोदिनावथो सन्तोदिनावुत ।

(७,१५.३) अपि नह्याम्यस्य मेढ्रं य इतः स्त्री पुमान् जभार ॥ ३ ॥

(७,१६.१) असदन् गावः सदनेऽपप्तद्वसतिं वयः ।

(७,१६.१) आस्थाने पर्वता अस्थुः स्थाम्नि वृक्षावतिष्ठिपम् ॥ १ ॥

(७,१७.१) यदद्य त्वा प्रयति यज्ञे अस्मिन् होतश्चिकित्वन् अवृणीमहीह ।

(७,१७.१) ध्रुवमयो ध्रुवमुता शविष्ठैप्रविद्वान् यज्ञमुप याहि सोमम् ॥ १ ॥

(७,१७.२) समिन्द्र नो मनसा नेष गोभिः सं सूरिभिर्हरिवन्त्सं स्वस्त्या ।

(७,१७.२) सं ब्रह्मणा देवहितं यदस्ति सं देवानां सुमतौ यज्ञियानाम् ॥ २ ॥

(७,१७.३) यान् आवह उशतो देव देवास्तान् प्रेरय स्वे अग्ने सधस्थे ।

(७,१७.३) जक्षिवांसः पपिवांसो मधून्यस्मै धत्त वसवो वसूनि ॥ ३ ॥

(७,१७.४) सुगा वो देवाः सदना अकर्म य आजग्म सवने मा जुषाणाः ।

(७,१७.४) वहमाना भरमाणाः स्वा वसूनि वसुं घर्मं दिवमा रोहतानु ॥ ४ ॥

(७,१७.५) यज्ञ यज्ञं गच्छ यज्ञपतिं गच्छ ।

(७,१७.५) स्वां योनिं गच्छ स्वाहा ॥ ५ ॥

(७,१७.६) एष ते यज्ञो यज्ञपते सहसूक्तवाकः ।

(७,१७.६) सुवीर्यः स्वाहा ॥ ६ ॥

(७,१७.७) वषड्धुतेभ्यो वषड्हुतेभ्यः ।

(७,१७.७) देवा गातुविदो गातुं वित्त्वा गातुमित ॥ ७ ॥

(७,९७.८) मनसस्पत इमं नो दिवि देवेषु यज्ञम् ।

(७,९७.८) स्वाहा दिवि स्वाहा पृथिव्यां स्वाहान्तरिक्षे स्वाहा वाते धां स्वाहा ॥ ८ ॥

(७,९८.१) सं बर्हिरक्तं हविषा घृतेन समिन्द्रेण वसुना सं मरुद्भिः ।

(७,९८.१) सं देवैर्विश्वदेवेभिरक्तमिन्द्रं गच्छतु हविः स्वाहा ॥ १ ॥

(७,९९.१) परि स्तृणीहि परि धेहि वेदिं मा जामिं मोषीरमुया शयानाम् ।

(७,९९.१) होतृषदनं हरितं हिरण्ययं निष्का एते यजमानस्य लोके ॥ १ ॥

(७,१००.१) पर्यावर्ते दुष्वप्त्र्यात्पापात्स्वप्त्र्यादभूत्याः ।

(७,१००.१) ब्रह्माहमन्तरं कृण्वे परा स्वप्त्रमुखाः शुचः ॥ १ ॥

(७,१०१.१) यत्स्वप्ने अन्नमश्नामि न प्रातरधिगम्यते ।

(७,१०१.१) सर्वं तदस्तु मे शिवं नहि तद्दृष्यते दिवा ॥ १ ॥

(७,१०२.१) नमस्कृत्य द्यावापृथिवीभ्यामन्तरिक्षाय मृत्यवे ।

(७,१०२.१) मेक्षाम्यूर्ध्वंस्तिष्ठन् मा मा हिसिषुरीश्वराः ॥ १ ॥

(७,१०३.१) को अस्या नो द्रुहोऽवद्यवत्या उन् नेष्यति क्षत्रियो वस्य इच्छन् ।

(७,१०३.१) को यज्ञकामः क उ पूर्तिकामः को देवेषु वनुते दीर्घमायुः ॥ १ ॥

(७,१०४.१) कः पृश्निं धेनुं वरुणेन दत्तामथर्वने सुदुघां नित्यवत्साम् ।

(७,१०४.१) बृहस्पतिना सख्यं जुषणो यथावशं तन्वः कल्पयाति ॥ १ ॥

(७,१०५.१) अपक्रामन् पौरुषेयाद्रूणानो दैव्यं वचः ।

(७,१०५.१) प्रणीतीरभ्यावर्तस्व विश्वेभिः सखिभिः सह ॥ १ ॥

(७,१०६.१) यदस्मृति चकृम किं चिदग्न उपारिम चरणे जातवेदः ।

(७,१०६.१) ततः पाहि त्वं नः प्रचेतः शुभे सखिभ्यो अमृतत्वमस्तु नः ॥ १ ॥

(७,१०७.१) अव दिवस्तारयन्ति सप्त सूर्यस्य रश्मयः ।

(७,१०७.१) आपः समुद्रिया धारास्ताश्शल्यमसिस्त्रसन् ॥ १ ॥

(७,१०८.१) यो न स्तायद्दिप्सति यो न आविः स्वो विद्वान् अरणो वा नो अग्ने ।

(७,१०८.१) प्रतीच्येत्वरणी दत्वती तान् मैषामग्ने वास्तु भून् मो अपत्यम् ॥ १ ॥

(७,१०८.२) यो नः सुप्तान् जाग्रतो वाभिदासात्तिष्ठतो वा चरतो जातवेदः ।

(७,१०८.२) वैश्वानरेण सयुजा सजोषास्तान् प्रतीचो निर्दह जातवेदः ॥ २ ॥

- (७,१०९.१) इदमुग्राय बभ्रवे नमो यो अक्षेषु तनूवशी ।
(७,१०९.१) घृतेन कलिं शिक्षामि स नो मृडातीदृशे ॥ १ ॥
(७,१०९.२) घृतमप्सराम्यो वह त्वमग्ने पांसून् अक्षेभ्यः सिकता अपश्च ।
(७,१०९.२) यथाभगं हव्यदातिं जुषाणा मदन्ति देवा उभयानि हव्या ॥ २ ॥
(७,१०९.३) अप्सरसः सधमादं मदन्ति हविर्धानमन्तरा सूर्यं च ।
(७,१०९.३) ता मे हस्तौ सं सृजन्तु घृतेन सपत्नं मे कितवं रन्धयन्तु ॥ ३ ॥
(७,१०९.४) आदिनवं प्रतिदीव्ये घृतेनास्मामभि क्षर ।
(७,१०९.४) वृक्षमिवाशन्या जहि यो अस्मान् प्रतिदीव्यति ॥ ४ ॥
(७,१०९.५) यो नो द्युवे धनमिदं चकार यो अक्षाणां ग्लहनं शेषणं च ।
(७,१०९.५) स नो देवो हविरिदं जुषाणो गन्धर्वेभिः सधमादं मदेम ॥ ५ ॥
(७,१०९.६) संवसव इति वो नामधेयमुग्रम्पश्या राष्ट्रभृतो ह्यक्षाः ।
(७,१०९.६) तेभ्यो व इन्द्रवो हविषा विधेम वयं स्याम पतयो रयीणाम् ॥ ६ ॥
(७,१०९.७) देवान् यन् नाथितो हुवे ब्रह्मचर्यं यदूषिम ।
(७,१०९.७) अक्षान् यद्वभ्रून् आलभे ते नो मृडन्त्वीदृशे ॥ ७ ॥
-

- (७,११०.१) अग्न इन्द्रश्च दाशुषे हतो वृत्राण्यप्रति ।
(७,११०.१) उभा हि वृत्रहन्तमा ॥ १ ॥
(७,११०.२) याभ्यामजयन्त्स्वरग्र एव यावातस्थतुर्भुवनानि विश्वा ।
(७,११०.२) प्र चर्षणीवृषणा वज्रबाहू अग्निमिन्द्रं वृत्रहणा हुवेऽहम् ॥ २ ॥
(७,११०.३) उप त्वा देवो अग्रमीच्छमसेन बृहस्पतिः ।
(७,११०.३) इन्द्र गीर्भिर्न आ विश यजमानाय सुन्वते ॥ ३ ॥
-

- (७,१११.१) इन्द्रस्य कुक्षिरसि सोमधान आत्मा देवानामुत मानुषाणाम् ।
(७,१११.१) इह प्रजा जनय यास्त आसु या अन्यत्रेह तास्ते रमन्ताम् ॥ १ ॥
-

- (७,११२.१) शुम्भनी द्यावापृथिवी अन्तिसुम्ने महिब्रते ।
(७,११२.१) आपः सप्त सुसुवुर्देवीस्ता नो मुञ्चन्त्वंहसः ॥ १ ॥
(७,११२.२) मुञ्चन्तु मा शपथ्यादथो वरुण्यादुत ।
(७,११२.२) अथो यमस्य पङ्क्तीशाद्विश्वास्मादेवकित्विषात् ॥ २ ॥
-

- (७,११३.१) तृष्टिके तृष्टवन्दन उदमूं छिन्धि तृष्टिके ।
(७,११३.१) यथा कृतद्विष्टासोऽमुष्मै शेष्यावते ॥ १ ॥
(७,११३.२) तृष्टासि तृष्टिका विषा विषातक्यसि ।
(७,११३.२) परिवृक्ता यथासस्यृषभस्य वशेव ॥ २ ॥
-

- (७,११४.१) आ ते ददे वक्षणाभ्य आ तेऽहं हृदयाद्दे ।
(७,११४.१) आ ते मुखस्य सङ्काशात्सर्वं ते वर्च आ ददे ॥ १ ॥

(७,११४.२) प्रेतो यन्तु व्याध्यः प्रानुध्याः प्रो अशस्तयः ।
(७,११४.२) अग्नी रक्षस्विनीर्हन्तु सोमो हन्तु दुरस्यतीः ॥ २ ॥

(७,११५.१) प्र पतेतः पापि लक्ष्मि नश्येतः प्रामुतः पत ।
(७,११५.१) अयस्मयेनाङ्गेन द्विषते त्वा सजामसि ॥ १ ॥
(७,११५.२) या मा लक्ष्मीः पतयालूरजुष्ठाभिचस्कन्द वन्दनेव वृक्षम् ।
(७,११५.२) अन्यत्रास्मत्सवितस्तामितो धा हिरण्यहस्तो वसु नो रराणः ॥ २ ॥
(७,११५.३) एकशतं लक्ष्म्यो मर्त्यस्य साकं तन्वा जनुषोऽधि जाताः ।
(७,११५.३) तासां पापिष्ठा निरितः प्र हिण्मः शिवा अस्मभ्यं जातवेदो नियच्छ ॥ ३ ॥
(७,११५.४) एता एना व्याकरं खिले गा विष्ठिता इव ।
(७,११५.४) रमन्तां पुण्या लक्ष्मीर्याः पापीस्ता अनीनशम् ॥ ४ ॥

(७,११६.१) नमो रूराय च्यवनाय नोदनाय धृष्णवे ।
(७,११६.१) नमः शीताय पूर्वकामकृत्वने ॥ १ ॥
(७,११६.२) यो अन्येद्युरुभयदुरभ्येतीमं मण्डूकम् ।
(७,११६.२) अभ्येत्वव्रतः ॥ २ ॥

(७,११७.१) आ मन्द्रैरिन्द्र हरिभिर्याहि मयूररोमभिः ।
(७,११७.१) मा त्वा के चिद्वि यमन् विं न पाशिनोऽति धन्वेव तामिहि ॥ १ ॥

(७,११८.१) मर्माणि ते वर्मणा छादयामि सोमस्त्वा राजामृतेनानु वस्ताम् ।
(७,११८.१) उरोर्वरीयो वरुणस्ते कृणोतु जयन्तं त्वानु देवा मदन्तु ॥ १ ॥

(८,१.१) अन्तकाय मृत्यवे नमः प्राणा अपाना इह ते रमन्ताम् ।
(८,१.१) इहायमस्तु पुरुषः सहासुना सूर्यस्य भागे अमृतस्य लोके ॥ १ ॥
(८,१.२) उदेनं भगो अग्रभीदुदेनं सोमो अंशुमान् ।
(८,१.२) उदेनं मरुतो देवा उदिन्द्राग्नी स्वस्तये ॥ २ ॥
(८,१.३) इह तेऽसुरिह प्राण इहायुरिह ते मनः ।
(८,१.३) उत्त्वा निर्ऋत्याः पाशेभ्यो दैव्या वचा भरामसि ॥ ३ ॥
(८,१.४) उत्क्रामातः पुरुष माव पत्था मृत्योः पङ्क्तीषमवमुञ्चमानः ।
(८,१.४) मा छित्था अस्माल्लोकादग्नेः सूर्यस्य सन्दृशः ॥ ४ ॥
(८,१.५) तुभ्यं वातः पवतां मातरिश्वा तुभ्यं वर्षन्त्वमृतान्यापः ।
(८,१.५) सूर्यस्ते तन्वे शं तपाति त्वां मृत्युर्दयतां मा प्र मेष्टाः ॥ ५ ॥
(८,१.६) उद्यानं ते पुरुष नावयानं जीवातुं ते दक्षतातिं कृनोमि ।
(८,१.६) आ हि रोहेमममृतं सुखं रथमथ जिर्विर्विदथमा वदासि ॥ ६ ॥
(८,१.७) मा ते मनस्तत्र गान् मा तिरो भून् मा जीवेभ्यः प्र मदो मानु गाः पितृन् ।
(८,१.७) विश्वे देवा अभि रक्षन्तु त्वेह ॥ ७ ॥

- (८,१.८) मा गतानामा दीधीथा ये नयन्ति परावतम् ।
 (८,१.८) आ रोह तमसो ज्योतिरेह्या ते हस्तौ रभामहे ॥ ८ ॥
 (८,१.९) श्यामश्च त्वा मा शबलश्च प्रेषितौ यमस्य यौ पथिरक्षी श्वानौ ।
 (८,१.९) अर्वाङेहि मा वि दीध्यो मात्र तिष्ठः पराङ्मनाः ॥ ९ ॥
 (८,१.१०) मैतं पन्थामनु गा भीम एष येन पूर्वं नेयथ तं ब्रवीमि ।
 (८,१.१०) तम एतत्पुरुष मा प्र पत्था भयं परस्तादभयं ते अर्वाक् ॥ १० ॥ १
 (८,१.११) रक्षन्तु त्वाग्नयो ये अप्स्वन्ता रक्षतु त्वा मनुष्या यमिन्धते ।
 (८,१.११) वैश्वानरो रक्षतु जातवेदा दिव्यस्त्वा मा प्र धाग्विद्युता सह ॥ ११ ॥
 (८,१.१२) मा त्वा क्रव्यादभि मंस्तारात्सङ्कसुकाच्चर रक्षतु त्वा द्यौ रक्षतु ।
 (८,१.१२) पृथिवी सूर्यश्च त्वा रक्षतां चन्द्रमाश्च ।
 (८,१.१२) अन्तरिक्षं रक्षतु देवहेत्याः ॥ १२ ॥
 (८,१.१३) बोधश्च त्वा प्रतिबोधश्च रक्षतामस्वप्नश्च त्वानवद्राणश्च रक्षताम् ।
 (८,१.१३) गोपायंश्च त्वा जागृविश्च रक्षताम् ॥ १३ ॥
 (८,१.१४) ते त्वा रक्षन्तु ते त्वा गोपायन्तु तेभ्यो नमस्तेभ्यः स्वाहा ॥ १४ ॥
 (८,१.१५) जीवेभ्यस्त्वा समुदे वायुरिन्द्रो धाता दधातु सविता त्रायमाणः ।
 (८,१.१५) मा त्वा प्राणो बलं हासीदसुं तेऽनु ह्वयामसि ॥ १५ ॥
 (८,१.१६) मा त्वा जम्भः संहनुर्मा तमो विदन् मा जिह्वा बर्हिस्प्रमयुः कथा स्याः ।
 (८,१.१६) उत्त्वादित्या वसवो भरन्तूदिन्द्राग्नी स्वस्तये ॥ १६ ॥
 (८,१.१७) उत्त्वा द्यौरुत्पृथिव्युत्प्रजापतिरग्रभीत् ।
 (८,१.१७) उत्त्वा मृत्योरोषधयः सोमराजीरपीपरन् ॥ १७ ॥
 (८,१.१८) अयं देवा इहैवास्त्वयं मामुत्र गादितः ।
 (८,१.१८) इमं सहस्रवीर्येण मृत्योरुत्पारयामसि ॥ १८ ॥
 (८,१.१९) उत्त्वा मृत्योरपीपरं सं धमन्तु वयोधसः ।
 (८,१.१९) मा त्वा व्यस्तकेऽयो मा त्वाघरुदो रुदन् ॥ १९ ॥
 (८,१.२०) आहार्षमविदं त्वा पुनरागाः पुनर्णवः ।
 (८,१.२०) सर्वाङ्गं सर्वं ते चक्षुः सर्वमायुश्च तेऽविदम् ॥ २० ॥
 (८,१.२१) व्यवात्ते ज्योतिरभूदप त्वत्तमो अक्रमीत् ।
 (८,१.२१) अप त्वन् मृत्युं निर्ऋतिमप यक्ष्मं नि दध्मसि ॥ २१ ॥ २

- (८,२.१) आ रभस्वेमाममृतस्य श्रुष्टिमच्छिद्यमाना जरदष्टिरस्तु ते ।
 (८,२.१) असुं त आयुः पुनरा भरामि रजस्तमो मोष गा मा प्र मेष्टाः ॥ १ ॥
 (८,२.२) जीवतां ज्योतिरभ्येह्यर्वाङा त्वा हरामि शतशारदाय ।
 (८,२.२) अवमुञ्चन् मृत्युपाशान् अशस्तिं द्राघीय आयुः प्रतरं ते दधामि ॥ २ ॥
 (८,२.३) वातात्ते प्रानमविदं सूर्याच्चक्षुरहं तव ।
 (८,२.३) यत्ते मनस्त्वयि तद्धारयामि सं वित्स्वाङ्गैर्वद जिह्वयाल्पन् ॥ ३ ॥
 (८,२.४) प्राणेन त्वा द्विपदां चतुष्पदामग्निमिव जातमभि सं धमामि ।

- (८,२.४) नमस्ते मृत्यो चक्षुषे नमः प्राणाय तेऽकरम् ॥ ४ ॥
- (८,२.५) अयं जीवतु मा मृतेमं समीरयामसि ।
- (८,२.५) कृणोम्यस्मै भेषजं मृत्यो मा पुरुषं वधीः ॥ ५ ॥
- (८,२.६) जीवलां नधारिषां जीवन्तीमोषधीमहम् ।
- (८,२.६) त्रायमाणां सहमानां सहस्वतीमिह हुवेऽस्मा अरिष्टतातये ॥ ६ ॥
- (८,२.७) अधि ब्रूहि मा रभथाः सृजेमं तवैव सन्त्सर्वहायाः इहास्तु ।
- (८,२.७) भवाशर्वौ मृडतं शर्म यच्छतमपसिध्य दुरितं धत्तमायुः ॥ ७ ॥
- (८,२.८) अस्मै मृत्यो अधि ब्रूहीमं दयस्वोदितोऽयमेतु ।
- (८,२.८) अरिष्टः सर्वाङ्गः सुश्रुज्जरसा शतहायन आत्मना भुजमश्रुताम् ॥ ८ ॥
- (८,२.९) देवानां हेतिः परि त्वा वृणक्तु पारयामि त्वा रजस उत्त्वा मृत्योरपीपरम् ।
- (८,२.९) आरादग्निं क्रव्यादं निरूहं जीवातवे ते परिधिं दधामि ॥ ९ ॥
- (८,२.१०) यत्ते नियानं रजसं मृत्यो अनवधर्ष्यम् ।
- (८,२.१०) पथ इमं तस्माद्रक्षन्तो ब्रह्मास्मै वर्म कृण्मसि ॥ १० ॥ ३
- (८,२.११) कृणोमि ते प्राणापानौ जरां मृत्युं दीर्घमायुः स्वस्ति ।
- (८,२.११) वैवस्वतेन प्रहितान् यमदूतांश्चरतोऽप सेधामि सर्वान् ॥ ११ ॥
- (८,२.१२) आरादरातिं निर्ऋतिं परो ग्राहिं क्रव्यादः पिशाचान् ।
- (८,२.१२) रक्षो यत्सर्वं दुर्भूतं तत्तम इवाप हन्मसि ॥ १२ ॥
- (८,२.१३) अग्नेष्ट प्रानममृतादायुष्मतो वन्वे जातवेदसः ।
- (८,२.१३) यथा न रिष्या अमृतः सजूरसस्तत्ते कृणोमि तदु ते समृध्यताम् ॥ १३ ॥
- (८,२.१४) शिवे ते स्तां द्यावापृथिवी असन्तापे अभिश्रियौ ।
- (८,२.१४) शं ते सूर्य आ तपतु शं वातो वातु ते हृदे ।
- (८,२.१४) शिवा अभि क्षरन्तु त्वापो दिव्याः पयस्वतीः ॥ १४ ॥
- (८,२.१५) शिवास्ते सन्त्वोषधय उत्त्वाहार्षमधरस्या उत्तरां पृथिवीमभि ।
- (८,२.१५) तत्र त्वादित्यौ रक्षतां सूर्याचन्द्रमसावुभा ॥ १५ ॥
- (८,२.१६) यत्ते वासः परिधानं यां नीविं कृणुषे त्वम् ।
- (८,२.१६) शिवं ते तन्वे तत्कृण्मः संस्पर्शेऽदूक्ष्णमस्तु ते ॥ १६ ॥
- (८,२.१७) यत्क्षुरेण मर्चयता सुतेजसा वप्ता वपसि केशश्मश्रु ।
- (८,२.१७) शुभं मुखं मा न आयुः प्र मोषीः ॥ १७ ॥
- (८,२.१८) शिवौ ते स्तां व्रीहियवावबलासावदोमधौ ।
- (८,२.१८) एतौ यक्ष्मं वि बाधेते एतौ मुञ्चतो अंहसः ॥ १८ ॥
- (८,२.१९) यदस्त्रासि यत्पिबसि धान्यं कृष्याः पयः ।
- (८,२.१९) यदाद्यं यदनाद्यं सर्वं ते अन्नमविषं कृणोमि ॥ १९ ॥
- (८,२.२०) अह्ने च त्वा रात्रये चोभाभ्यां परि दत्तसि ।
- (८,२.२०) अरायेभ्यो जिघत्सुभ्य इमं मे परि रक्षत ॥ २० ॥ ४
- (८,२.२१) शतं तेऽयुतं हायनान् द्वे युगे त्रीणि चत्वारि कृण्मः ।
- (८,२.२१) इन्द्राग्नी विश्वे देवास्तेऽनु मन्यन्तामहणीयमानाः ॥ २१ ॥

- (८,२.२२) शरदे त्वा हेमन्ताय वसन्ताय ग्रीष्माय परि दत्तसि ।
 (८,२.२२) वर्षाणि तुभ्यं स्योनानि येषु वर्धन्त ओषधीः ॥ २२ ॥
 (८,२.२३) मृत्युरीशे द्विपदां मृत्युरीशे चतुष्पदाम् ।
 (८,२.२३) तस्मात्त्वां मृत्योर्गोपतेरुद्धरामि स मा बिभेः ॥ २३ ॥
 (८,२.२४) सोऽरिष्ट न मरिष्यसि न मरिष्यसि मा बिभेः ।
 (८,२.२४) न वै तत्र म्रियन्ते नो यन्ति अधमं तमः ॥ २४ ॥
 (८,२.२५) सर्वो वै तत्र जीवति गौरश्चः पुरुषः पशुः ।
 (८,२.२५) यत्रेदं ब्रह्म क्रियते परिधिर्जीवनाय कम् ॥ २५ ॥
 (८,२.२६) परि त्वा पातु समानेभ्योऽभिचारात्सबन्धुभ्यः ।
 (८,२.२६) अमग्निर्भवामृतोऽतिजीवो मा ते हासिषुरसवः शरीरम् ॥ २६ ॥
 (८,२.२७) ये मृत्यव एकशतं या नाष्ट्रा अतितार्याः ।
 (८,२.२७) मुञ्चन्तु तस्मात्त्वां देवा अग्नेर्वैश्वानरादधि ॥ २७ ॥
 (८,२.२८) अग्नेः शरीरमसि पारयिष्णु रक्षोहासि सपत्नहा ।
 (८,२.२८) अथो अमीवचातनः पूतुर्दुर्नाम भेषजम् ॥ २८ ॥ ५

- (८,३.१) रक्षोहणं वाजिनमा जिघर्मि मित्रं प्रथिष्ठमुप यामि शर्म ।
 (८,३.१) शिशानो अग्निः क्रतुभिः समिद्धः स नो दिवा स रिषः पातु नक्तम् ॥ १ ॥
 (८,३.२) अयोदंष्ट्रो अर्चिषा यातुधानान् उप स्पृश जातवेदः समिद्धः ।
 (८,३.२) आ जिह्वया मूरदेवान् रभस्व क्रव्यादो वृष्ट्वापि धत्स्वासन् ॥ २ ॥
 (८,३.३) उभोभयावित्र उप धेहि दंष्ट्रौ हिंस्रः शिशानोऽवरं परं च ।
 (८,३.३) उतान्तरिक्षे परि याह्यग्ने जम्भैः सं धेह्यभि यातुधानान् ॥ ३ ॥
 (८,३.४) अग्ने त्वचं यातुधानस्य भिन्धि हिंस्राशनिर्हरसा हन्त्वेनम् ।
 (८,३.४) प्र पर्वाणि जातवेदः शृणीहि क्रव्यात्क्रविष्णुर्वि चिनोत्वेनम् ॥ ४ ॥
 (८,३.५) यत्रेदानीं पश्यसि जातवेदस्तिष्ठन्तमग्न उत वा चरन्तम् ।
 (८,३.५) उतान्तरिक्षे पतन्तं यातुधानं तमस्ता विध्य शर्वा शिशानः ॥ ५ ॥
 (८,३.६) यज्ञैरिषूः सन्नममानो अग्ने इवाचा शल्यामशनिभिर्दिहानः ।
 (८,३.६) ताभिर्विध्य हृदये यातुधानान् प्रतीचो बाहून् प्रति भङ्गध्येषाम् ॥ ६ ॥
 (८,३.७) उतारब्धान्त्स्पृनुहि जातवेद उतारेभाणामृष्टिभिर्यातुधानान् ।
 (८,३.७) अग्ने पूर्वी नि जहि शोशुचान आमादः क्ष्विङ्कास्तमदन्त्वेनीः ॥ ७ ॥
 (८,३.८) इह प्र ब्रूहि यतमः सो अग्ने यातुधानो य इदं कृणोति ।
 (८,३.८) तमा रभस्व समिधा यविष्ठ नृचक्षसश्चक्षुषे रन्ध्रयैनम् ॥ ८ ॥
 (८,३.९) तीक्ष्णेनाग्ने चक्षुषा रक्ष यज्ञं प्राञ्च वसुभ्यः प्र णय प्रचेतः ।
 (८,३.९) हिंस्रं रक्षांस्यभि शोशुचानं मा त्वा दभन् यातुधाना नृचक्षः ॥ ९ ॥
 (८,३.१०) नृचक्षा रक्षः परि पश्य विक्षु तस्य त्रीणि प्रति शृणीह्यग्रा ।
 (८,३.१०) तस्याग्ने पृष्टीर्हरसा शृणीहि त्रेधा मूलं यातुधानस्य वृश्च ॥ १० ॥ ६
 (८,३.११) त्रिर्यातुधानः प्रसितिं त एत्वृतं यो अग्ने अनृतेन हन्ति ।

- (८,३.११) तमर्चिषा स्फूर्जयन् जातवेदः समक्षमेनं गृणते नि युङ्गिध ॥ ११ ॥
 (८,३.१२) यदग्ने अद्य मिथुना शपातो यद्वाचस्तृष्टं जनयन्त रेभाः ।
 (८,३.१२) मन्योर्मनसः शरव्या जायते या तया विध्य हृदये यातुधानान् ॥ १२ ॥
 (८,३.१३) परा शृणीहि तपसा यातुधानान् पराग्ने रक्षो हरसा शृणीहि ।
 (८,३.१३) परार्चिषा मूरदेवान् छृणीहि परासुतृपः शोशुचतः शृणीहि ॥ १३ ॥
 (८,३.१४) पराद्य देवा वृजिनं शृणन्तु प्रत्यगेनं शपथा यन्तु सृष्टाः ।
 (८,३.१४) वाचास्तेनं शरव ऋच्छन्तु मर्मन् विश्वस्यैतु प्रसितिं यातुधानः ॥ १४ ॥
 (८,३.१५) यः पौरुषेयेण ऋविषा समङ्क्ते यो अश्वेन पशुना यातुधानः ।
 (८,३.१५) यो अघ्न्याया भरति क्षीरमग्ने तेषां शीर्षाणि हरसापि वृश्च ॥ १५ ॥
 (८,३.१६) विषं गवां यातुधाना भरन्तामा वृश्चन्तामदितये दुरेवाः ।
 (८,३.१६) परैणान् देवः सविता ददातु परा भागमोषधीनां जयन्ताम् ॥ १६ ॥
 (८,३.१७) संवत्सरीणं पय उस्त्रियायास्तस्य माशीद्यातुधानो नृचक्षः ।
 (८,३.१७) पीयूषमग्ने यतमस्तितृप्सात्तं प्रत्यञ्चमर्चिषा विध्य मर्मणि ॥ १७ ॥
 (८,३.१८) सनादग्ने मृणसि यातुधानान् न त्वा रक्षांसि पृतनासु जिग्युः ।
 (८,३.१८) सहमूरान् अनु दह क्रव्यादो मा ते हेत्या मुक्षत दैव्यायाः ॥ १८ ॥
 (८,३.१९) त्वं नो अग्ने अधरादुदक्तस्त्वं पश्चादुत रक्षा पुरस्तात् ।
 (८,३.१९) प्रति त्ये ते अजरासस्तपिष्ठा अघशंसं शोशुचतो दहन्तु ॥ १९ ॥
 (८,३.२०) पश्चात्पुरस्तादधरादुतोत्तरात्कविः काव्येन परि पाह्यग्ने ।
 (८,३.२०) सखा सखायमजरो जरिस्मे अग्ने मर्ताममर्त्यस्त्वं नः ॥ २० ॥ ७
 (८,३.२१) तदग्ने चक्षुः प्रति धेहि रेभे शफारुजो येन पश्यसि यातुधानान् ।
 (८,३.२१) अथर्ववज्ज्योतिषा दैव्येन सत्यं धूर्वन्तमचितं न्योष ॥ २१ ॥
 (८,३.२२) परि त्वाग्ने पुरं वयं विप्रं सहस्य धीमहि ।
 (८,३.२२) धृषद्वर्णं दिवेदिवे हन्तारं भङ्गुरावतः ॥ २२ ॥
 (८,३.२३) विषेण भङ्गुरावतः प्रति स्म रक्षसो जहि ।
 (८,३.२३) अग्ने तिग्मेन शोचिषा तपुरग्राभिरर्चिभिः ॥ २३ ॥
 (८,३.२४) वि ज्योतिषा बृहता भात्यग्निराविर्विश्वानि कृणुते महित्वा ।
 (८,३.२४) प्रादेवीर्मायाः सहते दुरेवाः शिशीते शृङ्गे रक्षोभ्यो विनिक्षे ॥ २४ ॥
 (८,३.२५) ये ते शृङ्गे अजरे जातवेदस्तिग्महेती ब्रह्मसंसिते ।
 (८,३.२५) ताभ्यां दुर्हार्दमभिदासन्तं किमीदिनम् ।
 (८,३.२५) प्रत्यञ्चमर्चिषा जातवेदो वि निक्ष्व ॥ २५ ॥
 (८,३.२६) अग्नी रक्षांसि सेधति शुक्रशोचिरमर्त्यः ।
 (८,३.२६) शुचिः पावक ईड्यः ॥ २६ ॥ ८

- (८,४.१) इन्द्रासोमा तपतं रक्ष उब्जतं न्यर्पयतं वृषणा तमोवृधः ।
 (८,४.१) परा शृणीतमचितो न्योषतं हतं नुदेथां नि शिशीतमत्त्रिणः ॥ १ ॥
 (८,४.२) इन्द्रासोमा समघशंसमभ्यघं तपुर्ययस्तु चरुरग्निमामिव ।

- (८,४.२) ब्रह्मद्विषे क्रव्यादे घोरचक्षसे द्वेषो धत्तमनवायं किमीदिने ॥ २ ॥
- (८,४.३) इन्द्रासोमा दुष्कृतो वत्रे अन्तरनारम्भणे तमसि प्र विध्यतम् ।
- (८,४.३) यतो नैषां पुनरेकश्चनोदयत्तद्वामस्तु सहसे मन्युमच्छवः ॥ ३ ॥
- (८,४.४) इन्द्रासोमा वर्तयतं दिवो वधं सं पृथिव्या अघशंसाय तर्हणम् ।
- (८,४.४) उत्तक्षतं स्वर्यं पर्वतेभ्यो येन रक्षो वावृधानं निजूर्वथः ॥ ४ ॥
- (८,४.५) इन्द्रासोमा वर्तयतं दिवस्पर्यग्नितप्तेभिर्युवमश्महन्मभिः ।
- (८,४.५) तपुर्वधेभिरजरेभिरत्त्रिणो नि पशानि विध्यतं यन्तु निस्वरम् ॥ ५ ॥
- (८,४.६) इन्द्रासोमा परि वां भूतु विश्वत इयं मतिः कक्ष्याश्वेव वाजिना ।
- (८,४.६) यां वां होत्रां परिहिनोमि मेधयेमा ब्रह्माणि नृपती इव जिन्वतम् ॥ ६ ॥
- (८,४.७) प्रति स्मरेथां तुजयद्भिरेवैर्हतं द्रुहो रक्षसो भङ्गुरावतः ।
- (८,४.७) इन्द्रासोमा दुष्कृते मा सुगं भूद्यो मा कदा चिदभिदासति द्रुहुः ॥ ७ ॥
- (८,४.८) यो मा पाकेन मनसा चरन्तमभिचष्टे अनृतेभिर्वचोभिः ।
- (८,४.८) आप इव काशिना सम्गृभीता असन् अस्त्वसतः इन्द्र वक्ता ॥ ८ ॥
- (८,४.९) ये पाकशंसं विहरन्त एवैर्ये वा भद्रं दूषयन्ति स्वधाभिः ।
- (८,४.९) अहये वा तान् प्रददातु सोम आ वा दधातु निर्ऋतेरुपष्टे ॥ ९ ॥
- (८,४.१०) यो नो रसं दिप्सति पित्वो अग्ने अश्वानां गवां यस्तनूनाम् ।
- (८,४.१०) रिपु स्तेन स्तेयकृद्भ्रमेतु नि ष हीयतां तन्वा तना च ॥ १० ॥ ९
- (८,४.११) परः सो अस्तु तन्वा तना च तिस्रः पृथिवीरधो अस्तु विश्वाः ।
- (८,४.११) प्रति शुष्यतु यशो अस्य देवा यो मा दिवा दिप्सति यश्च नक्तम् ॥ ११ ॥
- (८,४.१२) सुविज्ञानं चिकितुषे जनाय सच्चासच्च वचसी पस्पृधाते ।
- (८,४.१२) तस्योर्यत्सत्यं यतरदृजीयस्तदित्सोमोऽवति हन्त्यसत् ॥ १२ ॥
- (८,४.१३) न वा उ सोमो वृजिनं हिनोति न क्षत्रियं मिथुया धारयन्तम् ।
- (८,४.१३) हन्ति रक्षो हन्त्यासद्वदन्तमुभाविन्द्रस्य प्रसितौ शयाते ॥ १३ ॥
- (८,४.१४) यदि वाहमनृतदेवो अस्मि मोघं वा देवामप्यूहे अग्ने ।
- (८,४.१४) किमस्मभ्यं जातवेदो हृणीषे द्रोघवाचस्ते निर्ऋथं सचन्ताम् ॥ १४ ॥
- (८,४.१५) अद्या मुरीय यदि यातुधानो अस्मि यदि वायुस्ततप पुरुषस्य ।
- (८,४.१५) अधा स वीरैर्दशभिर्वि यूया यो मा मोघं यातुधानेत्याह ॥ १५ ॥
- (८,४.१६) यो मायातुं यातुधानेत्याह यो वा रक्षाः शिचिरस्मीत्याह ।
- (८,४.१६) इन्द्रस्तं हन्तु महता वधेन विश्वस्य जन्तोरधमस्पदीष्ट ॥ १६ ॥
- (८,४.१७) प्र या जिगाति खर्गलेव नक्तमप द्रुहुस्तन्वं गूहमाना ।
- (८,४.१७) वव्रमनन्तमव सा पदीष्टिअ ग्रावाणो घ्नन्तु रक्षस उपब्दैः ॥ १७ ॥
- (८,४.१८) वि तिष्ठध्वं मरुतो विश्विच्छत गृभायत रक्षसः सं पिनष्टन् ।
- (८,४.१८) वयो ये भूत्वा पतयन्ति नक्तभिर्ये वा रिपो दधिरे देवे अध्वरे ॥ १८ ॥
- (८,४.१९) प्र वर्तय दिवोऽश्मानमिन्द्र सोमशितं मघवन्त्सं शिशधि ।
- (८,४.१९) प्राक्तो अपाक्तो अधरादुदक्तोऽभि जहि रक्षसः पर्वतेन ॥ १९ ॥
- (८,४.२०) एत उ त्ये पतयन्ति श्वयातव इन्द्रं दिप्सन्ति दिप्सवोऽदाभ्यम् ।

- (८,४.२०) शिशिंते शक्रः पिशुनेभ्यो वधं नुनं सृजदशनिं यातुमद्भयः ॥ २० ॥ १०
 (८,४.२१) इन्द्रो यातूनामभवत्पराशरो हविर्मथीनामभ्याविवासताम् ।
 (८,४.२१) अभीदु शक्रः परशुर्यथा वनं पात्रेव भिन्दन्तसत एतु रक्षसः ॥ २१ ॥
 (८,४.२२) उलूकयातुं शुशुलूकयातुं जहि श्वयातुमुत कोकयातुम् ।
 (८,४.२२) सुपर्णयातुमुत गृध्रयातुं दृषदेव प्र मृण रक्ष इन्द्र ॥ २२ ॥
 (८,४.२३) मा नो रक्षो अभि नद्यातुमावदपोच्छन्तु मिथुना ये किमीदिनः ।
 (८,४.२३) पृथिवी नः पार्थिवात्पात्वंहसोऽन्तरिक्षं दिव्यात्पात्वस्मान् ॥ २३ ॥
 (८,४.२४) इन्द्र जहि पुमांसं यातुधानमुत स्त्रियं मायया शाशदानाम् ।
 (८,४.२४) विग्रीवासो मूरदेवा ऋदन्तु मा ते दृशन्त्सूर्यमुच्चरन्तम् ॥ २४ ॥
 (८,४.२५) प्रति चक्ष्व वि चक्ष्वेन्द्रश्च सोम जागृतम् ।
 (८,४.२५) रक्षोभ्यो वधमस्यतमशनिं यातुमद्भयः ॥ २५ ॥ ११

- (८,५.१) अयं प्रतिसरो मणिर्वीरो वीराय बध्यते ।
 (८,५.१) वीर्यवान्तसपत्नहा शूरवीरः परिपाणः सुमङ्गलः ॥ १ ॥
 (८,५.२) अयं मणिः सपत्नहा सुवीरः सहस्वान् वाजी सहमान उग्रः ।
 (८,५.२) प्रत्यङ्कृत्या दूषयन् एति वीरः ॥ २ ॥
 (८,५.३) अनेनेन्द्रो मणिना वृत्रमहन् अनेनासुरान् पराभावयन् मनीषी ।
 (८,५.३) अनेनाजयद्यावापृथिवी उभे इमे अनेनाजयत्प्रदिशश्चतस्रः ॥ ३ ॥
 (८,५.४) अयं स्राक्तयो मणिः प्रतीवर्तः प्रतिसरः ।
 (८,५.४) ओजस्वान् विमृधो वशी सो अस्मान् पातु सर्वतः ॥ ४ ॥
 (८,५.५) तदग्निराह तदु सोम आह बृहस्पतिः सविता तदिन्द्रः ।
 (८,५.५) ते मे देवाः पुरोहिताः प्रतीचीः कृत्याः प्रतिसरैरजन्तु ॥ ५ ॥
 (८,५.६) अन्तर्दधे द्यावापृथिवी उताहरत सूर्यम् ।
 (८,५.६) ते मे देवाः पुरोहिताः प्रतीचीः कृत्याः प्रतिसरैरजन्तु ॥ ६ ॥
 (८,५.७) ये स्राक्तयं मणिं जना वर्माणि कृण्वते ।
 (८,५.७) सूर्य इव दिवमारुह्य वि कृत्या बाधते वशी ॥ ७ ॥
 (८,५.८) स्राक्तयेन मणिना ऋषिणेव मनीषिणा ।
 (८,५.८) अजैषं सर्वाः पृतना वि मृधो हन्मि रक्षसः ॥ ८ ॥
 (८,५.९) याः कृत्या आङ्गिरसीर्याः कृत्या आसुरीर्याः ।
 (८,५.९) कृत्याः स्वयङ्कृता या उ चान्येभिराभृताः ।
 (८,५.९) उभयीस्ताः परा यन्तु परावतो नवतिं नाव्या अति ॥ ९ ॥
 (८,५.१०) अस्मै मणिं वर्म बध्नन्तु देवा इन्द्रो विष्णुः सविता रुद्रो अग्निः ।
 (८,५.१०) प्रजापतिः परमेष्ठी विराड्वैश्वानर ऋषयश्च सर्वे ॥ १० ॥ १२
 (८,५.११) उत्तमो अस्योषधीनामनड्वान् जगतामिव व्याघ्रः श्वपदामिव ।
 (८,५.११) यमैछामाविदाम तं प्रतिस्पाशनमन्तितम् ॥ ११ ॥
 (८,५.१२) स इद्धाघ्नो भवत्यथो सिंहो अथो वृषा ।

- (८,५.१२) अथो सपत्नकर्शनो यो बिभर्तीमं मणिम् ॥ १२ ॥
 (८,५.१३) नैनं घ्नन्त्यप्सरसो न गन्धर्वा न मर्त्याः ।
 (८,५.१३) सर्वा दिशो वि राजति यो बिभर्तीमं मणिम् ॥ १३ ॥
 (८,५.१४) कश्यपस्त्वामसृजत कश्यपस्त्वा समैरयत् ।
 (८,५.१४) अबिभस्त्वेन्द्रो मानुषे बिभ्रत्संश्रेषिणेऽजयत् ।
 (८,५.१४) मणिं सहस्रवीर्यं वर्म देवा अकृण्वत ॥ १४ ॥
 (८,५.१५) यस्त्वा कृत्याभिर्यस्त्वा दीक्षाभिर्यज्ञैर्यस्त्वा जिघांसति ।
 (८,५.१५) प्रत्यक्तुवमिन्द्र तं जहि वज्रेण शतपर्वणा ॥ १५ ॥
 (८,५.१६) अयमिद्वै प्रतीवर्त ओजस्वान् सञ्जयो मणिः ।
 (८,५.१६) प्रजां धनं च रक्षतु परिपाणः सुमङ्गलः ॥ १६ ॥
 (८,५.१७) असपत्नं नो अधरादसपत्नं न उत्तरात् ।
 (८,५.१७) इन्द्रासपत्नं नः पश्चाज्ज्योतिः शूर पुरस्कृधि ॥ १७ ॥
 (८,५.१८) वर्म मे द्यावापृथिवी वर्माहर्वर्म सूर्यः ।
 (८,५.१८) वर्म म इन्द्रश्चाग्निश्च वर्म धाता दधातु मे ॥ १८ ॥
 (८,५.१९) ऐन्द्राग्नं वर्म बहुलं यदुग्रं विश्वे देवा नातिविध्यन्ति सर्वे ।
 (८,५.१९) तन् मे तन्वं त्रायतां सर्वतो बृहदायुष्मां जरदष्टिर्यथासानि ॥ १९ ॥
 (८,५.२०) आ मारुक्षदेवमणिर्मह्या अरिष्टतातये ।
 (८,५.२०) इमं मेधिमभिसंविशध्वं तनूपानं त्रिवरूथमोजसे ॥ २० ॥
 (८,५.२१) अस्मिन् इन्द्रो नि दधातु नृम्णमिमं देवासो अभिसंविशध्वम् ।
 (८,५.२१) दीर्घायुत्वाय शतशारदायायुष्मान् जरदष्टिर्यथासत् ॥ २१ ॥
 (८,५.२२) स्वस्तिदा विशां पतिर्वृत्रहा विमृधो वशी ।
 (८,५.२२) इन्द्रो बध्नातु ते मणिं जिगीवामपराजितः ।
 (८,५.२२) सोमपा अभयङ्करो वृषा ।

- (८,६.१) यौ ते मातोन्ममार्ज जातायाः पतिवेदनौ ।
 (८,६.१) दुर्णामा तत्र मा गृधदलिंश उत वत्सपः ॥ १ ॥
 (८,६.२) पलालानुपलालौ शकुं कोकं मलिस्तुचं पलीजकम् ।
 (८,६.२) आश्रेषं वव्रिवाससमृक्षग्रीवं प्रमीलिनम् ॥ २ ॥
 (८,६.३) मा सं वृतो मोप सृप ऊरू माव सृपोऽन्तरा ।
 (८,६.३) कृणोम्यस्यै भेषजं बजं दुर्णामचातनम् ॥ ३ ॥
 (८,६.४) दुर्णामा च सुनामा चोभा सम्वृतमिच्छतः ।
 (८,६.४) अरायान् अप हन्मः सुनामा स्त्रैणमिच्छताम् ॥ ४ ॥
 (८,६.५) यः कृष्णः केश्यसुर स्तम्बज उत तुण्डिकः ।
 (८,६.५) अरायान् अस्या मुष्काभ्यां भंससोऽप हन्मसि ॥ ५ ॥
 (८,६.६) अनुजिघ्रं प्रमृशन्तं क्रव्यादमुत रेरिहम् ।
 (८,६.६) अरायां छ्वकिष्किणो बजः पिङ्गो अनीनशत् ॥ ६ ॥

- (८,६.७) यस्त्वा स्वप्ने निपद्यते भ्राता भूत्वा पितेव च ।
 (८,६.७) बजस्तान्त्सहतामितः क्लीबरूपांस्तिरीटिनः ॥ ७ ॥
 (८,६.८) यस्त्वा स्वपन्तीं त्सरति यस्त्वा दिप्सति जाग्रतीम् ।
 (८,६.८) छायामिव प्र तान्तसूर्यः परिक्रामन् अनीनशत् ॥ ८ ॥
 (८,६.९) यः कृणोति मृतवत्सामवतोकामिमां स्त्रियम् ।
 (८,६.९) तमोषधे त्वं नाशयास्याः कमलमञ्जिवम् ॥ ९ ॥
 (८,६.१०) ये शालाः परिनृत्यन्ति सायं गर्दभनादिनः ।
 (८,६.१०) कुसूला ये च कुक्षिलाः ककुभाः करुमाः स्निमाः ।
 (८,६.१०) तान् ओषधे त्वं गन्धेन विषूचीनान् वि नाशय ॥ १० ॥ १४
 (८,६.११) ये कुकुन्धाः कुकिरभाः कृत्तीर्दृशानि बिभ्रति ।
 (८,६.११) क्लीबा इव प्रनृत्यन्तो वने ये कुर्वते घोषं तान् इतो नाशयामसि ॥ ११ ॥
 (८,६.१२) ये सूर्यं न तितिक्षन्त आतपन्तममुं दिवः ।
 (८,६.१२) अरायान् बस्तवासिनो दुर्गन्धील्लोहितास्यान् मककान् नाशयामसि ॥ १२ ॥
 (८,६.१३) य आत्मानमतिमात्रमंस आधाय बिभ्रति ।
 (८,६.१३) स्त्रीणां श्रोणिप्रतोदिन इन्द्र रक्षांसि नाशय ॥ १३ ॥
 (८,६.१४) ये पूर्वे बध्वो यन्ति हस्ते शृङ्गानि बिभ्रतः ।
 (८,६.१४) आपाकेस्थाः प्रहासिन स्तम्बे ये कुर्वते ज्योतिस्तान् इतो नाशयामसि ॥ १४ ॥
 (८,६.१५) येषां पश्चात्प्रपदानि पुरः पार्श्वीः पुरो मुखा ।
 (८,६.१५) खलजाः शकधूमजा उरुण्डा ये च मट्टमटाः कुम्भमुष्का अयाशवः ।
 (८,६.१५) तान् अस्या ब्रह्मणस्पते प्रतीबोधेन नाशय ॥ १५ ॥
 (८,६.१६) पर्यस्ताक्षा अप्रचङ्कशा अस्त्रैणाः सन्तु पण्डगाः ।
 (८,६.१६) अव भेषज पादय य इमां संविवृत्सत्यपतिः स्वपतिं स्त्रियम् ॥ १६ ॥
 (८,६.१७) उद्धर्षिणं मुनिकेशं जम्भयन्तं मरीमृशम् ।
 (८,६.१७) उपेषन्तमुदुम्बलं तुण्डेलमुत शालुडम् ।
 (८,६.१७) पदा प्र विध्य पाण्य्या स्थालीं गौरिव स्पन्दना ॥ १७ ॥
 (८,६.१८) यस्ते गर्भं प्रतिमृशाज्जातं वा मारयाति ते ।
 (८,६.१८) पिङ्गस्तमुग्रधन्वा कृणोतु हृदयाविधम् ॥ १८ ॥
 (८,६.१९) ये अम्नो जतान् मारयन्ति सूतिका अनुशेरते ।
 (८,६.१९) स्त्रीभागान् पिङ्गो गन्धर्वान् वातो अभ्रमिवाजतु ॥ १९ ॥
 (८,६.२०) परिसृष्टं धरयतु यद्धितं माव पादि तत् ।
 (८,६.२०) गर्भं त उग्रौ रक्षतां भेषजौ नीविभार्यौ ॥ २० ॥ १५
 (८,६.२१) पवीनसात्तङ्गल्वाच्छायकादुत नग्नकात् ।
 (८,६.२१) प्रजायै पत्ये त्वा पिङ्गः परि पातु किमीदिनः ॥ २१ ॥
 (८,६.२२) द्यास्याच्चतुरक्षात्पञ्चपदादनङ्गुरेः ।
 (८,६.२२) वृन्तादभि प्रसर्पतः परि पाहि वरीवृतात् ॥ २२ ॥
 (८,६.२३) य आमं मांसमदन्ति पौरुषेयं च ये ऋविः ।

- (८,६.२३) गर्भान् खादन्ति केशवास्तान् इतो नाशयामसि ॥ २३ ॥
 (८,६.२४) ये सूर्यात्परिसर्पन्ति स्रुषेव श्वशुरादधि ।
 (८,६.२४) बज्रश्च तेषां पिङ्गश्च हृदयेऽधि नि विध्यताम् ॥ २४ ॥
 (८,६.२५) पिङ्ग रक्ष जायमानं मा पुमांसं स्त्रियं क्रन् ।
 (८,६.२५) आण्डादो गर्भान् मा दभन् बाधस्वेतः किमीदिनः ॥ २५ ॥
 (८,६.२६) अप्रजास्त्वं मार्तवत्समाद्रोदमघमावयम् ।
 (८,६.२६) वृक्षादिव स्रजं कृत्वाप्रिये प्रति मुञ्च तत् ॥ २६ ॥ १६

- (८,७.१) या बभ्रवो याश्च शुक्रा रोहिणीरुत पृथ्वयः ।
 (८,७.१) असिक्रीः कृष्णा ओषधीः सर्वा अछावदामसि ॥ १ ॥
 (८,७.२) त्रायन्तामिमं पुरुषं यक्ष्मादेवेषितादधि ।
 (८,७.२) यासां द्यौः पिता पृथिवी माता समुद्रो मूलं वीरुधां बभूव ॥ २ ॥
 (८,७.३) आपो अग्रं दिव्या ओषधयः ।
 (८,७.३) तास्ते यक्ष्ममेनस्यमङ्गादङ्गादनीनशन् ॥ ३ ॥
 (८,७.४) प्रस्तृणती स्तम्बिनीरेकशुङ्गाः प्रतन्वतीरोषधीरा वदामि ।
 (८,७.४) अंशुमतीः कण्डनीर्या विशाखा ह्वयामि ते वीरुधो वैश्वदेवीरुग्राः पुरुषजीवनीः ॥ ४ ॥
 (८,७.५) यद्वः सहः सहमाना वीर्यं यच्च वो बलम् ।
 (८,७.५) तेनेममस्माद्यक्ष्मात्पुरुषं मुञ्चतौषधीरथो कृणोमि भेषजम् ॥ ५ ॥
 (८,७.६) जीवलां नघारिषां जीवन्तीमोषधीमहम् ।
 (८,७.६) अरुन्धतीमुन्नयन्तीं पुष्पां मधुमतीमिह हुवेऽस्मा अरिष्टतातये ॥ ६ ॥
 (८,७.७) इहा यन्तु प्रचेतसो मेदिनीर्वचसो मम ।
 (८,७.७) यथेमं पारयामसि पुरुषं दुरितादधि ॥ ७ ॥
 (८,७.८) अग्नेर्घासो अपां गर्भो या रोहन्ति पुनर्णवाः ।
 (८,७.८) ध्रुवाः सहस्रनाम्नीर्भेषजीः सन्त्वाभृताः ॥ ८ ॥
 (८,७.९) अवकोल्वा उदकात्मान ओषधयः ।
 (८,७.९) व्यृषन्तु दुरितं तीक्ष्णशृङ्गयः ॥ ९ ॥
 (८,७.१०) उन्मुञ्चन्तीर्विवरुणा उग्रा या विषदूषनीः ।
 (८,७.१०) अथो बलासनाशनीः कृत्यादूषणीश्च यास्ता इहा यन्त्वोषधीः ॥ १० ॥ १७
 (८,७.११) अपक्रीताः सहीयसीर्वीरुधो या अभिष्टुताः ।
 (८,७.११) त्रायन्तामस्मिन् ग्रामे गामश्च पुरुषं पशुम् ॥ ११ ॥
 (८,७.१२) मधुमन् मूलं मधुमदग्रमासां मधुमन् मध्यं वीरुधां बभूव ।
 (८,७.१२) मधुमत्पर्णं मधुमत्पुष्पमासां मधोः सम्भक्ता अमृतस्य
 भक्षो घृतमन्नं दुहतां गोपुरोगवम् ॥ १२ ॥
 (८,७.१३) यावतीः कियतीश्चेमाः पृथिव्यामध्योषधीः ।
 (८,७.१३) ता मा सहस्रपर्ण्यो मृत्योर्मुञ्चन्त्वंहसः ॥ १३ ॥
 (८,७.१४) वैयाघ्रो मणिर्वीरुधां त्रायमानोऽभिशस्तिपाः ।

- (८,७.१४) अमीवाः सर्वा रक्षांस्यप हन्त्वधि दूरमस्मत् ॥ १४ ॥
 (८,७.१५) सिंहस्येव स्तनथोः सं विजन्तेऽग्नेरिव विजन्ते आभृताभ्यः ।
 (८,७.१५) गवां यक्ष्मः पुरुषाणां वीरुङ्गिरतिनुत्तो नाव्या एतु स्रोत्याः ॥ १५ ॥
 (८,७.१६) मुमुचाना ओषधयोऽग्नेर्वैश्वानरादधि ।
 (८,७.१६) भूमिं सन्तन्वतीरित यासां राजा वनस्पतिः ॥ १६ ॥
 (८,७.१७) या रोहन्त्याङ्गिरसीः पर्वतेषु समेषु च ।
 (८,७.१७) ता नः पयस्वतीः शिवा ओषधीः सन्तु शं हृदे ॥ १७ ॥
 (८,७.१८) याश्चाहं वेद वीरुधो याश्च पश्यामि चक्षुषा ।
 (८,७.१८) अज्ञाता जानीमश्च या यासु विस्र च सम्भृतम् ॥ १८ ॥
 (८,७.१९) सर्वाः समग्रा ओषधीर्बोधन्तु वचसो मम ।
 (८,७.१९) यथेमं पारयामसि पुरुषं दुरितादधि ॥ १९ ॥
 (८,७.२०) अश्वत्थो दर्भो वीरुधां सोमो राजामृतं हविः ।
 (८,७.२०) ब्रीहिर्यवश्च भेषजौ दिवसि पुत्रावमर्त्यौ ॥ २० ॥ १८
 (८,७.२१) उज्जिहीध्वे स्तनयत्यभिक्रन्दत्योषधीः ।
 (८,७.२१) यदा वः पृश्निमातरः पर्जन्यो रेतसावति ॥ २१ ॥
 (८,७.२२) तस्यामृतस्येमं बलं पुरुषं पययामसि ।
 (८,७.२२) अथो कृणोमि भेषजं यथासच्छतहायनः ॥ २२ ॥
 (८,७.२३) वराहो वेद वीरुधं नकुलो वेद भेषजीम् ।
 (८,७.२३) सर्पा गन्धर्वा या विदुस्ता अस्मा अवसे हुवे ॥ २३ ॥
 (८,७.२४) याः सुपर्णा आङ्गिरसीर्दिव्या या रघतो विदुः ।
 (८,७.२४) वयांसि हंसा या विदुर्यास्व सर्वे पतत्रिणः ।
 (८,७.२४) मृगा या विदुरोषधीस्ता अस्मा अवसे हुवे ॥ २४ ॥
 (८,७.२५) यावतीनामोषधीनां गावः प्राश्नन्त्यध्या यवतीनामजावयः ।
 (८,७.२५) तावतीस्तुभ्यमोषधीः शर्म यच्छन्त्वाभृताः ॥ २५ ॥
 (८,७.२६) यावतीषु मनुष्या भेषजं भिषजो विदुः ।
 (८,७.२६) तावतीर्विश्वभेषजीरा भरामि त्वामभि ॥ २६ ॥
 (८,७.२७) पुष्पवतीः प्रसूमतीः फलिनीरफला उत ।
 (८,७.२७) सम्मातर इव दुहामस्मा अरिष्टतातये ॥ २७ ॥
 (८,७.२८) उत्त्वाहार्षं पञ्चशलादथो दशशलादुत ।
 (८,७.२८) अथो यमस्य पङ्क्तीशाद्विश्वस्माद्देवकिल्बिषात् ॥ २८ ॥ १९

- (८,८.१) इन्द्रो मन्थतु मन्थिता शक्रः शूरः पुरन्दरः ।
 (८,८.१) यथा हनाम सेना अमित्राणां सहस्रशः ॥ १ ॥
 (८,८.२) पूतिरज्जुरुपध्मानी पूतिं सेनां कृणोत्वमूम् ।
 (८,८.२) धूममग्निं परादृश्यामित्रा हृत्स्वा दधतां भयम् ॥ २ ॥
 (८,८.३) अमून् अश्वत्थ निः शृणीहि खादामून् खदिराजिरम् ।

- (८,८.३) ताजझङ्ग इव भजन्तां हन्त्वेनान् वधको वधैः ॥ ३ ॥
- (८,८.४) परुषान् अमून् परुषाह्वः कृणोतु हन्त्वेनान् वधको वधैः ।
- (८,८.४) क्षिप्रं शर इव भजन्तां बृहज्जालेन सन्दिताः ॥ ४ ॥
- (८,८.५) अन्तरिक्षं जालमासीज्जालदण्डा दिशो महीः ।
- (८,८.५) तेनाभिधाय दस्यूनां शक्रः सेनामपावपत् ॥ ५ ॥
- (८,८.६) बृहद्धि जालं बृहतः शक्रस्य वाजिनीवतः ।
- (८,८.६) तेन शत्रून् अभि सर्वान् न्युब्ज यथा न मुच्यातै कतमश्चनैषाम् ॥ ६ ॥
- (८,८.७) बृहत्ते जालं बृहत इन्द्र शूर सहस्रार्धस्य शतवीर्यस्य ।
- (८,८.७) तेन शतं सहस्रमयुतं न्यर्बुदं जघान शक्रो दस्यूनामभिधाय सेनया ॥ ७ ॥
- (८,८.८) अयं लोको जालमासीच्छक्रस्य महतो महान् ।
- (८,८.८) तेनाहमिन्द्रजालेनामूंस्तमसाभि दधामि सर्वान् ॥ ८ ॥
- (८,८.९) सेदिरुग्रा व्यृद्धिरार्तिश्चानपवाचना ।
- (८,८.९) श्रमस्तन्त्रीश्च मोहश्च तैरमून् अभि दधामि सर्वान् ॥ ९ ॥
- (८,८.१०) मृत्युवेऽमून् प्र यच्छामि मृत्युपाशैरमी सिताः ।
- (८,८.१०) मृत्योर्ये अघला दूतास्तेभ्य एनान् प्रति नयामि बद्ध्वा ॥ १० ॥ २०
- (८,८.११) नयतामून् मृत्युदूता यमदूता अपोम्भत ।
- (८,८.११) परःसहस्रा हन्यन्तां तृणेद्वेनान् मृत्यं भवस्य ॥ ११ ॥
- (८,८.१२) साध्या एकं जालदण्डमुद्यत्य यन्त्योजसा ।
- (८,८.१२) रुद्रा एकं वसव एकमादित्यैरेक उद्यतः ॥ १२ ॥
- (८,८.१३) विश्वे देवाः उपरिष्ठादुब्जन्तो यन्त्वोजसा ।
- (८,८.१३) मध्येन घ्नन्तो यन्तु सेनामङ्गिरसो महीम् ॥ १३ ॥
- (८,८.१४) वनस्पतीन् वानस्पत्यान् ओषधीरुत वीरुधः ।
- (८,८.१४) द्विपाञ्चतुष्पादिष्णामि यथा सेनाममूं हनन् ॥ १४ ॥
- (८,८.१५) गन्धर्वाप्सरसः सर्पान् देवान् पुण्यजनान् पितृन् ।
- (८,८.१५) दृष्टान् अदृष्टान् इष्णामि यथा सेनाममूं हनन् ॥ १५ ॥
- (८,८.१६) इम उप्ता मृत्युपाशा यान् आक्रम्य न मुच्यसे ।
- (८,८.१६) अमुष्या हन्तु सेनाया इदं कूटं सहस्रशः ॥ १६ ॥
- (८,८.१७) घर्मः समिद्धो अग्निनायं होमः सहस्रहः ।
- (८,८.१७) भवश्च पृश्निबाहुश्च शर्व सेनाममूं हतम् ॥ १७ ॥
- (८,८.१८) मृत्योराषमा पद्यन्तां क्षुधं सेदिं वधं भयम् ।
- (८,८.१८) इन्द्रश्चाक्षुजालाभ्यां शर्व सेनाममूं हतम् ॥ १८ ॥
- (८,८.१९) पराजिताः प्र त्रसतामित्रा नुत्ता धावत ब्रह्मणा ।
- (८,८.१९) बृहस्पतिप्रनुत्तानां मामीषां मोचि कश्चन ॥ १९ ॥
- (८,८.२०) अव पद्यन्तामेषामायुधानि मा शकन् प्रतिधामिषुम् ।
- (८,८.२०) अथैषां बहु विभ्यतामिषवः घ्नन्तु मर्मणि ॥ २० ॥
- (८,८.२१) सं क्रोशतामेनान् द्यावापृथिवी समन्तरिक्षं सह देवताभिः ।

- (८,८.२१) मा ज्ञातारं मा प्रतिष्ठां विदन्त मिथो विघ्नाना उप यन्तु मृत्युम् ॥ २१ ॥
 (८,८.२२) दिशश्चतस्रोऽश्वतर्यो देवरथस्य पुरोदाशाः शफा अन्तरिक्षमुद्धिः ।
 (८,८.२२) द्यावापृथिवी पक्षसी ऋतवोऽभीशवोऽन्तर्देशाः किम्करा वाक्परिरथ्यम् ॥ २२ ॥
 (८,८.२३) संवत्सरो रथः परिवत्सरो रथोपस्थो विराडीषाग्नी रथमुखम् ।
 (८,८.२३) इन्द्रः सव्यष्टाश्चन्द्रमाः सारथिः ॥ २३ ॥
 (८,८.२४) इतो जयेतो वि जय सं जय जय स्वाहा ।
 (८,८.२४) इमे जयन्तु परामी जयन्तां स्वाहैभ्यो दुराहामीभ्यः ।
 (८,८.२४) नीललोहितेनामून् अभ्यवतनोमि ॥ २४ ॥ २१
-

- (८,९.१) कुतस्तौ जातौ कतमः सो अर्धः कस्माल्लोकात्कतमस्याः पृथिव्याः ।
 (८,९.१) वत्सौ विराजः सलिलादुदैतां तौ त्वा पृच्छामि कतरेण दुग्धा ॥ १ ॥
 (८,९.२) यो अक्रन्दयत्सलिलं महित्वा योनिं कृत्वा त्रिभुजं शयानः ।
 (८,९.२) वत्सः कामदुघो विराजः स गुहा चक्रे तन्वः पराचैः ॥ २ ॥
 (८,९.३) यानि त्रीणि बृहन्ति येषां चतुर्थं वियुनक्ति वाचम् ।
 (८,९.३) ब्रह्मैतद्विद्यात्तपसा विपश्चिद्यस्मिन् एकं युज्यते यस्मिन् एकम् ॥ ३ ॥
 (८,९.४) बृहतः परि सामानि षष्ठात्पञ्चाधि निर्मिता ।
 (८,९.४) बृहद्बृहत्या निर्मितं कुतोऽधि बृहती मिता ॥ ४ ॥
 (८,९.५) बृहती परि मात्राया मातुर्मात्राधि निर्मिता ।
 (८,९.५) माया ह जज्ञे मायाया मायाया मातली परि ॥ ५ ॥
 (८,९.६) वैश्वानरस्य प्रतिमोपरि द्यौर्यावद्गोदसी विबबाधे अग्निः ।
 (८,९.६) ततः षष्ठादामुतो यन्ति स्तोमा उदितो यन्त्यभि षष्ठमह्नः ॥ ६ ॥
 (८,९.७) षट्त्वा पृच्छाम ऋषयः कश्यपेमे त्वं हि युक्तं युयुक्षे योग्यं च ।
 (८,९.७) विराजमाहुर्ब्रह्मणः पितरं तां नो वि धेहि यतिधा सखिभ्यः ॥ ७ ॥
 (८,९.८) यां प्रच्युतामनु यज्ञाः प्रच्यवन्त उपतिष्ठन्त उपतिष्ठमानाम् ।
 (८,९.८) यस्या व्रते प्रसवे यक्षमेजति सा विराटृषयः परमे व्योमन् ॥ ८ ॥
 (८,९.९) अप्राणैति प्राणेन प्राणतीनां विराट्स्वराजमभ्येति पश्चात् ।
 (८,९.९) विश्वं मृशन्तीमभिरूपां विराजं पश्यन्ति त्वे न त्वे पश्यन्त्येनाम् ॥ ९ ॥
 (८,९.१०) को विराजो मिथुनत्वं प्र वेद क ऋतून् क उ कल्पमस्याः ।
 (८,९.१०) क्रमान् को अस्याः कतिधा विदुग्धान् को अस्या धाम कतिधा व्युष्टीः ॥ १० ॥ २२
 (८,९.११) इयमेव सा या प्रथमा व्यौच्छदास्वितरासु चरति प्रविष्टा ।
 (८,९.११) महान्तो अस्यां महिमानो अन्तर्वधूर्जिगाय नवगज्जनित्री ॥ ११ ॥
 (८,९.१२) छन्दःपक्षे उषसा पेपिशाने समानं योनिमनु सं चरेमे ।
 (८,९.१२) सूर्यपत्नी सं चरतः प्रजानती केतुमती अजरे भूरिरेतसा ॥ १२ ॥
 (८,९.१३) ऋतस्य पन्थामनु तिस्र आगुस्त्रयो घर्मा अनु रेत आगुः ।
 (८,९.१३) प्रजामेका जिन्वत्यूर्जमेका राष्ट्रमेका रक्षति देवयूनाम् ॥ १३ ॥
 (८,९.१४) अग्नीषोमावदधुर्या तुरीयासीद्यज्ञस्य पक्षावृषयः कल्पयन्तः ।

- (८,९.१४) गायत्रीं त्रिष्टुभं जगतीमनुष्टुभं बृहदकीं यजमानाय स्वराभरन्तीम् ॥ १४ ॥
- (८,९.१५) पञ्च व्युष्टीरनु पञ्च दोहा गां पञ्चनाम्नीमृतवोऽनु पञ्च ।
- (८,९.१५) पञ्च दिशः पञ्चदशेन कूप्तास्ता एकमूर्ध्वीरभि लोकमेकम् ॥ १५ ॥
- (८,९.१६) षट्जाता भूता प्रथमजा ऋतस्य षट् सामानि षटहं वहन्ति ।
- (८,९.१६) षट्योगं सीरमनु सामसाम षटाहुर्द्यावापृथिवीः षटुर्वीः ॥ १६ ॥
- (८,९.१७) षडाहुः शीतान् षड् मास उष्णान् ऋतुं नो ब्रूत यतमोऽतिरिक्तः ।
- (८,९.१७) सप्त सुपर्णाः कवयो नि षेदुः सप्त छन्दांस्यनु सप्त दीक्षाः ॥ १७ ॥
- (८,९.१८) सप्त होमाः समिधो ह सप्त मधूनि सप्त ऋतवो ह सप्त ।
- (८,९.१८) सप्ताज्यानि परि भूतमायन् ताः सप्तगृध्रा इति शुश्रुमा वयम् ॥ १८ ॥
- (८,९.१९) सप्त छन्दांसि चतुरुत्तराण्यन्यो अन्यस्मिन् अध्यार्पितानि ।
- (८,९.१९) कथं स्तोमाः प्रति तिष्ठन्ति तेषु तानि स्तोमेषु कथमार्पितानि ॥ १९ ॥
- (८,९.२०) कथं गायत्री त्रिवृतं व्याप कथं त्रिष्टुप्पञ्चदशेन कल्पते ।
- (८,९.२०) त्रयस्त्रिंशेन जगती कथमनुष्टुप्कथमेकविंशः ॥ २० ॥ २३
- (८,९.२१) अष्ट जाता भूता प्रथमजा ऋतस्याष्टेन्द्र ऋत्विजो दैव्या ये ।
- (८,९.२१) अष्टयोनिरदितिरष्टपुत्रास्तमीं रात्रिमभि हव्यमेति ॥ २१ ॥
- (८,९.२२) इत्थं श्रेयो मन्यमानेदमागमं युष्माकं सख्ये अहमस्मि शेवा ।
- (८,९.२२) समानजन्मा ऋतुरस्ति वः शिवः स वः सर्वाः सं चरति प्रजानन् ॥ २२ ॥
- (८,९.२३) अष्टेन्द्रस्य षड्रमस्य ऋषीणां सप्त सप्तधा ।
- (८,९.२३) अपो मनुष्यान् ओषधीस्तामु पञ्चानु सेचिरे ॥ २३ ॥
- (८,९.२४) केवलीन्द्राय दुदुहे हि गृष्टिर्वशं पीयूषं प्रथमं दुहाना ।
- (८,९.२४) अथातर्पयच्चतुरश्वतुर्धा देवान् मनुष्यामसुरान् उत ऋषीन् ॥ २४ ॥
- (८,९.२५) को नु गौः क एकऋषिः किमु धाम का आशिषः ।
- (८,९.२५) यक्षं पृथिव्यामेकवृदेकर्तुः कतमो नु सः ॥ २५ ॥
- (८,९.२६) एको गौरेक एकऋषिरेकं धामैकधाशिषः ।
- (८,९.२६) यक्षं पृथिव्यामेकवृदेकर्तुर्नाति रिच्यते ॥ २६ ॥ २४

- (८,१०.१) विराड्वा इदमग्र आसीत्तस्या जातायाः सर्वमविभेदियमेवेदं भविष्यतीति ॥ १ ॥
- (८,१०.२) सोदक्रामत्सा गार्हपत्ये न्यक्रामत् ।
- (८,१०.२) गृहमेधी गृहपतिर्भवति य एवं वेद ॥ २ ॥
- (८,१०.३) सोदक्रामत्साहवनीये न्यक्रामत् ।
- (८,१०.३) यन्त्यस्य देवा देवहूतिं प्रियो देवानां भवति य एवं वेद ॥ ३ ॥
- (८,१०.४) सोदक्रामत्सा दक्षिणाग्नौ न्यक्रामत् ।
- (८,१०.४) यज्ञतो दक्षिणीयो वासतेयो भवति य एवं वेद ॥ ४ ॥
- (८,१०.५) सोदक्रामत्सा सभायां न्यक्रामत् ।
- (८,१०.५) यन्त्यस्य सभां सभ्यो भवति य एवं वेद ॥ ५ ॥
- (८,१०.६) सोदक्रामत्सा समितौ न्यक्रामत् ।

- (८,१०.६) यन्त्यस्य समितिं सामित्यो भवति य एवं वेद ॥ ६ ॥
- (८,१०.७) सोदक्रामत्सामन्त्रणे न्यक्रामत् ।
- (८,१०.७) यन्त्यस्यामन्त्रणमामन्त्रणीयो भवति य एवं वेद ॥ ७ ॥ २५
- (८,१०.८) सोदक्रामत्सान्तरिक्षे चतुर्धा विक्रान्तातिष्ठत् ॥ ८ ॥
- (८,१०.९) तां देवमनुष्या अब्रुवन् इयमेव तद्वेद यदुभय उपजीवेमेमामुप ह्वयामहा इति ॥ ९ ॥
- (८,१०.१०) तामुपाह्वयन्त ॥ १० ॥
- (८,१०.११) ऊर्ज एहि स्वध एहि सूनृत एहीरावत्येहीति ॥ ११ ॥
- (८,१०.१२) तस्या इन्द्रो वत्स आसीद्गायत्र्यभिधान्यभ्रमूधः ॥ १२ ॥
- (८,१०.१३) बृहच्च रथन्तरं च द्वौ स्तनावास्तां यज्ञायज्ञियं च वामदेव्यं च द्वौ ॥ १३ ॥
- (८,१०.१४) ओषधीरेव रथन्तरेण देवा अदुहन् व्यचो बृहता ॥ १४ ॥
- (८,१०.१५) अपो वामदेव्येन यज्ञं यज्ञायज्ञियेन ॥ १५ ॥
- (८,१०.१६) ओषधीरेवास्यै रथन्तरं दुहे व्यचो बृहत् ॥ १६ ॥
- (८,१०.१७) अपो वामदेव्यं यज्ञं यज्ञायज्ञियं य वेद ॥ १७ ॥ २६
- (८,१०.१८) सोदक्रामत्सा वनस्पतीन् आगच्छतां वनस्पतयोऽघ्नत सा संवत्सरे समभवत् ।
- (८,१०.१८) तस्माद्वनस्पतीनां संवत्सरे वृक्षमपि रोहति वृक्षतेऽस्याप्रियो भ्रातृव्यो य एवं वेद ॥ १८ ॥
- (८,१०.१९) सोदक्रामत्सा पितृन् आगच्छतां पितरोऽघ्नत सा मासि समभवत् ।
- (८,१०.१९) तस्मात्पितृभ्यो मास्युपमास्यं ददति प्र पितृयाणं पन्थां जानाति य एवं वेद ॥ १९ ॥
- (८,१०.२०) सोदक्रामत्सा देवान् आगच्छतां देवा अघ्नत सार्धमासे समभवत् ।
- (८,१०.२०) तस्माद्देवेभ्योऽर्धमासे वषट्कुर्वन्ति प्र देवयानं पन्थां जानाति य एवं वेद ॥ २० ॥
- (८,१०.२१) सोदक्रामत्सा मनुष्यान् आगच्छतां मनुष्या अघ्नत सा सद्यः समभवत् ।
- (८,१०.२१) तस्मान् मनुष्येभ्य उभयद्वरुप हरन्त्युपास्य गृहे हरन्ति य एवं वेद ॥ २१ ॥ २७
- (८,१०.२२) सोदक्रामत्सासुरान् आगच्छतामसुरा उपाह्वयन्त माय एहीति ।
- (८,१०.२२) तस्या विरोचनः प्राह्मादिवत्स आसीदयस्पात्रं पात्रम् ।
- (८,१०.२२) तां द्विमूर्धात्व्योऽधोक्तां मायामेवाधोक् ॥
- (८,१०.२२) तां मायामसुरा उप जीवन्त्युपजीवनीयो भवति य एवं वेद ॥ २२ ॥
- (८,१०.२३) सोदक्रामत्सा पितृन् आगच्छतां पितर उपाह्वयन्त स्वध एहीति ।
- (८,१०.२३) तस्या यमो राजा वत्स आसीद्रजतपात्रं पात्रम् ।
- (८,१०.२३) तामन्तको मार्त्यवोऽधोक्तां स्वधामेवाधोक् ।
- (८,१०.२३) तां स्वधां पितर उप जीवन्त्युपजीवनीयो भवति य एवं वेद ॥ २३ ॥
- (८,१०.२४) सोदक्रामत्सा मनुष्यान् आगच्छतां मनुष्या उपाह्वयन्तेरावत्येहीति ।
- (८,१०.२४) तस्या मनुर्वैवस्वतो वत्स आसीत्पृथिवी पात्रम् ।
- (८,१०.२४) तां पृथी वैन्योऽधोक्तां कृषिं च सस्यं चाधोक् ।
- (८,१०.२४) ते स्वधां कृषिं च सस्यं च मनुष्या उप जीवन्ति कृष्टराधिरुपजीवनीयो भवति य एवं वेद ॥ २४ ॥

- (८,१०.२५) सोदक्रामत्सा सप्तऋषीन् आगच्छतां सप्तऋषय उपाह्वयन्त ब्रह्मण्वत्येहीति ।
 (८,१०.२५) तस्याः सोमो राजा वत्स आसीच्छन्दः पात्रम् ।
 (८,१०.२५) तां बृहस्पतिराङ्गिरसोऽधोक्तां ब्रह्म च तपश्चाधोक् ।
 (८,१०.२५) तद्ब्रह्म च तपश्च सप्तऋषय उप जीवन्ति
 ब्रह्मवर्चस्युपजीवनीयो भवति य एवं वेद ॥ २५ ॥ २८
 (८,१०.२६) सोदक्रामत्सा देवान् आगच्छतां देवा उपाह्वयन्तोर्ज एहीति ।
 (८,१०.२६) तस्या इन्द्रो वत्स आसीच्चमसः पात्रम् ।
 (८,१०.२६) तां देवः सविताधोक्तामूर्जामेवाधोक् ।
 (८,१०.२६) तामूर्जां देवा उप जीवन्त्युपजीवनीयो भवति य एवं वेद ॥ २६ ॥
 (८,१०.२७) सोदक्रामत्सा गन्धर्वाप्सरस आगच्छतां गन्धर्वाप्सरस उपाह्वयन्त पुण्यगन्ध एहीति ।
 (८,१०.२७) तस्याश्चित्ररथः सौर्यवर्चसो वत्स आसीत्पुष्करपर्णं पात्रम् ।
 (८,१०.२७) तां वसुरुचिः सौर्यवर्चसोऽधोक्तां पुण्यमेव गन्धमधोक् ।
 (८,१०.२७) तं पुण्यं गन्धं गन्धर्वाप्सरस उप जीवन्ति
 पुण्यगन्धिरुपजीवनीयो भवति य एवं वेद ॥ २७ ॥
 (८,१०.२८) सोदक्रामत्सेतरजनान् आगच्छतामितरजना उपाह्वयन्त तिरोध एहीति ।
 (८,१०.२८) तस्याः कुबेरो वैश्रवणो वत्स आसीदामपात्रं पात्रम् ।
 (८,१०.२८) तां रजतनाभिः कबेरकोऽधोक्तां तिरोधामेवाधोक् ।
 (८,१०.२८) तां तिरोधामतिरजना पितर उप जीवन्ति तिरो धत्ते सर्वं
 पाप्मानमुपजीवनीयो भवति य एवं वेद ॥ २८ ॥
 (८,१०.२९) सोदक्रामत्सा सर्पान् आगच्छतां सर्पा उपाह्वयन्त विषवत्येहीति ।
 (८,१०.२९) तस्यास्तक्षको वैशलेयो वत्स आसीदलाबुपात्रं पात्रम् ।
 (८,१०.२९) तां धृतराष्ट्र ऐरावतोऽधोक्तां विषमेवाधोक् ।
 (८,१०.२९) तद्विषं सर्वा उप जीवन्त्युपजीवनीयो भवति य एवं वेद ॥ २९ ॥ २९
 (८,१०.३०) तद्यस्मा एवं विदुषेऽलाबुनाभिषिञ्चेत्प्रत्याह्न्यात् ॥ ३० ॥
 (८,१०.३१) न च प्रत्याह्न्यान् मनसा त्वा प्रत्याहन्मीति प्रत्याह्न्यात् ॥ ३१ ॥
 (८,१०.३२) यत्प्रत्याहन्ति विषमेव तत्प्रत्याहन्ति ॥ ३२ ॥
 (८,१०.३३) विषमेवास्याप्रियं भ्रातृव्यमनुविषिच्यते य एवं वेद ॥ ३३ ॥ ३०

- (९,१.१) दिवस्पृथिव्या अन्तरिक्षात्समुद्रादग्नेर्वातान् मधुकशा हि जज्ञे ।
 (९,१.१) तां चायित्वामृतं वसानां हृद्भिः प्रजाः प्रति नन्दन्ति सर्वाः ॥ १ ॥
 (९,१.२) महत्पयो विश्वरूपमस्याः समुद्रस्य त्वोत रेत आहुः ।
 (९,१.२) यत ऐति मधुकशा रराणा तत्प्राणस्तदमृतं निविष्टम् ॥ २ ॥
 (९,१.३) पश्यन्त्यस्याश्चरितं पृथिव्यां पृथङ्गरो बहुधा मीमांसमानाः ।
 (९,१.३) अग्नेर्वातान् मधुकशा हि जज्ञे मरुतामुग्रा नप्तिः ॥ ३ ॥
 (९,१.४) मातादित्यानां दुहिता वसूनां प्राणः प्रजानाममृतस्य नाभिः ।
 (९,१.४) हिरण्यवर्णा मधुकशा घृताची महान् भर्गश्चरति मर्त्येषु ॥ ४ ॥

- (९.१.५) मधोः कशामजनयन्त देवास्तस्या गर्भो अभवद्विश्वरूपः ।
 (९.१.५) तं जातं तरुणं पिपर्ति माता स जातो विश्वा भुवना वि चष्टे ॥ ५ ॥
 (९.१.६) कस्तं प्र वेद क उ तं चिकेत यो अस्या हृदः कलशः सोमधानो अक्षितः ।
 (९.१.६) ब्रह्मा सुमेधाः सो अस्मिन् मदेत ॥ ६ ॥
 (९.१.७) स तौ प्र वेद स उ तौ चिकेत यावस्याः स्तनौ सहस्रधारावक्षितौ ।
 (९.१.७) ऊर्जं दुहाते अनपस्फुरन्तौ ॥ ७ ॥
 (९.१.८) हिङ्गिरिक्रती बृहती वयोधा उच्चैर्घोषाभ्येति या व्रतम् ।
 (९.१.८) त्रीन् घर्मान् अभि वावशाना मिमाति मायुं पयते पयोभिः ॥ ८ ॥
 (९.१.९) यामापीनामुपसीदन्त्यापः शाङ्करा वृषभा ये स्वराजः ।
 (९.१.९) ते वर्षन्ति ते वर्षयन्ति तद्विदे काममूर्जमापः ॥ ९ ॥
 (९.१.१०) स्तनयितुस्ते वाक्प्रजापते वृषा शुष्मं क्षिपसि भूम्यामधि ।
 (९.१.१०) अग्नेर्वातान् मधुकशा हि जज्ञे मरुतामुग्रा नप्तिः ॥ १० ॥ १
 (९.१.११) यथा सोमः प्रातःसवने अश्विनोर्भवति प्रियः ।
 (९.१.११) एवा मे अश्विना वर्च आत्मनि ध्रियताम् ॥ ११ ॥
 (९.१.१२) यथा सोमो द्वितीये सवन इन्द्राग्न्योर्भवति प्रियः ।
 (९.१.१२) एवा म इन्द्राग्नी वर्च आत्मनि ध्रियताम् ॥ १२ ॥
 (९.१.१३) यथा सोमस्तृतीये सवन ऋभूणां भवति प्रियः ।
 (९.१.१३) एवा म ऋभवो वर्च आत्मनि ध्रियताम् ॥ १३ ॥
 (९.१.१४) मधु जनिषीय मधु वंसिषीय ।
 (९.१.१४) पयस्वान् अग्न आगमं तं मा सं सृज वर्चसा ॥ १४ ॥
 (९.१.१५) सं माग्ने वर्चसा सृज सं प्रजया समायुषा ।
 (९.१.१५) विद्युर्मे अस्य देवा इन्द्रो विद्यात्सह ऋषिभिः ॥ १५ ॥
 (९.१.१६) यथा मधु मधुकृतः सम्भरन्ति मधावधि ।
 (९.१.१६) एवा मे अश्विना वर्च आत्मनि ध्रियताम् ॥ १६ ॥
 (९.१.१७) यथा मक्षाः इदं मधु न्यञ्जन्ति मधावधि ।
 (९.१.१७) एवा मे अश्विना वर्चस्तेजो बलमोजश्च ध्रियताम् ॥ १७ ॥
 (९.१.१८) यद्गिरिषु पर्वतेषु गोष्वश्वेषु यन् मधु ।
 (९.१.१८) सुरायां सिच्यमानायां यत्तत्र मधु तन् मयि ॥ १८ ॥
 (९.१.१९) अश्विना सारघेण मा मधुनाङ्क्तं शुभस्पती ।
 (९.१.१९) यथा वर्चस्वतीं वाचमावदानि जनामनु ॥ १९ ॥
 (९.१.२०) स्तनयितुस्ते वाक्प्रजापते वृषा शुष्मं क्षिपसि भूम्यां दिवि ।
 (९.१.२०) तां पशव उप जीवन्ति सर्वे तेनो सेषमूर्जं पिपर्ति ॥ २० ॥
 (९.१.२१) पृथिवी दण्डोऽन्तरिक्षं गर्भो द्यौः कशा विद्युत्प्रकशो हिरण्ययो बिन्दुः ॥ २१ ॥
 (९.१.२२) यो वै कशायाः सप्त मधूनि वेद मधुमान् भवति ।
 (९.१.२२) ब्राह्मणश्च राजा च धेनुश्चानड्वांश्च व्रीहिश्च यवश्च मधु सप्तमम् ॥ २२ ॥
 (९.१.२३) मधुमान् भवति मधुमदस्याहार्यं भवति ।

- (९.१.२३) मधुमतो लोकान् जयति य एवं वेद ॥ २३ ॥
 (९.१.२४) यद्वीध्रे स्तनयति प्रजापतिरेव तत्प्रजाभ्यः प्रादुर्भवति ।
 (९.१.२४) तस्मात्प्राचीनोपवीतस्तिष्ठे प्रजापतेऽनु मा बुध्यस्वेति ।
 (९.१.२४) अन्वेनं प्रजा अनु प्रजापतिर्बुध्यते य एवं वेद ॥ २४ ॥ २

- (९.२.१) सपत्नहनमृषभं घृतेन कामं शिक्षामि हविषाज्येन ।
 (९.२.१) नीचैः सपत्नान् मम पदय त्वमभिष्टुतो महता वीर्येण ॥ १ ॥
 (९.२.२) यन् मे मनसो न प्रियं चक्षुषो यन् मे बभस्ति नाभिनन्दति ।
 (९.२.२) तद्दुष्वप्यं प्रति मुञ्चामि सपत्ने कामं स्तुत्वोदहं भिदेयम् ॥ २ ॥
 (९.२.३) दुष्वप्यं काम दुरितं च कमाप्रजस्तामस्वगतामवर्तिम् ।
 (९.२.३) उग्र ईशानः प्रति मुञ्च तस्मिन् यो अस्मभ्यमंहूरणा चिकित्सात् ॥ ३ ॥
 (९.२.४) नुदस्व काम प्र णुदस्व कामावर्तिं यन्तु मम ये सपत्नाः ।
 (९.२.४) तेषां नुत्तानामधमा तमांस्यग्ने वास्तूनि निर्दह त्वम् ॥ ४ ॥
 (९.२.५) सा ते काम दुहिता धेनुरुच्यते यामाहुर्वाचं कवयो विराजम् ।
 (९.२.५) तथा सपत्नान् परि वृद्धिं ये मम पर्येनान् प्राणः पशवो जीवनं वृणक्तु ॥ ५ ॥
 (९.२.६) कामस्येन्द्रस्य वरुणस्य राज्ञो विष्णोर्बलेन सवितुः सवेन ।
 (९.२.६) अग्नेर्होत्रेण प्र णुदे सपत्नां छम्बीव नावमुदकेषु धीरः ॥ ६ ॥
 (९.२.७) अध्यक्षो वाजी मम काम उग्रः कृणोतु मह्यमसपत्नमेव ।
 (९.२.७) विश्वे देवा मम नाथं भवन्तु सर्वे देवा हवमा यन्तु म इमम् ॥ ७ ॥
 (९.२.८) इदमाज्यं घृतवज्जुषाणाः कामज्येष्ठा इह मादयध्वम् ।
 (९.२.८) कृण्वन्तो मह्यमसपत्नमेव ॥ ८ ॥
 (९.२.९) इन्द्राग्नी काम सरथं हि भूत्वा नीचैः सपत्नान् मम पादयाथः ।
 (९.२.९) तेषां पन्नानामधमा तमांस्यग्ने वास्तून्यनुनिर्दह त्वम् ॥ ९ ॥
 (९.२.१०) जहि त्वं काम मम ये सपत्ना अन्धा तमांस्यव पादयैनान् ।
 (९.२.१०) निरिन्द्रिया अरसाः सन्तु सर्वे मा ते जीविषुः कतमच्चनाहः ॥ १० ॥ ३
 (९.२.११) अवधीत्कामो मम ये सपत्ना उरुं लोकमकरन् मह्यमेधतुम् ।
 (९.२.११) मह्यं नमन्तां प्रदिशश्चतस्रो मह्यं षडुर्वीर्धृतमा वहन्तु ॥ ११ ॥
 (९.२.१२) तेऽधराच्चः प्र स्रवन्तां छिन्ना नौरिव बन्धनात् ।
 (९.२.१२) न सायकप्रणुत्तानां पुनरस्ति निवर्तनम् ॥ १२ ॥
 (९.२.१३) अग्निर्यव इन्द्रो यवः सोमो यवः ।
 (९.२.१३) यवयावानो देवा यवयन्त्वेनम् ॥ १३ ॥
 (९.२.१४) असर्ववीरश्चरतु प्रणुत्तो द्वेष्ट्यो मित्रानां परिवर्ग्यः स्वानाम् ।
 (९.२.१४) उत पृथिव्यामव स्यन्ति विद्युत उग्रो वो देवः प्र मृणत्सपत्नान् ॥ १४ ॥
 (९.२.१५) च्युता चेयं बृहत्यच्युता च विद्युद्विभर्ति स्तनयितृंश्च सर्वान् ।
 (९.२.१५) उद्यन् आदित्यो द्रविणेन तेजसा नीचैः सपत्नान् नुदतां मे सहस्वान् ॥ १५ ॥
 (९.२.१६) यत्ते काम शर्म त्रिवरूथमुडु ब्रह्म वर्म विततमनतिव्याध्यं कृतम् ।

- (९,२.१६) तेन सपत्नान् परि वृङ्क्षिध ये मम पर्येनान् प्राणः पशवो जीवनं वृणक्तु ॥ १६ ॥
 (९,२.१७) येन देवा असुरान् प्राणुदन्त येनेन्द्रो दस्यून् अधमं तमो निनाय ।
 (९,२.१७) तेन त्वं काम मम ये सपत्नास्तान् अस्माल्लोकात्प्र णुदस्व दूरम् ॥ १७ ॥
 (९,२.१८) यथा देवा असुरान् प्राणुदन्त यथेन्द्रो दस्यून् अधमं तमो बबाधे ।
 (९,२.१८) तथा त्वं काम मम ये सपत्नास्तान् अस्माल्लोकात्प्र णुदस्व दूरम् ॥ १८ ॥
 (९,२.१९) कामो जज्ञे प्रथमो नैनं देवा आपुः पितरो न मर्त्याः ।
 (९,२.१९) ततस्त्वमसि ज्यायान् विश्वहा महांस्तस्मै ते काम नम इत्कृणोमि ॥ १९ ॥
 (९,२.२०) यावती द्यावापृथिवी वरिष्णा यावदापः सिष्यदुर्यावदग्निः ।
 (९,२.२०) ततस्त्वमसि ज्यायान् विश्वहा महांस्तस्मै ते काम नम इत्कृणोमि ॥ २० ॥ ४
 (९,२.२१) यावतीर्दिशः प्रदिशो विषूचीर्यावतीराशा अभिचक्षणा दिवः ।
 (९,२.२१) ततस्त्वमसि ज्यायान् विश्वहा महांस्तस्मै ते काम नम इत्कृणोमि ॥ २१ ॥
 (९,२.२२) यावतीर्भृङ्गा जत्वः कुरुरवो यावतीर्वघा वृक्षसर्प्यो बभूवुः ।
 (९,२.२२) ततस्त्वमसि ज्यायान् विश्वहा महांस्तस्मै ते काम नम इत्कृणोमि ॥ २२ ॥
 (९,२.२३) ज्यायान् निमिषतोऽसि तिष्ठतो ज्यायान्त्समुद्रादसि काम मन्यो ।
 (९,२.२३) ततस्त्वमसि ज्यायान् विश्वहा महांस्तस्मै ते काम नम इत्कृणोमि ॥ २३ ॥
 (९,२.२४) न वै वातश्चन काममाप्नोति नाग्निः सूर्यो नोत चन्द्रमाः ।
 (९,२.२४) ततस्त्वमसि ज्यायान् विश्वहा महांस्तस्मै ते काम नम इत्कृणोमि ॥ २४ ॥
 (९,२.२५) यास्ते शिवास्तन्वः काम भद्रा याभिः सत्यं भवति यद्वृणिषे ।
 (९,२.२५) ताभिष्ट्वमस्मामभिसंविशस्वान्यत्र पापीरप वेशया धियः ॥ २५ ॥ ५

- (९,३.१) उपमितां प्रतिमितामथो परिमितामुत ।
 (९,३.१) शालाया विश्ववाराया नद्धानि वि चृतामसि ॥ १ ॥
 (९,३.२) यत्ते नद्धं विश्ववारे पाशो ग्रन्थिश्च यः कृतः ।
 (९,३.२) बृहस्पतिरिवाहं बलं वाचा वि संसयामि तत् ॥ २ ॥
 (९,३.३) आ ययाम सं बबर्हं ग्रन्थींश्चकार ते दृढान् ।
 (९,३.३) परूषि विद्वां छस्तेवेन्द्रेण वि चृतामसि ॥ ३ ॥
 (९,३.४) वंशानां ते नहनानां प्राणाहस्य तृणस्य च ।
 (९,३.४) पक्षाणां विश्ववारे ते नद्धानि वि चृतामसि ॥ ४ ॥
 (९,३.५) सन्दंशानां पलदानां परिष्वञ्जल्यस्य च ।
 (९,३.५) इदं मानस्य पत्न्या नद्धानि वि चृतामसि ॥ ५ ॥
 (९,३.६) यानि तेऽन्तः शिष्यान्याबेधू रण्याय कम् ।
 (९,३.६) प्र ते तानि चृतामसि शिवा मानस्य पत्नि न उद्धिता तन्वे भव ॥ ६ ॥
 (९,३.७) हविर्धानमग्निशालं पत्नीनां सदनं सदः ।
 (९,३.७) सदो देवानामसि देवि शाले ॥ ७ ॥
 (९,३.८) अक्षुमोपशं विततं सहस्राक्षं विषूवति ।
 (९,३.८) अवनद्धमभिहितं ब्रह्मणा वि चृतामसि ॥ ८ ॥

- (९,३.९) यस्त्वा शाले प्रतिगृह्णाति येन चासि मिता त्वम् ।
 (९,३.९) उभौ मानस्य पत्नि तौ जीवतां जरदष्टी ॥ ९ ॥
 (९,३.१०) अमुत्रैनमा गच्छतादृढा नद्धा परिष्कृता ।
 (९,३.१०) यस्यास्ते विचृतामस्यङ्गमङ्गं परुष्परुः ॥ १० ॥ ६
 (९,३.११) यस्त्वा शाले निमिमाय सञ्जभार वनस्पतीन् ।
 (९,३.११) प्रजायै चक्रे त्वा शाले परमेष्ठी प्रजापतिः ॥ ११ ॥
 (९,३.१२) नमस्तस्मै नमो दात्रे शालापतये च कृष्णः ।
 (९,३.१२) नमोऽग्नये प्रचरते पुरुषाय च ते नमः ॥ १२ ॥
 (९,३.१३) गोभ्यो अश्वेभ्यो नमो यच्छालायां विजायते ।
 (९,३.१३) विजावति प्रजावति वि ते पाशांश्चृतामसि ॥ १३ ॥
 (९,३.१४) अग्निमन्तश्छादयसि पुरुषान् पशुभिः सह ।
 (९,३.१४) विजावति प्रजावति वि ते पाशांश्चृतामसि ॥ १४ ॥
 (९,३.१५) अन्तरा द्यां च पृथिवीं च यद्व्यचस्तेन शालां प्रति गृह्णामि त इमाम् ।
 (९,३.१५) यदन्तरिक्षं रजसो विमानं तत्कृण्वेऽहमुदरं शेवधिभ्यः ।
 (९,३.१५) तेन शालां प्रति गृह्णामि तस्मै ॥ १५ ॥
 (९,३.१६) ऊर्जस्वती पयस्वती पृथिव्यां निमिता मिता ।
 (९,३.१६) विश्वान्नं बिभ्रती शाले मा हिंसीः प्रतिगृह्णतः ॥ १६ ॥
 (९,३.१७) तृणैरावृता पलदान् वसाना रात्रीव शाला जगतो निवेशनी ।
 (९,३.१७) मिता पृथिव्यां तिष्ठसि हस्तिनीव पद्मती ॥ १७ ॥
 (९,३.१८) इटस्य ते वि चृताम्यपिनद्धमपोर्णुवन् ।
 (९,३.१८) वरुणेन समुब्जितां मित्रः प्रातर्व्युब्जतु ॥ १८ ॥
 (९,३.१९) ब्रह्मणा शालां निमितां कविभिर्निमितां मिताम् ।
 (९,३.१९) इन्द्राग्नी रक्षतां शालाममृतौ सोम्यं सदः ॥ १९ ॥
 (९,३.२०) कुलायेऽधि कुलायं कोशे कोशः समुब्जितः ।
 (९,३.२०) तत्र मर्तो वि जायते यस्माद्विश्वं प्रजायते ॥ २० ॥ ७
 (९,३.२१) या द्विपक्षा चतुष्पक्षा षट्पक्षा या निमीयते ।
 (९,३.२१) अष्टापक्षां दशपक्षां शालां मानस्य पत्नीमग्निर्गर्भ इवा शये ॥ २१ ॥
 (९,३.२२) प्रतीचीं त्वा प्रतीचीनः शाले प्रैम्यहिंसतीम् ।
 (९,३.२२) अग्निर्ह्यन्तरापश्च ऋतस्य प्रथमा द्वाः ॥ २२ ॥
 (९,३.२३) इमा आपः प्र भराभ्ययक्ष्मा यक्ष्मनाशनीः ।
 (९,३.२३) गृहान् उप प्र सीदाम्यमृतेन सहाग्निना ॥ २३ ॥
 (९,३.२४) मा नः पाशं प्रति मुचो गुरुर्भारो लघुर्भव ।
 (९,३.२४) वधूमिव त्वा शाले यत्रकामं भरामसि ॥ २४ ॥
 (९,३.२५) प्राच्या दिशः शालाया नमो महिम्ने स्वाहा देवेभ्यः स्वाह्येभ्यः ॥ २५ ॥
 (९,३.२६) दक्षिणाया दिशः शालाया नमो महिम्ने स्वाहा देवेभ्यः स्वाह्येभ्यः ॥ २६ ॥
 (९,३.२७) प्रतीच्या दिशः शालाया नमो महिम्ने स्वाहा देवेभ्यः स्वाह्येभ्यः ॥ २७ ॥

- (९,३.२८) उदीच्या दिशः शालाया नमो महिम्ने स्वाहा देवेभ्यः स्वाह्येभ्यः ॥ २८ ॥
 (९,३.२९) ध्रुवाया दिशः शालाया नमो महिम्ने स्वाहा देवेभ्यः स्वाह्येभ्यः ॥ २९ ॥
 (९,३.३०) ऊर्ध्वाया दिशः शालाया नमो महिम्ने स्वाहा देवेभ्यः स्वाह्येभ्यः ॥ ३० ॥
 (९,३.३१) दिशोदिशः शालाया नमो महिम्ने स्वाहा देवेभ्यः स्वाह्येभ्यः ॥ ३१ ॥ ८
-

- (९,४.१) साहस्रस्त्वेष ऋषभः पयस्वान् विश्वा रूपाणि वक्षणासु बिभ्रत् ।
 (९,४.१) भद्रं दात्रे यजमानाय शीक्षन् बार्हस्पत्य उस्त्रियस्तन्तुमातान् ॥ १ ॥
 (९,४.२) अपां यो अग्ने प्रतिमा बभूव प्रभूः सर्वस्मै पृथिवीव देवी ।
 (९,४.२) पिता वत्सानां पतिरध्यानां साहस्रे पोषे अपि नः कृणोतु ॥ २ ॥
 (९,४.३) पुमान् अन्तर्वान्तस्थविरः पयस्वान् वसोः कबन्धमृषभो बिभर्ति ।
 (९,४.३) तमिन्द्राय पथिभिर्देवयानैर्हुतमग्निर्वहतु जातवेदाः ॥ ३ ॥
 (९,४.४) पिता वत्सानां पतिरध्यानामथो पिता महतां गर्गराणाम् ।
 (९,४.४) वत्सो जरायु प्रतिधुक्पीयूष आमिक्षा घृतं तद्वस्य रेतः ॥ ४ ॥
 (९,४.५) देवानां भाग उपनाह एषोऽपां रस ओषधीनां घृतस्य ।
 (९,४.५) सोमस्य भक्षमवृणीत शक्रो बृहन् अद्रिरभवद्यच्छरीरम् ॥ ५ ॥
 (९,४.६) सोमेन पूर्णं कलशं बिभर्षि त्वस्ता रूपाणां जनिता पशूनाम् ।
 (९,४.६) शिवास्ते सन्तु प्रजन्व इह या इमा न्यस्मभ्यं स्वधिते यच्छ या अमूः ॥ ६ ॥
 (९,४.७) आजं बिभर्ति घृतमस्य रेतः साहस्रः पोषस्तमु यज्ञमाहुः ।
 (९,४.७) इन्द्रस्य रूपमृषभो वसानः सो अस्मान् देवाः शिव ऐतु दत्तः ॥ ७ ॥
 (९,४.८) इन्द्रस्यौजो वरुणस्य बाहू अश्विनोरंसौ मरुतामियं ककुत् ।
 (९,४.८) बृहस्पतिं सम्भृतमेतमाहुर्ये धीरासः कवयो ये मनीषिणः ॥ ८ ॥
 (९,४.९) दैवीर्विशः पयस्वान् आ तनोषि त्वामिन्द्रं त्वां सरस्वन्तमाहुः ।
 (९,४.९) सहस्रं स एकमुखा ददाति यो ब्राह्मण ऋषभमाजुहोति ॥ ९ ॥
 (९,४.१०) बृहस्पतिः सविता ते वयो दधौ त्वष्टुर्वायोः पर्यात्मा त आभृतः ।
 (९,४.१०) अन्तरिक्षे मनसा त्वा जुहोमि बर्हिष्ठे द्यावापृथिवी उभे स्ताम् ॥ १० ॥ ९
 (९,४.११) य इन्द्र इव देवेषु गोष्वेति विवावदत् ।
 (९,४.११) तस्य ऋषभस्याङ्गानि ब्रह्मा सं स्तौतु भद्रया ॥ ११ ॥
 (९,४.१२) पार्श्वे आस्तामनुमत्या भगस्यास्तामनूवृजौ ।
 (९,४.१२) अष्टीवन्तावब्रवीन् मित्रो ममैतौ केवलाविति ॥ १२ ॥
 (९,४.१३) भसदासीदादित्यानां श्रोणी आस्तां बृहस्पतेः ।
 (९,४.१३) पुच्छं वातस्य देवस्य तेन धूनोत्योषधीः ॥ १३ ॥
 (९,४.१४) गुदा आसन्त्सनीवाल्याः सूर्यायास्त्वचमब्रुवन् ।
 (९,४.१४) उत्थातुरब्रुवन् पद ऋषभं यदकल्पयन् ॥ १४ ॥
 (९,४.१५) क्रोड आसीज्जामिशंसस्य सोमस्य क्लशो धृतः ।
 (९,४.१५) देवाः सङ्गत्य यत्सर्वं ऋषभं व्यकल्पयन् ॥ १५ ॥
 (९,४.१६) ते कुष्ठिकाः सरमायै कुर्मेभ्यो अदधुः शफान् ।

- (९,४.१६) ऊबध्यमस्य कीर्तेभ्यः श्वर्तेभ्यो आधारयन् ॥ १६ ॥
 (९,४.१७) शृङ्गाभ्यां रक्ष ऋषत्यवर्तिं हन्ति चक्षुषा ।
 (९,४.१७) शृणोति भद्रं कर्णाभ्यां गवां यः पतिरष्ट्यः ॥ १७ ॥
 (९,४.१८) शतयाजं स यजते नैनं दुन्वन्त्यग्नयः ।
 (९,४.१८) जिन्वन्ति विश्वे तं देवा यो ब्राह्मण ऋषभमाजुहोति ॥ १८ ॥
 (९,४.१९) ब्राह्मणेभ्य ऋषभं दत्त्वा वरीयः कृणुते मनः ।
 (९,४.१९) पुष्टिं सो अष्ट्यानां स्वे गोष्ठेऽव पश्यते ॥ १९ ॥
 (९,४.२०) गावः सन्तु प्रजाः सन्त्वथो अस्तु तनूबलम् ।
 (९,४.२०) तत्सर्वमनु मन्यन्तां देवा ऋषभदायिने ॥ २० ॥
 (९,४.२१) अयं पिपान इन्द्र इद्रियं दधातु चेतनीम् ।
 (९,४.२१) अयं धेनुं सुदुघां नित्यवत्सां वशं दुहां विपश्चितं परो दिवः ॥ २१ ॥
 (९,४.२२) पिशङ्गूपो नभसो वयोधा ऐन्द्रः शुष्मो विश्वरूपो न आगन् ।
 (९,४.२२) आयुरस्मभ्यं दधत्प्रजां च रायश्च पोषैरभि नः सचताम् ॥ २२ ॥
 (९,४.२३) उपेहोपपर्चनास्मिन् गोष्ठ उप पृच्छ नः ।
 (९,४.२३) उप ऋषभस्य यद्रेत उपेन्द्र तव वीर्यम् ॥ २३ ॥
 (९,४.२४) एतं वो युवानं प्रति दध्मो अत्र तेन क्रीडन्तीश्वरत वशामनु ।
 (९,४.२४) मा नो हासिष्ट जनुषा सुभागा रायश्च पोषैरभि नः सचध्वम् ॥ २४ ॥ १०

- (९,५.१) आ नयैतमा रभस्व सुकृतां लोकमपि गच्छतु प्रजानन् ।
 (९,५.१) तीर्त्वा तमांसि बहुधा महान्त्यजो नाकमा क्रमतां तृतीयम् ॥ १ ॥
 (९,५.२) इन्द्राय भागं परि त्वा नयाम्यस्मिन् यज्ञे यजमानाय सूरिम् ।
 (९,५.२) ये नो द्विषन्त्यनु तान् रभस्वानागसो यजमानस्य वीराः ॥ २ ॥
 (९,५.३) प्र पदोऽव नेनिग्धि दुश्चरितं यच्चार शुद्धैः शफैरा क्रमतां प्रजानन् ।
 (९,५.३) तीर्त्वा तमांसि बहुधा विपश्यन् अजो नाकमा क्रमतां तृतीयम् ॥ ३ ॥
 (९,५.४) अनुच्छा श्यामेन त्वचमेतां विशस्तर्यथापर्वसिना माभि मंस्थाः ।
 (९,५.४) माभि द्रुहः परुशः कल्पयैनं तृतीये नाके अधि वि श्रयैनम् ॥ ४ ॥
 (९,५.५) ऋचा कुम्भीमध्यग्नौ श्रयाम्या सिञ्चोदकमव धेह्येनम् ।
 (९,५.५) पर्याधत्ताग्निना शमितारः शृतो गच्छतु सुकृतां यत्र लोकः ॥ ५ ॥
 (९,५.६) उत्क्रामातः परि चेदतप्तस्तप्ताच्चरोरधि नाकं तृतीयम् ।
 (९,५.६) अग्नेरग्निरधि सं बभूविथ ज्योतिष्मन्तमभि लोकं जयैतम् ॥ ६ ॥
 (९,५.७) अजो अग्निरजमु ज्योतिराहुरजं जीवता ब्रह्मणे देयमाहुः ।
 (९,५.७) अजस्तमांस्यप हन्ति दूरमस्मिंल्लोके श्रद्धानेन दत्तः ॥ ७ ॥
 (९,५.८) पञ्चौदनः पञ्चधा वि क्रमतामाक्रस्यमानस्त्रीणि ज्योतींषि ।
 (९,५.८) ईजानानां सुकृतां प्रेहि मध्यं तृतीये नाके अधि वि श्रयस्व ॥ ८ ॥
 (९,५.९) अजा रोह सुकृतां यत्र लोकः शरभो न चत्तोऽति दुर्गान्येषः ।
 (९,५.९) पञ्चौदनो ब्रह्मणे दीयमानः स दातारं तृप्त्या तर्पयाति ॥ ९ ॥

- (९,५.१०) अजस्त्रिनाके त्रिदिवे त्रिपृष्ठे नाकस्य पृष्ठे ददिवांसं दधाति ।
 (९,५.१०) पञ्चौदनो ब्रह्मणे दीयमानो विश्वरूपा धेनुः कामदुघास्येका ॥ १० ॥ ११
 (९,५.११) एतद्वो ज्योतिः पितरस्तृतीयं पञ्चौदनं ब्रह्मणेऽजं ददाति ।
 (९,५.११) अजस्तमांस्यप हन्ति दूरमस्मिंल्लोके श्रद्धधानेन दत्तः ॥ ११ ॥
 (९,५.१२) ईजानानां सुकृतां लोकमीप्सन् पञ्चौदनं ब्रह्मणेऽजं ददाति ।
 (९,५.१२) स व्याप्तिमभि लोकं जयैतं शिवोऽस्मभ्यं प्रतिगृहीतो अस्तु ॥ १२ ॥
 (९,५.१३) अजो ह्यग्नेरजनिष्ट शोकाद्विप्रो विप्रस्य सहसो विपश्चित् ।
 (९,५.१३) इष्टं पूर्तमभिपूर्तं वषट्कृतं तद्देवा ऋतुशः कल्पयन्तु ॥ १३ ॥
 (९,५.१४) अमोतं वासो दद्याद्विरण्यमपि दक्षिणाम् ।
 (९,५.१४) तथा लोकान्त्समाप्नोति ये दिव्या ये च पार्थिवाः ॥ १४ ॥
 (९,५.१५) एतास्त्वाजोप यन्तु धाराः सोम्या देवीर्धृतपृष्ठा मधुश्रुतः ।
 (९,५.१५) स्तभान् पृथिवीमुत द्यां नाकस्य पृष्ठेऽधि सप्तरश्मौ ॥ १५ ॥
 (९,५.१६) अजोऽस्यज स्वर्गोऽसि त्वया लोकमङ्गिरसः प्राजानन् ।
 (९,५.१६) तं लोकं पुण्यं प्र जेषम् ॥ १६ ॥
 (९,५.१७) येना सहस्रं वहसि येनाग्ने सर्ववेदसम् ।
 (९,५.१७) तेनेमं यजं नो वह स्वर्देवेषु गन्तवे ॥ १७ ॥
 (९,५.१८) अजः पक्कः स्वर्गे लोके दधाति पञ्चौदनो निऋतिं बाधमानः ।
 (९,५.१८) तेन लोकान्तसूर्यवतो जयेम ॥ १८ ॥
 (९,५.१९) यं ब्राह्मणे निदधे यं च विक्षु या विप्रुष ओदनानामजस्य ।
 (९,५.१९) सर्वं तदग्ने सुकृतस्य लोके जानीतान् नः सङ्गमने पथीनाम् ॥ १९ ॥
 (९,५.२०) अजो वा इदमग्ने व्यक्रमत तस्योर इयमभवद्यौः पृष्टिहम् ।
 (९,५.२०) अन्तरिक्षं मध्यं दिशः पार्श्वं समुद्रौ कुक्षी ॥ २० ॥ १२
 (९,५.२१) सत्यं च तं च चक्षुषी विश्वं सत्यं श्रद्धा प्राणो विरादिशरः ।
 (९,५.२१) एष वा अपरिमितो यज्ञो यदजः पञ्चौदनः ॥ २१ ॥
 (९,५.२२) अपरिमितमेव यज्ञमाप्नोत्यपरिमितं लोकमव रुन्दे ।
 (९,५.२२) योऽजं पञ्चौदनं दक्षिणाज्योतिषं ददाति ॥ २२ ॥
 (९,५.२३) नास्यास्थीनि भिन्द्यान् न मज्जो निर्धयेत् ।
 (९,५.२३) सर्वमेनं समादायेदमिदं प्र वेशयेत् ॥ २३ ॥
 (९,५.२४) इदमिदमेवास्य रूपं भवति तेनैनं सं गमयति ।
 (९,५.२४) इषं मह ऊर्जमस्मै दुहे योऽजं पञ्चौदनं दक्षिणाज्योतिषं ददाति ॥ २४ ॥
 (९,५.२५) पञ्च रुक्मा पञ्च नवानि वस्त्रा पञ्चास्मै धेनवः कामदुघा भवन्ति ।
 (९,५.२५) योऽजं पञ्चौदनं दक्षिणाज्योतिषं ददाति ॥ २५ ॥
 (९,५.२६) पञ्च रुक्मा ज्योतिरस्मै भवन्ति वर्म वासांसि तन्वे भवन्ति ।
 (९,५.२६) स्वर्गं लोकमश्नुते योऽजं पञ्चौदनं दक्षिणाज्योतिषं ददाति ॥ २६ ॥
 (९,५.२७) या पूर्वं पतिं वित्त्वाऽथान्यं विन्दतेऽपरम् ।
 (९,५.२७) पञ्चौदनं च तावजं ददातो न वि योषतः ॥ २७ ॥

- (९,५.२८) समानलोको भवति पुनर्भुवापरः पतिः ।
 (९,५.२८) योऽजं पञ्चौदनं दक्षिणाज्योतिषं ददाति ॥ २८ ॥
 (९,५.२९) अनुपूर्ववत्सां धेनुमनड्वाहमुपबर्हणम् ।
 (९,५.२९) वासो हिरण्यं दत्त्वा ते यन्ति दिवमुत्तमाम् ॥ २९ ॥
 (९,५.३०) आत्मानं पितरं पुत्रं पौत्रं पितामहम् ।
 (९,५.३०) जायां जनित्रीं मातरं ये प्रियास्तान् उप ह्वये ॥ ३० ॥ १३
 (९,५.३१) यो वै नैदाघं नाम तुं वेद ।
 (९,५.३१) एष वै नैदाघो नाम तुर्यदजः पञ्चौदनः ।
 (९,५.३१) निरेवाप्रियस्य भ्रातृव्यस्य श्रियं दहति भवत्यात्मना ।
 (९,५.३२) यो वै कुर्वन्तं नाम तुं वेद ।
 (९,५.३२) कुर्वतीङ्कुर्वतीमेवाप्रियस्य भ्रातृव्यस्य श्रियमा दत्ते ।
 (९,५.३२) एष वै कुर्वन् नाम तुर्यदजः पञ्चौदनः ।
 (९,५.३३) यो वै संयन्तं नाम तुं वेद ।
 (९,५.३३) संयतीसंयतीमेवाप्रियस्य भ्रातृव्यस्य श्रियमा दत्ते ।
 (९,५.३३) एष वै संयन् नाम तुर्यदजः पञ्चौदनः ।
 (९,५.३४) यो वै पिन्वन्तं नाम तुं वेद ।
 (९,५.३४) पिन्वतीम्पिन्वतीमेवाप्रियस्य भ्रातृव्यस्य श्रियमा दत्ते ।
 (९,५.३४) एष वै पिन्वन् नाम तुर्यदजः पञ्चौदनः ।
 (९,५.३५) यो वा उद्यन्तं नाम तुं वेद ।
 (९,५.३५) उद्यतीउद्यतीमेवाप्रियस्य भ्रातृव्यस्य श्रियमा दत्ते ।
 (९,५.३५) एष वा उद्यन् नाम तुर्यदजः पञ्चौदनः ।
 (९,५.३६) यो वा अभिभुवं नाम तुं वेद ।
 (९,५.३६) अभिभवन्तीमभिभवन्तीमेवाप्रियस्य भ्रातृव्यस्य श्रियमा दत्ते ।
 (९,५.३६) एष वा अभिभूर्नाम तुर्यदजः पञ्चौदनः ।
 (९,५.३७) अजं च पचत पञ्च चौदनान् ।
 (९,५.३७) सर्वा दिशः सम्मनसः सघ्नीचीः सान्तर्देशाः प्रति गृह्णन्तु त एतम् ॥ ३७ ॥
 (९,५.३८) तास्ते रक्षन्तु तव तुभ्यमेतं ताम्य आज्यं हविरिदं जुहोमि ॥ ३८ ॥ १४

- (९,६.१) यो विद्याद्ब्रह्म प्रत्यक्षं परूषि यस्य सम्भारा ऋचो यस्यानूक्थम् ॥ १ ॥
 (९,६.२) सामानि यस्य लोमानि यजुर्हृदयमुच्यते परिस्तरणमिद्धविः ॥ २ ॥
 (९,६.३) यद्वा अतिथिपतिरतिथीन् प्रतिपश्यति देवयजनं प्रेक्षते ॥ ३ ॥
 (९,६.४) यदभिवदति दीक्षामुपैति यदुदकं याचत्यपः प्र णयति ॥ ४ ॥
 (९,६.५) या एव यज्ञ आपः प्रणीयन्ते ता एव ताः ॥ ५ ॥
 (९,६.६) यत्तर्पणमाहरन्ति य एवाग्नीषोमीयः पशुर्बध्यते स एव सः ॥ ६ ॥
 (९,६.७) यदावसथान् कल्पयन्ति सदोहविर्धानान्येव तत्कल्पयन्ति ॥ ७ ॥
 (९,६.८) यदुपस्तृणन्ति बर्हिरेव तत् ॥ ८ ॥

- (९,६.९) यदुपरिशयनमाहरन्ति स्वर्गमेव तेन लोकमेव रुन्दे ॥ ९ ॥
- (९,६.१०) यत्कशिपूपबर्हणमाहरन्ति परिधय एव ते ॥ १० ॥
- (९,६.११) यदाञ्जनाभ्यञ्जनमाहरन्त्याज्यमेव तत् ॥ ११ ॥
- (९,६.१२) यत्पुरा परिवेषात्स्वादमाहरन्ति पुरोदाशावेव तौ ॥ १२ ॥
- (९,६.१३) यदशनकृतं ह्वयन्ति हविष्कृतमेव तद्धवयन्ति ॥ १३ ॥
- (९,६.१४) ये ब्रीहयो यवा निरुप्यन्तेऽश्व एव ते ॥ १४ ॥
- (९,६.१५) यान्युलूखलमुसलानि ग्रावाण एव ते ॥ १५ ॥
- (९,६.१६) शूर्पं पवित्रं तुषा ऋजीषाभिषवणीरापः ॥ १६ ॥
- (९,६.१७) स्रुग्दर्विर्नेक्षणमायवनं द्रोणकलशाः कुम्भ्यो वायव्यानि पात्राणीयमेव कृष्णाजिनम् ॥ १७ ॥ १५
- (९,६.१८) यजमानब्राह्मणं वा एतदतिथिपतिः कुरुते यदाहार्याणि प्रेक्षत इदं भूयाः इदाः इति ॥ १८ ॥
- (९,६.१९) यदाह भूय उद्धरेति प्राणमेव तेन वर्षीयांसं कुरुते ॥ १९ ॥
- (९,६.२०) उप हरति हवींष्या सादयति ॥ २० ॥
- (९,६.२१) तेषामासन्नानामतिथिरात्मन् जुहोति ॥ २१ ॥
- (९,६.२२) स्रुचा हस्तेन प्राणे यूपे स्रुक्कारेण वषट्कारेण ॥ २२ ॥
- (९,६.२३) एते वै प्रियाश्चाप्रियाश्च त्विजः स्वर्गं लोकं गमयन्ति यदतिथयः ॥ २३ ॥
- (९,६.२४) स य एवं विद्वान् न द्विषन् अश्लीयान् न द्विषतोऽन्नमश्लीयान् न मीमांसितस्य न मीमांसमानस्य ॥ २४ ॥
- (९,६.२५) सर्वो वा एष जग्धपाप्मा यस्यान्नमश्नन्ति ॥ २५ ॥
- (९,६.२६) सर्वो वा एसोऽजग्धपाप्मा यस्यान्नं नाश्नन्ति ॥ २६ ॥
- (९,६.२७) सर्वदा वा एष युक्तग्रावाद्वर्पवित्रो वितताध्वर आहृतयज्ञक्रतुर्य उपहरति ॥ २७ ॥
- (९,६.२८) प्राजापत्यो वा एतस्य यज्ञो विततो य उपहरति ॥ २८ ॥
- (९,६.२९) प्रजापतेर्वा एष विक्रमान् अनुविक्रमते य उपहरति ॥ २९ ॥
- (९,६.३०) योऽतिथीनां स आहवनीयो यो वेऽमनि स गार्हपत्यो यस्मिन् पचन्ति स दक्षिणाग्निः ॥ ३० ॥ १६
- (९,६.३१) इष्टं च वा एष पूर्तं च गृहाणामश्नाति यः पूर्वोऽतिथेरश्नाति ॥ ३१ ॥
- (९,६.३२) पयश्च वा एष रसं च गृहाणामश्नाति यः पूर्वोऽतिथेरश्नाति ॥ ३२ ॥
- (९,६.३३) ऊर्जां च वा एष स्फातिं च गृहाणामश्नाति यः पूर्वोऽतिथेरश्नाति ॥ ३३ ॥
- (९,६.३४) प्रजां वा एष पशूंश्च गृहाणामश्नाति यः पूर्वोऽतिथेरश्नाति ॥ ३४ ॥
- (९,६.३५) कीर्तिं वा एष यशश्च गृहाणामश्नाति यः पूर्वोऽतिथेरश्नाति ॥ ३५ ॥
- (९,६.३६) श्रियं वा एष संविदं च गृहाणामश्नाति यः पूर्वोऽतिथेरश्नाति ॥ ३६ ॥
- (९,६.३७) एष वा अतिथिर्यच्छ्रोत्रियस्तस्मात्पूर्वो नाश्लीयात् ॥ ३७ ॥
- (९,६.३८) अशितावत्यतिथावश्लीयाद्यज्ञस्य सात्मत्वाय यज्ञस्याविच्छेदाय तद्वतम् ॥ ३८ ॥
- (९,६.३९) एतद्वा उ स्वादीयो यदधिगवं क्षीरं वा मांसं वा तदेव नाश्लीयात् ॥ ३९ ॥ १७
- (९,६.४०) स य एवं विद्वान् क्षीरमुपसिच्योपहरति ।

- (९,६.४०) यावदग्निष्टोमेनेष्टवा सुसमृद्धेनावरुद्धे तावदेनेनाव रुद्धे ॥ ४० ॥
- (९,६.४१) स य एवं विद्वान्त्सर्पिरुपसिच्योपहरति ।
- (९,६.४१) यावदतिरात्रेणष्टवा सुसमृद्धेनावरुद्धे तावदेनेनाव रुद्धे ॥ ४१ ॥
- (९,६.४२) स य एवं विद्वान् मधूपसिच्योपहरति ।
- (९,६.४२) यावदसत्त्रसद्येनेष्टवा सुसमृद्धेनावरुद्धे तावदेनेनाव रुद्धे ॥ ४२ ॥
- (९,६.४३) स य एवं विद्वान् मांसमुपसिच्योपहरति ।
- (९,६.४३) यावद्वादशाहेनेष्टवा सुसमृद्धेनावरुद्धे तावदेनेनाव रुद्धे ॥ ४३ ॥
- (९,६.४४) स य एवं विद्वान् उदकमुपसिच्योपहरति ।
- (९,६.४४) प्रजानां प्रजननाय गच्छति प्रतिष्ठां प्रियः प्रजानां भवति
य एवं विद्वान् उपसिच्योपहरति ॥ ४४ ॥ १८
- (९,६.४५) तस्मा उषा हिङ्गुणोति सविता प्र स्तौति ।
- (९,६.४५) बृहस्पतिरूर्जयोद्गायति त्वष्टा पुष्या प्रति हरति विश्वे देवा निधनम् ॥ २ ॥
- (९,६.४५) निधनं भूत्याः प्रजायाः पशूनां भवति य एवं वेद ॥ ४५ ॥
- (९,६.४६) तस्मा उद्यन्तसूर्यो हिङ्गुणोति सङ्गवः प्र स्तौति ।
- (९,६.४६) मध्यन्दिन उद्गायत्यपराह्णः प्रति हरत्यस्तंयन् निधनम् ।
- (९,६.४६) निधनं भूत्याः प्रजायाः पशूनां भवति य एवं वेद ॥ ४६ ॥
- (९,६.४७) तस्मा अब्रो भवन् हिङ्गुणोति स्तनयन् प्र स्तौति ।
- (९,६.४७) विद्योतमानः प्रति हरति वर्षन् उद्गायत्युद्गृह्णन् निधनम् ।
- (९,६.४७) निधनं भूत्याः प्रजायाः पशूनां भवति य एवं वेद ॥ ४७ ॥
- (९,६.४८) अतिथीन् प्रति पश्यति हिङ्गुणोत्यभि वदति प्र स्तौत्युदकं याचत्युद्गायति ।
- (९,६.४८) उप हरति प्रति हरत्युच्छिष्टं निधनम् ।
- (९,६.४८) निधनं भूत्याः प्रजायाः पशूनां भवति य एवं वेद ॥ ४८ ॥ १९
- (९,६.४८) यत्क्षत्तारं ह्वयत्या श्रावयत्येव तत् ॥ ४९ ॥
- (९,६.५०) यत्प्रतिशृणोति प्रत्याश्रावयत्येव तत् ॥ ५० ॥
- (९,६.५१) यत्परिवेष्टारः पात्रहस्ताः पूर्वे चापरे च प्रपद्यन्ते चमसाध्वर्यव एव ते ॥ ५१ ॥
- (९,६.५२) तेषां न कश्चनाहोता ॥ ५२ ॥
- (९,६.५३) यद्वा अतिथिपतिरतिथीन् परिविष्य गृहान् उपोदैत्यवभृथमेव तदुपावैति ॥ ५३ ॥
- (९,६.५४) यत्सभागयति दक्षिणाः सभागयति यदनुतिष्ठत उदवस्यत्येव तत् ॥ ५४ ॥
- (९,६.५५) स उपहूतः पृथिव्यां भक्षयत्युपहूतस्तस्मिन् यत्पृथिव्यां विश्वरूपम् ॥ ५५ ॥
- (९,६.५६) स उपहूतोऽन्तरिक्षे भक्षयत्युपहूतस्तस्मिन् यद्विवि विश्वरूपम् ॥ ५६ ॥
- (९,६.५७) स उपहूतो दिवि भक्षयत्युपहूतस्तस्मिन् यद्विवि विश्वरूपम् ॥ ५७ ॥
- (९,६.५८) स उपहूतो देवेषु भक्षयत्युपहूतस्तस्मिन् यद्विवि विश्वरूपम् ॥ ५८ ॥
- (९,६.५९) स उपहूतो लोकेषु भक्षयत्युपहूतस्तस्मिन् यद्विवि विश्वरूपम् ॥ ५९ ॥
- (९,६.६०) स उपहूत उपहूतः ॥ ६० ॥
- (९,६.६१) आप्नोतीमं लोकमाप्नोत्यमुम् ॥ ६१ ॥
- (९,६.६२) ज्योतिष्मतो लोकान् जयति य एवं वेद ॥ ६२ ॥ २०

- (९,७.१) प्रजापतिश्च परमेष्ठी च शृङ्गे इन्द्रः शिरो अग्निर्ललाटं यमः कृकाटम् ॥ १ ॥
 (९,७.२) सोमो राजा मस्तिष्को द्यौरुत्तरहनुः पृथिव्यधरहनुः ॥ २ ॥
 (९,७.३) विद्युज्जिह्वा मरुतो दन्ता रेवतिर्ग्रीवाः कृत्तिका स्कन्धा घर्मो वहः ॥ ३ ॥
 (९,७.४) विश्वं वायुः स्वर्गो लोकः कृष्णद्रं विधरणी निवेष्यः ॥ ४ ॥
 (९,७.५) श्येनः क्रोतोऽन्तरिक्षं पाजस्यं बृहस्पतिः ककुद्बृहतीः कीकसाः ॥ ५ ॥
 (९,७.६) देवानां पत्नीः पृष्ठय उपसदः पर्शवः ॥ ६ ॥
 (९,७.७) मित्रश्च वरुणश्चांसौ त्वष्टा चार्यमा च दोषणी महादेवो बाहू ॥ ७ ॥
 (९,७.८) इन्द्राणी भसद्वायुः पुच्छं पवमानो बालाः ॥ ८ ॥
 (९,७.९) ब्रह्म च क्षत्रं च श्रोणी बलमूरू ॥ ९ ॥
 (९,७.१०) धाता च सविता चाष्टीवन्तौ जङ्घा गन्धर्वा अप्सरसः
 कुष्ठिका अदितिः शफाः ॥ १० ॥
 (९,७.११) चेतो हृदयं यकृन् मेधा व्रतं पुरीतत् ॥ ११ ॥
 (९,७.१२) क्षुत्कुक्षिरिरा वनिष्ठुः पर्वताः स्राशयः ॥ १२ ॥
 (९,७.१३) क्रोधो वृक्कौ मन्युराण्डौ प्रजा शेषः ॥ १३ ॥
 (९,७.१४) नदी सूत्री वर्षस्य पतय स्तना स्तनयित्पूरुधः ॥ १४ ॥
 (९,७.१५) विश्वव्यचास्वर्मौषधयो लोमानि नक्षत्राणि रूपम् ॥ १५ ॥
 (९,७.१६) देवजना गुदा मनुष्या आन्त्राण्यत्रा उदरम् ॥ १६ ॥
 (९,७.१७) रक्षांसि लोहितमित्ररजना ऊवध्यम् ॥ १७ ॥
 (९,७.१८) अभ्रं पीबो मज्जा निधनम् ॥ १८ ॥
 (९,७.१९) अग्निरासीन उत्थितोऽश्विना ॥ १९ ॥
 (९,७.२०) इन्द्रः प्राङ्दितृष्टन् दक्षिणा तिष्ठन् यमः ॥ २० ॥
 (९,७.२१) प्रत्यङ्दितृष्टन् धातोदङ्दितृष्टन्त्सविता ॥ २१ ॥
 (९,७.२२) तृणानि प्राप्तः सोमो राजा ॥ २२ ॥
 (९,७.२३) मित्र ईक्षमाण आवृत्त आनन्दः ॥ २३ ॥
 (९,७.२४) युज्यमानो वैश्वदेवो युक्तः प्रजापतिर्विमुक्तः सर्वम् ॥ २४ ॥
 (९,७.२५) एतद्वै विश्वरूपं सर्वरूपं गोरूपम् ॥ २५ ॥
 (९,७.२६) उपैनं विश्वरूपाः सर्वरूपाः पशवस्तिष्ठन्ति य एवं वेद ॥ २६ ॥ २१

- (९,८.१) शीर्षं शीर्षमयं कर्णशूलं विलोहितम् ।
 (९,८.१) सर्वं शीर्षन्यं ते रोगं बहिर्निर्मन्त्रयामहे ॥ १ ॥
 (९,८.२) कर्णाभ्यां ते कङ्कषेभ्यः कर्णशूलं विसल्पकम् ।
 (९,८.२) सर्वं शीर्षन्यं ते रोगं बहिर्निर्मन्त्रयामहे ॥ २ ॥
 (९,८.३) यस्य हेतोः प्रच्यवते यक्ष्मः कर्णतो आस्यतः ।
 (९,८.३) सर्वं शीर्षन्यं ते रोगं बहिर्निर्मन्त्रयामहे ॥ ३ ॥
 (९,८.४) यः कृणोति प्रमोतमन्धं कृणोति पूरुषम् ।

- (९,८.४) सर्वं शीर्षन्यं ते रोगं बहिर्निर्मन्त्रयामहे ॥ ४ ॥
 (९,८.५) अङ्गभेदमङ्गज्वरं विश्वाङ्ग्यं विसल्पकम् ।
 (९,८.५) सर्वं शीर्षन्यं ते रोगं बहिर्निर्मन्त्रयामहे ॥ ५ ॥
 (९,८.६) यस्य भीमः प्रतीकाश उद्वपयति पूरुषम् ।
 (९,८.६) तक्मानं विश्वशारदं बहिर्निर्मन्त्रयामहे ॥ ६ ॥
 (९,८.७) य ऊरू अनुसर्पत्यथो एति गवीनिके ।
 (९,८.७) यक्ष्मं ते अन्तरङ्गेभ्यो बहिर्निर्मन्त्रयामहे ॥ ७ ॥
 (९,८.८) यदि कामादपकामाद्दृदयाज्जायते परि ।
 (९,८.८) हृदो बलासमङ्गेभ्यो बहिर्निर्मन्त्रयामहे ॥ ८ ॥
 (९,८.९) हरिमाणं ते अङ्गेभ्योऽप्वामन्तरोदरात् ।
 (९,८.९) यक्ष्मो धामन्तरात्मनो बहिर्निर्मन्त्रयामहे ॥ ९ ॥
 (९,८.१०) आसो बलासो भवतु मूत्रं भवत्वामयत् ।
 (९,८.१०) यक्ष्माणां सर्वेषां विषं निरवोचमहं त्वत् ॥ १० ॥ २२
 (९,८.११) बहिर्बिलं निर्द्रवतु काहाबाहं तवोदरात् ।
 (९,८.११) यक्ष्माणां सर्वेषां विषं निरवोचमहं त्वत् ॥ ११ ॥
 (९,८.१२) उदरात्ते क्लोमो नाभ्या हृदयादधि ।
 (९,८.१२) यक्ष्माणां सर्वेषां विषं निरवोचमहं त्वत् ॥ १२ ॥
 (९,८.१३) याः सीमानं विरुजन्ति मूर्धानं प्रत्यर्षनीः ।
 (९,८.१३) अहिंसन्तीरनामया निर्द्रवन्तु बहिर्बिलम् ॥ १३ ॥
 (९,८.१४) या हृदयमुपर्षन्त्यनुतन्वन्ति कीकसाः ।
 (९,८.१४) अहिंसन्तीरनामया निर्द्रवन्तु बहिर्बिलम् ॥ १४ ॥
 (९,८.१५) याः पार्श्वे उपर्षन्त्यनुनिक्षन्ति पृष्ठीः ।
 (९,८.१५) अहिंसन्तीरनामया निर्द्रवन्तु बहिर्बिलम् ॥ १५ ॥
 (९,८.१६) यास्तिरश्चीः उपर्षन्त्यर्षणीर्वक्षणासु ते ।
 (९,८.१६) अहिंसन्तीरनामया निर्द्रवन्तु बहिर्बिलम् ॥ १६ ॥
 (९,८.१७) या गुदा अनुसर्पन्त्यान्त्राणि मोहयन्ति च ।
 (९,८.१७) अहिंसन्तीरनामया निर्द्रवन्तु बहिर्बिलम् ॥ १७ ॥
 (९,८.१८) या मज्जो निर्धयन्ति परूषि विरुजन्ति च ।
 (९,८.१८) अहिंसन्तीरनामया निर्द्रवन्तु बहिर्बिलम् ॥ १८ ॥
 (९,८.१९) ये अङ्गानि मदयन्ति यक्ष्मासो रोपणास्तव ।
 (९,८.१९) यक्ष्माणां सर्वेषां विषं निरवोचमहं त्वत् ॥ १९ ॥
 (९,८.२०) विसल्पस्य विद्रधस्य वातीकारस्य वालजेः ।
 (९,८.२०) यक्ष्माणां सर्वेषां विषं निरवोचमहं त्वत् ॥ २० ॥
 (९,८.२१) पादाभ्यां ते जानुभ्यां श्रोणिभ्यां परि भंससः ।
 (९,८.२१) अनूकादर्षणीरुष्णिहाभ्यः शीर्ष्णो रोगमनीनशम् ॥ २१ ॥
 (९,८.२२) सं ते शीर्ष्णः कपालानि हृदयस्य च यो विधुः ।

- (९,९.१) अस्य वामस्य पलितस्य होतुस्तस्य भ्राता मध्यमो अस्त्यन्त्रः ।
 (९,९.१) तृतीयो भ्राता घृतपृष्ठो अस्यात्रापश्यं विशपतिं सप्तपुत्रम् ॥ १ ॥
 (९,९.२) सप्त युञ्जन्ति रथमेकचक्रमेको अश्वो वहति सप्तनामा ।
 (९,९.२) त्रिनाभि चक्रमजरमनर्वं यत्रेमा विश्वा भुवनाधि तस्थुः ॥ २ ॥
 (९,९.३) इमं रथमधि ये सप्त तस्थुः सप्तचक्रं सप्त वहन्त्यश्वाः ।
 (९,९.३) सप्त स्वसारो अभि सं नवन्त यत्र गवां निहिता सप्त नाम ॥ ३ ॥
 (९,९.४) को ददर्श प्रथमं जायमानमस्थन्वन्तं यदनस्था बिभर्ति ।
 (९,९.४) भूम्या असुरसृगात्मा क्व स्वित्को विद्वांसमुप गात्रप्रष्टुमेतत् ॥ ४ ॥
 (९,९.५) इह ब्रवीतु य ईमङ्ग वेदास्य वामस्य निहितं पदं वेः ।
 (९,९.५) शीर्ष्णः क्षीरं दुहते गावो अस्य वत्रिं वसाना उदकं पदाऽपुः ॥ ५ ॥
 (९,९.६) पाकः पृच्छामि मनसाऽविजानन् देवानामेना निहिता पदानि ।
 (९,९.६) वत्से बष्कयेऽधि सप्त तन्तून् वि तन्निरे कवय ओतवा उ ॥ ६ ॥
 (९,९.७) अचिकित्वांस्चिकितुषश्चिदत्र कवीन् पृच्छामि विद्वानो न विद्वान् ।
 (९,९.७) वि यस्तस्तम्भ षटिमा रजांस्यजस्य रूपे किमपि स्वित्देकम् ॥ ७ ॥
 (९,९.८) माता पितरमृत आ बभाजऽधीत्यग्रे मनसा सं हि जग्मे ।
 (९,९.८) सा बीभत्सुर्गर्भरसा निविद्धा नमस्वन्त इदुपवाकमीयुः ॥ ८ ॥
 (९,९.९) युक्ता मातासिद्धुरि दक्षिणाया अतिष्ठद्गर्भो वृजनीष्वन्तः ।
 (९,९.९) अमीमेद्वत्सो अनु गामपश्यद्विष्वरूप्यं त्रिषु योगनेषु ॥ ९ ॥
 (९,९.१०) तिस्रो मतृस्त्रीन् पितृन् बिभ्रदेक उर्ध्वस्तस्थौ नेमव ग्लापयन्त ।
 (९,९.१०) मन्त्रयन्ते दिवो अमुष्य पृष्ठे विश्वविदो वाचमविश्वविन्नाम् ॥ १० ॥ २४
 (९,९.११) पञ्चारे चक्रे परिवर्तमाने यस्मिन् आतस्थुर्भुवनानि विश्वा ।
 (९,९.११) तस्य नाक्षस्तप्यते भूरिभारः सनादेव न छिद्यते सनाभिः ॥ ११ ॥
 (९,९.१२) पञ्चपादं पितरं द्वादशाकृतिं दिव आहुः परे अर्धे पुरीषिणम् ।
 (९,९.१२) अथेमे अन्य उपरे विचक्षणे सप्तचक्रे षडर आहुरर्पितम् ॥ १२ ॥
 (९,९.१३) द्वादशारं नहि तज्जराय वर्वर्ति चक्रं परि द्यामृतस्य ।
 (९,९.१३) आ पुत्रा अग्ने मिथुनासो अत्र सप्त शतानि विंशतिश्च तस्थुः ॥ १३ ॥
 (९,९.१४) सनेमि चक्रमजरं वि ववृत उत्तानायां दश युक्ता वहन्ति ।
 (९,९.१४) सूर्यस्य चक्षू रजसैत्यावृतं यस्मिन् आतस्थुर्भुवनानि विश्वा ॥ १४ ॥
 (९,९.१५) स्त्रियः सतीस्तामु मे पुंसः आहुः पश्यदक्षणां वि चेतदन्धः ।
 (९,९.१५) कविर्यः पुत्रः स ईमा चिकेत यस्ता विजानात्स पितुष्पितासत् ॥ १५ ॥
 (९,९.१६) साकञ्जानां सप्तथमाहुरेकजं षडिद्यमा ऋषयो देवजा इति ।
 (९,९.१६) तेषामिष्टानि विहितानि धामश स्थात्रे रेजन्ते विकृतानि रूपशः ॥ १६ ॥
 (९,९.१७) अवः परेण पर एना अवरेण पदा वत्सं बिभ्रती गौरुदस्थात् ।
 (९,९.१७) सा कद्रीची कं स्वित्दधं परागात्क्व स्वित्सूते नहि यूथे अस्मिन् ॥ १७ ॥

- (९,९.१८) अवः परेण पितरं यो अस्य वेदावः परेण पर एनावरेण ।
 (९,९.१८) कवीयमानः क इह प्र वोचदेवं मनः कुतो अधि प्रजातम् ॥ १८ ॥
 (९,९.१९) ये अर्वाञ्चस्तामु पराच आहुर्ये पराञ्चस्तामु अर्वाच आहुः ।
 (९,९.१९) इन्द्रश्च या चक्रथुः सोम तानि धुरा न युक्ता रजसो वहन्ति ॥ १९ ॥
 (९,९.२०) द्वा सुपर्णा सयुजा सखाया समानं वृक्षं परि षस्वजाते ।
 (९,९.२०) तयोरन्यः पिप्पलं स्वाद्वत्त्यनश्नन्न अन्यो अभि चाकशीति ॥ २० ॥
 (९,९.२१) यस्मिन् वृक्षे मध्वदः सुपर्णा निविशन्ते सुवते चाधि विश्वे ।
 (९,९.२१) तस्य यदाहुः पिप्पलं स्वाद्वग्रे तन् नोन् नशद्यः पितरं न वेद ॥ २१ ॥
 (९,९.२२) यत्रा सुपर्णा अमृतस्य भक्षमनिमेषं विदथाभिस्वरन्ति ।
 (९,९.२२) एना विश्वस्य भुवनस्य गोपाः स मा धीरः पाकमत्रा विवेश ॥ २२ ॥ २५

- (९,१०.१) यद्गायत्रे अधि गायत्रमाहितं त्रैष्टुभं वा त्रैष्टुभान् निरतक्षत ।
 (९,१०.१) यद्वा जगज्जगत्याहितं पदं य इत्तद्विदुस्ते अमृतत्वमानुशुः ॥ १ ॥
 (९,१०.२) गायत्रेण प्रति मिमीते अर्कमर्केण साम त्रैष्टुभेन वाकम् ।
 (९,१०.२) वाकेन वाकं द्विपदा चतुष्पदाक्षरेण मिमते सप्त वाणीः ॥ २ ॥
 (९,१०.३) जगता सिन्धुं दिव्यस्कभायद्रथन्तरे सूर्यं पर्यपश्यत् ।
 (९,१०.३) गायत्रस्य समिधस्तिष्ठ आहुस्ततो महुा प्र रिरिचे महित्वा ॥ ३ ॥
 (९,१०.४) उप ह्वये सुदुघां धेनुमेतां सुहस्तो गोधुगुत दोहदेनाम् ।
 (९,१०.४) श्रेष्ठं सवं सविता साविषन् नोऽभीद्धो घर्मस्तदु षु प्र वोचत् ॥ ४ ॥
 (९,१०.५) हिङ्गुण्वती वसुपत्नी वसूनां वत्समिच्छन्ती मनसाभ्यागात् ।
 (९,१०.५) दुहामश्चिभ्यां पयो अद्ध्येयं सा वर्धतां महते सौभगाय ॥ ५ ॥
 (९,१०.६) गौरमीमेदभि वत्सं मिषन्तं मूर्धानं हिङ्गुकृणोन् मातवा उ ।
 (९,१०.६) सृङ्गाणं घर्ममभि वावशाना मिमाति मायुं पयते पयोभिः ॥ ६ ॥
 (९,१०.७) अयं स शिङ्के येन गौरभिवृता मिमाति मयुं ध्वसनावधि श्रिता ।
 (९,१०.७) सा चित्तिभिर्नि हि चकार मर्त्यान् विदुद्भवन्ती प्रति वन्निमौहत ॥ ७ ॥
 (९,१०.८) अनच्छये तुरगात् जीवमेजद्भुवं मध्य आ पस्त्यानाम् ।
 (९,१०.८) जीवो मृतस्य चरति स्वधाभिरमर्त्यो मर्त्येना सयोनिः ॥ ८ ॥
 (९,१०.९) विधुं दद्राणं सलिलस्य पृष्ठे युवानं सन्तं पलितो जगार ।
 (९,१०.९) देवस्य पश्य काव्यं महित्वाद्य ममार स ह्यः समान ॥ ९ ॥
 (९,१०.१०) य ई चकार न सो अस्य वेद य ई ददर्श हिरुगिन् नु तस्मात् ।
 (९,१०.१०) स मातुर्योना परिवीतो अन्तर्बहुप्रजा निर्ऋतिरा विवेश ॥ १० ॥ २६
 (९,१०.११) अपश्यं गोपामनिपद्यमानमा च परा च पथिभिश्चरन्तम् ।
 (९,१०.११) स सध्रीचीः स विषूचीर्वसान आ वरीवर्ति भुवनेष्वन्तः ॥ ११ ॥
 (९,१०.१२) द्यौर्नः पिता जनिता नाभिरत्र बन्धुर्नो माता पृथिवी महीयम् ।
 (९,१०.१२) उत्तानयोश्चम्वोर्योनिरन्तरत्रा पिता दुहितुर्गर्भमाधात् ॥ १२ ॥
 (९,१०.१३) पृच्छामि त्वा परमन्तं पृथिव्याः पृच्छामि वृष्णो अश्वस्य रेतः ।

- (९.१०.१३) पृच्छामि विश्वस्य भुवनस्य नाभिं पृच्छामि वाचः परमं व्योम ॥ १३ ॥
 (९.१०.१४) इयं वेदिः परो अन्तः पृथिव्या अयं सोमो वृष्णो अश्वस्य रेतः ।
 (९.१०.१४) अयं यज्ञो विश्वस्य भुवनस्य नाभिर्ब्रह्मायं वाचः परमं व्योम ॥ १४ ॥
 (९.१०.१५) न वि जानामि यदिवेदमस्मि निण्यः सन्नद्धो मनसा चरामि ।
 (९.१०.१५) यदा मागन् प्रथमजा ऋतस्यादिद्वाचो अश्वुवे भागमस्याः ॥ १५ ॥
 (९.१०.१६) अपाङ्प्राडेति स्वधया गृभीतोऽमर्त्यो मर्त्येना सयोनिः ।
 (९.१०.१६) ता शश्वन्ता विषूचीना वियन्ता न्यन्यं चिक्युर्न नि चिक्युरन्यम् ॥ १६ ॥
 (९.१०.१७) सप्तार्धगर्भा भुवनस्य रेतो विष्णोस्तिष्ठन्ति प्रदिशा विधर्मणि ।
 (९.१०.१७) ते धीतिभिर्मनसा ते विपश्चितः परिभुवः परि भवन्ति विश्वतः ॥ १७ ॥
 (९.१०.१८) ऋचो अक्षरे परमे व्योमन् यस्मिन् देवा अधि विश्वे निषेदुः ।
 (९.१०.१८) यस्तन् न वेद किमुचा करिष्यति य इत्तद्विदुस्ते अमी समासते ॥ १८ ॥
 (९.१०.१९) ऋचः पदं मात्रया कल्पयन्तोऽर्धर्चेन चकूपुर्विश्वमेजत् ।
 (९.१०.१९) त्रिपाद्ब्रह्म पुरुरूपं वि तष्टे तेन जीवन्ति प्रदिशश्चतस्रः ॥ १९ ॥
 (९.१०.२०) सूयवसाङ्गवती हि भूया अधा वयं भगवन्तः स्याम ।
 (९.१०.२०) अद्धि तृणमध्वे विश्वदानीं पिब शुद्धमुदकमाचरन्ती ॥ २० ॥ २७
 (९.१०.२१) गौरिन् मिमाय सलिलानि तक्षती एकपदी द्विपदी सा चतुष्पदी ।
 (९.१०.२१) अष्टापदी नवपदी बभूवुषी सहस्राक्षरा भुवनस्य
 पङ्क्तिस्तस्याः समुद्रा अधि वि क्षरन्ति ॥ २१ ॥
 (९.१०.२२) कृष्णं नियानं हरयः सुपर्णा अपो वसाना दिवमुत्पतन्ति ।
 (९.१०.२२) तमाववृत्रन्तसदनादृतस्यादिहृतेन पृथिवी व्यूदुः ॥ २२ ॥
 (९.१०.२३) अपादेति प्रथमा पद्वतीनां कस्तद्वा मित्रावरुणा चिकेत ।
 (९.१०.२३) गर्भो भारं भरत्या चिदस्या ऋतं पिपतिं अनृतं नि पाति ॥ २३ ॥
 (९.१०.२४) विराड्वाग्विराट्पृथिवी विराडन्तरिक्षं विराट्प्रजापतिः ।
 (९.१०.२४) विराण्मृत्युः साध्यानामधिराजो बभूव तस्य भूतं भव्यं
 वशे स मे भूतं भव्यं वशे कृणोतु ॥ २४ ॥
 (९.१०.२५) शकमयं धूममारादपश्यं विषूवता पर एनावरेण ।
 (९.१०.२५) उक्षाणं पृश्निमपचन्त वीरास्तानि धर्माणि प्रथमान्यासन् ॥ २५ ॥
 (९.१०.२६) त्रयः केशिन ऋतुथा वि चक्षते संवत्सरे वपत एक एषाम् ।
 (९.१०.२६) विश्वमन्यो अभिचष्टे शचीभिर्भ्राजिरेकस्य ददृशे न रूपम् ॥ २६ ॥
 (९.१०.२७) चत्वारि वाक्परिमिता पदानि तानि विदुर्ब्राह्मणा ये मनीषिणः ।
 (९.१०.२७) गुहा त्रीणि निहिता नेङ्गयन्ति तुरीयं वाचो मनुष्या वदन्ति ॥ २७ ॥
 (९.१०.२८) इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।
 (९.१०.२८) एकं सद्विप्रा बहुधा वदन्त्यग्निं यमं मातरिश्वानमाहुः ॥ २८ ॥ २८

(१०.१.१) यां कल्पयन्ति वहतौ वधूमिव विश्वरूपां हस्तकृतां चिकित्सवः ।

(१०.१.१) सारादेत्वप नुदाम एनाम् ॥ १ ॥

- (१०,१.२) शीर्षवती नस्वती कर्णिणी कृत्याकृता सम्भृता विश्वरूपा ।
 (१०,१.२) सारादेत्वप नुदाम एनाम् ॥ २ ॥
 (१०,१.३) शूद्रकृता राजकृता स्त्रीकृता ब्रह्मभिः कृता ।
 (१०,१.३) जाया पत्या नुत्तेव कर्तारं बन्ध्वृच्छतु ॥ ३ ॥
 (१०,१.४) अनयाहमोषध्या सर्वाः कृत्या अदूदुषम् ।
 (१०,१.४) यां क्षेत्रे चक्रुर्या गोषु यां वा ते पुरुषेषु ॥ ४ ॥
 (१०,१.५) अघमस्त्वघकृते शपथः शपथीयते ।
 (१०,१.५) प्रत्यक्प्रतिप्रहिण्मो यथा कृत्याकृतं हनत् ॥ ५ ॥
 (१०,१.६) प्रतीचीन आङ्गिरसोऽध्यक्षो नः पुरोहितः ।
 (१०,१.६) प्रतीचीः कृत्या आकृत्यामून् कृत्याकृतो जहि ॥ ६ ॥
 (१०,१.७) यस्त्वोवाच परेहीति प्रतिकूलमुदाय्यम् ।
 (१०,१.७) तं कृत्येऽभिनिवर्तस्व मास्मान् इच्छो अनागसः ॥ ७ ॥
 (१०,१.८) यस्ते परूषि सन्दधौ रथस्येव भुर्धिया ।
 (१०,१.८) तं गच्छ तत्र तेऽयनमज्ञातस्तेऽयं जनः ॥ ८ ॥
 (१०,१.९) ये त्वा कृत्वालेभिरे विद्वला अभिचारिणः ।
 (१०,१.९) शम्भ्वदं कृत्यादूषणं प्रतिवर्त्म पुनःसरं तेन त्वा स्रपयामसि ॥ ९ ॥
 (१०,१.१०) यदुर्भगां प्रस्रपितां मृतवत्सामुपेयिम ।
 (१०,१.१०) अपैतु सर्वं मत्पापं द्रविणं मोष तिष्ठतु ॥ १० ॥
 (१०,१.११) यत्ते पितृभ्यो ददतो यज्ञे वा नाम जगृहुः ।
 (१०,१.११) सन्देऽयात्सर्वस्मात्पापादिमा मुञ्चन्तु त्वौषधीः ॥ ११ ॥
 (१०,१.१२) देवैनासात्पित्र्यान् नामग्राहात्सन्देऽयादभिनिष्कृतात् ।
 (१०,१.१२) मुञ्चन्तु त्वा वीरुधो वीर्येण ब्रह्मणा ऋग्भिः पयसा ऋषीणाम् ॥ १२ ॥
 (१०,१.१३) यथा वातश्चावयति भूम्या रेणुमन्तरिक्षाच्चाभ्रम् ।
 (१०,१.१३) एवा मत्सर्वं दुर्भूतं ब्रह्मनुत्तमपायति ॥ १३ ॥
 (१०,१.१४) अप क्राम नानदती विनद्धा गर्दभीव ।
 (१०,१.१४) कर्तृन् नक्षस्वेतो नुत्ता ब्रह्मणा वीर्यावता ॥ १४ ॥
 (१०,१.१५) अयं पन्थाः कृत्येति त्वा नयामोऽभिप्रहितां प्रति त्वा प्र हिण्मः ।
 (१०,१.१५) तेनाभि याहि भञ्जत्यनस्वतीव वाहिनी विश्वरूपा कुरुतिनी ॥ १५ ॥
 (१०,१.१६) पराक्ते ज्योतिरपथं ते अर्वागन्यत्रास्मदयना कृणुष्व ।
 (१०,१.१६) परेणेहि नवतिं नाव्या अति दुर्गाः स्रोत्या मा क्षणिष्ठाः परेहि ॥ १६ ॥
 (१०,१.१७) वात इव वृक्षान् नि मृणीहि पादय मा गामश्च पुरुषमुच्छिष एषाम् ।
 (१०,१.१७) कर्तृन् निवृत्येतः कृत्येऽप्रजास्त्वाय बोधय ॥ १७ ॥
 (१०,१.१८) यां ते बहिषि यां श्मशाने क्षेत्रे कृत्यां वलगं वा निचख्नुः ।
 (१०,१.१८) अग्नौ वा त्वा गार्हपत्येऽभिचेरुः पाकं सन्तं धीरतरा अनागसम् ॥ १८ ॥
 (१०,१.१९) उपाहतमनुबुद्धं निखातं वैरं त्सार्यन्वविदाम कर्त्रम् ।
 (१०,१.१९) तदेतु यत आभृतं तत्राश्च इव वि वर्ततां हन्तु कृत्याकृतः प्रजाम् ॥ १९ ॥

- (१०,१.२०) स्वायसा असयः सन्ति नो गृहे विद्या ते कृत्ये यतिधा परुषि ।
 (१०,१.२०) उत्तिष्ठैव परेहीतोऽज्ञाते किमिहेच्छसि ॥ २० ॥ २
 (१०,१.२१) ग्रीवास्ते कृत्ये पादौ चापि कत्स्यामि निर्द्रव ।
 (१०,१.२१) इन्द्राग्नी अस्मान् रक्षतां यौ प्रजानां प्रजावती ॥ २१ ॥
 (१०,१.२२) सोमो राजाधिपा मृडिता च भूतस्य नः पतयो मृडयन्तु ॥ २२ ॥
 (१०,१.२३) भवाशर्वावस्यतां पापकृते कृत्याकृते ।
 (१०,१.२३) दुष्कृते विद्युतं देवहेतिम् ॥ २३ ॥
 (१०,१.२४) यद्येयथ द्विपदी चतुष्पदी कृत्याकृता सम्भृता विश्वरूपा ।
 (१०,१.२४) सेतोऽष्टापदी भूत्वा पुनः परेहि दुच्छने ॥ २४ ॥
 (१०,१.२५) अभ्यक्ताक्ता स्वरङ्गता सर्वं भरन्ती दुरितं परेहि ।
 (१०,१.२५) जानीहि कृत्ये कर्तारं दुहितेव पितरं स्वम् ॥ २५ ॥
 (१०,१.२६) परेहि कृत्ये मा तिष्ठो विद्वस्येव पदं नय ।
 (१०,१.२६) मृगः स मृगयुस्त्वं न त्वा निकर्तुमर्हति ॥ २६ ॥
 (१०,१.२७) उत हन्ति पूर्वसिनं प्रत्यादायापर इष्वा ।
 (१०,१.२७) उत पूर्वस्य निघ्नतो नि हन्त्यपरः प्रति ॥ २७ ॥
 (१०,१.२८) एतद्धि शृणु मे वचोऽथेहि यत एयथ ।
 (१०,१.२८) यस्त्वा चकार तं प्रति ॥ २८ ॥
 (१०,१.२९) अनागोहत्या वै भीमा कृत्ये मा नो गामश्चं पुरुषं वधीः ।
 (१०,१.२९) यत्रयत्रासि निहिता ततस्त्वोत्थापयामसि पर्णाल्लघीयसी भव ॥ २९ ॥
 (१०,१.३०) यदि स्थ तमसावृता जालेनभिहिता इव ।
 (१०,१.३०) सर्वाः संलुप्येतः कृत्याः पुनः कर्त्रे प्र हिण्मसि ॥ ३० ॥
 (१०,१.३१) कृत्याकृतो वलगिनोऽभिनिष्कारिणः प्रजाम् ।
 (१०,१.३१) मृणीहि कृत्ये मोच्छिषोऽमून् कृत्याकृतो जहि ॥ ३१ ॥
 (१०,१.३२) यथा सूर्या मुच्यते तमसस्परि रात्रिं जहात्युषसश्च केतून् ।
 (१०,१.३२) एवाहं सर्वं दुर्भूतं कर्त्रं कृत्याकृता कृतं हस्तीव
 रजो दुरितं जहामि ॥ ३२ ॥ ३

- (१०,२.१) केन पाष्णीं आभृते पूरुषस्य केन मांसं सम्भृतं केन गुल्फौ ।
 (१०,२.१) केनाङ्गुलीः पेशनीः केन खानि केनोच्छ्रलङ्घौ मध्यतः कः प्रतिष्ठाम् ॥ १ ॥
 (१०,२.२) कस्मान् नु गुल्फावधरावकृण्वन् अष्टीवन्तावुत्तरौ पुरुषस्य ।
 (१०,२.२) जङ्घे निर्ऋत्य न्यदधुः क्व स्विज्जानुनोः सन्धी क उ तच्चिकेत ॥ २ ॥
 (१०,२.३) चतुष्टयं युजते संहितान्तं जानुभ्यामूर्ध्वं शिथिरं कबन्धम् ।
 (१०,२.३) श्रोणी यदूरु क उ तज्जजान याभ्यां कुसिन्धं सुदृढं बभूव ॥ ३ ॥
 (१०,२.४) कति देवाः कतमे त आसन् य उरो ग्रीवाश्चिक्युः पुरुषस्य ।
 (१०,२.४) कति स्तनौ व्यदधुः कः कफोदौ कति स्कन्धान् कति पृष्टीरचिन्वन् ॥ ४ ॥
 (१०,२.५) को अस्य बाहू समभरद्वीर्यां करवादिति ।

- (१०,२.५) असौ को अस्य तदेवः कुसिन्धे अध्या दधौ ॥ ५ ॥
- (१०,२.६) कः सप्त खानि वि ततर्द शीर्षणि कर्णाविमौ नासिके चक्षणी मुखम् ।
- (१०,२.६) येषां पुरुत्रा विजयस्य महन्नि चतुष्पादो द्विपदो यन्ति यामम् ॥ ६ ॥
- (१०,२.७) हन्वोर्हि जिह्वामदधात्पुरुचीमधा महीमधि शिश्राय वाचम् ।
- (१०,२.७) स आ वरीवर्ति भुवनेष्वन्तरपो वसानः क उ तच्चिकेत ॥ ७ ॥
- (१०,२.८) मस्तिष्कमस्य यतमो ललातं ककाटिकां प्रथमो यः कपालम् ।
- (१०,२.८) चित्वा चित्यं हन्वोः पूरुषस्य दिवं रुरोह कतमः स देवः ॥ ८ ॥
- (१०,२.९) प्रियाप्रियाणि बहुला स्वप्नं सम्बाधतन्द्यः ।
- (१०,२.९) आनन्दान् उग्रो नन्दांश्च कस्माद्वहति पूरुषः ॥ ९ ॥
- (१०,२.१०) आर्तिरवर्तिर्निर्ऋतिः कुतो नु पुरुषेऽमतिः ।
- (१०,२.१०) राद्धिः समृद्धिरव्युद्धिर्मतिरुदितयः कुतः ॥ १० ॥ ४
- (१०,२.११) को अस्मिन् आपो व्यदधात्विषूवृतः पुरुवृतः सिन्धुसृत्याय जाताः ।
- (१०,२.११) तीव्रा अरुणा लोहिनीस्ताम्रधूम्रा ऊर्ध्वा अवाचीः पुरुषे तिरश्चीः ॥ ११ ॥
- (१०,२.१२) को अस्मिन् रूपमदधात्को मह्यानं च नाम च ।
- (१०,२.१२) गातुं को अस्मिन् कः केतुं कश्चरित्रानि पुरुषे ॥ १२ ॥
- (१०,२.१३) को अस्मिन् प्राणमवयत्को अपानं व्यानमु ।
- (१०,२.१३) समानमस्मिन् को देवोऽधि शिश्राय पुरुषे ॥ १३ ॥
- (१०,२.१४) को अस्मिन् यज्ञमदधादेको देवोऽधि पुरुषे ।
- (१०,२.१४) को अस्मिन्सत्यं कोऽनृतं कुतो मृत्युः कुतोऽमृतम् ॥ १४ ॥
- (१०,२.१५) को अस्मै वासः पर्यदधात्को अस्यायुरकल्पयत् ।
- (१०,२.१५) बलं को अस्मै प्रायच्छत्को अस्याकल्पयज्जवम् ॥ १५ ॥
- (१०,२.१६) केनापो अन्वतनुत केनाहरकरोद्बुधे ।
- (१०,२.१६) उषसं केनान्वैन्द्र केन सायम्भवं ददे ॥ १६ ॥
- (१०,२.१७) को अस्मिन् रेतो न्यदधात्तन्तुरा तायतामिति ।
- (१०,२.१७) मेधां को अस्मिन् अध्यौहत्को बाणं को नृतो दधौ ॥ १७ ॥
- (१०,२.१८) केनेमां भूमिमौर्णोत्केन पर्यभवद्विवम् ।
- (१०,२.१८) केनाभि मह्ना पर्वतान् केन कर्माणि पुरुषः ॥ १८ ॥
- (१०,२.१९) केन पर्जन्यमन्वेति केन सोमं विचक्षणम् ।
- (१०,२.१९) केन यज्ञं च श्रद्धां च केनास्मिन् निहितं मनः ॥ १९ ॥
- (१०,२.२०) केन श्रोत्रियमाप्नोति केनेमं परमेष्ठिनम् ।
- (१०,२.२०) केनेममग्निं पूरुषः केन संवत्सरं ममे ॥ २० ॥ ५
- (१०,२.२१) ब्रह्म श्रोत्रियमाप्नोति ब्रह्मेमं परमेष्ठिनम् ।
- (१०,२.२१) ब्रह्मेममग्निं पूरुषो ब्रह्म संवत्सरं ममे ॥ २१ ॥
- (१०,२.२२) केन देवामनु क्षियति केन दैवजनीर्विशः ।
- (१०,२.२२) केनेदमन्यन् नक्षत्रं केन सत्क्षत्रमुच्यते ॥ २२ ॥
- (१०,२.२३) ब्रह्म देवामनु क्षियति ब्रह्म दैवजनीर्विशः ।

- (१०,२.२३) ब्रह्मेदमन्यन् नक्षत्रं ब्रह्म सत्क्षत्रमुच्यते ॥ २३ ॥
 (१०,२.२४) केनेयं भूमिर्विहिता केन द्यौरुत्तरा हिता ।
 (१०,२.२४) केनेदमूर्ध्वं तिर्यक्चान्तरिक्षं व्यचो हितम् ॥ २४ ॥
 (१०,२.२५) ब्रह्मणा भूमिर्विहिता ब्रह्म द्यौरुत्तरा हिता ।
 (१०,२.२५) ब्रह्मेदमूर्ध्वं तिर्यक्चान्तरिक्षं व्यचो हितम् ॥ २५ ॥
 (१०,२.२६) मूर्धानमस्य संसीव्याथर्वा हृदयं च यत् ।
 (१०,२.२६) मस्तिष्कादूर्ध्वं प्रैरयत्पवमानोऽधि शीर्षतः ॥ २६ ॥
 (१०,२.२७) तद्वा अथर्वणः शिरो देवकोशः समुब्जितः ।
 (१०,२.२७) तत्प्राणो अभि रक्षति शिरो अन्नमथो मनः ॥ २७ ॥
 (१०,२.२८) ऊर्ध्वो नु सृष्टाः तिर्यङ्मु सृष्टाः सर्वा दिशः पुरुष आ बभूवाः ।
 (१०,२.२८) पुरं यो ब्रह्मणो वेद यस्याः पुरुष उच्यते ॥ २८ ॥
 (१०,२.२९) यो वै तां ब्रह्मणो वेदामृतेनावृतां पुरम् ।
 (१०,२.२९) तस्मै ब्रह्म च ब्राह्माश्च चक्षुः प्राणं प्रजां ददुः ॥ २९ ॥
 (१०,२.३०) न वै तं चक्षुर्जहाति न प्राणो जरसः पुरा ।
 (१०,२.३०) पुरं यो ब्रह्मणो वेद यस्याः पुरुष उच्यते ॥ ३० ॥
 (१०,२.३१) अष्टाचक्रा नवद्वारा देवानां पूरयोध्या ।
 (१०,२.३१) तस्यां हिरण्ययः कोशः स्वर्गो ज्योतिषावृतः ॥ ३१ ॥
 (१०,२.३२) तस्मिन् हिरण्यये कोशे त्र्यरे त्रिप्रतिष्ठिते ।
 (१०,२.३२) तस्मिन् यद्यक्षमात्मन्वत्तद्वै ब्रह्मविदो विदुः ॥ ३२ ॥
 (१०,२.३३) प्रभ्राजमानां हरिणीं यशसा सम्परीवृताम् ।
 (१०,२.३३) पुरं हिरण्ययीं ब्रह्मा विवेशापराजिताम् ॥ ३३ ॥ ६

- (१०,३.१) अयं मे वरणो मणिः सपत्नक्षयणो वृषा ।
 (१०,३.१) तेना रभस्व त्वं शत्रून् प्र मृणीहि दुरस्यतः ॥ १ ॥
 (१०,३.२) प्रैणान् छृणीहि प्र मृणा रभस्व मणिस्ते अस्तु पुराणता पुरस्तात् ।
 (१०,३.२) अवारयन्त वरणेन देवा अभ्याचारमसुराणां श्वःश्वः ॥ २ ॥
 (१०,३.३) अयं मणिर्वरणो विश्वभेषजः सहस्राक्षो हरितो हिरण्ययः ।
 (१०,३.३) स ते शत्रून् अधरान् पादयाति पूर्वस्तान् दम्भुहि ये त्वा द्विषन्ति ॥ ३ ॥
 (१०,३.४) अयं ते कृत्यां विततां पौरुषेयादयं भयात् ।
 (१०,३.४) अयं त्वा सर्वस्मात्पापाद्वरणो वारयिष्यते ॥ ४ ॥
 (१०,३.५) वरणो वारयाता अयं देवो वनस्पतिः ।
 (१०,३.५) यक्ष्मो यो अस्मिन् आविष्टस्तमु देवा अवीवरन् ॥ ५ ॥
 (१०,३.६) स्वप्नं सुत्वा यदि पश्यासि पापं मृगः सृतिं यति धावादजुष्टाम् ।
 (१०,३.६) परिक्षवाच्छकुनेः पापवादादयं मणिर्वरणो वारयिष्यते ॥ ६ ॥
 (१०,३.७) अरात्यास्त्वा निर्ऋत्या अभिचारादथो भयात् ।
 (१०,३.७) मृत्योरोजीयसो वधाद्वरणो वारयिष्यते ॥ ७ ॥

- (१०,३.८) यन् मे माता यन् मे पिता भ्रातरो यच्च मे स्वा यदेनश्चकृमा वयम् ।
 (१०,३.८) ततो नो वारयिष्यतेऽयं देवो वनस्पतिः ॥ ८ ॥
 (१०,३.९) वरणेन प्रव्यथिता भ्रातृव्या मे सबन्धवः ।
 (१०,३.९) असूर्तं रजो अप्यगुस्ते यन्त्वधमं तमः ॥ ९ ॥
 (१०,३.१०) अरिष्टोऽहमरिष्टगुरायुष्मान्त्सर्वपूरुषः ।
 (१०,३.१०) तं मायं वरणो मणिः परि पातु दिशोदिशः ॥ १० ॥ ७
 (१०,३.११) अयं मे वरण उरसि राजा देवो वनस्पतिः ।
 (१०,३.११) स मे शत्रून् वि बाधतामिन्द्रो दस्यून् इवासुरान् ॥ ११ ॥
 (१०,३.१२) इमं विभर्मि वरणमायुष्मान् छतशारदः ।
 (१०,३.१२) स मे राष्ट्रं च क्षत्रं च पशून् ओजश्च मे दधत् ॥ १२ ॥
 (१०,३.१३) यथा वातो वनस्पतीन् वृक्षान् भनक्त्योजसा ।
 (१०,३.१३) एवा सपत्नान् मे भङ्गिध पूर्वान् जातामुतापरान् वरणस्त्वाभि रक्षतु ॥ १३ ॥
 (१०,३.१४) यथा वातश्चाग्निश्च वृक्षान् प्सातो वनस्पतीन् ।
 (१०,३.१४) एवा सपत्नान् मे प्साहि पूर्वान् जातामुतापरान् वरणस्त्वाभि रक्षतु ॥ १४ ॥
 (१०,३.१५) यथा वातेन प्रक्षीणा वृक्षाः शेरे न्यर्पिताः ।
 (१०,३.१५) एवा सपत्नांस्त्वं मम प्र क्षिणीहि न्यर्पय ।
 (१०,३.१५) पूर्वान् जातामुतापरान् वरणस्त्वाभि रक्षतु ॥ १५ ॥
 (१०,३.१६) तांस्त्वं प्र छिन्दि वरण पुरा दिष्टात्पुरायुषः ।
 (१०,३.१६) य एनं पशुषु दिप्सन्ति ये चास्य राष्ट्रदिप्सवः ॥ १६ ॥
 (१०,३.१७) यथा सूर्यो अतिभाति यथास्मिन् तेज आहितम् ।
 (१०,३.१७) एवा मे वरणो मणिः कीर्तिं भूतिं नि यच्छतु ।
 (१०,३.१७) तेजसा मा समुक्षतु यशसा समनक्तु मा ॥ १७ ॥
 (१०,३.१८) यथा यशश्चन्द्रमस्यादित्ये च नृचक्षसि ।
 (१०,३.१८) एवा मे वरणो मणिः कीर्तिं भूतिं नि यच्छतु ।
 (१०,३.१८) तेजसा मा समुक्षतु यशसा समनक्तु मा ॥ १८ ॥
 (१०,३.१९) यथा यशः पृथिव्यां यथास्मिन् जातवेदसि ।
 (१०,३.१९) एवा मे वरणो मणिः कीर्तिं भूतिं नि यच्छतु ।
 (१०,३.१९) तेजसा मा समुक्षतु यशसा समनक्तु मा ॥ १९ ॥
 (१०,३.२०) यथा यशः कन्यायां यथास्मिन्त्सम्भृते रथे ।
 (१०,३.२०) एवा मे वरणो मणिः कीर्तिं भूतिं नि यच्छतु ।
 (१०,३.२०) तेजसा मा समुक्षतु यशसा समनक्तु मा ॥ २० ॥ ८
 (१०,३.२१) यथा यशः सोमपीथे मधुपर्के यथा यशः ।
 (१०,३.२१) एवा मे वरणो मणिः कीर्तिं भूतिं नि यच्छतु ।
 (१०,३.२१) तेजसा मा समुक्षतु यशसा समनक्तु मा ॥ २१ ॥
 (१०,३.२२) यथा यशोऽग्निहोत्रे वषट्कारे यथा यशः ।
 (१०,३.२२) एवा मे वरणो मणिः कीर्तिं भूतिं नि यच्छतु ।

- (१०,३.२२) तेजसा मा समुक्षतु यशसा समनक्तु मा ॥ २२ ॥
 (१०,३.२३) यथा यशो यजमाने यथास्मिन् यज्ञ आहितम् ।
 (१०,३.२३) एवा मे वरणो मणिः कीर्तिं भूतिं नि यच्छतु ।
 (१०,३.२३) तेजसा मा समुक्षतु यशसा समनक्तु मा ॥ २३ ॥
 (१०,३.२४) यथा यशः प्रजापतौ यथास्मिन् परमेष्ठिनि ।
 (१०,३.२४) एवा मे वरणो मणिः कीर्तिं भूतिं नि यच्छतु ।
 (१०,३.२४) तेजसा मा समुक्षतु यशसा समनक्तु मा ॥ २४ ॥
 (१०,३.२५) यथा देवेष्वमृतं यथैषु सत्यमाहितम् ।
 (१०,३.२५) एवा मे वरणो मणिः कीर्तिं भूतिं नि यच्छतु ।
 (१०,३.२५) तेजसा मा समुक्षतु यशसा समनक्तु मा ॥ २५ ॥ ९
-

- (१०,४.१) इन्द्रस्य प्रथमो रथो देवानामपरो रथो वरुणस्य तृतीय इत् ।
 (१०,४.१) अहीनामपमा रथ स्थानुमारदथार्षत् ॥ १ ॥
 (१०,४.२) दर्भः शोचिस्तरुणकमश्वस्य वारः परुषस्य वारः ।
 (१०,४.२) रथस्य बन्धुरम् ॥ २ ॥
 (१०,४.३) अव श्वेत पदा जहि पूर्वेण चापरेण च ।
 (१०,४.३) उदस्रुतमिव दार्वहीनामरसं विषं वारुग्रम् ॥ ३ ॥
 (१०,४.४) अरङ्घुषो निमज्योन्मज पुनरब्रवीत् ।
 (१०,४.४) उदस्रुतमिव दार्वहीनामरसं विषं वारुग्रम् ॥ ४ ॥
 (१०,४.५) पैद्वो हन्ति कसर्णीलं पैद्वः श्वित्रमुतासितम् ।
 (१०,४.५) पैद्वो रथर्व्याः शिरः सं बिभेद पृदाङ्काः ॥ ५ ॥
 (१०,४.६) पैद्व प्रेहि प्रथमोऽनु त्वा वयमेमसि ।
 (१०,४.६) अहीन् व्यस्यतात्पथो येन स्मा वयमेमसि ॥ ६ ॥
 (१०,४.७) इदं पैद्वो अजायतेदमस्य परायणम् ।
 (१०,४.७) इमान्यर्वतः पदाहिष्ठ्यो वाजिनीवतः ॥ ७ ॥
 (१०,४.८) संयतं न वि ष्परद्व्यात्तं न सं यमत् ।
 (१०,४.८) अस्मिन् क्षेत्रे द्वावही स्त्री च पुमांश्च तावुभावरसा ॥ ८ ॥
 (१०,४.९) अरसास इहाहयो ये अन्ति ये च दूरके ।
 (१०,४.९) घनेन हन्मि वृश्चिकमहिं दण्डेनागतम् ॥ ९ ॥
 (१०,४.१०) अघाश्वस्येदं भेषजमुभयो स्वजस्य च ।
 (१०,४.१०) इन्द्रो मेऽहिमघायन्तमहिं पैद्वो अरन्धयत् ॥ १० ॥ १०
 (१०,४.११) पैद्वस्य मन्महे वयं स्थिरस्य स्थिरधाम्नः ।
 (१०,४.११) इमे पश्चा पृदाकवः प्रदीध्यत आसते ॥ ११ ॥
 (१०,४.१२) नष्टासवो नष्टविषा हता इन्द्रेण वज्रिणा ।
 (१०,४.१२) जघानेन्द्रो जघ्निमा वयम् ॥ १२ ॥
 (१०,४.१३) हतास्तिरश्चिराजयो निपिष्टासः पृदाकवः ।

- (१०,४.१३) दर्विं करिक्रतं श्वित्रं दर्भेष्वसितं जहि ॥ १३ ॥
 (१०,४.१४) कैरातिका कुमारिका सका खनति भेषजम् ।
 (१०,४.१४) हिरण्ययीभिरभ्रिभिर्गिरीनामुप सानुषु ॥ १४ ॥
 (१०,४.१५) आयमगन् युवा भिषक्पृश्निहापराजितः ।
 (१०,४.१५) स वै स्वजस्य जम्भन उभयोर्वृश्चिकस्य च ॥ १५ ॥
 (१०,४.१६) इन्द्रो मेऽहिमरन्धयन् मित्रश्च वरुणश्च ।
 (१०,४.१६) वातापर्जन्योभा ॥ १६ ॥
 (१०,४.१७) इन्द्रो मेऽहिमरन्धयत्पृदाकुं च पृदाक्कम् ।
 (१०,४.१७) स्वजं तिरश्चिराजिं कसर्णीलं दशोनसिम् ॥ १७ ॥
 (१०,४.१८) इन्द्रो जघान प्रथमं जनितारमहे तव ।
 (१०,४.१८) तेषामु तृह्यमाणानां कः स्वित्तेषामसद्रसः ॥ १८ ॥
 (१०,४.१९) सं हि शीर्षाण्यग्रभं पौञ्जिष्ठ इव कर्वरम् ।
 (१०,४.१९) सिन्धोर्मध्यं परेत्य व्यनिजमहेर्विषम् ॥ १९ ॥
 (१०,४.२०) अहीनां सर्वेषां विषं परा वहन्तु सिन्धवः ।
 (१०,४.२०) हतास्तिरश्चिराजयो निपिष्टासः पृदाकवः ॥ २० ॥ ११
 (१०,४.२१) ओषधीनामहं वृण उर्वरीरिव साधुया ।
 (१०,४.२१) नयाम्यर्वतीरिवाहे निरैतु विषम् ॥ २१ ॥
 (१०,४.२२) यदग्नौ सूर्ये विषं पृथिव्यामोषधीषु यत् ।
 (१०,४.२२) कान्दाविषं कनक्रकं निरैत्वैतु ते विषम् ॥ २२ ॥
 (१०,४.२३) ये अग्निजा ओषधिजा अहीनां ये अप्सुजा विद्युत आबभूवुः ।
 (१०,४.२३) येषां जातानि बहुधा महान्ति तेभ्यः सर्पेभ्यो नमसा विधेम ॥ २३ ॥
 (१०,४.२४) तौदी नामासि कन्या घृताची नाम वा असि ।
 (१०,४.२४) अधस्पदेन ते पदमा ददे विषदूषणम् ॥ २४ ॥
 (१०,४.२५) अङ्गादङ्गात्प्र च्यावय हृदयं परि वर्जय ।
 (१०,४.२५) अधा विषस्य यत्तेजोऽवाचीनं तदेतु ते ॥ २५ ॥
 (१०,४.२६) आरे अभूद्विषमरौद्विषे विषमप्रागपि ।
 (१०,४.२६) अग्निर्विषमहेर्निरधात्सोमो निरणयीत् ।
 (१०,४.२६) दंष्टारमन्वगाद्विषमहिरमृत ॥ २६ ॥ १२

- (१०,५.१) इन्द्रस्यौज स्थेन्द्रस्य सह स्थेन्द्रस्य बलं स्थेन्द्रस्य वीर्यं स्थेन्द्रस्य नृम्णं स्थ ।
 (१०,५.१) जिष्णवे योगाय ब्रह्मयोगैर्वो युनज्मि ॥ १ ॥
 (१०,५.२) इन्द्रस्यौज स्थेन्द्रस्य सह स्थेन्द्रस्य बलं स्थेन्द्रस्य वीर्यं स्थेन्द्रस्य नृम्णं स्थ ।
 (१०,५.२) जिष्णवे योगाय क्षत्रयोगैर्वो युनज्मि ॥ २ ॥
 (१०,५.३) इन्द्रस्यौज स्थेन्द्रस्य सह स्थेन्द्रस्य बलं स्थेन्द्रस्य वीर्यं स्थेन्द्रस्य नृम्णं स्थ ।
 (१०,५.३) जिष्णवे योगायेन्द्रयोगैर्वो युनज्मि ॥ ३ ॥
 (१०,५.४) इन्द्रस्यौज स्थेन्द्रस्य सह स्थेन्द्रस्य बलं स्थेन्द्रस्य वीर्यं स्थेन्द्रस्य नृम्णं स्थ ।

- (१०,५.४) जिष्णवे योगाय सोमयोगैर्वो युनज्मि ॥ ४ ॥
- (१०,५.५) इन्द्रस्यौज स्थेन्द्रस्य सह स्थेन्द्रस्य बलं स्थेन्द्रस्य वीर्यं स्थेन्द्रस्य नृम्णं स्थ ।
- (१०,५.५) जिष्णवे योगायाप्सुयोगैर्वो युनज्मि ॥ ५ ॥
- (१०,५.६) इन्द्रस्यौज स्थेन्द्रस्य सह स्थेन्द्रस्य बलं स्थेन्द्रस्य वीर्यं स्थेन्द्रस्य नृम्णं स्थ ।
- (१०,५.६) जिष्णवे योगाय विश्वानि मा भूतान्युप तिष्ठन्तु युक्ता म आप स्थ ॥ ६ ॥
- (१०,५.७) अग्नेर्भाग स्थ अपां शुक्रमापो देवीर्वर्चो अस्मासु धत्त ।
- (१०,५.७) प्रजापतेर्वो धाम्नास्मै लोकाय सादये ॥ ७ ॥
- (१०,५.८) इन्द्रस्य भाग स्थ अपां शुक्रमापो देवीर्वर्चो अस्मासु धत्त ।
- (१०,५.८) प्रजापतेर्वो धाम्नास्मै लोकाय सादये ॥ ८ ॥
- (१०,५.९) सोमस्य भाग स्थ अपां शुक्रमापो देवीर्वर्चो अस्मासु धत्त ।
- (१०,५.९) प्रजापतेर्वो धाम्नास्मै लोकाय सादये ॥ ९ ॥
- (१०,५.१०) वरुणस्य भाग स्थ अपां शुक्रमापो देवीर्वर्चो अस्मासु धत्त ।
- (१०,५.१०) प्रजापतेर्वो धाम्नास्मै लोकाय सादये ॥ १० ॥ १३
- (१०,५.११) मित्रावरुणयोर्भाग स्थ अपां शुक्रमापो देवीर्वर्चो अस्मासु धत्त ।
- (१०,५.११) प्रजापतेर्वो धाम्नास्मै लोकाय सादये ॥ ११ ॥
- (१०,५.१२) यमस्य भाग स्थ अपां शुक्रमापो देवीर्वर्चो अस्मासु धत्त ।
- (१०,५.१२) प्रजापतेर्वो धाम्नास्मै लोकाय सादये ॥ १२ ॥
- (१०,५.१३) पितृणां भाग स्थ अपां शुक्रमापो देवीर्वर्चो अस्मासु धत्त ।
- (१०,५.१३) प्रजापतेर्वो धाम्नास्मै लोकाय सादये ॥ १३ ॥
- (१०,५.१४) देवस्य सवितुर्भाग स्थ अपां शुक्रमापो देवीर्वर्चो अस्मासु धत्त ।
- (१०,५.१४) प्रजापतेर्वो धाम्नास्मै लोकाय सादये ॥ १४ ॥
- (१०,५.१५) यो व आपोऽपां भागोऽप्स्वन्तर्यजुष्यो देवयजनः ।
- (१०,५.१५) इदं तमति सृजामि तं माभ्यवनिक्षि ।
- (१०,५.१५) तेन तमभ्यतिसृजामो योऽस्मान् द्वेष्टि यं वयं द्विष्मः ।
- (१०,५.१५) तं वधेयं तं स्तृषीयानेन ब्रह्मणानेन कर्मणानया मेन्या ॥ १५ ॥
- (१०,५.१६) यो व आपोऽपामूर्मिरप्स्वन्तर्यजुष्यो देवयजनः ।
- (१०,५.१६) इदं तमति सृजामि तं माभ्यवनिक्षि ।
- (१०,५.१६) तेन तमभ्यतिसृजामो योऽस्मान् द्वेष्टि यं वयं द्विष्मः ।
- (१०,५.१६) तं वधेयं तं स्तृषीयानेन ब्रह्मणानेन कर्मणानया मेन्या ॥ १६ ॥
- (१०,५.१७) यो व आपोऽपां वत्सोऽप्स्वन्तर्यजुष्यो देवयजनः ।
- (१०,५.१७) इदं तमति सृजामि तं माभ्यवनिक्षि ।
- (१०,५.१७) तेन तमभ्यतिसृजामो योऽस्मान् द्वेष्टि यं वयं द्विष्मः ।
- (१०,५.१७) तं वधेयं तं स्तृषीयानेन ब्रह्मणानेन कर्मणानया मेन्या ॥ १७ ॥
- (१०,५.१८) यो व आपोऽपां वृषभोऽप्स्वन्तर्यजुष्यो देवयजनः ॥
- (१०,५.१८) इदं तमति सृजामि तं माभ्यवनिक्षि ।
- (१०,५.१८) तेन तमभ्यतिसृजामो योऽस्मान् द्वेष्टि यं वयं द्विष्मः ॥

- (१०,५.१८) तं वधेयं तं स्तृषीयानेन ब्रह्मणानेन कर्मणानया मेन्या ॥ १८ ॥
- (१०,५.१९) यो व आपोऽपां हिरण्यगर्भोऽप्स्वन्तर्यजुष्यो देवयजनः ।
- (१०,५.१९) इदं तमति सृजामि तं माभ्यवनिक्षि ।
- (१०,५.१९) तेन तमभ्यतिसृजामो योऽस्मान् द्वेष्टि यं वयं द्विष्मः ।
- (१०,५.१९) तं वधेयं तं स्तृषीयानेन ब्रह्मणानेन कर्मणानया मेन्या ॥ १९ ॥
- (१०,५.२०) यो व आपोऽपामश्मा पृश्निर्दिव्योऽप्स्वन्तर्यजुष्यो देवयजनः ।
- (१०,५.२०) इदं तमति सृजामि तं माभ्यवनिक्षि ।
- (१०,५.२०) तेन तमभ्यतिसृजामो योऽस्मान् द्वेष्टि यं वयं द्विष्मः ।
- (१०,५.२०) तं वधेयं तं स्तृषीयानेन ब्रह्मणानेन कर्मणानया मेन्या ॥ २० ॥
- (१०,५.२१) यो व आपोऽपामग्नयोऽप्स्वन्तर्यजुष्यो देवयजनः ।
- (१०,५.२१) इदं तमति सृजामि तं माभ्यवनिक्षि ।
- (१०,५.२१) तेन तमभ्यतिसृजामो योऽस्मान् द्वेष्टि यं वयं द्विष्मः ।
- (१०,५.२१) तं वधेयं तं स्तृषीयानेन ब्रह्मणानेन कर्मणानया मेन्या ॥ २१ ॥
- (१०,५.२२) यदर्वाचीनं त्रैहायणादनृतं किं चोदिम ।
- (१०,५.२२) आपो मा तस्मात्सर्वस्माद्दुरितात्पान्त्वंहसः ॥ २२ ॥
- (१०,५.२३) समुद्रं वः प्र हिणोमि स्वां योनिमपीतन ।
- (१०,५.२३) अरिष्टाः सर्वहायसो मा च नः किं चनाममत् ॥ २३ ॥
- (१०,५.२४) अरिप्रा आपो अप रिप्रमस्मत् ।
- (१०,५.२४) प्रास्मदेनो दुरितं सुप्रतीकाः प्र दुष्वप्त्रयं प्र मलं वहन्तु ॥ २४ ॥
- (१०,५.२५) विष्णोः क्रमोऽसि सपत्नहा पृथिवीसंशितोऽग्नितेजाः ।
- (१०,५.२५) पृथिवीमनु वि क्रमेऽहं पृथिव्यास्तं निर्भजामो योऽस्मान् द्वेष्टि यं वयं द्विष्मः ।
- (१०,५.२५) स मा जीवीत्तं प्रानो जहातु ॥ २५ ॥
- (१०,५.२६) विष्णोः क्रमोऽसि सपत्नहान्तरिक्षसंशितो वायुतेजाः ।
- (१०,५.२६) अन्तरिक्षमनु वि क्रमेऽहमन्तरिक्षात्तं निर्भजामो योऽस्मान् द्वेष्टि यं वयं द्विष्मः ।
- (१०,५.२६) स मा जीवीत्तं प्रानो जहातु ॥ २६ ॥
- (१०,५.२७) विष्णोः क्रमोऽसि सपत्नहा द्यौसंशितः सूर्यतेजाः ।
- (१०,५.२७) दिवमनु वि क्रमेऽहं दिवस्तं निर्भजामो योऽस्मान् द्वेष्टि यं वयं द्विष्मः ।
- (१०,५.२७) स मा जीवीत्तं प्रानो जहातु ॥ २७ ॥
- (१०,५.२८) विष्णोः क्रमोऽसि सपत्नहा दिक्संशितो मनस्तेजाः ।
- (१०,५.२८) दिशो अनु वि क्रमेऽहं दिग्भ्यस्तं निर्भजामो योऽस्मान् द्वेष्टि यं वयं द्विष्मः ।
- (१०,५.२८) स मा जीवीत्तं प्रानो जहातु ॥ २८ ॥
- (१०,५.२९) विष्णोः क्रमोऽसि सपत्नहाशासंशितो वाततेजाः ।
- (१०,५.२९) आशा अनु वि क्रमेऽहमाशाभ्यस्तं निर्भजामो योऽस्मान् द्वेष्टि यं वयं द्विष्मः ।
- (१०,५.२९) स मा जीवीत्तं प्रानो जहातु ॥ २९ ॥
- (१०,५.३०) विष्णोः क्रमोऽसि सपत्नहा ऋक्संशितो सामतेजाः ।
- (१०,५.३०) ऋचोऽनु वि क्रमेऽहमृग्भ्यस्तं निर्भजामो योऽस्मान् द्वेष्टि यं वयं द्विष्मः ।

- (१०,५.३०) स मा जीवीत्तं प्रानो जहातु ॥ ३० ॥ १५
- (१०,५.३१) विष्णोः क्रमोऽसि सपत्नहा यज्ञसंशितो ब्रह्मतेजाः ।
- (१०,५.३१) यज्ञमनु वि क्रमेऽहं यज्ञात्तं निर्भजामो योऽस्मान् द्वेष्टि यं वयं द्विष्मः ।
- (१०,५.३१) स मा जीवीत्तं प्रानो जहातु ॥ ३१ ॥
- (१०,५.३२) विष्णोः क्रमोऽसि सपत्नहौषधीसंशितो सोमतेजाः ।
- (१०,५.३२) ओषधीरनु वि क्रमेऽहमोषधीभ्यस्तं निर्भजामो योऽस्मान् द्वेष्टि यं वयं द्विष्मः ।
- (१०,५.३२) स मा जीवीत्तं प्रानो जहातु ॥ ३२ ॥
- (१०,५.३३) विष्णोः क्रमोऽसि सपत्नहाप्सुसंशितो वरुणतेजाः ।
- (१०,५.३३) अपोऽनु वि क्रमेऽहमद्भ्यस्तं निर्भजामो योऽस्मान् द्वेष्टि यं वयं द्विष्मः ।
- (१०,५.३३) स मा जीवीत्तं प्रानो जहातु ॥ ३३ ॥
- (१०,५.३४) विष्णोः क्रमोऽसि सपत्नहा कृषिसंशितोऽन्नतेजाः ।
- (१०,५.३४) कृषिमनु वि क्रमेऽहं कृष्यास्तं निर्भजामो योऽस्मान् द्वेष्टि यं वयं द्विष्मः ।
- (१०,५.३४) स मा जीवीत्तं प्रानो जहातु ॥ ३४ ॥
- (१०,५.३५) विष्णोः क्रमोऽसि सपत्नहा प्राणसंशितः पुरुषतेजाः ।
- (१०,५.३५) प्राणमनु वि क्रमेऽहं प्राणात्तं निर्भजामो योऽस्मान् द्वेष्टि यं वयं द्विष्मः ।
- (१०,५.३५) स मा जीवीत्तं प्रानो जहातु ॥ ३५ ॥
- (१०,५.३६) जितमस्माकमुद्भिन्नमस्माकमभ्यष्टां विश्वाः पृतना अरातीः ।
- (१०,५.३६) इदमहमामुष्यायणस्यामुष्याः पुत्रस्य वर्चस्तेजः प्राणमायुर्नि
वेष्टयामीदमेनमधराञ्चं पादयामि ॥ ३६ ॥
- (१०,५.३७) सूर्यस्यावृतमन्वावर्ते दक्षिणामन्वावृतम् ।
- (१०,५.३७) सा मे द्रविणं यच्छतु सा मे ब्राह्मणवर्चसम् ॥ ३७ ॥
- (१०,५.३८) दिशो ज्योतिष्मतीरभ्यावर्ते ।
- (१०,५.३८) ता मे द्रविणं यच्छन्तु ता मे ब्राह्मणवर्चसम् ॥ ३८ ॥
- (१०,५.३९) सप्तऋषीन् अभ्यावर्ते ।
- (१०,५.३९) ते मे द्रविणं यच्छन्तु ते मे ब्राह्मणवर्चसम् ॥ ३९ ॥
- (१०,५.४०) ब्रह्माभ्यावर्ते ।
- (१०,५.४०) तन् मे द्रविणं यच्छन्तु तन् मे ब्राह्मणवर्चसम् ॥ ४० ॥ १६
- (१०,५.४१) ब्राह्मणामभ्यावर्ते ।
- (१०,५.४१) ते मे द्रविणं यच्छन्तु ते मे ब्राह्मणवर्चसम् ॥ ४१ ॥
- (१०,५.४२) यं वयं मृगयामहे तं वधै स्तृण्वामहे ।
- (१०,५.४२) व्यात्ते परमेष्ठिनो ब्रह्मणापीपदाम तम् ॥ ४२ ॥
- (१०,५.४३) वैश्वानरस्य दंष्ट्राभ्यां हेतिस्तं समधादभि ।
- (१०,५.४३) इयं तं प्सात्वाहुतिः समिद्देवी सहीयसी ॥ ४३ ॥
- (१०,५.४४) राज्ञो वरुणस्य बन्धोऽसि ।
- (१०,५.४४) सोऽमुमामुष्यायणममुष्याः पुत्रमन्ने प्राणे बधान ॥ ४४ ॥
- (१०,५.४५) यत्ते अन्नं भुवस्पत आक्षियति पृथिवीमनु ।

(१०,५.४५) तस्य नस्त्वं भुवस्पते सम्प्रयच्छ प्रजापते ॥ ४५ ॥
 (१०,५.४६) अपो दिव्या अचायिषं रसेन समपृक्षमहि ।
 (१०,५.४६) पयस्वान् अग्न आगमं तं मा सं सृज वर्चसा ॥ ४६ ॥
 (१०,५.४७) सं माग्ने वर्चसा सृज सं प्रजया समायुषा ।
 (१०,५.४७) विद्युर्मे अस्य देवा इन्द्रो विद्यात्सह ऋषिभिः ॥ ४७ ॥
 (१०,५.४८) यदग्ने अद्य मिथुना शपतो यद्वाचस्तृष्टं जनयन्त रेभाः ।
 (१०,५.४८) मन्योर्मनसः शरव्या जायते या तया विध्य हृदये यातुधानान् ॥ ४८ ॥
 (१०,५.४९) परा शृणीहि तपसा यातुधानान् पराग्ने रक्षो हरसा शृणीहि ।
 (१०,५.४९) परार्चिषा मूरदेवां छृणीहि परासुतृपः शोशुचतः शृणीहि ॥ ४९ ॥
 (१०,५.५०) अपामस्मै वज्रं प्र हरामि चतुर्भृष्टिं शीर्षभिद्याय विद्वान् ।
 (१०,५.५०) सो अस्याङ्गानि प्र शृणातु सर्वा तन् मे देवा अनु जानन्तु विश्वे ॥ ५० ॥ १७

(१०,६.१) अरातीयोभ्रातृव्यस्य दुर्हार्दो द्विषतः शिरः ।
 (१०,६.१) अपि वृश्चाम्योजसा ॥ १ ॥
 (१०,६.२) वर्म मद्भ्यमयं मणिः फालाज्जातः करिष्यति ।
 (१०,६.२) पूर्णो मन्येन मागमद्रसेन सह वर्चसा ॥ २ ॥
 (१०,६.३) यत्त्वा शिक्कः परावधीत्तक्षा हस्तेन वास्या ।
 (१०,६.३) आपस्त्वा तस्मज्जीवलाः पुनन्तु शुचयः शुचिम् ॥ ३ ॥
 (१०,६.४) हिरण्यस्रगयं मणिः श्रद्धां यज्ञं महो दधत् ।
 (१०,६.४) गृहे वसतु नोऽतिथिः ॥ ४ ॥
 (१०,६.५) तस्मै घृतं सुरं मध्वन्नमन्नं क्षदामहे ।
 (१०,६.५) स नः पितेव पुत्रेभ्यः श्रेयःश्रेयश्चिकित्सतु भूयोभूयः
 श्वःश्वो देवेभ्यो मणिरेत्य ॥ ५ ॥
 (१०,६.६) यमबध्नाद्बृहस्पतिर्मणिं फालं घृतश्रुतमुग्रं कधिरमोजसे ।
 (१०,६.६) तमग्निः प्रत्यमुञ्चत सो अस्मै दुह आज्यं भूयोभूयः
 श्वःश्वस्तेन त्वं द्विषतो जहि ॥ ६ ॥
 (१०,६.७) यमबध्नाद्बृहस्पतिर्मणिं फालं घृतश्रुतमुग्रं कधिरमोजसे ।
 (१०,६.७) तमिन्द्रः प्रत्यमुञ्चतौजसे वीर्याय कम् ।
 (१०,६.७) सो अस्मै बलमिदुहे भूयोभूयः श्वःश्वस्तेन त्वं द्विषतो जहि ॥ ७ ॥
 (१०,६.८) यमबध्नाद्बृहस्पतिर्मणिं फालं घृतश्रुतमुग्रं कधिरमोजसे ।
 (१०,६.८) तं सोमः प्रत्यमुञ्चत महे श्रोत्राय चक्षसे ।
 (१०,६.८) सो अस्मै वर्च इदुहे भूयोभूयः श्वःश्वस्तेन त्वं द्विषतो जहि ॥ ८ ॥
 (१०,६.९) यमबध्नाद्बृहस्पतिर्मणिं फालं घृतश्रुतमुग्रं खदिरमोजसे ।
 (१०,६.९) तं सूर्यः प्रत्यमुञ्चत तेनेमा अजयद्विशः ।
 (१०,६.९) सो अस्मै भूतिमिदुहे भूयोभूयः श्वःश्वस्तेन त्वं द्विषतो जहि ॥ ९ ॥
 (१०,६.१०) यमबध्नाद्बृहस्पतिर्मणिं फालं घृतश्रुतमुग्रं खदिरमोजसे ।

- (१०,६.१०) तं बिभ्रच्चन्द्रमा मणिमसुराणां पुरोऽजयदानवानां हिरण्ययीः ।
 (१०,६.१०) सो अस्मै श्रियमिदुहे भूयोभूयः श्वःश्वस्तेन त्वं द्विषतो जहि ॥ १० ॥ १८
 (१०,६.११) यमबध्नाद्बृहस्पतिर्वाताय मणिमाशवे ।
 (१०,६.११) सो अस्मै वाजिनमिदुहे भूयोभूयः श्वःश्वस्तेन त्वं द्विषतो जहि ॥ ११ ॥
 (१०,६.१२) यमबध्नाद्बृहस्पतिर्वाताय मणिमाशवे ।
 (१०,६.१२) तेनेमां मणिना कृषिमश्विनावभि रक्षतः ।
 (१०,६.१२) स भिषग्भ्यां महो दुहे भूयोभूयः श्वःश्वस्तेन त्वं द्विषतो जहि ॥ १२ ॥
 (१०,६.१३) यमबध्नाद्बृहस्पतिर्वाताय मणिमाशवे ।
 (१०,६.१३) तं बिभ्रत्सविता मणिं तेनेदमजयत्स्वः ।
 (१०,६.१३) सो अस्मै सूनृतां दुहे भूयोभूयः श्वःश्वस्तेन त्वं द्विषतो जहि ॥ १३ ॥
 (१०,६.१४) यमबध्नाद्बृहस्पतिर्वाताय मणिमाशवे ।
 (१०,६.१४) तमापो बिभ्रतीर्मणिं सदा धावन्त्यक्षिताः ।
 (१०,६.१४) स आभ्योऽमृतमिदुहे भूयोभूयः श्वःश्वस्तेन त्वं द्विषतो जहि ॥ १४ ॥
 (१०,६.१५) यमबध्नाद्बृहस्पतिर्वाताय मणिमाशवे ।
 (१०,६.१५) तं राजा वरुणो मणिं प्रत्यमुञ्चत शम्भुवम् ।
 (१०,६.१५) सो अस्मै सत्यमिदुहे भूयोभूयः श्वःश्वस्तेन त्वं द्विषतो जहि ॥ १५ ॥
 (१०,६.१६) यमबध्नाद्बृहस्पतिर्वाताय मणिमाशवे ।
 (१०,६.१६) तं देवा बिभ्रतो मणिं सर्वाल्लोकान् युधाजयन् ।
 (१०,६.१६) स एभ्यो जितिमिदुहे भूयोभूयः श्वःश्वस्तेन त्वं द्विषतो जहि ॥ १६ ॥
 (१०,६.१७) यमबध्नाद्बृहस्पतिर्वाताय मणिमाशवे ।
 (१०,६.१७) तमिमं देवता मणिं प्रत्यमुञ्चन्त शम्भुवम् ।
 (१०,६.१७) स आभ्यो विश्वमिदुहे भूयोभूयः श्वःश्वस्तेन त्वं द्विषतो जहि ॥ १७ ॥
 (१०,६.१८) ऋतवस्तमबध्नतार्तवास्तमबध्नत ।
 (१०,६.१८) संवत्सरस्तं बद्ध्वा सर्वं भूतं वि रक्षति ॥ १८ ॥
 (१०,६.१९) अन्तर्देशा अबध्नत प्रदिशस्तमबध्नत ।
 (१०,६.१९) प्रजापतिसृष्टो मणिर्द्विषतो मेऽधरामकः ॥ १९ ॥
 (१०,६.२०) अथर्वाणो अबध्नताथर्वणा अबध्नत ।
 (१०,६.२०) तैर्मेदिनो अङ्गिरसो दस्यूनां बिभिदुः पुरस्तेन त्वं द्विषतो जहि ॥ २० ॥ १९
 (१०,६.२१) तं धाता प्रत्यमुञ्चत स भूतं व्यकल्पयत् ।
 (१०,६.२१) तेन त्वं द्विषतो जहि ॥ २१ ॥
 (१०,६.२२) यमबध्नाद्बृहस्पतिर्देवेभ्यो असुरक्षितिम् ।
 (१०,६.२२) स मायं मणिरागमद्रसेन सह वर्चसा ॥ २२ ॥
 (१०,६.२३) यमबध्नाद्बृहस्पतिर्देवेभ्यो असुरक्षितिम् ।
 (१०,६.२३) स मायं मणिरागमत्सह गोभिरजाविभिरन्नेन प्रजया सह ॥ २३ ॥
 (१०,६.२४) यमबध्नाद्बृहस्पतिर्देवेभ्यो असुरक्षितिम् ।
 (१०,६.२४) स मायं मणिरागमत्सह व्रीहियवाभ्यां महसा भूत्या सह ॥ २४ ॥

- (१०,६.२५) यमबध्नाद्बृहस्पतिर्देवेभ्यो असुरक्षितिम् ।
 (१०,६.२५) स मायं मणिरागमन् मधोर्धृतस्य धारया कीलालेन मणिः सह ॥ २५ ॥
 (१०,६.२६) यमबध्नाद्बृहस्पतिर्देवेभ्यो असुरक्षितिम् ।
 (१०,६.२६) स मायं मणिरागमदूर्जया पयसा सह द्रविणेन श्रिया सह ॥ २६ ॥
 (१०,६.२७) यमबध्नाद्बृहस्पतिर्देवेभ्यो असुरक्षितिम् ।
 (१०,६.२७) स मायं मणिरागमत्तेजसा त्विष्या सह यशसा कीर्त्या सह ॥ २७ ॥
 (१०,६.२८) यमबध्नाद्बृहस्पतिर्देवेभ्यो असुरक्षितिम् ।
 (१०,६.२८) स मायं मणिरागमत्सर्वाभिर्भूतिभिः सह ॥ २८ ॥
 (१०,६.२९) तमिमं देवता मणिं मह्यं ददतु पुष्टये ।
 (१०,६.२९) अभिभुं क्षत्रवर्धनं सपत्नदम्भनं मणिम् ॥ २९ ॥
 (१०,६.३०) ब्रह्मणा तेजसा सह प्रति मुञ्चामि मे शिवम् ।
 (१०,६.३०) असपत्नः सपत्नहा सपत्नान् मेऽधरामकः ॥ ३० ॥ २०
 (१०,६.३१) उत्तरं द्विषतो मामयं मणिः कृणोतु देवजाः ।
 (१०,६.३१) यस्य लोका इमे त्रयः पयो दुग्धमुपासते ।
 (१०,६.३१) स मायमधि रोहतु मणिः श्रैष्ठ्याय मूर्धतः ॥ ३१ ॥
 (१०,६.३२) यं देवाः पितरो मनुष्या उपजीवन्ति सर्वदा ।
 (१०,६.३२) स मायमधि रोहतु मणिः श्रैष्ठ्याय मूर्धतः ॥ ३२ ॥
 (१०,६.३३) यथा बीजमुर्वरायां कृष्टे फालेन रोहति ।
 (१०,६.३३) एवा मयि प्रजा पशवोऽन्नमन्नं वि रोहतु ॥ ३३ ॥
 (१०,६.३४) यस्मै त्वा यज्ञवर्धन मणे प्रत्यमुचं शिवम् ।
 (१०,६.३४) तं त्वं शतदक्षिण मणे श्रैष्ठ्याय जिन्वतात् ॥ ३४ ॥
 (१०,६.३५) एतमिध्मं समाहितं जुषणो अग्ने प्रति हर्य होमैः ।
 (१०,६.३५) तस्मिन् विधेम सुमतिं स्वस्ति प्रजां चक्षुः पशून्समिद्धे
 जातवेदसि ब्रह्मणा ॥ ३५ ॥ २१

- (१०,७.१) कस्मिन् अङ्गे तपो अस्याधि तिष्ठति कस्मिन् अङ्गे ऋतमस्याध्याहितम् ।
 (१०,७.१) ऋ व्रतं ऋ श्रद्धास्य तिष्ठति कस्मिन् अङ्गे सत्यमस्य प्रतिष्ठितम् ॥ १ ॥
 (१०,७.२) कस्मादङ्गादीप्यते अग्निरस्य कस्मादङ्गात्पवते मातरिश्वा ।
 (१०,७.२) कस्मादङ्गाद्वि मिमीतेऽधि चन्द्रमा मह स्कम्भस्य मिमानो अङ्गम् ॥ २ ॥
 (१०,७.३) कस्मिन् अङ्गे तिष्ठति भूमिरस्य कस्मिन् अङ्गे तिष्ठत्यन्तरिक्षम् ।
 (१०,७.३) कस्मिन् अङ्गे तिष्ठत्याहिता द्यौः कस्मिन् अङ्गे तिष्ठत्युत्तरं दिवः ॥ ३ ॥
 (१०,७.४) ऋ प्रेप्सन् दीप्यत ऊर्ध्वो अग्निः ऋ प्रेप्सन् पवते मातरिश्वा ।
 (१०,७.४) यत्र प्रेप्सन्तीरभियन्त्यावृतः स्कम्भं तं ब्रूहि कतमः स्वदेव सः ॥ ४ ॥
 (१०,७.५) ऋार्धमासाः ऋ यन्ति मासाः संवत्सरेण सह संविदानाः ।
 (१०,७.५) यत्र यन्त्यृतवो यत्रार्तवाः स्कम्भं तं ब्रूहि कतमः स्वदेव सः ॥ ५ ॥
 (१०,७.६) ऋ प्रेप्सन्ती युवती विरूपे अहोरात्रे द्रवतः संविदाने ।

- (१०,७.६) यत्र प्रेप्सन्तीरभियन्त्यापः स्कम्भं तं ब्रूहि कतमः स्वदेव सः ॥ ६ ॥
- (१०,७.७) यस्मिन्स्तब्ध्वा प्रजापतिर्लोकान्त्सर्वामधारयत् ।
- (१०,७.७) स्कम्भं तं ब्रूहि कतमः स्वदेव सः ॥ ७ ॥
- (१०,७.८) यत्परममवमं यच्च मध्यमं प्रजापतिः ससृजे विश्वरूपम् ।
- (१०,७.८) कियता स्कम्भः प्र विवेश तत्र यन् न प्राविशत्कियत्तद्भूव ॥ ८ ॥
- (१०,७.९) कियता स्कम्भः प्र विवेश भूतं कियद्भविष्यदन्वाशयेऽस्य ।
- (१०,७.९) एकं यदङ्गमकृणोत्सहस्रधा कियता स्कम्भः प्र विवेश तत्र ॥ ९ ॥
- (१०,७.१०) यत्र लोकाम्श्च कोशांश्चापो ब्रह्म जना विदुः ।
- (१०,७.१०) असच्च यत्र सच्चान्त स्कम्भं तं ब्रूहि कतमः स्वदेव सः ॥ १० ॥ २२
- (१०,७.११) यत्र तपः पराक्रम्य व्रतं धारयत्युत्तरम् ।
- (१०,७.११) ऋतं च यत्र श्रद्धा चापो ब्रह्म समाहिताः स्कम्भं तं
ब्रूहि कतमः स्वदेव सः ॥ ११ ॥
- (१०,७.१२) यस्मिन् भूमिरन्तरिक्षं द्यौर्यस्मिन् अध्याहिता ।
- (१०,७.१२) यत्राग्निश्चन्द्रमाः सूर्यो वातस्तिष्ठन्त्यार्पिताः स्कम्भं तं
ब्रूहि कतमः स्वदेव सः ॥ १२ ॥
- (१०,७.१३) यस्य त्रयस्त्रिंशद्देवा अङ्गे सर्वे समाहिताः ।
- (१०,७.१३) स्कम्भं तं ब्रूहि कतमः स्वदेव सः ॥ १३ ॥
- (१०,७.१४) यत्र ऋषयः प्रथमजा ऋचः साम यजुर्मही ।
- (१०,७.१४) एकर्षिर्यस्मिन् आपितः स्कम्भं तं ब्रूहि कतमः स्वदेव सः ॥ १४ ॥
- (१०,७.१५) यत्रामृतं च मृत्युश्च पुरुषेऽधि समाहिते ।
- (१०,७.१५) समुद्रो यस्य नाड्यः पुरुषेऽधि समाहिताः स्कम्भं तं ब्रूहि
कतमः स्वदेव सः ॥ १५ ॥
- (१०,७.१६) यस्य चतस्रः प्रदिशो नाड्यस्तिष्ठन्ति प्रथमाः ।
- (१०,७.१६) यज्ञो यत्र पराक्रान्तः स्कम्भं तं ब्रूहि कतमः स्वदेव सः ॥ १६ ॥
- (१०,७.१७) ये पुरुषे ब्रह्म विदुस्ते विदुः परमेष्ठिनम् ।
- (१०,७.१७) यो वेद परमेष्ठिनं यश्च वेद प्रजापतिम् ।
- (१०,७.१७) ज्येष्ठं ये ब्राह्मणं विदुस्ते स्कम्भमनुसंविदुः ॥ १७ ॥
- (१०,७.१८) यस्य शिरो वैश्वानरश्चक्षुरङ्गिरसोऽभवन् ।
- (१०,७.१८) अङ्गानि यस्य यातवः स्कम्भं तं ब्रूहि कतमः स्वदेव सः ॥ १८ ॥
- (१०,७.१९) यस्य ब्रह्म मुखमाहुर्जिह्वां मधुकशामुत ।
- (१०,७.१९) विराजमूधो यस्याहुः स्कम्भं तं ब्रूहि कतमः स्वदेव सः ॥ १९ ॥
- (१०,७.२०) यस्मादृचो अपातक्षन् यजुर्यस्मादपाकषन् ।
- (१०,७.२०) सामानि यस्य लोमान्यथर्वाङ्गिरसो मुखं स्कम्भं तं ब्रूहि
कतमः स्वदेव सः ॥ २० ॥ २३
- (१०,७.२१) असच्चाखां प्रतिष्ठन्तीं परममिव जना विदुः ।
- (१०,७.२१) उतो सन् मन्यन्तेऽवरे ये ते शाखामुपासते ॥ २१ ॥

- (१०,७.२२) यत्रादित्याश्च रुद्राश्च वसवश्च समाहिताः ।
 (१०,७.२२) भूतं च यत्र भव्यं च सर्वे लोकाः प्रतिष्ठिताः स्कम्भं
 तं ब्रूहि कतमः स्वदेव सः ॥ २२ ॥
- (१०,७.२३) यस्य त्रयस्त्रिंशद्देवा निधिं रक्षन्ति सर्वदा ।
 (१०,७.२३) निधिं तमद्य को वेद यं देवा अभिरक्षथ ॥ २३ ॥
- (१०,७.२४) यत्र देवा ब्रह्मविदो ब्रह्म ज्येष्ठमुपासते ।
 (१०,७.२४) यो वै तान् विद्यात्प्रत्यक्षं स ब्रह्मा वेदिता स्यात् ॥ २४ ॥
- (१०,७.२५) बृहन्तो नाम ते देवा येऽसतः परि जज्ञिरे ।
 (१०,७.२५) एकं तदङ्गं स्कम्भस्यासदाहुः परो जनाः ॥ २५ ॥
- (१०,७.२६) यत्र स्कम्भः प्रजनयन् पुराणं व्यवर्तयत् ।
 (१०,७.२६) एकं तदङ्गं स्कम्भस्य पुराणमनुसंविदुः ॥ २६ ॥
- (१०,७.२७) यस्य त्रयस्त्रिंशद्देवा अङ्गे गात्रा विभेजिरे ।
 (१०,७.२७) तान् वै त्रयस्त्रिंशद्देवान् एके ब्रह्मविदो विदुः ॥ २७ ॥
- (१०,७.२८) हिरण्यगर्भं परममनत्युद्यं जना विदुः ।
 (१०,७.२८) स्कम्भस्तदग्रे प्रासिञ्चद्विरण्यं लोके अन्तरा ॥ २८ ॥
- (१०,७.२९) स्कम्भे लोकाः स्कम्भे तपः स्कम्भेऽध्यतमाहितम् ।
 (१०,७.२९) स्कम्भ त्वा वेद प्रत्यक्षमिन्द्रे सर्वं समाहितम् ॥ २९ ॥
- (१०,७.३०) इन्द्रे लोका इन्द्रे तप इन्द्रेऽध्यतमाहितम् ।
 (१०,७.३०) इन्द्रं त्वा वेद प्रत्यक्षं स्कम्भे सर्वं प्रतिष्ठितम् ॥ ३० ॥ २४
- (१०,७.३१) नाम नाम्ना जोहवीति पुरा सूर्यात्पुरोषसः ।
 (१०,७.३१) यदजः प्रथमं सम्बभूव स ह तत्स्वराज्यमियाय यस्मान् नान्यत्परमस्ति भूतम् ॥ ३१ ॥
- (१०,७.३२) यस्य भूमिः प्रमान्तरिक्षमुतोदरम् ।
 (१०,७.३२) दिवं यश्चक्रे मूर्धानं तस्मै ज्येष्ठाय ब्रह्मणे नमः ॥ ३२ ॥
- (१०,७.३३) यस्य सूर्यश्चक्षुश्चन्द्रमाश्च पुनर्णवः ।
 (१०,७.३३) अग्निं यश्चक्र आस्यं तस्मै ज्येष्ठाय ब्रह्मणे नमः ॥ ३३ ॥
- (१०,७.३४) यस्य वातः प्राणापानौ चक्षुरङ्गिरसोऽभवन् ।
 (१०,७.३४) दिशो यश्चक्रे प्रजानीस्तस्मै ज्येष्ठाय ब्रह्मणे नमः ॥ ३४ ॥
- (१०,७.३५) स्कम्भो दाधार द्यावापृथिवी उभे इमे स्कम्भो दाधारोर्वन्तरिक्षम् ।
 (१०,७.३५) स्कम्भो दाधार प्रदिशः षडुर्वीः स्कम्भ इदं विश्वं भुवनमा विवेश ॥ ३५ ॥
- (१०,७.३६) यः श्रमात्तपसो जातो लोकान्तस्त्वान्तस्मान्शे ।
 (१०,७.३६) सोमं यश्चक्रे केवलं तस्मै ज्येष्ठाय ब्रह्मणे नमः ॥ ३६ ॥
- (१०,७.३७) कथं वातो नेलयति कथं न रमते मनः ।
 (१०,७.३७) किमापः सत्यं प्रेप्सन्तीर्नेलयन्ति कदा चन ॥ ३७ ॥
- (१०,७.३८) महद्यक्षं भुवनस्य मध्ये तपसि क्रान्तं सलिलस्य पृष्ठे ।
 (१०,७.३८) तस्मिन् छयन्ते य उ के च देवा वृक्षस्य स्कन्धः परित इव शाखाः ॥ ३८ ॥
- (१०,७.३९) यस्मै हस्ताभ्यां पादाभ्यां वाचा श्रोत्रेण चक्षुषा ।

(१०,७.३९) यस्मै देवाः सदा बलिं प्रयच्छन्ति विमितेऽमितं स्कम्भं तं
 ब्रूहि कतमः स्वदेव सः ॥ ३९ ॥
 (१०,७.४०) अप तस्य हतं तमो व्यावृत्तः स पाप्मना ।
 (१०,७.४०) सर्वाणि तस्मिन् ज्योतींषि यानि त्रीणि प्रजापतौ ॥ ४० ॥
 (१०,७.४१) यो वेतसं हिरण्यं तिष्ठन्तं सलिले वेद ।
 (१०,७.४१) स वै गुह्यः प्रजापतिः ॥ ४१ ॥
 (१०,७.४२) तन्त्रमेके युवती विरूपे अभ्याक्रामं वयतः षण्मयूखम् ।
 (१०,७.४२) प्राण्या तन्तूस्तिरते धत्ते अन्या नाप वृज्जाते न गमातो अन्तम् ॥ ४२ ॥
 (१०,७.४३) तयोरहं परिनृत्यन्त्योरिव न वि जानामि यतरा परस्तात् ।
 (१०,७.४३) पुमान् एनद्वयत्युद्गृणन्ति पुमान् एनद्वि जभाराधि नाके ॥ ४३ ॥
 (१०,७.४४) इमे मयूखा उप तस्तभुर्दिवं सामानि चक्रुस्तसराणि वातवे ॥ ४४ ॥ २५

(१०,८.१) यो भूतं च भव्यं च सर्वं यश्चाधितिष्ठति ।
 (१०,८.१) स्वर्यस्य च केवलं तस्मै ज्येष्ठाय ब्रह्मणे नमः ॥ १ ॥
 (१०,८.२) स्कम्भेनेमे विष्टभिते द्यौश्च भूमिश्च तिष्ठतः ।
 (१०,८.२) स्कम्भ इदं सर्वमात्मन्वद्यत्प्राणन् निमिषच्च यत् ॥ २ ॥
 (१०,८.३) तिस्रो ह प्रजा अत्यायमायन् न्यन्या अर्कमभितोऽविशन्त ।
 (१०,८.३) बृहन् ह तस्थौ रजसो विमानो हरितो हरिणीरा विवेश ॥ ३ ॥
 (१०,८.४) द्वादश प्रधयश्चक्रमेकं त्रीणि नभ्यानि क उ तच्चिकेत ।
 (१०,८.४) तत्राहतास्त्रीणि शतानि शङ्खवः षष्टिश्च खीला अविचाचला ये ॥ ४ ॥
 (१०,८.५) इदं सवितर्वि जानीहि षड्यमा एक एकजः ।
 (१०,८.५) तस्मिन् हापित्वमिच्छन्ते य एषामेक एकजः ॥ ५ ॥
 (१०,८.६) आविः सन् निहितं गुहा जरन् नाम महत्पदम् ।
 (१०,८.६) तत्रेदं सर्वमार्पितमेजत्प्राणत्प्रतिष्ठितम् ॥ ६ ॥
 (१०,८.७) एकचक्रं वर्तत एकनेमि सहस्राक्षरं प्र पुरो नि पश्चा ।
 (१०,८.७) अर्धेन विश्वं भुवनं जजान यदस्यार्धं क्व तद्वभूव ॥ ७ ॥
 (१०,८.८) पञ्चवाही वहत्यग्रमेषां प्रष्टयो युक्ता अनुसंवहन्ति ।
 (१०,८.८) अयातमस्य ददृशे न यातं परं नेदीयोऽवरं दवीयः ॥ ८ ॥
 (१०,८.९) तिर्यग्विलश्चमस ऊर्ध्वबुध्नस्तस्मिन् यशो निहितं विश्वरूपम् ।
 (१०,८.९) तदासत ऋषयः सप्त साकं ये अस्य गोपा महतो बभूवुः ॥ ९ ॥
 (१०,८.१०) या पुरस्ताद्युज्यते या च पश्चाद्या विश्वतो युज्यते या च सर्वतः ।
 (१०,८.१०) यया यज्ञः प्राङ्तायते तां त्वा पृच्छामि कतमा सा ऋचाम् ॥ १० ॥ २६
 (१०,८.११) यदेजति पतति यच्च तिष्ठति प्राणदप्राणन् निमिषच्च यद्भुवत् ।
 (१०,८.११) तद्वाधार पृथिवीं विश्वरूपं तत्सम्भूय भवत्येकमेव ॥ ११ ॥
 (१०,८.१२) अनन्तं विततं पुरुत्रानन्तमन्तवच्चा समन्ते ।
 (१०,८.१२) ते नाकपालश्चरति विचिन्वन् विद्वान् भूतमुत भव्यमस्य ॥ १२ ॥

- (१०,८.१३) प्रजापतिश्चरति गर्भे अन्तरदृश्यमानो बहुधा वि जायते ।
 (१०,८.१३) अर्धेन विश्वं भुवनं जजान यदस्यार्धं कतमः स केतुः ॥ १३ ॥
 (१०,८.१४) ऊर्ध्वं भरन्तमुदकं कुम्भेनेवोदहार्यम् ।
 (१०,८.१४) पश्यन्ति सर्वे चक्षुषा न सर्वे मनसा विदुः ॥ १४ ॥
 (१०,८.१५) दूरे पूर्णेन वसति दूर ऊनेन हीयते ।
 (१०,८.१५) महद्यक्षं भुवनस्य मध्ये तस्मै बलिं राष्ट्रभृतो भरन्ति ॥ १५ ॥
 (१०,८.१६) यतः सूर्यः उदेत्यस्तं यत्र च गच्छति ।
 (१०,८.१६) तदेव मन्येऽहं ज्येष्ठं तदु नात्येति किं चन ॥ १६ ॥
 (१०,८.१७) ये अर्वाङ्गध्य उत वा पुराणं वेदं विद्वांसमभितो वदन्ति ।
 (१०,८.१७) आदित्यमेव ते परि वदन्ति सर्वे अग्निं द्वितीयं त्रिवृतं च हंसम् ॥ १७ ॥
 (१०,८.१८) सहस्राक्ष्यं वियतावस्य पक्षौ हरेर्हंसस्य पततः स्वर्गम् ।
 (१०,८.१८) स देवान्त्सर्वान् उरस्युपदद्य सम्पश्यन् याति भुवनानि विश्वा ॥ १८ ॥
 (१०,८.१९) सत्येनोर्ध्वस्तपति ब्रह्मणार्वाङ्गि पश्यति ।
 (१०,८.१९) प्राणेन तिर्यङ्प्राणति यस्मिन् ज्येष्ठमधि श्रितम् ॥ १९ ॥
 (१०,८.२०) यो वै ते विद्यादरणी याभ्यां निर्मथ्यते वसु ।
 (१०,८.२०) स विद्वान् ज्येष्ठं मन्येत स विद्याद्ब्राह्मणं महत् ॥ २० ॥ २७
 (१०,८.२१) अपादग्रे समभवत्सो अग्रे स्वराभरत् ।
 (१०,८.२१) चतुष्पाङ्गत्वा भोग्यः सर्वमादत्त भोजनम् ॥ २१ ॥
 (१०,८.२२) भोग्यो भवदथो अन्नमदद्बहु ।
 (१०,८.२२) यो देवमुत्तरावन्तमुपासातै सनातनम् ॥ २२ ॥
 (१०,८.२३) सनातनमेनमाहुरुताद्य स्यात्पुनर्णवः ।
 (१०,८.२३) अहोरात्रे प्र जायेते अन्यो अन्यस्य रूपयोः ॥ २३ ॥
 (१०,८.२४) शतं सहस्रमयुतं न्यर्बुदमसङ्ख्येयं स्वमस्मिन् निविष्टम् ।
 (१०,८.२४) तदस्य घ्नन्त्यभिपश्यत एव तस्माद्देवो रोचतेष एतत् ॥ २४ ॥
 (१०,८.२५) बालादेकमणीयस्कमुतैकं नेव दृश्यते ।
 (१०,८.२५) ततः परिष्वजीयसी देवता सा मम प्रिया ॥ २५ ॥
 (१०,८.२६) इयं कल्याण्यजरा मर्त्यस्यामृता गृहे ।
 (१०,८.२६) यस्मै कृता शये स यश्चकार जजार सः ॥ २६ ॥
 (१०,८.२७) त्वं स्त्री त्वं पुमान् असि त्वं कुमार उत वा कुमारी ॥
 (१०,८.२७) त्वं जीर्णो दण्डेन वञ्चसि त्वं जातो भवसि विश्वतोमुखः ॥ २७ ॥
 (१०,८.२८) उतैषां पितोत वा पुत्र एषामुतैषां ज्येष्ठ उत वा कनिष्ठः ।
 (१०,८.२८) एको ह देवो मनसि प्रविष्टः प्रथमो जातः स उ गर्भे अन्तः ॥ २८ ॥
 (१०,८.२९) पूर्णात्पूर्णमुदचति पूर्णं पूर्णेन सिच्यते ।
 (१०,८.२९) उतो तदद्य विद्याम यतस्तत्परिषिच्यते ॥ २९ ॥
 (१०,८.३०) एषा सनत्नी सनमेव जातैषा पुराणी परि सर्वं बभूव ।
 (१०,८.३०) मही देव्युषसो विभाती सैकेनैकेन मिषता वि चष्टे ॥ ३० ॥ २८

- (१०,८.३१) अविर्वै नाम देवतर्तेनास्ते परीवृता ।
 (१०,८.३१) तस्या रूपेणेमे वृक्षा हरिता हरितस्रजः ॥ ३१ ॥
 (१०,८.३२) अन्ति सन्तं न जहात्यन्ति सन्तं न पश्यति ।
 (१०,८.३२) देवस्य पश्य काव्यं न ममार न जीर्यति ॥ ३२ ॥
 (१०,८.३३) अपूर्वेणेषिता वाचस्ता वदन्ति यथायथम् ।
 (१०,८.३३) वदन्तीर्यत्र गच्छन्ति तदाहुर्ब्राह्मणं महत् ॥ ३३ ॥
 (१०,८.३४) यत्र देवाश्च मनुष्याश्चारा नाभाविव श्रिताः ।
 (१०,८.३४) अपां त्वा पुष्पं पृच्छामि यत्र तन् मायया हितम् ॥ ३४ ॥
 (१०,८.३५) येभिर्वात इषितः प्रवाति ये ददन्ते पञ्च दिशः सग्नीचीः ।
 (१०,८.३५) य आहुतिमत्यमन्यन्त देवा अपां नेतारः कतमे त आसन् ॥ ३५ ॥
 (१०,८.३६) इमामेषां पृथिवीं वस्त एकोऽन्तरिक्षं पर्येको बभूव ।
 (१०,८.३६) दिवमेषां ददते यो विधर्ता विश्वा आशाः प्रति रक्षन्त्येके ॥ ३६ ॥
 (१०,८.३७) यो विद्यात्सूत्रं विततं यस्मिन् ओताः प्रजा इमाः ।
 (१०,८.३७) सूत्रं सूत्रस्य यो विद्यादस विद्याद्ब्राह्मणं महत् ॥ ३७ ॥
 (१०,८.३८) वेदाहं सूत्रं विततं यस्मिन् ओताः प्रजा इमाः ।
 (१०,८.३८) सूत्रं सूत्रस्याहं वेदाथो यद्ब्राह्मणं महद् ॥ ३८ ॥
 (१०,८.३९) यदन्तरा द्यावापृथिवी अग्निरैत्प्रदहन् विश्वदाव्यः ।
 (१०,८.३९) यत्रातिष्ठन् एकपत्नीः परस्तात्केवासीन् मातरिश्वा तदानीम् ॥ ३९ ॥
 (१०,८.४०) अपस्वासीन् मातरिश्वा प्रविष्टः प्रविष्टा देवाः सलिलान्यासन् ॥
 (१०,८.४०) बृहन् ह तस्थौ रजसो विमानः पवमानो हरित आ विवेश ॥ ४० ॥
 (१०,८.४१) उत्तरेणेव गयत्रीममृतेऽधि वि चक्रमे ।
 (१०,८.४१) साम्ना ये साम संविदुरजस्तद्दृशे क्व ॥ ४१ ॥
 (१०,८.४२) निवेशनः सङ्गमनो वसूनां देव इव सविता सत्यधर्मा ।
 (१०,८.४२) इन्द्रो न तस्थौ समरे धनानाम् ॥ ४२ ॥
 (१०,८.४३) पुण्डरीकं नवद्वारं त्रिभिर्गुणेभिरावृतम् ।
 (१०,८.४३) तस्मिन् यद्यक्षमात्मन्वत्तद्वै ब्रह्मविदो विदुः ॥ ४३ ॥
 (१०,८.४४) अकामो धीरो अमृतः स्वयम्भू रसेन तृप्तो न कुतश्चनोनः ।
 (१०,८.४४) तमेव विद्वान् न बिभाय मृत्योरात्मानं धीरमजरं युवानम् ॥ ४४ ॥ २९

- (१०,९.१) अघायतामपि न ह्या मुखानि सपत्नेषु वज्रमर्पयैतम् ।
 (१०,९.१) इन्द्रेण दत्ता प्रथमा शतौदना भ्रातृव्यघ्नी यजमानस्य गातुः ॥ १ ॥
 (१०,९.२) वेदिष्टे चर्म भवतु बर्हिर्लोमानि यानि ते ।
 (१०,९.२) एषा त्वा रशनाग्रभीद्ग्रावा त्वैषोऽधि नृत्यतु ॥ २ ॥
 (१०,९.३) बालास्ते प्रोक्षणीः सन्तु जीह्वा सं मार्ष्टु अघ्न्ये ।
 (१०,९.३) शुद्धा त्वं यज्ञिया भूत्वा दिवं प्रेहि शतौदने ॥ ३ ॥
 (१०,९.४) यः शतौदनां पचति कामप्रेण स कल्पते ।

- (१०,९.४) प्रीता ह्यस्य ऋत्विजः सर्वे यन्ति यथायथम् ॥ ४ ॥
- (१०,९.५) स स्वर्गमा रोहति यत्रादस्त्रिदिवं दिवः ।
- (१०,९.५) अपूपनाभिं कृत्वा यो ददाति शतौदनाम् ॥ ५ ॥
- (१०,९.६) स तान्लोकान्त्समाप्नोति ये दिव्या ये च पार्थिवाः ।
- (१०,९.६) हिरण्यज्योतिषं कृत्वा यो ददाति शतौदनाम् ॥ ६ ॥
- (१०,९.७) ये ते देवि शमितारः पक्कारो ये च ते जनाः ।
- (१०,९.७) ते त्वा सर्वे गोप्स्यन्ति मैभ्यो भैषीः शतौदने ॥ ७ ॥
- (१०,९.८) वसवस्त्वा दक्षिणत उत्तरान् मरुतस्त्वा ।
- (१०,९.८) आदित्याः पश्चाद्गोप्स्यन्ति साग्निष्टोममति द्रव ॥ ८ ॥
- (१०,९.९) देवाः पितरो मनुष्या गन्धर्वाप्सरसश्च ये ।
- (१०,९.९) ते त्वा सर्वे गोप्स्यन्ति सातिरात्रमति द्रव ॥ ९ ॥
- (१०,९.१०) अन्तरिक्षं दिवं भूमिमादित्यान् मरुतो दिशः ।
- (१०,९.१०) लोकान्त्स सर्वान् आप्नोति यो ददाति शतौदनाम् ॥ १० ॥ ३०
- (१०,९.११) घृतं प्रोक्षन्ती सुभगा देवी देवान् गमिष्यति ।
- (१०,९.११) पक्कारमष्ट्ये मा हिंसीदिवं प्रेहि शतौदने ॥ ११ ॥
- (१०,९.१२) ये देवा दिविषदो अन्तरिक्षसदश्च ये ये चेमे भूम्यामधि ।
- (१०,९.१२) तेभ्यस्त्वं धुक्ष्व सर्वदा क्षीरं सर्पिरथो मधु ॥ १२ ॥
- (१०,९.१३) यत्ते शिरो यत्ते मुखं यौ कर्णौ ये च ते हनू ।
- (१०,९.१३) आमिक्षां दुहतां दात्रे क्षीरं सर्पिरथो मधु ॥ १३ ॥
- (१०,९.१४) यौ त ओष्ठौ ये नासिके ये शृङ्गे ये च तेऽक्षिणी ।
- (१०,९.१४) आमिक्षां दुहतां दात्रे क्षीरं सर्पिरथो मधु ॥ १४ ॥
- (१०,९.१५) यत्ते क्लोमा यद्धृदयं पुरीतत्सहकण्ठिका ।
- (१०,९.१५) आमिक्षां दुहतां दात्रे क्षीरं सर्पिरथो मधु ॥ १५ ॥
- (१०,९.१६) यत्ते यकृद्ये मतस्त्रे यदान्त्रं याश्च ते गुदाः ।
- (१०,९.१६) आमिक्षां दुहतां दात्रे क्षीरं सर्पिरथो मधु ॥ १६ ॥
- (१०,९.१७) यस्ते आशिर्यो वनिष्ठुर्यौ कुक्षी यच्च चर्म ते ।
- (१०,९.१७) आमिक्षां दुहतां दात्रे क्षीरं सर्पिरथो मधु ॥ १७ ॥
- (१०,९.१८) यत्ते मज्जा यदस्थि यन् मंसं यच्च लोहितम् ।
- (१०,९.१८) आमिक्षां दुहतां दात्रे क्षीरं सर्पिरथो मधु ॥ १८ ॥
- (१०,९.१९) यौ ते बाहू ये दोषणी यावंसौ या च ते ककुत् ।
- (१०,९.१९) आमिक्षां दुहतां दात्रे क्षीरं सर्पिरथो मधु ॥ १९ ॥
- (१०,९.२०) यास्ते ग्रीवा ये स्कन्धा याः पृष्टीर्याश्च पर्शवः ।
- (१०,९.२०) आमिक्षां दुहतां दात्रे क्षीरं सर्पिरथो मधु ॥ २० ॥ ३१
- (१०,९.२१) यौ त उरू अष्टीवन्तौ ये श्रोणी या च ते भसत् ।
- (१०,९.२१) आमिक्षां दुहतां दात्रे क्षीरं सर्पिरथो मधु ॥ २१ ॥
- (१०,९.२२) यत्ते पुच्छं ये ते बाला यद्धो ये च ते स्तनाः ।

- (१०,९.२२) आमिक्षां दुहतां दात्रे क्षीरं सर्पिरथो मधु ॥ २२ ॥
 (१०,९.२३) यास्ते जङ्घाः याः कुष्ठिका ऋच्छरा ये च ते शफाः ।
 (१०,९.२३) आमिक्षां दुहतां दात्रे क्षीरं सर्पिरथो मधु ॥ २३ ॥
 (१०,९.२४) यत्ते चर्म शतौदने यानि लोमान्यष्ट्ये ।
 (१०,९.२४) आमिक्षां दुहतां दात्रे क्षीरं सर्पिरथो मधु ॥ २४ ॥
 (१०,९.२५) क्रोडौ ते स्तां पुरोदाशावाज्येनाभिघारितौ ।
 (१०,९.२५) तौ पक्षौ देवि कृत्वा सा पक्षारं दिवं वह ॥ २५ ॥
 (१०,९.२६) उलूखले मुसले यश्च चर्मणि यो वा शूर्पे तण्डुलः कणः ।
 (१०,९.२६) यं वा वातो मातरिश्वा पवमानो ममाथाग्निष्टद्धोता सुहुतं कृणोतु ॥ २६ ॥
 (१०,९.२७) अपो देवीर्मधुमतीर्घृतश्चुतो ब्रह्मणां हस्तेषु प्रपृथक्सादयामि ।
 (१०,९.२७) यत्काम इदमभिषिञ्चामि वोऽहं तन् मे सर्वं सं पद्यतां वयं स्याम पतयो रयीणाम् ॥ २७ ॥ ३२

- (१०,१०.१) नमस्ते जायमानायै जाताया उत ते नमः ।
 (१०,१०.१) बालेभ्यः शफेभ्यो रूपायाष्ट्ये ते नमः ॥ १ ॥
 (१०,१०.२) यो विद्यात्सप्त प्रवतः सप्त विद्यात्परावतः ।
 (१०,१०.२) शिरो यज्ञस्य यो विद्यात्स वशां प्रति गृह्णीयात् ॥ २ ॥
 (१०,१०.३) वेदाहं सप्त प्रवतः सप्त वेद परावतः ।
 (१०,१०.३) शिरो यज्ञस्याहं वेद सोमं चास्यां विचक्षणम् ॥ ३ ॥
 (१०,१०.४) यया द्यौर्यया पृथिवी ययापो गुपिता इमाः ।
 (१०,१०.४) वशां सहस्रधारां ब्रह्मणाच्छावदामसि ॥ ४ ॥
 (१०,१०.५) शतं कंसाः शतं दोग्धारः शतं गोप्तारो अधि पृष्ठे अस्याः ।
 (१०,१०.५) ये देवास्तस्यां प्राणन्ति ते वशां विदुरेकधा ॥ ५ ॥
 (१०,१०.६) यज्ञपदीराक्षीरा स्वधाप्राणा महीलुका ।
 (१०,१०.६) वशा पर्जन्यपत्नी देवामप्येति ब्रह्मणा ॥ ६ ॥
 (१०,१०.७) अनु त्वाग्निः प्राविशदनु सोमो वशे त्वा ।
 (१०,१०.७) ऊधस्ते भद्रे पर्जन्यो विद्युतस्ते स्तना वशे ॥ ७ ॥
 (१०,१०.८) अपस्त्वं धुक्षे प्रथमा उर्वरा अपरा वशे ।
 (१०,१०.८) तृतीयं राष्ट्रं धुक्षेऽन्नं क्षीरं वशे त्वम् ॥ ८ ॥
 (१०,१०.९) यदादित्यैर्हूयमानोपातिष्ठ ऋतवरि ।
 (१०,१०.९) इन्द्रः सहस्रं पात्रान्तसोमं त्वापाययद्वशे ॥ ९ ॥
 (१०,१०.१०) यदनूचीन्द्रमैरात्वा ऋषभोऽह्वयत् ।
 (१०,१०.१०) तस्मात्ते वृत्रहा पयः क्षीरं क्रुद्धोऽहरद्वशे ॥ १० ॥ ३३
 (१०,१०.११) यत्ते क्रुद्धो धनपतिरा क्षीरमहरद्वशे ।
 (१०,१०.११) इदं तदद्य नाकस्त्रिषु पात्रेषु रक्षति ॥ ११ ॥
 (१०,१०.१२) त्रिषु पात्रेषु तं सोममा देव्यहरद्वशा ।
 (१०,१०.१२) अथर्वा यत्र दीक्षितो बर्हिष्यास्त हिरण्यये ॥ १२ ॥

- (१०,१०.१३) सं हि सोमेनागत समु सर्वेण पद्वता ।
 (१०,१०.१३) वशा समुद्रमध्यष्ठद्गन्धर्वैः कलिभिः सह ॥ १३ ॥
 (१०,१०.१४) सं हि वातेनागत समु सर्वैः पतत्रिभिः ।
 (१०,१०.१४) वशा समुद्रे प्रानृत्यदृचः सामानि बिभ्रती ॥ १४ ॥
 (१०,१०.१५) सं हि सूर्येणागत समु सर्वेण चक्षुषा ।
 (१०,१०.१५) वशा समुद्रमत्यख्यद्भ्रा ज्योतीषि बिभ्रती ॥ १५ ॥
 (१०,१०.१६) अभीवृता हिरण्येन यदतिष्ठ ऋतावरि ।
 (१०,१०.१६) अश्वः समुद्रो भूत्वाध्यस्कन्दद्वशे त्वा ॥ १६ ॥
 (१०,१०.१७) तद्भ्राः समगच्छन्त वशा देष्टयथो स्वधा ।
 (१०,१०.१७) अथर्वा यत्र दीक्षितो बर्हिष्यास्त हिरण्यये ॥ १७ ॥
 (१०,१०.१८) वशा माता राजन्यस्य वशा माता स्वधे तव ।
 (१०,१०.१८) वशाया यज्ञ आयुधं ततश्चित्तमजायत ॥ १८ ॥
 (१०,१०.१९) ऊर्ध्वो बिन्दुरुदचरद्ब्रह्मणः ककुदादधि ।
 (१०,१०.१९) ततस्त्वं जज्ञिषे वशे ततो होताजायत ॥ १९ ॥
 (१०,१०.२०) आस्रस्ते गाथा अभवन् उष्णिहाभ्यो बलं वशे ।
 (१०,१०.२०) पाजस्याज्जज्ञे यज्ञ स्तनेभ्यो रश्मयस्तव ॥ २० ॥ ३४
 (१०,१०.२१) ईर्माभ्यामयनं जातं सक्थिभ्यां च वशे तव ।
 (१०,१०.२१) आन्त्रेभ्यो जज्ञिरे अत्रा उदरादधि वीरुधः ॥ २१ ॥
 (१०,१०.२२) यदुदरं वरुणस्यानुप्राविशथा वशे ।
 (१०,१०.२२) ततस्त्वा ब्रह्मोदह्यत्स हि नेत्रमवेत्तव ॥ २२ ॥
 (१०,१०.२३) सर्वे गर्भादवेपन्त जायमानादसूस्वः ।
 (१०,१०.२३) ससूव हि तामाहु वशेति ब्रह्मभिः कूतः स ह्यस्या बन्धुः ॥ २३ ॥
 (१०,१०.२४) युध एकः सं सृजति यो अस्या एक इद्वशी ।
 (१०,१०.२४) तरांसि यज्ञा अभवन् तरसां चक्षुरभवद्वशा ॥ २४ ॥
 (१०,१०.२५) वशा यज्ञं प्रत्यगृह्णाद्वशा सूर्यमधारयत् ।
 (१०,१०.२५) वशायामन्तरविशदोदनो ब्रह्मणा सह ॥ २५ ॥
 (१०,१०.२६) वशामेवामृतमाहुर्वशां मृत्युमुपासते ।
 (१०,१०.२६) वशेदं सर्वमभवद्देवा मनुष्या असुराः पितर ऋषयः ॥ २६ ॥
 (१०,१०.२७) य एवं विद्यात्स वशां प्रति गृह्णीयात् ।
 (१०,१०.२७) तथा हि यज्ञः सर्वपादुहे दात्रेऽनपस्फुरन् ॥ २७ ॥
 (१०,१०.२८) तिस्रो जिह्वा वरुणस्यान्तर्दीद्यत्यासनि ।
 (१०,१०.२८) तासां या मध्ये राजति सा वशा दुष्प्रतिग्रहा ॥ २८ ॥
 (१०,१०.२९) चतुर्धा रेतो अभवद्वशायाः ।
 (१०,१०.२९) आपस्तुरीयममृतं तुरीयं यज्ञस्तुरीयं पशवस्तुरीयम् ॥ २९ ॥
 (१०,१०.३०) वशा द्यौर्वशा पृथिवी वशा विष्णुः प्रजापतिः ।
 (१०,१०.३०) वशाया दुग्धमपिबन्त्साध्या वसवश्च ये ॥ ३० ॥

- (१०.१०.३१) वशाया दुग्धं पीत्वा साध्या वसवश्च ये ।
 (१०.१०.३१) ते वै ब्रध्नस्य विष्टपि पयो अस्या उपासते ॥ ३१ ॥
 (१०.१०.३२) सोममेनामेके दुह्रे घृतमेक उपासते ।
 (१०.१०.३२) य एवं विदुषे वशां ददुस्ते गतास्त्रिदिवं दिवः ॥ ३२ ॥
 (१०.१०.३३) ब्राह्मणेभ्यो वशां दत्त्वा सर्वान्लोकान्तसमश्नुते ।
 (१०.१०.३३) ऋतं ह्यस्यामार्पितमपि ब्रह्माथो तपः ॥ ३३ ॥
 (१०.१०.३४) वशां देवा उप जीवन्ति वशां मनुष्या उत ।
 (१०.१०.३४) वशेदं सर्वमभवद्यावत्सूर्यो विपश्यति ॥ ३४ ॥ ३५

- (११.१.१) अग्ने जायस्वादितिर्नाथितेयं ब्रह्मौदनं पचति पुत्रकामा ।
 (११.१.१) सप्तऋषयो भूतकृतस्ते त्वा मन्थन्तु प्रजया सहेह ॥ १ ॥
 (११.१.२) कृणुत धूमं वृषणः सखायोऽद्रोधाविता वाचमच्छ ।
 (११.१.२) अयमग्निः पृतनाषादसुवीरो येन देवा असहन्त दस्यून् ॥ २ ॥
 (११.१.३) अग्नेऽजनिष्ठा महते वीर्याय ब्रह्मौदनाय पक्तवे जातवेदः ।
 (११.१.३) सप्तऋषयो भूतकृतस्ते त्वाजीजनन् अस्यै रयिं सर्ववीरं नि यच्छ ॥ ३ ॥
 (११.१.४) समिद्धो अग्ने समिधा समिध्यस्व विद्वान् देवान् यज्ञियामेह वक्षः ।
 (११.१.४) तेभ्यो हविः श्रपयं जातवेद उत्तमं नाकमधि रोहयेमम् ॥ ४ ॥
 (११.१.५) त्रेधा भागो निहितो यः पुरा वो देवानां पितृणां मर्त्यानाम् ।
 (११.१.५) अंशां जानीध्वं वि भजामि तान् वो यो देवानां स इमां पारयाति ॥ ५ ॥
 (११.१.६) अग्ने सहस्वान् अभिभूरभीदसि नीचो न्युब्ज द्विषतः सपत्नान् ।
 (११.१.६) इयं मात्रा मीयमाना मिता च सजातांस्ते बलिहृतः कृणोतु ॥ ६ ॥
 (११.१.७) साकं सजातैः पयसा सहैध्युदुब्जैनां महते वीर्याय ।
 (११.१.७) ऊर्ध्वो नाकस्याधि रोह विष्टपं स्वर्गो लोक इति यं वदन्ति ॥ ७ ॥
 (११.१.८) इयं मही प्रति गृह्णातु चर्म पृथिवी देवी सुमनस्यमाना ।
 (११.१.८) अथ गच्छेम सुकृतस्य लोकम् ॥ ८ ॥
 (११.१.९) एतौ ग्रावाणौ सयुजा युद्धि चर्मणि निर्विन्ध्यंशून् यजमानाय साधु ।
 (११.१.९) अवघ्नती नि जहि य इमां पृतन्यव ऊर्ध्वं प्रजामुद्धरन्त्युदूह ॥ ९ ॥
 (११.१.१०) गृहाण ग्रावाणौ सकृतौ वीर हस्त आ ते देवा यज्ञिया यज्ञमगुः ।
 (११.१.१०) त्रयो वरा यतमांस्त्वं वृणीषे तास्ते समृद्धीरिह राधयामि ॥ १० ॥ १
 (११.१.११) इयं ते धीतिरिदमु ते जनित्रं गृह्णातु त्वामदितिः शूरपुत्रा ।
 (११.१.११) परा पुनीहि य इमां पृतन्यवोऽस्यै रयिं सर्ववीरं नि यच्छ ॥ ११ ॥
 (११.१.१२) उपश्वसे द्रुवये सीदता यूयं वि विच्यध्वं यज्ञियासस्तुषैः ।
 (११.१.१२) श्रिया समानान् अति सर्वान्तस्यामाधस्पदं द्विषतस्पादयामि ॥ १२ ॥
 (११.१.१३) परेहि नारि पुनरेहि क्षिप्रमपां त्वा गोष्ठो अध्यरुक्षझराय ।
 (११.१.१३) तासां गृह्णीताद्यतमा यज्ञिया असन् विभाज्य धीरीतरा जहीतात् ॥ १३ ॥
 (११.१.१४) एमा अगुर्योषितः शुम्भमाना उत्तिष्ठ नारि तवसं रभस्व ।

- (११.१.१४) सुपत्नी पत्या प्रजया प्रजावत्या त्वागन् यज्ञः प्रति कुम्भं गृभाय ॥ १४ ॥
- (११.१.१५) ऊर्जो भागो निहितो यः पुरा व ऋषिप्रशिष्टाप आ भरैताः ।
- (११.१.१५) अयं यज्ञो गातुविन् नाथवित्प्रजाविदुग्रः पशुविद्वीरविद्वो अस्तु ॥ १५ ॥
- (११.१.१६) अग्ने चरुर्यज्ञियस्त्वाध्यरुक्षच्छुचिस्तपिष्ठस्तपसा तपैनम् ।
- (११.१.१६) आर्षेया दैवा अभिसङ्गत्य भागमिमं तपिष्ठा ऋतुभिस्तपन्तु ॥ १६ ॥
- (११.१.१७) शुद्धाः पूता योषितो यज्ञिया इमा आपश्चरुमव सर्पन्तु शुभ्राः ।
- (११.१.१७) अदुः प्रजां बहुलां पशून् नः पक्तौदनस्य सुकृतामेतु लोकम् ॥ १७ ॥
- (११.१.१८) ब्रह्मणा शुद्धा उत पूता घृतेन सोमस्यांशवस्तण्डुला यज्ञिया इमे ।
- (११.१.१८) अपः प्र विशत प्रति गृह्णातु वञ्चरुरिमं पक्त्वा सुकृतामेत लोकम् ॥ १८ ॥
- (११.१.१९) उरुः प्रथस्व महता महिम्ना सहस्रपृष्ठः सुकृतस्य लोके ।
- (११.१.१९) पितामहाः पितरः प्रजोपजाहं पक्ता पञ्चदशस्ते अस्मि ॥ १९ ॥
- (११.१.२०) सहस्रपृष्ठः शतधारो अक्षितो ब्रह्मौदनो देवयानः स्वर्गः ।
- (११.१.२०) अमूस्त आ दधामि प्रजया रेषयैनान् बलिहाराय मृडतान् मह्यमेव ॥ २० ॥ २
- (११.१.२१) उदेहि वेदिं प्रजया वर्धयैनां नुदस्व रक्षः प्रतरं धेह्येनाम् ।
- (११.१.२१) श्रिया समानान् अति सर्वान्त्स्यामाधस्पदं द्विषतस्पादयामि ॥ २१ ॥
- (११.१.२२) अभ्यावर्तस्व पशुभिः सहैनां प्रत्यङ्गेनां देवताभिः सहैधि ।
- (११.१.२२) मा त्वा प्रापच्छपथो माभिचारः स्वे क्षेत्रे अनमीवा वि राज ॥ २२ ॥
- (११.१.२३) ऋतेन तष्टा मनसा हितैषा ब्रह्मौदनस्य विहिता वेदिरग्रे ।
- (११.१.२३) अंसर्त्री शुद्धामुप धेहि नारि तत्रौदनं सादय दैवानाम् ॥ २३ ॥
- (११.१.२४) अदितेर्हस्तां सुचमेतां द्वितीयां सप्तऋषयो भूतकृतो यामकृण्वन् ।
- (११.१.२४) सा गात्राणि विदुष्योदनस्य दर्विर्वेद्यामध्येनं चिनोतु ॥ २४ ॥
- (११.१.२५) शृतं त्वा हव्यमुप सीदन्तु दैवा निःसृप्याग्नेः पुनरेनान् प्र सीद ।
- (११.१.२५) सोमेन पूतो जठरे सीद ब्रह्मणामार्षेयास्ते मा रिषन् प्राशितारः ॥ २५ ॥
- (११.१.२६) सोम राजन्त्संज्ञानमा वपैभ्यः सुब्राह्मणा यतमे त्वोपसीदान् ।
- (११.१.२६) ऋषीन् आर्षेयांस्तपसोऽधि जातान् ब्रह्मौदने सुहवा जोहवीमि ॥ २६ ॥
- (११.१.२७) शुद्धाः पूता योषितो यज्ञिया इमा ब्रह्मणां हस्तेषु प्रपृथक्सादयामि ।
- (११.१.२७) यत्काम इदमभिषिञ्चामि वोऽहमिन्द्रो मरुत्वान्त्स ददादिदं मे ॥ २७ ॥
- (११.१.२८) इदं मे ज्योतिरमृतं हिरण्यं पङ्कं क्षेत्रात्कामदुघा म एषा ।
- (११.१.२८) इदं धनं नि दधे ब्राह्मणेषु कृण्वे पन्थां पितृषु यः स्वर्गः ॥ २८ ॥
- (११.१.२९) अग्नौ तुषान् आ वप जातवेदसि परः कम्बूकामप मृडिढ दूरम् ।
- (११.१.२९) एतं शुश्रुम गृहराजस्य भागमथो विद्म निऋतेर्भागधेयम् ॥ २९ ॥
- (११.१.३०) श्राम्यतः पचतो विद्धि सुन्वतः पन्थां स्वर्गमधि रोहयैनम् ।
- (११.१.३०) येन रोहात्परमापद्य यद्वय उत्तमं नाकं परमं व्योम ॥ ३० ॥ ३
- (११.१.३१) बभ्रेरध्वर्यो मुखमेतद्वि मृडिढाज्याय लोकं कृणुहि प्रविद्वान् ।
- (११.१.३१) घृतेन गात्रानु सर्वा वि मृडिढ कृण्वे पन्थां पितृषु यः स्वर्गः ॥ ३१ ॥
- (११.१.३२) बभ्रे रक्षः समदमा वपैभ्योऽब्राह्मणा यतमे त्वोपसीदान् ।

- (११.१.३२) पुरीषिणः प्रथमानाः पुरस्तादार्षेयास्ते मा रिषन् प्राशितारः ॥ ३२ ॥
 (११.१.३३) आर्षेयेषु नि दध ओदन त्वा नानार्षेयाणामप्यस्त्यत्र ।
 (११.१.३३) अग्निर्मे गोप्ता मरुतश्च सर्वे विश्वे देवा अभि रक्षन्तु पङ्कम् ॥ ३३ ॥
 (११.१.३४) यजं दुहानं सदमित्प्रपीनं पुमांसं धेनुं सदनं रयीणाम् ।
 (११.१.३४) प्रजामृतत्वमुत दीर्घमायू रायश्च पोषैरुप त्वा सदेम ॥ ३४ ॥
 (११.१.३५) वृषभोऽसि स्वर्गं ऋषीन् आर्षेयान् गच्छ ।
 (११.१.३५) सुकृतां लोके सीद तत्र नौ संस्कृतम् ॥ ३५ ॥
 (११.१.३६) समाचिनुष्वानुसम्प्रयाह्यग्ने पथः कल्पय देवयानान् ।
 (११.१.३६) एतैः सुकृतैरनु गच्छेम यजं नाके तिष्ठन्तमधि सप्तरश्मौ ॥ ३६ ॥
 (११.१.३७) येन देवा ज्योतिषा द्यामुदायन् ब्रह्मौदनं पक्त्वा सुकृतस्य लोकम् ।
 (११.१.३७) तेन गेष्म सुकृतस्य लोकं स्वरारोहन्तो अभि नाकमुत्तमम् ॥ ३७ ॥ ४

- (११.२.१) भवाशर्वौ मृडतं माभि यातं भूतपती पशुपती नमो वाम् ।
 (११.२.१) प्रतिहितामायतां मा वि स्राष्टं मा नो हिंसिष्टं द्विपदो मा चतुष्पदः ॥ १ ॥
 (११.२.२) शुने क्रोष्टे मा शरीराणि कर्तमलिक्रवेभ्यो गृध्रेभ्यो ये च कृष्णा अविष्यवः ।
 (११.२.२) मक्षिकास्ते पशुपते वयांसि ते विघसे मा विदन्त ॥ २ ॥
 (११.२.३) क्रन्दाय ते प्राणाय याश्च ते भव रोपयः ।
 (११.२.३) नमस्ते रुद्र कृष्णः सहस्राक्षायामर्त्य ॥ ३ ॥
 (११.२.४) पुरस्तात्ते नमः कृष्ण उत्तरादधरादुत ।
 (११.२.४) अभीवर्गाद्विस्पर्त्यन्तरिक्षाय ते नमः ॥ ४ ॥
 (११.२.५) मुखाय ते पशुपते यानि चक्षूंषि ते भव ।
 (११.२.५) त्वचे रूपाय सन्दृशे प्रतीचीनाय ते नमः ॥ ५ ॥
 (११.२.६) अङ्गेभ्यस्त उदराय जिह्वाया आस्याय ते ।
 (११.२.६) दङ्ग्यो गन्धाय ते नमः ॥ ६ ॥
 (११.२.७) अस्त्रा नीलशिखण्डेन सहस्राक्षेण वाजिना ।
 (११.२.७) रुद्रेणार्धकघातिना तेन मा समरामहि ॥ ७ ॥
 (११.२.८) स नो भवः परि वृणक्तु विश्वत आप इवाग्निः परि वृणक्तु नो भवः ।
 (११.२.८) मा नोऽभि मांस्त नमो अस्त्वस्मै ॥ ८ ॥
 (११.२.९) चतुर्नमो अष्टकृत्वो भवाय दश कृत्वः पशुपते नमस्ते ।
 (११.२.९) तवेमे पञ्च पशवो विभक्ता गावो अश्वाः पुरुषा अजावयः ॥ ९ ॥
 (११.२.१०) तव चतस्रः प्रदिशस्तव द्यौस्तव पृथिवी तवेदमुग्रोर्वन्तरिक्षम् ।
 (११.२.१०) तवेदं सर्वमात्मन्वद्यत्प्राणत्पृथिवीमनु ॥ १० ॥ ५
 (११.२.११) उरुः कोशो वसुधानस्तवायं यस्मिन् इमा विश्वा भुवनान्यन्तः ।
 (११.२.११) स नो मृड पशुपते नमस्ते परः क्रोष्टारो अभिभाः श्वानः परो यन्त्वघरुदो विकेश्यः ॥ ११ ॥
 (११.२.१२) धनुर्विभर्षि हरितं हिरण्ययं सहस्रघ्निं शतवधं शिखण्डिन् ।
 (११.२.१२) रुद्रस्येषुश्चरति देवहेतिस्तस्यै नमो यतमस्यां दिशीतः ॥ १२ ॥

- (११.२.१३) योऽभियातो निलयते त्वां रुद्र निचिकीर्षति ।
 (११.२.१३) पश्चादनुप्रयुङ्क्षे तं विद्धस्य पदनीरिव ॥ १३ ॥
 (११.२.१४) भवारुद्रौ सयुजा संविदानावुभावुग्रौ चरतो वीर्याय ।
 (११.२.१४) ताभ्यां नमो यतमस्यां दिशीतः ॥ १४ ॥
 (११.२.१५) नमस्ते अस्त्वायते नमो अस्तु परायते ।
 (११.२.१५) नमस्ते रुद्र तिष्ठत आसीनायोत ते नमः ॥ १५ ॥
 (११.२.१६) नमः सायं नमः प्रातर्नमो रात्र्या नमो दिवा ।
 (११.२.१६) भवाय च शर्वाय चोभाभ्यामकरं नमः ॥ १६ ॥
 (११.२.१७) सहस्राक्षमतिपश्यं पुरस्ताद्बुद्धमस्यन्तं बहुधा विपश्चितम् ।
 (११.२.१७) मोपाराम जिह्वयेयमानम् ॥ १७ ॥
 (११.२.१८) श्यावाश्वं कृष्णमसितं मृणन्तं भीमं रथं केशिनः पादयन्तम् ।
 (११.२.१८) पूर्वे प्रतीमो नमो अस्त्वस्मै ॥ १८ ॥
 (११.२.१९) मा नोऽभि स्रा मत्यं देवहेतिं मा नः क्रुधः पशुपते नमस्ते ।
 (११.२.१९) अन्यत्रास्मद्विव्यां शाखां वि धूनु ॥ १९ ॥
 (११.२.२०) मा नो हिंसीरधि नो ब्रूहि परि णो वृद्धि मा क्रुधः ।
 (११.२.२०) मा त्वया समरामहि ॥ २० ॥ ६
 (११.२.२१) मा नो गोषु पुरुषेषु मा गृधो नो अजाविषु ।
 (११.२.२१) अन्यत्रोग्र वि वर्तय पियारूणां प्रजां जहि ॥ २१ ॥
 (११.२.२२) यस्य तक्मा कासिका हेतिरेकमश्वस्येव वृषणः क्रन्द एति ।
 (११.२.२२) अभिपूर्वं निर्णयते नमो अस्त्वस्मै ॥ २२ ॥
 (११.२.२३) योऽन्तरिक्षे तिष्ठति विष्टभितोऽयज्वनः प्रमृणन् देवपीयून् ।
 (११.२.२३) तस्मै नमो दशभिः शङ्करीभिः ॥ २३ ॥
 (११.२.२४) तुभ्यमारण्याः पशवो मृगा वने हिता हंसाः सुपर्णाः शकुना वयांसि ।
 (११.२.२४) तव यक्षं पशुपते अप्स्वन्तस्तुभ्यं क्षरन्ति दिव्या आपो वृधे ॥ २४ ॥
 (११.२.२५) शिंशुमारा अजगराः पुरीकया जषा मत्स्या रजसा येभ्यो अस्यसि ।
 (११.२.२५) न ते दूरं न परिष्ठास्ति ते भव सद्यः सर्वां परि पश्यसि
 भूमिं पूर्वस्माद्धस्युत्तरस्मिन्त्समुद्रे ॥ २५ ॥
 (११.२.२६) मा नो रुद्र तक्मना मा विषेण मा नः सं स्रा दिव्येनाग्निना ।
 (११.२.२६) अन्यत्रास्मद्विद्युतं पातयैताम् ॥ २६ ॥
 (११.२.२७) भवो दिवो भव ईशे पृथिव्या भव आ पप्र उर्वन्तरिक्षम् ।
 (११.२.२७) तस्यै नमो यतमस्यां दिशीतः ॥ २७ ॥
 (११.२.२८) भव राजन् यजमानाय मृड पशूनां हि पशुपतिर्बभूथ ।
 (११.२.२८) यः श्रद्धधाति सन्ति देवा इति चतुष्पदे द्विपदेऽस्य मृड ॥ २८ ॥
 (११.२.२९) मा नो महान्तमुत मा नो अर्भकं मा नो वहन्तमुत मा नो वक्ष्यतः ।
 (११.२.२९) मा नो हिंसीः पितरं मातरं च स्वां तन्वं रुद्र मा रीरिषो नः ॥ २९ ॥
 (११.२.३०) रुद्रस्यैलबकारेभ्योऽसंसूक्तगिलेभ्यः ।

- (११.२.३०) इदं महास्येभ्यः श्वभ्यो अकरं नमः ॥ ३० ॥
 (११.२.३१) नमस्ते घोषिणीभ्यो नमस्ते केशिनीभ्यः ।
 (११.२.३१) नमो नमस्कृताभ्यो नमः सम्भुञ्जतीभ्यः ।
 (११.२.३१) नमस्ते देव सेनाभ्यः स्वस्ति नो अभयं च नः ॥ ३१ ॥ ७

- (११.३.१) तस्यौदनस्य बृहस्पतिः शिरो ब्रह्म मुखम् ॥ १ ॥
 (११.३.२) द्यावापृथिवी श्रोत्रे सूर्याचन्द्रमसावक्षिणी सप्तऋषयः प्राणापानाः ॥ २ ॥
 (११.३.३) चक्षुर्मुसलं काम उत्लूखलम् ॥ ३ ॥
 (११.३.४) दितिः शूर्पमदितिः शूर्पग्राही वातोऽपाविनक् ॥ ४ ॥
 (११.३.५) अश्वाः कणा गावस्तण्डुला मशकास्तुषाः ॥ ५ ॥
 (११.३.६) कब्रु फलीकरणाः शरोऽभ्रम् ॥ ६ ॥
 (११.३.७) श्याममयोऽस्य मांसानि लोहितमस्य लोहितम् ॥ ७ ॥
 (११.३.८) त्रपु भस्म हरितं वर्णः पुष्करमस्य गन्धः ॥ ८ ॥
 (११.३.९) खलः पात्रं स्फ्यावंसावीषे अनूक्ये ॥ ९ ॥
 (११.३.१०) आन्त्राणि जत्रवो गुदा वरत्राः ॥ १० ॥
 (११.३.११) इयमेव पृथिवी कुम्भी भवति राध्यमानस्यौदनस्य द्यौरपिधानम् ॥ ११ ॥
 (११.३.१२) सीताः पर्शवः सिकता ऊबध्यम् ॥ १२ ॥
 (११.३.१३) ऋतं हस्तावनेजनं कुल्योपसेचनम् ॥ १३ ॥
 (११.३.१४) ऋचा कुम्भ्यधिहितात्विज्येन प्रेषिता ॥ १४ ॥
 (११.३.१५) ब्रह्मणा परिगृहीता साम्ना पर्यूढा ॥ १५ ॥
 (११.३.१६) बृहदायवनं रथन्तरं दर्विः ॥ १६ ॥
 (११.३.१७) ऋतवः पक्तार आर्तवाः समिन्धते ॥ १७ ॥
 (११.३.१८) चरुं पञ्चबिलमुखं घर्मोऽभीन्धे ॥ १८ ॥
 (११.३.१९) ओदनेन यज्ञवतः सर्वे लोकाः समाप्याः ॥ १९ ॥
 (११.३.२०) यस्मिन्त्समुद्रो द्यौर्भूमिस्त्रयोऽवरपरं श्रिताः ॥ २० ॥
 (११.३.२१) यस्य देवा अकल्पन्तोच्छिष्टे षडशीतयः ॥ २१ ॥
 (११.३.२२) तं त्वौदनस्य पृच्छामि यो अस्य महिमा महान् ॥ २२ ॥
 (११.३.२३) स य ओदनस्य महिमानं विद्यात् ॥ २३ ॥
 (११.३.२४) नाल्प इति ब्रूयान् नानुपसेचन इति नेदं च किं चेति ॥ २४ ॥
 (११.३.२५) यावद्वाताभिमनस्येत तन् नाति वदेत् ॥ २५ ॥
 (११.३.२६) ब्रह्मवादिनो वदन्ति पराञ्चमोदनं प्राशी३ः प्रत्यञ्चा३ इति ॥ २६ ॥
 (११.३.२७) त्वमोदनं प्राशी३ त्वामोदना३ इति ॥ २७ ॥
 (११.३.२८) पराञ्चं चैनं प्राशीः प्राणास्त्वा हास्यन्तीत्येनमाह ॥ २८ ॥
 (११.३.२९) प्रत्यञ्चं चैनं प्राशीरपानास्त्वा हास्यन्तीत्येनमाह ॥ २९ ॥
 (११.३.३०) नैवाहमोदनं न मामोदनः ॥ ३० ॥
 (११.३.३१) ओदन एवौदनं प्राशीत् ॥ ३१ ॥ ८

- (११.३.३२३४.१६a) ततश्चैनमन्येन शीर्ष्णा प्राशीर्येन चैतं पूर्वं ऋषयः प्राप्सन् ।
- (११.३.३२३४.१६b) ज्येष्ठतस्ते प्रजा मरिष्यतीत्येनमाह ।
- (११.३.३२३४.१६c) तं वा अहं नार्वाञ्च न पराञ्च न प्रत्यञ्चम् ।
- (११.३.३२३४.१६d) बृहस्पतिना शीर्ष्णा ।
- (११.३.३२३४.१६e) तेनैनं प्राशिषं तेनैनमजीगमम् ।
- (११.३.३२३४.१६f) एष वा ओदनः सर्वाङ्गः सर्वपरुः सर्वतनूः ।
- (११.३.३२३४.१६g) सर्वाङ्ग एव सर्वपरुः सर्वतनूः सं भवति य एवं वेद ॥ ३२ ॥ ३१६
- (११.३.३३३४.२६a) ततश्चैनमन्याभ्यां श्रोत्राभ्यां प्राशीर्याभ्यां चैतं पूर्वं ऋषयः प्राप्सन् ।
- (११.३.३३३४.२६b) बधिरो भविष्यसीत्येनमाह ।
- (११.३.३३३४.२६c) तं वा अहं नार्वाञ्च न पराञ्च न प्रत्यञ्चम् ।
- (११.३.३३३४.२६d) द्यावापृथिवीभ्यां श्रोत्राभ्याम् ।
- (११.३.३३३४.२६e) ताभ्यामेनं प्राशिषं ताभ्यामेनमजीगमम् ।
- (११.३.३३३४.२६f) एष वा ओदनः सर्वाङ्गः सर्वपरुः सर्वतनूः ।
- (११.३.३३३४.२६g) सर्वाङ्ग एव सर्वपरुः सर्वतनूः सं भवति य एवं वेद ॥ ३३ ॥ ३२६
- (११.३.३४३४.३६a) ततश्चैनमन्याभ्यामक्षीभ्यां प्राशीर्याभ्यां चैतं पूर्वं ऋषयः प्राप्सन् ।
- (११.३.३४३४.३६b) अन्धो भविष्यसीत्येनमाह ।
- (११.३.३४३४.३६c) तं वा अहं नार्वाञ्च न पराञ्च न प्रत्यञ्चम् ।
- (११.३.३४३४.३६d) सूर्याचन्द्रमसाभ्यामक्षीभ्याम् ।
- (११.३.३४३४.३६e) ताभ्यामेनं प्राशिषं ताभ्यामेनमजीगमम् ।
- (११.३.३४३४.३६f) एष वा ओदनः सर्वाङ्गः सर्वपरुः सर्वतनूः ।
- (११.३.३४३४.३६g) सर्वाङ्ग एव सर्वपरुः सर्वतनूः सं भवति य एवं वेद ॥ ३४ ॥ ३३६
- (११.३.३५३४.४६a) ततश्चैनमन्येन मुखेन प्राशीर्येन चैतं पूर्वं ऋषयः प्राप्सन् ।
- (११.३.३५३४.४६b) मुखतस्ते प्रजा मरिष्यतीत्येनमाह ।
- (११.३.३५३४.४६c) तं वा अहं नार्वाञ्च न पराञ्च न प्रत्यञ्चम् ।
- (११.३.३५३४.४६d) ब्रह्मणा मुखेन ।
- (११.३.३५३४.४६e) तेनैनं प्राशिषं तेनैनमजीगमम् ।
- (११.३.३५३४.४६f) एष वा ओदनः सर्वाङ्गः सर्वपरुः सर्वतनूः ।
- (११.३.३५३४.४६g) सर्वाङ्ग एव सर्वपरुः सर्वतनूः सं भवति य एवं वेद ॥ ३५ ॥ ३४६
- (११.३.३६३४.५६a) ततश्चैनमन्यया जिह्वया प्राशीर्यया चैतं पूर्वं ऋषयः प्राप्सन् ।
- (११.३.३६३४.५६b) जिह्वा ते मरिष्यतीत्येनमाह ।
- (११.३.३६३४.५६c) तं वा अहं नार्वाञ्च न पराञ्च न प्रत्यञ्चम् ।
- (११.३.३६३४.५६d) अग्नेर्जिह्वया ।
- (११.३.३६३४.५६e) तयैनं प्राशिषं तयैनमजीगमम् ।
- (११.३.३६३४.५६f) एष वा ओदनः सर्वाङ्गः सर्वपरुः सर्वतनूः ।
- (११.३.३६३४.५६g) सर्वाङ्ग एव सर्वपरुः सर्वतनूः सं भवति य एवं वेद ॥ ३६ ॥ ३५६
- (११.३.३७३४.६६a) ततश्चैनमन्यैर्दन्तैः प्राशीर्यैश्चैतं पूर्वं ऋषयः प्राप्सन् ।

- (११.३.३७३४.६६b) दन्तास्ते शत्स्यन्तीत्येनमाह ।
- (११.३.३७३४.६६c) तं वा अहं नार्वाञ्चं न पराञ्चं न प्रत्यञ्चम् ।
- (११.३.३७३४.६६d) ऋतुभिर्दन्तैः ।
- (११.३.३७३४.६६e) तैरेनं प्राशिषं तैरेनमजीगमम् ।
- (११.३.३७३४.६६f) एष वा ओदनः सर्वाङ्गः सर्वपरुः सर्वतनूः ।
- (११.३.३७३४.६६g) सर्वाङ्ग एव सर्वपरुः सर्वतनूः सं भवति य एवं वेद ॥ ३७ ॥ ३६६
- (११.३.३८३४.७७a) ततश्चैनमन्यैः प्राणापानैः प्राशीर्यैश्चैतं पूर्वं ऋषयः प्राप्सन् ।
- (११.३.३८३४.७७b) प्राणापानास्त्वा हास्यन्तीत्येनमाह ।
- (११.३.३८३४.७७c) तं वा अहं नार्वाञ्चं न पराञ्चं न प्रत्यञ्चम् ।
- (११.३.३८३४.७७d) सप्तऋषिभिः प्राणापानैः ।
- (११.३.३८३४.७७e) तैरेनं प्राशिषं तैरेनमजीगमम् ।
- (११.३.३८३४.७७f) एष वा ओदनः सर्वाङ्गः सर्वपरुः सर्वतनूः ।
- (११.३.३८३४.७७g) सर्वाङ्ग एव सर्वपरुः सर्वतनूः सं भवति य एवं वेद ॥ ३८ ॥ ३७६
- (११.३.३९३४.८८a) ततश्चैनमन्येन व्यचसा प्राशीर्येन चैतं पूर्वं ऋषयः प्राप्सन् ।
- (११.३.३९३४.८८b) राजयक्ष्मस्त्वा हनिष्यतीत्येनमाह ।
- (११.३.३९३४.८८c) तं वा अहं नार्वाञ्चं न पराञ्चं न प्रत्यञ्चम् ।
- (११.३.३९३४.८८d) अन्तरिक्षेण व्यचसा ।
- (११.३.३९३४.८८e) तेनैनं प्राशिषं तेनैनमजीगमम् ।
- (११.३.३९३४.८८f) एष वा ओदनः सर्वाङ्गः सर्वपरुः सर्वतनूः ।
- (११.३.३९३४.८८g) सर्वाङ्ग एव सर्वपरुः सर्वतनूः सं भवति य एवं वेद ॥ ३९ ॥ ३८६
- (११.३.४०३४.९९a) ततश्चैनमन्येन पृष्ठेन प्राशीर्येन चैतं पूर्वं ऋषयः प्राप्सन् ।
- (११.३.४०३४.९९b) विद्युत्त्वा हनिष्यतीत्येनमाह ।
- (११.३.४०३४.९९c) तं वा अहं नार्वाञ्चं न पराञ्चं न प्रत्यञ्चम् ।
- (११.३.४०३४.९९d) दिवा पृष्ठेन ।
- (११.३.४०३४.९९e) तेनैनं प्राशिषं तेनैनमजीगमम् ।
- (११.३.४०३४.९९f) एष वा ओदनः सर्वाङ्गः सर्वपरुः सर्वतनूः ।
- (११.३.४०३४.९९g) सर्वाङ्ग एव सर्वपरुः सर्वतनूः सं भवति य एवं वेद ॥ ४० ॥ ३९६
- (११.३.४१३४.१०८a) ततश्चैनमन्येनोरसा प्राशीर्येन चैतं पूर्वं ऋषयः प्राप्सन् ।
- (११.३.४१३४.१०८b) कृष्या न रात्स्यसीत्येनमाह ।
- (११.३.४१३४.१०८c) तं वा अहं नार्वाञ्चं न पराञ्चं न प्रत्यञ्चम् ।
- (११.३.४१३४.१०८d) पृथिव्योरसा ।
- (११.३.४१३४.१०८e) तेनैनं प्राशिषं तेनैनमजीगमम् ।
- (११.३.४१३४.१०८f) एष वा ओदनः सर्वाङ्गः सर्वपरुः सर्वतनूः ।
- (११.३.४१३४.१०८g) सर्वाङ्ग एव सर्वपरुः सर्वतनूः सं भवति य एवं वेद ॥ ४१ ॥ ३९०६
- (११.३.४२३४.११८a) ततश्चैनमन्येनोदरेण प्राशीर्येन चैतं पूर्वं ऋषयः प्राप्सन् ।
- (११.३.४२३४.११८b) उदरदारस्त्वा हनिष्यतीत्येनमाह ।

- (११.३.४२३४.११घc) तं वा अहं नार्वाञ्चं न पराञ्चं न प्रत्यञ्चम् ।
 (११.३.४२३४.११घd) सत्येनोदरेण ।
 (११.३.४२३४.११घe) तेनैनं प्राशिषं तेनैनमजीगमम् ।
 (११.३.४२३४.११घf) एष वा ओदनः सर्वाङ्गः सर्वपरुः सर्वतनूः ।
 (११.३.४२३४.११घg) सर्वाङ्ग एव सर्वपरुः सर्वतनूः सं भवति य एवं वेद ॥ ४२ ॥ ३११घ
 (११.३.४३३४.१२घa) ततश्चैनमन्येन वस्तिना प्राशीर्येन चैतं पूर्वं ऋषयः प्राश्नन् ।
 (११.३.४३३४.१२घb) अप्सु मरिष्यसीत्येनमाह ।
 (११.३.४३३४.१२घc) तं वा अहं नार्वाञ्चं न पराञ्चं न प्रत्यञ्चम् ।
 (११.३.४३३४.१२घd) समुद्रेण वस्तिना ।
 (११.३.४३३४.१२घe) तेनैनं प्राशिषं तेनैनमजीगमम् ।
 (११.३.४३३४.१२घf) एष वा ओदनः सर्वाङ्गः सर्वपरुः सर्वतनूः ।
 (११.३.४३३४.१२घg) सर्वाङ्ग एव सर्वपरुः सर्वतनूः सं भवति य एवं वेद ॥ ४३ ॥ ३१२घ
 (११.३.४४३४.१३घa) ततश्चैनमन्याभ्यामूरुभ्यां प्राशीर्याभ्यां चैतं पूर्वं ऋषयः प्राश्नन् ।
 (११.३.४४३४.१३घb) ऊरू ते मरिष्यत इत्येनमाह ।
 (११.३.४४३४.१३घc) तं वा अहं नार्वाञ्चं न पराञ्चं न प्रत्यञ्चम् ।
 (११.३.४४३४.१३घd) मित्रावरुणयोरूरुभ्याम् ।
 (११.३.४४३४.१३घe) ताभ्यामेनं प्राशिषं ताभ्यामेनमजीगमम् ।
 (११.३.४४३४.१३घf) एष वा ओदनः सर्वाङ्गः सर्वपरुः सर्वतनूः ।
 (११.३.४४३४.१३घg) सर्वाङ्ग एव सर्वपरुः सर्वतनूः सं भवति य एवं वेद ॥ ४४ ॥ ३१३घ
 (११.३.४५३४.१४घa) ततश्चैनमन्याभ्यामष्टीवद्भ्यां प्राशीर्याभ्यां
 चैतं पूर्वं ऋषयः प्राश्नन् ।
 (११.३.४५३४.१४घb) सामो भविष्यसीत्येनमाह ।
 (११.३.४५३४.१४घc) तं वा अहं नार्वाञ्चं न पराञ्चं न प्रत्यञ्चम् ।
 (११.३.४५३४.१४घd) त्वष्टुरष्टीवद्भ्याम् ।
 (११.३.४५३४.१४घe) ताभ्यामेनं प्राशिषं ताभ्यामेनमजीगमम् ।
 (११.३.४५३४.१४घf) एष वा ओदनः सर्वाङ्गः सर्वपरुः सर्वतनूः ।
 (११.३.४५३४.१४घg) सर्वाङ्ग एव सर्वपरुः सर्वतनूः सं भवति य एवं वेद ॥ ४५ ॥ ३१४घ
 (११.३.४६३४.१५घa) ततश्चैनमन्याभ्यां पादाभ्यां प्राशीर्याभ्यां
 चैतं पूर्वं ऋषयः प्राश्नन् ।
 (११.३.४६३४.१५घb) बहुचारी भविष्यसीत्येनमाह ।
 (११.३.४६३४.१५घc) तं वा अहं नार्वाञ्चं न पराञ्चं न प्रत्यञ्चम् ।
 (११.३.४६३४.१५घd) अश्विनोः पादाभ्याम् ।
 (११.३.४६३४.१५घe) ताभ्यामेनं प्राशिषं ताभ्यामेनमजीगमम् ।
 (११.३.४६३४.१५घf) एष वा ओदनः सर्वाङ्गः सर्वपरुः सर्वतनूः ।
 (११.३.४६३४.१५घg) सर्वाङ्ग एव सर्वपरुः सर्वतनूः सं भवति य एवं वेद ॥ ४६ ॥ ३१५घ
 (११.३.४७३४.१६घa) ततश्चैनमन्याभ्यां प्रपदाभ्यां प्राशीर्याभ्यां

चैतं पूर्वं ऋषयः प्राप्सन् ।

(११.३.४७३४.१६छb) सर्पस्त्वा हनिष्यतीत्येनमाह ।

(११.३.४७३४.१६छc) तं वा अहं नार्वाञ्चं न पराञ्चं न प्रत्यञ्चम् ।

(११.३.४७३४.१६छd) सवितुः प्रपदाभ्याम् ।

(११.३.४७३४.१६छe) ताभ्यामेनं प्राशिषं ताभ्यामेनमजीगमम् ।

(११.३.४७३४.१६छf) एष वा ओदनः सर्वाङ्गः सर्वपरुः सर्वतनूः ।

(११.३.४७३४.१६छg) सर्वाङ्ग एव सर्वपरुः सर्वतनूः सं भवति य एवं वेद ॥ ४७ ॥ ३१६छ

(११.३.४८३४.१७छa) ततश्चैनमन्याभ्यां हस्ताभ्यां प्राशीर्याभ्यां

चैतं पूर्वं ऋषयः प्राप्सन् ।

(११.३.४८३४.१७छb) ब्राह्मणं हनिष्यसीत्येनमाह ।

(११.३.४८३४.१७छc) तं वा अहं नार्वाञ्चं न पराञ्चं न प्रत्यञ्चम् ।

(११.३.४८३४.१७छd) ऋतस्य हस्ताभ्याम् ।

(११.३.४८३४.१७छe) ताभ्यामेनं प्राशिषं ताभ्यामेनमजीगमम् ।

(११.३.४८३४.१७छf) एष वा ओदनः सर्वाङ्गः सर्वपरुः सर्वतनूः ।

(११.३.४८३४.१७छg) सर्वाङ्ग एव सर्वपरुः सर्वतनूः सं भवति य एवं वेद ॥ ४८ ॥ ३१७छ

(११.३.४९३४.१८छa) ततश्चैनमन्यया प्रतिष्ठया प्राशीर्यया चैतं पूर्वं ऋषयः प्राप्सन् ।

(११.३.४९३४.१८छb) अप्रतिष्ठानोऽनायतनो मरिष्यसीत्येनमाह ।

(११.३.४९३४.१८छc) तं वा अहं नार्वाञ्चं न पराञ्चं न प्रत्यञ्चम् ।

(११.३.४९३४.१८छd) सत्ये प्रतिष्ठाय ।

(११.३.४९३४.१८छe) तयैनं प्राशिषं तयैनमजीगमम् ।

(११.३.४९३४.१८छf) एष वा ओदनः सर्वाङ्गः सर्वपरुः सर्वतनूः ।

(११.३.४९३४.१८छg) सर्वाङ्ग एव सर्वपरुः सर्वतनूः सं भवति य एवं वेद ॥ ४९ ॥ ३१८छ १

(११.३.५०३५.१छa) एतद्वै ब्रध्नस्य विष्टपं यदोदनः ॥ ५० ॥ ३१छ

(११.३.५१३५.२छa) ब्रध्नलोको भवति ब्रध्नस्य विष्टपि श्रयते य एवं वेद ॥ ५१ ॥ ३२छ

(११.३.५२३५.३छa) एतस्माद्वा ओदनात्त्रयस्त्रिंशतं लोकान् निरमिमीत प्रजापतिः ॥ ५२ ॥ ३३छ

(११.३.५३३५.४छa) तेषां प्रजानाय यज्ञमसृजत ॥ ५३ ॥ ३४छ

(११.३.५४३५.५छa) स य एवं विदुष उपद्रष्टा भवति प्राणं रुणद्धि ॥ ५४ ॥ ३५छ

(११.३.५५३५.६छa) न च प्राणं रुणद्धि सर्वज्यानिं जीयते ॥ ५५ ॥ ३६छ

(११.३.५६३५.७छa) न च सर्वज्यानिं जीयते पुरैनं जरसः प्राणो जहाति ॥ ५६ ॥ ३७छ १०

(११.४३६छ १) प्राणाय नमो यस्य सर्वमिदं वशे ।

(११.४३६छ १) यो भूतः सर्वस्येश्वरो यस्मिन्त्सर्वं प्रतिष्ठितम् ॥ १ ॥

(११.४३६छ २) नमस्ते प्राण क्रन्दाय नमस्ते स्तनयित्तवे ।

(११.४३६छ २) नमस्ते प्राण विद्युते नमस्ते प्राण वर्षते ॥ २ ॥

(११.४३६छ ३) यत्प्राण स्तनयित्तुनाभिक्रन्दत्योषधीः ।

(११.४३६छ ३) प्र वीयन्ते गर्भान् दधतेऽथो बह्वीर्वि जायन्ते ॥ ३ ॥

- (११,४३६८४) यत्प्राण ऋतावागतेऽभिक्रन्दत्योषधीः ।
 (११,४३६८४) सर्वं तदा प्र मोदते यत्किं च भूम्यामधि ॥ ४ ॥
 (११,४३६८५) यदा प्राणो अभ्यवर्षीद्वर्षेण पृथिवीं महीम् ।
 (११,४३६८५) पशवस्तत्प्र मोदन्ते महो वै नो भविष्यति ॥ ५ ॥
 (११,४३६८६) अभिवृष्टा ओषधयः प्राणेन समवादिरन् ।
 (११,४३६८६) आयुर्वै नः प्रातीतरः सर्वा नः सुरभीरकः ॥ ६ ॥
 (११,४३६८७) नमस्ते अस्त्वायते नमो अस्तु परायते ।
 (११,४३६८७) नमस्ते प्राण तिष्ठत आसीनायोत ते नमः ॥ ७ ॥
 (११,४३६८८) नमस्ते प्राण प्राणते नमो अस्त्वपानते ।
 (११,४३६८८) पराचीनाय ते नमः प्रतीचीनाय ते नमः सर्वस्मै त इदं नमः ॥ ८ ॥
 (११,४३६८९) या ते प्राण प्रिया तनूर्यो ते प्राण प्रेयसी ।
 (११,४३६८९) अथो यद्भेषजं तव तस्य नो धेहि जीवसे ॥ ९ ॥
 (११,४३६९०) प्राणः प्रजा अनु वस्ते पिता पुत्रमिव प्रियम् ।
 (११,४३६९०) प्राणो ह सर्वस्येश्वरो यच्च प्राणति यच्च न ॥ १० ॥ ११
 (११,४३६९१) प्राणो मृत्युः प्राणस्तक्मा प्राणं देवा उपासते ।
 (११,४३६९१) प्राणो ह सत्यवादिनमुत्तमे लोक आ दधत् ॥ ११ ॥
 (११,४३६९२) प्राणो विराट्प्राणो देष्ट्री प्राणं सर्व उपासते ।
 (११,४३६९२) प्राणो ह सूर्यश्चन्द्रमाः प्राणमाहुः प्रजापतिम् ॥ १२ ॥
 (११,४३६९३) प्राणापानौ ब्रीहियवावनड्वान् प्राण उच्यते ।
 (११,४३६९३) यवे ह प्राण आहितोऽपानो ब्रीहिरुच्यते ॥ १३ ॥
 (११,४३६९४) अपानति प्राणति पुरुषो गर्भे अन्तरा ।
 (११,४३६९४) यदा त्वं प्राण जिन्वस्यथ स जायते पुनः ॥ १४ ॥
 (११,४३६९५) प्राणमाहुर्मातरिश्चानं वातो ह प्राण उच्यते ।
 (११,४३६९५) प्राणे ह भूतं भव्यं च प्राणे सर्वं प्रतिष्ठितम् ॥ १५ ॥
 (११,४३६९६) आथर्वणीराङ्गिरसीदैवीर्मनुष्यजा उत ।
 (११,४३६९६) ओषधयः प्र जायन्ते यदा त्वं प्राण जिन्वसि ॥ १६ ॥
 (११,४३६९७) यदा प्राणो अभ्यवर्षीद्वर्षेण पृथिवीं महीम् ।
 (११,४३६९७) ओषधयः प्र जायन्तेऽथो याः काश्च वीरुधः ॥ १७ ॥
 (११,४३६९८) यस्ते प्राणेदं वेद यस्मिंश्चासि प्रतिष्ठितः ।
 (११,४३६९८) सर्वे तस्मै बलिं हरान् अमुष्मिंल्लोक उत्तमे ॥ १८ ॥
 (११,४३६९९) यथा प्राण बलिहृतस्तुभ्यं सर्वाः प्रजा इमाः ।
 (११,४३६९९) एवा तस्मै बलिं हरान् यस्त्वा शृणवत्सुश्रवः ॥ १९ ॥
 (११,४३७००) अन्तर्गर्भश्चरति देवतास्वाभूतो भूतः स उ जायते पुनः ।
 (११,४३७००) स भूतो भव्यं भविष्यत्पिता पुत्रं प्र विवेशा शचीभिः ॥ २० ॥ १२
 (११,४३७०१) एकं पादं नोत्खिदति सलिलाद्धंस उच्चरन् ।
 (११,४३७०१) यदङ्ग स तमुत्खिदेन् नैवाद्य न श्वः स्यात् ।

- (११,४३६८२१) न रात्री नाहः स्यान् न व्युच्छेत्कदा चन ॥ २१ ॥
 (११,४३६८२२) अष्टाचक्रं वर्तत एकनेमि सहस्राक्षरं प्र पुरो नि पश्चा ।
 (११,४३६८२२) अर्धेन विश्वं भुवनं जजान यदस्यार्धं कतमः स केतुः ॥ २२ ॥
 (११,४३६८२३) यो अस्य विश्वजन्मन ईशे विश्वस्य चेष्टतः ।
 (११,४३६८२३) अन्येषु क्षिप्रधन्वने तस्मै प्राण नमोऽस्तु ते ॥ २३ ॥
 (११,४३६८२४) यो अस्य सर्वजन्मन ईशे सर्वस्य चेष्टतः ।
 (११,४३६८२४) अतन्द्रो ब्रह्मणा धीरः प्राणो मानु तिष्ठतु ॥ २४ ॥
 (११,४३६८२५) ऊर्ध्वः सुप्तेषु जागार ननु तिर्यङ्नि पद्यते ।
 (११,४३६८२५) न सुप्तमस्य सुप्तेष्वनु शुश्राव कश्चन ॥ २५ ॥
 (११,४३६८२६) प्राण मा मत्पर्यावृतो न मदन्यो भविष्यसि ।
 (११,४३६८२६) अपां गर्भमिव जीवसे प्राण बध्नामि त्वा मयि ॥ २६ ॥ १३

- (११,५३७८१) ब्रह्मचारीष्णंश्चरति रोदसी उभे तस्मिन् देवाः सम्मनसो भवन्ति ।
 (११,५३७८१) स दाधार पृथिवीं दिवं च स आचार्यं तपसा पिपर्ति ॥ १ ॥
 (११,५३७८२) ब्रह्मचारिणं पितरो देवजनाः पृथग्देवा अनुसंयन्ति सर्वे ।
 (११,५३७८२) गन्धर्वा एनमन्वायन् त्रयस्त्रिंशत्त्रिंशताः षट्सहस्राः सर्वान्तस देवांस्तपसा पिपर्ति ॥ २ ॥
 (११,५३७८३) आचार्यं उपनयमानो ब्रह्मचारिणं कृणुते गर्भमन्तः ।
 (११,५३७८३) तं रात्रीस्तिष्ठ उदरे बिभर्ति तं जातं द्रष्टुमभिसंयन्ति देवाः ॥ ३ ॥
 (११,५३७८४) इयं समित्पृथिवी द्यौर्द्वितीयोतान्तरिक्षं समिधा पृणाति ।
 (११,५३७८४) ब्रह्मचारी समिधा मेखलया श्रमेण लोकांस्तपसा पिपर्ति ॥ ४ ॥
 (११,५३७८५) पूर्वो जातो ब्रह्मणो ब्रह्मचारी घर्मं वसानस्तपसोदतिष्ठत् ।
 (११,५३७८५) तस्माज्जातं ब्राह्मणं ब्रह्म ज्येष्ठं देवाश्च सर्वे अमृतेन साकम् ॥ ५ ॥
 (११,५३७८६) ब्रह्मचार्येति समिधा समिद्धः कार्ष्णं वसानो दीक्षितो दीर्घश्मश्रुः ।
 (११,५३७८६) स सद्य एति पूर्वस्मादुत्तरं समुद्रं लोकान्तसङ्गम्य मुहुराचरिक्त ॥ ६ ॥
 (११,५३७८७) ब्रह्मचारी जनयन् ब्रह्मापो लोकं प्रजापतिं परमेष्ठिनं विराजम् ।
 (११,५३७८७) गर्भो भूत्वामृतस्य योनाविन्द्रो ह भूत्वासुरांस्ततर्ह ॥ ७ ॥
 (११,५३७८८) आचार्यस्ततक्ष नभसी उभे इमे उर्वी गम्भीरे पृथिवीं दिवं च ।
 (११,५३७८८) ते रक्षति तपसा ब्रह्मचारी तस्मिन् देवाः सम्मनसो भवन्ति ॥ ८ ॥
 (११,५३७८९) इमां भूमिं पृथिवीं ब्रह्मचारी भिक्षामा जभार प्रथमो दिवं च ।
 (११,५३७८९) ते कृत्वा समिधावुपास्ते तयोरार्पिता भुवनानि विश्वा ॥ ९ ॥
 (११,५३७९०) अर्वाग्न्यः परो अन्यो दिवस्पृष्टान्नुहा निधी निहितौ ब्राह्मणस्य ।
 (११,५३७९०) तौ रक्षति तपसा ब्रह्मचारी तत्केवलं कृणुते ब्रह्म विद्वान् ॥ १० ॥ १४
 (११,५३७९१) अर्वाग्न्य इतो अन्यः पृथिव्या अग्नी समेतो नभसी अन्तरेमे ।
 (११,५३७९१) तयोः श्रयन्ते रश्मयोऽधि दृढास्तान् आ तिष्ठति तपसा ब्रह्मचारी ॥ ११ ॥
 (११,५३७९२) अभिक्रन्दन् स्तनयन्न अरुणः शितिङ्गो बृहच्छेपोऽनु भूमौ जभार ।
 (११,५३७९२) ब्रह्मचारी सिञ्चति सानौ रेतः पृथिव्यां तेन जीवन्ति प्रदिशश्चतस्रः ॥ १२ ॥

- (११.५३७८१३) अग्नौ सूर्ये चन्द्रमसि मातरिश्चन् ब्रह्मचार्यप्सु समिधमा दधाति ।
 (११.५३७८१३) तासामर्चीषि पृथग्ग्रे चरन्ति तासामाज्यं पुरुषो वर्षमापः ॥ १३ ॥
 (११.५३७८१४) आचार्यो मृत्युर्वरुणः सोम ओषधयः पयः ।
 (११.५३७८१४) जीमूता आसन्त्सत्वानस्तैरिदं स्वराभृतम् ॥ १४ ॥
 (११.५३७८१५) अमा घृतं कृणुते केवलमाचार्यो भूत्वा वरुणः ।
 (११.५३७८१५) यद्यदैच्छत्प्रजापतौ तद्ब्रह्मचारी प्रायच्छत्स्वान् मित्रो अध्यात्मनः ॥ १५ ॥
 (११.५३७८१६) आचार्यो ब्रह्मचारी ब्रह्मचारी प्रजापतिः ।
 (११.५३७८१६) प्रजापतिर्वि राजति विराडिन्द्रोऽभवद्वशी ॥ १६ ॥
 (११.५३७८१७) ब्रह्मचर्येण तपसा राजा राष्ट्रं वि रक्षति ।
 (११.५३७८१७) आचार्यो ब्रह्मचर्येण ब्रह्मचारिणमिच्छते ॥ १७ ॥
 (११.५३७८१८) ब्रह्मचर्येण कन्या युवानं विन्दते पतिम् ।
 (११.५३७८१८) अनड्वान् ब्रह्मचर्येणाश्वो घासं जिगीषति ॥ १८ ॥
 (११.५३७८१९) ब्रह्मचर्येण तपसा देवा मृत्युमपाघ्नत ।
 (११.५३७८१९) इन्द्रो ह ब्रह्मचर्येण देवेभ्यः स्वराभरत् ॥ १९ ॥
 (११.५३७८२०) ओषधयो भूतभव्यमहोरात्रे वनस्पतिः ।
 (११.५३७८२०) संवत्सरः सह ऋतुभिस्ते जाता ब्रह्मचारिणः ॥ २० ॥ १५
 (११.५३७८२१) पार्थिवा दिव्याः पशव आरण्या ग्राम्याश्च ये ।
 (११.५३७८२१) अपक्षाः पक्षिणश्च ये ते जाता ब्रह्मचारिणः ॥ २१ ॥
 (११.५३७८२२) पृथक्सर्वे प्राजापत्याः प्राणान् आत्मसु बिभ्रति ।
 (११.५३७८२२) तान्त्सर्वान् ब्रह्म रक्षति ब्रह्मचारिण्याभृतम् ॥ २२ ॥
 (११.५३७८२३) देवानामेतत्परिषूतमनभ्यारूढं चरति रोचमानम् ।
 (११.५३७८२३) तस्माज्जातं ब्राह्मणं ब्रह्म ज्येष्ठं देवाश्च सर्वे अमृतेन साकम् ॥ २३ ॥
 (११.५३७८२४) ब्रह्मचारी ब्रह्म भ्राजद्विभर्ति तस्मिन् देवा अधि विश्वे समोताः ।
 (११.५३७८२४) प्राणापानौ जनयन् आद्वानं वाचं मनो हृदयं ब्रह्म मेधाम् ॥ २४ ॥
 (११.५३७८२५) चक्षुः श्रोत्रं यशो अस्मासु धेह्यन्नं रेतो लोहितमुदरम् ॥ २५ ॥
 (११.५३७८२६) तानि कल्पन् ब्रह्मचारी सलिलस्य पृष्ठे तपोऽतिष्ठत्तप्यमानः समुद्रे ।
 (११.५३७८२६) स स्नातो बभ्रुः पिङ्गलः पृथिव्यां बहु रोचते ॥ २६ ॥ १६

- (११.६३८८१) अग्निं ब्रूमो वनस्पतीन् ओषधीरुत वीरुधः ।
 (११.६३८८१) इन्द्रं बृहस्पतिं सूर्यं ते नो मुञ्चन्त्वंहसः ॥ १ ॥
 (११.६३८८२) ब्रूमो राजानं वरुणं मित्रं विष्णुमथो भगम् ।
 (११.६३८८२) अंशं विवस्वन्तं ब्रूमस्ते नो मुञ्चन्त्वंहसः ॥ २ ॥
 (११.६३८८३) ब्रूमो देवं सवितारं धातारमुत पूषणम् ।
 (११.६३८८३) त्वष्टारमग्रियं ब्रूमस्ते नो मुञ्चन्त्वंहसः ॥ ३ ॥
 (११.६३८८४) गन्धर्वाप्सरसो ब्रूमो अश्विना ब्रह्मणस्पतिम् ।
 (११.६३८८४) अर्यमा नाम यो देवस्ते नो मुञ्चन्त्वंहसः ॥ ४ ॥

- (११.६३८८५) अहोरात्रे इदं ब्रूमः सूर्याचन्द्रमसावुभा ।
 (११.६३८८५) विश्वान् आदित्यान् ब्रूमस्ते नो मुञ्चन्त्वंहसः ॥ ५ ॥
 (११.६३८८६) वातं ब्रूमः पर्जन्यमन्तरिक्षमथो दिशः ।
 (११.६३८८६) आशाश्च सर्वा ब्रूमस्ते नो मुञ्चन्त्वंहसः ॥ ६ ॥
 (११.६३८८७) मुञ्चन्तु मा शपथ्यादहोरात्रे अथो उषाः ।
 (११.६३८८७) सोमो मा देवो मुञ्चतु यमाहुश्चन्द्रमा इति ॥ ७ ॥
 (११.६३८८८) पार्थिवा दिव्याः पशव आरण्या उत ये मृगाः ।
 (११.६३८८८) शकुन्तान् पक्षिणो ब्रूमस्ते नो मुञ्चन्त्वंहसः ॥ ८ ॥
 (११.६३८८९) भवाशर्वाविदं ब्रूमो रुद्रं पशुपतिश्च यः ।
 (११.६३८८९) इषूर्या एषां संविद्य ता नः सन्तु सदा शिवाः ॥ ९ ॥
 (११.६३८९०) दिवं ब्रूमो नक्षत्राणि भूमिं यक्षाणि पर्वतान् ।
 (११.६३८९०) समुद्रा नद्यो वेशन्तास्ते नो मुञ्चन्त्वंहसः ॥ १० ॥ १७
 (११.६३८९१) सप्तऋषीन् वा इदं ब्रूमोऽपो देवीः प्रजापतिम् ।
 (११.६३८९१) पितॄन् यमश्रेष्ठान् ब्रूमस्ते नो मुञ्चन्त्वंहसः ॥ ११ ॥
 (११.६३८९२) ये देवा दिविषदो अन्तरिक्षसदश्च ये ।
 (११.६३८९२) पृथिव्यां शक्रा ये श्रितास्ते नो मुञ्चन्त्वंहसः ॥ १२ ॥
 (११.६३८९३) आदित्या रुद्रा वसवो दिवि देवा अथर्वाणः ।
 (११.६३८९३) अङ्गिरसो मनीषिणस्ते नो मुञ्चन्त्वंहसः ॥ १३ ॥
 (११.६३८९४) यज्ञं ब्रूमो यजमानमृचः सामानि भेषजा ।
 (११.६३८९४) यजूषि होत्रा ब्रूमस्ते नो मुञ्चन्त्वंहसः ॥ १४ ॥
 (११.६३८९५) पञ्च राज्यानि वीरुधां सोमश्रेष्ठानि ब्रूमः ।
 (११.६३८९५) दर्भो भङ्गो यवः सहस्ते नो मुञ्चन्त्वंहसः ॥ १५ ॥
 (११.६३८९६) अरायान् ब्रूमो रक्षांसि सर्पान् पुण्यजनान् पितॄन् ।
 (११.६३८९६) मृत्यून् एकशतं ब्रूमस्ते नो मुञ्चन्त्वंहसः ॥ १६ ॥
 (११.६३८९७) ऋतून् ब्रूम ऋतुपतीन् आर्तवान् उत हायनान् ।
 (११.६३८९७) समाः संवत्सरान् मासांस्ते नो मुञ्चन्त्वंहसः ॥ १७ ॥
 (११.६३८९८) एत देवा दक्षिणतः पश्चात्प्राञ्च उदेत ।
 (११.६३८९८) पुरस्तादुत्तराच्छक्रा विश्वे देवाः समेत्य ते नो मुञ्चन्त्वंहसः ॥ १८ ॥
 (११.६३८९९) विश्वान् देवान् इदं ब्रूमः सत्यसन्धान् ऋतावृधः ।
 (११.६३८९९) विश्वाभिः पत्नीभिः सह ते नो मुञ्चन्त्वंहसः ॥ १९ ॥
 (११.६३९००) सर्वान् देवान् इदं ब्रूमः सत्यसन्धान् ऋतावृधः ।
 (११.६३९००) सर्वाभिः पत्नीभिः सह ते नो मुञ्चन्त्वंहसः ॥ २० ॥
 (११.६३९०१) भूतं ब्रूमो भूतपतिं भूतानामुत यो वशी ।
 (११.६३९०१) भूतानि सर्वा सङ्गत्य ते नो मुञ्चन्त्वंहसः ॥ २१ ॥
 (११.६३९०२) या देवीः पञ्च प्रदिशो ये देवा द्वादश ऋतवः ।
 (११.६३९०२) संवत्सरस्य ये दंष्ट्रास्ते नः सन्तु सदा शिवाः ॥ २२ ॥

(११,६३८८२३) यन् मातली रथक्रीतममृतं वेद भेषजम् ।
(११,६३८८२३) तदिन्द्रो अप्सु प्रावेशयत्तदापो दत्त भेषजम् ॥ २३ ॥ १८

- (११,७३९८१) उच्छिष्टे नाम रूपं चोच्छिष्टे लोक आहितः ।
(११,७३९८१) उच्छिष्ट इन्द्रश्चाग्निश्च विश्वमन्तः समाहितम् ॥ १ ॥
(११,७३९८२) उच्छिष्टे द्यावापृथिवी विश्वं भूतं समाहितम् ।
(११,७३९८२) आपः समुद्र उच्छिष्टे चन्द्रमा वात आहितः ॥ २ ॥
(११,७३९८३) सन्न उच्छिष्टे असंशोभौ मृत्युर्वाजः प्रजापतिः ।
(११,७३९८३) लौक्या उच्छिष्ट आयत्ता व्रश्च द्रश्चापि श्रीर्मयि ॥ ३ ॥
(११,७३९८४) दृढो दृंह स्थिरो न्यो ब्रह्म विश्वसृजो दश ।
(११,७३९८४) नाभिमिव सर्वतश्चक्रमुच्छिष्टे देवताः श्रिताः ॥ ४ ॥
(११,७३९८५) ऋक्साम यजुरुच्छिष्ट उद्गीथः प्रस्तुतं स्तुतम् ।
(११,७३९८५) हिङ्गार उच्छिष्टे स्वरः साम्नो मेडिश्च तन् मयि ॥ ५ ॥
(११,७३९८६) ऐन्द्राग्नं पावमानं महानाम्नीर्महाव्रतम् ।
(११,७३९८६) उच्छिष्टे यज्ञस्याङ्गान्यन्तर्गर्भ इव मातरि ॥ ६ ॥
(११,७३९८७) राजसूयं वाजपेयमग्निष्टोमष्टदध्वरः ।
(११,७३९८७) अर्काश्वमेधावुच्छिष्टे जीवबर्हिर्मदिन्तमः ॥ ७ ॥
(११,७३९८८) अग्न्याधेयमथो दीक्षा कामप्रच्छन्दसा सह ।
(११,७३९८८) उत्सन्ना यज्ञाः सत्राण्युच्छिष्टेऽधि समाहिताः ॥ ८ ॥
(११,७३९८९) अग्निहोत्रं च श्रद्धा च वषट्कारो व्रतं तपः ।
(११,७३९८९) दक्षिणेष्टं पूर्तं चोच्छिष्टेऽधि समाहिताः ॥ ९ ॥
(११,७३९८१०) एकरात्रो द्विरात्रः सद्यःक्रीः प्रक्रीरुक्थ्यः ।
(११,७३९८१०) ओतं निहितमुच्छिष्टे यज्ञस्याणूनि विद्यया ॥ १० ॥ १९
(११,७३९८११) चतुरात्रः पञ्चरात्रः षड्रात्रश्चोभयः सह ।
(११,७३९८११) षोडशी सप्तरात्रश्चोच्छिष्टाज्जज्ञिरे सर्वे ये यज्ञा अमृते हिताः ॥ ११ ॥
(११,७३९८१२) प्रतीहारो निधनं विश्वजिज्ञाभिजिज्ञ यः ।
(११,७३९८१२) साह्यातिरात्रावुच्छिष्टे द्वादशाहोऽपि तन् मयि ॥ १२ ॥
(११,७३९८१३) सूनृता सन्नतिः क्षेमः स्वधोर्जामृतं सहः ।
(११,७३९८१३) उच्छिष्टे सर्वे प्रत्यञ्चः कामाः कामेन तातृपुः ॥ १३ ॥
(११,७३९८१४) नव भूमीः समुद्रा उच्छिष्टेऽधि श्रिता दिवः ।
(११,७३९८१४) आ सूर्यो भात्युच्छिष्टेऽहोरात्रे अपि तन् मयि ॥ १४ ॥
(११,७३९८१५) उपहव्यं विषूवन्तं ये च यज्ञा गुहा हिताः ।
(११,७३९८१५) विभर्ति भर्ता विश्वस्योच्छिष्टो जनितुः पिता ॥ १५ ॥
(११,७३९८१६) पिता जनितुरुच्छिष्टोऽसोः पौत्रः पितामहः ।
(११,७३९८१६) स क्षियति विश्वस्येशानो वृषा भूम्यामतिष्ठ्यः ॥ १६ ॥
(११,७३९८१७) ऋतं सत्यं तपो राष्ट्रं श्रमो धर्मश्च कर्म च ।

- (११,७३९८१७) भूतं भविष्यदुच्छिष्टे वीर्यं लक्ष्मीर्बलं बले ॥ १७ ॥
 (११,७३९८१८) समृद्धिरोज आकूतिः क्षत्रं राष्ट्रं षडुर्व्यः ।
 (११,७३९८१८) संवत्सरोऽध्युच्छिष्ट इडा प्रैषा ग्रहा हविः ॥ १८ ॥
 (११,७३९८१९) चतुर्होतार आप्रियश्चातुर्मास्यानि नीविदः ।
 (११,७३९८१९) उच्छिष्टे यज्ञा होत्राः पशुबन्धास्तदिष्टयः ॥ १९ ॥
 (११,७३९८२०) अर्धमासाश्च मासाश्चार्तवा ऋतुभिः सह ।
 (११,७३९८२०) उच्छिष्टे घोषिणीराप स्तनयित्तुः श्रुतिर्मही ॥ २० ॥ २०
 (११,७३९८२१) शर्कराः सिकता अश्मान ओषधयो वीरुधस्तृणा ।
 (११,७३९८२१) अभ्राणि विद्युतो वर्षमुच्छिष्टे संश्रिता श्रिता ॥ २१ ॥
 (११,७३९८२२) राद्धिः प्राप्तिः समाप्तिर्व्याप्तिर्मह एधतुः ।
 (११,७३९८२२) अत्याप्तिरुच्छिष्टे भूतिश्चाहिता निहिता हिता ॥ २२ ॥
 (११,७३९८२३) यच्च प्राणति प्राणेन यच्च पश्यति चक्षुषा ।
 (११,७३९८२३) उच्छिष्टाज्जज्ञिरे सर्वे दिवि देवा दिविश्रितः ॥ २३ ॥
 (११,७३९८२४) ऋचः सामानि छन्दांसि पुराणं यजुषा सह ।
 (११,७३९८२४) उच्छिष्टाज्जज्ञिरे सर्वे दिवि देवा दिविश्रितः ॥ २४ ॥
 (११,७३९८२५) प्राणापानौ चक्षुः श्रोत्रमक्षितिश्च क्षितिश्च या ।
 (११,७३९८२५) उच्छिष्टाज्जज्ञिरे सर्वे दिवि देवा दिविश्रितः ॥ २५ ॥
 (११,७३९८२६) आनन्दा मोदाः प्रमुदोऽभीमोदमुदश्च ये ।
 (११,७३९८२६) उच्छिष्टाज्जज्ञिरे सर्वे दिवि देवा दिविश्रितः ॥ २६ ॥
 (११,७३९८२७) देवाः पितरो मनुष्या गन्धर्वाप्सरसश्च ये ।
 (११,७३९८२७) उच्छिष्टाज्जज्ञिरे सर्वे दिवि देवा दिविश्रितः ॥ २७ ॥ २१

- (११,८३१०८१) यन् मन्युर्जायामावहत्सङ्कल्पस्य गृहादधि ।
 (११,८३१०८१) क आसं जन्याः के वराः क उ ज्येष्ठवरोऽभवत् ॥ १ ॥
 (११,८३१०८२) तपश्चैवास्तां कर्म चान्तर्महत्यर्णवे ।
 (११,८३१०८२) त आसं जन्यास्ते वरा ब्रह्म ज्येष्ठवरोऽभवत् ॥ २ ॥
 (११,८३१०८३) दश साकमजायन्त देवा देवेभ्यः पुरा ।
 (११,८३१०८३) यो वै तान् विद्यात्प्रत्यक्षं स वा अद्य महद्वदेत् ॥ ३ ॥
 (११,८३१०८४) प्राणापानौ चक्षुः श्रोत्रमक्षितिश्च क्षितिश्च या ।
 (११,८३१०८४) व्यानोदानौ वाङ्मनस्ते वा आकूतिमावहन् ॥ ४ ॥
 (११,८३१०८५) अजाता आसन् ऋतवोऽथो धाता बृहस्पतिः ।
 (११,८३१०८५) इन्द्राग्नी अश्विना तर्हि कं ते ज्येष्ठमुपासत ॥ ५ ॥
 (११,८३१०८६) तपश्चैवास्तां कर्म चान्तर्महत्यर्णवे ।
 (११,८३१०८६) तपो ह जज्ञे कर्मणस्तप्ते ज्येष्ठमुपासत ॥ ६ ॥
 (११,८३१०८७) येत आसीद्भूमिः पूर्वा यामद्धातय इद्विदुः ।
 (११,८३१०८७) यो वै तां विद्यान् नामथा स मन्येत पुराणवित् ॥ ७ ॥

- (११.८३१०८ ८) कुत इन्द्रः कुतः सोमः कुतो अग्निरजायत ।
 (११.८३१०८ ८) कुतस्त्वष्टा समभवत्कुतो धाताजायत ॥ ८ ॥
 (११.८३१०८ ९) इन्द्रादिन्द्रः सोमात्सोमो अग्नेरग्निरजायत ।
 (११.८३१०८ ९) त्वष्टा ह जज्ञे त्वष्टुर्धातुर्धाताजायत ॥ ९ ॥
 (११.८३१०८ १०) ये त आसन् दश जाता देवा देवेभ्यः पुरा ।
 (११.८३१०८ १०) पुत्रेभ्यो लोकं दत्त्वा कस्मिंस्ते लोक आसते ॥ १० ॥ २२
 (११.८३१०८ ११) यदा केशान् अस्थि स्नाव मांसं मज्जानमाभरत् ।
 (११.८३१०८ ११) शरीरं कृत्वा पादवत्कं लोकमनु प्राविशत् ॥ ११ ॥
 (११.८३१०८ १२) कुतः केशान् कुतः स्नाव कुतो अस्थीन्याभरत् ।
 (११.८३१०८ १२) अङ्गा पर्वणि मज्जानं को मांसं कुत आभरत् ॥ १२ ॥
 (११.८३१०८ १३) संसिचो नाम ते देवा ये सम्भारान्त्समभरन् ।
 (११.८३१०८ १३) सर्वं संसिच्य मर्त्यं देवाः पुरुषमाविशन् ॥ १३ ॥
 (११.८३१०८ १४) ऊरू पादावष्टीवन्तौ शिरो हस्तावथो मुखम् ।
 (११.८३१०८ १४) पृष्टीर्बर्जह्ये पार्श्वे कस्तत्समदधादृषिः ॥ १४ ॥
 (११.८३१०८ १५) शिरो हस्तावथो मुखं जिह्वां ग्रीवाश्च कीकसाः ।
 (११.८३१०८ १५) त्वचा प्रावृत्य सर्वं तत्सन्धा समदधान् मही ॥ १५ ॥
 (११.८३१०८ १६) यत्तच्छरीरमशयत्सन्धया संहितं महत् ।
 (११.८३१०८ १६) येनेदमद्य रोचते को अस्मिन् वर्णमाभरत् ॥ १६ ॥
 (११.८३१०८ १७) सर्वे देवा उपाशिक्षन् तदजानाद्वधूः सती ।
 (११.८३१०८ १७) ईशा वशस्य या जाया सास्मिन् वर्णमाभरत् ॥ १७ ॥
 (११.८३१०८ १८) यदा त्वष्टा व्यतृणत्पिता त्वष्टुर्य उत्तरः ।
 (११.८३१०८ १८) गृहं कृत्वा मर्त्यं देवाः पुरुषमाविशन् ॥ १८ ॥
 (११.८३१०८ १९) स्वप्नो वै तन्द्रीर्निर्ऋतिः पाप्मानो नाम देवताः ।
 (११.८३१०८ १९) जरा खालत्यं पालित्यं शरीरमनु प्राविशन् ॥ १९ ॥
 (११.८३१०८ २०) स्तेयं दुष्कृतं वृजिनं सत्यं यज्ञो यशो बृहत् ।
 (११.८३१०८ २०) बलं च क्षत्रमोजश्च शरीरमनु प्राविशन् ॥ २० ॥ २३
 (११.८३१०८ २१) भूतिश्च वा अभूतिश्च रातयोऽरातयश्च याः ।
 (११.८३१०८ २१) क्षुधश्च सर्वास्तृष्णाश्च शरीरमनु प्राविशन् ॥ २१ ॥
 (११.८३१०८ २२) निन्दाश्च वा अनिन्दाश्च यच्च हन्तेति नेति च ।
 (११.८३१०८ २२) शरीरं श्रद्धा दक्षिणाश्रद्धा चानु प्राविशन् ॥ २२ ॥
 (११.८३१०८ २३) विद्याश्च वा अविद्याश्च यच्चान्यदुपदेयम् ।
 (११.८३१०८ २३) शरीरं ब्रह्म प्राविशदृचः सामाथो यजुः ॥ २३ ॥
 (११.८३१०८ २४) आनन्दा मोदाः प्रमुदोऽभीमोदमुदश्च ये ।
 (११.८३१०८ २४) हसो नरिष्टा नृत्तानि शरीरमनु प्राविशन् ॥ २४ ॥
 (११.८३१०८ २५) आलापाश्च प्रलापाश्चाभीलापलपश्च ये ।
 (११.८३१०८ २५) शरीरं सर्वे प्राविशन् आयुजः प्रयुजो युजः ॥ २५ ॥

- (११.८३१०८ २६) प्राणापानौ चक्षुः श्रोत्रमक्षितिश्च क्षितिश्च या ।
 (११.८३१०८ २६) व्यानोदानौ वाङ्मनः शरीरेण त ईयन्ते ॥ २६ ॥
 (११.८३१०८ २७) आशिषश्च प्रशिषश्च संशिषो विशिषश्च याः ।
 (११.८३१०८ २७) चित्तानि सर्वे सङ्कल्पाः शरीरमनु प्राविशन् ॥ २७ ॥
 (११.८३१०८ २८) आस्तेयीश्च वास्तेयीश्च त्वरणाः कृपणाश्च याः ।
 (११.८३१०८ २८) गुह्याः शुक्रा स्थूला अपस्ता बीभत्सावसादयन् ॥ २८ ॥
 (११.८३१०८ २९) अस्थि कृत्वा समिधं तदष्टापो असादयन् ।
 (११.८३१०८ २९) रेतः कृत्वाज्यं देवाः पुरुषमाविशन् ॥ २९ ॥
 (११.८३१०८ ३०) या आपो याश्च देवता या विराड्ब्रह्मणा सह ।
 (११.८३१०८ ३०) शरीरं ब्रह्म प्राविशच्छरीरेऽधि प्रजापतिः ॥ ३० ॥
 (११.८३१०८ ३१) सूर्यश्चक्षुर्वातः प्राणं पुरुषस्य वि भेजिरे ।
 (११.८३१०८ ३१) अथास्येतरमात्मानं देवाः प्रायच्छन् अग्नये ॥ ३१ ॥
 (११.८३१०८ ३२) तस्माद्वै विद्वान् पुरुषमिदं ब्रह्मेति मन्यते ।
 (११.८३१०८ ३२) सर्वा ह्यस्मिन् देवता गावो गोष्ठ इवासते ॥ ३२ ॥
 (११.८३१०८ ३३) प्रथमेन प्रमारेण त्रेधा विष्वड्दिव गच्छति ।
 (११.८३१०८ ३३) अद एकेन गच्छत्यद एकेन गच्छतीहैकेन नि षेवते ॥ ३३ ॥
 (११.८३१०८ ३४) अप्सु स्तीमासु वृद्धासु शरीरमन्तरा हितम् ।
 (११.८३१०८ ३४) तस्मिं छवोऽध्यन्तरा तस्माच्छवोऽध्युच्यते ॥ ३४ ॥ २४

- (११.९३११८ १) ये बाहवो या इषवो धन्वनां वीर्याणि च ।
 (११.९३११८ १) असीन् परशून् आयुधं चित्ताकूतं च यद्धृदि ।
 (११.९३११८ १) सर्वं तदर्बुदे त्वममित्रेभ्यो दृशे कुरुदारांश्च प्र दर्शय ॥ १ ॥
 (११.९३११८ २) उत्तिष्ठत सं नह्यध्वं मित्रा देवजना यूयम् ।
 (११.९३११८ २) सन्दृष्टा गुप्ता वः सन्तु या नो मित्राण्यर्बुदे ॥ २ ॥
 (११.९३११८ ३) उत्तिष्ठतमा रभेतामादानसन्दानाभ्याम् ।
 (११.९३११८ ३) अमित्राणां सेना अभि धत्तमर्बुदे ॥ ३ ॥
 (११.९३११८ ४) अर्बुदिर्नाम यो देव ईशानश्च न्यर्बुदिः ।
 (११.९३११८ ४) याभ्यामन्तरिक्षमावृतमियं च पृथिवी मही ।
 (११.९३११८ ४) ताभ्यामिन्द्रमेदिभ्यामहं जितमन्वेमि सेनया ॥ ४ ॥
 (११.९३११८ ५) उत्तिष्ठ त्वं देवजनार्बुदे सेनया सह ।
 (११.९३११८ ५) भञ्जन् अमित्राणां सेनां भोगेभिः परि वारय ॥ ५ ॥
 (११.९३११८ ६) सप्त जातान् न्यर्बुद उदाराणां समीक्षयन् ।
 (११.९३११८ ६) तेभिष्ट्वमाज्ये हुते सर्वैरुत्तिष्ठ सेनया ॥ ६ ॥
 (११.९३११८ ७) प्रतिघ्नानाश्रुमुखी कृधुकर्णी च क्रोशतु ।
 (११.९३११८ ७) विकेशी पुरुषे हते रदिते अर्बुदे तव ॥ ७ ॥
 (११.९३११८ ८) सङ्कर्षन्ती करूकरं मनसा पुत्रमिच्छन्ती ।

- (११.९३११८) पतिं भ्रातरमात्स्वान् रदिते अर्बुदे तव ॥ ८ ॥
- (११.९३११९) अलिक्लवा जाष्कमदा गृध्राः उयेनाः पतत्रिणः ।
- (११.९३११९) ध्वाङ्क्षाः शकुनयस्तृप्यन्त्वमित्रेषु समीक्षयन् रदिते अर्बुदे तव ॥ ९ ॥
- (११.९३११९) अथो सर्वं श्वापदं मक्षिका तृप्यतु क्रिमिः ।
- (११.९३११९) पौरुषेयेऽधि कुणपे रदिते अर्बुदे तव ॥ १० ॥ २५
- (११.९३११९) आ गृह्णीतं सं बृहत् प्राणापानान् न्यर्बुदे ।
- (११.९३११९) निवाशा घोषाः सं यन्त्वमित्रेषु समीक्षयन् रदिते अर्बुदे तव ॥ ११ ॥
- (११.९३११९) उद्वेपय सं विजन्तां भियामित्रान्त्सं सृज ।
- (११.९३११९) उरुग्राहैर्बाह्वङ्कैर्विध्यामित्रान् न्यर्बुदे ॥ १२ ॥
- (११.९३११९) मुह्यन्त्वेषां बाहवश्चित्ताकूतं च यद्धृदि ।
- (११.९३११९) मैषामुच्छेषि किं चन रदिते अर्बुदे तव ॥ १३ ॥
- (११.९३११९) प्रतिघ्नानाः सं धावन्तूरः पटौरावाघ्नानाः ।
- (११.९३११९) अघारिणीर्विकेश्यो रुदत्यः पुरुषे हते रदिते अर्बुदे तव ॥ १४ ॥
- (११.९३११९) श्वन्वतीरप्सरसो रूपका उतार्बुदे ।
- (११.९३११९) अन्तःपात्रे रेरिहतीं रिशां दुर्णिहितैषिणीम् ।
- (११.९३११९) सर्वास्ता अर्बुदे त्वममित्रेभ्यो दृशे कुरुदारांश्च प्र दर्शय ॥ १५ ॥
- (११.९३११९) खडूरेऽधिचङ्क्रमां खर्विकां खर्ववासिनीम् ।
- (११.९३११९) य उदारा अन्तर्हिता गन्धर्वाप्सरसश्च ये ।
- (११.९३११९) सर्पा इतरजना रक्षांसि ॥ १६ ॥
- (११.९३११९) चतुर्दंष्ट्रां छावदतः कुम्भमुष्कामसृङ्मुखान् ।
- (११.९३११९) स्वभ्यसा ये चोद्भयसाः ॥ १७ ॥
- (११.९३११९) उद्वेपय त्वमर्बुदेऽमित्राणाममूः सिचः ।
- (११.९३११९) जयंश्च जिष्णुश्चामित्रां जयतामिन्द्रमेदिनौ ॥ १८ ॥
- (११.९३११९) प्रब्लीनो मृदितः शयां हतोऽमित्रो न्यर्बुदे ।
- (११.९३११९) अग्निजिह्वा धूमशिखा जयन्तीर्यन्तु सेनया ॥ १९ ॥
- (११.९३११९) तयार्बुदे प्रणुत्तानामिन्द्रो हन्तु वरंवरम् ।
- (११.९३११९) अमित्राणां शचीपतिर्मांसीषां मोचि कश्चन ॥ २० ॥ २६
- (११.९३११९) उत्कसन्तु हृदयान्यूर्ध्वः प्राण उदीषतु ।
- (११.९३११९) शौष्कास्यमनु वर्तताममित्रान् मोत मित्रिणः ॥ २१ ॥
- (११.९३११९) ये च धीरा ये चाधीराः पराञ्चो बधिराश्च ये ।
- (११.९३११९) तमसा ये च तूपरा अथो बस्ताभिवासिनः ।
- (११.९३११९) सर्वास्तामर्बुदे त्वममित्रेभ्यो दृशे कुरुदारांश्च प्र दर्शय ॥ २२ ॥
- (११.९३११९) अर्बुदिश्च त्रिषन्धिश्चामित्रान् नो वि विध्यताम् ।
- (११.९३११९) यथैषामिन्द्र वृत्रहन् हनाम शचीपतेऽमित्राणां सहस्रशः ॥ २३ ॥
- (११.९३११९) वनस्पतीन् वानस्पत्यान् ओषधीरुत वीरुधः ।
- (११.९३११९) गन्धर्वाप्सरसः सर्पान् देवान् पुण्यजनान् पितृन् ।

- (११.१३११८२४) सर्वास्तामर्बुदे त्वममित्रेभ्यो दृशे कुरुदारांश्च प्र दर्शय ॥ २४ ॥
 (११.१३११८२५) ईशां वो मरुतो देव आदित्यो ब्रह्मणस्पतिः ।
 (११.१३११८२५) ईशां व इन्द्रश्चाग्निश्च धाता मित्रः प्रजापतिः ।
 (११.१३११८२५) ईशां व ऋषयश्चक्रुरमित्रेषु समीक्षयन् रदिते अर्बुदे तव ॥ २५ ॥
 (११.१३११८२६) तेषां सर्वेषामीशाना उत्तिष्ठत सं नह्यध्वम् ।
 (११.१३११८२६) मित्रा देवजना यूयमिमं सङ्ग्रामं सञ्चित्य यथालोकं वि तिष्ठध्वम् ॥ २६ ॥ २७

- (११.१०३१२८१) उत्तिष्ठत सं नह्यध्वमुदाराः केतुभिः सह ।
 (११.१०३१२८१) सर्पा इतरजना रक्षांस्यमित्रान् अनु धावत ॥ १ ॥
 (११.१०३१२८२) ईशां वो वेद राज्यं त्रिषन्धे अरुणैः केतुभिः सह ।
 (११.१०३१२८२) ये अन्तरिक्षे ये दिवि पृथिव्यां ये च मानवाः ।
 (११.१०३१२८२) त्रिषन्धेस्ते चेतसि दुर्णामान उपासताम् ॥ २ ॥
 (११.१०३१२८३) अयोमुखाः सूचीमुखा अथो विकङ्कतीमुखाः ।
 (११.१०३१२८३) क्रव्यादो वातरंहस आ सजन्त्वमित्रान् वज्रेण त्रिषन्धिना ॥ ३ ॥
 (११.१०३१२८४) अन्तर्धेहि जातवेद आदित्य कुणपं बहु ।
 (११.१०३१२८४) त्रिषन्धेरियं सेना सुहितास्तु मे वशे ॥ ४ ॥
 (११.१०३१२८५) उत्तिष्ठ त्वं देवजनार्बुदे सेनया सह ।
 (११.१०३१२८५) अयं बलिर्व आहुतस्त्रिषन्धेराहुतिः प्रिया ॥ ५ ॥
 (११.१०३१२८६) शितिपदी सं द्यतु शरव्येयं चतुष्पदी ।
 (११.१०३१२८६) कृत्येऽमित्रेभ्यो भव त्रिषन्धेः सह सेनया ॥ ६ ॥
 (११.१०३१२८७) धूमाक्षी सं पततु कृधुकर्णी च क्रोशतु ।
 (११.१०३१२८७) त्रिषन्धेः सेनया जिते अरुणाः सन्तु केतवः ॥ ७ ॥
 (११.१०३१२८८) अवायन्तां पक्षिणो ये वयांस्यन्तरिक्षे दिवि ये चरन्ति ।
 (११.१०३१२८८) श्वापदो मक्षिकाः सं रभन्तामामादो गृध्राः कुणपे रदन्ताम् ॥ ८ ॥
 (११.१०३१२८९) यामिन्द्रेण सन्धां समधत्था ब्रह्मणा च बृहस्पते ।
 (११.१०३१२८९) तयाहमिन्द्रसन्धया सर्वान् देवान् इह हुव इतो जयत मामुतः ॥ ९ ॥
 (११.१०३१२८९०) बृहस्पतिराङ्गिरस ऋषयो ब्रह्मसंशिताः ।
 (११.१०३१२८९०) असुरक्षयणं वधं त्रिषन्धिं दिव्याश्रयन् ॥ १० ॥ २८
 (११.१०३१२८९१) येनासौ गुप्त आदित्य उभाविन्द्रश्च तिष्ठतः ।
 (११.१०३१२८९१) त्रिषन्धिं देवा अभजन्तौजसे च बलाय च ॥ ११ ॥
 (११.१०३१२८९२) सर्वांल्लोकान्त्समजयन् देवा आहुत्यानया ।
 (११.१०३१२८९२) बृहस्पतिराङ्गिरसो वज्रं यमसिञ्चतासुरक्षयणं वधम् ॥ १२ ॥
 (११.१०३१२८९३) बृहस्पतिराङ्गिरसो वज्रं यमसिञ्चतासुरक्षयणं वधम् ।
 (११.१०३१२८९३) तेनाहममूं सेनां नि लिम्पामि बृहस्पतेऽमित्रान् हन्योजसा ॥ १३ ॥
 (११.१०३१२८९४) सर्वे देवा अत्यायन्ति ये अश्रन्ति वषट्कृतम् ।
 (११.१०३१२८९४) इमां जुषध्वमाहुतिमितो जयत मामुतः ॥ १४ ॥

- (११.१०३१२८ १५) सर्वे देवा अत्यायन्तु त्रिषन्धेराहुतिः प्रिया ।
 (११.१०३१२८ १५) सन्धां महतीं रक्षत ययाग्रे असुरा जिताः ॥ १५ ॥
 (११.१०३१२८ १६) वायुरमित्राणामिष्वग्राण्याञ्चतु ।
 (११.१०३१२८ १६) इन्द्र एषां बाहून् प्रति भनक्तु मा शकन् प्रतिधामिषुम् ।
 (११.१०३१२८ १६) आदित्य एषामस्त्रं वि नाशयतु चन्द्रमा युतामगतस्य पन्थाम् ॥ १६ ॥
 (११.१०३१२८ १७) यदि प्रेयुर्देवपुरा ब्रह्म वर्माणि चक्रिरे ।
 (११.१०३१२८ १७) तनूपानं परिपाणं कृण्वाना यदुपोचिरे सर्वं तदरसं कृधि ॥ १७ ॥
 (११.१०३१२८ १८) क्रव्यादानुवर्तयन् मृत्युना च पुरोहितम् ।
 (११.१०३१२८ १८) त्रिषन्धे प्रेहि सेनया जयामित्रान् प्र पद्यस्व ॥ १८ ॥
 (११.१०३१२८ १९) त्रिषन्धे तमसा त्वममित्रान् परि वारय ।
 (११.१०३१२८ १९) पृषदाज्यप्रणुत्तानां मामीषां मोचि कश्चन ॥ १९ ॥
 (११.१०३१२८ २०) शितिपदी सं पतत्वमित्राणाममूः सिचः ।
 (११.१०३१२८ २०) मुह्यन्त्वद्यामूः सेना अमित्राणां न्यर्बुदे ॥ २० ॥ २९
 (११.१०३१२८ २१) मूढा अमित्रा न्यर्बुदे जह्येषां वरंवरम् ।
 (११.१०३१२८ २१) अनया जहि सेनया ॥ २१ ॥
 (११.१०३१२८ २२) यश्च कवची यश्चाकवचोऽमित्रो यश्चाज्मनि ।
 (११.१०३१२८ २२) ज्यापाशैः कवचपाशैरज्मनाभिहतः शयाम् ॥ २२ ॥
 (११.१०३१२८ २३) ये वर्मिणो येऽवर्माणो अमित्रा ये च वर्मिणः ।
 (११.१०३१२८ २३) सर्वास्तामर्बुदे हतां छ्वानोऽदन्तु भूम्याम् ॥ २३ ॥
 (११.१०३१२८ २४) ये रथिनो ये अरथा असादा ये च सादिनः ।
 (११.१०३१२८ २४) सर्वान् अदन्तु तान् हतान् गृध्राः श्येनाः पतत्रिणः ॥ २४ ॥
 (११.१०३१२८ २५) सहस्रकुणपा शेतामामित्री सेना समरे वधानाम् ।
 (११.१०३१२८ २५) विविद्धा ककजाकृता ॥ २५ ॥
 (११.१०३१२८ २६) मर्माविधं रोरुवतं सुपर्णैरदन्तु दुश्चितं मृदितं शयानम् ।
 (११.१०३१२८ २६) य इमां प्रतीचीमाहुतिममित्रो नो युयुत्सति ॥ २६ ॥
 (११.१०३१२८ २७) यां देवा अनुतिष्ठन्ति यस्या नास्ति विराधनम् ।
 (११.१०३१२८ २७) तयेन्द्रो हन्तु वृत्रहा वज्रेण त्रिषन्धिना ॥ २७ ॥ ३०

- (१२.१.१) सत्यं बृहदृतमुग्रं दीक्षा तपो ब्रह्म यज्ञः पृथिवीं धारयन्ति ।
 (१२.१.१) सा नो भूतस्य भव्यस्य पत्न्युरुं लोकं पृथिवी नः कृणोतु ॥ १ ॥
 (१२.१.२) असम्बाधं मध्यतो मानवानां यस्या उद्वतः प्रवतः समं बहु ।
 (१२.१.२) नानावीर्या ओषधीर्या बिभर्ति पृथिवी नः प्रथतां राध्यतां नः ॥ २ ॥
 (१२.१.३) यस्यां समुद्र उत सिन्धुरापो यस्यामन्नं कृष्टयः सम्बभूवुः ।
 (१२.१.३) यस्यामिदं जिन्वति प्राणदेजत्सा नो भूमिः पूर्वपेये दधातु ॥ ३ ॥
 (१२.१.४) यस्याश्चतस्रः प्रदिशः पृथिव्या यस्यामन्नं कृष्टयः सम्बभूवुः ।
 (१२.१.४) या बिभर्ति बहुधा प्राणदेजत्सा नो भूमिर्गोष्वप्यन्ने दधातु ॥ ४ ॥

- (१२.१.५) यस्यां पूर्वे पूर्वजना विचक्रिरे यस्यां देवा असुरान् अभ्यवर्तयन् ।
 (१२.१.५) गवामश्चानां वयसश्च विष्टा भगं वर्चः पृथिवी नो दधातु ॥ ५ ॥
 (१२.१.६) विश्वम्भरा वसुधानी प्रतिष्ठा हिरण्यवक्षा जगतो निवेशनी ।
 (१२.१.६) वैश्वानरं बिभ्रती भूमिरग्निमिन्द्रऋषभा द्रविणे नो दधातु ॥ ६ ॥
 (१२.१.७) यां रक्षन्त्यस्वप्ना विश्वदानीं देवा भूमिं पृथिवीमप्रमादम् ।
 (१२.१.७) सा नो मधु प्रियं दुहामथो उक्षतु वर्चसा ॥ ७ ॥
 (१२.१.८) याण्वेऽधि सलिलमग्र आसीत्यां मायाभिरन्वचरन् मनीषिणः ।
 (१२.१.८) यस्या हृदयं परमे व्योमन्सत्येनावृतममृतं पृथिव्याः ।
 (१२.१.८) सा नो भूमिस्त्विषिं बलं राष्ट्रे दधातूत्तमे ॥ ८ ॥
 (१२.१.९) यस्यामापः परिचराः समानीरहोरात्रे अप्रमादं क्षरन्ति ।
 (१२.१.९) सा नो भूमिर्भूरिधारा पयो दुहामथो उक्षतु वर्चसा ॥ ९ ॥
 (१२.१.१०) यामश्विनावमिमातां विष्णुर्यस्यां विचक्रमे ।
 (१२.१.१०) इन्द्रो यां चक्र आत्मनेऽनमित्रां शचीपतिः ।
 (१२.१.१०) सा नो भूमिर्वि सृजतां माता पुत्राय मे पयः ॥ १० ॥ १
 (१२.१.११) गिरयस्ते पर्वता हिमवन्तोऽरण्यं ते पृथिवि स्योनमस्तु ।
 (१२.१.११) बभ्रुं कृष्णां रोहिणीं विश्वरूपां ध्रुवां भूमिं पृथिवीमिन्द्रगुप्ताम् ।
 (१२.१.११) अजीतोऽहतो अक्षतोऽध्यष्टां पृथिवीमहम् ॥ ११ ॥
 (१२.१.१२) यत्ते मध्यं पृथिवि यच्च नभ्यं यास्त ऊर्जस्तन्वः सम्बभूवुः ।
 (१२.१.१२) तासु नो धेह्यभि नः पवस्व माता भूमिः पुत्रो अहं पृथिव्याः
 पर्जन्यः पिता स उ नः पिपर्तु ॥ १२ ॥
 (१२.१.१३) यस्यां वेदिं परिगृह्णन्ति भूम्यां यस्यां यज्ञं तन्वते विश्वकर्माणः ।
 (१२.१.१३) यस्यां मीयन्ते स्वरवः पृथिव्यामूर्ध्वाः शुक्रा आहुत्याः पुरस्तात् ।
 (१२.१.१३) सा नो भूमिर्वर्धयद्वर्धमाना ॥ १३ ॥
 (१२.१.१४) यो नो द्वेषत्पृथिवि यः पृतन्याद्योऽभिदासान् मनसा यो वधेन ।
 (१२.१.१४) तं नो भूमे रन्ध्रय पूर्वकृत्वरि ॥ १४ ॥
 (१२.१.१५) त्वज्जातास्त्वयि चरन्ति मर्त्यास्त्वं बिभर्षि द्विपदस्त्वं चतुष्पदः ।
 (१२.१.१५) तवेमे पृथिवि पञ्च मानवा येभ्यो ज्योतिरमृतं मर्त्येभ्य
 उद्यन्तसूर्यो रश्मिभिरातनोति ॥ १५ ॥
 (१२.१.१६) ता नः प्रजाः सं दुहतां समग्रा वाचो मधु पृथिवि धेहि मह्यम् ॥ १६ ॥
 (१२.१.१७) विश्वस्वं मातरमोषधीनां ध्रुवां भूमिं पृथिवीं धर्मणा धृताम् ।
 (१२.१.१७) शिवां स्योनामनु चरेम विश्वहा ॥ १७ ॥
 (१२.१.१८) महत्सधस्थं महती बभूविथ महान् वेग एजथुर्वेपथुष्टे ।
 (१२.१.१८) महांस्त्वेन्द्रो रक्षत्यप्रमादम् ।
 (१२.१.१८) सा नो भूमे प्र रोचय हिरण्यस्येव सन्दृशि मा नो द्विक्षत कश्चन ॥ १८ ॥
 (१२.१.१९) अग्निर्भूम्यामोषधीष्वग्निमापो बिभ्रत्यग्निरश्मसु ।
 (१२.१.१९) अग्निरन्तः पुरुषेषु गोष्वश्वेष्वग्नयः ॥ १९ ॥

- (१२.१.२०) अग्निर्दिव आ तपत्यग्नेर्देवस्योर्वन्तरिक्षम् ।
 (१२.१.२०) अग्निं मर्तास इन्धते हव्यवाहं घृतप्रियम् ॥ २० ॥ २
 (१२.१.२१) अग्निवासाः पृथिव्यसितज्ञूस्त्वषीमन्तं संशितं मा कृणोतु ॥ २१ ॥
 (१२.१.२२) भूम्यां देवेभ्यो ददति यज्ञं हव्यमरङ्कृतम् ।
 (१२.१.२२) भूम्यां मनुष्या जीवन्ति स्वधयान्नेन मर्त्याः ।
 (१२.१.२२) सा नो भूमिः प्राणमायुर्दधातु जरदष्टिं मा पृथिवी कृणोतु ॥ २२ ॥
 (१२.१.२३) यस्ते गन्धः पृथिवि सम्बभूव यं बिभ्रत्योषधयो यमापः ।
 (१२.१.२३) यं गन्धर्वा अप्सरसश्च भेजिरे तेन मा सुरभिं कृणु मा नो द्विक्षत कश्चन ॥ २३ ॥
 (१२.१.२४) यस्ते गन्धः पुष्करमाविवेश यं सञ्जभ्रुः सूर्याया विवाहे ।
 (१२.१.२४) अमर्त्याः पृथिवि गन्धमग्रे तेन मा सुरभिं कृणु मा नो द्विक्षत कश्चन ॥ २४ ॥
 (१२.१.२५) यस्ते गन्धः पुरुषेषु स्त्रीषु पुंसु भगो रुचिः ।
 (१२.१.२५) यो अश्वेषु वीरेषु यो मृगेषूत हस्तिषु ।
 (१२.१.२५) कन्यायां वर्चो यद्भूमे तेनास्मामपि सं सृज मा नो द्विक्षत कश्चन ॥ २५ ॥
 (१२.१.२६) शिला भूमिरश्मा पांसुः सा भूमिः सन्धृता धृता ।
 (१२.१.२६) तस्यै हिरण्यवक्षसे पृथिव्या अकरं नमः ॥ २६ ॥
 (१२.१.२७) यस्यां वृक्षा वानस्पत्या ध्रुवास्तिष्ठन्ति विश्वहा ।
 (१२.१.२७) पृथिवी विश्वधायसं धृतामच्छावदामसि ॥ २७ ॥
 (१२.१.२८) उदीराणा उतासीनास्तिष्ठन्तः प्रक्रामन्तः ।
 (१२.१.२८) पद्भ्यां दक्षिणसव्याभ्यां मा व्यधिष्महि भूम्याम् ॥ २८ ॥
 (१२.१.२९) विमृग्वरीं पृथिवीमा वदामि क्षमां भूमिं ब्रह्मणा वावृधानाम् ।
 (१२.१.२९) ऊर्जं पुष्टं बिभ्रतीमन्नभागं घृतं त्वाभि नि षीदेम भूमे ॥ २९ ॥
 (१२.१.३०) शुद्धा न आपस्तन्वे क्षरन्तु यो नः सेदुरप्रिये तं नि दध्मः ।
 (१२.१.३०) पवित्रेण पृथिवि मोत्पुनामि ॥ ३० ॥ ३
 (१२.१.३१) यास्ते प्राचीः प्रदिशो या उदीचीर्यास्ते भूमे अधराद्याश्च पश्चात् ।
 (१२.१.३१) स्योनास्ता मह्यं चरते भवन्तु मा नि पप्तं भुवने शिश्रियाणः ॥ ३१ ॥
 (१२.१.३२) मा नः पश्चान् मा पुरस्तान् नुदिष्टा मोत्तरादधरादुत ।
 (१२.१.३२) स्वस्ति भूमे नो भव मा विदन् परिपन्थिनो वरीयो यावया वधम् ॥ ३२ ॥
 (१२.१.३३) यावत्तेऽभि विपश्यामि भूमे सूर्येण मेदिना ।
 (१२.१.३३) तावन् मे चक्षुर्मा मेष्टोत्तरामुत्तरां समाम् ॥ ३३ ॥
 (१२.१.३४) यच्छ्रयानः पर्यावर्ते दक्षिणं सख्यमभि भूमे
 पार्श्वमुत्तानास्त्वा प्रतीचीं यत्पृष्टीभिरधिगमहे ।
 (१२.१.३४) मा हिंसीस्तत्र नो भूमे सर्वस्य प्रतिशीवरि ॥ ३४ ॥
 (१२.१.३५) यत्ते भूमे विखनामि क्षिप्रं तदपि रोहतु ।
 (१२.१.३५) मा ते मर्म विमृग्वरि मा ते हृदयमर्पिपम् ॥ ३५ ॥
 (१२.१.३६) ग्रीष्मस्ते भूमे वर्षाणि शरद्धेमन्तः शिशिरो वसन्तः ।
 (१२.१.३६) ऋतवस्ते विहिता हायनीरहोरात्रे पृथिवि नो दुहाताम् ॥ ३६ ॥

- (१२.१.३७) याप सर्पं विजमाना विमृग्वरी यस्यामासन्न अग्नयो ये अप्स्वन्तः ।
 (१२.१.३७) परा दस्यून् ददती देवपीयून् इन्द्रं वृणाना पृथिवी न वृत्रं
 शक्राय दध्रे वृषभाय वृष्णे ॥ ३७ ॥
- (१२.१.३८) यस्यां सदोहविर्धाने यूपो यस्यां निमीयते ।
 (१२.१.३८) ब्रह्माणो यस्यामर्चन्त्यृग्भिः साम्ना यजुर्विदः युज्यन्ते
 यस्यामृत्विजः सोममिन्द्राय पातवे ॥ ३८ ॥
- (१२.१.३९) यस्यां पूर्वे भूतकृत ऋषयो गा उदानृचुः ।
 (१२.१.३९) सप्त सत्रेण वेधसो यज्ञेन तपसा सह ॥ ३९ ॥
- (१२.१.४०) सा नो भूमिरा दिशतु यद्धनं कामयामहे ।
 (१२.१.४०) भगो अनुप्रयुङ्क्तामिन्द्र एतु पुरोगवः ॥ ४० ॥ ४
- (१२.१.४१) यस्यां गायन्ति नृत्यन्ति भूम्यां मर्त्या व्यैलबाः ।
 (१२.१.४१) युध्यन्ते यस्यामाक्रन्दो यस्यां वदति दुन्दुभिः ।
 (१२.१.४१) सा नो भूमिः प्र णुदतां सपत्नान् असपत्नं मा पृथिवी कृणोतु ॥ ४१ ॥
- (१२.१.४२) यस्यामन्नं व्रीहियवौ यस्या इमाः पञ्च कृष्टयः ।
 (१२.१.४२) भूम्यै पर्जन्यपत्न्यै नमोऽस्तु वर्षमेदसे ॥ ४२ ॥
- (१२.१.४३) यस्याः पुरो देवकृताः क्षेत्रे यस्या विकुर्वते ।
 (१२.१.४३) प्रजापतिः पृथिवीं विश्वगर्भामाशामाशां रण्यां नः कृणोतु ॥ ४३ ॥
- (१२.१.४४) निधिं बिभ्रती बहुधा गुहा वसु मणिं हिरण्यं पृथिवी ददातु मे ।
 (१२.१.४४) वसूनि नो वसुदा रासमाना देवी दधातु सुमनस्यमाना ॥ ४४ ॥
- (१२.१.४५) जनं बिभ्रती बहुधा विवाचसं नानाधर्माणं पृथिवी यथौकसम् ।
 (१२.१.४५) सहस्रं धारा द्रविणस्य मे दुहां ध्रुवेव धेनुरनपस्फुरन्ती ॥ ४५ ॥
- (१२.१.४६) यस्ते सर्पो वृश्चिकस्तृष्टदंशमा हेमन्तजब्धो भूमलो गुहा शये ।
 (१२.१.४६) क्रिमिर्जिन्वत्पृथिवि यद्यदेजति प्रावृषि तन् नः सर्पन् मोप
 सृपद्यच्छिवं तेन नो मृड ॥ ४६ ॥
- (१२.१.४७) ये ते पन्थानो बहवो जनायना रथस्य वर्त्मानसश्च यातवे ।
 (१२.१.४७) यैः सञ्चरन्त्युभये भद्रपापास्तं पन्थानं
 जयेमानमित्रमतस्करं यच्छिवं तेन नो मृड ॥ ४७ ॥
- (१२.१.४८) मल्वं बिभ्रती गुरुभृद्भद्रपापस्य निधनं तितिक्षुः ।
 (१२.१.४८) वराहेण पृथिवी संविदाना सूकराय वि जिहीते मृगाय ॥ ४८ ॥
- (१२.१.४९) ये त आरण्याः पशवो मृगा वने हिताः सिंहा व्याघ्राः पुरुषादश्चरन्ति ।
 (१२.१.४९) उलं वृकं पृथिवि दुच्छनामित ऋक्षीकां रक्षो अप बाधयास्मत् ॥ ४९ ॥
- (१२.१.५०) ये गन्धर्वा अप्सरसो ये चारायाः किमीदिनः ।
 (१२.१.५०) पिशाचान्तस्सर्वा रक्षांसि तान् अस्मद्भूमे यावय ॥ ५० ॥ ५
- (१२.१.५१) यां द्विपादः पक्षिणः सम्पतन्ति हंसाः सुपर्णाः शकुना वयांसि ।
 (१२.१.५१) यस्यां वातो मातरिश्वेयते रजांसि कृण्वंश्चावयंश्च वृक्षान् ।
 (१२.१.५१) वातस्य प्रवामुपवामनु वात्यर्चिः ॥ ५१ ॥

- (१२,१.५२) यस्यां कृष्णमरुणं च संहिते अहोरात्रे विहिते भूम्यामधि ।
 (१२,१.५२) वर्षेण भूमिः पृथिवी वृतावृता सा नो दधातु भद्रया प्रिये धामनिधामनि ॥ ५२ ॥
 (१२,१.५३) द्यौश्च म इदं पृथिवी चान्तरिक्षं च मे व्यचः ।
 (१२,१.५३) अग्निः सूर्य आपो मेधां विश्वे देवाश्च सं ददुः ॥ ५३ ॥
 (१२,१.५४) अहमस्मि सहमान उत्तरो नाम भूम्याम् ।
 (१२,१.५४) अभीषाडस्मि विश्वाषाडाशामाशां विषासहिः ॥ ५४ ॥
 (१२,१.५५) अदो यदेवि प्रथमाना पुरस्तादेवैरुक्ता व्यसर्पो महित्वम् ।
 (१२,१.५५) आ त्वा सुभूतमविशत्तदानीमकल्पयथाः प्रदिशश्चतस्रः ॥ ५५ ॥
 (१२,१.५६) ये ग्रामा यदरण्यं याः सभा अधि भूम्याम् ।
 (१२,१.५६) ये सङ्ग्रामाः समितयस्तेषु चारु वदेम ते ॥ ५६ ॥
 (१२,१.५७) अश्व इव रजो दुधुवे वि तान् जनान् य आक्षियन् पृथिवीं यादजायत ।
 (१२,१.५७) मन्द्राग्रेत्वरी भुवनस्य गोपा वनस्पतीनां गृभिरोषधीनाम् ॥ ५७ ॥
 (१२,१.५८) यद्वदामि मधुमत्तद्वदामि यदीक्षे तद्वनन्ति मा ।
 (१२,१.५८) त्विषीमान् अस्मि जूतिमान् अवान्यान् हन्मि दोधतः ॥ ५८ ॥
 (१२,१.५९) शन्तिवा सुरभिः स्योना कीलालोद्धी पयस्वती ।
 (१२,१.५९) भूमिरधि ब्रवीतु मे पृथिवी पयसा सह ॥ ५९ ॥
 (१२,१.६०) यामन्यैच्छद्विषा विश्वकर्मान्तरर्णवे रजसि प्रविष्टाम् ।
 (१२,१.६०) भुजिष्यं पात्रं निहितं गुहा यदाविर्भोगे अभवन् मातृमङ्गयः ॥ ६० ॥
 (१२,१.६१) त्वमस्यावपनी जनानामदितिः कामदुघा पप्रथाना ।
 (१२,१.६१) यत्त ऊनं तत्त आ पूरयाति प्रजापतिः प्रथमजा ऋतस्य ॥ ६१ ॥
 (१२,१.६२) उपस्थास्ते अनमीवा अयक्ष्मा अस्मभ्यं सन्तु पृथिवि प्रसूताः ।
 (१२,१.६२) दीर्घं न आयुः प्रतिबुध्यमाना वयं तुभ्यं बलिहृतः स्याम ॥ ६२ ॥
 (१२,१.६३) भूमे मातर्नि धेहि मा भद्रया सुप्रतिष्ठितम् ।
 (१२,१.६३) संविदाना दिवा कवे श्रियां मा धेहि भूत्याम् ॥ ६३ ॥ ६

- (१२,२.१) नडमा रोह न ते अत्र लोक इदं सीसं भागधेयं त एहि ।
 (१२,२.१) यो गोषु यक्ष्मः पुरुषेषु यक्ष्मस्तेन त्वं साकमधराङ्परेहि ॥ १ ॥
 (१२,२.२) अघशंसदुःशंसाभ्यां करेणानुकरेण च ।
 (१२,२.२) यक्ष्मं च सर्वं तेनेतो मृत्युं च निरजामसि ॥ २ ॥
 (१२,२.३) निरितो मृत्युं निर्ऋतिं निररातिमजामसि ।
 (१२,२.३) यो नो द्वेष्टि तमद्भ्यग्ने अक्रव्याद्यमु द्विष्मस्तमु ते प्र सुवामसि ॥ ३ ॥
 (१२,२.४) यद्यग्निः क्रव्याद्यदि वा व्याघ्र इमं गोष्ठं प्रविवेशान्योकाः ।
 (१२,२.४) तं माषाज्यं कृत्वा प्र हिणोमि दूरं स गच्छत्वप्सुषदोऽप्यग्नीन् ॥ ४ ॥
 (१२,२.५) यत्त्वा क्रुद्धाः प्रचक्रुर्मन्युना पुरुषे मृते ।
 (१२,२.५) सुकल्पमग्ने तत्त्वया पुनस्त्वोदीपयामसि ॥ ५ ॥
 (१२,२.६) पुनस्त्वादित्या रुद्रा वसवः पुनर्ब्रह्मा वसुनीतिरग्ने ।

- (१२,२.६) पुनस्त्वा ब्रह्मणस्पतिराधादीर्घायुत्वाय शतशारदाय ॥ ६ ॥
- (१२,२.७) यो अग्निः क्रव्यात्प्रविवेश नो गृहमिमं पश्यन् इतरं जातवेदसम् ।
- (१२,२.७) तं हरामि पितृयज्ञाय दूरं स घर्ममिन्धां परमे सधस्थे ॥ ७ ॥
- (१२,२.८) क्रव्यादमग्निं प्र हिणोमि दूरं यमराज्ञो गच्छतु रिप्रवाहः ।
- (१२,२.८) इहायमितरो जातवेदा देवो देवेभ्यो हव्यं वहतु प्रजानन् ॥ ८ ॥
- (१२,२.९) क्रव्यादमग्निमिषितो हरामि जनान् दृंहन्तं वज्रेण मृत्युम् ।
- (१२,२.९) नि तं शास्मि गार्हपत्येन विद्वान् पितृणां लोकेऽपि भागो अस्तु ॥ ९ ॥
- (१२,२.१०) क्रव्यादमग्निं शशमानमुक्थ्यं प्र हिणोमि पथिभिः पितृयाणैः ।
- (१२,२.१०) मा देवयानैः पुनरा गा अत्रैवैधि पितृषु जागृहि त्वम् ॥ १० ॥ ७
- (१२,२.११) समिन्धते सङ्कसुकं स्वस्तये शुद्धा भवन्तः शुचयः पावकाः ।
- (१२,२.११) जहाति रिप्रमत्येन एति समिद्धो अग्निः सुपुना पुनाति ॥ ११ ॥
- (१२,२.१२) देवो अग्निः सङ्कसुको दिवस्पृष्ठान्यारुहत् ।
- (१२,२.१२) मुच्यमानो निरेणसोऽमोगस्मामशस्त्याः ॥ १२ ॥
- (१२,२.१३) अस्मिन् वयं सङ्कसुके अग्नौ रिप्राणि मृज्महे ।
- (१२,२.१३) अभूम यज्ञियाः शुद्धाः प्र ण आयूंषि तारिषत् ॥ १३ ॥
- (१२,२.१४) सङ्कसुको विकसुको निर्ऋथो यश्च निस्वरः ।
- (१२,२.१४) ते ते यक्ष्मं सवेदसो दूराद्वरमनीनशन् ॥ १४ ॥
- (१२,२.१५) यो नो अश्वेषु वीरेषु यो नो गोष्वजाविषु ।
- (१२,२.१५) क्रव्यादं निर्णुदामसि यो अग्निर्जनयोपनः ॥ १५ ॥
- (१२,२.१६) अन्येभ्यस्त्वा पुरुषेभ्यो गोभ्यो अश्वेभ्यस्त्वा ।
- (१२,२.१६) निः क्रव्यादं नुदामसि यो अग्निर्जीवितयोपनः ॥ १६ ॥
- (१२,२.१७) यस्मिन् देवा अमृजत यस्मिन् मनुष्या उत ।
- (१२,२.१७) तस्मिन् घृतस्तावो मृष्ट्वा त्वमग्ने दिवं रुह ॥ १७ ॥
- (१२,२.१८) समिद्धो अग्न आहुत स नो माभ्यपक्रमीः ।
- (१२,२.१८) अत्रैव दीदिहि द्यवि ज्योक्च सूर्यं दृशे ॥ १८ ॥
- (१२,२.१९) सीसे मृड्ढवं नडे मृड्ढवमग्नौ सङ्कसुके च यत् ।
- (१२,२.१९) अथो अव्यां रामायां शीर्षक्तिमुपबर्हणे ॥ १९ ॥
- (१२,२.२०) सीसे मलं सादयित्वा शीर्षक्तिमुपबर्हणे ।
- (१२,२.२०) अव्यामसिक्रयां मृष्ट्वा शुद्धा भवत यज्ञियाः ॥ २० ॥ ८
- (१२,२.२१) परं मृत्यो अनु परेहि पन्थां यस्त एष इतरो देवयानात् ।
- (१२,२.२१) चक्षुष्मते शृण्वते ते ब्रवीमीहेमे वीरा बहवो भवन्तु ॥ २१ ॥
- (१२,२.२२) इमे जीवा वि मृतैराववृत्रन् अभूद्भद्रा देवहुतिर्नो अद्य ।
- (१२,२.२२) प्राञ्चो अगाम नृतये हसाय सुवीरासो विदथमा वदेम ॥ २२ ॥
- (१२,२.२३) इमं जीवेभ्यः परिधिं दधामि मैषां नु गादपरो अर्थमेतम् ।
- (१२,२.२३) शतं जीवन्तः शरदः पुरुचीस्तिरो मृत्युं दधतां पर्वतेन ॥ २३ ॥
- (१२,२.२४) आ रोहतायुर्जरसं वृणाना अनुपूर्वं यतमाना यति स्थ ।

- (१२,२.२४) तान् वस्त्वष्टा सुजनिमा सजोषाः सर्वमायुर्नयतु जीवनाय ॥ २४ ॥
- (१२,२.२५) यथाहान्यनुपूर्वं भवन्ति यथ त्व ऋतुभिर्यन्ति साकम् ।
- (१२,२.२५) यथा न पूर्वमपरो जहात्येवा धातरायूंषि कल्पयैषाम् ॥ २५ ॥
- (१२,२.२६) अश्मन्वती रीयते सं रभध्वं वीरयध्वं प्र तरता सखायः ।
- (१२,२.२६) अत्रा जहीत ये असन् दुरेवा अनमीवान् उत्तरेमाभि वाजान् ॥ २६ ॥
- (१२,२.२७) उत्तिष्ठता प्र तरता सखायोऽश्मन्वती नदी स्यन्दत इयम् ।
- (१२,२.२७) अत्रा जहीत ये असन् अशिवाः शिवान्त्स्योनान् उत्तरेमाभि वाजान् ॥ २७ ॥
- (१२,२.२८) वैश्वदेवीं वर्चसा आ रभध्वं शुद्धा भवन्तः शुचयः पावकाः ।
- (१२,२.२८) अतिक्रामन्तो दुरिता पदानि शतं हिमाः सर्ववीरा मदेम ॥ २८ ॥
- (१२,२.२९) उदीचीनैः पथिभिर्वायुमद्भिरतिक्रामन्तोऽवरान् परेभिः ।
- (१२,२.२९) त्रिः सप्त कृत्व ऋषयः परेता मृत्युं प्रत्यौहन् पदयोपनेन ॥ २९ ॥
- (१२,२.३०) मृत्योः पदं योपयन्त एत द्राघीय आयुः प्रतरं दधानाः ।
- (१२,२.३०) आसीना मृत्युं नुदता सधस्थेऽथ जीवासो विदधमा वदेम ॥ ३० ॥ ९
- (१२,२.३१) इमा नारीरविधवाः सुपत्नीराञ्जनेन सर्पिषा सं स्पृशन्ताम् ।
- (१२,२.३१) अनश्रवो अनमीवाः सुरत्ना आ रोहन्तु जनयो योनिमग्रे ॥ ३१ ॥
- (१२,२.३२) व्याकरोमि हविषाहमेतौ तौ ब्रह्मणा व्यहं कल्पयामि ।
- (१२,२.३२) स्वधां पितृभ्यो अजरां कृणोमि दीर्घेणायुषा समिमान्सृजामि ॥ ३२ ॥
- (१२,२.३३) यो नो अग्निः पितरो हृत्स्वन्तराविवेशामृतो मर्त्येषु ।
- (१२,२.३३) मय्यहं तं परि गृह्णामि देवं मा सो अस्मान् द्विक्षत मा वयं तम् ॥ ३३ ॥
- (१२,२.३४) अपावृत्य गार्हपत्यात्क्रव्यादा प्रेत दक्षिणा ।
- (१२,२.३४) प्रियं पितृभ्य आत्मने ब्रह्मभ्यः कृणुता प्रियम् ॥ ३४ ॥
- (१२,२.३५) द्विभागधनमादाय प्र क्षिणात्यवर्त्या ।
- (१२,२.३५) अग्निः पुत्रस्य ज्येष्ठस्य यः क्रव्यादनिराहितः ॥ ३५ ॥
- (१२,२.३६) यत्कृषते यद्वनुते यच्च वस्त्रेन विन्दते ।
- (१२,२.३६) सर्वं मर्त्यस्य तन् नास्ति क्रव्याच्चेदनिराहितः ॥ ३६ ॥
- (१२,२.३७) अयज्ञियो हतवर्चा भवति नैनेन हविरत्तवे ।
- (१२,२.३७) छिनत्ति कृष्या गोर्धनाद्यं क्रव्यादनुवर्तते ॥ ३७ ॥
- (१२,२.३८) मुहुर्गृध्रैः प्र वदत्यार्तिं मर्त्यो नीत्य ।
- (१२,२.३८) क्रव्याद्यान् अग्निरन्तिकादनुविद्वान् वितावति ॥ ३८ ॥
- (१२,२.३९) ग्राह्या गृहाः सं सृज्यन्ते स्त्रिया यन् म्रियते पतिः ।
- (१२,२.३९) ब्रह्मैव विद्वान् एष्यो यः क्रव्यादं निरादधत् ॥ ३९ ॥
- (१२,२.४०) यद्विप्रं शमलं चकृम यच्च दुष्कृतम् ।
- (१२,२.४०) आपो मा तस्माच्छुम्भन्त्वग्नेः सङ्कसुकाच्च यत् ॥ ४० ॥ १०
- (१२,२.४१) ता अधरादुदीचीराववृत्रन् प्रजानैतीः पथिभिर्देवयानैः ।
- (१२,२.४१) पर्वतस्य वृषभस्याधि पृष्ठे नवाश्वरन्ति सरितः पुराणीः ॥ ४१ ॥
- (१२,२.४२) अग्ने अक्रव्यान् निः क्रव्यादं नुदा देवयजनं वह ॥ ४२ ॥

- (१२,२.४३) इमं क्रव्यादा विवेशायं क्रव्यादमन्वगात् ।
 (१२,२.४३) व्याघ्रौ कृत्वा नानानं तं हरामि शिवापरम् ॥ ४३ ॥
 (१२,२.४४) अन्तर्धिर्देवानां परिधिर्मनुष्याणामग्निर्गार्हपत्य उभयान् अन्तरा श्रितः ॥ ४४ ॥
 (१२,२.४५) जीवानामायुः प्र तिर त्वमग्ने पितृणां लोकमपि गच्छन्तु ये मृताः ।
 (१२,२.४५) सुगार्हपत्यो वितपन्न अरातिमुषामुषां श्रेयसीं धेह्यस्मै ॥ ४५ ॥
 (१२,२.४६) सर्वान् अग्ने सहमानः सपत्नान् ऐषामूर्जं रयिमस्मासु धेहि ॥ ४६ ॥
 (१२,२.४७) इममिन्द्रं वह्निं पप्रिमन्वारभध्वं स वो निर्वक्षद्दुरितादवद्यात् ।
 (१२,२.४७) तेनाप हत शरुमापतन्तं तेन रुद्रस्य परि पातास्ताम् ॥ ४७ ॥
 (१२,२.४८) अनड्वाहं ऋवमन्वारभध्वं स वो निर्वक्षद्दुरितादवद्यात् ।
 (१२,२.४८) आ रोहत सवितुर्नावमेतां षड्भिरूर्वाभिरमतिं तरेम ॥ ४८ ॥
 (१२,२.४९) अहोरात्रे अन्वेषि बिभ्रत्क्षेम्यस्तिष्ठन् प्रतरणः सुवीरः ।
 (१२,२.४९) अनातुरान्त्सुमनसस्तल्प बिभ्रज्ज्योगेव नः पुरुषगन्धिरेधि ॥ ४९ ॥
 (१२,२.५०) ते देवेभ्य आ वृश्चन्ते पापं जीवन्ति सर्वदा ।
 (१२,२.५०) क्रव्याद्यान् अग्निरन्तिकादश्च इवानुवपते नडम् ॥ ५० ॥ ११
 (१२,२.५१) येऽश्रद्धा धनकाम्या क्रव्यादा समासते ।
 (१२,२.५१) ते वा अन्येषां कुम्भीं पर्यादधति सर्वदा ॥ ५१ ॥
 (१२,२.५२) प्रेव पिपतिषति मनसा मुहुरा वर्तते पुनः ।
 (१२,२.५२) क्रव्याद्यान् अग्निरन्तिकादनुविद्वान् वितावति ॥ ५२ ॥
 (१२,२.५३) अविः कृष्णा भागधेयं पशूनां सीसं क्रव्यादपि चन्द्रं त आहुः ।
 (१२,२.५३) माषाः पिष्टा भागधेयं ते हव्यमरण्यान्या गह्वरं सचस्व ॥ ५३ ॥
 (१२,२.५४) इषीकां जरतीमिष्ट्वा तिल्पिञ्जं दण्डनं नडम् ।
 (१२,२.५४) तमिन्द्र इध्मं कृत्वा यमस्याग्निं निरादधौ ॥ ५४ ॥
 (१२,२.५५) प्रत्यञ्चमर्कं प्रत्यर्पयित्वा प्रविद्वान् पन्थां वि ह्याविवेश ।
 (१२,२.५५) परामीषामसून् दिदेश दीर्घेणायुषा समिमान्तसृजामि ॥ ५५ ॥ १२

- (१२,३.१) पुमान् पुंसोऽधि तिष्ठ चर्मेहि तत्र ह्वयस्व यतमा प्रिया ते ।
 (१२,३.१) यावन्तावग्रे प्रथमं समेयथुस्तद्वां वयो यमराज्ये समानम् ॥ १ ॥
 (१२,३.२) तावद्वां चक्षुस्तति वीर्याणि तावत्तेजस्ततिधा वाजिनानि ।
 (१२,३.२) अग्निः शरीरं सचते यदैधोऽधा पङ्कान् मिथुना सं भवाथः ॥ २ ॥
 (१२,३.३) समस्मिंल्लोके समु देवयाने सं स्मा समेतं यमराज्येषु ।
 (१२,३.३) पूतौ पवित्रैरुप तद्धवयेथां यद्यद्रेतो अधि वां सम्बभूव ॥ ३ ॥
 (१२,३.४) आपस्पुत्रासो अभि सं विशध्वमिमं जीवं जीवधन्याः समेत्य ।
 (१२,३.४) तासां भजध्वममृतं यमाहुरोदनं पचति वां जनित्री ॥ ४ ॥
 (१२,३.५) यं वां पिता पचति यं च माता रिप्रान् निर्मुक्त्यै शमलाच्च वाचः ।
 (१२,३.५) स ओदनः शतधारः स्वर्ग उभे व्याप नभसी महित्वा ॥ ५ ॥
 (१२,३.६) उभे नभसी उभयांश्च लोकान् ये यज्वनामभिजिताः स्वर्गाः ।

- (१२,३.६) तेषां ज्योतिष्मान् मधुमान् यो अग्रे तस्मिन् पुत्रैर्जरसि सं श्रयेथाम् ॥ ६ ॥
- (१२,३.७) प्राचीम्प्राचीं प्रदिशमा रभेथामेतं लोकं श्रद्धधानाः सचन्ते ।
- (१२,३.७) यद्वा पङ्कं परिविष्टमग्नौ तस्य गुप्तये दम्पती सं श्रयेथाम् ॥ ७ ॥
- (१२,३.८) दक्षिणां दिशमभि नक्षमाणौ पर्यावर्तेथामभि पात्रमेतत् ।
- (१२,३.८) तस्मिन् वां यमः पितृभिः संविदानः पङ्काय शर्म बहुलं नि यच्छात् ॥ ८ ॥
- (१२,३.९) प्रतीची दिशामियमिद्वरं यस्यां सोमो अधिपा मृडिता च ।
- (१२,३.९) तस्यां श्रयेथां सुकृतः सचेथामधा पङ्कान् मिथुना सं भवाथः ॥ ९ ॥
- (१२,३.१०) उत्तरं राष्ट्रं प्रजयोत्तरावद्दिशामुदीची कृणवन् नो अग्रम् ।
- (१२,३.१०) पाङ्क्तं छन्दः पुरुषो बभूव विश्वैर्विश्वाङ्गैः सह सं भवेम ॥ १० ॥ १३
- (१२,३.११) ध्रुवेयं विराणनमो अस्त्वस्यै शिवा पुत्रेभ्य उत मह्यमस्तु ।
- (१२,३.११) सा नो देव्यदिते विश्ववार इर्य इव गोपा अभि रक्ष पङ्कम् ॥ ११ ॥
- (१२,३.१२) पितेव पुत्रान् अभि सं स्वजस्व नः शिवा नो वाता इह वान्तु भूमौ ।
- (१२,३.१२) यमोदनं पचतो देवते इह तं नस्तप उत सत्यं च वेत्तु ॥ १२ ॥
- (१२,३.१३) यद्यदकृष्णः शकुन एह गत्वा त्सरन् विषक्तं बिल आससाद ।
- (१२,३.१३) यद्वा दास्यार्द्रहस्ता समङ्क्त उलूखलं मुसलं शुम्भतापः ॥ १३ ॥
- (१२,३.१४) अयं ग्रावा पृथुबुधो वयोधाः पूतः पवित्रैरप हन्तु रक्षः ।
- (१२,३.१४) आ रोह चर्म महि शर्म यच्छ मा दम्पती पौत्रमघं नि गाताम् ॥ १४ ॥
- (१२,३.१५) वनस्पतिः सह देवैर्न आगन् रक्षः पिशाचामपबाधमानः ।
- (१२,३.१५) स उच्छ्रयातै प्र वदाति वाचं तेन लोकामभि सर्वान् जयेम ॥ १५ ॥
- (१२,३.१६) सप्त मेधान् पशवः पर्यगृह्णन् य एषां ज्योतिष्मामुत यश्चकर्श ।
- (१२,३.१६) त्रयस्त्रिंशद्देवतास्तान्सचन्ते स नः स्वर्गमभि नेष लोकम् ॥ १६ ॥
- (१२,३.१७) स्वर्गं लोकमभि नो नयासि सं जायया सह पुत्रैः स्याम ।
- (१२,३.१७) गृह्णामि हस्तमनु मैत्वत्र मा नस्तारीन् निर्ऋतिर्मो अरातिः ॥ १७ ॥
- (१२,३.१८) ग्राहिं पाप्मानमति तामयाम तमो व्यस्य प्र वदासि वल्गु ।
- (१२,३.१८) वानस्पत्य उद्यतो मा जिहिंसीर्मा तण्डुलं वि शरीर्देवयन्तम् ॥ १८ ॥
- (१२,३.१९) विश्वव्यचा घृतपृष्ठो भविष्यन्तसयोनिर्लोकमुप याह्येतम् ।
- (१२,३.१९) वर्षवृद्धमुप यच्छ शूर्पं तुषं पलावान् अप तद्विनक्तु ॥ १९ ॥
- (१२,३.२०) त्रयो लोकाः सम्मिता ब्राह्मणेन द्यौरेवासौ पृथिव्यन्तरिक्षम् ।
- (१२,३.२०) अंशून् गृभीत्वान्वारभेथामा प्यायन्तां पुनरा यन्तु शूर्पम् ॥ २० ॥ १४
- (१२,३.२१) पृथग्रूपाणि बहुधा पशूनामेकरूपो भवसि सं समृद्ध्या ।
- (१२,३.२१) एतां त्वचं लोहिनीं तां नुदस्व ग्रावा शुम्भाति मलग इव वस्त्रा ॥ २१ ॥
- (१२,३.२२) पृथिवीं त्वा पृथिव्यामा वेशयामि तनूः समानी विकृता त एषा ।
- (१२,३.२२) यद्यद्युत्तं लिखितमर्पणेन तेन मा सुस्रोर्ब्रह्मणापि तद्वपामि ॥ २२ ॥
- (१२,३.२३) जनित्रीव प्रति हर्यासि सूनुं सं त्वा दधामि पृथिवीं पृथिव्या ।
- (१२,३.२३) उखा कुम्भी वेद्यां मा व्यथिष्ठा यज्ञायुधैराज्येनातिषक्ता ॥ २३ ॥
- (१२,३.२४) अग्निः पचन् रक्षतु त्वा पुरस्तादिन्द्रो रक्षतु दक्षिणतो मरुत्वान् ।

- (१२,३.२४) वरुणस्त्वा दृंहाद्धरुणे प्रतीच्या उत्तरात्त्वा सोमः सं ददातै ॥ २४ ॥
- (१२,३.२५) पूताः पवित्रैः पवन्ते अभ्राद्विवं च यन्ति पृथिवीं च लोकान् ।
- (१२,३.२५) ता जीवला जीवधन्याः प्रतिष्ठाः पात्र आसिक्ताः पर्यग्निरिन्धाम् ॥ २५ ॥
- (१२,३.२६) आ यन्ति दिवः पृथिवीं सचन्ते भूम्याः सचन्ते अध्यन्तरिक्षम् ।
- (१२,३.२६) शुद्धाः सतीस्ता उ शुम्भन्त एव ता नः स्वर्गमभि लोकं नयन्तु ॥ २६ ॥
- (१२,३.२७) उतेव प्रभ्वीरुत सम्मितास उत शुक्राः शुचयश्चामृतासः ।
- (१२,३.२७) ता ओदनं दम्पतिभ्यां प्रशिष्टा आपः शिक्षन्तीः पचता सुनाथाः ॥ २७ ॥
- (१२,३.२८) सङ्ख्याता स्तोकाः पृथिवीं सचन्ते प्राणापानैः सम्मिता ओषधीभिः ।
- (१२,३.२८) असङ्ख्याता ओप्यमानाः सुवर्णाः सर्वं व्यापुः शुचयः शुचित्वम् ॥ २८ ॥
- (१२,३.२९) उद्योधन्त्यभि वल्गान्ति तप्ताः फेनमस्यन्ति बहुलांश्च बिन्दून् ।
- (१२,३.२९) योषेव दृष्ट्वा पतिमृत्वियायैतैस्तण्डुलैर्भवता समापः ॥ २९ ॥
- (१२,३.३०) उत्थापय सीदतो बुध्न एनान् अङ्गिरात्मानमभि सं स्पृशन्ताम् ।
- (१२,३.३०) अमासि पात्रैरुदकं यदेतन् मितास्तण्डुलाः प्रदिशो यदीमाः ॥ ३० ॥ १५
- (१२,३.३१) प्र यच्छ पशुं त्वरया हरौसमहिंसन्त ओषधीर्दान्तु पर्वन् ।
- (१२,३.३१) वासां सोमः परि राज्यं बभूवामन्युता नो वीरुधो भवन्तु ॥ ३१ ॥
- (१२,३.३२) नवं बर्हिरोदनाय स्तृणीत प्रियं हृदश्चक्षुषो वल्गवस्तु ।
- (१२,३.३२) तस्मिन् देवाः सह दैवीर्विशन्तिवमं प्राश्नन्त्वृतुभिर्निषद्य ॥ ३२ ॥
- (१२,३.३३) वनस्पते स्तीर्णमा सीद बर्हिरग्निष्टोभैः सम्मितो देवताभिः ।
- (१२,३.३३) त्वष्ट्रेव रूपं सुकृतं स्वधित्यैना एहाः परि पात्रे ददृश्राम् ॥ ३३ ॥
- (१२,३.३४) षष्ठ्यां शरत्सु निधिपा अभीच्छात्स्वः पक्केनाभ्यश्नवातै ।
- (१२,३.३४) उपैनं जीवान् पितरश्च पुत्रा एतं स्वर्गं गमयान्तमग्नेः ॥ ३४ ॥
- (१२,३.३५) धर्ता ध्रियस्व धरुणे पृथिव्या अच्युतं त्वा देवताश्चावयन्तु ।
- (१२,३.३५) तं त्वा दम्पती जीवन्तौ जीवपुत्राबुद्धासयातः पर्यग्निरिन्धानात् ॥ ३५ ॥
- (१२,३.३६) सर्वान्तसमागा अभिजित्य लोकान् यावन्तः कामाः समतीतृपस्तान् ।
- (१२,३.३६) वि गाहेथामायवनं च दर्विरैकस्मिन् पात्रे अध्युद्धरैनम् ॥ ३६ ॥
- (१२,३.३७) उप स्तृणीहि प्रथय पुरस्ताद्वृतेन पात्रमभि धारयैतत् ।
- (१२,३.३७) वाश्रेवोस्रा तरुणं स्तनस्युमिमं देवासो अभिहिङ्कृणोत ॥ ३७ ॥
- (१२,३.३८) उपास्तरीरकरो लोकमेतमुरुः प्रथतामसमः स्वर्गः ।
- (१२,३.३८) तस्मिं छ्रयातै महिषः सुपर्णो देवा एनं देवताभ्यः प्र यच्छान् ॥ ३८ ॥
- (१२,३.३९) यद्यज्जाया पचति त्वत्परःपरः पतिर्वा जाये त्वत्तिरः ।
- (१२,३.३९) सं तत्सृजेथां सह वां तदस्तु सम्पादयन्तौ सह लोकमेकम् ॥ ३९ ॥
- (१२,३.४०) यावन्तो अस्याः पृथिवीं सचन्ते अस्मत्पुत्राः परि ये सम्बभूवुः ।
- (१२,३.४०) सर्वास्तामुप पात्रे ह्वयेथां नाभिं जानानाः शिशवः समायान् ॥ ४० ॥ १६
- (१२,३.४१) वसोर्या धारा मधुना प्रपीना घृतेन मिश्रा अमृतस्य नाभयः ।
- (१२,३.४१) सर्वास्ता अव रुन्धे स्वर्गः षष्ठ्यां शरत्सु निधिपा अभीच्छात् ॥ ४१ ॥
- (१२,३.४२) निधिं निधिपा अभ्येनमिच्छादनीश्वरा अभितः सन्तु येऽन्ये ।

- (१२,३.४२) अस्माभिर्दत्तो निहितः स्वर्गस्त्रिभिः काण्डैस्त्रीन्स्वर्गान् अरुक्षत् ॥ ४२ ॥
- (१२,३.४३) अग्नी रक्षस्तपतु यद्विदेवं क्रव्यादिपशाच इह मा प्र पास्त ।
- (१२,३.४३) नुदाम एनमप रुध्मो अस्मदादित्या एनमङ्गिरसः सचन्ताम् ॥ ४३ ॥
- (१२,३.४४) आदित्येभ्यो अङ्गिरोभ्यो मध्विदं घृतेन मिश्रं प्रति वेदयामि ।
- (१२,३.४४) शुद्धहस्तौ ब्राह्मणस्यानिहत्यैतं स्वर्गं सुकृतावपीतम् ॥ ४४ ॥
- (१२,३.४५) इदं प्रापमुत्तमं काण्डमस्य यस्माल्लोकात्परमेष्ठी समाप ।
- (१२,३.४५) आ सिञ्च सर्पिर्घृतवत्समङ्गध्येष भागो अङ्गिरसो नो अत्र ॥ ४५ ॥
- (१२,३.४६) सत्याय च तपसे देवताभ्यो निधिं शेवधिं परि दत्त एतम् ।
- (१२,३.४६) मा नो द्यूतेऽव गान् मा समित्यां मा स्मान्यस्मा उत्सृजता पुरा मत् ॥ ४६ ॥
- (१२,३.४७) अहं पचाम्यहं ददामि ममेदु कर्मन् करुणेऽधि जाया ।
- (१२,३.४७) कौमारो लोको अजनिष्ट पुत्रोऽन्वारभेथां वय उत्तरावत् ॥ ४७ ॥
- (१२,३.४८) न किल्बिषमत्र नाधारो अस्ति न यन् मित्रैः समममान एति ।
- (१२,३.४८) अनूनं पात्रं निहितं न एतत्पक्कारं पक्कः पुनरा विशाति ॥ ४८ ॥
- (१२,३.४९) प्रियं प्रियाणां कृण्वाम तमस्ते यन्तु यतमे द्विषन्ति ।
- (१२,३.४९) धेनुरनड्वान् वयोवय आयदेव पौरुषेयमप मृत्युं नुदन्तु ॥ ४९ ॥
- (१२,३.५०) समग्नयः विदुरन्यो अन्यं य ओषधीः सचते यश्च सिन्धून् ।
- (१२,३.५०) यावन्तो देवा दिव्यातपन्ति हिरण्यं ज्योतिः पचतो बभूव ॥ ५० ॥ १७
- (१२,३.५१) एषा त्वचां पुरुषे सं बभूवानग्नाः सर्वे पशवो ये अन्ये ।
- (१२,३.५१) क्षत्रेणात्मानं परि धापयाथोऽमोतं वासो मुखमोदनस्य ॥ ५१ ॥
- (१२,३.५२) यदक्षेषु वदा यत्समित्यां यद्वा वदा अनृतं वित्तकाम्या ।
- (१२,३.५२) समानं तन्तुमभि सम्वसानौ तस्मिन्त्सर्वं शमलं सादयाथः ॥ ५२ ॥
- (१२,३.५३) वर्षं वनुष्वापि गच्छ देवांस्त्वचो धूमं पर्युत्पातयासि ।
- (१२,३.५३) विश्वव्यचा घृतपृष्ठो भविष्यन्त्सयोनिर्लोकमुप याह्येतम् ॥ ५३ ॥
- (१२,३.५४) तन्वं स्वर्गो बहुधा वि चक्रे यथा विद आत्मन् अन्यवर्णाम् ।
- (१२,३.५४) अपाजैत्कृष्णां रुशतीं पुनानो या लोहिनी तां ते अग्नौ जुहोमि ॥ ५४ ॥
- (१२,३.५५) प्राच्यै त्वा दिशेऽग्नयेऽधिपतयेऽसिताय रक्षित्र आदित्यायेषुमते ।
- (१२,३.५५) एतं परि दत्तस्तं नो गोपायतास्माकमैतोः ।
- (१२,३.५५) दिष्टं नो अत्र जरसे नि नेषज्जरा मृत्यवे परि णो ददात्वथ पक्केन सह सं भवेम ॥ ५५ ॥
- (१२,३.५६) दक्षिणायै त्वा दिश इन्द्रायाधिपतये तिरश्चिराजये रक्षित्रे यमायेषुमते ।
- (१२,३.५६) एतं परि दत्तस्तं नो गोपायतास्माकमैतोः ।
- (१२,३.५६) दिष्टं नो अत्र जरसे नि नेषज्जरा मृत्यवे परि णो ददात्वथ पक्केन सह सं भवेम ॥ ५६ ॥
- (१२,३.५७) प्रतीच्यै त्वा दिशे वरुणायाधिपतये पृदाकवे रक्षित्रेऽन्नायेषुमते ।
- (१२,३.५७) एतं परि दत्तस्तं नो गोपायतास्माकमैतोः ।
- (१२,३.५७) दिष्टं नो अत्र जरसे नि नेषज्जरा मृत्यवे परि णो ददात्वथ पक्केन सह सं भवेम ॥ ५७ ॥
- (१२,३.५८) उदीच्यै त्वा दिशे सोमायाधिपतये स्वजाय रक्षित्रेऽशन्या इषुमत्यै ।
- (१२,३.५८) एतं परि दत्तस्तं नो गोपायतास्माकमैतोः ।

- (१२,३.५८) दिष्टं नो अत्र जरसे नि नेषज्जरा मृत्यवे परि णो ददात्वथ पक्केन सह सं भवेम ॥ ५८ ॥
 (१२,३.५९) ध्रुवायै त्वा दिशे विष्णवेऽधिपतये कल्माषग्रीवाय रक्षित्र ओषधीभ्य इषुमतीभ्यः ।
 (१२,३.५९) एतं परि दत्तस्तं नो गोपायतास्माकमैतोः ।
 (१२,३.५९) दिष्टं नो अत्र जरसे नि नेषज्जरा मृत्यवे परि णो ददात्वथ पक्केन सह सं भवेम ॥ ५९ ॥
 (१२,३.६०) ऊर्ध्वायै त्वा दिशे बृहस्पतयेऽधिपतये श्वित्राय रक्षित्रे वर्षायेषुमते ।
 (१२,३.६०) एतं परि दत्तस्तं नो गोपायतास्माकमैतोः ।
 (१२,३.६०) दिष्टं नो अत्र जरसे नि नेषज्जरा मृत्यवे परि णो ददात्वथ पक्केन सह सं भवेम ॥ ६० ॥ १८
-

- (१२,४.१) ददामीत्येव ब्रूयादनु चैनामभुत्सत ।
 (१२,४.१) वशां ब्रह्मभ्यो याचद्भ्यस्तत्प्रजावदपत्यवत् ॥ १ ॥
 (१२,४.२) प्रजया स वि क्रीणीते पशुभिश्चोप दस्यति ।
 (१२,४.२) य आर्षेयेभ्यो याचद्भ्यो देवानां गां न दित्सति ॥ २ ॥
 (१२,४.३) कूटयास्य सं शीर्यन्ते श्लोणया काटमर्दति ।
 (१२,४.३) बण्डया दह्यन्ते गृहाः काणया दीयते स्वम् ॥ ३ ॥
 (१२,४.४) विलोहितो अधिष्ठानाच्छक्रो विन्दति गोपतिम् ।
 (१२,४.४) तथा वशायाः संविद्यं दुरदभ्ना ह्युच्यसे ॥ ४ ॥
 (१२,४.५) पदोरस्या अधिष्ठानाद्विक्रिन्दुर्नाम विन्दति ।
 (१२,४.५) अनामनात्सं शीर्यन्ते या मुखेनोपजिघ्रति ॥ ५ ॥
 (१२,४.६) यो अस्याः कर्णावास्कुनोत्या स देवेषु वृश्चते ।
 (१२,४.६) लक्ष्म कुर्व इति मन्यते कनीयः कृणुते स्वम् ॥ ६ ॥
 (१२,४.७) यदस्याः कस्मै चिद्भोगाय बालान् कश्चित्प्रकृन्तति ।
 (१२,४.७) ततः किशोरा म्रियन्ते वत्सांश्च घातुको वृकः ॥ ७ ॥
 (१२,४.८) यदस्या गोपतौ सत्या लोम ध्वाङ्क्षो अजीहिडत् ।
 (१२,४.८) ततः कुमारा म्रियन्ते यक्ष्मो विन्दत्यनामनात् ॥ ८ ॥
 (१२,४.९) यदस्याः पल्पूलनं शकृद्वासी समस्यति ।
 (१२,४.९) ततोऽपरूपं जायते तस्मादव्येष्यदेनसः ॥ ९ ॥
 (१२,४.१०) जायमानाभि जायते देवान्त्सब्राह्मणान् वशा ।
 (१२,४.१०) तस्माद्ब्रह्मभ्यो देयैषा तदाहुः स्वस्य गोपनम् ॥ १० ॥ १९
 (१२,४.११) य एनां वनिमायन्ति तेषां देवकृता वशा ।
 (१२,४.११) ब्रह्मज्येयं तदब्रुवन् य एनां निप्रियायते ॥ ११ ॥
 (१२,४.१२) य आर्षेयेभ्यो याचद्भ्यो देवानां गां न दित्सति ।
 (१२,४.१२) आ स देवेषु वृश्चते ब्राह्मणानां च मन्यवे ॥ १२ ॥
 (१२,४.१३) यो अस्य स्याद्वशाभोगो अन्यामिच्छेत तर्हि सः ।
 (१२,४.१३) हिंस्ते अदत्ता पुरुषं याचितां च न दित्सति ॥ १३ ॥
 (१२,४.१४) यथा शेवधिर्निहितो ब्राह्मणानां तथा वशा ।
 (१२,४.१४) तामेतदच्छायन्ति यस्मिन् कस्मिंश्च जायते ॥ १४ ॥

- (१२,४.१५) स्वमेतदछायन्ति यद्वशां ब्राह्मणा अभि ।
 (१२,४.१५) यथैनान् अन्यस्मिन् जिनीयादेवास्या निरोधनम् ॥ १५ ॥
 (१२,४.१६) चरेदेवा त्रैहायणादविज्ञातगदा सती ।
 (१२,४.१६) वशां च विद्यान् नारद ब्राह्मणास्तर्ह्येष्याः ॥ १६ ॥
 (१२,४.१७) य एनामवशामाह देवानां निहितं निधिम् ।
 (१२,४.१७) उभौ तस्मै भवाशर्वौ परिक्रम्येषुमस्यतः ॥ १७ ॥
 (१२,४.१८) यो अस्या ऊधो न वेदाथो अस्या स्तनान् उत ।
 (१२,४.१८) उभयेनैवास्मै दुहे दातुं चेदशकद्वशाम् ॥ १८ ॥
 (१२,४.१९) दुरदन्नेनमा शये याचितां च न दित्सति ।
 (१२,४.१९) नास्मै कामाः समृध्यन्ते यामदत्त्वा चिकीर्षति ॥ १९ ॥
 (१२,४.२०) देवा वशामयाचन् मुखं कृत्वा ब्राह्मणम् ।
 (१२,४.२०) तेषां सर्वेषामददद्देडं न्येति मानुषः ॥ २० ॥ २०
 (१२,४.२१) हेडं पशूनां न्येति ब्राह्मणेभ्योऽददद्वशाम् ।
 (१२,४.२१) देवानां निहितं भागं मर्त्यश्चेन् निप्रियायते ॥ २१ ॥
 (१२,४.२२) यदन्ये शतं याचेयुर्ब्राह्मणा गोपतिं वशाम् ।
 (१२,४.२२) अथैनां देवा अब्रुवन् एवं ह विदुषो वशा ॥ २२ ॥
 (१२,४.२३) य एवं विदुषेऽदत्त्वाथान्येभ्यो ददद्वशाम् ।
 (१२,४.२३) दुर्गा तस्मा अधिष्ठाने पृथिवी सहदेवता ॥ २३ ॥
 (१२,४.२४) देवा वशामयाचन् यस्मिन् अग्रे अजायत ।
 (१२,४.२४) तामेतां विद्यान् नारदः सह देवैरुदाजत ॥ २४ ॥
 (१२,४.२५) अनपत्यमल्पपशुं वशा कृणोति पूरुषम् ।
 (१२,४.२५) ब्राह्मणैश्च याचितामथैनां निप्रियायते ॥ २५ ॥
 (१२,४.२६) अग्नीषोमाभ्यां कामाय मित्राय वरुणाय च ।
 (१२,४.२६) तेभ्यो याचन्ति ब्राह्मणास्तेष्वा वृश्चतेऽददत् ॥ २६ ॥
 (१२,४.२७) यावदस्या गोपतिर्नोपशृणुयादृचः स्वयम् ।
 (१२,४.२७) चरेदस्य तावद्गोषु नास्य श्रुत्वा गृहे वसेत् ॥ २७ ॥
 (१२,४.२८) यो अस्या ऋच उपश्रुत्याथ गोष्वचीचरत् ।
 (१२,४.२८) आयुश्च तस्य भूतिं च देवा वृश्चन्ति हीडिताः ॥ २८ ॥
 (१२,४.२९) वशा चरन्ती बहुधा देवानां निहितो निधिः ।
 (१२,४.२९) आविष्कृणुष्व रूपाणि यदा स्थाम जिघांसति ॥ २९ ॥
 (१२,४.३०) आविरात्मानं कृणुते यदा स्थाम जिघांसति ।
 (१२,४.३०) अथो ह ब्रह्मभ्यो वशा याज्याय कृणुते मनः ॥ ३० ॥ २१
 (१२,४.३१) मनसा सं कल्पयति तद्देवामपि गच्छति ।
 (१२,४.३१) ततो ह ब्रह्माणो वशामुपप्रयन्ति याचितुम् ॥ ३१ ॥
 (१२,४.३२) स्वधाकारेण पितृभ्यो यजेन देवताभ्यः ।
 (१२,४.३२) दानेन राजन्यो वशाया मातुर्हेडं न गच्छति ॥ ३२ ॥

- (१२,४.३३) वशा माता राजन्यस्य तथा सम्भूतमग्रशः ।
 (१२,४.३३) तस्या आहुरनर्पणं यद्ब्रह्मभ्यः प्रदीयते ॥ ३३ ॥
 (१२,४.३४) यथाज्यं प्रगृहीतमालुम्पेत्सुचो अग्नये ।
 (१२,४.३४) एवा ह ब्रह्मभ्यो वशामग्नय आ वृश्चतेऽददत् ॥ ३४ ॥
 (१२,४.३५) पुरोडाशवत्सा सुदुघा लोकेऽस्मा उप तिष्ठति ।
 (१२,४.३५) सास्मै सर्वान् कामान् वशा प्रददुषे दुहे ॥ ३५ ॥
 (१२,४.३६) सर्वान् कामान् यमराज्ये वशा प्रददुषे दुहे ।
 (१२,४.३६) अथाहुर्नारकं लोकं निरुन्धानस्य याचिताम् ॥ ३६ ॥
 (१२,४.३७) प्रवीयमाना चरति क्रुद्धा गोपतये वशा ।
 (१२,४.३७) वेहतं मा मन्यमानो मृत्योः पाशेषु बध्यताम् ॥ ३७ ॥
 (१२,४.३८) यो वेहतं मन्यमानोऽमा च पचते वशाम् ।
 (१२,४.३८) अप्यस्य पुत्रान् पौत्रांश्च याचयते बृहस्पतिः ॥ ३८ ॥
 (१२,४.३९) महदेषाव तपति चरन्ती गोषु गौरपि ।
 (१२,४.३९) अथो ह गोपतये वशाददुषे विषं दुहे ॥ ३९ ॥
 (१२,४.४०) प्रियं पशूनां भवति यद्ब्रह्मभ्यः प्रदीयते ।
 (१२,४.४०) अथो वशायास्तत्प्रियं यद्देवत्रा हविः स्यात् ॥ ४० ॥ २२
 (१२,४.४१) या वशा उदकल्पयन् देवा यज्ञादुदेत्य ।
 (१२,४.४१) तासां विलिप्त्यं भीमामुदाकुरुत नारदः ॥ ४१ ॥
 (१२,४.४२) तां देवा अमीमांसन्त वशेयाऽवशेति ।
 (१२,४.४२) तामब्रवीन् नारद एषा वशानां वशतमेति ॥ ४२ ॥
 (१२,४.४३) कति नु वशा नारद यास्त्वं वेत्थ मनुष्यजाः ।
 (१२,४.४३) तास्त्वा पृच्छामि विद्वांसं कस्या नाश्नीयादब्राह्मणः ॥ ४३ ॥
 (१२,४.४४) विलिप्त्या बृहस्पते या च सूतवशा वशा ।
 (१२,४.४४) तस्या नाश्नीयादब्राह्मणो य आशंसेत भूत्याम् ॥ ४४ ॥
 (१२,४.४५) नमस्ते अस्तु नारदानुष्टु विदुषे वशा ।
 (१२,४.४५) कतमासां भीमतमा यामदत्त्वा पराभवेत् ॥ ४५ ॥
 (१२,४.४६) विलिप्ती या बृहस्पतेऽथो सूतवशा वशा ।
 (१२,४.४६) तस्या नाश्नीयादब्राह्मणो य आशंसेत भूत्याम् ॥ ४६ ॥
 (१२,४.४७) त्रीणि वै वशाजातानि विलिप्ती सूतवशा वशा ।
 (१२,४.४७) ताः प्र यच्छेद्ब्रह्मभ्यः सोऽनाब्रस्कः प्रजापतौ ॥ ४७ ॥
 (१२,४.४८) एतद्वो ब्राह्मणा हविरिति मन्वीत याचितः ।
 (१२,४.४८) वशां चेदेनं याचेयुर्या भीमाददुषो गृहे ॥ ४८ ॥
 (१२,४.४९) देवा वशां पर्यवदन् न नोऽदादिति हीडिताः ।
 (१२,४.४९) एताभिर्ऋग्भिर्भेदं तस्माद्वै स पराभवत् ॥ ४९ ॥
 (१२,४.५०) उतैनां भेदो नाददाद्वशामिन्द्रेण याचितः ।
 (१२,४.५०) तस्मात्तं देवा आगसोऽवृश्चन् अहमुत्तरे ॥ ५० ॥

- (१२,४.५१) ये वशाया अदानाय वदन्ति परिरापिणः ।
 (१२,४.५१) इन्द्रस्य मन्यवे जाल्मा आ वृश्चन्ते अचित्त्वा ॥ ५१ ॥
 (१२,४.५२) ये गोपतिं पराणीयाथाहुर्मा ददा इति ।
 (१२,४.५२) रुद्रस्यास्तां ते हेतीं परि यन्त्यचित्त्वा ॥ ५२ ॥
 (१२,४.५३) यदि हुतं यद्यहुताममा च पचते वशाम् ।
 (१२,४.५३) देवान्त्सब्राह्मणान् ऋत्वा जिह्मो लोकान् निर्ऋच्छति ॥ ५३ ॥ २३
 (१२,५.५३) श्रमेण तपसा सृष्टा ब्रह्मणा वित्ता तै श्रिता ॥ १ ॥
 (१२,५.२) सत्येनावृता श्रिया प्रावृता यशसा परीवृता ॥ २ ॥
 (१२,५.३) स्वधया परिहिता श्रद्धया पर्यूढा दीक्षया गुप्ता यज्ञे प्रतिष्ठिता लोको निधनम् ॥ ३ ॥
 (१२,५.४) ब्रह्म पदवायं ब्राह्मणोऽधिपतिः ॥ ४ ॥
 (१२,५.५) तामाददानस्य ब्रह्मगवीं जिनतो ब्राह्मणं क्षत्रियस्य ॥ ५ ॥
 (१२,५.६) अप क्रामति सूनृता वीर्यं पुन्या लक्ष्मीः ॥ ६ ॥ २४
 (१२,५.७) ओजश्च तेजश्च सहश्च बलं च वाक्चेन्द्रियं च श्रीश्च धर्मश्च ॥ ७ ॥
 (१२,५.८) ब्रह्म च क्षत्रं च राष्ट्रं च विशश्च त्विषिश्च यशश्च वर्चश्च द्रविणं च ॥ ८ ॥
 (१२,५.९) आयुश्च रूपं च नाम च कीर्तिश्च प्राणश्चापानश्च चक्षुश्च श्रोत्रं च ॥ ९ ॥
 (१२,५.१०) पयश्च रसश्चान्नं चान्नाद्यं च तै च सत्यं चेष्टं
 च पूर्तं च प्रजा च पशवश्च ॥ १० ॥
 (१२,५.११) तानि सर्वाण्यप क्रामन्ति ब्रह्मगवीमाददानस्य जिनतो ब्राह्मणं क्षत्रियस्य ॥ ११ ॥ २५
 (१२,५.१२) सैषा भीमा ब्रह्मगव्यघविषा साक्षात्कृत्या कूल्बजमावृता ॥ १२ ॥
 (१२,५.१३) सर्वाण्यस्यां घोराणि सर्वे च मृत्यवः ॥ १३ ॥
 (१२,५.१४) सर्वाण्यस्यां क्रूराणि सर्वे पुरुषवधाः ॥ १४ ॥
 (१२,५.१५) सा ब्रह्मज्यं देवपीयुं ब्रह्मगव्यादीयमाना मृत्योः पद्वीष आ द्यति ॥ १५ ॥
 (१२,५.१६) मेनिः शतवधा हि सा ब्रह्मज्यस्य क्षितिर्हि सा ॥ १६ ॥
 (१२,५.१७) तस्माद्वै ब्राह्मणानां गौर्दुराधर्षा विजानता ॥ १७ ॥
 (१२,५.१८) वज्रो धावन्ती वैश्वानर उद्वीता ॥ १८ ॥
 (१२,५.१९) हेतिः शफान् उत्खिदन्ती महादेवोऽपेक्षमाणा ॥ १९ ॥
 (१२,५.२०) क्षुरपविरीक्षमाणा वाश्यमानाभि स्फूर्जति ॥ २० ॥
 (१२,५.२१) मृत्युर्हिङ्कृण्वत्युग्रो देवः पुच्छं पर्यस्यन्ती ॥ २१ ॥
 (१२,५.२२) सर्वज्यानिः कर्णौ वरीवर्जयन्ती राजयक्ष्मो मेहन्ती ॥ २२ ॥
 (१२,५.२३) मेनिर्दुह्यमाना शीर्षक्तिर्दुग्धा ॥ २३ ॥
 (१२,५.२४) सेदिरुपतिष्ठन्ती मिथोयोधः परामृष्टा ॥ २४ ॥
 (१२,५.२५) शरव्या मुखेऽपिनह्यमाना ऋतिर्हन्यमाना ॥ २५ ॥
 (१२,५.२६) अघविषा निपतन्ती तमो निपतिता ॥ २६ ॥
 (१२,५.२७) अनुगच्छन्ती प्राणान् उप दासयति ब्रह्मगवी ब्रह्मज्यस्य ॥ २७ ॥ २६
 (१२,५.२८) वैरं विकृत्यमाना पौत्राद्यं विभाज्यमाना ॥ २८ ॥
 (१२,५.२९) देवहेतिर्ह्रियमाणा व्यृद्धिर्हता ॥ २९ ॥

- (१२,५.३०) पाप्माधिधीयमाना पारुष्यमवधीयमाना ॥ ३० ॥
- (१२,५.३१) विषं प्रयस्यन्ती तक्मा प्रयस्ता ॥ ३१ ॥
- (१२,५.३२) अघं प्रच्यमाना दुष्वप्र्यं पक्का ॥ ३२ ॥
- (१२,५.३३) मूलबर्हणी पर्याक्रियमाणा क्षितिः पर्याकृता ॥ ३३ ॥
- (१२,५.३४) असंज्ञा गन्धेन शुगुदिभ्रयमाणाशीविष उद्धृता ॥ ३४ ॥
- (१२,५.३५) अभूतिरुपह्रियमाणा पराभूतिरुपहृता ॥ ३५ ॥
- (१२,५.३६) शर्वः क्रुद्धः पिश्यमाना शिमिदा पिशिता ॥ ३६ ॥
- (१२,५.३७) अवर्तिरश्यमाना निर्ऋतिरशिता ॥ ३७ ॥
- (१२,५.३८) अशिता लोकाच्छिनन्ति ब्रह्मगवी ब्रह्मज्यमस्माच्चामुष्माच्च ॥ ३८ ॥ २७
- (१२,५.३९) तस्या आहननं कृत्या मेनिराशसनं वलग ऊबध्यम् ॥ ३९ ॥
- (१२,५.४०) अस्वगता परिहृता ॥ ४० ॥
- (१२,५.४१) अग्निः क्रव्याड्भूत्वा ब्रह्मगवी ब्रह्मज्यं प्रविश्यात्ति ॥ ४१ ॥
- (१२,५.४२) सर्वास्याङ्गा पर्वा मूलानि वृश्चति ॥ ४२ ॥
- (१२,५.४३) छिनत्त्यस्य पितृबन्धु परा भावयति मातृबन्धु ॥ ४३ ॥
- (१२,५.४४) विवाहां ज्ञातीन्त्सर्वान् अपि क्षापयति ब्रह्मगवी ब्रह्मज्यस्य क्षत्रियेणापुनर्दीयमाना ॥ ४४ ॥
- (१२,५.४५) अवास्तुमेनमस्वगमप्रजसं करोत्यपरापरणो भवति क्षीयते ॥ ४५ ॥
- (१२,५.४६) य एवं विदुषो ब्राह्मणस्य क्षत्रियो गामादत्ते ॥ ४६ ॥ २८
- (१२,५.४७) क्षिप्रं वै तस्याहनने गृध्राः कुर्वत ऐलबम् ॥ ४७ ॥
- (१२,५.४८) क्षिप्रं वै तस्यादहनं परि नृत्यन्ति केशिनीराघ्नानाः पाणिनोरसि कुर्वाणाः पापमैलबम् ॥ ४८ ॥
- (१२,५.४९) क्षिप्रं वै तस्य वास्तुषु वृकाः कुर्वत ऐलबम् ॥ ४९ ॥
- (१२,५.५०) क्षिप्रं वै तस्य पृच्छन्ति यत्तदासी३ इदं नु ता३ इति ॥ ५० ॥
- (१२,५.५१) छिन्ध्या छिन्धि प्र छिन्ध्यपि क्षापय क्षापय ॥ ५१ ॥
- (१२,५.५२) आददानमाङ्गिरसि ब्रह्मज्यमुप दासय ॥ ५२ ॥
- (१२,५.५३) वैश्वदेवी ह्युच्यसे कृत्या कूल्बजमावृता ॥ ५३ ॥
- (१२,५.५४) ओषन्ती समोषन्ती ब्रह्मणो वज्रः ॥ ५४ ॥
- (१२,५.५५) क्षुरपविर्मृत्युर्भूत्वा वि धाव त्वम् ॥ ५५ ॥
- (१२,५.५६) आ दत्से जिनतां वर्च इष्टं पूर्तं चाशिषः ॥ ५६ ॥
- (१२,५.५७) आदाय जीतं जीताय लोकेऽमुष्मिन् प्र यच्छसि ॥ ५७ ॥
- (१२,५.५८) अघ्न्ये पदवीर्भव ब्राह्मणस्याभिः शस्त्या ॥ ५८ ॥
- (१२,५.५९) मेनिः शरव्या भवाघादघविषा भव ॥ ५९ ॥
- (१२,५.६०) अघ्न्ये प्र शिरो जहि ब्रह्मज्यस्य कृतागसो देवपीयोरराधसः ॥ ६० ॥
- (१२,५.६१) त्वया प्रमूर्णं मृदितमग्निर्दहतु दुश्चितम् ॥ ६१ ॥ २९
- (१२,५.६२) वृश्च प्र वृश्च सं वृश्च दह प्र दह सं दह ॥ ६२ ॥
- (१२,५.६३) ब्रह्मज्यं देव्यघ्न्य आ मूलादनुसन्दह ॥ ६३ ॥
- (१२,५.६४) यथायाद्यमसादनात्पापलोकान् परावतः ॥ ६४ ॥
- (१२,५.६५) एवा त्वं देव्यघ्न्ये ब्रह्मज्यस्य कृतागसो देवपीयोरराधसः ॥ ६५ ॥

- (१२,५.६६) वज्रेण शतपर्वणा तीक्ष्णेन क्षुरभृष्टिना ॥ ६६ ॥
 (१२,५.६७) प्र स्कन्धान् प्र शिरो जहि ॥ ६७ ॥
 (१२,५.६८) लोमान्यस्य सं छिन्धि त्वचमस्य वि वेष्टय ॥ ६८ ॥
 (१२,५.६९) मांसान्यस्य शातय स्नावान्यस्य सं वृह ॥ ६९ ॥
 (१२,५.७०) अस्थिन्यस्य पीडय मज्जानमस्य निर्जहि ॥ ७० ॥
 (१२,५.७१) सर्वास्याङ्गा पर्वाणि वि श्रथय ॥ ७१ ॥
 (१२,५.७२) अग्निरेनं क्रव्यात्पृथिव्या नुदतामुदोषतु वायुरन्तरिक्षान् महतो वरिष्णः ॥ ७२ ॥
 (१२,५.७३) सूर्य एनं दिवः प्र णुदतां न्योषतु ॥ ७३ ॥ ३०
-

- (१३,१.१) उदेहि वाजिन् यो अस्वन्तरिदं राष्ट्रं प्र विश सूनृतावत् ।
 (१३,१.१) यो रोहितो विश्वमिदं जजान स त्वा राष्ट्राय सुभृतं बिभर्तु ॥ १ ॥
 (१३,१.२) उद्वाज आ गन् यो अस्वन्तर्विश आ रोह त्वद्योनयो याः ।
 (१३,१.२) सोमं दधानोऽप ओषधीर्गाश्चतुष्पदो द्विपद आ वेशयेह ॥ २ ॥
 (१३,१.३) यूयमुग्रा मरुतः पृश्निमातर इन्द्रेण युजा प्र मृणीत शत्रून् ।
 (१३,१.३) आ वो रोहितः शृणवत्सुदानवस्त्रिषप्तासो मरुतः स्वादुसम्मुदः ॥ ३ ॥
 (१३,१.४) रुहो रुरोह रोहित आ रुरोह गर्भो जनीनां जनुषामुपस्थम् ।
 (१३,१.४) ताभिः संरब्धमन्वविन्दन् षडुर्वीर्गातुं प्रपश्यन् इह राष्ट्रमाहाः ॥ ४ ॥
 (१३,१.५) आ ते राष्ट्रमिह रोहितोऽहर्षीर्द्विस्थन् मृधो अभयं ते अभूत् ।
 (१३,१.५) तस्मै ते द्यावापृथिवी रेवतीभिः कामं दुहातामिह शङ्करीभिः ॥ ५ ॥
 (१३,१.६) रोहितो द्यावापृथिवी जजान तत्र तन्तुं परमेष्ठी ततान ।
 (१३,१.६) तत्र शिश्रियेऽज एकपादोऽदृहद्यावापृथिवी बलेन ॥ ६ ॥
 (१३,१.७) रोहितो द्यावापृथिवी अदृहत्तेन स्व स्तभितं तेन नाकः ।
 (१३,१.७) तेनान्तरिक्षं विमिता रजांसि तेन देवा अमृतमन्वविन्दन् ॥ ७ ॥
 (१३,१.८) वि रोहितो अमृशद्विश्चरूपं समाकुर्वाणः प्ररुहो रुहश्च ।
 (१३,१.८) दिवं रूढ्वा महता महिम्ना सं ते राष्ट्रमनक्तु पयसा घृतेन ॥ ८ ॥
 (१३,१.९) यास्ते रुहः प्ररुहो यास्त आरुहो याभिरापृणासि दिवमन्तरिक्षम् ।
 (१३,१.९) तासां ब्रह्मणा पयसा ववृधानो विशि राष्ट्रे जागृहि रोहितस्य ॥ ९ ॥
 (१३,१.१०) यस्ते विशस्तपसः सम्बभूवुर्वत्सं गायत्रीमनु ता इहागुः ।
 (१३,१.१०) तास्त्वा विशन्तु मनसा शिवेन सम्माता वत्सो अभ्येतु रोहितः ॥ १० ॥ १
 (१३,१.११) ऊर्ध्वो रोहितो अधि नाके अस्थाद्विश्वा रूपाणि जनयन् युवा कविः ।
 (१३,१.११) तिग्मेनाग्निज्योतिषा वि भाति तृतीये चक्रे रजसि प्रियाणि ॥ ११ ॥
 (१३,१.१२) सहस्रशृङ्गो वृषभो जातवेदा घृताहुतः सोमपृष्ठः सुवीरः ।
 (१३,१.१२) मा मा हासीन् नाथितो नेत्वा जहानि गोपोषं च मे वीरपोषं च धेहि ॥ १२ ॥
 (१३,१.१३) रोहितो यज्ञस्य जनिता मुखं च रोहिताय वाचा श्रोत्रेण मनसा जुहोमि ।
 (१३,१.१३) रोहितं देवा यन्ति सुमनस्यमानाः स मा रोहैः सामित्यै रोहयतु ॥ १३ ॥
 (१३,१.१४) रोहितो यज्ञं व्यदधाद्विश्चकर्मणे तस्मात्तेजांस्युप मेमान्यागुः ।

- (१३.१.१४) वोचेयं ते नाभिं भुवनस्याधि मज्मनि ॥ १४ ॥
- (१३.१.१५) आ त्वा रुरोह बृहत्युत पङ्क्तिरा ककुब्बर्चसा जातवेदः ।
- (१३.१.१५) आ त्वा रुरोहोष्णिहाक्षरो वषट्कार आ त्वा रुरोह रोहितो रेतसा सह ॥ १५ ॥
- (१३.१.१६) अयं वस्ते गर्भं पृथिव्या दिवं वस्तेऽयमन्तरिक्षम् ।
- (१३.१.१६) अयं ब्रध्नस्य विष्टपि स्वर्लोकान् व्यानशे ॥ १६ ॥
- (१३.१.१७) वाचस्पते पृथिवी नः स्योना स्योना योनिस्तल्पा नः सुशेवा ।
- (१३.१.१७) इहैव प्राणः सख्ये नो अस्तु तं त्वा परमेष्ठिन् पर्यग्निरायुषा वर्चसा दधातु ॥ १७ ॥
- (१३.१.१८) वाचस्पत ऋतवः पञ्च ये नौ वैश्वकर्मणाः परि ये सम्बभूवुः ।
- (१३.१.१८) इहैव प्राणः सख्ये नो अस्तु तं त्वा परमेष्ठिन् परि रोहित आयुषा वर्चसा दधातु ॥ १८ ॥
- (१३.१.१९) वाचस्पते सौमनसं मनश्च गोष्ठे नो गा जनय योनिषु प्रजाः ।
- (१३.१.१९) इहैव प्राणः सख्ये नो अस्तु तं त्वा परमेष्ठिन् पर्यहमायुषा वर्चसा दधातु ॥ १९ ॥
- (१३.१.२०) परि त्वा धात्सविता देवो अग्निर्वर्चसा मित्रावरुणावभि त्वा ।
- (१३.१.२०) सर्वा अरातीरवक्रामन् एहीदं राष्ट्रमकरः सुनृतावत् ॥ २० ॥ २
- (१३.१.२१) यं त्वा पृषती रथे प्रष्टिर्वहति रोहित ।
- (१३.१.२१) शुभा यासि रिणन् अपः ॥ २१ ॥
- (१३.१.२२) अनुव्रता रोहिणी रोहितस्य सूरिः सुवर्णा बृहती सुवर्चाः ।
- (१३.१.२२) तया वाजान् विश्वरूपां जयेम तया विश्वाः पृतना अभि ष्याम ॥ २२ ॥
- (१३.१.२३) इदं सदो रोहिणी रोहितस्यासौ पन्थाः पृषती येन याति ।
- (१३.१.२३) तां गन्धर्वाः कश्यपा उन् नयन्ति तां रक्षन्ति कवयोऽप्रमादम् ॥ २३ ॥
- (१३.१.२४) सूर्यस्याश्वा हरयः केतुमन्तः सदा वहन्त्यमृताः सुखं रथम् ।
- (१३.१.२४) घृतपावा रोहितो भ्राजमानो दिवं देवः पृषतीमा विवेश ॥ २४ ॥
- (१३.१.२५) यो रोहितो वृषभस्तिग्मशृङ्गः पर्यग्नं परि सूर्यं बभूव ।
- (१३.१.२५) यो विष्टभ्राति पृथिवीं दिवं च तस्माद्देवा अधि सृष्टीः सृजन्ते ॥ २५ ॥
- (१३.१.२६) रोहितो दिवमारुहन् महतः पर्यर्णवात् ।
- (१३.१.२६) सर्वो रुरोह रोहितो रुहः ॥ २६ ॥
- (१३.१.२७) वि मिमीष्व पयस्वतीं घृताचीं देवानां धेनुरनपस्पृशेष्टा ।
- (१३.१.२७) इन्द्रः सोमं पिबतु क्षेमो अस्त्वग्निः प्र स्तौतु वि मृधो नुदस्व ॥ २७ ॥
- (१३.१.२८) समिद्धो अग्निः समिधानो घृतवृद्धो घृताहुतः ।
- (१३.१.२८) अभीषाद्विश्वाषाडग्निः सपत्नान् हन्तु ये मम ॥ २८ ॥
- (१३.१.२९) हन्त्वेनान् प्र दहत्वरिर्यो नः पृतन्यति ।
- (१३.१.२९) क्रव्यादाग्निना वयं सपत्नान् प्र दहामसि ॥ २९ ॥
- (१३.१.३०) अवाचीनान् अव जहीन्द्र वज्रेण बाहुमान् ।
- (१३.१.३०) अधा सपत्नान् मामकान् अग्नेस्तेजोभिरादिषि ॥ ३० ॥ ३
- (१३.१.३१) अग्ने सपत्नान् अधरान् पादयास्मद्वथया सजातमुत्पिपानं बृहस्पते ।
- (१३.१.३१) इन्द्राग्नी मित्रावरुणावधरे पद्यन्तामप्रतिमन्यूयमानाः ॥ ३१ ॥
- (१३.१.३२) उद्यस्त्वं देव सूर्य सपत्नान् अव मे जहि ।

- (१३.१.३२) अवैनान् अश्मना जहि ते यन्त्वधमं तमः ॥ ३२ ॥
- (१३.१.३३) वत्सो विराजो वृषभो मतीनामा रुरोह शुक्रपृष्ठोऽन्तरिक्षम् ।
- (१३.१.३३) घृतेनार्कमभ्यर्चन्ति वत्सं ब्रह्म सन्तं ब्रह्मणा वर्धयन्ति ॥ ३३ ॥
- (१३.१.३४) दिवं च रोह पृथिवीं च रोह राष्ट्रं च रोह द्रविणं च रोह ।
- (१३.१.३४) प्रजां च रोहामृतं च रोह रोहितेन तन्वं सं स्पृषस्व ॥ ३४ ॥
- (१३.१.३५) ये देवा राष्ट्रभृतोऽभितो यन्ति सूर्यम् ।
- (१३.१.३५) तैष्टे रोहितः सम्बिदानो राष्ट्रं दधातु सुमनस्यमानः ॥ ३५ ॥
- (१३.१.३६) उत्त्वा यज्ञा ब्रह्मपूता वहन्त्यध्वगतो हरयस्त्वा वहन्ति ।
- (१३.१.३६) तिरः समुद्रमति रोचसेऽर्णवम् ॥ ३६ ॥
- (१३.१.३७) रोहिते द्यावापृथिवी अधि श्रिते वसुजिति गोजिति सन्धनाजिति ।
- (१३.१.३७) सहस्रं यस्य जनिमानि सप्त च वोचेयं ते नाभिं भुवनस्याधि मज्मनि ॥ ३७ ॥
- (१३.१.३८) यशा यासि प्रदिशो दिशश्च यशाः पशूनामुत चर्षणीनाम् ।
- (१३.१.३८) यशाः पृथिव्या अदित्या उपस्थेऽहं भूयासं सवितेव चारुः ॥ ३८ ॥
- (१३.१.३९) अमुत्र सन्न इह वेत्थेतः संस्तानि पश्यसि ।
- (१३.१.३९) इतः पश्यन्ति रोचनं दिवि सूर्यं विपश्चितम् ॥ ३९ ॥
- (१३.१.४०) देवो देवान् मर्चयस्यन्तश्चरस्यर्णवे ।
- (१३.१.४०) समानमग्निमिन्धते तं विदुः कवयः परे ॥ ४० ॥ ४
- (१३.१.४१) अवः परेण पर एनावरेण पदा वत्सं विव्रती गौरुदस्थात् ।
- (१३.१.४१) सा कद्रीची कं स्विदर्थं परागात्क स्वित्सूते नहि यूथे अस्मिन् ॥ ४१ ॥
- (१३.१.४२) एकपदी द्विपदी सा चतुष्पद्यष्टापदी नवपदी बभूवुषी ।
- (१३.१.४२) सहस्राक्षरा भुवनस्य पङ्क्तिस्तस्याः समुद्रा अधि वि क्षरन्ति ॥ ४२ ॥
- (१३.१.४३) आरोहन् द्याममृतः प्राव मे वचः ।
- (१३.१.४३) उत्त्वा यज्ञा ब्रह्मपूता वहन्त्यध्वगतो हरयस्त्वा वहन्ति ॥ ४३ ॥
- (१३.१.४४) वेद तत्ते अमर्त्यं यत्त आक्रमणं दिवि ।
- (१३.१.४४) यत्ते सधस्थं परमे व्योमन् ॥ ४४ ॥
- (१३.१.४५) सूर्यो द्यां सूर्यः पृथिवीं सूर्य आपोऽति पश्यति ।
- (१३.१.४५) सूर्यो भूतस्यैकं चक्षुरा रुरोह दिवं महीम् ॥ ४५ ॥
- (१३.१.४६) उर्वीरासन् परिधयो वेदिर्भूमिरकल्पत ।
- (१३.१.४६) तत्रैतावग्नी आधत्त हिमं घ्नसं च रोहितः ॥ ४६ ॥
- (१३.१.४७) हिमं घ्नसं चाधाय यूपान् कृत्वा पर्वतान् ।
- (१३.१.४७) वर्षाज्यावग्नी ईजाते रोहितस्य स्वर्विदः ॥ ४७ ॥
- (१३.१.४८) स्वर्विदो रोहितस्य ब्रह्मणाग्निः समिध्यते ।
- (१३.१.४८) तस्माद्घ्नसस्तस्माद्धिमस्तस्माद्यज्ञोऽजायत ॥ ४८ ॥
- (१३.१.४९) ब्रह्मणाग्नी वावृधानौ ब्रह्मवृद्धौ ब्रह्माहुतौ ।
- (१३.१.४९) ब्रह्मेद्धावग्नी ईजाते रोहितस्य स्वर्विदः ॥ ४९ ॥
- (१३.१.५०) सत्ये अन्यः समाहितोऽप्स्वन्यः समिध्यते ।

- (१३,१.५०) ब्रह्मेद्धावग्नी ईजाते रोहितस्य स्वर्विदः ॥ ५० ॥ ५
 (१३,१.५१) यं वातः परिशुम्भति यं वेन्द्रो ब्रह्मणस्पतिः ।
 (१३,१.५१) ब्रह्मेद्धावग्नी ईजाते रोहितस्य स्वर्विदः ॥ ५१ ॥
 (१३,१.५२) वेदिं भूमिं कल्पयित्वा दिवं कृत्वा दक्षिणाम् ।
 (१३,१.५२) घ्नसं तदग्निं कृत्वा चकार विश्वमात्मन्वद्वर्षेणाज्येन रोहितः ॥ ५२ ॥
 (१३,१.५३) वर्षमाजं घ्नसो अग्निर्वेदिभूमिरकल्पत ।
 (१३,१.५३) तत्रैतान् पर्वतान् अग्निर्गीर्भिरूर्ध्वामकल्पयत् ॥ ५३ ॥
 (१३,१.५४) गीर्भिरूर्ध्वान् कल्पयित्वा रोहितो भूमिमब्रवीत् ।
 (१३,१.५४) त्वयीदं सर्वं जायतां यद्भूतं यच्च भाव्यम् ॥ ५४ ॥
 (१३,१.५५) स यज्ञः प्रथमो भूतो भव्यो अजायत ।
 (१३,१.५५) तस्माद्ध जज्ञ इदं सर्वं यत्किं चेदं विरोचते रोहितेन ऋषिणाभृतम् ॥ ५५ ॥
 (१३,१.५६) यश्च गां पदा स्फुरति प्रत्यङ्सूर्यं च मेहति ।
 (१३,१.५६) तस्य वृश्चामि ते मूलं न छायां करवोऽपरम् ॥ ५६ ॥
 (१३,१.५७) यो माभिच्छायमत्येषि मां चाग्निं चान्तरा ।
 (१३,१.५७) तस्य वृश्चामि ते मूलं न छायां करवोऽपरम् ॥ ५७ ॥
 (१३,१.५८) यो अद्य देव सूर्य त्वां च मां चान्तरायति ।
 (१३,१.५८) दुष्वप्त्र्यं तस्मिं छमलं दुरितानि च मृज्महे ॥ ५८ ॥
 (१३,१.५९) मा प्र गाम पथो वयं मा यज्ञादिन्द्र सोमिनः ।
 (१३,१.५९) मान्त स्थुर्नो अरातयः ॥ ५९ ॥
 (१३,१.६०) यो यज्ञस्य प्रसाधनस्तनुर्देवेष्वततः ।
 (१३,१.६०) तमाहुतमशीमहि ॥ ६० ॥ ६

- (१३,२.१) उदस्य केतवो दिवि शुक्रा भ्राजन्त ईरते ।
 (१३,२.१) आदित्यस्य नृचक्षसो महिब्रतस्य मीढुषः ॥ १ ॥
 (१३,२.२) दिशां प्रज्ञानां स्वरयन्तमर्चिषा सुपक्षमाशुं पतयन्तमर्णवे ।
 (१३,२.२) स्तवाम सूर्यं भुवनस्य गोपां यो रश्मिभिर्दिश आभाति सर्वाः ॥ २ ॥
 (१३,२.३) यत्प्राङ्प्रत्यङ्स्वधया यासि शीभं नानारूपे अहनी कर्षि मायया ।
 (१३,२.३) तदादित्य महि तत्ते महि श्रवो यदेको विश्वं परि भूम जायसे ॥ ३ ॥
 (१३,२.४) विपश्चितं तरणिं भ्राजमानं वहन्ति यं हरितः सप्त बह्वीः ।
 (१३,२.४) सुताद्यमत्त्रिदिवमुन्निनाय तं त्वा पश्यन्ति परियान्तमाजिम् ॥ ४ ॥
 (१३,२.५) मा त्वा दभन् परियान्तमाजिं स्वस्ति दुर्गामति याहि शीभम् ।
 (१३,२.५) दिवं च सूर्यं पृथिवीं च देवीमहोरात्रे विमिमनो यदेषि ॥ ५ ॥
 (१३,२.६) स्वस्ति ते सूर्य चरसे रथाय येनोभावन्तौ परियासि सद्यः ।
 (१३,२.६) यं ते वहन्ति हरितो वहिष्ठाः शतमश्वा यदि वा सप्त बह्वीः ॥ ६ ॥
 (१३,२.७) सुखं सूर्यं रथमंशुमन्तं स्योनं सुवह्निमधि तिष्ठ वाजिनम् ।
 (१३,२.७) यं ते वहन्ति हरितो वहिष्ठाः शतमश्वा यदि वा सप्त बह्वीः ॥ ७ ॥

- (१३,२.८) सप्त सूर्यो हरितो यातवे रथे हिरण्यत्वचसो बृहतीरयुक्त ।
 (१३,२.८) अमोचि शुक्रो रजसः परस्ताद्विधूय देवस्तमो दिवमारुहत् ॥ ८ ॥
 (१३,२.९) उत्केतुना बृहता देव आगन् अपावृक्तमोऽभि ज्योतिरश्नैत् ।
 (१३,२.९) दिव्यः सुपर्णः स वीरो व्यख्यददितेः पुत्रो भुवनानि विश्वा ॥ ९ ॥
 (१३,२.१०) उद्यन् रश्मीन् आ तनुषे विश्वा रूपाणि पुष्यसि ।
 (१३,२.१०) उभा समुद्रौ क्रतुना वि भासि सर्वाल्लोकान् परिभूर्भ्राजमानः ॥ १० ॥ ७
 (१३,२.११) पूर्वापरं चरतो माययैतौ शिशू क्रीडन्तौ परि यातोऽर्णवम् ।
 (१३,२.११) विश्वान्यो भुवना विचष्टे हैरण्यैरन्यं हरितो वहन्ति ॥ ११ ॥
 (१३,२.१२) दिवि त्वात्त्रिरधारयत्सूर्या मासाय कर्तवे ।
 (१३,२.१२) स एषि सुधृतस्तपन् विश्वा भूतावचाकशत् ॥ १२ ॥
 (१३,२.१३) उभावन्तौ समर्षसि वत्सः सम्मातराविव ।
 (१३,२.१३) नन्वेतदितः पुरा ब्रह्म देवा अमी विदुः ॥ १३ ॥
 (१३,२.१४) यत्समुद्रमनु श्रितं तत्सिषासति सूर्यः ।
 (१३,२.१४) अध्वास्य विततो महान् पूर्वश्चापरश्च यः ॥ १४ ॥
 (१३,२.१५) तं समाप्नोति जूतिभिस्ततो नाप चिकित्सति ।
 (१३,२.१५) तेनामृतस्य भक्षं देवानां नाव रुन्धते ॥ १५ ॥
 (१३,२.१६) उदु त्यं जातवेदसं देवं वहन्ति केतवः ।
 (१३,२.१६) दृशे विश्वाय सूर्यम् ॥ १६ ॥
 (१३,२.१७) अप त्ये तायवो यथा नक्षत्रा यन्त्यक्तुभिः ।
 (१३,२.१७) सूराय विश्वचक्षसे ॥ १७ ॥
 (१३,२.१८) अदृशन् अस्य केतवो वि रश्मयो जनामनु ।
 (१३,२.१८) भ्राजन्तो अग्नयो यथा ॥ १८ ॥
 (१३,२.१९) तरणिर्विश्वदर्शतो ज्योतिष्कृदसि सूर्य ।
 (१३,२.१९) विश्वमा भासि रोचन ॥ १९ ॥
 (१३,२.२०) प्रत्यङ्देवानां विशः प्रत्यङ्दुषि मानुषीः ।
 (१३,२.२०) प्रत्यङ्द्विष्वं स्वर्दृशे ॥ २० ॥ ८
 (१३,२.२१) येना पावक चक्षसा भुरण्यन्तं जनामनु ।
 (१३,२.२१) त्वं वरुण पश्यसि ॥ २१ ॥
 (१३,२.२२) वि द्यामेषि रजस्पृथ्वर्हमिमानो अक्तुभिः ।
 (१३,२.२२) पश्यन् जन्मानि सूर्य ॥ २२ ॥
 (१३,२.२३) सप्त त्वा हरितो रथे वहन्ति देव सूर्य ।
 (१३,२.२३) शोचिष्केशं विचक्षणम् ॥ २३ ॥
 (१३,२.२४) अयुक्त सप्त शुन्ध्युवः सूरौ रथस्य नस्यः ।
 (१३,२.२४) ताभिर्याति स्वयुक्तिभिः ॥ २४ ॥
 (१३,२.२५) रोहितो दिवमारुहत्तपसा तपस्वी ।
 (१३,२.२५) स योनिमैति स उ जायते पुनः स देवानामधिपतिर्बभूव ॥ २५ ॥

- (१३,२.२६) यो विश्वचर्षणिरुत विश्वतोमुखो यो विश्वतस्पाणिरुत विश्वतस्पृथः ।
 (१३,२.२६) सं बाहुभ्यां भरति सं पतत्रैर्द्यावापृथिवी जनयन् देव एकः ॥ २६ ॥
 (१३,२.२७) एकपादविपदो भूयो वि चक्रमे द्विपात्रिपादमभ्येति पञ्चात् ।
 (१३,२.२७) द्विपाद्व षट्पदो भूयो वि चक्रमे त एकपदस्तन्वं समासते ॥ २७ ॥
 (१३,२.२८) अतन्द्रो यास्यन् हरितो यदास्थाद्वे रूपे कृणुते रोचमानः ।
 (१३,२.२८) केतुमान् उद्यन्त्सहमानो रजांसि विश्वा आदित्य प्रवतो वि भासि ॥ २८ ॥
 (१३,२.२९) बण्महामसि सूर्य बडादित्य महामसि ।
 (१३,२.२९) महांस्ते महतो महिमा त्वमादित्य महामसि ॥ २९ ॥
 (१३,२.३०) रोचसे दिवि रोचसे अन्तरिक्षे पतङ्ग पृथिव्यां रोचसे रोचसे अप्स्वन्तः ।
 (१३,२.३०) उभा समुद्रौ रुच्या व्यापिथ देवो देवासि महिषः स्वर्जित् ॥ ३० ॥ ९
 (१३,२.३१) अर्वाङ्परस्तात्प्रयतो व्यध्व आशुर्विपश्चित्पतयन् पतङ्गः ।
 (१३,२.३१) विष्णुर्विचित्तः शवसाधितिष्ठन् प्र केतुना सहते विश्वमेजत् ॥ ३१ ॥
 (१३,२.३२) चित्राश्विकित्वान् महिषः सुपर्ण आरोचयन् रोदसी अन्तरिक्षम् ।
 (१३,२.३२) अहोरात्रे परि सूर्य वसाने प्रास्य विश्वा तिरतो वीर्याणि ॥ ३२ ॥
 (१३,२.३३) तिग्मो विभ्राजन् तन्वं शिशानोऽरङ्गमासः प्रवतो रराणः ।
 (१३,२.३३) ज्योतिष्मान् पक्षी महिषो वयोधा विश्वा आस्थात्प्रदिशः कल्पमानः ॥ ३३ ॥
 (१३,२.३४) चित्रं देवानां केतुरनीकं ज्योतिष्मान् प्रदिशः सूर्य उद्यन् ।
 (१३,२.३४) दिवाकरोऽति द्युन्नैस्तमांसि विश्वातारीद्वुरितानि शुक्रः ॥ ३४ ॥
 (१३,२.३५) चित्रं देवानामुदगादनीकं चक्षुर्मित्रस्य वरुणस्याग्नेः ।
 (१३,२.३५) आप्राद्यावापृथिवी अन्तरिक्षं सूर्य आत्मा जगतस्तस्थुषश्च ॥ ३५ ॥
 (१३,२.३६) उच्चा पतन्तमरुणं सुपर्णं मध्ये दिवस्तरणिं भ्राजमानम् ।
 (१३,२.३६) पश्यम त्वा सवितारं यमाहुरजस्रं ज्योतिर्यदविन्ददत्त्रिः ॥ ३६ ॥
 (१३,२.३७) दिवस्पृष्टे धावमानं सुपर्णमदित्याः पुत्रं नाथकाम उप यामि भीतः ।
 (१३,२.३७) स नः सूर्य प्र तिर दीर्घमायुर्मा रिषाम सुमतौ ते स्याम ॥ ३७ ॥
 (१३,२.३८) सहस्राङ्ग्यं वियतावस्य पक्षौ हरेर्हंसस्य पततः स्वर्गम् ।
 (१३,२.३८) स देवान्तसर्वान् उरस्युपदद्या सम्पश्यन् याति भुवनानि विश्वा ॥ ३८ ॥
 (१३,२.३९) रोहितः कालो अभवद्रोहितोऽग्रे प्रजापतिः ।
 (१३,२.३९) रोहितो यज्ञानां मुखं रोहितः स्वराभरत् ॥ ३९ ॥
 (१३,२.४०) रोहितो लोको अभवद्रोहितोऽत्यतपद्विवम् ।
 (१३,२.४०) रोहितो रश्मिभिर्भूमिं समुद्रमनु सं चरत् ॥ ४० ॥ १०
 (१३,२.४१) सर्वा दिशः समचरद्रोहितोऽधिपतिर्दिवः ।
 (१३,२.४१) दिवं समुद्रमाङ्गमिं सर्वं भूतं वि रक्षति ॥ ४१ ॥
 (१३,२.४२) आरोहन् छुक्रो बृहतीरतन्द्रो द्वे रूपे कृणुते रोचमानः ।
 (१३,२.४२) चित्राश्विकित्वान् महिषो वातमाया यावतो लोकान् अभि यद्विभाति ॥ ४२ ॥
 (१३,२.४३) अभ्यन्यदेति पर्यन्यदस्यतेऽहोरात्राभ्यां महिषः कल्पमानः ।
 (१३,२.४३) सूर्य वयं रजसि क्षियन्तं गातुविदं हवामहे नाधमानाः ॥ ४३ ॥

- (१३,२.४४) पृथिवीप्रो महिषो नाधमानस्य गातुरदब्धचक्षुः परि विश्वं बभूव ।
 (१३,२.४४) विश्वं सम्पश्यन्त्सुविदत्रो यजत्र इदं शृणोतु यदहं ब्रवीमि ॥ ४४ ॥
 (१३,२.४५) पर्यस्य महिमा पृथिवीं समुद्रं ज्योतिषा विभ्राजन् परि द्यामन्तरिक्षम् ।
 (१३,२.४५) सर्वं सम्पश्यन्त्सुविदत्रो यजत्र इदं शृणोतु यदहं ब्रवीमि ॥ ४५ ॥
 (१३,२.४६) अबोध्यग्निः समिधा जनानां प्रति धेनुमिवायतीमुषसम् ।
 (१३,२.४६) यद्वा इव प्र वयामुज्जिहानाः प्र भानवः सिस्त्रते नाकमच्छ ॥ ४६ ॥ ११
-

- (१३,३.१) य इमे द्यावापृथिवी जजान यो द्रापिं कृत्वा भुवनानि वस्ते ।
 (१३,३.१) यस्मिन् क्षियन्ति प्रदिशः षडुर्वीर्याः पतङ्गो अनु विचाकशीति ।
 (१३,३.१) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.२) यस्माद्वाता ऋतुथा पवन्ते यस्मात्समुद्रा अधि विक्षरन्ति ।
 (१३,३.२) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.२) उद्वेपय रोहित प्र क्षिणीहि ब्रह्मज्यस्य प्रति मुञ्च पाशान् ॥ २ ॥
 (१३,३.३) यो मारयति प्राणयति यस्मात्प्राणन्ति भुवनानि विश्वा ।
 (१३,३.३) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.३) उद्वेपय रोहित प्र क्षिणीहि ब्रह्मज्यस्य प्रति मुञ्च पाशान् ॥ ३ ॥
 (१३,३.४) यः प्राणेन द्यावापृथिवी तर्पयत्यपानेन समुद्रस्य जठरं यः पिपतिं ।
 (१३,३.४) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.४) उद्वेपय रोहित प्र क्षिणीहि ब्रह्मज्यस्य प्रति मुञ्च पाशान् ॥ ४ ॥
 (१३,३.५) यस्मिन् विराट्परमेष्ठी प्रजापतिरग्निर्वैश्वानरः सह पङ्क्त्या श्रितः ।
 (१३,३.५) यः परस्य प्राणं परमस्य तेज आददे ।
 (१३,३.५) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.६) यस्मिन् षडुर्वीः पञ्च दिशो अधिश्रिताश्चतस्र आपो यज्ञस्य त्रयोऽक्षराः ।
 (१३,३.६) यो अन्तरा रोदसी क्रुद्धश्चक्षुषैक्षत ।
 (१३,३.६) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.७) यो अन्नादो अन्नपतिर्बभूव ब्रह्मणस्पतिरुत यः ।
 (१३,३.७) भूतो भविष्यत्भुवनस्य यस्पतिः ।
 (१३,३.७) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.८) अहोरात्रैर्विमितं त्रिंशदङ्गं त्रयोदशं मासं यो निर्मिमीते ।
 (१३,३.८) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.८) उद्वेपय रोहित प्र क्षिणीहि ब्रह्मज्यस्य प्रति मुञ्च पाशान् ॥ ८ ॥
 (१३,३.९) कृष्णं नियानं हरयः सुपर्णा अपो वसाना दिवमुत्पतन्ति ।
 (१३,३.९) त आववृत्रन्त्सदनादृतस्य ।
 (१३,३.९) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
 (१३,३.१०) यत्ते चन्द्रं कश्यप रोचनावद्यत्संहितं पुष्कलं चित्रभानु यस्मिन्त्सूर्या आर्पिताः सप्त साकम् ।
 (१३,३.१०) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

- (१३,३.१०) उद्वेपय रोहित प्र क्षिणीहि ब्रह्मज्यस्य प्रति मुञ्च पाशान् ॥ १० ॥ १२
- (१३,३.११) बृहदेनमनु वस्ते पुरस्ताद्रथन्तरं प्रति गृह्णाति पश्चात् ।
- (१३,३.११) ज्योतिर्वसाने सदमप्रमादम् ।
- (१३,३.११) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.१२) बृहदन्यतः पक्ष आसीद्रथन्तरमन्यतः सबले सघ्नीची ।
- (१३,३.१२) यद्रोहितमजनयन्त देवाः ।
- (१३,३.१२) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.१३) स वरुणः सायमग्निर्भवति स मित्रो भवति प्रातरुद्यन् ।
- (१३,३.१३) स सविता भूत्वान्तरिक्षेण याति स इन्द्रो भूत्वा तपति मध्यतो दिवम् ।
- (१३,३.१३) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.१४) सहस्राह्वयं वियतावस्य पक्षौ हरेर्हसस्य पततः स्वर्गम् ।
- (१३,३.१४) स देवान्सर्वान् उरस्युपदद्य सम्पश्यन् याति भुवनानि विश्वा ।
- (१३,३.१४) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.१५) अयं स देवो अप्स्वन्तः सहस्रमूलः परुशाको अत्रिः ।
- (१३,३.१५) य इदं विश्वं भुवनं जजान ।
- (१३,३.१५) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.१६) शुक्रं वहन्ति हरयो रघुष्यदो देवं दिवि वर्चसा भ्राजमानम् ।
- (१३,३.१६) यस्योर्ध्वा दिवं तन्वस्तपन्त्यर्वाङ्सुवर्णैः पटरैर्वि भाति ।
- (१३,३.१६) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.१७) येनादित्यान् हरितः सम्वहन्ति येन यज्ञेन बहवो यन्ति प्रजानन्तः ।
- (१३,३.१७) यदेकं ज्योतिर्बहुधा विभाति ।
- (१३,३.१७) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.१८) सप्त युञ्जन्ति रथमेकचक्रमेको अश्वो वहति सप्तनामा ।
- (१३,३.१८) त्रिनाभि चक्रमजरमनर्वं यत्रेमा विश्वा भुवनाधि तस्थुः ।
- (१३,३.१८) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.१९) अष्टधा युक्तो वहति वह्निरुग्रः पिता देवानां जनिता मतीनाम् ।
- (१३,३.१९) ऋतस्य तन्तुं मनसा मिमानः सर्वा दिशः पवते मातरिश्वा ।
- (१३,३.१९) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.२०) संयञ्चं तन्तुं प्रदिशोऽनु सर्वा अन्तर्गायत्र्याममृतस्य गर्भे ।
- (१३,३.२०) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.२०) उद्वेपय रोहित प्र क्षिणीहि ब्रह्मज्यस्य प्रति मुञ्च पाशान् ॥ २० ॥ १३
- (१३,३.२१) निमृचस्तिस्त्रो व्युषो ह तिस्रस्त्रीणि रजांसि दिवो अङ्ग तिस्रः ।
- (१३,३.२१) विद्या ते अग्ने त्रेधा जनित्रं त्रेधा देवानां जनिमानि विद्य ।
- (१३,३.२१) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.२२) वि य और्णोत्पृथिवीं जायमान आ समुद्रमदधातन्तरिक्षे ।
- (१३,३.२२) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

- (१३,३.२२) उद्वेपय रोहित प्र क्षिणीहि ब्रह्मज्यस्य प्रति मुञ्च पाशान् ॥ २२ ॥
- (१३,३.२३) त्वमग्ने ऋतुभिः केतुभिर्हितोऽर्कः समिद्ध उदरोचथा दिवि ।
- (१३,३.२३) किमभ्यार्चन् मरुतः पृश्निमातरो यद्रोहितमजनयन्त देवाः ।
- (१३,३.२३) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.२४) य आत्मदा बलदा यस्य विश्व उपासते प्रशिषं यस्य देवाः ।
- (१३,३.२४) योऽस्येशे द्विपदो यश्चतुष्पदः ।
- (१३,३.२४) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.२५) एकपाद्विपदो भूयो वि चक्रमे द्विपात्त्रिपादमभ्येति पश्चात् ।
- (१३,३.२५) चतुष्पाच्चक्रे द्विपदामभिस्वरे सम्पश्यन् पङ्क्तिमुपतिष्ठमानः ।
- (१३,३.२५) तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।
- (१३,३.२६) कृष्णायः पुत्रो अर्जुनो रात्र्या वत्सोऽजायत ।
- (१३,३.२६) स ह द्यामधि रोहति रुहो रुरोह रोहितः ॥ २६ ॥ १४
- (१३,४.२६) स एति सविता स्वर्दिवस्पृष्टेऽवचाकशत् ॥ १ ॥
- (१३,४.२) रश्मिभिर्नभ आभृतं महेन्द्र एत्यावृतः ॥ २ ॥
- (१३,४.३) स धाता स विधर्ता स वायुर्नभ उच्छ्लितम् ॥ ३ ॥
- (१३,४.४) सोऽर्यमा स वरुणः स रुद्रः स महादेवः ॥ ४ ॥
- (१३,४.५) सो अग्निः स उ सूर्यः स उ एव महायमः ॥ ५ ॥
- (१३,४.६) तं वत्सा उप तिष्ठन्त्येकशीर्षाणो युता दश ॥ ६ ॥
- (१३,४.७) पश्चात्प्राञ्च आ तन्वन्ति यदुदेति वि भासति ॥ ७ ॥
- (१३,४.८) तस्यैष मारुतो गणः स एति शिक्याकृतः ॥ ८ ॥
- (१३,४.९) रश्मिभिर्नभ आभृतं महेन्द्र एत्यावृतः ॥ ९ ॥
- (१३,४.१०) तस्येमे नव कोशा विष्टम्भा नवधा हिताः ॥ १० ॥
- (१३,४.११) स प्रजाभ्यो वि पश्यति यच्च प्राणति यच्च न ॥ ११ ॥
- (१३,४.१२) तमिदं निगतं सहः स एष एक एकवृदेक एव ॥ १२ ॥
- (१३,४.१३) एते अस्मिन् देवा एकवृतो भवन्ति ॥ १३ ॥ १५
- (१३,४.१४) कीर्तिश्च यशश्चाम्भश्च नभश्च ब्राह्मणवर्चसं चान्नं चान्नाद्यं च ॥ १४ ॥
- (१३,४.१५) य एतं देवमेकवृतं वेद ॥ १५ ॥
- (१३,४.१६) न द्वितीयो न तृतीयश्चतुर्थो नाप्युच्यते ॥ १६ ॥
- (१३,४.१७) न पञ्चमो न षष्ठः सप्तमो नाप्युच्यते ॥ १७ ॥
- (१३,४.१८) नाष्टमो न नवमो दशमो नाप्युच्यते ॥ १८ ॥
- (१३,४.१९) स सर्वस्मै वि पश्यति यच्च प्राणति यच्च न ॥ १९ ॥
- (१३,४.२०) तमिदं निगतं सहः स एष एक एकवृदेक एव ॥ २० ॥
- (१३,४.२१) सर्वे अस्मिन् देवा एकवृतो भवन्ति ॥ २१ ॥ १६
- (१३,४.२२) ब्रह्म च तपश्च कीर्तिश्च यशश्चाम्भश्च नभश्च
ब्राह्मणवर्चसं चान्नं चान्नाद्यं च ॥ २ ॥
- (१३,४.२३) भूतं च भव्यं च श्रद्धा च रुचिश्च स्वर्गश्च स्वधा च ॥ २३ ॥

- (१३,४.२४) य एतं देवमेकवृतं वेद ॥ २४ ॥
 (१३,४.२५) स एव मृत्युः सोऽमृतं सोऽम्भं स रक्षः ॥ २५ ॥
 (१३,४.२६) स रुद्रो वसुवनिर्वसुदेये नमोवाके वषट्कारोऽनु संहितः ॥ २६ ॥
 (१३,४.२७) तस्येमे सर्वे यातव उप प्रशिषमासते ॥ २७ ॥
 (१३,४.२८) तस्यामू सर्वा नक्षत्रा वशे चन्द्रमसा सह ॥ २८ ॥ १७
 (१३,४.२९) स वा अह्नोऽजायत तस्मादहरजायत ॥ २९ ॥
 (१३,४.३०) स वै रात्र्या अजायत तस्माद्रात्रिरजायत ॥ ३० ॥
 (१३,४.३१) स वा अन्तरिक्षादजायत तस्मादन्तरिक्षमजायत ॥ ३१ ॥
 (१३,४.३२) स वै वायोरजायत तस्माद्वायुरजायत ॥ ३२ ॥
 (१३,४.३३) स वै दिवोऽजायत तस्माद्यौरधि अजायत ॥ ३३ ॥
 (१३,४.३४) स वै दिग्भ्योऽजायत तस्माद्दिशोऽजायन्त ॥ ३४ ॥
 (१३,४.३५) स वै भूमेरजायत तस्माद्भूमिरजायत ॥ ३५ ॥
 (१३,४.३६) स वा अग्नेरजायत तस्मादग्निरजायत ॥ ३६ ॥
 (१३,४.३७) स वा अद्भ्योऽजायत तस्मादापोऽजायन्त ॥ ३७ ॥
 (१३,४.३८) स वा ऋग्भ्योऽजायत तस्माद्ऋचोऽजायन्त ॥ ३८ ॥
 (१३,४.३९) स वै यज्ञादजायत तस्माद्यज्ञोऽजायत ॥ ३९ ॥
 (१३,४.४०) स यज्ञस्तस्य यज्ञः स यज्ञस्य शिरस्कृतम् ॥ ४० ॥
 (१३,४.४१) स स्तनयति स वि द्योतते स उ अश्मानमस्यति ॥ ४१ ॥
 (१३,४.४२) पापाय वा भद्राय वा पुरुषायासुराय वा ॥ ४२ ॥
 (१३,४.४३) यद्वा कृणोष्योषधीर्यद्वा वर्षसि भद्रया यद्वा जन्यमवीवृधः ॥ ४३ ॥
 (१३,४.४४) तावांस्ते मघवन् महिमोपो ते तन्वः शतम् ॥ ४४ ॥
 (१३,४.४५) उपो ते बध्वे बद्धानि यदि वासि न्यर्बुदम् ॥ ४५ ॥ १८
 (१३,४.४६) भूयान् इन्द्रो नमुराद्भूयान् इन्द्रासि मृत्युभ्यः ॥ ४६ ॥
 (१३,४.४७) भूयान् अरात्याः शच्याः पतिस्त्वमिन्द्रासि विभूः प्रभूरिति त्वोपास्महे वयम् ॥ ४७ ॥
 (१३,४.४८) नमस्ते अस्तु पश्यत पश्य मा पश्यत ॥ ४८ ॥
 (१३,४.४९) अन्नाद्येन यशसा तेजसा ब्राह्मणवर्चसेन ॥ ४९ ॥
 (१३,४.५०) अम्भो अमो महः सह इति त्वोपास्महे वयम् ॥ ५० ॥
 (१३,४.५१) अम्भो अरुणं रजतं रजः सह इति त्वोपास्महे वयम् ॥ ५१ ॥ १९
 (१३,४.५२) उरुः पृथुः सुभूर्भुव इति त्वोपास्महे वयम् ॥ ५२ ॥
 (१३,४.५३) प्रथो वरो व्यचो लोक इति त्वोपास्महे वयम् ॥ ५३ ॥
 (१३,४.५४) भवद्वसुरिदद्वसुः संयद्वसुरायद्वसुरिति त्वोपास्महे वयम् ॥ ५४ ॥
 (१३,४.५५) नमस्ते अस्तु पश्यत पश्य मा पश्यत ॥ ५५ ॥
 (१३,४.५६) अन्नाद्येन यशसा तेजसा ब्राह्मणवर्चसेन ॥ ५६ ॥ २०

(१४,१.१) सत्येनोत्तमिता भूमिः सूर्येणोत्तमिता द्यौः ।

(१४,१.१) ऋतेनादित्यास्तिष्ठन्ति दिवि सोमो अधि श्रितः ॥ १ ॥

- (१४.१.२) सोमेनादित्या बलिनः सोमेन पृथिवी मही ।
 (१४.१.२) अथो नक्षत्राणामेषामुपस्थे सोम आहितः ॥ २ ॥
 (१४.१.३) सोमं मन्यते पपिवान् यत्सम्पिषन्त्योषधिम् ।
 (१४.१.३) सोमं यं ब्रह्माणो विदुर्न तस्याश्नाति पार्थिवः ॥ ३ ॥
 (१४.१.४) यत्त्वा सोम प्रपिबन्ति तत आ प्यायसे पुनः ।
 (१४.१.४) वायुः सोमस्य रक्षिता समानां मास आकृतिः ॥ ४ ॥
 (१४.१.५) आच्छद्विधानैर्गुपितो बार्हतैः सोम रक्षितः ।
 (१४.१.५) ग्राव्णामिच्छृण्वन् तिष्ठसि न ते अश्नाति पार्थिवः ॥ ५ ॥
 (१४.१.६) चित्तिरा उपबर्हणं चक्षुरा अभ्यञ्जनम् ।
 (१४.१.६) द्यौर्भूमिः कोश आसीद्यदयात्सूर्या पतिम् ॥ ६ ॥
 (१४.१.७) रैभ्यासीदनुदेयी नाराशंसी न्योचनी ।
 (१४.१.७) सूर्याया भद्रमिद्वासो गाथयति परिष्कृता ॥ ७ ॥
 (१४.१.८) स्तोमा आसन् प्रतिधयः कुरीरं छन्द ओपशः ।
 (१४.१.८) सूर्याया अश्विना वराग्निरासीत्पुरोगवः ॥ ८ ॥
 (१४.१.९) सोमो वधूयुरभवदश्विनास्तामुभा वरा ।
 (१४.१.९) सूर्या यत्पत्ये शंसन्तीं मनसा सविताददात् ॥ ९ ॥
 (१४.१.१०) मनो अस्या अन आसीद्यौरासीदुत छदिः ।
 (१४.१.१०) शुक्रावनड्वाहावास्तां यदयात्सूर्या पतिम् ॥ १० ॥
 (१४.१.११) ऋक्सामाभ्यामभिहितौ गावौ ते सामनावैताम् ।
 (१४.१.११) श्रोत्रे ते चक्रे आस्तां दिवि पन्थाश्चराचरः ॥ ११ ॥
 (१४.१.१२) शुची ते चक्रे यात्या व्यानो अक्ष आहतः ।
 (१४.१.१२) अनो मनस्मयं सूर्यारोहत्प्रयती पतिम् ॥ १२ ॥
 (१४.१.१३) सूर्याया वहतुः प्रागात्सविता यमवासृजत् ।
 (१४.१.१३) मघासु हन्यन्ते गावः फल्गुनीषु व्युह्यते ॥ १३ ॥
 (१४.१.१४) यदश्विना पृच्छमानावयातं त्रिचक्रेण वहतुं सूर्यायाः ।
 (१४.१.१४) कैकं चक्रं वामासीत्क्व देष्ट्राय तस्थथुः ॥ १४ ॥
 (१४.१.१५) यदयातं शुभस्पती वरेयं सूर्यामुप ।
 (१४.१.१५) विश्वे देवा अनु तद्वामजानन् पुत्रः पितरमवृणीत पूषा ॥ १५ ॥
 (१४.१.१६) द्वे ते चक्रे सूर्ये ब्रह्माण ऋतुथा विदुः ।
 (१४.१.१६) अथैकं चक्रं यदुहा तदद्धातय इद्विदुः ॥ १६ ॥
 (१४.१.१७) अर्यमणं यजामहे सुबन्धुं पतिवेदनम् ।
 (१४.१.१७) उर्वारुकमिव बन्धनात्प्रेतो मुञ्चामि नामुतः ॥ १७ ॥
 (१४.१.१८) प्रेतो मुञ्चामि नामुतः सुबद्धाममुतस्करम् ।
 (१४.१.१८) यथेयमिन्द्र मीढवः सुपुत्रा सुभगासति ॥ १८ ॥
 (१४.१.१९) प्र त्वा मुञ्चामि वरुणस्य पाशाद्येन त्वाबध्नात्सविता सुशेवाः ।
 (१४.१.१९) ऋतस्य योनौ सुकृतस्य लोके स्योनं ते अस्तु सहसम्भलायै ॥ १९ ॥

- (१४.१.२०) भगस्त्वेतो नयतु हस्तगृह्याश्विना त्वा प्र वहतां रथेन ।
 (१४.१.२०) गृहान् गच्छ गृहपत्नी यथासो वशिनी त्वं विदथमा वदासि ॥ २० ॥ २
 (१४.१.२१) इह प्रियं प्रजायै ते समृध्यतामस्मिन् गृहे गार्हपत्याय जागृहि ।
 (१४.१.२१) एना पत्या तन्वं सं स्पृशस्वाथ जिर्विर्विदथमा वदासि ॥ २१ ॥
 (१४.१.२२) इहैव स्तं मा वि यौष्टं विश्वमायुर्व्यश्रुतम् ।
 (१४.१.२२) क्रीडन्तौ पुत्रैर्नमृभिर्मोदमानौ स्वस्तकौ ॥ २२ ॥
 (१४.१.२३) पूर्वापरं चरतो मायैतौ शिशू क्रीडन्तौ परि यातोऽर्णवम् ।
 (१४.१.२३) विश्वान्यो भुवना विचष्ट ऋतूरन्यो विदधज्जायसे नवः ॥ २३ ॥
 (१४.१.२४) नवोनवो भवसि जायमानोऽह्नां केतुरुषसामेष्यग्रम् ।
 (१४.१.२४) भागं देवेभ्यो वि दधास्यायन् प्र चन्द्रमस्तिरसे दीर्घमायुः ॥ २४ ॥
 (१४.१.२५) परा देहि शामुल्यं ब्रह्मभ्यो वि भजा वसु ।
 (१४.१.२५) कृत्यैषा पद्वती भूत्वा जाया विशते पतिम् ॥ २५ ॥
 (१४.१.२६) नीललोहितं भवति कृत्यासक्तिर्व्यज्यते ।
 (१४.१.२६) एधन्ते अस्या ज्ञातयः पतिर्बन्धेषु बध्यते ॥ २६ ॥
 (१४.१.२७) अस्त्रीला तनूर्भवति रुशती पापयामुया ।
 (१४.१.२७) पतिर्यद्वध्वो वाससः स्वमङ्गमभ्यूर्णुते ॥ २७ ॥
 (१४.१.२८) आशसनं विशसनमथो अधिविकर्तनम् ।
 (१४.१.२८) सूर्यायाः पश्य रूपाणि तानि ब्रह्मोत शुम्भति ॥ २८ ॥
 (१४.१.२९) तृष्टमेतत्कटुकमपाष्टवद्विषवन् नैतदत्तवे ।
 (१४.१.२९) सूर्यां यो ब्रह्मा वेद स इद्वाधूयमर्हति ॥ २९ ॥
 (१४.१.३०) स इत्तत्स्योनं हरति ब्रह्मा वासः सुमङ्गलम् ।
 (१४.१.३०) प्रायश्चित्तिं यो अध्येति येन जाया न रिष्यति ॥ ३० ॥ ३
 (१४.१.३१) युवं भगं सं भरतं समृद्धमृतं वदन्तावृतोद्येषु ।
 (१४.१.३१) ब्रह्मणस्पते पतिमस्यै रोचय चारु सम्भलो वदतु वाचमेताम् ॥ ३१ ॥
 (१४.१.३२) इहेदसाथ न परो गमाथेमं गावः प्रजया वर्धयाथ ।
 (१४.१.३२) शुभं यतीरुस्रियाः सोमवर्चसो विश्वे देवाः क्रन् इह वो मनांसि ॥ ३२ ॥
 (१४.१.३३) इमं गावः प्रजया सं विशाथायं देवानां न मिनाति भागम् ।
 (१४.१.३३) अस्मै वः पूषा मरुतश्च सर्वे अस्मै वो धाता सविता सुवाति ॥ ३३ ॥
 (१४.१.३४) अनृक्षरा ऋजवः सन्तु पन्थनो येभिः सखायो यन्ति नो वरेयम् ।
 (१४.१.३४) सं भगेन समर्यम्णा सं धाता सृजतु वर्चसा ॥ ३४ ॥
 (१४.१.३५) यच्च वर्चो अक्षेषु सुरायां च यदाहितम् ।
 (१४.१.३५) यद्गोष्वश्विना वर्चस्तेनेमां वर्चसावतम् ॥ ३५ ॥
 (१४.१.३६) येन महानघ्या जघनमश्विना येन वा सुरा ।
 (१४.१.३६) येनाक्षा अभ्यषिच्यन्त तेनेमां वर्चसावतम् ॥ ३६ ॥
 (१४.१.३७) यो अनिध्मो दीदयदप्स्वन्तर्यं विप्रास ईडते अध्वरेषु ।
 (१४.१.३७) अपां नपान् मधुमतीरपो दा याभिरिन्द्रो वावृधे वीर्यावान् ॥ ३७ ॥

- (१४,१.३८) इदमहं रुशन्तं ग्राभं तनूदूषिमपोहामि ।
 (१४,१.३८) यो भद्रो रोचनस्तमुदचामि ॥ ३८ ॥
 (१४,१.३९) आस्यै ब्राह्मणाः स्नपनीर्हरन्त्ववीरघ्नीरुदजन्त्वापः ।
 (१४,१.३९) अर्यम्णो अग्निं पर्येतु पूषन् प्रतीक्षन्ते श्वशुरो देवरश्च ॥ ३९ ॥
 (१४,१.४०) शं ते हिरण्यं शमु सन्त्वापः शं मेधिर्भवतु शं युगस्य तर्क्ष ।
 (१४,१.४०) शं त आपः शतपवित्रा भवन्तु शमु पत्या तन्वं सं स्पृशस्व ॥ ४० ॥ ४
 (१४,१.४१) खे रथस्य खेऽनसः खे युगस्य शतक्रतो ।
 (१४,१.४१) अपालामिन्द्र त्रिष्पूत्वाकृणोः सूर्यत्वचम् ॥ ४१ ॥
 (१४,१.४२) आशासाना सौमनसं प्रजां सौभाग्यं रयिम् ।
 (१४,१.४२) पत्युरनुव्रता भूत्वा सं नह्यस्वामृताय कम् ॥ ४२ ॥
 (१४,१.४३) यथा सिन्धुर्नदीनां साम्राज्यं सुषुवे वृषा ।
 (१४,१.४३) एवा त्वं सम्राज्येधि पत्युरस्तं परेत्य ॥ ४३ ॥
 (१४,१.४४) सम्राज्येधि श्वशुरेषु सम्राज्युत देवेषु ।
 (१४,१.४४) ननान्दुः सम्राज्येधि सम्राज्युत श्वश्वाः ॥ ४४ ॥
 (१४,१.४५) या अकृन्तन् अवयन् याश्च तन्निरे या देवीरन्तामभितोऽददन्त ।
 (१४,१.४५) तास्त्वा जरसे सं व्ययन्त्वायुष्मतीदं परि धत्स्व वासः ॥ ४५ ॥
 (१४,१.४६) जीवं रुदन्ति वि नयन्त्यध्वरं दीर्घामनु प्रसितिं दीध्युर्नरः ।
 (१४,१.४६) वामं पितृभ्यो य इदं समीरिरे मयः पतिभ्यो जनये परिष्वजे ॥ ४६ ॥
 (१४,१.४७) स्योनं ध्रुवं प्रजायै धारयामि तेऽश्मानं देव्याः पृथिव्या उपस्थे ।
 (१४,१.४७) तमा तिष्ठानुमाद्या सुवर्चा दीर्घं त आयुः सविता कृणोतु ॥ ४७ ॥
 (१४,१.४८) येनाग्निरस्या भूम्या हस्तं जग्राह दक्षिणम् ।
 (१४,१.४८) तेन गृह्णामि ते हस्तं मा व्यथिष्ठा मया सह प्रजया च धनेन च ॥ ४८ ॥
 (१४,१.४९) देवस्ते सविता हस्तं गृह्णातु सोमो राजा सुप्रजसं कृणोतु ।
 (१४,१.४९) अग्निः सुभगां जतवेदाः पत्ये पत्नीं जरदष्टिं कृणोतु ॥ ४९ ॥
 (१४,१.५०) गृह्णामि ते सौभगत्वाय हस्तं मया पत्या जरदष्टिर्यथासः ।
 (१४,१.५०) भगो अर्यमा सविता पुरन्धिर्मह्यं त्वादुर्गार्हपत्याय देवाः ॥ ५० ॥ ५
 (१४,१.५१) भगस्ते हस्तमग्रहीत्सविता हस्तमग्रहीत् ।
 (१४,१.५१) पत्नी त्वमसि धर्मणाहं गृहपतिस्तव ॥ ५१ ॥
 (१४,१.५२) ममेयमस्तु पोष्या मह्यं त्वादाद्बृहस्पतिः ।
 (१४,१.५२) मया पत्या प्रजावति सं जीव शरदः शतम् ॥ ५२ ॥
 (१४,१.५३) त्वष्टा वासो व्यदधाच्छुभे कं बृहस्पतेः प्रशिषा कवीनाम् ।
 (१४,१.५३) तेनेमां नारीं सविता भगश्च सूर्यामिव परि धत्तां प्रजया ॥ ५३ ॥
 (१४,१.५४) इन्द्राग्नी द्यावापृथिवी मातरिश्वा मित्रावरुणा भगो अश्विनोभा ।
 (१४,१.५४) बृहस्पतिर्मरुतो ब्रह्म सोम इमां नारिं प्रजया वर्धयन्तु ॥ ५४ ॥
 (१४,१.५५) बृहस्पतिः प्रथमः सूर्यायाः शीर्षे केशामकल्पयत् ।
 (१४,१.५५) तेनेमामश्विना नारीं पत्ये सं शोभयामसि ॥ ५५ ॥

- (१४,१.५६) इदं तद्रूपं यदवस्त योषा जायां जिज्ञासे मनसा चरन्तीम् ।
 (१४,१.५६) तामन्वर्तिष्ये सखिभिर्नवगवैः क इमान् विद्वान् वि चर्त पाशान् ॥ ५६ ॥
 (१४,१.५७) अहं वि ष्यामि मयि रूपमस्या वेददित्पश्यन् मनसः कुलायम् ।
 (१४,१.५७) न स्तेयमग्नि मनसोदमुच्ये स्वयं श्रथ्नानो वरुणस्य पाशान् ॥ ५७ ॥
 (१४,१.५८) प्र त्वा मुञ्चामि वरुणस्य पाशाद्येन त्वाबध्नात्सविता सुशेवाः ।
 (१४,१.५८) उरुं लोकं सुगमत्र पन्थां कृणोमि तुभ्यं सहपत्न्यै वधु ॥ ५८ ॥
 (१४,१.५९) उद्यच्छ्वमप रक्षो हनाथेमं नारीं सुकृते दधात ।
 (१४,१.५९) धाता विपश्चित्पतिमस्यै विवेद भगो राजा पुर एतु प्रजानन् ॥ ५९ ॥
 (१४,१.६०) भगस्ततक्ष चतुरः पादान् भगस्ततक्ष चत्वार्युष्पलानि ।
 (१४,१.६०) त्वष्टा पिपेश मध्यतोऽनु वर्ध्नान्त्सा नो अस्तु सुमङ्गली ॥ ६० ॥
 (१४,१.६१) सुकिंशुकं वहतुं विश्वरूपं हिरण्यवर्णं सुवृतं सुचक्रम् ।
 (१४,१.६१) आ रोह सूर्ये अमृतस्य लोकं स्योनं पतिभ्यो वहतुं कृणु त्वम् ॥ ६१ ॥
 (१४,१.६२) अभ्रातृघ्नी वरुणापशुघ्नी बृहस्पते ।
 (१४,१.६२) इन्द्रापतिघ्नी पुत्रिणीमास्मभ्यं सवितर्वह ॥ ६२ ॥
 (१४,१.६३) मा हिंसिष्टं कुमार्यं स्थूणे देवकृते पथि ।
 (१४,१.६३) शालाया देव्या द्वारं स्योनं कृण्मो वधूपथम् ॥ ६३ ॥
 (१४,१.६४) ब्रह्मापरं युज्यतां ब्रह्म पूर्वं ब्रह्मान्ततो मध्यतो ब्रह्म सर्वतः ।
 (१४,१.६४) अनाव्याधां देवपुरां प्रपद्य शिवा स्योना पतिलोके वि राज ॥ ६४ ॥ ६

- (१४,२.१) तुभ्यमग्रे पर्यवहन्त्सूयां वहतुना सह ।
 (१४,२.१) स नः पतिभ्यो जायां दा अग्ने प्रजया सह ॥ १ ॥
 (१४,२.२) पुनः पत्नीमग्निरदादायुषा सह वर्चसा ।
 (१४,२.२) दीर्घायुरस्या यः पतिर्जीवाति शरदः शतम् ॥ २ ॥
 (१४,२.३) सोमस्य जाया प्रथमं गन्धर्वस्तेऽपरः पतिः ।
 (१४,२.३) तृतीयो अग्निष्टे पतिस्तुरीयस्ते मनुष्यजाः ॥ ३ ॥
 (१४,२.४) सोमो ददद्गन्धर्वाय गन्धर्वो दददग्नये ।
 (१४,२.४) रयिं च पुत्रांस्वादादग्निर्मह्यमथो इमाम् ॥ ४ ॥
 (१४,२.५) आ वामगन्त्सुमतिर्वाजिनीवसू न्यश्चिना हृत्सु कामा अरंसत ।
 (१४,२.५) अभूतं गोपा मिथुना शुभस्पती प्रिया अर्यम्णो दुर्यामशीमहि ॥ ५ ॥
 (१४,२.६) सा मन्दसाना मनसा शिवेन रयिं धेहि सर्ववीरं वचस्यम् ।
 (१४,२.६) सुगं तीर्थं सुप्रपाणं शुभस्पती स्थाणुं पथिष्ठामप दुर्मतिं हतम् ॥ ६ ॥
 (१४,२.७) या ओषधयो या नद्यो यानि क्षेत्राणि या वना ।
 (१४,२.७) तास्त्वा वधु प्रजावतीं पत्ये रक्षन्तु रक्षसः ॥ ७ ॥
 (१४,२.८) एमं पन्थामरुक्षाम सुगं स्वस्तिवाहनम् ।
 (१४,२.८) यस्मिन् वीरो न रिष्यत्यन्येषां विन्दते वसु ॥ ८ ॥
 (१४,२.९) इदं सु मे नरः शृणुत ययाशिषा दम्पती वाममश्रुतः ।

- (१४,२.९) ये गन्धर्वा अप्सरसश्च देवीरेषु वानस्पत्येषु येऽधि तस्थुः ।
 (१४,२.९) स्योनास्ते अस्यै वध्वै भवन्तु मा हिंसिषुर्वहतुमुह्यमानम् ॥ ९ ॥
 (१४,२.१०) ये वध्वश्चन्द्रं वहतुं यक्ष्मा यन्ति जनामनु ।
 (१४,२.१०) पुनस्तान् यज्ञिया देवा नयन्तु यत आगताः ॥ १० ॥ ७
 (१४,२.११) मा विदन् परिपन्थिनो य आसीदन्ति दम्पती ।
 (१४,२.११) सुगेन दुर्गमतीतामप द्रान्त्वरतयः ॥ ११ ॥
 (१४,२.१२) सं काशयामि वहतुं ब्रह्मणा गृहैरघोरेण चक्षुषा मित्रियेण ।
 (१४,२.१२) पर्याणद्धं विश्वरूपं यदस्ति स्योनं पतिभ्यः सविता तत्कृणोतु ॥ १२ ॥
 (१४,२.१३) शिवा नारीयमस्तमागन् इमं धाता लोकमस्यै दिदेश ।
 (१४,२.१३) तामर्यमा भगो अश्विनोभा प्रजापतिः प्रजया वर्धयन्तु ॥ १३ ॥
 (१४,२.१४) आत्मन्वत्युर्वरा नारीयमागन् तस्यां नरो वपत बीजमस्याम् ।
 (१४,२.१४) सा वः प्रजां जनयद्वक्षणाभ्यो विभ्रती दुग्धमृषभस्य रेतः ॥ १४ ॥
 (१४,२.१५) प्रति तिष्ठ विराडसि विष्णुरिवेह सरस्वति ।
 (१४,२.१५) सिनीवालि प्र जायतां भगस्य सुमतावसत् ॥ १५ ॥
 (१४,२.१६) उद्ध ऊर्मिः शम्या हन्त्वापो योक्त्राणि मुञ्चत ।
 (१४,२.१६) मादुष्कृतौ व्येनसावघ्यावशुनमारताम् ॥ १६ ॥
 (१४,२.१७) अघोरचक्षुरपतिघ्नी स्योना शग्मा सुशेवा सुयमा गृहेभ्यः ।
 (१४,२.१७) वीरसूर्देवकामा सं त्वयैधिषीमहि सुमस्यमाना ॥ १७ ॥
 (१४,२.१८) अदेवृष्यपतिघ्नीहैधि शिवा पशुभ्यः सुयमा सुवर्चाः ।
 (१४,२.१८) प्रजावती वीरसूर्देवकामा स्योनेममग्निं गार्हपत्यं सपर्य ॥ १८ ॥
 (१४,२.१९) उत्तिष्ठेतः किमिच्छन्तीदमागा अहं त्वेडे अभिभूः स्वाद्गृहात् ।
 (१४,२.१९) शून्यैषी निर्ऋते याजगन्थोत्तिष्ठाराते प्र पत मेह रस्थाः ॥ १९ ॥
 (१४,२.२०) यदा गार्हपत्यमसपर्यैत्पूर्वमग्निं वधूरियम् ।
 (१४,२.२०) अधा सरस्वत्यै नारि पितृभ्यश्च नमस्कुरु ॥ २० ॥ ८
 (१४,२.२१) शर्म वर्मेतदा हरास्यै नार्या उपस्तरे ।
 (१४,२.२१) सिनीवालि प्र जायतां भगस्य सुमतावसत् ॥ २१ ॥
 (१४,२.२२) यं बल्वजं न्यस्यथ चर्म चोपस्तृणीथन ।
 (१४,२.२२) तदा रोहतु सुप्रजा या कन्या विन्दते पतिम् ॥ २२ ॥
 (१४,२.२३) उप स्तृणीहि बल्वजमधि चर्मणि रोहिते ।
 (१४,२.२३) तत्रोपविश्य सुप्रजा इममग्निं सपर्यतु ॥ २३ ॥
 (१४,२.२४) आ रोह चर्मोप सीदाग्निमेष देवो हन्ति रक्षांसि सर्वा ।
 (१४,२.२४) इह प्रजां जनय पत्ये अस्मै सुज्यैष्ठ्यो भवत्पुत्रस्त एषः ॥ २४ ॥
 (१४,२.२५) वि तिष्ठन्तां मातुरस्या उपस्थान् नानारूपाः पशवो जायमानाः ।
 (१४,२.२५) सुमङ्गल्युप सीदेममग्निं सम्पत्नी प्रति भूषेह देवान् ॥ २५ ॥
 (१४,२.२६) सुमङ्गली प्रतरणी गृहाणां सुशेवा पत्ये श्वशुराय शम्भूः ।
 (१४,२.२६) स्योना श्वश्वै प्र गृहान् विशेषान् ॥ २६ ॥

- (१४,२.२७) स्योना भव श्वशुरेभ्यः स्योना पत्ये गृहेभ्यः ।
 (१४,२.२७) स्योनास्यै सर्वस्यै विशे स्योना पुष्टायैषां भव ॥ २७ ॥
 (१४,२.२८) सुमङ्गलीरियं वधूरिमां समेत पश्यत ।
 (१४,२.२८) सौभाग्यमस्यै दत्त्वा दौर्भाग्यैर्विपरेतन ॥ २८ ॥
 (१४,२.२९) या दुर्हार्दो युवतयो याश्चेह जरतीरपि ।
 (१४,२.२९) वर्चो न्वस्यै सं दत्ताथास्तं विपरेतन ॥ २९ ॥
 (१४,२.३०) रुक्मप्रस्तरणं वह्यं विश्वा रूपाणि बिभ्रतम् ।
 (१४,२.३०) आरोहत्सूर्या सावित्री बृहते सौभगाय कम् ॥ ३० ॥ ९
 (१४,२.३१) आ रोह तल्पं सुमनस्यमानेह प्रजां जनय पत्ये अस्मै ।
 (१४,२.३१) इन्द्राणीव सुबुधा बुध्यमाना ज्योतिरग्रा उषसः प्रति जागरासि ॥ ३१ ॥
 (१४,२.३२) देवा अग्रे न्यपद्यन्त पत्नीः समस्पृशन्त तन्वस्तनूभिः ।
 (१४,२.३२) सूर्येव नारि विश्वरूपा महित्वा प्रजावती पत्या सं भवेह ॥ ३२ ॥
 (१४,२.३३) उत्तिष्ठेतो विश्वावसो नमसेडामहे त्वा ।
 (१४,२.३३) जामिमिच्छ पितृषदं न्यक्तां स ते भागो जनुषा तस्य विद्धि ॥ ३३ ॥
 (१४,२.३४) अप्सरसः सधमादं मदन्ति हविर्धानमन्तरा सूर्यं च ।
 (१४,२.३४) तास्ते जनित्रमभि ताः परेहि नमस्ते गन्धर्वर्तुना कृणोमि ॥ ३४ ॥
 (१४,२.३५) नमो गन्धर्वस्य नमसे नमो भामाय चक्षुषे च कृष्णः ।
 (१४,२.३५) विश्वावसो ब्रह्मणा ते नमोऽभि जाया अप्सरसः परेहि ॥ ३५ ॥
 (१४,२.३६) राया वयं सुमनसः स्यामोदितो गन्धर्वमावीवृताम् ।
 (१४,२.३६) अगन्त्स देवः परमं सधस्थमगन्म यत्र प्रतिरन्त आयुः ॥ ३६ ॥
 (१४,२.३७) सं पितरावृत्तिये सृजेथां माता पिता च रेतसो भवाथः ।
 (१४,२.३७) मर्यं इव योषामधि रोहयैनां प्रजां कृण्वाथामिह पुष्यतं रयिम् ॥ ३७ ॥
 (१४,२.३८) तां पूषं छिवतमामेरयस्व यस्यां बीजं मनुष्या वपन्ति ।
 (१४,२.३८) या न ऊरू उशती विश्रयाति यस्यामुशन्तः प्रहरेम शेषः ॥ ३८ ॥
 (१४,२.३९) आ रोहोरुमुप धत्स्व हस्तं परि श्वजस्व जायां सुमनस्यमानः ।
 (१४,२.३९) प्रजां कृण्वाथामिह मोदमानौ दीर्घं वामायुः सविता कृणोतु ॥ ३९ ॥
 (१४,२.४०) आ वां प्रजां जनयतु प्रजापतिरहोरात्राभ्यां समनक्तवर्यमा ।
 (१४,२.४०) अदुर्मङ्गली पतिलोकमा विशेमं शं नो भव द्विपदे शं चतुष्पदे ॥ ४० ॥ १०
 (१४,२.४१) देवैर्दत्तं मनुना साकमेतद्वाधूयं वासो वध्वश्च वस्त्रम् ।
 (१४,२.४१) यो ब्रह्मणे चिकितुषे ददाति स इद्रक्षांसि तल्पानि हन्ति ॥ ४१ ॥
 (१४,२.४२) यं मे दत्तो ब्रह्मभागं वधूयोर्वाधूयं वासो वध्वश्च वस्त्रम् ।
 (१४,२.४२) युवं ब्रह्मणेऽनुमन्यमानौ बृहस्पते साकमिन्द्रश्च दत्तम् ॥ ४२ ॥
 (१४,२.४३) स्योनाद्योनेरधि बध्यमानौ हसामुदौ महसा मोदमानौ ।
 (१४,२.४३) सुगू सुपुत्रौ सुगृहौ तराथो जीवावुषसो विभातीः ॥ ४३ ॥
 (१४,२.४४) नवं वसानः सुरभिः सुवासा उदागां जीव उषसो विभातीः ।
 (१४,२.४४) आण्डात्पतत्रीवामुक्षि विश्वस्मादेनसस्परि ॥ ४४ ॥

- (१४,२.४५) शुम्भनी द्यावापृथिवी अन्तिसुम्ने महिब्रते ।
 (१४,२.४५) आपः सप्त सुस्रुवुर्देवीस्ता नो मुञ्चन्त्वंहसः ॥ ४५ ॥
 (१४,२.४६) सूर्यायै देवेभ्यो मित्राय वरुणाय च ।
 (१४,२.४६) ये भूतस्य प्रचेतसस्तेभ्य इदमकरं नमः ॥ ४६ ॥
 (१४,२.४७) य ऋते चिदभिश्चिषः पुरा जत्रुभ्य आतृदः ।
 (१४,२.४७) सन्धाता सन्धिं मघवा पुरुवसुर्निष्कर्ता विहृतं पुनः ॥ ४७ ॥
 (१४,२.४८) अपास्मत्तम उच्छतु नीलं पिशङ्गमुत लोहितं यत् ।
 (१४,२.४८) निर्दहनी या पृषातक्यस्मिन् तां स्थाणावध्या सजामि ॥ ४८ ॥
 (१४,२.४९) यावतीः कृत्या उपवासने यावन्तो राज्ञो वरुणस्य पाशाः ।
 (१४,२.४९) व्यृद्धयो या असमृद्धयो या अस्मिन् ता स्थाणावधि सादयामि ॥ ४९ ॥
 (१४,२.५०) या मे प्रियतमा तनूः सा मे बिभाय वाससः ।
 (१४,२.५०) तस्याग्रे त्वं वनस्पते नीविं कृणुष्व मा वयं रिषाम ॥ ५० ॥ ११
 (१४,२.५१) ये अन्ता यावतीः सिचो य ओतवो ये च तन्तवः ।
 (१४,२.५१) वासो यत्पत्नीभिरुतं तन् न स्योनमुप स्पृशात् ॥ ५१ ॥
 (१४,२.५२) उशतीः कन्यला इमाः पितृलोकात्पतिं यतीः ।
 (१४,२.५२) अव दीक्षामसृक्षत स्वाहा ॥ ५२ ॥
 (१४,२.५३) बृहस्पतिनावसृष्टां विश्वे देवा अधारयन् ।
 (१४,२.५३) वर्चो गोषु प्रविष्टं यत्तेनेमां सं सृजामसि ॥ ५३ ॥
 (१४,२.५४) बृहस्पतिनावसृष्टां विश्वे देवा अधारयन् ।
 (१४,२.५४) तेजो गोषु प्रविष्टं यत्तेनेमां सं सृजामसि ॥ ५४ ॥
 (१४,२.५५) बृहस्पतिनावसृष्टां विश्वे देवा अधारयन् ।
 (१४,२.५५) भजो गोषु प्रविष्टो यस्तेनेमां सं सृजामसि ॥ ५५ ॥
 (१४,२.५६) बृहस्पतिनावसृष्टां विश्वे देवा अधारयन् ।
 (१४,२.५६) यशो गोषु प्रविष्टं यत्तेनेमां सं सृजामसि ॥ ५६ ॥
 (१४,२.५७) बृहस्पतिनावसृष्टां विश्वे देवा अधारयन् ।
 (१४,२.५७) पयो गोषु प्रविष्टं यत्तेनेमां सं सृजामसि ॥ ५७ ॥
 (१४,२.५८) बृहस्पतिनावसृष्टां विश्वे देवा अधारयन् ।
 (१४,२.५८) रसो गोषु प्रविष्टो यस्तेनेमां सं सृजामसि ॥ ५८ ॥
 (१४,२.५९) यदीमे केशिनो जना गृहे ते समनर्तिषू रोदेन कृण्वन्तोऽघम् ।
 (१४,२.५९) अग्निष्ट्वा तस्मादेनसः सविता च प्र मुञ्चताम् ॥ ५९ ॥
 (१४,२.६०) यदीयं दुहिता तव विकेऽयुरुदद्गृहे रोदेन कृण्वत्यघम् ।
 (१४,२.६०) अग्निष्ट्वा तस्मादेनसः सविता च प्र मुञ्चताम् ॥ ६० ॥ १२
 (१४,२.६१) यज्जामयो यद्युवतयो गृहे ते समनर्तिषू रोदेन कृण्वतीरघम् ।
 (१४,२.६१) अग्निष्ट्वा तस्मादेनसः सविता च प्र मुञ्चताम् ॥ ६१ ॥
 (१४,२.६२) यत्ते प्रजायां पशुषु यद्वा गृहेषु निष्ठितमघकृद्भिरघं कृतम् ।
 (१४,२.६२) अग्निष्ट्वा तस्मादेनसः सविता च प्र मुञ्चताम् ॥ ६२ ॥

- (१४,२.६३) इयं नार्युप ब्रूते पूल्यान्यावपन्तिका ।
 (१४,२.६३) दीर्घायुरस्तु मे पतिर्जीवाति शरदः शतम् ॥ ६३ ॥
 (१४,२.६४) इहेमाविन्द्र सं नुद चक्रवाकेव दम्पती ।
 (१४,२.६४) प्रजयैनौ स्वस्तकौ विश्वमायुर्व्यश्रुताम् ॥ ६४ ॥
 (१४,२.६५) यदासन्द्यामुपधाने यद्वोपवासने कृतम् ।
 (१४,२.६५) विवाहे कृत्यां यां चक्रुरास्त्राने तां नि दध्मसि ॥ ६५ ॥
 (१४,२.६६) यद्वृष्टं यच्छमलं विवाहे वहतौ च यत् ।
 (१४,२.६६) तत्सम्भलस्य कम्बले मृज्महे दुरितं वयम् ॥ ६६ ॥
 (१४,२.६७) सम्भले मलं सादयित्वा कम्बले दुरितं वयम् ।
 (१४,२.६७) अभूम यज्ञियाः शुद्धाः प्र ण आयूंषि तारिषत् ॥ ६७ ॥
 (१४,२.६८) कृत्रिमः कण्टकः शतदन् य एषः ।
 (१४,२.६८) अपास्याः केश्यं मलमप शीर्षण्यं लिखात् ॥ ६८ ॥
 (१४,२.६९) अङ्गादङ्गाद्वयमस्या अप यक्ष्मं नि दध्मसि ।
 (१४,२.६९) तन् मा प्रापत्पृथिवीं मोत देवान् दिवं मा प्रापदुर्वन्तरिक्षम् ।
 (१४,२.६९) अपो मा प्रापन् मलमेतदग्ने यमं मा प्रापत्पितृंश्च सर्वान् ॥ ६९ ॥
 (१४,२.७०) सं त्वा नह्यामि पयसा पृथिव्याः सं त्वा नह्यामि पयसौषधीनाम् ।
 (१४,२.७०) सं त्वा नह्यामि प्रजया धनेन सा सन्नद्धा सनुहि वाजमेमम् ॥ ७० ॥ १३
 (१४,२.७१) अमोऽहमस्मि सा त्वं सामाहमस्म्यृक्तं द्यौरहं पृथिवी त्वम् ।
 (१४,२.७१) ताविह सं भवाव प्रजामा जनयावहै ॥ ७१ ॥
 (१४,२.७२) जनियन्ति नावग्रवः पुत्रियन्ति सुदानवः ।
 (१४,२.७२) अरिष्टासू सचेवहि बृहते वाजसातये ॥ ७२ ॥
 (१४,२.७३) ये पितरो वधूदर्शा इमं वहतुमागमन् ।
 (१४,२.७३) ते अस्यै वध्वै सम्पत्न्यै प्रजावच्छर्म यच्छन्तु ॥ ७३ ॥
 (१४,२.७४) येदं पूर्वागन् रशनायमाना प्रजामस्यै द्रविणं चेह दत्त्वा ।
 (१४,२.७४) तां वहन्त्वगतस्यानु पन्थां विराडियं सुप्रजा अत्यजैषीत् ॥ ७४ ॥
 (१४,२.७५) प्र बुध्यस्व सुबुधा बुध्यमाना दीर्घायुत्वाय शतशारदाय ।
 (१४,२.७५) गृहान् गच्छ गृहपत्नी यथासौ दीर्घं त आयुः सविता कृणोतु ॥ ७५ ॥ १४

- (१५,१.१) ब्रात्य आसीदीयमान एव स प्रजापतिं समैरयत् ॥ १ ॥
 (१५,१.२) स प्रजापतिः सुवर्णमात्मन् अपश्यत्तत्प्राजनयत् ॥ २ ॥
 (१५,१.३) तदेकमभवत्तल्ललाममभवत्तन्
 महदभवत्तज्ज्येष्ठमभवत्तद्ब्रह्मभवत्तत्तपोऽभवत्तत्सत्यमभवत्तेन प्राजायत ॥ ३ ॥
 (१५,१.४) सोऽवर्धत स महान् अभवत्स महादेवोऽभवत् ॥ ४ ॥
 (१५,१.५) स देवानामीशां पर्यैत्स ईशानोऽभवत् ॥ ५ ॥
 (१५,१.६) स एकब्रात्योऽभवत्स धनुरादत्त तदेवेन्द्रधनुः ॥ ६ ॥
 (१५,१.७) नीलमस्योदरं लोहितं पृष्ठम् ॥ ७ ॥

(१५,१.८) नीलेनैवाप्रियं भ्रातृव्यं प्रोर्णोति लोहितेन द्विषन्तं विध्यतीति ब्रह्मवादिनो वदन्ति ॥ ८ ॥

(१५,२.१३२.१६a) स उदतिष्ठत्स प्राचीं दिशमनु व्यचलत् । ३१६

(१५,२.१३२.२६b) तं बृहच्च रथन्तरं चादित्याश्च विश्वे च देवा अनुव्यचलन् । ३२६

(१५,२.१३२.३६c) बृहते च वै स रथन्तराय चादित्येभ्यश्च

विश्वेभ्यश्च देवेभ्य आ वृश्चते य एवं विद्वांसं ब्रात्यमुपवदति । ३३६

(१५,२.१३२.४६d) बृहतश्च वै स रथन्तरस्य चादित्यानां च

विश्वेषां च देवानां प्रियं धाम भवति य एवं वेद । ३४६

(१५,२.१३२.५६e) तस्य प्राच्यां दिशि श्रद्धा पुंश्चली मित्रो मागधो

विज्ञानं वासोऽहरुष्णीषं रात्री केशा हरितौ प्रवर्तौ कल्मलिर्मणिः । ३५६

(१५,२.१३२.६७६f) भूतं च भविष्यच्च परिष्कन्दौ मनो विपथं

मातरिश्वा च पवमानश्च विपथवाहौ वातः सारथी रेष्मा प्रतोदः

कीर्तिश्च यशश्च पुरःसरौ । ३६७६

(१५,२.१३२.८६g) ऐनं कीर्तिर्गच्छत्या यशो गच्छति य एवं वेद ॥ १ ॥ ३८६

(१५,२.२३२.९६a) स उदतिष्ठत्स दक्षिणां दिशमनु व्यचलत् । ३९६

(१५,२.२३२.१०६b) तं यज्ञायज्ञियं च वामदेव्यं च यज्ञश्च यजमानश्च पशवश्चानुव्यचलन् । ३१०६

(१५,२.२३२.११६c) यज्ञायज्ञियाय च वै स वामदेव्याय च यज्ञाय च

यजमानाय च पशुभ्यश्चा वृश्चते य एवं विद्वांसं ब्रात्यमुपवदति । ३११६

(१५,२.२३२.१२६d) यज्ञायज्ञियस्य च वै स वामदेव्यस्य च यज्ञस्य

च यजमानस्य च पशूनां च प्रियं धाम भवति य एवं वेद । ३१२६

(१५,२.२३२.१३६e) तस्य दक्षिणायां दिश्युषाः पुंश्चली मन्त्रो मागधो

विज्ञानं वासोऽहरुष्णीषं रात्री केशा हरितौ प्रवर्तौ कल्मलिर्मणिः । ३१३६

(१५,२.२३२.१४६f) अमावास्या च पौर्णमासी च परिष्कन्दौ मनो विपथं

मातरिश्वा च पवमानश्च विपथवाहौ वातः सारथी रेष्मा प्रतोदः कीर्तिश्च यशश्च पुरःसरौ ।

(१५,२.२३२.१४६g) ऐनं कीर्तिर्गच्छत्या यशो गच्छति य एवं वेद ॥ २ ॥ ३१४६

(१५,२.३३२.१५६a) स उदतिष्ठत्स प्रतीचीं दिशमनु व्यचलत् । ३१५६

(१५,२.३३२.१६६b) तं वैरूपं च वैराजं चापश्च वरुणश्च राजानुव्यचलन् । ३१६६

(१५,२.३३२.१७६c) वैरूपाय च वै स वैराजाय चाद्भ्यश्च वरुणाय

च राज्ञ आ वृश्चते य एवं विद्वांसं ब्रात्यमुपवदति । ३१७६

(१५,२.३३२.१८६d) वैरूपस्य च वै स वैराजस्य चापां च वरुणस्य

च राज्ञः प्रियं धाम भवति य एवं वेद । ३१८६

(१५,२.३३२.१९६e) तस्य प्रतीच्यां दिशीरा पुंश्चली हसो मागधो

विज्ञानं वासोऽहरुष्णीषं रात्री केशा हरितौ प्रवर्तौ कल्मलिर्मणिः । ३१९६

(१५,२.३३२.२०६f) अहश्च रात्री च परिष्कन्दौ मनो विपथं मातरिश्वा

च पवमानश्च विपथवाहौ वातः सारथी रेष्मा प्रतोदः कीर्तिश्च यशश्च पुरःसरौ ।

(१५,२.३३२.२०६g) ऐनं कीर्तिर्गच्छत्या यशो गच्छति य एवं वेद ॥ ३ ॥ ३२०६

(१५,२.४३२.२१६a) स उदतिष्ठत्स उदीचीं दिशमनु व्यचलत् । ३२१६

(१५,२.४३२.२२cb) तं श्यैतं च नौधसं च सप्तर्षयश्च सोमश्च राजानुव्यचलन् । ३२२c
 (१५,२.४३२.२३cc) श्यैताय च वै स नौधसाय च सप्तर्षिभ्यश्च
 सोमाय च राज्ञ आ वृश्चते य एवं विद्वांसं ब्रात्यमुपवदति । ३२३c
 (१५,२.४३२.२४cd) श्यैतस्य च वै स नौधसस्य च सप्तर्षीणां
 च सोमस्य च राज्ञः प्रियं धाम भवति य एवं वेद । ३२४c
 (१५,२.४३२.२५ce) तस्योदीच्यां दिशि विद्युत्पुंश्चली स्तनयितुर्मागधो
 विज्ञानं वासोऽहरुष्णीषं रात्री केशा हरितौ प्रवर्तौ कल्मलिर्मणिः । ३२५c
 (१५,२.४३२.२६२७cf) श्रुतं च विश्रुतं च परिष्कन्दौ मनो विपथं
 मातरिश्वा च पवमानश्च विपथवाहौ वातः सारथी रेष्मा प्रतोदः
 कीर्तिश्च यशश्च पुरःसरौ । ३२६२७c
 (१५,२.४३२.२८cg) ऐनं कीर्तिर्गच्छत्या यशो गच्छति य एवं वेद ॥ ४ ॥ ३२८c

(१५,३.१) स संवत्सरमूर्ध्वोऽतिष्ठत्तं देवा अब्रुवन् ब्रात्य किं नु तिष्ठसीति ॥ १ ॥
 (१५,३.२) सोऽब्रवीदासन्दीं मे सं भरन्त्विति ॥ २ ॥
 (१५,३.३) तस्मै ब्रात्यायासन्दीं समभरन् ॥ ३ ॥
 (१५,३.४) तस्या ग्रीष्मश्च वसन्तश्च द्वौ पादावास्तां शरच्च वर्षाश्च द्वौ ॥ ४ ॥
 (१५,३.५) बृहच्च रथन्तरं चानूच्ये आस्तां यज्ञायज्ञियं च वामदेव्यं च तिरश्च्ये ॥ ५ ॥
 (१५,३.६) ऋचः प्राञ्चस्तन्तवो यजूंषि तिर्यच्चः ॥ ६ ॥
 (१५,३.७) वेद आस्तरणं ब्रह्मोपबर्हणम् ॥ ७ ॥
 (१५,३.८) सामासाद उद्गीथोऽपश्रयः ॥ ८ ॥
 (१५,३.९) तामासन्दीं ब्रात्य आरोहत् ॥ ९ ॥
 (१५,३.१०) तस्य देवजनाः परिष्कन्दा आसन्त्सङ्कल्पाः प्रहाय्या विश्वानि भूतान्युपसदः ॥ १० ॥
 (१५,३.११) विश्वान्येवास्य भूतान्युपसदो भवन्ति य एवं वेद ॥ ११ ॥
 (१५,४.१३४.१ca) तस्मै प्राच्या दिशः । ३१c
 (१५,४.१३४.२cb) वासन्तौ मासौ गोप्तारावकुर्वन् बृहच्च रथन्तरं चानुष्ठातारौ । ३२c
 (१५,४.१३४.३cc) वासन्तावेनं मासौ प्राच्या दिशो गोपायतो बृहच्च
 रथन्तरं चानु तिष्ठतो य एवं वेद ॥ १ ॥ ३३c
 (१५,४.२३४.४ca) तस्मै दक्षिणाया दिशः । ३४c
 (१५,४.२३४.५cb) ग्रीष्मौ मासौ गोप्तारावकुर्वन् यज्ञायज्ञियं च वामदेव्यं चानुष्ठातारौ । ३५c
 (१५,४.२३४.६cc) ग्रीष्मावेनं मासौ दक्षिणाया दिशो गोपायतो
 यज्ञायज्ञियं च वामदेव्यं चानु तिष्ठतो य एवं वेद ॥ २ ॥ ३६c
 (१५,४.३३४.७ca) तस्मै प्रतीच्या दिशः । ३७c
 (१५,४.३३४.८cb) वार्षिकौ मासौ गोप्तारावकुर्वन् वैरूपं च वैराजं चानुष्ठातारौ । ३८c
 (१५,४.३३४.९cc) वार्षिकावेनं मासौ प्रतीच्या दिशो गोपायतो वैरूपं
 च वैराजं चानु तिष्ठतो य एवं वेद ॥ ३ ॥ ३९c
 (१५,४.४३४.१०ca) तस्मा उदीच्या दिशः । ३१०c

- (१५,४.४३४.११६b) शारदौ मासौ गोप्तरावकुर्वं छत्रैतं च नौधसं चानुष्ठातारौ । ३११६
 (१५,४.४३४.१२६c) शारदावेनं मासावुदीच्या दिशो गोपायतः
 श्रैतं च नौधसं चानु तिष्ठतो य एवं वेद ॥ ४ ॥ ३१२६
- (१५,४.५३४.१३६a) तस्मै ध्रुवाया दिशः । ३१३६
 (१५,४.५३४.१४६b) हैमनौ मासौ गोप्तरावकुर्वन् भूमिं चाग्निं चानुष्ठातारौ । ३१४६
 (१५,४.५३४.१५६c) हैमनावेनं मासौ ध्रुवाया दिशो गोपायतो
 भूमिश्चाग्निश्चानु तिष्ठतो य एवं वेद ॥ ५ ॥ ३१५६
- (१५,४.६३४.१६६a) तस्मा ऊर्ध्वाया दिशः । ३१६६
 (१५,४.६३४.१७६b) जैशिरौ मासौ गोप्तरावकुर्वन् दिवं चादित्यं चानुष्ठातारौ । ३१७६
 (१५,४.६३४.१८६c) जैशिरावेनं मासावूर्ध्वाया दिशो गोपायतो
 द्यौश्चादित्यश्चानु तिष्ठतो य एवं वेद ॥ ६ ॥ ३१८६
- (१५,५.१३५.१६a) तस्मै प्राच्या दिशो अन्तर्देशाद्भवमिष्वासमनुष्ठातारमकुर्वन् । ३१९६
 (१५,५.१३५.२३६b) भव एनमिष्वासः प्राच्या दिशो अन्तर्देशादनुष्ठातानु
 तिष्ठति नैनं शर्वो न भवो नेशानो नास्य पशून् न समानान् हिनस्ति य
 एवं वेद ॥ १ ॥ ३२३६
- (१५,५.२३५.४६a) तस्मै दक्षिणाया दिशो अन्तर्देशाच्छर्वमिष्वासमनुष्ठातारमकुर्वन् । ३२४६
 (१५,५.२३५.५६b) शर्व एनमिष्वासो दक्षिणाया दिशो
 अन्तर्देशादनुष्ठातानु तिष्ठति नैनं शर्वो न भवो नेशानो नास्य पशून्
 न समानान् हिनस्ति य एवं वेद ॥ २ ॥ ३२५६
- (१५,५.३३५.६६a) तस्मै प्रतीच्या दिशो अन्तर्देशात्पशुपतिमिष्वासमनुष्ठातारमकुर्वन् । ३२६६
 (१५,५.३३५.७६b) पशुपतिरेनमिष्वासः प्रतीच्या दिशो
 अन्तर्देशादनुष्ठातानु तिष्ठति नैनं शर्वो न भवो नेशानो नास्य पशून्
 न समानान् हिनस्ति य एवं वेद ॥ ३ ॥ ३२७६
- (१५,५.४३५.८६a) तस्मा उदीच्या दिशो अन्तर्देशादुग्रं देवमिष्वासमनुष्ठातारमकुर्वन् । ३२८६
 (१५,५.४३५.९६b) उग्र एनं देव इष्वास उदीच्या दिशो
 अन्तर्देशादनुष्ठातानु तिष्ठति नैनं शर्वो न भवो नेशानो नास्य पशून्
 न समानान् हिनस्ति य एवं वेद ॥ ४ ॥ ३२९६
- (१५,५.५३५.१०६a) तस्मै ध्रुवाया दिशो अन्तर्देशाद्भूमिमिष्वासमनुष्ठातारमकुर्वन् । ३३०६
 (१५,५.५३५.११६b) रुद्र एनमिष्वासो ध्रुवाया दिशो अन्तर्देशादनुष्ठातानु
 तिष्ठति नैनं शर्वो न भवो नेशानो नास्य पशून् न समानान् हिनस्ति य
 एवं वेद ॥ ५ ॥ ३३१६
- (१५,५.६३५.१२६a) तस्मा ऊर्ध्वाया दिशो अन्तर्देशान् महादेवमिष्वासमनुष्ठातारमकुर्वन् । ३३२६
 (१५,५.६३५.१३६b) महादेव एनमिष्वास ऊर्ध्वाया दिशो
 अन्तर्देशादनुष्ठातानु तिष्ठति नैनं शर्वो न भवो नेशानो नास्य पशून्
 न समानान् हिनस्ति य एवं वेद ॥ ६ ॥ ३३३६
- (१५,५.७३५.१४६a) तस्मै सर्वेभ्यो अन्तर्देशेभ्य ईशानमिष्वासमनुष्ठातारमकुर्वन् । ३३४६

(१५,५.७३५.१५१६६b) ईशान एनमिष्वासः सर्वेभ्यो
 अन्तर्देशेभ्योऽनुष्ठातानु तिष्ठति नैनं शर्वो न भवो नेशानो नास्य
 पशून् न समानान् हिनस्ति य एवं वेद ॥ ७ ॥ ३१५१६६
 (१५,६.१३६.१६a) स ध्रुवां दिशमनु व्यचलत् । ३१६
 (१५,६.१३६.२६b) तं भूमिश्चाग्निश्चौषधयश्च वनस्पतयश्च
 वानस्पत्याश्च वीरुधश्चानुव्यचलन् । ३२६
 (१५,६.१३६.३६c) भूमेश्च वै सोऽग्नेश्चौषधीनां च वनस्पतीनां
 च वानस्पत्यानां च वीरुधां च प्रियं धाम भवति य एवं वेद ॥ १ ॥ ३३६
 (१५,६.२३६.४६a) स ऊर्ध्वां दिशमनु व्यचलत् । ३४६
 (१५,६.२३६.५६b) तमृतं च सत्यं च सूर्यश्च चन्द्रश्च नक्षत्राणि चानुव्यचलन् । ३५६
 (१५,६.२३६.६६c) ऋतस्य च वै स सत्यस्य च सूर्यस्य च चन्द्रस्य
 च नक्षत्राणां च प्रियं धाम भवति य एवं वेद ॥ २ ॥ ३६६
 (१५,६.३३६.७६a) स उत्तमां दिशमनु व्यचलत् । ३७६
 (१५,६.३३६.८६b) तमृचश्च सामानि च यजूषि च ब्रह्म चानुव्यचलन् । ३८६
 (१५,६.३३६.९६c) ऋचां च वै स साम्नां च यजुषां च ब्रह्मणश्च
 प्रियं धाम भवति य एवं वेद ॥ ३ ॥ ३९६
 (१५,६.४३६.१०६a) स बृहतीं दिशमनु व्यचलत् । ३१०६
 (१५,६.४३६.११६b) तमितिहासश्च पुराणं च गाथाश्च नाराशंसीश्चानुव्यचलन् । ३११६
 (१५,६.४३६.१२६c) इतिहासस्य च वै स पुराणस्य च गाथानां च
 नाराशंसीनां च प्रियं धाम भवति य एवं वेद ॥ ४ ॥ ३१२६
 (१५,६.५३६.१३६a) स परमां दिशमनु व्यचलत् । ३१३६
 (१५,६.५३६.१४६b) तमाहवनीयश्च गार्हपत्यश्च दक्षिणाग्निश्च
 यज्ञश्च यजमानश्च पशवश्चानुव्यचलन् । ३१४६
 (१५,६.५३६.१५६c) आहवनीयस्य च वै स गार्हपत्यस्य च
 दक्षिणाग्नेश्च यज्ञस्य च यजमानस्य च पशूनां च प्रियं धाम
 भवति य एवं वेद ॥ ५ ॥ ३१५६
 (१५,६.६३६.१६६a) सोऽनादिष्टां दिशमनु व्यचलत् । ३१६६
 (१५,६.६३६.१७६b) तमृतवश्चार्तवाश्च लोकाश्च लौक्याश्च
 मासाश्चार्धमासाश्चाहोरात्रे चानुव्यचलन् । ३१७६
 (१५,६.६३६.१८६c) ऋतूनां च वै स आर्तवानां च लोकानां च लौक्यानां
 च मासानां चार्धमासानां चाहोरात्रयोश्च प्रियं धाम भवति य एवं
 वेद ॥ ६ ॥ ३१८६
 (१५,६.७३६.१९६a) सोऽनावृत्तां दिशमनु व्यचलत्ततो नावत्स्यन् अमन्यत । ३१९६
 (१५,६.७३६.२०६b) तं दितिश्चादितिश्चेडा चेन्द्राणी चानुव्यचलन् । ३२०६
 (१५,६.७३६.२१६c) दितेश्च वै सोऽदितेश्चेडायाश्चेन्द्राण्याश्च प्रियं धाम भवति य एवं वेद ॥ ७ ॥ ३२१६
 (१५,६.८३६.२२६a) स दिशोऽनु व्यचलत्तं विराडनु व्यचलत्सर्वे च देवाः सर्वाश्च देवताः । ३२२६

(१५,६.८३६.२३६b) विराजश्च वै स सर्वेषां च देवानां सर्वासां
च देवतानां प्रियं धाम भवति य एवं वेद ॥ ८ ॥ ३२३६
(१५,६.९३६.२४६a) स सर्वान् अन्तर्देशान् अनु व्यचलत् । ३२४६
(१५,६.९३६.२५६b) तं प्रजापतिश्च परमेष्ठी च पिता च पितामहश्चानुव्यचलन् । ३२५६
(१५,६.९३६.२६६c) प्रजापतेश्च वै स परमेष्ठिनश्च पितुश्च
पितामहस्य च प्रियं धाम भवति य एवं वेद ॥ ९ ॥ ३२६६

(१५,७.१) स महिमा सद्भूत्वान्तं पृथिव्या अगच्छत्समुद्रोऽभवत् ॥ १ ॥
(१५,७.२) तं प्रजापतिश्च परमेष्ठी च पिता च पितामहश्चापश्च
श्रद्धा च वर्षं भूत्वानुव्यवर्तयन्त ॥ २ ॥
(१५,७.३) ऐनमापो गच्छन्त्यैनं श्रद्धा गच्छत्यैनं वर्षं गच्छति य एवं वेद ॥ ३ ॥
(१५,७.४) तं श्रद्धा च यज्ञश्च लोकश्चान्नं चान्नाद्यं च भूत्वाभिपर्यावर्तन्त ॥ ४ ॥
(१५,७.५) ऐनं श्रद्धा गच्छत्यैनं यज्ञो गच्छत्यैनं लोको
गच्छत्यैनमन्नं गच्छत्यैनमन्नाद्यं गच्छति य एवं वेद ॥ ५ ॥

(१५,८.१) सोऽरज्यत ततो राजन्योऽजायत ॥ १ ॥
(१५,८.२) स विशः सबन्धून् अन्नमन्नाद्यमभ्युदतिष्ठत् ॥ २ ॥
(१५,८.३) विशां च वै स सबन्धूनां चान्नस्य चान्नाद्यस्य च प्रियं धाम भवति य एवं वेद ॥ ३ ॥

(१५,९.१) स विशोऽनु व्यचलत् ॥ १ ॥
(१५,९.२) तं सभा च समितिश्च सेना च सुरा चानुव्यचलन् ॥ २ ॥
(१५,९.३) सभायाश्च वै स समितेश्च सेनायाश्च सुरायाश्च प्रियं धाम भवति य एवं वेद ॥ ३ ॥

(१५,१०.१) तद्यस्यैवं विद्वान् ब्राह्म्यो राज्ञोऽतिथिर्गृहान् आगच्छेत् ॥ १ ॥
(१५,१०.२) श्रेयांसमेनमात्मनो मानयेत्तथा क्षत्राय ना वृश्चते तथा राष्ट्राय ना वृश्चते ॥ २ ॥
(१५,१०.३) अतो वै ब्रह्म च क्षत्रं चोदतिष्ठतां ते अब्रूतां कं प्र विशावेति ॥ ३ ॥
(१५,१०.४) बृहस्पतिमेव ब्रह्म प्रविशत्विन्द्रं क्षत्रं तथा वा इति ॥ ४ ॥
(१५,१०.५) अतो वै बृहस्पतिमेव ब्रह्म प्राविशदिन्द्रं क्षत्रम् ॥ ५ ॥
(१५,१०.६) इयं वा उ पृथिवी बृहस्पतिद्यौरिवेन्द्रः ॥ ६ ॥
(१५,१०.७) अयं वा उ अग्निर्ब्रह्मासावादित्यः क्षत्रम् ॥ ७ ॥
(१५,१०.८) ऐनं ब्रह्म गच्छति ब्रह्मवर्चसी भवति ॥ ८ ॥
(१५,१०.९) यः पृथिवीं बृहस्पतिमग्निं ब्रह्म वेद ॥ ९ ॥
(१५,१०.१०) ऐनमिन्द्रियं गच्छतीन्द्रियवान् भवति ॥ १० ॥
(१५,१०.११) य आदित्यं क्षत्रं दिवमिन्द्रं वेद ॥ ११ ॥

(१५,११.१) तद्यस्यैवं विद्वान् ब्राह्म्योऽतिथिर्गृहान् आगच्छेत् ॥ १ ॥
(१५,११.२) स्वयमेनमभ्युदेत्य ब्रूयाद्वात्य झावात्सीर्ब्राह्म्योदकं ब्राह्म्य

तर्पयन्तु ब्रात्य यथा ते प्रियं तथास्तु ब्रात्य यथा ते वशस्तथास्तु
ब्रात्य यथा ते निकामस्तथास्त्विति ॥ २ ॥

- (१५,११.३) यदेनमाह ब्रात्य झावात्सीरिति पथ एव तेन देवयानान् अव रुन्धे ॥ ३ ॥
(१५,११.४) यदेनमाह ब्रात्योदकमित्यप एव तेनाव रुन्धे ॥ ४ ॥
(१५,११.५) यदेनमाह ब्रात्य तर्पयन्त्विति प्राणमेव तेन वर्षीयांसं कुरुते ॥ ५ ॥
(१५,११.६) यदेनमाह ब्रात्य यथा ते प्रियं तथास्त्विति प्रियमेव तेनाव रुन्धे ॥ ६ ॥
(१५,११.७) ऐनं प्रियं गच्छति प्रियः प्रियस्य भवति य एवं वेद ॥ ७ ॥
(१५,११.८) यदेनमाह ब्रात्य यथा ते वशस्तथास्त्विति वशमेव तेनाव रुन्धे ॥ ८ ॥
(१५,११.९) ऐनं वशो गच्छति वशी वशिनां भवति य एवं वेद ॥ ९ ॥
(१५,११.१०) यदेनमाह ब्रात्य यथा ते निकामस्तथास्त्विति निकाममेव तेनाव रुन्धे ॥ १० ॥
(१५,११.११) ऐनं निकामो गच्छति निकामे निकामस्य भवति य एवं वेद ॥ ११ ॥

- (१५,१२.१) तद्यस्यैवं विद्वान् ब्रात्य उद्धृतेष्वग्निष्वधिश्रितेऽग्निहोत्रेऽतिथिर्गृहान् आगच्छेत् ॥ १ ॥
(१५,१२.२) स्वयमेनमभ्युदेत्य ब्रूयाद्वात्याति सृज होष्यामीति ॥ २ ॥
(१५,१२.३) स चातिसृजेज्जुहुयान् न चातिसृजेन् न जुहुयात् ॥ ३ ॥
(१५,१२.४) स य एवं विदुषा ब्रात्येनातिसृष्टो जुहोति ॥ ४ ॥
(१५,१२.५) प्र पितृयाणं पन्थां जानाति प्र देवयानम् ॥ ५ ॥
(१५,१२.६) न देवेष्वाम वृश्चते हुतमस्य भवति ॥ ६ ॥
(१५,१२.७) पर्यस्यास्मिंल्लोक आयतनं शिष्यते य एवं विदुषा ब्रात्येनातिसृष्टो जुहोति ॥ ७ ॥
(१५,१२.८) अथ य एवं विदुषा ब्रात्येनानतिसृष्टो जुहोति ॥ ८ ॥
(१५,१२.९) न पितृयाणं पन्थां जानाति न देवयानम् ॥ ९ ॥
(१५,१२.१०) आ देवेषु वृश्चते अहुतमस्य भवति ॥ १० ॥
(१५,१२.११) नास्यास्मिंल्लोक आयतनं शिष्यते य एवं विदुषा ब्रात्येनानतिसृष्टो जुहोति ॥ ११ ॥
(१५,१३.१३१३.१६a) तद्यस्यैवं विद्वान् ब्रात्य एकां रात्रिमतिथिर्गृहे वसति । ३१६
(१५,१३.१३१३.२६b) ये पृथिव्यां पुण्या लोकास्तान् एव तेनाव रुन्धे ॥ १ ॥ ३२६
(१५,१३.२३१३.३६a) तद्यस्यैवं विद्वान् ब्रात्यो द्वितीयां रात्रिमतिथिर्गृहे वसति । ३३६
(१५,१३.२३१३.४६b) येऽन्तरिक्षे पुण्या लोकास्तान् एव तेनाव रुन्धे ॥ २ ॥ ३४६
(१५,१३.३३१३.५६a) तद्यस्यैवं विद्वान् ब्रात्यस्तृतीयां रात्रिमतिथिर्गृहे वसति । ३५६
(१५,१३.३३१३.६६b) ये दिवि पुण्या लोकास्तान् एव तेनाव रुन्धे ॥ ३ ॥ ३६६
(१५,१३.४३१३.७६a) तद्यस्यैवं विद्वान् ब्रात्यश्चतुर्थीं रात्रिमतिथिर्गृहे वसति । ३७६
(१५,१३.४३१३.८६b) ये पुण्यानां पुण्या लोकास्तान् एव तेनाव रुन्धे ॥ ४ ॥ ३८६
(१५,१३.५३१३.९६a) तद्यस्यैवं विद्वान् ब्रात्योऽपरिमिता रात्रीरतिथिर्गृहे वसति । ३९६
(१५,१३.५३१३.१०६b) य एवापरिमिताः पुण्या लोकास्तान् एव तेनाव रुन्धे ॥ ५ ॥ ३१०६
(१५,१३.६३१३.११६a) अथ यस्याब्रात्यो ब्रात्यब्रुवो नामबिभ्रत्यतिथिर्गृहान् आगच्छेत् ॥ ६ ॥ ३११६
(१५,१३.७३१३.१२६a) कर्षेदेनं न चैनं कर्षेत् ॥ ७ ॥ ३१२६
(१५,१३.८३१३.१३६a) अस्यै देवताया उदकं याचामीमां देवतां वासय

इमामिमां देवतां परि वेवेष्मीत्येनं परि वेविष्यात् ॥ ८ ॥ ३१३६

(१५,१३.९३१३.१४६a) तस्यामेवास्य तद्देवतायां हुतं भवति य एवं वेद ॥ ९ ॥ ३१४६

(१५,१४.१३१४.१६a) स यत्प्राचीं दिशमनु व्यचलन् मारुतं शर्धो भूत्वानुव्यचलन् मनोऽन्नादं कृत्वा । ३१६

(१५,१४.१३१४.२६b) मनसान्नादेनान्नमत्ति य एवं वेद ॥ १ ॥ ३२६

(१५,१४.२३१४.३६a) स यद्वक्षिणां दिशमनु व्यचलदिन्द्रो भूत्वानुव्यचलद्वलमन्नादं कृत्वा । ३३६

(१५,१४.२३१४.४६b) बलेनान्नादेनान्नमत्ति य एवं वेद ॥ २ ॥ ३४६

(१५,१४.३३१४.५६a) स यत्प्रतीचीं दिशमनु व्यचलद्वरुणो राजा भूत्वानुव्यचलदपोऽन्नादीः कृत्वा । ३५६

(१५,१४.३३१४.६६b) अद्विरन्नादीभिरन्नमत्ति य एवं वेद ॥ ३ ॥ ३६६

(१५,१४.४३१४.७६a) स यदुदीचीं दिशमनु व्यचलत्सोमो राजा

भूत्वानुव्यचलत्सप्तर्षिभिर्हुत आहुतिमन्नादीं कृत्वा । ३७६

(१५,१४.४३१४.८६b) आहुत्यान्नाद्यान्नमत्ति य एवं वेद ॥ ४ ॥ ३८६

(१५,१४.५३१४.९६a) स यदध्रुवां दिशमनु व्यचलद्विष्णुर्भूत्वानुव्यचलद्विराजमन्नादीं कृत्वा । ३९६

(१५,१४.५३१४.१०६b) विराजान्नाद्यान्नमत्ति य एवं वेद ॥ ५ ॥ ३१०६

(१५,१४.६३१४.११६a) स यत्पशून् अनु व्यचलद्वृद्धो भूत्वानुव्यचलदोषधीरन्नादीः कृत्वा । ३११६

(१५,१४.६३१४.१२६b) ओषधीभिरन्नादीभिरन्नमत्ति य एवं वेद ॥ ६ ॥ ३१२६

(१५,१४.७३१४.१३६a) स यत्पितॄन् अनु व्यचलद्यमो राजा भूत्वानुव्यचलत्स्वधाकारमन्नादं कृत्वा । ३१३६

(१५,१४.७३१४.१४६b) स्वधाकारेणान्नादेनान्नमत्ति य एवं वेद ॥ ७ ॥ ३१४६

(१५,१४.८३१४.१५६a) स यन् मनुष्यान् अनु व्यचलदग्निर्भूत्वानुव्यचलत्स्वाहाकारमन्नादं कृत्वा । ३१५६

(१५,१४.८३१४.१६६b) स्वाहाकारेणान्नादेनान्नमत्ति य एवं वेद ॥ ८ ॥ ३१६६

(१५,१४.९३१४.१७६a) स यदूर्ध्वां दिशमनु

व्यचलद्वृहस्पतिर्भूत्वानुव्यचलद्वषट्कारमन्नादं कृत्वा । ३१७६

(१५,१४.९३१४.१८६b) वषट्कारेणान्नादेनान्नमत्ति य एवं वेद ॥ ९ ॥ ३१८६

(१५,१४.१०३१४.१९६a) स यद्देवान् अनु व्यचलदीशानो भूत्वानुव्यचलन् मन्युमन्नादं कृत्वा । ३१९६

(१५,१४.१०३१४.२०६b) मन्युनान्नादेनान्नमत्ति य एवं वेद ॥ १० ॥ ३२०६

(१५,१४.११३१४.२१६a) स यत्प्रजा अनु व्यचलत्प्रजापतिर्भूत्वानुव्यचलत्प्राणमन्नादं कृत्वा । ३२१६

(१५,१४.११३१४.२२६b) प्राणेनान्नादेनान्नमत्ति य एवं वेद ॥ ११ ॥ ३२२६

(१५,१४.१२३१४.२३६a) स यत्सर्वान् अन्तर्देशान् अनु व्यचलत्परमेष्ठी

भूत्वानुव्यचलद्ब्रह्मान्नादं कृत्वा । ३२३६

(१५,१४.१२३१४.२४६b) ब्रह्मणान्नादेनान्नमत्ति य एवं वेद ॥ १२ ॥ ३२४६

(१५,१५.१) तस्य ब्रात्यस्य ॥ १ ॥

(१५,१५.२) सप्त प्राणाः सप्तापानाः सप्त व्यानाः ॥ २ ॥

(१५,१५.३) योऽस्य प्रथमः प्राण ऊर्ध्वो नामायं सो अग्निः ॥ ३ ॥

(१५,१५.४) योऽस्य द्वितीयः प्राणः प्रौढो नामासौ स आदित्यः ॥ ४ ॥

(१५,१५.५) योऽस्य तृतीयः प्राणोऽभ्यूढो नामासौ स चन्द्रमाः ॥ ५ ॥

(१५,१५.६) योऽस्य चतुर्थः प्राणो विभूर्नामायं स पवमानः ॥ ६ ॥

- (१५,१५.७) योऽस्य पञ्चमः प्राणो योनिर्नाम ता इमा आपः ॥ ७ ॥
(१५,१५.८) योऽस्य षष्ठः प्राणः प्रियो नाम त इमे पशवः ॥ ८ ॥
(१५,१५.९) योऽस्य सप्तमः प्राणोऽपरिमितो नाम ता इमाः प्रजाः ॥ ९ ॥
-

- (१५,१६.१) योऽस्य प्रथमोऽपानः सा पौर्णमासी ॥ १ ॥
(१५,१६.२) योऽस्य द्वितीयोऽपानः साष्टका ॥ २ ॥
(१५,१६.३) योऽस्य तृतीयोऽपानः सामावास्या ॥ ३ ॥
(१५,१६.४) योऽस्य चतुर्थोऽपानः सा श्रद्धा ॥ ४ ॥
(१५,१६.५) योऽस्य पञ्चमोऽपानः सा दीक्षा ॥ ५ ॥
(१५,१६.६) योऽस्य षष्ठोऽपानः स यज्ञः ॥ ६ ॥
(१५,१६.७) योऽस्य सप्तमोऽपानस्ता इमा दक्षिणाः ॥ ७ ॥
-

- (१५,१७.१) योऽस्य प्रथमो व्यानः सेयं भूमिः ॥ १ ॥
(१५,१७.२) योऽस्य द्वितीयो व्यानस्तदन्तरिक्षम् ॥ २ ॥
(१५,१७.३) योऽस्य तृतीयो व्यानः सा द्यौः ॥ ३ ॥
(१५,१७.४) योऽस्य चतुर्थो व्यानस्तानि नक्षत्राणि ॥ ४ ॥
(१५,१७.५) योऽस्य पञ्चमो व्यानस्त ऋतवः ॥ ५ ॥
(१५,१७.६) योऽस्य षष्ठो व्यानस्त आर्तवाः ॥ ६ ॥
(१५,१७.७) योऽस्य सप्तमो व्यानः स संवत्सरः ॥ ७ ॥
(१५,१७.८) समानमर्थं परि यन्ति देवाः संवत्सरं वा एतदृतवोऽनुपरियन्ति ब्रात्यं च ॥ ८ ॥
(१५,१७.९) यदादित्यमभिसंविशन्त्यमावास्यां चैव तत्पौर्णमासीं च ॥ ९ ॥
(१५,१७.१०) एकं तद्देशाममृतत्वमित्याहुतिरेव ॥ १० ॥
-

- (१५,१८.१) तस्य ब्रात्यस्य ॥ १ ॥
(१५,१८.२) यदस्य दक्षिणमक्ष्यसौ स आदित्यो यदस्य सव्यमक्ष्यसौ स चन्द्रमाः ॥ २ ॥
(१५,१८.३) योऽस्य दक्षिणः कर्णोऽयं सो अग्निर्योऽस्य सव्यः कर्णोऽयं स पवमानः ॥ ३ ॥
(१५,१८.४) अहोरात्रे नासिके दितिश्चादितिश्च शीर्षकपाले संवत्सरः शिरः ॥ ४ ॥
(१५,१८.५) अह्ना प्रत्यङ्ब्रात्यो रात्र्या प्राङ्मो ब्रात्याय ॥ ५ ॥
-

- (१६,१.१) अतिसृष्टो अपां वृषभोऽतिसृष्टा अग्नयो दिव्याः ॥ १ ॥
(१६,१.२) रुजन् परिरुजन् मृणन् प्रमृणन् ॥ २ ॥
(१६,१.३) ओको मनोहा खनो निर्दाह आत्मदूषिस्तनूदूषिः ॥ ३ ॥
(१६,१.४) इदं तमति सृजामि तं माभ्यवनिक्षि ॥ ४ ॥
(१६,१.५) तेन तमभ्यतिसृजामो योऽस्मान् द्वेष्टि यं वयं द्विष्मः ॥ ५ ॥
(१६,१.६) अपामग्रमसि समुद्रं वोऽभ्यवसृजामि ॥ ६ ॥
(१६,१.७) योऽप्स्वग्निरति तं सृजामि ओकं खनिं तनूदूषिम् ॥ ७ ॥
(१६,१.८) यो व आपोऽग्निराविवेश स एष यद्वो घोरं तदेतत् ॥ ८ ॥

- (१६,१.९) इन्द्रस्य व इन्द्रियेणाभि षिञ्चेत् ॥ ९ ॥
(१६,१.१०) अरिप्रा आपो अप रिप्रमस्मत् ॥ १० ॥
(१६,१.११) प्रास्मदेनो वहन्तु प्र दुष्वप्र्यं वहन्तु ॥ ११ ॥
(१६,१.१२) शिवेन मा चक्षुषा पश्यतापः शिवया तन्वोप स्पृशत त्वचं मे ॥ १२ ॥
(१६,१.१३) शिवान् अग्नीन् अप्सुषदो हवामहे मयि क्षत्रं वर्च आ धत्त देवीः ॥ १३ ॥
-

- (१६,२.१) निर्दुरर्मण्य ऊर्जा मधुमती वाक् ॥ १ ॥
(१६,२.२) मधुमती स्थ मधुमतीं वाचमुदेयम् ॥ २ ॥
(१६,२.३) उपहूतो मे गोपाः उपहूतो गोपीथः ॥ ३ ॥
(१६,२.४) सुश्रुतौ कर्णौ भद्रश्रुतौ कर्णौ भद्रं श्लोकं श्रूयासम् ॥ ४ ॥
(१६,२.५) सुश्रुतिश्च मोपश्रुतिश्च मा हासिष्टां सौपर्णं चक्षुरजस्रं ज्योतिः ॥ ५ ॥
(१६,२.६) ऋषीणां प्रस्तरोऽसि नमोऽस्तु दैवाय प्रस्तराय ॥ ६ ॥
-

- (१६,३.१) मूर्धाहं रयीणां मूर्धा समानानां भूयासम् ॥ १ ॥
(१६,३.२) रुजश्च मा वेनश्च मा हासिष्टां मूर्धा च मा विधर्मा च मा हासिष्टाम् ॥ २ ॥
(१६,३.३) उर्वश्च मा चमसश्च मा हासिष्टां धर्ता च मा धरुणश्च मा हासिष्टाम् ॥ ३ ॥
(१६,३.४) विमोकश्च मार्द्रपविश्च मा हासिष्टामार्द्रदानुश्च मा मातरिश्वा च मा हासिष्टाम् ॥ ४ ॥
(१६,३.५) बृहस्पतिर्म आत्मा नृमणा नाम हृद्यः ॥ ५ ॥
(१६,३.६) असन्तापं मे हृदयमुर्वी गव्यूतिः समुद्रो अस्मि विधर्मणा ॥ ६ ॥
-

- (१६,४.१) नाभिरहं रयीणां नाभिः समानानां भूयासम् ॥ १ ॥
(१६,४.२) स्वासदसि सूषा अमृतो मर्त्येश्वा ॥ २ ॥
(१६,४.३) मा मां प्राणो हासीन् मो अपानोऽवहाय परा गात् ॥ ३ ॥
(१६,४.४) सूर्यो माह्नः पात्वग्निः पृथिव्या वायुरन्तरिक्षाद्यमो मनुष्येभ्यः सरस्वती पार्थिवेभ्यः ॥ ४ ॥
(१६,४.५) प्राणापनौ मा मा हासिष्टं मा जने प्र मेषि ॥ ५ ॥
(१६,४.६) स्वस्त्यद्योषसो दोषसश्च सर्व आपः सर्वगणो अशीय ॥ ६ ॥
(१६,४.७) शङ्करी स्थ पशवो मोप स्थेषुर्मित्रावरुणौ मे प्राणापानावग्निर्मे दक्षं दधातु ॥ ७ ॥
-

- (१६,५.१) विद्म ते स्वप्नं जनित्रं ग्राह्याः पुत्रोऽसि यमस्य करणः ।
(१६,५.१) अन्तकोऽसि मृत्युरसि ।
(१६,५.१) तं त्वा स्वप्नं तथा सं विद्म स नः स्वप्नं दुष्वप्र्यात्पाहि ॥ १ ॥
(१६,५.२) विद्म ते स्वप्नं जनित्रं निर्ऋत्याः पुत्रोऽसि यमस्य करणः ।
३॥८ ॥ २ ॥
(१६,५.३) विद्म ते स्वप्नं जनित्रमभूत्याः पुत्रोऽसि यमस्य ३॥८ ॥ ३ ॥
(१६,५.४) विद्म ते स्वप्नं जनित्रं निर्भूत्याः पुत्रोऽसि ३॥८ ॥ ४ ॥
(१६,५.५) विद्म ते स्वप्नं जनित्रं पराभूत्याः पुत्रोऽसि ३॥८ ॥ ५ ॥
(१६,५.६) विद्म ते स्वप्नं जनित्रं देवजामीनां पुत्रोऽसि यमस्य करणः ।

(१६,५.६) अन्तकोऽसि मृत्युरसि ।
(१६,५.६) तं त्वा स्वप्न तथा सं विन्न स नः स्वप्न दुष्वप्नयात्पाहि ॥ ६ ॥

(१६,६.१) अजैष्माद्यासनामद्यामूमनागसो वयम् ॥ १ ॥
(१६,६.२) उषो यस्मादुष्वप्नयादभैष्माप तदुच्छतु ॥ २ ॥
(१६,६.३) द्विषते तत्परा वह शपते तत्परा वह ॥ ३ ॥
(१६,६.४) यं द्विष्मो यश्च नो द्वेष्टि तस्मा एनङ्गमयामः ॥ ४ ॥
(१६,६.५) उषा देवी वाचा संविदाना वाग्देव्युषसा संविदाना ॥ ५ ॥
(१६,६.६) उषस्पतिर्वाचस्पतिना संविदानो वाचस्पतिना संविदानः ॥ ६ ॥
(१६,६.७) तेऽमुष्मै परा वहन्त्वरायान् दुर्णाम्नः सदान्वाः ॥ ७ ॥
(१६,६.८) कुम्भीकाः दूषीकाः पीयकान् ॥ ८ ॥
(१६,६.९) जाग्रदुष्वप्नयं स्वप्नेदुष्वप्नयम् ॥ ९ ॥
(१६,६.१०) अनागमिष्यतो वरान् अविच्छेदः सङ्कल्पान् अमुच्या दृहः पाशान् ॥ १० ॥
(१६,६.११) तदमुष्मा अग्ने देवाः परा वहन्तु वघ्निर्यथासद्विधुरो न साधुः ॥ ११ ॥

(१६,७.१) तेनैनं विध्याम्यभूत्यैनं विध्यामि निर्भूत्यैनं विध्यामि
पराभूत्यैनं विध्यामि ग्राह्यैनं विध्यामि तमसैनं विध्यामि ॥ १ ॥
(१६,७.२) देवानामेनं घोरैः क्रूरैः प्रैषैरभिप्रेष्यामि ॥ २ ॥
(१६,७.३) वैश्वानरस्यैनं दंष्ट्रयोरपि दधामि ॥ ३ ॥
(१६,७.४) एवानेवाव सा गरत् ॥ ४ ॥
(१६,७.५) योऽस्मान् द्वेष्टि तमात्मा द्वेष्टु यं वयं द्विष्मः स आत्मानं द्वेष्टु ॥ ५ ॥
(१६,७.६) निद्विषन्तं दिवो निः पृथिव्या निरन्तरिक्षाद्भजाम ॥ ६ ॥
(१६,७.७) सुयामंश्चाक्षुष ॥ ७ ॥
(१६,७.८) इदमहमामुष्यायणेऽमुष्याः पुत्रे दुष्वप्नयं मृजे ॥ ८ ॥
(१६,७.९) यददोऽदो अभ्यगच्छं यदोषा यत्पूर्वां रात्रिम् ॥ ९ ॥
(१६,७.१०) यज्जाग्रद्यत्सुप्तो यद्विवा यन् नक्तम् ॥ १० ॥
(१६,७.११) यदहरहरभिगच्छामि तस्मादेनमव दये ॥ ११ ॥
(१६,७.१२) तं जहि तेन मन्दस्व तस्य पृथीरपि शृणीहि ॥ १२ ॥
(१६,७.१३) स मा जीवीत्तं प्राणो जहातु ॥ १३ ॥

(१६,८.१) जितमस्माकमुद्भिन्नमस्माकमृतमस्माकं तेजसस्माकं ब्रह्मास्माकं
स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ॥ १ ॥
(१६,८.२) जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं
स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ।
(१६,८.२) तस्मादमुं निर्भजामोऽमुमामुष्यायणममुष्याः पुत्रमसौ यः ।
(१६,८.२) स निर्ऋत्याः पाशान् मा मोचि ॥ २ ॥
(१६,८.३) जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं

[illegible]

[illegible]

स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ।
 (१६,८.२१) तस्मादमुं निर्भजामोऽमुमामुष्यायणममुष्याः पुत्रमसौ यः ।
 (१६,८.२१) सोऽहोरात्रयोः पाशान् मा मोचि ॥ २१ ॥
 (१६,८.२२) जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं
 स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ।
 (१६,८.२२) तस्मादमुं निर्भजामोऽमुमामुष्यायणममुष्याः पुत्रमसौ यः ।
 (१६,८.२२) सोऽहोः संयतोः पाशान् मा मोचि ॥ २२ ॥
 (१६,८.२३) जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं
 स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ।
 (१६,८.२३) तस्मादमुं निर्भजामोऽमुमामुष्यायणममुष्याः पुत्रमसौ यः ।
 (१६,८.२३) स द्यावापृथिव्योः पाशान् मा मोचि ॥ २३ ॥
 (१६,८.२४) जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं
 स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ।
 (१६,८.२४) तस्मादमुं निर्भजामोऽमुमामुष्यायणममुष्याः पुत्रमसौ यः ।
 (१६,८.२४) स इन्द्राग्न्योः पाशान् मा मोचि ॥ २४ ॥
 (१६,८.२५) जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं
 स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ।
 (१६,८.२५) तस्मादमुं निर्भजामोऽमुमामुष्यायणममुष्याः पुत्रमसौ यः ।
 (१६,८.२५) स मित्रावरुणयोः पाशान् मा मोचि ॥ २५ ॥
 (१६,८.२६) जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं
 स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ।
 (१६,८.२६) तस्मादमुं निर्भजामोऽमुमामुष्यायणममुष्याः पुत्रमसौ यः ।
 (१६,८.२६) स राज्ञो वरुणस्य पाशान् मा मोचि ॥ २६ ॥
 (१६,८.२७) जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं
 स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ॥ २७ ॥

(१६,९.१) जितमस्माकमुद्भिन्नमस्माकमभ्यष्टां विश्वाः पृतना अरातीः ॥ १ ॥
 (१६,९.२) तदग्निराह तदु सोम आह पूषा मा धात्सुकृतस्य लोके ॥ २ ॥
 (१६,९.३) अगन्म स्वः स्वरगन्म सं सूर्यस्य ज्योतिषागन्म ॥ ३ ॥
 (१६,९.४) वस्योभूयाय वसुमान् यज्ञो वसु वंसिषीय वसुमान् भूयासं वसु मयि धेहि ॥ ४ ॥

(१७,१.१) विषासहिं सहमानं सासहानं सहीयांसम् ।
 (१७,१.१) सहमानं सहोजितं स्वर्जितं गोजितं सन्धनाजितम् ।
 (१७,१.१) ईड्यं नाम ह्व इन्द्रमायुष्मान् भूयासम् ॥ १ ॥
 (१७,१.२) विषासहिं सहमानं सासहानं सहीयांसम् ।
 (१७,१.२) सहमानं सहोजितं स्वर्जितं गोजितं सन्धनाजितम् ।
 (१७,१.२) ईड्यं नाम ह्व इन्द्रं प्रियो देवानां भूयासम् ॥ २ ॥

- (१७.१.३) विषासहिं सहमानं सासहानं सहीयांसम् ।
 (१७.१.३) सहमानं सहोजितं स्वर्जितं गोजितं सन्धनाजितम् ।
 (१७.१.३) ईड्यं नाम ह्य इन्द्रं प्रियः प्रजानां भूयासम् ॥ ३ ॥
 (१७.१.४) विषासहिं सहमानं सासहानं सहीयांसम् ।
 (१७.१.४) सहमानं सहोजितं स्वर्जितं गोजितं सन्धनाजितम् ।
 (१७.१.४) ईड्यं नाम ह्य इन्द्रं प्रियः पशूनां भूयासम् ॥ ४ ॥
 (१७.१.५) विषासहिं सहमानं सासहानं सहीयांसम् ।
 (१७.१.५) सहमानं सहोजितं स्वर्जितं गोजितं सन्धनाजितम् ।
 (१७.१.५) ईड्यं नाम ह्य इन्द्रं प्रियः समानानां भूयासम् ॥ ५ ॥
 (१७.१.६) उदिह्युदिहि सूर्य वर्चसा माभ्युदिहि ।
 (१७.१.६) द्विषंश्च मह्यं रथ्यतु मा चाहं द्विषते रथं तवेद्विष्णो बहूधा वीर्यानि ।
 (१७.१.६) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ ६ ॥
 (१७.१.७) उदिह्युदिहि सूर्य वर्चसा माभ्युदिहि ।
 (१७.१.७) आंश्च पश्यामि यांश्च न तेषु मा सुमतिं कृधि तवेद्विष्णो बहूधा वीर्यानि ।
 (१७.१.७) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ ७ ॥
 (१७.१.८) मा त्वा दभन्त्सलिले अप्सवन्तर्ये पाशिन उपतिष्ठन्त्यत्र ।
 (१७.१.८) हित्वाशस्तिं दिवमारुक्ष एतां स नो मृड सुमतौ ते स्याम तवेद्विष्णो बहूधा वीर्यानि ।
 (१७.१.८) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ ८ ॥
 (१७.१.९) त्वं न इन्द्र महते सौभगायादब्धेभिः परि पाह्यक्तुभिस्तवेद्विष्णो बहूधा वीर्यानि ।
 (१७.१.९) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ ९ ॥
 (१७.१.१०) त्वं न इन्द्रोतिभिः शिवाभिः शन्तमो भव ।
 (१७.१.१०) आरोहंस्त्रिदिवं दिवो गृणानः सोमपीतये प्रियधामा स्वस्तये तवेद्विष्णो बहूधा वीर्यानि ।
 (१७.१.१०) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १० ॥
 (१७.१.११) त्वमिन्द्रासि विश्वजित्सर्ववित्पुरुहूतस्त्वमिन्द्र ।
 (१७.१.११) त्वमिन्द्रेमं सुहवं स्तोममेरयस्व स नो मृड सुमतौ ते स्याम तवेद्विष्णो बहूधा वीर्याणि ।
 (१७.१.११) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ ११ ॥
 (१७.१.१२) अदब्धो दिवि पृथिव्यामुतासि न त आपुर्महिमानमन्तरिक्षे ।
 (१७.१.१२) अदब्धेन ब्रह्मणा वावृधानः स त्वं न इन्द्र दिवि सं छर्म यच्छ तवेद्विष्णो बहूधा वीर्याणि ।
 (१७.१.१२) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १२ ॥
 (१७.१.१३) या त इन्द्र तनूरप्सु या पृथिव्यां यान्तरग्नौ या ते इन्द्र पवमाने स्वर्विदि ।
 (१७.१.१३) ययेन्द्र तन्वाऽन्तरिक्षं व्यापिथ तथा न इन्द्र तन्वा शर्म यच्छ तवेद्विष्णो बहूधा वीर्याणि ।
 (१७.१.१३) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १३ ॥
 (१७.१.१४) त्वामिन्द्र ब्रह्मणा वर्धयन्तः सत्त्वं नि षेदुर्ऋषयो नाधमानास्तवेद्विष्णो बहूधा वीर्याणि ।
 (१७.१.१४) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १४ ॥
 (१७.१.१५) त्वं तृतं त्वं पर्येष्युत्सं सहस्रधारं विदथं स्वर्विदं तवेद्विष्णो बहूधा वीर्याणि ।
 (१७.१.१५) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १५ ॥

- (१७.१.१६) त्वं रक्षसे प्रदिशश्चतस्रस्त्वं शोचिषा नभसी वि भासि ।
 (१७.१.१६) त्वमिमा विश्वा भुवनानु तिष्ठस ऋतस्य पन्थामन्वेषि विद्वांस्तवेद्विष्णो बहूधा वीर्याणि ।
 (१७.१.१६) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १६ ॥
 (१७.१.१७) पञ्चभिः पराङ्गतपस्येकयावाङ्शस्तिमेषि सुदिने बाधमानस्तवेद्विष्णो बहूधा वीर्याणि ।
 (१७.१.१७) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १७ ॥
 (१७.१.१८) त्वमिन्द्रस्त्वं महेन्द्रस्त्वं लोकस्त्वं प्रजापतिः ।
 (१७.१.१८) तुभ्यं यज्ञो वि तायते तुभ्यं जुहति जुह्वतस्तवेद्विष्णो बहूधा वीर्याणि ।
 (१७.१.१८) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १८ ॥
 (१७.१.१९) असति सत्प्रतिष्ठितं सति भूतं प्रतिष्ठितम् ।
 (१७.१.१९) भूतं ह भव्य आहितं भव्यं भूते प्रतिष्ठितं तवेद्विष्णो बहूधा वीर्याणि ।
 (१७.१.१९) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ १९ ॥
 (१७.१.२०) शुक्रोऽसि भ्राजोऽसि ।
 (१७.१.२०) स यथा त्वं भ्राजता भ्राजोऽस्येवाहं भ्राजता भ्राज्यासम् ॥ २० ॥ २
 (१७.१.२१) रुचिरसि रोचोऽसि ।
 (१७.१.२१) स यथा त्वं रुच्या रोचोऽस्येवाहं पशुभिश्च ब्राह्मणवर्चसेन च रुचिषीय ॥ २१ ॥
 (१७.१.२२) उद्यते नम उदायते नम उदिताय नमः ।
 (१७.१.२२) विराजे नमः स्वराजे नमः सम्राजे नमः ॥ २२ ॥
 (१७.१.२३) अस्तंयते नमोऽस्तमेष्यते नमोऽस्तमिताय नमः ।
 (१७.१.२३) विराजे नमः स्वराजे नमः सम्राजे नमः ॥ २३ ॥
 (१७.१.२४) उदगादयमादित्यो विश्वेन तपसा सह ।
 (१७.१.२४) सपत्नान् मह्यं रन्धयन् मा चाहं द्विषते रधं तवेद्विष्णो बहूधा वीर्याणि ।
 (१७.१.२४) त्वं नः पृणीहि पशुभिर्विश्वरूपैः सुधायां मा धेहि परमे व्योमन् ॥ २४ ॥
 (१७.१.२५) आदित्य नावमारुक्षः शतारित्रां स्वस्तये ।
 (१७.१.२५) अहर्मात्यपीपरो रात्रिं सत्राति पारय ॥ २५ ॥
 (१७.१.२६) सूर्य नावमारुक्षः शतारित्रां स्वस्तये ।
 (१७.१.२६) रात्रिं मात्यपीपरोऽहः सत्राति पारय ॥ २६ ॥
 (१७.१.२७) प्रजापतेरावृतो ब्रह्मणा वर्मणाहं कश्यपस्य ज्योतिषा वर्चसा च ।
 (१७.१.२७) जरदष्टिः कृतवीर्यो विहायाः सहस्रायुः सुकृतश्चरेयम् ॥ २७ ॥
 (१७.१.२८) परिवृतो ब्रह्मणा वर्मणाहं कश्यपस्य ज्योतिषा वर्चसा च ।
 (१७.१.२८) मा मा प्रापन्न इषवो दैव्या या मा मानुषीरवसृष्टाः वधाय ॥ २८ ॥
 (१७.१.२९) ऋतेन गुप्त ऋतुभिश्च सर्वैर्भूतेन गुप्तो भव्येन चाहम् ।
 (१७.१.२९) मा मा प्रापत्पाप्मा मोत मृत्युरन्तर्दधेऽहं सलिलेन वाचः ॥ २९ ॥
 (१७.१.३०) अग्निर्मा गोप्ता परि पातु विश्वतः उद्यन्तसूर्यो नुदतां मृत्युपाशान् ।
 (१७.१.३०) व्युच्छन्तीरुषसः पर्वता ध्रुवाः सहस्रं प्राणा मय्या यतन्ताम् ॥ ३० ॥ ३

(१८.१.१) ओ चित्सखायं सख्या ववृत्यां तिरः पुरु चिदर्णवं जगन्वान् ।

- (१८.१.१) पितुर्नपातमा दधीत वेधा अधि क्षमि प्रतरं दीध्यानः ॥ १ ॥
- (१८.१.२) न ते सखा सख्यं वष्येतत्सलक्ष्मा यद्विषुरूपा भवति ।
- (१८.१.२) महस्पुत्रासो असुरस्य वीरा दिवो धर्तार उर्विया परि ख्यन् ॥ २ ॥
- (१८.१.३) उशन्ति घा ते अमृतास एतदेकस्य चित्त्यजसं मर्त्यस्य ।
- (१८.१.३) नि ते मनो मनसि धाय्यस्मे जन्युः पतिस्तन्वमा विविष्याः ॥ ३ ॥
- (१८.१.४) न यत्पुरा चकृमा कद्ध नूनमृतं वदन्तो अनृतं रपेम ।
- (१८.१.४) गन्धर्वो अप्सवप्या च योषा सा नौ नाभिः परमं जामि तन् नौ ॥ ४ ॥
- (१८.१.५) गर्भे नु नौ जनिता दम्पती कर्देवस्त्वष्टा सविता विश्वरूपः ।
- (१८.१.५) नकिरस्य प्र मिनन्ति व्रतानि वेद नावस्य पृथिवी उत द्यौः ॥ ५ ॥
- (१८.१.६) को अद्य युङ्क्ते धुरि गा ऋतस्य शिमीवतो भामिनो दुर्हणायून् ।
- (१८.१.६) आसन्निषून् हृत्स्वसो मयोभून् य एषां भृत्यामृणधत्स जीवात् ॥ ६ ॥
- (१८.१.७) को अस्य वेद प्रथमस्याहः क ई ददर्श क इह प्र वोचत् ।
- (१८.१.७) बृहन् मित्रस्य वरुणस्य धाम कदु ब्रव आहनो वीच्या नृन् ॥ ७ ॥
- (१८.१.८) यमस्य मा यम्यं काम आगन्त्समाने योनौ सहशेय्याय ।
- (१८.१.८) जायेव पत्ये तन्वं रिरिच्यां वि चिद्वहेव रथ्येव चक्रा ॥ ८ ॥
- (१८.१.९) न तिष्ठन्ति न नि मिषन्त्येते देवानां स्पश इह ये चरन्ति ।
- (१८.१.९) अन्येन मदाहनो याहि तूयं तेन वि वृह रथ्येव चक्रा ॥ ९ ॥
- (१८.१.१०) रात्रीभिरस्मा अहभिर्दशस्येत्सूर्यस्य चक्षुर्मुहुरुन् मिमीयात् ।
- (१८.१.१०) दिवा पृथिव्या मिथुना सबन्धू यमीर्यमस्य विवृहादजामि ॥ १० ॥ १
- (१८.१.११) आ घा ता गच्छान् उत्तरा युगानि यत्र जामयः कृणवन् अजामि ।
- (१८.१.११) उप बर्बहि वृषभाय बाहुमन्यमिच्छस्व सुभगे पतिं मत् ॥ ११ ॥
- (१८.१.१२) किं भ्रातासद्यदनाथं भवाति किमु स्वसा यन् निर्ऋतिर्निगच्छात् ।
- (१८.१.१२) काममृता बह्वेतद्रपामि तन्वा मे तन्वं सं पिपृग्धि ॥ १२ ॥
- (१८.१.१३) न ते नाथं यम्यत्राहमस्मि न ते तनूं तन्वा सं पपृच्याम् ।
- (१८.१.१३) अन्येन मत्प्रमुदः कल्पयस्व न ते भ्राता सुभगे वष्येतत् ॥ १३ ॥
- (१८.१.१४) न वा उ ते तनूं तन्वा सं पिपृच्यां पापमाहुर्यः स्वसारं निगच्छात् ।
- (१८.१.१४) असंयदेतन् मनसो हृदो मे भ्राता स्वसुः शयने यच्छयीय ॥ १४ ॥
- (१८.१.१५) बतो बतासि यम नैव ते मनो हृदयं चाविदामा ।
- (१८.१.१५) अन्या किल त्वां कक्ष्येव युक्तं परि ष्वजातौ लिबुजेव वृक्षम् ॥ १५ ॥
- (१८.१.१६) अन्यमू षु यम्यन्य उ त्वां परि ष्वजातौ लिबुजेव वृक्षम् ।
- (१८.१.१६) तस्य वा त्वं मन इच्छा स वा तवाधा कृणुष्व संविदं सुभद्राम् ॥ १६ ॥
- (१८.१.१७) त्रीणि छन्दांसि कवयो वि येतिरे पुरुरूपं दर्शतं विश्वचक्षणम् ।
- (१८.१.१७) आपो वाता ओषधयस्तान्येकस्मिन् भुवन आर्पितानि ॥ १७ ॥
- (१८.१.१८) वृषा वृष्णे दुदुहे दोहसा दिवः पयांसि यद्दो अदितेरदाभ्यः ।
- (१८.१.१८) विश्वं स वेद वरुणो यथा धिया स यज्ञियो यजति यज्ञियामृतून् ॥ १८ ॥
- (१८.१.१९) रपद्गन्धर्वीरप्या च योषणा नदस्य नादे परि पातु नो मनः ।

- (१८.१.१९) इष्टस्य मध्ये अदितिर्नि धातु नो भ्राता नो ज्येष्ठः प्रथमो वि वोचति ॥ १९ ॥
- (१८.१.२०) सो चित्तु भद्रा क्षुमती यशस्वत्युषा उवास मनवे स्वर्वती ।
- (१८.१.२०) यदीमुशन्तमुशतामनु क्रतुमग्निं होतारं विदथाय जीजनन् ॥ २० ॥ २
- (१८.१.२१) अध त्त्वं द्रप्सं विभ्वं विचक्षनं विराभरदिषिरः उयेनो अध्वरे ।
- (१८.१.२१) यदी विशो वृणते दस्ममार्या अग्निं होतारमध धीरजायत ॥ २१ ॥
- (१८.१.२२) सदासि रण्वो यवसेव पुष्यते होत्राभिरग्ने मनुषः स्वध्वरः ।
- (१८.१.२२) विप्रस्य वा यच्छशमान उक्थ्यो वाजं ससवामुपयासि भूरिभिः ॥ २२ ॥
- (१८.१.२३) उदीरय पितरा जार आ भगमियक्षति हर्यतो हृत्त इष्यति ।
- (१८.१.२३) विवक्ति वह्निः स्वपस्यते मखस्तविष्यते असुरो वेपते मती ॥ २३ ॥
- (१८.१.२४) यस्ते अग्ने सुमतिं मर्तो अख्यत्सहसः सूनो अति स प्र शृण्वे ।
- (१८.१.२४) इषं दधानो वहमानो अश्वैरा स द्युमाममवान् भूषति दून् ॥ २४ ॥
- (१८.१.२५) श्रुधी नो अग्ने सदने सधस्थे युक्ष्वा रथममृतस्य द्रवितुम् ।
- (१८.१.२५) आ नो वह रोदसी देवपुत्रे माकिर्देवानामप भूरिह स्याः ॥ २५ ॥
- (१८.१.२६) यदग्न एषा समितिर्भवाति देवी देवेषु यजता यजत्र ।
- (१८.१.२६) रत्ना च यद्विभजासि स्वधावो भागं नो अत्र वसुमन्तं वीतात् ॥ २६ ॥
- (१८.१.२७) अन्वग्निरुषसामग्रमख्यदन्वहानि प्रथमो जातवेदाः ।
- (१८.१.२७) अनु सूर्य उषसो अनु रश्मीन् द्यावापृथिवी आ विवेश ॥ २७ ॥
- (१८.१.२८) प्रत्यग्निरुषसामग्रमख्यत्प्रत्यहानि प्रथमो जातवेदाः ।
- (१८.१.२८) प्रति सूर्यस्य पुरुधा च रश्मीन् प्रति द्यावापृथिवी आ ततान ॥ २८ ॥
- (१८.१.२९) द्यावा ह क्षामा प्रथमे ऋतेनाभिश्चावे भवतः सत्यवाचा ।
- (१८.१.२९) देवो यन् मर्तान् यजथाय कृण्वन्त्सीदद्धोता प्रत्यङ्स्वमसुं यन् ॥ २९ ॥
- (१८.१.३०) देवो देवान् परिभूऋतेन वह्ना नो हव्यं प्रथमश्चिकित्वान् ।
- (१८.१.३०) धूमकेतुः समिधा भाऋजीको मन्द्रो होता नित्यो वाचा यजीयान् ॥ ३० ॥ ३
- (१८.१.३१) अर्चामि वां वर्धायापो घृतसू द्यावाभूमी शृणुतं रोदसी मे ।
- (१८.१.३१) अहा यदेवा असुनीतिमायन् मध्वा नो अत्र पितरा शिशीताम् ॥ ३१ ॥
- (१८.१.३२) स्वावृग्देवस्यामृतं यदी गोरतो जातासो धारयन्त उर्वी ।
- (१८.१.३२) विश्वे देवा अनु तत्ते यजुर्गुर्दुहे यदेनी दिव्यं घृतं वाः ॥ ३२ ॥
- (१८.१.३३) किं स्विन् नो राजा जगृहे कदस्याति व्रतं चकृमा को वि वेद ।
- (१८.१.३३) मित्रस्चिद्धि ष्मा जुहुराणो देवां छलोको न यातामपि वाजो अस्ति ॥ ३३ ॥
- (१८.१.३४) दुर्मन्त्वत्रामृतस्य नाम सलक्ष्मा यद्विषुरुपा भवाति ।
- (१८.१.३४) यमस्य यो मनवते सुमन्त्वग्ने तमृष्व पाह्यप्रयुच्छन् ॥ ३४ ॥
- (१८.१.३५) यस्मिन् देवा विदथे मादयन्ते विवस्वतः सदने धारयन्ते ।
- (१८.१.३५) सूर्ये ज्योतिरदधुर्मास्यकून् परि द्योतनिं चरतो अजस्रा ॥ ३५ ॥
- (१८.१.३६) यस्मिन् देवा मन्मनि सञ्चरन्त्यपीच्ये न वयमस्य विद्व ।
- (१८.१.३६) मित्रो नो अत्रादितिरनागान्तसविता देवो वरुणाय वोचत् ॥ ३६ ॥
- (१८.१.३७) सखाय आ शिषामहे ब्रह्मेन्द्राय वज्रिणे ।

- (१८.१.३७) स्तुष ऊ षु नृतमाय धृष्णवे ॥ ३७ ॥
 (१८.१.३८) शवसा ह्यसि श्रुतो वृत्रहत्येन वृत्रहा ।
 (१८.१.३८) मधैर्मघोनो अति शूर दाशसि ॥ ३८ ॥
 (१८.१.३९) स्तेगो न क्षामत्येषि पृथिवीं मही नो वाता इह वान्तु भूमौ ।
 (१८.१.३९) मित्रो नो अत्र वरुणो युजमानो अग्निर्वने न व्यसृष्ट शोकम् ॥ ३९ ॥
 (१८.१.४०) स्तुहि श्रुतं गर्तसदं जनानां राजानं भीममुपहतुमुग्रम् ।
 (१८.१.४०) मृडा जरित्रे रुद्र स्तवानो अन्यमस्मत्ते नि वपन्तु सेन्यम् ॥ ४० ॥ ४
 (१८.१.४१) सरस्वतीं देवयन्तो हवन्ते सरस्वतीमध्वरे तायमाने ।
 (१८.१.४१) सरस्वतीं सुकृतो हवन्ते सरस्वती दाशुषे वार्यं दात् ॥ ४१ ॥
 (१८.१.४२) सरस्वतीं पितरो हवन्ते दक्षिणा यज्ञमभिनक्षमाणाः ।
 (१८.१.४२) आसद्यास्मिन् बर्हिषि मादयध्वमनमीवा इष आ धेह्यस्मे ॥ ४२ ॥
 (१८.१.४३) सरस्वति या सरथं ययाथोक्थैः स्वधाभिर्देवि पितृभिर्मदन्ती ।
 (१८.१.४३) सहस्रार्घमिडो अत्र भागं रायस्पोषं यजमानाय धेहि ॥ ४३ ॥
 (१८.१.४४) उदीरतामवर उत्परास उन् मध्यमाः पितरः सोम्यासः ।
 (१८.१.४४) असुं य ईयुरवृका ऋतज्ञास्ते नोऽवन्तु पितरो हवेषु ॥ ४४ ॥
 (१८.१.४५) आहं पितृन्सुविदत्रामवित्सि नपातं च विक्रमणं च विष्णोः ।
 (१८.१.४५) बर्हिषदो ये स्वधया सुतस्य भजन्त पित्वस्त इहागमिष्ठाः ॥ ४५ ॥
 (१८.१.४६) इदं पितृभ्यो नमो अस्त्वद्य ये पूर्वासो ये अपरास ईयुः ।
 (१८.१.४६) ये पार्थिवे रजस्या निषक्ता ये वा नूनं सुवृजनासु दिक्षु ॥ ४६ ॥
 (१८.१.४७) मातली कव्यैर्यमो अङ्गिरोभिर्बृहस्पतिर्ऋक्भिर्वावृधानः ।
 (१८.१.४७) यांश्च देवा वावृधुर्ये च देवांस्ते नोऽवन्तु पितरो हवेषु ॥ ४७ ॥
 (१८.१.४८) स्वादुष्किलायं मधुमामुतायं तीव्रः किलायं रसवामुतायम् ।
 (१८.१.४८) उतो न्वस्य पपिवांसमिन्द्रं न कश्चन सहत आहवेषु ॥ ४८ ॥
 (१८.१.४९) परेयिवांसं प्रवतो महीरिति बहुभ्यः पन्थामनुपस्पशानम् ।
 (१८.१.४९) वैवस्वतं सङ्गमनं जनानां यमं राजानं हविषा सपर्यत ॥ ४९ ॥
 (१८.१.५०) यमो नो गातुं प्रथमो विवेद नैषा गव्यूतिरपभर्तवा उ ।
 (१८.१.५०) यत्रा नः पूर्वे पितरः परेता एना जज्ञानाः पथ्या अनु स्वाः ॥ ५० ॥ ५
 (१८.१.५१) बर्हिषदः पितर ऊत्यर्वागिमा वो हव्या चकृमा जुषध्वम् ।
 (१८.१.५१) त आ गतावसा शन्तमेनाधा नः शं योररपो दधात ॥ ५१ ॥
 (१८.१.५२) आच्या जानु दक्षिणतो निषद्येदं नो हविरभि गृणन्तु विश्वे ।
 (१८.१.५२) मा हिंसिष्ट पितरः केन चिन् नो यद्व आगः पुरुषता कराम ॥ ५२ ॥
 (१८.१.५३) त्वष्टा दुहित्रे वहतुं कृणोति तेनेदं विश्वं भुवनं समेति ।
 (१८.१.५३) यमस्य माता पर्युह्यमाना महो जाया विवस्वतो ननाश ॥ ५३ ॥
 (१८.१.५४) प्रेहि प्रेहि पथिभिः पूर्याणैर्येना ते पूर्वे पितरः परेताः ।
 (१८.१.५४) उभा राजानौ स्वधया मदन्तौ यमं पश्यासि वरुणं च देवम् ॥ ५४ ॥
 (१८.१.५५) अपेत वीत वि च सर्पतातोऽस्मा एतं पितरो लोकमक्रन् ।

- (१८,१.५५) अहोभिरङ्गिरक्तुभिर्व्यक्तं यमो ददात्यवसानमस्मै ॥ ५५ ॥
 (१८,१.५६) उशन्तस्त्वेधीमह्युशन्तः समिधीमहि ।
 (१८,१.५६) उशन् उशत आ वह पितृन् हविषे अत्तवे ॥ ५६ ॥
 (१८,१.५७) द्युमन्तस्त्वेधीमहि द्युमन्तः समिधीमहि ।
 (१८,१.५७) द्युमान् द्युमत आ वह पितृन् हविषे अत्तवे ॥ ५७ ॥
 (१८,१.५८) अङ्गिरसो नः पितरो नवग्वा अथर्वाणो भृगवः सोम्यासः ।
 (१८,१.५८) तेषां वयं सुमतौ यज्ञियानामपि भद्रे सौमनसे स्याम ॥ ५८ ॥
 (१८,१.५९) अङ्गिरोभिर्यज्ञियैरा गहीह यम वैरूपैरिह मादयस्व ।
 (१८,१.५९) विवस्वन्तं हुवे यः पिता तेऽस्मिन् बर्हिष्या निषद्य ॥ ५९ ॥
 (१८,१.६०) इमं यम प्रस्तरमा हि रोहाङ्गिरोभिः पितृभिः संविदानः ।
 (१८,१.६०) आ त्वा मन्त्राः कविशस्ता वहन्त्वेना राजन् हविषो मादयस्व ॥ ६० ॥
 (१८,१.६१) इत एत उदारुहन् दिवस्पृष्ठान्वारुहन् ।
 (१८,१.६१) प्र भूर्जयो यथा पथा द्यामङ्गिरसो ययुः ॥ ६१ ॥ ६

- (१८,२.१) यमाय सोमः पवते यमाय क्रियते हविः ।
 (१८,२.१) यमं ह यज्ञो गच्छत्यग्निदूतो अरङ्कृतः ॥ १ ॥
 (१८,२.२) यमाय मधुमत्तमं जुहोता प्र च तिष्ठत ।
 (१८,२.२) इदं नम ऋषिभ्यः पूर्वजेभ्यः पूर्वैभ्यः पथिकृद्भ्यः ॥ २ ॥
 (१८,२.३) यमाय घृतवत्पयो राज्ञे हविर्जुहोतन ।
 (१८,२.३) स नो जीवेष्वा यमेद्दीर्घमायुः प्र जीवसे ॥ ३ ॥
 (१८,२.४) मैनमग्ने वि दहो माभि शूशुचो मास्य त्वचं चिक्षिपो मा शरीरम् ।
 (१८,२.४) शृतं यदा करसि जातवेदोऽथेमेनं प्र हिणुतात्पितृरूप ॥ ४ ॥
 (१८,२.५) यदा शृतं कृणवो जातवेदोऽथेममेनं परि दत्तात्पितृभ्यः ।
 (१८,२.५) यदो गच्छात्यसुनीतिमेतामथ देवानां वशनीर्भवाति ॥ ५ ॥
 (१८,२.६) त्रिकट्वेकेभिः पवते षडुर्वरिकमिद्वहत् ।
 (१८,२.६) त्रिष्टुब्बायत्री छन्दांसि सर्वा ता यम आर्पिता ॥ ६ ॥
 (१८,२.७) सूर्यं चक्षुषा गच्छ वातमात्मना दिवं च गच्छ पृथिवीं च धर्मभिः ।
 (१८,२.७) अपो वा गच्छ यदि तत्र ते हितमोषधीषु प्रति तिष्ठा शरीरैः ॥ ७ ॥
 (१८,२.८) अजो भागस्तपसस्तं तपस्व तं ते शोचिस्तपतु तं ते अर्चिः ।
 (१८,२.८) यास्ते शिवास्तन्वो जातवेदस्ताभिर्वहैनं सुकृतामु लोकम् ॥ ८ ॥
 (१८,२.९) यास्ते शोचयो रंहयो जातवेदो याभिरापृणासि दिवमन्तरिक्षम् ।
 (१८,२.९) अजं यन्तमनु ताः समृण्वतामथेतराभिः शिवतमाभिः शृतं कृधि ॥ ९ ॥
 (१८,२.१०) अव सृज पुनरग्ने पितृभ्यो यस्त आहुतश्चरति स्वधावान् ।
 (१८,२.१०) आयुर्वसान उप यातु शेषः सं गच्छतां तन्वा सुवर्चाः ॥ १० ॥ ७
 (१८,२.११) अति द्रव श्वानौ सारमेयौ चतुरक्षौ शबलौ साधुना पथा ।
 (१८,२.११) अधा पितृन्त्सुविदत्रामपीहि यमेन ये सधमादं मदन्ति ॥ ११ ॥

- (१८,२.१२) यौ ते श्वानौ यम रक्षितारौ चतुरक्षौ पथिषदी नृचक्षसा ।
 (१८,२.१२) ताभ्यां राजन् परि धेह्येनं स्वस्त्यस्मा अनमीवं च धेहि ॥ १२ ॥
 (१८,२.१३) उरूणसावसुतृपावुदुम्बलौ यमस्य दूतौ चरतो जनामनु ।
 (१८,२.१३) तावस्मभ्यं दृशये सूर्याय पुनर्दातामसुमद्येह भद्रम् ॥ १३ ॥
 (१८,२.१४) सोम एकेभ्यः पवते घृतमेक उपासते ।
 (१८,२.१४) येभ्यो मधु प्रधावति तांश्चिदेवापि गच्छतात् ॥ १४ ॥
 (१८,२.१५) ये चित्पूर्वं ऋतसाता ऋतजाता ऋतावृधः ।
 (१८,२.१५) ऋषीन् तपस्वतो यम तपोजामपि गच्छतात् ॥ १५ ॥
 (१८,२.१६) तपसा ये अनाधृष्यास्तपसा ये स्वर्ययुः ।
 (१८,२.१६) तपो ये चक्रिरे महस्तांश्चिदेवापि गच्छतात् ॥ १६ ॥
 (१८,२.१७) ये युध्यन्ते प्रधनेषु शूरासो ये स्वर्तनूत्यजः ।
 (१८,२.१७) ये वा सहस्रदक्षिणास्तां चिदेवापि गच्छतात् ॥ १७ ॥
 (१८,२.१८) सहस्रणीथाः कवयो ये गोपायन्ति सूर्यम् ।
 (१८,२.१८) ऋषीन् तपस्वतो यम तपोजामपि गच्छतात् ॥ १८ ॥
 (१८,२.१९) स्योनास्मै भव पृथिव्यनृक्षरा निवेशनी ।
 (१८,२.१९) यच्छास्मै शर्म सप्रथाः ॥ १९ ॥
 (१८,२.२०) असम्बाधे पृथिव्या उरौ लोके नि धीयस्व ।
 (१८,२.२०) स्वधा याश्चकृषे जीवन् तास्ते सन्तु मधुश्चुतः ॥ २० ॥ ८
 (१८,२.२१) ह्वयामि ते मनसा मन इहेमान् गृहामुप जुजुषाण एहि ।
 (१८,२.२१) सं गच्छस्व पितृभिः सं यमेन स्योनास्त्वा वाता उप वान्तु शग्माः ॥ २१ ॥
 (१८,२.२२) उत्त्वा वहन्तु मरुत उदवाहा उदप्रुतः ।
 (१८,२.२२) अजेन कृण्वन्तः शीतं वर्षेणोक्षन्तु बालिति ॥ २२ ॥
 (१८,२.२३) उदह्रमायुरायुषे ऋत्वे दक्षाय जीवसे ।
 (१८,२.२३) स्वान् गच्छतु ते मनो अधा पितृरुप द्रव ॥ २३ ॥
 (१८,२.२४) मा ते मनो मासोर्माङ्गानां मा रसस्य ते ।
 (१८,२.२४) मा ते हास्त तन्वः किं चनेह ॥ २४ ॥
 (१८,२.२५) मा त्वा वृक्षः सं बाधिष्ट मा देवी पृथिवी मही ।
 (१८,२.२५) लोकं पितृषु वित्त्वैधस्व यमराजसु ॥ २५ ॥
 (१८,२.२६) यत्ते अङ्गमतिहितं पराचैरपानः प्राणो य उ वा ते परेतः ।
 (१८,२.२६) तत्ते सङ्गत्य पितरः सनीडा घासाद्वासं पुनरा वेशयन्तु ॥ २६ ॥
 (१८,२.२७) अपेमं जीवा अरुधन् गृहेभ्यस्तं निर्वहत परि ग्रामादितः ।
 (१८,२.२७) मृत्युर्यमस्यासीद्वृतः प्रचेता असून् पितृभ्यो गमयां चकार ॥ २७ ॥
 (१८,२.२८) ये दस्यवः पितृषु प्रविष्टा ज्ञातिमुखा अहुतादश्चरन्ति ।
 (१८,२.२८) परापुरो निपुरो ये भरन्त्यग्निष्टान् अस्मात्प्र धमाति यज्ञात् ॥ २८ ॥
 (१८,२.२९) सं विशन्तिवह पितरः स्वा नः स्योनं कृण्वन्तः प्रतिरन्त आयुः ।
 (१८,२.२९) तेभ्यः शकेम हविषा नक्षमाणा ज्योग्जीवन्तः शरदः पुरुचीः ॥ २९ ॥

- (१८,२.३०) यां ते धेनुं निपृणामि यमु क्षीर ओदनम् ।
 (१८,२.३०) तेना जनस्यासो भर्ता योऽत्रासदजीवनः ॥ ३० ॥ ९
 (१८,२.३१) अश्वावतीं प्र तर या सुशेवा क्षाकं वा प्रतरं नवीयः ।
 (१८,२.३१) यस्त्वा जघान वध्यः सो अस्तु मा सो अन्यद्विदत भागधेयम् ॥ ३१ ॥
 (१८,२.३२) यमः परोऽवरो विवस्वान् ततः परं नाति पश्यामि किं चन ।
 (१८,२.३२) यमे अध्वरो अधि मे निविष्टो भुवो विवस्वान् अन्वाततान ॥ ३२ ॥
 (१८,२.३३) अपागूहन् अमृतां मर्त्येभ्यः कृत्वा सवर्णामदधुर्विवस्वते ।
 (१८,२.३३) उताश्विनावभरद्यत्तदासीदजहादु द्वा मिथुना सरण्यूः ॥ ३३ ॥
 (१८,२.३४) ये निखाता ये परोक्षा ये दग्धा ये चोद्धिताः ।
 (१८,२.३४) सर्वास्तान् अग्न आ वह पितृन् हविषे अत्तवे ॥ ३४ ॥
 (१८,२.३५) ये अग्निदग्धा ये अनग्निदग्धा मध्ये दिवः स्वधया मादयन्ते ।
 (१८,२.३५) त्वं तान् वेत्थ यदि ते जातवेदः स्वधया यज्ञं स्वधितिं जुषन्ताम् ॥ ३५ ॥
 (१८,२.३६) शं तप माति तपो अग्ने मा तन्वं तपः ।
 (१८,२.३६) वणेषु शुष्मो अस्तु ते पृथिव्यामस्तु यद्धरः ॥ ३६ ॥
 (१८,२.३७) ददाम्यस्मा अवसानमेतद्य एष आगन् मम चेदभूदिह ।
 (१८,२.३७) यमश्चिकित्वान् प्रत्येतदाह ममैष राय उप तिष्ठतामिह ॥ ३७ ॥
 (१८,२.३८) इमां मात्रां मिमीमहे यथापरं न मासातै ।
 (१८,२.३८) शते शरत्सु नो पुरा ॥ ३८ ॥
 (१८,२.३९) प्रेमां मात्रां मिमीमहे यथापरं न मासातै ।
 (१८,२.३९) शते शरत्सु नो पुरा ॥ ३९ ॥
 (१८,२.४०) अपेमां मात्रां मिमीमहे यथापरं न मासातै ।
 (१८,२.४०) शते शरत्सु नो पुरा ॥ ४० ॥ १०
 (१८,२.४१) वीमां मात्रां मिमीमहे यथापरं न मासातै ।
 (१८,२.४१) शते शरत्सु नो पुरा ॥ ४१ ॥
 (१८,२.४२) निरिमां मात्रां मिमीमहे यथापरं न मासातै ।
 (१८,२.४२) शते शरत्सु नो पुरा ॥ ४२ ॥
 (१८,२.४३) उदिमां मात्रां मिमीमहे यथापरं न मासातै ।
 (१८,२.४३) शते शरत्सु नो पुरा ॥ ४३ ॥
 (१८,२.४४) समिमां मात्रां मिमीमहे यथापरं न मासातै ।
 (१८,२.४४) शते शरत्सु नो पुरा ॥ ४४ ॥
 (१८,२.४५) अमासि मात्रां स्वरगामायुष्मान् भूयासम् ।
 (१८,२.४५) यथापरं न मासातै शते शरत्सु नो पुरा ॥ ४५ ॥
 (१८,२.४६) प्राणो अपानो व्यान आयुश्चक्षुर्दृशये सूर्याय ।
 (१८,२.४६) अपरिपरेण पथा यमराज्ञः पितृन् गच्छ ॥ ४६ ॥
 (१८,२.४७) ये अग्रवः शशमानाः परेयुर्हित्वा द्वेषांस्यनपत्यवन्तः ।
 (१८,२.४७) ते द्यामुदित्याविदन्त लोकं नाकस्य पृष्ठे अधि दीध्यानाः ॥ ४७ ॥

(१८,२.४८) उदन्वती द्यौरवमा पीलुमतीति मध्यमा ।
 (१८,२.४८) तृतीया ह प्रद्यौरिति यस्यां पितर आसते ॥ ४८ ॥
 (१८,२.४९) ये न पितुः पितरो ये पितामहा य आविविशुरुर्वन्तरिक्षम् ।
 (१८,२.४९) य आक्षियन्ति पृथिवीमुत द्यां तेभ्यः पितृभ्यो नमसा विधेम ॥ ४९ ॥
 (१८,२.५०) इदमिद्धा उ नापरं दिवि पश्यसि सूर्यम् ।
 (१८,२.५०) माता पुत्रं यथा सिचाम्येनं भूम ऊर्णुहि ॥ ५० ॥ ११
 (१८,२.५१) इदमिद्धा उ नापरं जरस्यन्यदितोऽपरम् ।
 (१८,२.५१) जाया पतिमिव वाससाम्येनं भूम ऊर्णुहि ॥ ५१ ॥
 (१८,२.५२) अभि त्वोर्णोमि पृथिव्या मातुर्वस्त्रेण भद्रया ।
 (१८,२.५२) जीवेषु भद्रं तन् मयि स्वधा पितृषु सा त्वयि ॥ ५२ ॥
 (१८,२.५३) अग्नीषोमा पथिकृता स्योनं देवेभ्यो रत्नं दधथुर्वि लोकम् ।
 (१८,२.५३) उप प्रेष्यन्तं पूषणं यो वहत्यङ्गोयानैः पथिभिस्तत्र गच्छतम् ॥ ५३ ॥
 (१८,२.५४) पूषा त्वेतश्चावयतु प्र विद्वान् अनष्टपशुर्भुवनस्य गोपाः ।
 (१८,२.५४) स त्वैतेभ्यः परि ददत्पितृभ्योऽग्निर्देवेभ्यः सुविदत्रियेभ्यः ॥ ५४ ॥
 (१८,२.५५) आयुर्विश्वायुः परि पातु त्वा पूषा त्वा पातु प्रपथे पुरस्तात् ।
 (१८,२.५५) यत्रासते सुकृतो यत्र त ईयुस्तत्र त्वा देवः सविता दधातु ॥ ५५ ॥
 (१८,२.५६) इमौ युनज्मि ते वह्नी असुनीताय वोढवे ।
 (१८,२.५६) ताभ्यां यमस्य सादनं समितिश्चाव गच्छतात् ॥ ५६ ॥
 (१८,२.५७) एतत्त्वा वासः प्रथमं न्वागन् अषैतदूह यदिहाबिभः पुरा ।
 (१८,२.५७) इष्टापूर्तमनुसङ्क्राम विद्वान् यत्र ते दत्तं बहुधा विबन्धुषु ॥ ५७ ॥
 (१८,२.५८) अग्नेर्वर्म परि गोभिर्व्ययस्व सं प्रोर्णुष्व मेदसा पीवसा च ।
 (१८,२.५८) नेत्त्वा धृष्णुर्हरसा जर्हषाणो दधृग्विधक्षन् परीङ्ख्यातै ॥ ५८ ॥
 (१८,२.५९) दण्डं हस्तादाददानो गतासोः सह श्रोत्रेण वर्चसा बलेन ।
 (१८,२.५९) अत्रैव त्वमिह वयं सुवीरा विश्वा मृधो अभिमातीर्जयेम ॥ ५९ ॥
 (१८,२.६०) धनुर्हस्तादाददानो मृतस्य सह क्षत्रेण वर्चसा बलेन ।
 (१८,२.६०) समागृभाय वसु भूरि पुष्टमर्वाङ्त्वमेह्युप जीवलोकम् ॥ ६० ॥ १२

(१८,३.१) इयं नारी पतिलोकं वृणाना नि पद्यत उप त्वा मर्त्यं प्रेतम् ।
 (१८,३.१) धर्मं पुराणमनुपालयन्ती तस्यै प्रजां द्रविणं चेह धेहि ॥ १ ॥
 (१८,३.२) उदीर्ष्व नार्यभि जीवलोकं गतासुमेतमुप शेष एहि ।
 (१८,३.२) हस्तग्राभस्य दधिषोस्तवेदं पत्युर्जनित्वमभि सं बभूथ ॥ २ ॥
 (१८,३.३) अपश्यं युवतिं नीयमानां जीवां मृतेभ्यः परिणीयमानाम् ।
 (१८,३.३) अन्धेन यत्तमसा प्रावृतासीत्प्राक्तो अपाचीमनयं तदेनाम् ॥ ३ ॥
 (१८,३.४) प्रजानत्यङ्घ्ये जीवलोकं देवानां पन्थामनुसञ्चरन्ती ।
 (१८,३.४) अयं ते गोपतिस्तं जुषस्व स्वर्गं लोकमधि रोहयैनम् ॥ ४ ॥
 (१८,३.५) उप द्यामुप वेतसमवत्तरो नदीनाम् ।

- (१८,३.५) अग्ने पित्तमपामसि ॥ ५ ॥
- (१८,३.६) यं त्वमग्ने समदहस्तमु निर्वापय पुनः ।
- (१८,३.६) क्याम्बूरत्र रोहतु शाण्डदूर्वा व्यल्कशा ॥ ६ ॥
- (१८,३.७) इदं त एकं पुर ऊ त एकं तृतीयेन ज्योतिषा सं विशस्व ।
- (१८,३.७) संवेशने तन्वा चारुरेधि प्रियो देवानां परमे सधस्थे ॥ ७ ॥
- (१८,३.८) उत्तिष्ठ प्रेहि प्र द्रवौकः कृणुष्व सलिले सधस्थे ।
- (१८,३.८) तत्र त्वं पितृभिः संविदानः सं सोमेन मदस्व सं स्वधाभिः ॥ ८ ॥
- (१८,३.९) प्र च्यवस्व तन्वं सं भरस्व मा ते गात्रा वि हायि मो शरीरम् ।
- (१८,३.९) मनो निविष्टमनुसंविशस्व यत्र भूमेर्जुषसे तत्र गच्छ ॥ ९ ॥
- (१८,३.१०) वर्चसा मां पितरः सोम्यासो अञ्जन्तु देवा मधुना घृतेन ।
- (१८,३.१०) चक्षुषे मा प्रतरं तारयन्तो जरसे मा जरदष्टिं वर्धन्तु ॥ १० ॥ १३
- (१८,३.११) वर्चसा मां समनक्तवग्निर्मेधां मे विष्णुर्न्यनक्तवासन् ।
- (१८,३.११) रयिं मे विश्वे नि यच्छन्तु देवाः स्योना मापः पवनैः पुनन्तु ॥ ११ ॥
- (१८,३.१२) मित्रावरुणा परि मामधातामादित्या मा स्वरवो वर्धयन्तु ।
- (१८,३.१२) वर्चो म इन्द्रो न्यनक्तु हस्तयोर्जरदष्टिं मा सविता कृणोतु ॥ १२ ॥
- (१८,३.१३) यो ममार प्रथमो मर्त्यानां यः प्रेयाय प्रथमो लोकमेतम् ।
- (१८,३.१३) वैवस्वतं सङ्गमनं जनानां यमं राजानं हविषा सपर्यत ॥ १३ ॥
- (१८,३.१४) परा यात पितर आ च यातायं वो यज्ञो मधुना समक्तः ।
- (१८,३.१४) दत्तो अस्मभ्यं द्रविणेह भद्रं रयिं च नः सर्ववीरं दधात ॥ १४ ॥
- (१८,३.१५) कण्वः कक्षीवान् पुरुमीढो अगस्त्यः श्यावाश्वः सोभर्यर्चनानाः ।
- (१८,३.१५) विश्वामित्रोऽयं जमदग्निरत्रिरवन्तु नः कश्यपो वामदेवः ॥ १५ ॥
- (१८,३.१६) विश्वामित्र जमदग्ने वसिष्ठ भरद्वाज गोतम वामदेव ।
- (१८,३.१६) शर्दिर्नो अत्रिरग्रभीन् नमोभिः सुसंशासः पितरो मृडता नः ॥ १६ ॥
- (१८,३.१७) कस्ये मृजाना अति यन्ति रिप्रमायुर्दधानाः प्रतरं नवीयः ।
- (१८,३.१७) आप्यायमानाः प्रजया धनेनाध स्याम सुरभयो गृहेषु ॥ १७ ॥
- (१८,३.१८) अञ्जते व्यञ्जते समञ्जते क्रतुं रिहन्ति मधुनाभ्यञ्जते ।
- (१८,३.१८) सिन्धोरुच्छ्रवासे पतयन्तमुक्षणं हिरण्यपावाः पशुमासु गृह्णते ॥ १८ ॥
- (१८,३.१९) यद्वो मुद्रं पितरः सोम्यं च तेनो सचध्वं स्वयशसो हि भूत ।
- (१८,३.१९) ते अर्वाणः कवय आ शृणोत सुविदत्रा विदथे हुयमानाः ॥ १९ ॥
- (१८,३.२०) ये अत्रयो अङ्गिरसो नवग्वा इष्टावन्तो रातिषाचो दधानाः ।
- (१८,३.२०) दक्षिणावन्तः सुकृतो य उ स्थासद्यास्मिन् बर्हिषि मादयध्वम् ॥ २० ॥ १४
- (१८,३.२१) अधा यथा नः पितरः परासः प्रत्नासो अग्न ऋतमाशशानाः ।
- (१८,३.२१) शुचीदयन् दीध्यत उक्थशसः क्षामा भिन्दन्तो अरुणीरप व्रन् ॥ २१ ॥
- (१८,३.२२) सुकर्मानः सुरुचो देवयन्तो अयो न देवा जनिमा धमन्तः ।
- (१८,३.२२) शुचन्तो अग्निं वावृधन्त इन्द्रमुर्वी गव्यां परिषदं नो अक्रन् ॥ २२ ॥
- (१८,३.२३) आ यूथेव क्षुमति पश्वो अख्यदेवानां जनिमान्त्युग्रः ।

- (१८,३.२३) मर्तासश्चिदुर्वशीरकृप्रन् वृधे चिदर्य उपरस्यायोः ॥ २३ ॥
- (१८,३.२४) अकर्म ते स्वपसो अभूम ऋतमवस्रन् उषसो विभातीः ।
- (१८,३.२४) विश्वं तद्भद्रं यदवन्ति देवा बृहद्वदेम विदथे सुवीराः ॥ २४ ॥
- (१८,३.२५) इन्द्रो मा मरुत्वान् प्राच्या दिशः पातु बाहुच्युता पृथिवी द्यामिवोपरि ।
- (१८,३.२५) लोककृतः पथिकृतो यजामहे ये देवानां हुतभागा इह स्थ ॥ २५ ॥
- (१८,३.२६) धाता मा निर्ऋत्या दक्षिणाया दिशः पातु बाहुच्युता पृथिवी द्यामिवोपरि ।
- (१८,३.२६) लोककृतः पथिकृतो यजामहे ये देवानां हुतभागा इह स्थ ॥ २६ ॥
- (१८,३.२७) अदितिर्मादित्यैः प्रतीच्या दिशः पातु बाहुच्युता पृथिवी द्यामिवोपरि ।
- (१८,३.२७) लोककृतः पथिकृतो यजामहे ये देवानां हुतभागा इह स्थ ॥ २७ ॥
- (१८,३.२८) सोमो मा विश्वैर्देवैरुदीच्या दिशः पातु बाहुच्युता पृथिवी द्यामिवोपरि ।
- (१८,३.२८) लोककृतः पथिकृतो यजामहे ये देवानां हुतभागा इह स्थ ॥ २८ ॥
- (१८,३.२९) धर्ता ह त्वा धरुणो धारयाता ऊर्ध्वं भानुं सविता द्यामिवोपरि ।
- (१८,३.२९) लोककृतः पथिकृतो यजामहे ये देवानां हुतभागा इह स्थ ॥ २९ ॥
- (१८,३.३०) प्राच्यां त्वा दिशि पुरा सम्वृतः स्वधायामा दधामि बाहुच्युता पृथिवी द्यामिवोपरि ।
- (१८,३.३०) लोककृतः पथिकृतो यजामहे ये देवानां हुतभागा इह स्थ ॥ ३० ॥ १५
- (१८,३.३१) दक्षिणायां त्वा दिशि पुरा सम्वृतः स्वधायामा दधामि बाहुच्युता पृथिवी द्यामिवोपरि ।
- (१८,३.३१) लोककृतः पथिकृतो यजामहे ये देवानां हुतभागा इह स्थ ॥ ३१ ॥
- (१८,३.३२) प्रतीच्यां त्वा दिशि पुरा संवृतः स्वधायामा दधामि बाहुच्युता पृथिवी द्यामिवोपरि ।
- (१८,३.३२) लोककृतः पथिकृतो यजामहे ये देवानां हुतभागा इह स्थ ॥ ३२ ॥
- (१८,३.३३) उदीच्यां त्वा दिशि पुरा सम्वृतः स्वधायामा दधामि बाहुच्युता पृथिवी द्यामिवोपरि ।
- (१८,३.३३) लोककृतः पथिकृतो यजामहे ये देवानां हुतभागा इह स्थ ॥ ३३ ॥
- (१८,३.३४) ध्रुवायां त्वा दिशि पुरा संवृतः स्वधायामा दधामि बाहुच्युता पृथिवी द्यामिवोपरि ।
- (१८,३.३४) लोककृतः पथिकृतो यजामहे ये देवानां हुतभागा इह स्थ ॥ ३४ ॥
- (१८,३.३५) ऊर्ध्वायां त्वा दिशि पुरा सम्वृतः स्वधायामा दधामि बाहुच्युता पृथिवी द्यामिवोपरि ।
- (१८,३.३५) लोककृतः पथिकृतो यजामहे ये देवानां हुतभागा इह स्थ ॥ ३५ ॥
- (१८,३.३६) धर्तासि धरुनोऽसि वंसगोऽसि ॥ ३६ ॥
- (१८,३.३७) उदपूरसि मधुपूरसि वातपूरसि ॥ ३७ ॥
- (१८,३.३८) इतश्च मामुतश्चावतां यमे इव यतमाने यदैतम् ।
- (१८,३.३८) प्र वां भरन् मानुषा देवयन्तो आ सीदतां स्वमु लोकं विदाने ॥ ३८ ॥
- (१८,३.३९) स्वासस्थे भवतमिन्दवे नो युजे वां ब्रह्म पूर्वं नमोभिः ।
- (१८,३.३९) वि श्लोक एति पथ्येव सूरिः शृण्वन्तु विश्वे अमृतास एतत् ॥ ३९ ॥
- (१८,३.४०) त्रीणि पदानि रूपो अन्वरोहच्चतुष्पदीमन्वेतद्वतेन ।
- (१८,३.४०) अक्षरेण प्रति मिमीते अर्कमृतस्य नाभावभि सं पुनाति ॥ ४० ॥ १६
- (१८,३.४१) देवेभ्यः कमवृणीत मृत्युं प्रजायै किममृतं नावृणीत ।
- (१८,३.४१) बृहस्पतिर्यज्ञमतनुत ऋषिः प्रियां यमस्तन्वमा रिरिच ॥ ४१ ॥
- (१८,३.४२) त्वमग्न ईडितो जातवेदोऽवाङ्ढव्यानि सुरभीणि कृत्वा ।

- (१८,३.४२) प्रादाः पितृभ्यः स्वधया ते अक्षन्न अद्धि त्वं देव प्रयता हवींषि ॥ ४२ ॥
- (१८,३.४३) आसीनासो अरुणीनामुपस्थे रयिं धत्त दाशुषे मर्त्याय ।
- (१८,३.४३) पुत्रेभ्यः पितरस्तस्य वस्वः प्र यच्छत त इहोर्जं दधात ॥ ४३ ॥
- (१८,३.४४) अग्निष्वात्ताः पितर एह गच्छत सदःसदः सदत सुप्रणीतयः ।
- (१८,३.४४) अतो हवींषि प्रयतानि बर्हिषि रयिं च नः सर्ववीरं दधात ॥ ४४ ॥
- (१८,३.४५) उपहूता नः पितरः सोम्यासो बर्हिष्येषु निधिषु प्रियेषु ।
- (१८,३.४५) त आ गमन्तु त इह श्रुवन्त्वधि ब्रुवन्तु तेऽवन्त्वस्मान् ॥ ४५ ॥
- (१८,३.४६) ये नः पितुः पितरो ये पितामहा अनूजहिरे सोमपीथं वसिष्ठाः ।
- (१८,३.४६) तेभिर्यमः सम्रराणो हवींष्युशन्न उशङ्गिः प्रतिकाममत्तु ॥ ४६ ॥
- (१८,३.४७) ये तातृषुर्देवत्रा जेहमाना होत्राविदः स्तोमतष्टासो अर्कैः ।
- (१८,३.४७) आग्ने याहि सहस्रं देववन्दैः सत्यैः कविभिर्ऋषिभिर्धर्मसद्भिः ॥ ४७ ॥
- (१८,३.४८) ये सत्यासो हविरदो हविष्पा इन्द्रेण देवैः सरथं तुरेण ।
- (१८,३.४८) आग्ने याहि सुविदत्रेभिरवाङ्परैः पूर्वैर्ऋषिभिर्धर्मसद्भिः ॥ ४८ ॥
- (१८,३.४९) उप सर्प मातरं भूमिमेतामुरुव्यचसं पृथिवीं सुशेवाम् ।
- (१८,३.४९) ऊर्णम्रदाः पृथिवी दक्षिणावत एषा त्वा पातु प्रपथे पुरस्तात् ॥ ४९ ॥
- (१८,३.५०) उच्छ्वस्व पृथिवि मा नि बाधथाः सूपायनास्मै भव सूपसर्पणा ।
- (१८,३.५०) माता पुत्रं यथा सिचाभ्येनं भूम ऊर्णुहि ॥ ५० ॥ १७
- (१८,३.५१) उच्छ्वस्वमाना पृथिवी सु तिष्ठतु सहस्रं मित उप हि श्रयन्ताम् ।
- (१८,३.५१) ते गृहासो घृतश्चुतः स्योना विश्वाहास्मै शरणाः सन्त्वत्र ॥ ५१ ॥
- (१८,३.५२) उते स्तभ्नामि पृथिवीं त्वत्परीमं लोगं निदधन् मो अहं रिषम् ।
- (१८,३.५२) एतां स्थूणां पितरो धारयन्ति ते तत्र यमः सादना ते कृणोतु ॥ ५२ ॥
- (१८,३.५३) इममग्ने चमसं मा वि जिह्वरः प्रियो देवानामुत सोम्यानाम् ।
- (१८,३.५३) अयं यश्चमसो देवपानस्तस्मिन् देवा अमृता मादयन्ताम् ॥ ५३ ॥
- (१८,३.५४) अथर्वा पूर्णं चमसं यमिन्द्रायाबिभर्वाजिनीवते ।
- (१८,३.५४) तस्मिन् कृणोति सुकृतस्य भक्षं तस्मिन् इन्दुः पवते विश्वदानिम् ॥ ५४ ॥
- (१८,३.५५) यत्ते कृष्णः शकुन आतुतोद पिपीलः सर्प उत वा श्वापदः ।
- (१८,३.५५) अग्निष्टद्विश्वादगदं कृणोतु सोमश्च यो ब्राह्मणामाविवेश ॥ ५५ ॥
- (१८,३.५६) पयस्वतीरोषधयः पयस्वन् मामकं पयः ।
- (१८,३.५६) अपां पयसो यत्पयस्तेन मा सह शुम्भतु ॥ ५६ ॥
- (१८,३.५७) इमा नारीरविधवाः सुपत्नीराञ्जनेन सर्पिषा सं स्पृशन्ताम् ।
- (१८,३.५७) अनश्रवो अनमीवाः सुरत्ना आ रोहन्तु जनयो योनिमग्रे ॥ ५७ ॥
- (१८,३.५८) सं गच्छस्व पितृभिः सं यमेनेष्टापूर्तेन परमे व्योमन् ।
- (१८,३.५८) हित्वावद्यं पुनरस्तमेहि सं गच्छतां तन्वा सुवर्चाः ॥ ५८ ॥
- (१८,३.५९) ये नः पितुः पितरो ये पितामहा य आविविशुरुर्वन्तरिक्षम् ।
- (१८,३.५९) तेभ्यः स्वरादसुनीतिर्नो अद्य वथावशं तन्वः कल्पयाति ॥ ५९ ॥
- (१८,३.६०) शं ते नीहारो भवतु शं ते प्रुष्वाव शीयताम् ।

- (१८,३.६०) शीतिके शीतिकावति ह्लादिके ह्लादिकावति ।
 (१८,३.६०) मण्डूक्यप्सु शं भुव इमं स्वग्निं शमय ॥ ६० ॥ १८
 (१८,३.६१) विवस्वान् नो अभयं कृणोतु यः सुत्रामा जीरदानुः सुदानुः ।
 (१८,३.६१) इहेमे वीरा बहवो भवन्तु गोमदश्चवन् मय्यस्तु पुष्टम् ॥ ६१ ॥
 (१८,३.६२) विवस्वान् नो अमृतत्वे दधातु परैतु मृत्युरमृतं न ऐतु ।
 (१८,३.६२) इमान् रक्षतु पुरुषान् आ जरिम्णो मो स्वेषामसवो यमं गुः ॥ ६२ ॥
 (१८,३.६३) यो दध्रे अन्तरिक्षे न मद्भा पितृणां कविः प्रमतिर्मतीनाम् ।
 (१८,३.६३) तमर्चत विश्वमित्रा हविर्भिः स नो यमः प्रतरं जीवसे धात् ॥ ६३ ॥
 (१८,३.६४) आ रोहत दिवमुत्तमामृषयो मा बिभीतन ।
 (१८,३.६४) सोमपाः सोमपायिन इदं वः क्रियते हविरगन्म ज्योतिरुत्तमम् ॥ ६४ ॥
 (१८,३.६५) प्र केतुना बृहता भात्यग्निरा रोदसी वृषभो रोरवीति ।
 (१८,३.६५) दिवश्चिदन्तादुपमामुदानडपामुपस्थे महिषो ववर्ध ॥ ६५ ॥
 (१८,३.६६) नाके सुपर्णमुप यत्पतन्तं हृदा वेनन्तो अभ्यचक्षत त्वा ।
 (१८,३.६६) हिरण्यपक्षं वरुणस्य दूतं यमस्य योनौ शकुनं भुरन्युम् ॥ ६६ ॥
 (१८,३.६७) इन्द्र क्रतुं न आ भर पिता पुत्रेभ्यो यथा ।
 (१८,३.६७) शिक्षा णो अस्मिन् पुरुहूत यामनि जीवा ज्योतिरशीमहि ॥ ६७ ॥
 (१८,३.६८) अपूपापिहितान् कुम्भान् यांस्ते देवा आधारयन् ।
 (१८,३.६८) ते ते सन्तु स्वधावन्तो मधुमन्तो घृतश्चुतः ॥ ६८ ॥
 (१८,३.६९) यास्ते धाना अनुकिरामि तिलमिश्रा स्वधावतीः ।
 (१८,३.६९) तास्ते सन्तु विभ्वीः प्रभ्वीस्तास्ते यमो राजानु मन्यताम् ॥ ६९ ॥
 (१८,३.७०) पुनर्देहि वनस्पते य एष निहितस्त्वयि ।
 (१८,३.७०) यथा यमस्य सादन आसातौ विदथा वदन् ॥ ७० ॥
 (१८,३.७१) आ रभस्व जातवेदस्तेजस्वद्धरो अस्तु ते ।
 (१८,३.७१) शरीरमस्य सं दहाथैनं देहि सुकृतामु लोके ॥ ७१ ॥
 (१८,३.७२) ये ते पूर्वे परागता अपरे पितरश्च ये ।
 (१८,३.७२) तेभ्यो घृतस्य कुल्यैतु शतधारा व्युन्दती ॥ ७२ ॥
 (१८,३.७३) एतदा रोह वय उन्मृजानः स्वा इह बृहदु दीदयन्ते ।
 (१८,३.७३) अभि प्रेहि मध्यतो माप हास्थाः पितृणां लोकं प्रथमो यो अत्र ॥ ७३ ॥ १९

- (१८,४.१) आ रोहत जनित्रीं जातवेदसः पितृयानैः सं व आ रोहयामि ।
 (१८,४.१) अवाङ्ढव्येषितो हव्यवाह ईजानं युक्ताः सुकृतां धत्त लोके ॥ १ ॥
 (१८,४.२) देवा यज्ञमृतवः कल्पयन्ति हविः पुरोडाशं स्रुचो यज्ञायुधानि ।
 (१८,४.२) तेभिर्याहि पथिभिर्देवयानैर्यैरीजानाः स्वर्गं यन्ति लोकम् ॥ २ ॥
 (१८,४.३) ऋतस्य पन्थामनु पश्य साध्वङ्गिरसः सुकृतो येन यन्ति ।
 (१८,४.३) तेभिर्याहि पथिभिः स्वर्गं यत्रादित्या मधु भक्षयन्ति तृतीये नाके अधि वि श्रयस्व ॥ ३ ॥
 (१८,४.४) त्रयः सुपर्णा उपरस्य मायू नाकस्य पृष्ठे अधि विष्टपि श्रिताः ।

- (१८,४.४) स्वर्गा लोका अमृतेन विष्टा इषमूर्जं यजमानाय दुह्राम् ॥ ४ ॥
- (१८,४.५) जुहूर्दाधार द्यामुपभृदन्तरिक्षं ध्रुवा दाधार पृथिवीं प्रतिष्ठाम् ।
- (१८,४.५) प्रतीमां लोका घृतपृष्ठाः स्वर्गाः कामङ्कामं यजमानाय दुह्राम् ॥ ५ ॥
- (१८,४.६) ध्रुव आ रोह पृथिवीं विश्वभोजसमन्तरिक्षमुपभृदा क्रमस्व ।
- (१८,४.६) जुहु द्यां गच्छ यजमानेन साकं स्रुवेण वत्सेन दिशः प्रपीनाः सर्वा धुक्ष्वाहृण्यमानः ॥ ६ ॥
- (१८,४.७) तीर्थैस्तरन्ति प्रवतो महीरिति यज्ञकृतः सुकृतो येन यन्ति ।
- (१८,४.७) अत्रादधुर्यजमानाय लोकं दिशो भूतानि यदकल्पयन्त ॥ ७ ॥
- (१८,४.८) अङ्गिरसामयनं पूर्वं अग्निरादित्यानामयनं गार्हपत्यो दक्षिणानामयनं दक्षिणाग्निः ।
- (१८,४.८) महिमानमग्नेर्विहितस्य ब्रह्मणा समङ्गः सर्व उप याहि शग्मः ॥ ८ ॥
- (१८,४.९) पूर्वं अग्निष्टवा तपतु शं पुरस्ताच्छं पश्चात्तपतु गार्हपत्यः ।
- (१८,४.९) दक्षिणाग्निष्टे तपतु शर्म वर्मोत्तरतो मध्यतो अन्तरिक्षाद्विशोदिशो अग्ने परि पाहि घोरात् ॥ ९ ॥
- (१८,४.१०) यूयमग्ने शन्तमाभिस्तनूभिरीजानमभि लोकं स्वर्गम् ।
- (१८,४.१०) अश्वा भूत्वा पृष्टिवाहो वह्नाथ यत्र देवैः सधमादं मदन्ति ॥ १० ॥ २०
- (१८,४.११) शमग्ने पश्चात्तप शं पुरस्ताच्छमुत्तराच्छमधरात्तपैनम् ।
- (१८,४.११) एकस्त्रेधा विहितो जातवेदः सम्यगेनं धेहि सुकृतामु लोके ॥ ११ ॥
- (१८,४.१२) शमग्नयः समिद्धा आ रभन्तां प्राजापत्यं मेध्यं जातवेदसः ।
- (१८,४.१२) शृतं कृण्वन्त इह माव चिक्षिपन् ॥ १२ ॥
- (१८,४.१३) यज्ञ एति विततः कल्पमान ईजानमभि लोकं स्वर्गम् ।
- (१८,४.१३) तमग्नयः सर्वहुतं जुषन्तां प्राजापत्यं मेध्यं जातवेदसः ॥ १३ ॥
- (१८,४.१४) ईजानश्चितमारुक्षदग्निं नाकस्य पृष्ठाद्विवमुत्पतिष्यन् ।
- (१८,४.१४) तस्मै प्र भाति नभसो ज्योतिषीमान्स्वर्गः पन्थाः सुकृते देवयानः ॥ १४ ॥
- (१८,४.१५) अग्निर्होताध्वर्युष्टे बृहस्पतिरिन्द्रो ब्रह्मा दक्षिणतस्ते अस्तु ।
- (१८,४.१५) हुतोऽयं संस्थितो यज्ञ एति यत्र पूर्वमयनं हुतानाम् ॥ १५ ॥
- (१८,४.१६) अपूपवान् क्षीरवांश्चरुरेह सीदतु ।
- (१८,४.१६) लोककृतः पथिकृतो यजामहे ये देवानां हुतभागा इह स्थ ॥ १६ ॥
- (१८,४.१७) अपूपवान् दधिवांश्चरुरेह सीदतु ।
- (१८,४.१७) लोककृतः पथिकृतो यजामहे ये देवानां हुतभागा इह स्थ ॥ १७ ॥
- (१८,४.१८) अपूपवान् द्रप्सवांश्चरुरेह सीदतु ।
- (१८,४.१८) लोककृतः पथिकृतो यजामहे ये देवानां हुतभागा इह स्थ ॥ १८ ॥
- (१८,४.१९) अपूपवान् घृतवांश्चरुरेह सीदतु ।
- (१८,४.१९) लोककृतः पथिकृतो यजामहे ये देवानां हुतभागा इह स्थ ॥ १९ ॥
- (१८,४.२०) अपूपवान् मांसवांश्चरुरेह सीदतु ।
- (१८,४.२०) लोककृतः पथिकृतो यजामहे ये देवानां हुतभागा इह स्थ ॥ २० ॥ २१
- (१८,४.२१) अपूपवान् अन्नवांश्चरुरेह सीदतु ।
- (१८,४.२१) लोककृतः पथिकृतो यजामहे ये देवानां हुतभागा इह स्थ ॥ २१ ॥
- (१८,४.२२) अपूपवान् मधुमांश्चरुरेह सीदतु ।

- (१८,४.२२) लोककृतः पथिकृतो यजामहे ये देवानां हुतभागा इह स्थ ॥ २२ ॥
- (१८,४.२३) अपूपवान् रसवांश्चरुरेह सीदतु ।
- (१८,४.२३) लोककृतः पथिकृतो यजामहे ये देवानां हुतभागा इह स्थ ॥ २३ ॥
- (१८,४.२४) अपूपवान् अपवांश्चरुरेह सीदतु ।
- (१८,४.२४) लोककृतः पथिकृतो यजामहे ये देवानां हुतभागा इह स्थ ॥ २४ ॥
- (१८,४.२५) अपूपापिहितान् कुम्भान् यांस्ते देवा अधारयन् ।
- (१८,४.२५) ते ते सन्तु स्वधावन्तो मधुमन्तो घृतश्रुतः ॥ २५ ॥
- (१८,४.२६) यास्ते धाना अनुकिरामि तिलमिश्राः स्वधावतीः ।
- (१८,४.२६) तास्ते सन्तूङ्गवीः प्रभ्वीस्तास्ते यमो राजानु मन्यताम् ॥ २६ ॥
- (१८,४.२७) अक्षितिं भूयसीम् ॥ २७ ॥
- (१८,४.२८) द्रप्सश्चस्कन्द पृथिवीमनु द्यामिमं च योनिमनु यश्च पूर्वः ।
- (१८,४.२८) समानं योनिमनु सम्चरन्तं द्रप्सं जुहोम्यनु सप्त होत्राः ॥ २८ ॥
- (१८,४.२९) शतधारं वायुमर्कं स्वर्विदं नृचक्षसस्ते अभि चक्षते रयिम् ।
- (१८,४.२९) ये पृनन्ति प्र च यच्छन्ति सर्वदा ते दुहते दक्षिणां सप्तमातरम् ॥ २९ ॥
- (१८,४.३०) कोशं दुहन्ति कलशं चतुर्बिलमिडां धेनुं मधुमतीं स्वस्तये ।
- (१८,४.३०) ऊर्जं मदन्तीमदितिं जनेष्वग्ने मा हिंसीः परमे व्योमन् ॥ ३० ॥ २२
- (१८,४.३१) एतत्ते देवः सविता वासो ददाति भर्तवे ।
- (१८,४.३१) तत्त्वं यमस्य राज्ये वसानस्तार्प्यं चर ॥ ३१ ॥
- (१८,४.३२) धाना धेनुरभवद्वत्सो अस्यास्तिलोऽभवत् ।
- (१८,४.३२) तां वै यमस्य राज्ये अक्षितामुप जीवति ॥ ३२ ॥
- (१८,४.३३) एतास्ते असौ धेनवः कामदुघा भवन्तु ।
- (१८,४.३३) एनीः श्येनीः सरूपा विरूपास्तिलवत्सा उप तिष्ठन्तु त्वात्र ॥ ३३ ॥
- (१८,४.३४) एनीर्धाना हरिणीः श्येनीरस्य कृष्णा धाना रोहिणीर्धेनवस्ते ।
- (१८,४.३४) तिलवत्सा ऊर्जमस्मै दुहाना विश्वाहा सन्त्वनपस्फुरन्तीः ॥ ३४ ॥
- (१८,४.३५) वैश्वानरे हविरिदं जुहोमि साहस्रं शतधारमुत्सम् ।
- (१८,४.३५) स बिभर्ति पितरं पितामहान् प्रपितामहान् बिभर्ति पिन्वमानः ॥ ३५ ॥
- (१८,४.३६) सहस्रधारं शतधारमुत्समक्षितं व्यच्यमानं सलिलस्य पृष्ठे ।
- (१८,४.३६) ऊर्जं दुहानमनपस्फुरन्तमुपासते पितरः स्वधाभिः ॥ ३६ ॥
- (१८,४.३७) इदं कसाम्बु चयनेन चितं तत्सजाता अव पश्यतेत ।
- (१८,४.३७) मर्त्योऽयममृतत्वमेति तस्मै गृहान् कृणुत यावत्सबन्धु ॥ ३७ ॥
- (१८,४.३८) इहैवैधि धनसनिरिहचित्त इहक्रतुः ।
- (१८,४.३८) इहैधि वीर्यवत्तरो वयोधा अपराहतः ॥ ३८ ॥
- (१८,४.३९) पुत्रं पौत्रमभितर्पयन्तीरापो मधुमतीरिमाः ।
- (१८,४.३९) स्वधां पितृभ्यो अमृतं दुहाना आपो देवीरुभयांस्तर्पयन्तु ॥ ३९ ॥
- (१८,४.४०) आपो अग्निं प्र हिणुत पितृरुपेमं यज्ञं पितरो मे जुषन्ताम् ।
- (१८,४.४०) आसीनामूर्जमुप ये सचन्ते ते नो रयिं सर्ववीरं नि यच्छान् ॥ ४० ॥ २३

- (१८,४.४१) समिन्धते अमर्त्यं हव्यवाहं घृतप्रियम् ।
(१८,४.४१) स वेद निहितान् निधीन् पितृन् परावतो गतान् ॥ ४१ ॥
(१८,४.४२) यं ते मन्थं यमोदननं यन् मांसं निपृणामि ते ।
(१८,४.४२) ते ते सन्तु स्वधावन्तो मधुमन्तो घृतश्रुतः ॥ ४२ ॥
(१८,४.४३) यास्ते धाना अनुकिरामि तिलमिश्राः स्वधावतीः ।
(१८,४.४३) तास्ते सन्तुः प्रभ्वीस्तास्ते यमो राजानु मन्यताम् ॥ ४३ ॥
(१८,४.४४) इदं पूर्वमपरं नियानं येना ते पूर्वे पितरः परेताः ।
(१८,४.४४) पुरोगवा ये अभिसाचो अस्य ते त्वा वहन्ति सुकृतामु लोकम् ॥ ४४ ॥
(१८,४.४५) सरस्वतीं देवयन्तो हवन्ते सरस्वतीमध्वरे तायमाने ।
(१८,४.४५) सरस्वतीं सुकृतो हवन्ते सरस्वती दाशुषे वार्यं दात् ॥ ४५ ॥
(१८,४.४६) सरस्वतीं पितरो हवन्ते दक्षिणा यज्ञमभिनक्षमाणाः ।
(१८,४.४६) आसद्यास्मिन् बर्हिषि मादयध्वमनमीवा इष आ धेह्यस्मे ॥ ४६ ॥
(१८,४.४७) सरस्वति या सरथं ययाथोक्थैः स्वधाभिर्देवि पितृभिर्मदन्ती ।
(१८,४.४७) सहस्रार्धमिडो अत्र भागं रायस्पोषं यजमानाय धेहि ॥ ४७ ॥
(१८,४.४८) पृथिवीं त्वा पृथिव्यामा वेशयामि देवो नो धाता प्र तिरात्यायुः ।
(१८,४.४८) परापरेता वसुविद्वो अस्त्वधा मृताः पितृषु सं भवन्तु ॥ ४८ ॥
(१८,४.४९) आ प्र च्यवेथामप तन् मृजेथां यद्वामभिभा अत्रोचुः ।
(१८,४.४९) अस्मादेतमद्भ्यौ तद्वशीयो दातुः पितृष्विहभोजनौ मम ॥ ४९ ॥
(१८,४.५०) एयमगन् दक्षिणा भद्रतो ना अनेन दत्ता सुदुघा वयोधाः ।
(१८,४.५०) यौवने जीवान् उपपृच्छती जरा पितृभ्य उपसम्पराणयादिमान् ॥ ५० ॥ २४
(१८,४.५१) इदं पितृभ्यः प्र भरामि बर्हिर्जीवं देवेभ्य उत्तरं स्तृणामि ।
(१८,४.५१) तदा रोह पुरुष मेध्यो भवन् प्रति त्वा जानन्तु पितरः परेतम् ॥ ५१ ॥
(१८,४.५२) एदं बर्हिरसदो मेध्योऽभूः प्रति त्वा जानन्तु पितरः परेतम् ।
(१८,४.५२) यथापरु तन्वं सं भरस्व गात्राणि ते ब्रह्मणा कल्पयामि ॥ ५२ ॥
(१८,४.५३) पर्णो राजापिधानं चरुणामूर्जो बलं सह ओजो न आगन् ।
(१८,४.५३) आयुर्जीवेभ्यो विदधद्दीर्घायुत्वाय शतशारदाय ॥ ५३ ॥
(१८,४.५४) ऊर्जो भागो य इमं जजानाऽमान्नानामाधिपत्यं जगाम ।
(१८,४.५४) तमर्चत विश्वमित्रा हविर्भिः स नो यमः प्रतरं जीवसे धात् ॥ ५४ ॥
(१८,४.५५) यथा यमाय हर्म्यमवपन् पञ्च मानवाः ।
(१८,४.५५) एवा वपामि हर्म्यं यथा मे भूरयोऽसत ॥ ५५ ॥
(१८,४.५६) इदं हिरण्यं विभृहि यत्ते पिताविभः पुरा ।
(१८,४.५६) स्वर्गं यतः पितुर्हस्तं निर्मृडिढ दक्षिणम् ॥ ५६ ॥
(१८,४.५७) ये च जीवा ये च मृता ये जाता ये च यज्ञियाः ।
(१८,४.५७) तेभ्यो घृतस्य कुल्यैतु मधुधारा व्युन्दती ॥ ५७ ॥
(१८,४.५८) वृषा मतीनां पवते विचक्षणः सूरौ अह्नां प्रतरीतोषसां दिवः ।
(१८,४.५८) प्राणः सिन्धूनां कलशामचिक्रददिन्द्रस्य हार्दिमाविशन् मनीषया ॥ ५८ ॥

- (१८,४.५९) त्वेषस्ते धूम ऊर्णोतु दिवि षं छुक्र आततः ।
 (१८,४.५९) सूरु न हि द्युता त्वं कृपा पावक रोचसे ॥ ५९ ॥
 (१८,४.६०) प्र वा एतीन्दुरिन्द्रस्य निष्कृतिं सखा सख्युर्न प्र मिनाति सङ्गिरः ।
 (१८,४.६०) मर्य इव योषाः समर्षसे सोमः कलशे शतयामना पथा ॥ ६० ॥ २५
 (१८,४.६१) अक्षन् अमीमदन्त ह्यव प्रियामधूषत ।
 (१८,४.६१) अस्तोषत स्वभानवो विप्रा यविष्ठा ईमहे ॥ ६१ ॥
 (१८,४.६२) आ यात पितरः सोम्यासो गम्भीरैः पथिभिः पितृयाणैः ।
 (१८,४.६२) आयुरस्मभ्यं दधतः प्रजां च रायश्च पोषैरभि नः सचध्वम् ॥ ६२ ॥
 (१८,४.६३) परा यात पितरः सोम्यासो गम्भीरैः पथिभिः पूर्याणैः ।
 (१८,४.६३) अधा मासि पुनरा यात नो गृहान् हविरतुं सुप्रजसः सुवीराः ॥ ६३ ॥
 (१८,४.६४) यद्वो अग्निरजहादेकमङ्गं पितृलोकं गमयं जातवेदाः ।
 (१८,४.६४) तद्व एतत्पुनरा प्याययामि साङ्गाः स्वर्गे पितरो मादयध्वम् ॥ ६४ ॥
 (१८,४.६५) अभूतः प्रहितो जातवेदाः सायं न्यह्ण उपवन्द्यो नृभिः ।
 (१८,४.६५) प्रादाः पितृभ्यः स्वधया ते अक्षन् अद्धि त्वं देव प्रयता हवींषि ॥ ६५ ॥
 (१८,४.६६) असौ हा इह ते मनः ककुत्सलमिव जामयः ।
 (१८,४.६६) अभ्येनं भूम ऊर्णुहि ॥ ६६ ॥
 (१८,४.६७) शुम्भन्तां लोकाः पितृषदनाः पितृषदने त्वा लोक आ सादयामि ॥ ६७ ॥
 (१८,४.६८) ये अस्माकं पितरस्तेषां बर्हिरसि ॥ ६८ ॥
 (१८,४.६९) उदुत्तमं वरुण पाशमस्मदवाधमं श्रथाय ।
 (१८,४.६९) अधा वयमादित्य व्रते तवानागसो अदितये स्याम ॥ ६९ ॥
 (१८,४.७०) प्रास्मत्पाशान् वरुण मुञ्च सर्वान् यैः समामे बध्यते यैर्व्यामे ।
 (१८,४.७०) अधा जीवेम शरदं शतानि त्वया राजन् गुपिता रक्षमाणाः ॥ ७० ॥ २६
 (१८,४.७१) अग्नये कव्यवाहनाय स्वधा नमः ॥ ७१ ॥
 (१८,४.७२) सोमाय पितृमते स्वधा नमः ॥ ७२ ॥
 (१८,४.७३) पितृभ्यः सोमवद्भ्यः स्वधा नमः ॥ ७३ ॥
 (१८,४.७४) यमाय पितृमते स्वधा नमः ॥ ७४ ॥
 (१८,४.७५) एतत्ते प्रततामह स्वधा ये च त्वामनु ॥ ७५ ॥
 (१८,४.७६) एतत्ते ततामह स्वधा ये च त्वामनु ॥ ७६ ॥
 (१८,४.७७) एतत्ते तत स्वधा ॥ ७७ ॥
 (१८,४.७८) स्वधा पितृभ्यः पृथिविषद्भ्यः ॥ ७८ ॥
 (१८,४.७९) स्वधा पितृभ्यो अन्तरिक्षसद्भ्यः ॥ ७९ ॥
 (१८,४.८०) स्वधा पितृभ्यो दिविषद्भ्यः ॥ ८० ॥ २७
 (१८,४.८१) नमो वः पितर ऊर्जे नमो वः पितरो रसाय ॥ ८१ ॥
 (१८,४.८२) नमो वः पितरो भामाय नमो वः पितरो मन्यवे ॥ ८२ ॥
 (१८,४.८३) नमो वः पितरो यद्वोरं तस्मै नमो वः पितरो यत्कूरं तस्मै ॥ ८३ ॥
 (१८,४.८४) नमो वः पितरो यच्छिवं तस्मै नमो वः पितरो यत्स्योनं तस्मै ॥ ८४ ॥

- (१८,४.८५) नमो वः पितरः स्वधा वः पितरः ॥ ८५ ॥
 (१८,४.८६) येऽत्र पितरः पितरो येऽत्र यूयं स्थ युष्मांस्तेऽनु यूयं तेषां श्रेष्ठा भूयास्थ ॥ ८६ ॥
 (१८,४.८७) य इह पितरो जीवा इह वयं स्मः ।
 (१८,४.८७) अस्मांस्तेऽनु वयं तेषां श्रेष्ठा भूयास्म ॥ ८७ ॥
 (१८,४.८८) आ त्वाग्न इधीमहि द्युमन्तं देवाजरम् ।
 (१८,४.८८) यद्वा सा ते पनीयसी समिदीदयति द्यवि ।
 (१८,४.८८) इषं स्तोतृभ्य आ भर ॥ ८८ ॥
 (१८,४.८९) चन्द्रमा अप्स्वन्तरा सुपर्णो धावते दिवि ।
 (१८,४.८९) न वो हिरण्यनेमयः पदं विन्दन्ति विद्युतो वित्तं मे अस्य रोदसी ॥ ८९ ॥ २८
-

- (१९,१.१) संसं स्रवन्तु नद्यः सं वाताः सं पतत्रिणः ।
 (१९,१.१) यज्ञमिमं वर्धयता गिरः संस्राव्येण हविषा जुहोमि ॥ १ ॥
 (१९,१.२) इमं होमा यज्ञमवतेमं संस्रावणा उत यज्ञमिमं वर्धयता गिरः संस्राव्येण हविषा जुहोमि ॥ २ ॥
 (१९,१.३) रूपरूपं वयोवयः संरभ्यैनं परि ष्वजे ।
 (१९,१.३) यज्ञमिमं चतस्रः प्रदिशो वर्धयन्तु संस्राव्येण हविषा जुहोमि ॥ ३ ॥
-

- (१९,२.१) शं त आपो हैमवतीः शमु ते सन्तूत्स्याः ।
 (१९,२.१) शं ते सनिष्यदा आपः शमु ते सन्तु वर्ष्वाः ॥ १ ॥
 (१९,२.२) शं त आपो धन्वन्याः शं ते सन्त्वनूप्याः ।
 (१९,२.२) शं ते खनित्रिमा आपः शं याः कुम्भेभिराभृताः ॥ २ ॥
 (१९,२.३) अनभ्रयः खनमाना विप्रा गम्भीरे अपसः ।
 (१९,२.३) भिषग्भ्यो भिषक्तरा आपो अछ्वा वदामसि ॥ ३ ॥
 (१९,२.४) अपामह दिव्यानामपां स्रोतस्यानाम् ।
 (१९,२.४) अपामह प्रणेजनेऽश्वा भवथ वाजिनः ॥ ४ ॥
 (१९,२.५) ता अपः शिवा अपोऽयक्ष्मङ्करणीरपः ।
 (१९,२.५) यथैव तृप्यते मयस्तास्त आ दत्त भेसजीः ॥ ५ ॥
-

- (१९,३.१) दिवस्पृथिव्याः पर्यन्तरिक्षाद्वनस्पतिभ्यो अध्येषधीभ्यः ।
 (१९,३.१) यत्रयत्र विभृतो जातवेदास्तत स्तुतो जुषमाणो न एहि ॥ १ ॥
 (१९,३.२) यस्ते अप्सु महिमा यो वनेषु य ओषधीषु पशुष्वप्स्वन्तः ।
 (१९,३.२) अग्ने सर्वास्तन्वः सं रभस्व ताभिर्न एहि द्रविणोदा अजस्रः ॥ २ ॥
 (१९,३.३) यस्ते देवेषु महिमा स्वर्गो या ते तनुः पितृष्वाविवेश ।
 (१९,३.३) पुष्टिर्या ते मनुष्येषु पप्रथेऽग्ने तया रयिमस्मासु धेहि ॥ ३ ॥
 (१९,३.४) श्रुत्कर्णाय कवये वेद्याय वचोभिर्वाकैरुप यामि रातिम् ।
 (१९,३.४) यतो भयमभयं तन् नो अस्त्वव देवानां यज हेडो अग्ने ॥ ४ ॥
-

- (१९,४.१) यामाहुतिं प्रथमामथर्वा या जाता या हव्यमकृणोज्जातवेदाः ।

- (१९,४.१) तां त एतां प्रथमो जोहवीमि ताभिष्टुतो वहतु हव्यमग्निरग्नये स्वाह ॥ १ ॥
 (१९,४.२) आकूतिं देवीं सुभगां पुरो दधे चित्तस्य माता सुहवा नो अस्तु ।
 (१९,४.२) यामाशामेमि केवली सा मे अस्तु विदेयमेनां मनसि प्रविष्टाम् ॥ २ ॥
 (१९,४.३) आकूत्या नो बृहस्पत आकूत्या न उपा गहि ।
 (१९,४.३) अथो भगस्य नो धेह्यथो नः सुहवो भव ॥ ३ ॥
 (१९,४.४) बृहस्पतिर्म आकूतिमाङ्गिरसः प्रति जानातु वाचमेताम् ।
 (१९,४.४) यस्य देवा देवताः सम्बभूवुः स सुप्रणीताः कामो अन्वेत्वस्मान् ॥ ४ ॥
-

- (१९,५.१) इन्द्रो राजा जगतश्चर्षणीनामधि क्षमि विषुरूपं यदस्ति ।
 (१९,५.१) ततो ददाति दाशुषे वसूनि चोदद्राध उपस्तुतश्चिदर्वाक् ॥ १ ॥
-

- (१९,६.१) सहस्रबाहुः पुरुषः सहस्राक्षः सहस्रपात् ।
 (१९,६.१) स भूमिं विश्वतो वृत्वात्यतिष्ठद्दशाङ्गुलम् ॥ १ ॥
 (१९,६.२) त्रिभिः पद्भिर्दामरोहत्पादस्येहाभवत्पुनः ।
 (१९,६.२) तथा व्यक्रामद्विष्वडशनानशने अनु ॥ २ ॥
 (१९,६.३) तावन्तो अस्य महिमानस्ततो ज्यायांश्च पूरुषः ।
 (१९,६.३) पादोऽस्य विश्वा भूतानि त्रिपादस्यामृतं दिवि ॥ ३ ॥
 (१९,६.४) पुरुष एवेदं सर्वं यद्वृतं यच्च भाव्यम् ।
 (१९,६.४) उतामृतत्वस्येश्वरो यदन्येनाभवत्सह ॥ ४ ॥
 (१९,६.५) यत्पुरुषं व्यदधुः कतिधा व्यकल्पयन् ।
 (१९,६.५) मुखं किमस्य किं बाहू किमूरू पादा उच्यते ॥ ५ ॥
 (१९,६.६) ब्राह्मणोऽस्य मुखमासीद्बाहू राजन्योऽभवत् ।
 (१९,६.६) मध्यं तदस्य यद्वैश्यः पद्भ्यां शूद्रो अजायत ॥ ६ ॥
 (१९,६.७) चन्द्रमा मनसो जातश्चक्षोः सूर्यो अजायत ।
 (१९,६.७) मुखादिन्द्रश्चाग्निश्च प्राणाद्वायुरजायत ॥ ७ ॥
 (१९,६.८) नाभ्या आसीदन्तरिक्षं शीर्ष्णो द्यौः समवर्तत ।
 (१९,६.८) पद्भ्यां भूमिर्दिशः श्रोत्रात्तथा लोकामकल्पयन् ॥ ८ ॥
 (१९,६.९) विराडग्रे समभवद्विराजो अधि पूरुषः ।
 (१९,६.९) स जातो अत्यरिच्यत पश्चाद्भूमिमथो पुरः ॥ ९ ॥
 (१९,६.१०) यत्पुरुषेण हविषा देवा यजमतन्वत ।
 (१९,६.१०) वसन्तो अस्यासीदाज्यं ग्रीष्म इध्मः शरद्धविः ॥ १० ॥
 (१९,६.११) तं यजं प्रावृषा प्रौक्षन् पुरुषं जातमग्रशः ।
 (१९,६.११) तेन देवा अयजन्त साध्या वसवश्च ये ॥ ११ ॥
 (१९,६.१२) तस्मादश्वा अजायन्त ये च के चोभयादतः ।
 (१९,६.१२) गावो ह जज्ञिरे तस्मात्तस्माज्जाता अजावयः ॥ १२ ॥
 (१९,६.१३) तस्माद्यज्ञात्सर्वहुत ऋचः सामानि जज्ञिरे ।
 (१९,६.१३) छन्दो ह जज्ञिरे तस्माद्यजुस्तस्मादजायत ॥ १३ ॥

- (१९,६.१४) तस्माद्यज्ञात्सर्वहुतः सम्भृतं पृषदाज्यम् ।
 (१९,६.१४) पशूंस्तांश्चक्रे वायव्यान् आरण्या ग्राम्याश्च ये ॥ १४ ॥
 (१९,६.१५) सप्तास्यासन् परिधयस्त्रिः सप्त समिधः कृताः ।
 (१९,६.१५) देवा यद्यज्ञं तन्वाना अबध्नन् पुरुषं पशुम् ॥ १५ ॥
 (१९,६.१६) मूर्ध्नो देवस्य बृहतो अंशवः सप्त सप्ततीः ।
 (१९,६.१६) राज्ञः सोमस्याजायन्त जातस्य पुरुषादधि ॥ १६ ॥
-

- (१९,७.१) चित्राणि साकं दिवि रोचनानि सरीसृपाणि भुवने जवानि ।
 (१९,७.१) तुर्मिशं सुमतिमिच्छमानो अहानि गीर्भिः सपर्यामि नाकम् ॥ १ ॥
 (१९,७.२) सुहवमग्ने कृत्तिका रोहिणी चास्तु भद्रं मृगशिरः शमार्द्रा ।
 (१९,७.२) पुनर्वसू सूनृता चारु पुष्यो भानुराश्लेषा अयनं मघा मे ॥ २ ॥
 (१९,७.३) पुण्यं पूर्वा फल्गुन्यौ चात्र हस्तश्चित्रा शिवा स्वाति सुखो मे अस्तु ।
 (१९,७.३) राधे विशाखे सुहवानुराधा ज्येष्ठा सुनक्षत्रमरिष्ट मूलम् ॥ ३ ॥
 (१९,७.४) अन्नं पूर्वा रासतां मे अषाधा ऊर्जं देव्युत्तरा आ वहन्तु ।
 (१९,७.४) अभिजिन् मे रासतां पुण्यमेव श्रवणः श्रविष्ठाः कुर्वतां सुपुष्टिम् ॥ ४ ॥
 (१९,७.५) आ मे महच्छतभिषग्वरीय आ मे द्रुया प्रोष्ठपदा सुशर्म ।
 (१९,७.५) आ रेवती चाश्वयुजौ भगं म आ मे रयिं भरण्य आ वहन्तु ॥ ५ ॥
-

- (१९,८.१) यानि नक्षत्राणि दिव्यन्तरिक्षे अप्सु भूमौ यानि नगेषु दिक्षु ।
 (१९,८.१) प्रकल्पयंश्चन्द्रमा यान्येति सर्वाणि ममैतानि शिवानि सन्तु ॥ १ ॥
 (१९,८.२) अष्टाविंशानि शिवानि शग्मानि सह योगं भजन्तु मे ।
 (१९,८.२) योगं प्र पद्ये क्षेमं च क्षेमं प्र पद्ये योगं च नमोऽहोरात्राभ्यामस्तु ॥ २ ॥
 (१९,८.३) स्वस्तितं मे सुप्रातः सुसायं सुदिवं सुमृगं सुशकुनं मे अस्तु ।
 (१९,८.३) सुहवमग्ने स्वस्त्यमर्त्यं गत्वा पुनरायाभिनन्दन् ॥ ३ ॥
 (१९,८.४) अनुहवं परिहवं परिवादं परिक्षवम् ।
 (१९,८.४) सर्वैर्मे रिक्तकुम्भान् परा तान्त्सवितः सुव ॥ ४ ॥
 (१९,८.५) अपपापं परिक्षवं पुण्यं भक्षीमहि क्षवम् ।
 (१९,८.५) शिवा ते पाप नासिकां पुण्यगश्चाभि मेहताम् ॥ ५ ॥
 (१९,८.६) इमा या ब्रह्मणस्पते विषुचीर्वात ईरते ।
 (१९,८.६) सध्रीचीरिन्द्र ताः कृत्वा मह्यं शिवतमास्कृधि ॥ ६ ॥
 (१९,८.७) स्वस्ति नो अस्त्वभयं नो अस्तु नमोऽहोरात्राभ्यामस्तु ॥ ७ ॥
-

- (१९,९.१) शान्ता द्यौः शान्ता पृथिवी शान्तमिदमुर्वन्तरिक्षम् ।
 (१९,९.१) शान्ता उदन्वतीरापः शान्ता नः सन्त्वोषधीः ॥ १ ॥
 (१९,९.२) शान्तानि पूर्वरूपाणि शान्तं नो अस्तु कृताकृतम् ।
 (१९,९.२) शान्तं भूतं च भव्यं च सर्वमेव शमस्तु नः ॥ २ ॥
 (१९,९.३) इयं या परमेष्ठिनी वाग्देवी ब्रह्मसंशिता ।

(१९,९.३) ययैव ससृजे घोरं तयैव शान्तिरस्तु नः ॥ ३ ॥
 (१९,९.४) इदं यत्परमेष्ठिनं मनो वां ब्रह्मसंशितम् ।
 (१९,९.४) येनैव ससृजे घोरं तेनैव शान्तिरस्तु नः ॥ ४ ॥
 (१९,९.५) इमानि यानि पञ्चेन्द्रियाणि मनःषष्ठानि मे हृदि ब्रह्मणा संशितानि ।
 (१९,९.५) यैरेव ससृजे घोरं तैरेव शान्तिरस्तु नः ॥ ५ ॥
 (१९,९.६) शं नो मित्रः शं वरुणः शं विष्णुः शं प्रजापतिः ।
 (१९,९.६) शं न इन्द्रो बृहस्पतिः शं नो भवत्वयमा ॥ ६ ॥
 (१९,९.७) शं नो मित्रः शं वरुणः शं विवस्वां छमन्तकः ।
 (१९,९.७) उत्पाताः पार्थिवान्तरिक्षाः शं नो दिविचरा ग्रहाः ॥ ७ ॥
 (१९,९.८) शं नो भूमिर्वेप्यमाना शमुल्का निर्हतं च यत् ।
 (१९,९.८) शं गावो लोहितक्षीराः शं भूमिरव तीर्यतीः ॥ ८ ॥
 (१९,९.९) नक्षत्रमुल्काभिहतं शमस्तु नः शं नोऽभिचाराः शमु सन्तु कृत्याः ।
 (१९,९.९) शं नो निखाता वल्गाः शमुल्का देशोपसर्गाः शमु नो भवन्तु ॥ ९ ॥
 (१९,९.१०) शं नो ग्रहाश्चान्द्रमसाः शमादित्यश्च राहुणा ।
 (१९,९.१०) शं नो मृत्युर्धूमकेतुः शं रुद्रास्तिग्मतेजसः ॥ १० ॥
 (१९,९.११) शं रुद्राः शं वसवः शमादित्याः शमग्नयः ।
 (१९,९.११) शं नो महर्षयो देवाः शं देवाः शं बृहस्पतिः ॥ ११ ॥
 (१९,९.१२) ब्रह्म प्रजापतिर्धाता लोका वेदाः सप्तऋषयोऽग्नयः ।
 (१९,९.१२) तैर्मे कृतं स्वस्त्ययनमिन्द्रो मे शर्म यच्छतु ब्रह्मा मे शर्म यच्छतु ।
 (१९,९.१२) विश्वे मे देवाः शर्म यच्छन्तु सर्वे मे देवाः शर्म यच्छन्तु ॥ १२ ॥
 (१९,९.१३) यानि कानि चिच्छान्तानि लोके सप्तऋषयो विदुः ।
 (१९,९.१३) सर्वाणि शं भवन्तु मे शं मे अस्त्वभयं मे अस्तु ॥ १३ ॥
 (१९,९.१४) पृथिवी शान्तिरन्तरिक्षं शान्तिर्द्यौः शान्तिरापः
 शान्तिरोषधयः शान्तिर्वनस्पतयः शान्तिर्विश्वे मे देवाः शान्तिः सर्वे
 मे देवाः शान्तिः शान्तिः शान्तिः शान्तिभिः ।
 (१९,९.१४) यदिह घोरं यदिह क्रूरं यदिह पापं तच्छान्तं तच्छिवं सर्वमेव शमस्तु नः ॥ १४ ॥

(१९,१०.१) शं न इन्द्राग्नी भवतामवोभिः शं न इन्द्रावरुणा रातहव्या ।
 (१९,१०.१) शमिन्द्रासोमा सुविताय शं योः शं न इन्द्रापूषणा वाजसातौ ॥ १ ॥
 (१९,१०.२) शं नो भगः शमु नः शंसो अस्तु शं नः पुरन्धिः शमु सन्तु रायः ।
 (१९,१०.२) शं नः सत्यस्य सुयमस्य शंसः शं नो अर्यमा पुरुजातो अस्तु ॥ २ ॥
 (१९,१०.३) शं नो धाता शमु धर्ता नो अस्तु शं न उरूची भवतु स्वधाभिः ।
 (१९,१०.३) शं रोदसी बृहती शं नो अद्रिः शं नो देवानां सुहवानि सन्तु ॥ ३ ॥
 (१९,१०.४) शं नो अग्निर्ज्योतिरनीको अस्तु शं नो मित्रावरुणावश्विना शम् ।
 (१९,१०.४) शं नः सुकृतां सुकृतानि सन्तु शं न इषिरो अभि वातु वातः ॥ ४ ॥
 (१९,१०.५) शं नो द्यावापृथिवी पूर्वहूतौ शमन्तरिक्षं दृशये नो अस्तु ।

(१९,१०.५) शं न ओषधीर्विनो भवन्तु शं नो रजसस्पतिरस्तु जिष्णुः ॥ ५ ॥
 (१९,१०.६) शं न इन्द्रो वसुभिर्देवो अस्तु शमादित्येभिर्वरुणः सुशंसः ।
 (१९,१०.६) शं नो रुद्रो रुद्रेभिर्जलाशः शं नस्त्वष्टा ग्नाभिरिह शृणोतु ॥ ६ ॥
 (१९,१०.७) शं नः सोमो भवतु ब्रह्म शं नः शं नो ग्रावाणः शमु सन्तु यज्ञाः ।
 (१९,१०.७) शं नः स्वरूनां मितयो भवन्तु शं नः प्रस्वः शं वस्तु वेदिः ॥ ७ ॥
 (१९,१०.८) शं नः सूर्य उरुचक्षा उदेतु शं नो भवन्तु प्रदिशश्चतस्रः ।
 (१९,१०.८) शं नः पर्वता ध्रुवयो भवन्तु शं नः सिन्धवः शमु सन्त्वापः ॥ ८ ॥
 (१९,१०.९) शं नो अदितिर्भवतु व्रतेभिः शं नो भवन्तु मरुतः स्वर्काः ।
 (१९,१०.९) शं नो विष्णुः शमु पूषा नो अस्तु शं नो भवित्रं शं वस्तु वायुः ॥ ९ ॥
 (१९,१०.१०) शं नो देवः सविता त्रायमाणः शं नो भवन्तूषसो विभातीः ।
 (१९,१०.१०) शं नः पर्जन्यो भवतु प्रजाभ्यः शं नः क्षेत्रस्य पतिरस्तु शम्भुः ॥ १० ॥

(१९,११.१) शं नः सत्यस्य पतयो भवन्तु शं नो अर्वन्तः शमु सन्तु गावः ।
 (१९,११.१) शं न ऋभवः सुकृतः सुहस्ताः शं नो भवतु पितरो हवेषु ॥ १ ॥
 (१९,११.२) शं नो देवा विश्वदेवा भवन्तु शं सरस्वती सह धीभिरस्तु ।
 (१९,११.२) शमभिषाचः शमु रातिषाचः शं नो दिव्याः पार्थिवाः शं नो अप्याः ॥ २ ॥
 (१९,११.३) शं नो अज एकपादेवो अस्तु शमहिर्बुध्यः शं समुद्रः ।
 (१९,११.३) शं नो अपां नपात्पेरुरस्तु शं नः पृष्णिर्भवतु देवगोपा ॥ ३ ॥
 (१९,११.४) आदित्या रुद्रा वसवो जुषन्तामिदं ब्रह्म क्रियमाणं नवीयः ।
 (१९,११.४) सृण्वन्तु नो दिव्याः पार्थिवासो गोजाता उत ये यज्ञियासः ॥ ४ ॥
 (१९,११.५) ये देवानामृत्विजो यज्ञियासो मनोर्यजत्रा अमृता ऋतज्ञाः ।
 (१९,११.५) ते नो रासन्तामुरुगायमद्य यूयं पात स्वस्तिभिः सदा नः ॥ ५ ॥
 (१९,११.६) तदस्तु मित्रावरुणा तदग्ने शं योरस्मभ्यमिदमस्तु शस्तम् ।
 (१९,११.६) अशीमहि गाधमुत प्रतिष्ठां नमो दिवे बृहते सादनाय ॥ ६ ॥

(१९,१२.१) उषा अप स्वसुस्तमः सं वर्तयति वर्तनिं सुजातता ।
 (१९,१२.१) अया वाजं देवहितं सनेम मदेम शतहिमाः सुवीराः ॥ १ ॥

(१९,१३.१) इन्द्रस्य बाहू स्थविरौ वृषाणौ चित्रा इमा वृषभौ पारयिष्णू ।
 (१९,१३.१) तौ योक्षे प्रथमो योग आगते याभ्यां जितमसुराणां स्वर्यत् ॥ १ ॥
 (१९,१३.२) आशुः शिशानो वृषभो न भीमो घनाघनः क्षोभणश्चर्षणीनाम् ।
 (१९,१३.२) सङ्क्रन्दनोऽनिमिष एकवीरः शतं सेना अजयत्साकमिन्द्रः ॥ २ ॥
 (१९,१३.३) सङ्क्रन्दनेनानिमिषेण जिष्णुनायोध्येन दुश्श्रवनेन धृष्णुना ।
 (१९,१३.३) तदिन्द्रेण जयत तत्सहध्वं युधो नर इषुहस्तेन वृष्णा ॥ ३ ॥
 (१९,१३.४) स इषुहस्तैः स निषङ्गिभिर्वशी संस्रष्टा स युध इन्द्रो गणेन ।
 (१९,१३.४) संसृष्टजित्सोमपा बाहुशर्ध्युग्रधन्वा प्रतिहिताभिरस्ता ॥ ४ ॥
 (१९,१३.५) बलविज्ञायः स्थविरः प्रवीरः सहस्वान् वाजी सहमान उग्रः ।

- (१९.१३.५) अभिवीरो अभिषत्वा सहोजिज्जैत्रमिन्द्र रथमा तिष्ठ गोविदम् ॥ ५ ॥
 (१९.१३.६) इमं वीरमनु हर्षध्वमुग्रमिन्द्रं सखायो अनु सं रभध्वम् ।
 (१९.१३.६) ग्रामजितं गोजितं वज्रबाहुं जयन्तमज्म प्रमृणन्तमोजसा ॥ ६ ॥
 (१९.१३.७) अभि गोत्राणि सहसा गाहमानोऽदाय उग्रः शतमन्युरिन्द्रः ।
 (१९.१३.७) दुश्श्रवणः पृतनाषाडयोध्योऽस्माकं सेना अवतु प्र युत्सु ॥ ७ ॥
 (१९.१३.८) बृहस्पते परि दीया रथेन रक्षोहामित्रामपबाधमानः ।
 (१९.१३.८) प्रभञ्जं छत्रून् प्रमृणन् अमित्रान् अस्माकमेध्यविता तनूनाम् ॥ ८ ॥
 (१९.१३.९) इन्द्र एषां नेता बृहस्पतिर्दक्षिणा यज्ञः पुर एतु सोमः ।
 (१९.१३.९) देवसेनानामभिभञ्जतीनां जयन्तीनां मरुतो यन्तु मध्ये ॥ ९ ॥
 (१९.१३.१०) इन्द्रस्य वृष्णो वरुणस्य राज्ञ आदित्यानां मरुतां शर्ध उग्रम् ।
 (१९.१३.१०) महामनसां भुवनच्यवानां घोषो देवानां जयतामुदस्थात् ॥ १० ॥
 (१९.१३.११) अस्माकमिन्द्रः समृतेषु ध्वजेष्वस्माकं या इषवस्ता जयन्तु ।
 (१९.१३.११) अस्माकं वीरा उत्तरे भवन्त्वस्मान् देवासोऽवता हवेषु ॥ ११ ॥

- (१९.१४.१) इदमुच्छ्रेयोऽवसानमागां शिवे मे द्यावापृथिवी अभूताम् ।
 (१९.१४.१) असपत्नाः प्रदिशो मे भवन्तु न वै त्वा द्विष्मो अभयं नो अस्तु ॥ १ ॥

- (१९.१५.१) यत इन्द्र भयामहे ततो नो अभयं कृधि ।
 (१९.१५.१) मघवं छग्धि तव त्वं न ऊतिभिर्वि द्विषो वि मृधो जहि ॥ १ ॥
 (१९.१५.२) इन्द्रं वयमनूराधं हवामहेऽनु राध्यास्म द्विपदा चतुष्पदा ।
 (१९.१५.२) मा नः सेना अररुषीरुप गुर्विषूचिरिन्द्र द्रुहो वि नाशय ॥ २ ॥
 (१९.१५.३) इन्द्रस्त्रातोत वृत्रहा परस्फानो वरेण्यः ।
 (१९.१५.३) स रक्षिता चरमतः स मध्यतः स पश्चात्स पुरस्तान् नो अस्तु ॥ ३ ॥
 (१९.१५.४) उरुं नो लोकमनु नेषि विद्वान्त्वस्वर्यज्ज्योतिरभयं स्वस्ति ।
 (१९.१५.४) उग्रा त इन्द्र स्थविरस्य बाहू उप क्षयेम शरणा बृहन्ता ॥ ४ ॥
 (१९.१५.५) अभयं नः करत्यन्तरिक्षमभयं द्यावापृथिवी उभे इमे ।
 (१९.१५.५) अभयं पश्चादभयं पुरस्तादुत्तरादधरादभयं नो अस्तु ॥ ५ ॥
 (१९.१५.६) अभयं मित्रादभयममित्रादभयं ज्ञातादभयं पुरो यः ।
 (१९.१५.६) अभयं नक्तमभयं दिवा नः सर्वा आशा मम मित्रं भवन्तु ॥ ६ ॥

- (१९.१६.१) असपत्नं पुरस्तात्पश्चान् नो अभयं कृतम् ।
 (१९.१६.१) सविता मा दक्षिणत उत्तरान् मा शचीपतिः ॥ १ ॥
 (१९.१६.२) दिवो मादित्या रक्षतु भूम्या रक्षन्त्वग्नयः ।
 (१९.१६.२) इन्द्राग्नी रक्षतां मा पुरस्तादश्विनावभितः शर्म यच्छताम् ।
 (१९.१६.२) तिरश्चीन् अघ्न्या रक्षतु जातवेदा भूतकृतो मे सर्वतः सन्तु वर्म ॥ २ ॥

- (१९.१७.१) अग्निर्मा पातु वसुभिः पुरस्तात्तस्मिन् क्रमे तस्मिं छये तां पुरं प्रैमि ।

- (१९.१७.१) स मा रक्षतु स मा गोपायतु तस्मा आत्मानं परि ददे स्वाहा ॥ १ ॥
 (१९.१७.२) वायुर्मान्तरिक्षेणैतस्या दिशः पातु तस्मिन् क्रमे तस्मिं छये तां पुरं प्रैमि ।
 (१९.१७.२) स मा रक्षतु स मा गोपायतु तस्मा आत्मानं परि ददे स्वाहा ॥ २ ॥
 (१९.१७.३) सोमो मा रुद्रैर्दक्षिणाया दिशः पातु तस्मिन् क्रमे तस्मिं छये तां पुरं प्रैमि ।
 (१९.१७.३) स मा रक्षतु स मा गोपायतु तस्मा आत्मानं परि ददे स्वाहा ॥ ३ ॥
 (१९.१७.४) वरुणो मादित्यैरेतस्या दिशः पातु तस्मिन् क्रमे तस्मिं छये तां पुरं प्रैमि ।
 (१९.१७.४) स मा रक्षतु स मा गोपायतु तस्मा आत्मानं परि ददे स्वाहा ॥ ४ ॥
 (१९.१७.५) सूर्यो मा द्यावापृथिवीभ्यां प्रतीच्या दिशः पातु तस्मिन् क्रमे तस्मिं छये तां पुरं प्रैमि ।
 (१९.१७.५) स मा रक्षतु स मा गोपायतु तस्मा आत्मानं परि ददे स्वाहा ॥ ५ ॥
 (१९.१७.६) आपो मौषधीमतीरेतस्या दिशः पान्तु तासु क्रमे तासु श्रये तां पुरं प्रैमि ।
 (१९.१७.६) ता मा रक्षन्तु ता मा गोपायन्तु ताभ्य आत्मानं परि ददे स्वाहा ॥ ६ ॥
 (१९.१७.७) विश्वकर्मा मा सप्तऋषिभिरुदीच्या दिशः पातु तस्मिन् क्रमे तस्मिं छये तां पुरं प्रैमि ।
 (१९.१७.७) स मा रक्षतु स मा गोपायतु तस्मा आत्मानं परि ददे स्वाहा ॥ ७ ॥
 (१९.१७.८) इन्द्रो मा मरुत्वान् एतस्या दिशः पातु तस्मिन् क्रमे तस्मिं छये तां पुरं प्रैमि ।
 (१९.१७.८) स मा रक्षतु स मा गोपायतु तस्मा आत्मानं परि ददे स्वाहा ॥ ८ ॥
 (१९.१७.९) प्रजापतिर्मा प्रजननवान्त्सह प्रतिष्ठया ध्रुवाया दिशः पातु
 तस्मिन् क्रमे तस्मिं छये तां पुरं प्रैमि ।
 (१९.१७.९) स मा रक्षतु स मा गोपायतु तस्मा आत्मानं परि ददे स्वाहा ॥ ९ ॥
 (१९.१७.१०) बृहस्पतिर्मा विश्वैर्देवैरूर्ध्वाया दिशः पातु तस्मिन् क्रमे तस्मिं छये तां पुरं प्रैमि ।
 (१९.१७.१०) स मा रक्षतु स मा गोपायतु तस्मा आत्मानं परि ददे स्वाहा ॥ १० ॥

- (१९.१८.१) अग्निं ते वसुवन्तमृच्छन्तु ।
 (१९.१८.१) ये माघायवः प्राच्या दिशोऽभिदासान् ॥ १ ॥
 (१९.१८.२) वायुं तेऽन्तरिक्षवन्तमृच्छन्तु ।
 (१९.१८.२) ये माघायव एतस्या दिशोऽभिदासान् ॥ २ ॥
 (१९.१८.३) सोमं ते रुद्रवन्तमृच्छन्तु ।
 (१९.१८.३) ये माघायवो दक्षिणाया दिशोऽभिदासान् ॥ ३ ॥
 (१९.१८.४) वरुणं त आदित्यवन्तमृच्छन्तु ।
 (१९.१८.४) ये माघायव एतस्या दिशोऽभिदासान् ॥ ४ ॥
 (१९.१८.५) सूर्यं ते द्यावापृथिवीवन्तमृच्छन्तु ।
 (१९.१८.५) ये माघायव प्रतीच्या दिशोऽभिदासान् ॥ ५ ॥
 (१९.१८.६) अपस्त ओषधीमतीर्ऋच्छन्तु ।
 (१९.१८.६) ये माघायव एतस्या दिशोऽभिदासान् ॥ ६ ॥
 (१९.१८.७) विश्वकर्माणं ते सप्तऋषिवन्तमृच्छन्तु ।
 (१९.१८.७) ये माघायव उदीच्या दिशोऽभिदासान् ॥ ७ ॥
 (१९.१८.८) इन्द्रं ते मरुत्वन्तमृच्छन्तु ।

- (१९,१८.८) ये माघायव एतस्या दिशोऽभिदासान् ॥ ८ ॥
 (१९,१८.९) प्रजापतिं ते प्रजननवन्तमृच्छन्तु ।
 (१९,१८.९) ये माघायवो ध्रुवाया दिशोऽभिदासान् ॥ ९ ॥
 (१९,१८.१०) बृहस्पतिं ते विश्वदेववन्तमृच्छन्तु ।
 (१९,१८.१०) ये माघायव ऊर्ध्वाया दिशोऽभिदासान् ॥ १० ॥
-

- (१९,१९.१) मित्रः पृथिव्योदक्रामत्तां पुरं प्र णयामि वः ।
 (१९,१९.१) तामा विशत तां प्र विशत सा वः शर्म च वर्म च यच्छतु ॥ १ ॥
 (१९,१९.२) वायुरन्तरिक्षेणोदक्रामत्तां पुरं प्र णयामि वः ।
 (१९,१९.२) तामा विशत तां प्र विशत सा वः शर्म च वर्म च यच्छतु ॥ २ ॥
 (१९,१९.३) सूर्यो दिवोदक्रामत्तां पुरं प्र णयामि वः ।
 (१९,१९.३) तामा विशत तां प्र विशत सा वः शर्म च वर्म च यच्छतु ॥ ३ ॥
 (१९,१९.४) चन्द्रमा नक्षत्रैरुदक्रामत्तां पुरं प्र णयामि वः ।
 (१९,१९.४) तामा विशत तां प्र विशत सा वः शर्म च वर्म च यच्छतु ॥ ४ ॥
 (१९,१९.५) सोम ओषधीभिरुदक्रामत्तां पुरं प्र णयामि वः ।
 (१९,१९.५) तामा विशत तां प्र विशत सा वः शर्म च वर्म च यच्छतु ॥ ५ ॥
 (१९,१९.६) यज्ञो दक्षिणाभिरुदक्रामत्तां पुरं प्र णयामि वः ।
 (१९,१९.६) तामा विशत तां प्र विशत सा वः शर्म च वर्म च यच्छतु ॥ ६ ॥
 (१९,१९.७) समुद्रो नदीभिरुदक्रामत्तां पुरं प्र णयामि वः ।
 (१९,१९.७) तामा विशत तां प्र विशत सा वः शर्म च वर्म च यच्छतु ॥ ७ ॥
 (१९,१९.८) ब्रह्मा ब्रह्मचारिभिरुदक्रामत्तां पुरं प्र णयामि वः ।
 (१९,१९.८) तामा विशत तां प्र विशत सा वः शर्म च वर्म च यच्छतु ॥ ८ ॥
 (१९,१९.९) इन्द्रो वीर्येणोदक्रामत्तां पुरं प्र णयामि वः ।
 (१९,१९.९) तामा विशत तां प्र विशत सा वः शर्म च वर्म च यच्छतु ॥ ९ ॥
 (१९,१९.१०) देवा अमृतेनोदक्रामंस्तां पुरं प्र णयामि वः ।
 (१९,१९.१०) तामा विशत तां प्र विशत सा वः शर्म च वर्म च यच्छतु ॥ १० ॥
 (१९,१९.११) प्रजापतिः प्रजाभिरुदक्रामत्तां पुरं प्र णयामि वः ।
 (१९,१९.११) तामा विशत तां प्र विशत सा वः शर्म च वर्म च यच्छतु ॥ ११ ॥
-

- (१९,२०.१) अप न्यधुः पौरुषेयं वधं यमिन्द्राग्नी धाता सविता बृहस्पतिः ।
 (१९,२०.१) सोमो राजा वरुणो अश्विना यमः पूषास्मान् परि पातु मृत्योः ॥ १ ॥
 (१९,२०.२) यानि चकार भुवनस्य यस्पतिः प्रजापतिर्मातरिश्वा प्रजाभ्यः ।
 (१९,२०.२) प्रदिशो यानि वसते दिशश्च तानि मे वर्माणि बहुलानि सन्तु ॥ २ ॥
 (१९,२०.३) यत्ते तनूष्वनह्यन्त देवा द्युराजयो देहिनः ।
 (१९,२०.३) इन्द्रो यच्चक्रे वर्म तदस्मान् पातु विश्वतः ॥ ३ ॥
 (१९,२०.४) वर्म मे द्यावापृथिवी वर्माहर्वर्म सूर्यः ।
 (१९,२०.४) वर्म मे विश्वे देवाः क्रन् मा मा प्रापत्प्रतीचिका ॥ ४ ॥

(१९,२१.१) गायत्र्युष्णिगनुष्टुबृहती पङ्क्तिस्त्रिष्टुब्जगत्यै ॥ १ ॥

- (१९,२२.१) आङ्गिरसानामाद्यैः पञ्चानुवाकैः स्वाहा ॥ १ ॥
(१९,२२.२) षष्ठाय स्वाहा ॥ २ ॥
(१९,२२.३) सप्तमाष्टमाभ्यां स्वाहा ॥ ३ ॥
(१९,२२.४) नीलनखेभ्यः स्वाहा ॥ ४ ॥
(१९,२२.५) हरितेभ्यः स्वाहा ॥ ५ ॥
(१९,२२.६) क्षुद्रेभ्यः स्वाहा ॥ ६ ॥
(१९,२२.७) पर्यायिकेभ्यः स्वाहा ॥ ७ ॥
(१९,२२.८) प्रथमेभ्यः शङ्खेभ्यः स्वाहा ॥ ८ ॥
(१९,२२.९) द्वितीयेभ्यः शङ्खेभ्यः स्वाहा ॥ ९ ॥
(१९,२२.१०) तृतीयेभ्यः शङ्खेभ्यः स्वाहा ॥ १० ॥
(१९,२२.११) उपोत्तमेभ्यः स्वाहा ॥ ११ ॥
(१९,२२.१२) उत्तमेभ्यः स्वाहा ॥ १२ ॥
(१९,२२.१३) उत्तरेभ्यः स्वाहा ॥ १३ ॥
(१९,२२.१४) ऋषिभ्यः स्वाहा ॥ १४ ॥
(१९,२२.१५) शिखिभ्यः स्वाहा ॥ १५ ॥
(१९,२२.१६) गणेभ्यः स्वाहा ॥ १६ ॥
(१९,२२.१७) महागणेभ्यः स्वाहा ॥ १७ ॥
(१९,२२.१८) सर्वेभ्योऽङ्गिरोभ्यो विदगणेभ्यः स्वाहा ॥ १८ ॥
(१९,२२.१९) पृथक्सहस्राभ्यां स्वाहा ॥ १९ ॥
(१९,२२.२०) ब्रह्मणे स्वाहा ॥ २० ॥
(१९,२२.२१) ब्रह्मज्येष्ठा सम्भृता विर्याणि ब्रह्माग्रे ज्येष्ठं दिवमा ततान ।
(१९,२२.२१) भूतानां ब्रह्मा प्रथमोत जज्ञे तेनार्हति ब्रह्मणा स्पर्धितुं कः ॥ २१ ॥
-

- (१९,२३.१) आथर्वणानां चतुर्ऋचेभ्यः स्वाहा ॥ १ ॥
(१९,२३.२) पञ्चर्चेभ्यः स्वाहा ॥ २ ॥
(१९,२३.३) षळ्वेभ्यः स्वाहा ॥ ३ ॥
(१९,२३.४) सप्तर्चेभ्यः स्वाहा ॥ ४ ॥
(१९,२३.५) अष्टर्चेभ्यः स्वाहा ॥ ५ ॥
(१९,२३.६) नवर्चेभ्यः स्वाहा ॥ ६ ॥
(१९,२३.७) दशर्चेभ्यः स्वाहा ॥ ७ ॥
(१९,२३.८) एकादशर्चेभ्यः स्वाहा ॥ ८ ॥
(१९,२३.९) द्वादशर्चेभ्यः स्वाहा ॥ ९ ॥
(१९,२३.१०) त्रयोदशर्चेभ्यः स्वाहा ॥ १० ॥

- (१९,२३.११) चतुर्दशर्चेभ्यः स्वाहा ॥ ११ ॥
 (१९,२३.१२) पञ्चदशर्चेभ्यः स्वाहा ॥ १२ ॥
 (१९,२३.१३) षोडशर्चेभ्यः स्वाहा ॥ १३ ॥
 (१९,२३.१४) सप्तदशर्चेभ्यः स्वाहा ॥ १४ ॥
 (१९,२३.१५) अष्टादशर्चेभ्यः स्वाहा ॥ १५ ॥
 (१९,२३.१६) एकोनविंशतिः स्वाहा ॥ १६ ॥
 (१९,२३.१७) विंशतिः स्वाहा ॥ १७ ॥
 (१९,२३.१८) महत्काण्डाय स्वाहा ॥ १८ ॥
 (१९,२३.१९) तृचेभ्यः स्वाहा ॥ १९ ॥
 (१९,२३.२०) एकर्चेभ्यः स्वाहा ॥ २० ॥
 (१९,२३.२१) क्षुद्रेभ्यः स्वाहा ॥ २१ ॥
 (१९,२३.२२) एकानृचेभ्यः स्वाहा ॥ २२ ॥
 (१९,२३.२३) रोहितेभ्यः स्वाहा ॥ २३ ॥
 (१९,२३.२४) सूर्याभ्यां स्वाहा ॥ २४ ॥
 (१९,२३.२५) ब्रात्याभ्यां स्वाहा ॥ २५ ॥
 (१९,२३.२६) प्राजापत्याभ्यां स्वाहा ॥ २६ ॥
 (१९,२३.२७) विषासह्यै स्वाहा ॥ २७ ॥
 (१९,२३.२८) मङ्गलिकेभ्यः स्वाहा ॥ २८ ॥
 (१९,२३.२९) ब्रह्मणे स्वाहा ॥ २९ ॥
 (१९,२३.३०) ब्रह्मज्येष्ठा सम्भृता वीर्याणि ब्रह्माग्रे ज्येष्ठं दिवमा ततान् ।
 (१९,२३.३०) भूतानां ब्रह्मा प्रथमोत जज्ञे तेनार्हति ब्रह्मणा स्पर्धितुं कः ॥ ३० ॥
-

- (१९,२४.१) येन देवं सवितारं परि देवा अधारयन् ।
 (१९,२४.१) तेनेमं ब्रह्मणस्पते परि राष्ट्राय धत्तन ॥ १ ॥
 (१९,२४.२) परीममिन्द्रमायुषे महे क्षत्राय धत्तन ।
 (१९,२४.२) यथैनं जरसे नयाज्ज्योक्क्षत्रेऽधि जागरत् ॥ २ ॥
 (१९,२४.३) परीममिन्द्रमायुषे महे श्रोत्राय धत्तन ।
 (१९,२४.३) यथैनं जरसे नयाज्ज्योक्क्षत्रेऽधि जागरत् ॥ ३ ॥
 (१९,२४.४) परि धत्त धत्त नो वर्चसेमं जरामृत्युं कृणुत दीर्घमायुः ।
 (१९,२४.४) बृहस्पतिः प्रायच्छद्वास एतत्सोमाय राज्ञे परिधातवा उ ॥ ४ ॥
 (१९,२४.५) जरां सु गच्छ परि धत्स्व वासो भवा गृष्टीनामभिः शस्तिपा उ ।
 (१९,२४.५) शतं च जीव शरदः पुरुची रायश्च पोषमुपसंव्ययस्व ॥ ५ ॥
 (१९,२४.६) परीदं वासो अधिथाः स्वस्तयेऽभूर्वापीनामभिः शस्तिपा उ ।
 (१९,२४.६) शतं च जीव शरदः पुरुचीर्वसूनि चारुर्वि भजासि जीवन् ॥ ६ ॥
 (१९,२४.७) योगेयोगे तवस्तरं वाजेवाजे हवामहे ।
 (१९,२४.७) सखाय इन्द्रमृतये ॥ ७ ॥

(१९,२४.८) हिरण्यवर्णो अजरः सुवीरो जरामृत्युः प्रजया सं विशस्व ।
(१९,२४.८) तदग्निराह तदु सोम आह बृहस्पतिः सविता तदिन्द्रः ॥ ८ ॥

(१९,२५.१) अश्रान्तस्य त्वा मनसा युनज्मि प्रथमस्य च ।
(१९,२५.१) उत्कूलमुद्धो भवोदुह्य प्रति धावतात् ॥ १ ॥

(१९,२६.१) अग्नेः प्रजातं परि यद्विरण्यममृतं दध्रे अधि मर्त्येषु ।
(१९,२६.१) य एनद्वेद स इदेनमर्हति जरामृत्युर्भवति यो बिभर्ति ॥ १ ॥
(१९,२६.२) यद्विरण्यं सूर्येण सुवर्णं प्रजावन्तो मनवः पूर्व ईषिरे ।
(१९,२६.२) तत्त्वा चन्द्रं वर्चसा सं सृजत्यायुष्मान् भवति यो बिभर्ति ॥ २ ॥
(१९,२६.३) आयुषे त्वा वर्चसे त्वौजसे च बलाय च ।
(१९,२६.३) यथा हिरण्यतेजसा विभासासि जनामनु ॥ ३ ॥
(१९,२६.४) यद्वेद राजा वरुणो वेद देवो बृहस्पतिः ।
(१९,२६.४) इन्द्रो यद्वृत्रहा वेद तत्त आयुष्यं भुवत्तत्ते वर्चस्यं भुवत् ॥ ४ ॥

(१९,२७.१) गोभिष्ट्वा पात्वृषभो वृषा त्वा पातु वाजिभिः ।
(१९,२७.१) वायुष्ट्वा ब्रह्मणा पात्विन्द्रस्त्वा पात्विन्द्रियैः ॥ १ ॥
(१९,२७.२) सोमस्त्वा पात्वोषधीभिर्नक्षत्रैः पातु सूर्यः ।
(१९,२७.२) माझ्यस्त्वा चन्द्रो वृत्रहा वातः प्राणेन रक्षतु ॥ २ ॥
(१९,२७.३) तिस्रो दिवस्तिस्त्रः पृथिवीस्त्रीण्यन्तरिक्षाणि चतुरः समुद्रान् ।
(१९,२७.३) त्रिवृतं स्तोमं त्रिवृत आप आहुस्तास्त्वा रक्षन्तु त्रिवृता त्रिवृद्भिः ॥ ३ ॥
(१९,२७.४) त्रीन् नाकांस्त्रीन् समुद्रांस्त्रीन् ब्रध्नांस्त्रीन् वैष्टपान् ।
(१९,२७.४) त्रीन् मातरिश्चनस्त्रीन्तसूर्यान् गोमृन् कल्पयामि ते ॥ ४ ॥
(१९,२७.५) घृतेन त्वा समुक्षाम्यग्ने आज्येन वर्धयन् ।
(१९,२७.५) अग्नेश्चन्द्रस्य सूर्यस्य मा प्राणं मायिनो दभन् ॥ ५ ॥
(१९,२७.६) मा वः प्राणं मा वोऽपानं मा हरो मायिनो दभन् ।
(१९,२७.६) भ्राजन्तो विश्ववेदसो देवा दैव्येन धावत ॥ ६ ॥
(१९,२७.७) प्राणेनाग्निं सं सृजति वातः प्राणेन संहितः ।
(१९,२७.७) प्राणेन विश्वतोमुखं सूर्यं देवा अजनयन् ॥ ७ ॥
(१९,२७.८) आयुषायुःकृतां जीवायुष्मान् जीव मा मृथाः ।
(१९,२७.८) प्राणेनात्मन्वतां जीव मा मृत्योरुदगा वशम् ॥ ८ ॥
(१९,२७.९) देवानां निहितं निधिं यमिन्द्रोऽन्वविन्दत्पथिभिर्देवयानैः ।
(१९,२७.९) आपो हिरण्यं जुगुप्सुस्त्रिवृद्भिस्तास्त्वा रक्षन्तु त्रिवृता त्रिवृद्भिः ॥ ९ ॥
(१९,२७.१०) त्रयस्त्रिंशद्देवतास्त्रीणि च वीर्याणि प्रियायमाणा जुगुप्सुस्वन्तः ।
(१९,२७.१०) अस्मिंश्चन्द्रे अधि यद्विरण्यं तेनायं कृणवद्वीर्याणि ॥ १० ॥
(१९,२७.११) ये देवा दिव्येकादश स्थ ते देवासो हविरिदं जुषध्वम् ॥ ११ ॥
(१९,२७.१२) ये देवा अन्तरिक्ष एकादश स्थ ते देवासो हविरिदं जुषध्वम् ॥ १२ ॥

- (१९,२७.१३) ये देवा पृथिव्यामेकादश स्थ ते देवासो हविरिदं जुषध्वम् ॥ १३ ॥
 (१९,२७.१४) असपत्नं पुरस्तात्पश्चान् नो अभयं कृतम् ।
 (१९,२७.१४) सविता मा दक्षिणत उत्तरान् मा शचीपतिः ॥ १४ ॥
 (१९,२७.१५) दिवो मादित्या रक्षन्तु भूम्या रक्षन्त्वग्नयः ।
 (१९,२७.१५) इन्द्राग्नी रक्षतां मा पुरस्तादश्विनावभितः शर्म यच्छताम् ।
 (१९,२७.१५) तिरश्चीन् अष्ट्या रक्षतु जातवेदा भूतकृतो मे सर्वतः सन्तु वर्म ॥ १५ ॥
-

- (१९,२८.१) इमं बध्नामि ते मणिं दीर्घायुत्वाय तेजसे ।
 (१९,२८.१) दर्भं सपत्नदम्भनं द्विषतस्तपनं हृदः ॥ १ ॥
 (१९,२८.२) द्विषतस्तापयन् हृदः शत्रूणां तापयन् मनः ।
 (१९,२८.२) दुर्हार्दः सर्वास्त्वं दर्भं घर्म इवाभीन्त्सन्तापयन् ॥ २ ॥
 (१९,२८.३) घर्म इवाभितपन् दर्भं द्विषतो नितपन् मणे ।
 (१९,२८.३) हृदः सपत्नानां भिन्द्धीन्द्र इव विरुजं बलम् ॥ ३ ॥
 (१९,२८.४) भिन्द्ध दर्भं सपत्नानां हृदयं द्विषतां मणे ।
 (१९,२८.४) उद्यन् त्वचमिव भूम्याः शिर एषां वि पातय ॥ ४ ॥
 (१९,२८.५) भिन्द्ध दर्भं सपत्नान् मे भिन्द्ध मे पृतनायतः ।
 (१९,२८.५) भिन्द्ध मे सर्वान् दुर्हार्दो भिन्द्ध मे द्विषतो मणे ॥ ५ ॥
 (१९,२८.६) छिन्द्ध दर्भं सपत्नान् मे छिन्द्ध मे पृतनायतः ।
 (१९,२८.६) छिन्द्ध मे सर्वान् दुर्हार्दो छिन्द्ध मे द्विषतो मणे ॥ ६ ॥
 (१९,२८.७) वृश्च दर्भं सपत्नान् मे वृश्च मे पृतनायतः ।
 (१९,२८.७) वृश्च मे सर्वान् दुर्हार्दो वृश्च मे द्विषतो मणे ॥ ७ ॥
 (१९,२८.८) कृन्त दर्भं सपत्नान् मे कृन्त मे पृतनायतः ।
 (१९,२८.८) कृन्त मे सर्वान् दुर्हार्दो कृन्त मे द्विषतो मणे ॥ ८ ॥
 (१९,२८.९) पिंश दर्भं सपत्नान् मे पिंश मे पृतनायतः ।
 (१९,२८.९) पिंश मे सर्वान् दुर्हार्दो पिंश मे द्विषतो मणे ॥ ९ ॥
 (१९,२८.१०) विध्य दर्भं सपत्नान् मे विध्य मे पृतनायतः ।
 (१९,२८.१०) विध्य मे सर्वान् दुर्हार्दो विध्य मे द्विषतो मणे ॥ १० ॥
-

- (१९,२९.१) निक्ष दर्भं सपत्नान् मे निक्ष मे पृतनायतः ।
 (१९,२९.१) निक्ष मे सर्वान् दुर्हार्दो निक्ष मे द्विषतो मणे ॥ १ ॥
 (१९,२९.२) तृन्द्ध दर्भं सपत्नान् मे तृन्द्ध मे पृतनायतः ।
 (१९,२९.२) तृन्द्ध मे सर्वान् दुर्हार्दो तृन्द्ध मे द्विषतो मणे ॥ २ ॥
 (१९,२९.३) रुन्द्ध दर्भं सपत्नान् मे रुन्द्ध मे पृतनायतः ।
 (१९,२९.३) रुन्द्ध मे सर्वान् दुर्हार्दो रुन्द्ध मे द्विषतो मणे ॥ ३ ॥
 (१९,२९.४) मृण दर्भं सपत्नान् मे मृण मे पृतनायतः ।
 (१९,२९.४) मृण मे सर्वान् दुर्हार्दो मृण मे द्विषतो मणे ॥ ४ ॥
 (१९,२९.५) मन्थ दर्भं सपत्नान् मे मन्थ मे पृतनायतः ।

- (१९,२९.५) मन्थ मे सर्वान् दुर्हादो मन्थ मे द्विषतो मणे ॥ ५ ॥
 (१९,२९.६) पिण्डिढ दर्भ सपत्नान् मे पिण्डिढ मे पृतनायतः ।
 (१९,२९.६) पिण्डिढ मे सर्वान् दुर्हादो पिण्डिढ मे द्विषतो मणे ॥ ६ ॥
 (१९,२९.७) ओष दर्भ सपत्नान् मे ओष मे पृतनायतः ।
 (१९,२९.७) ओष मे सर्वान् दुर्हादो ओष मे द्विषतो मणे ॥ ७ ॥
 (१९,२९.८) दह दर्भ सपत्नान् मे दह मे पृतनायतः ।
 (१९,२९.८) दह मे सर्वान् दुर्हादो दह मे द्विषतो मणे ॥ ८ ॥
 (१९,२९.९) जहि दर्भ सपत्नान् मे जहि मे पृतनायतः ।
 (१९,२९.९) जहि मे सर्वान् दुर्हादो जहि मे द्विषतो मणे ॥ ९ ॥
-

- (१९,३०.१) यत्ते दर्भ जरामृत्यु शतं वर्मसु वर्म ते ।
 (१९,३०.१) तेनेमं वर्मिणं कृत्वा सपत्नां जहि वीर्यैः ॥ १ ॥
 (१९,३०.२) शतं ते दर्भ वर्माणि सहस्रं वीर्याणि ते ।
 (१९,३०.२) तमस्मै विश्वे त्वां देवा जरसे भर्तवा अदुः ॥ २ ॥
 (१९,३०.३) त्वामाहुर्देववर्म त्वां दर्भ ब्रह्मणस्पतिम् ।
 (१९,३०.३) त्वामिन्द्रस्याहुर्वर्म त्वं राष्ट्राणि रक्षसि ॥ ३ ॥
 (१९,३०.४) सपत्नक्षयणं दर्भ द्विषतस्तपनं हृदः ।
 (१९,३०.४) मणिं क्षत्रस्य वर्धनं तनूपानं कृणोमि ते ॥ ४ ॥
 (१९,३०.५) यत्समुद्रो अभ्यक्रन्दत्पर्जन्यो विद्युता सह ।
 (१९,३०.५) ततो हिरन्ययो बिन्दुस्ततो दर्भो अजायत ॥ ५ ॥
-

- (१९,३१.१) औदुम्बरेण मणिना पुष्टिकामाय वेधसा ।
 (१९,३१.१) पशूणां सर्वेषां स्फातिं गोष्ठे मे सविता करत् ॥ १ ॥
 (१९,३१.२) यो नो अग्निगार्हपत्यः पशूनामधिपा असत् ।
 (१९,३१.२) औदुम्बरो वृषा मणिः सं मा सृजतु पुष्ट्या ॥ २ ॥
 (१९,३१.३) करीषिणीं फलवतीं स्वधामिरां च नो गृहे ।
 (१९,३१.३) औदुम्बरस्य तेजसा धाता पुष्टिं दधातु मे ॥ ३ ॥
 (१९,३१.४) यद्विपाच्च चतुष्पाच्च यान्यन्नानि ये रसाः ।
 (१९,३१.४) गृह्णेऽहं त्वेषां भूमानं बिभ्रदौदुम्बरं मणिम् ॥ ४ ॥
 (१९,३१.५) पुष्टिं पशूनां परि जग्रभाहं चतुष्पदां द्विपदां यच्च धान्यम् ।
 (१९,३१.५) पयः पशूनां रसमोषधीनां बृहस्पतिः सविता मे नि यच्छात् ॥ ५ ॥
 (१९,३१.६) अहं पशूनामधिपा असानि मयि पुष्टं पुष्टपतिर्दधातु ।
 (१९,३१.६) मह्यमौदुम्बरो मणिर्द्रविणानि नि यच्छतु ॥ ६ ॥
 (१९,३१.७) उप मौदुम्बरो मणिः प्रजया च धनेन च ।
 (१९,३१.७) इन्द्रेण जिन्वितो मणिरा मागन्त्सह वर्चसा ॥ ७ ॥
 (१९,३१.८) देवो मणिः सपत्नहा धनसा धनसातये ।
 (१९,३१.८) पशोरन्नस्य भूमानं गवां स्फातिं नि यच्छतु ॥ ८ ॥

(१९,३१.९) यथाग्रे त्वं वनस्पते पुष्ट्या सह जज्ञिषे ।
 (१९,३१.९) एवा धनस्य मे स्फातिमा दधातु सरस्वती ॥ ९ ॥
 (१९,३१.१०) आ मे धनं सरस्वती पयस्फातिं च धान्यम् ।
 (१९,३१.१०) सिनीवाल्युपा वहादयं चौदुम्बरो मणिः ॥ १० ॥
 (१९,३१.११) त्वं मणीणामधिपा वृषासि त्वयि पुष्टं पुष्टपतिर्जजान ।
 (१९,३१.११) त्वयीमे वाजा द्रविणानि सर्वौदुम्बरः स त्वमस्मत्सहस्वारादारादरातिममतिं क्षुधं च ॥ ११ ॥
 (१९,३१.१२) ग्रामणीरसि ग्रामणीरुत्थाय अभिषिक्तोऽभि मा सिञ्च वर्चसा ।
 (१९,३१.१२) तेजोऽसि तेजो मयि धारयाधि रयिरसि रयिं मे धेहि ॥ १२ ॥
 (१९,३१.१३) पुष्टिरसि पुष्ट्या मा समङ्गिध गृहमेधी गृहपतिं मा कृणु ।
 (१९,३१.१३) औदुम्बरः स त्वमस्मासु धेहि रयिं च नः सर्ववीरं नि
 यच्छ रायस्पोषाय प्रति मुञ्चे अहं त्वाम् ॥ १३ ॥
 (१९,३१.१४) अयमौदुम्बरो मणिर्वीरो वीराय बध्यते ।
 (१९,३१.१४) स नः सनिं मधुमतीं कृणोतु रयिं च नः सर्ववीरं नि यच्छात् ॥ १४ ॥

(१९,३२.१) शतकाण्डो दुह्यवनः सहस्रपर्ण उत्तिरः ।
 (१९,३२.१) दर्भो य उग्र ओषधिस्तं ते बध्नाम्यायुषे ॥ १ ॥
 (१९,३२.२) नास्य केशान् प्र वपन्ति नोरसि ताडमा घ्नते ।
 (१९,३२.२) यस्मा अच्छिन्नपर्णेन दर्भेन शर्म यच्छति ॥ २ ॥
 (१९,३२.३) दिवि ते तूलमोषधे पृथिव्यामसि निष्ठितः ।
 (१९,३२.३) त्वया सहस्रकाण्डेनायुः प्र वर्धयामहे ॥ ३ ॥
 (१९,३२.४) तिस्रो दिवो अत्यतृणत्तिस्र इमाः पृथिवीरुत ।
 (१९,३२.४) त्वयाहं दुर्हार्दो जिह्वां नि तृणसि वचांसि ॥ ४ ॥
 (१९,३२.५) त्वमसि सहमानोऽहमस्मि सहस्वान् ।
 (१९,३२.५) उभौ सहस्वन्तौ भूत्वा सपत्नान् सहिषीवहि ॥ ५ ॥
 (१९,३२.६) सहस्व नो अभिमातिं सहस्व पृतनायतः ।
 (१९,३२.६) सहस्व सर्वान् दुर्हार्दः सुहार्दो मे बहून् कृधि ॥ ६ ॥
 (१९,३२.७) दर्भेण देवजातेन दिवि शम्भेन शश्वदित् ।
 (१९,३२.७) तेनाहं शश्वतो जनामसनं सनवानि च ॥ ७ ॥
 (१९,३२.८) प्रियं मा दर्भ कृणु ब्रह्मराजन्याभ्यां शूद्राय चार्याय च ।
 (१९,३२.८) यस्मै च कामयामहे सर्वस्मै च विपश्यते ॥ ८ ॥
 (१९,३२.९) यो जायमानः पृथिवीमदृहद्यो अस्तभ्नादन्तरिक्षं दिवं च ।
 (१९,३२.९) यं बिभ्रतं ननु पाप्मा विवेद स नोऽयं दर्भो वरुणो दिवा कः ॥ ९ ॥
 (१९,३२.१०) सपत्नहा शतकाण्डः सहस्वान् ओषधीनां प्रथमः सं बभूव ।
 (१९,३२.१०) स नोऽयं दर्भः परि पातु विश्वतस्तेन साक्षीय पृतनाः पृतन्यतः ॥ १० ॥

(१९,३३.१) सहस्रार्धः शतकाण्डः पयस्वान् अपामग्निर्वीरुधां राजसूयम् ।
 (१९,३३.१) स नोऽयं दर्भः परि पातु विश्वतो देवो मणिरायुषा सं सृजाति नः ॥ १ ॥

- (१९,३३.२) घृतादुल्लुप्तो मधुमान् पयस्वान् भूमिदृंहोऽच्युतश्चावयिष्णुः ।
 (१९,३३.२) नुदन्त्सपत्नान् अधरांश्च कृण्वन् दर्भा रोह महतामिन्द्रियेण ॥ २ ॥
 (१९,३३.३) त्वं भूमिमत्येष्योजसा त्वं वेद्यां सीदसि चारुरध्वरे ।
 (१९,३३.३) त्वां पवित्रमृषयोऽभरन्त त्वं पुनीहि दुरितान्यस्मत् ॥ ३ ॥
 (१९,३३.४) तीक्ष्णो राजा विषासही रक्षोहा विश्वचर्षणिः ।
 (१९,३३.४) ओजो देवानां बलमुग्रमेतत्तं ते बध्नामि जरसे स्वस्तये ॥ ४ ॥
 (१९,३३.५) दर्भेण त्वं कृण्वद्वीर्याणि दर्भं बिभ्रदात्मना मा व्यथिष्ठाः ।
 (१९,३३.५) अतिष्ठाय वर्चसाधान्यान्तसूर्य इवा भाहि प्रदिशश्चतस्रः ॥ ५ ॥
-

- (१९,३४.१) जाङ्गिडोऽसि जङ्गिडो रक्षितासि जङ्गिदः ।
 (१९,३४.१) द्विपाच्चतुष्पादस्माकं सर्वं रक्षतु जङ्गिदः ॥ १ ॥
 (१९,३४.२) या गृत्स्यस्त्रिपञ्चाशीः शतं कृत्याकृतश्च ये ।
 (१९,३४.२) सर्वान् विनक्तु तेजसोऽरसां जङ्गिदस्करत् ॥ २ ॥
 (१९,३४.३) अरसं कृत्रिमं नादमरसाः सप्त विस्रसः ।
 (१९,३४.३) अपेतो जङ्गिडामतिमिषुमस्तेव शातय ॥ ३ ॥
 (१९,३४.४) कृत्यादूषण एवायमथो अरातिदूषणः ।
 (१९,३४.४) अथो सहस्वाञ्जङ्गिडः प्र न आयुम्षि तारिषत् ॥ ४ ॥
 (१९,३४.५) स जङ्गिडस्य महिमा परि णः पातु विश्वतः ।
 (१९,३४.५) विष्कन्धं येन सासह संस्कन्धमोज ओजसा ॥ ५ ॥
 (१९,३४.६) त्रिष्टवा देवा अजनयन् निष्ठितं भूम्यामधि ।
 (१९,३४.६) तमु त्वाङ्गिरा इति ब्राह्मणाः पूर्व्या विदुः ॥ ६ ॥
 (१९,३४.७) न त्वा पूर्वा ओषधयो न त्वा तरन्ति या नवाः ।
 (१९,३४.७) विबाध उग्रो जङ्गिडः परिपाणः सुमङ्गलः ॥ ७ ॥
 (१९,३४.८) अथोपदान भगवो जाङ्गिडामितवीर्य ।
 (१९,३४.८) पुरा त उग्रा ग्रसत उपेन्द्रो वीर्यं ददौ ॥ ८ ॥
 (१९,३४.९) उग्र इत्ते वनस्पत इन्द्र ओज्मानमा दधौ ।
 (१९,३४.९) अमीवाः सर्वाश्चातयं जहि रक्षांस्योषधे ॥ ९ ॥
 (१९,३४.१०) आशरीकं विशरीकं बलासं पृष्ट्यामयम् ।
 (१९,३४.१०) तक्मानं विश्वशारदमरसां जङ्गिडस्करत् ॥ १० ॥
-

- (१९,३५.१) इन्द्रस्य नाम गृह्णन्त ऋसयो जङ्गिदं ददुः ।
 (१९,३५.१) देवा यं चक्रुर्भेषजमग्रे विष्कन्धदूषणम् ॥ १ ॥
 (१९,३५.२) स नो रक्षतु जङ्गिडो धनपालो धनेव ।
 (१९,३५.२) देवा यं चक्रुर्ब्राह्मणाः परिपाणमरातिहम् ॥ २ ॥
 (१९,३५.३) दुर्हार्दः सङ्घोरं चक्षुः पापकृत्वानमागमम् ।
 (१९,३५.३) तांस्त्वं सहस्रचक्षो प्रतीबोधेन नाशय परिपाणोऽसि जङ्गिडः ॥ ३ ॥
 (१९,३५.४) परि मा दिवः परि मा पृथिव्याः पर्यन्तरिक्षात्परि मा वीरुद्भयः ।

- (१९,३५.४) परि मा भूतात्परि मोत भव्यादिशोदिशो जङ्घिडः पात्वस्मान् ॥ ४ ॥
(१९,३५.५) य ऋणवो देवकृता य उतो ववृतेऽन्यः ।
(१९,३५.५) सर्वांस्तान् विश्वभेषजोऽरसां जङ्घिडस्करत् ॥ ५ ॥
-

- (१९,३६.१) शतवारो अनीनशद्यक्ष्मान् रक्षांसि तेजसा ।
(१९,३६.१) आरोहन् वर्चसा सह मणिर्दुर्णामचातनः ॥ १ ॥
(१९,३६.२) शृङ्गाभ्यां रक्षो नुदते मूलेन यातुधान्यः ।
(१९,३६.२) मध्येन यक्ष्मं बाधते नैनं पाप्माति तत्रति ॥ २ ॥
(१९,३६.३) ये यक्ष्मासो अर्भका महान्तो ये च शब्दिनः ।
(१९,३६.३) सर्वां दुर्णामहा मणिः शतवारो अनीनशत् ॥ ३ ॥
(१९,३६.४) शतं वीरान् अजनयच्छतं यक्ष्मान् अपावपत् ।
(१९,३६.४) दुर्णाम्नः सर्वान् हत्वाव रक्षांसि धूनुते ॥ ४ ॥
(१९,३६.५) हिरण्यशृङ्ग ऋषभः शतवारो अयं मणिः ।
(१९,३६.५) दुर्णाम्नः सर्वास्तृध्वाव रक्षांस्यक्रमीत् ॥ ५ ॥
(१९,३६.६) शतमहं दुर्णाम्नीनां गन्धर्वाप्सरसां शतम् ।
(१९,३६.६) शतं शश्वन्वतीनां शतवारेण वारये ॥ ६ ॥
-

- (१९,३७.१) इदं वर्चो अग्निना दत्तमागन् भर्गो यशः सह ओजो वयो बलम् ।
(१९,३७.१) त्रयस्त्रिंशदानि च वीर्याणि तान्यग्निः प्र ददातु मे ॥ १ ॥
(१९,३७.२) वर्च आ धेहि मे तन्वां सह ओजो वयो बलम् ।
(१९,३७.२) इन्द्रियाय त्वा कर्मणे वीर्याय प्रति गृह्णामि शतशारदाय ॥ २ ॥
(१९,३७.३) ऊर्जे त्वा बलाय त्वौजसे सहसे त्वा ।
(१९,३७.३) अभिभूयाय त्वा राष्ट्रभृत्याय पर्यूहामि शतशारदाय ॥ ३ ॥
(१९,३७.४) ऋतुभ्यष्ट्वार्तवेभ्यो माङ्गयः संवत्सरेभ्यः ।
(१९,३७.४) धात्रे विधात्रे समृधे भूतस्य पतये यजे ॥ ४ ॥
-

- (१९,३८.१) न तं यक्ष्मा अरुन्धते नैनं शपथो अश्रुते ।
(१९,३८.१) यं भेषजस्य गुल्गुलोः सुरभिर्गन्धो अश्रुते ॥ १ ॥
(१९,३८.२) विष्वच्चस्तस्माद्यक्ष्मा मृगा अश्वा इवेरते ।
(१९,३८.२) यद्गुल्गुलु सैन्धवं यद्वाप्यसि समुद्रियम् ॥ २ ॥
(१९,३८.३) उभयोरग्रभं नामास्मा अरिष्टतातये ॥ ३ ॥
-

- (१९,३९.१) ऐतु देवस्त्रायमाणः कुष्ठो हिमवतस्परि ।
(१९,३९.१) तक्ष्मानं सर्वं नाशय सर्वाश्च यातुधान्यः ॥ १ ॥
(१९,३९.२) त्रीणि ते कुष्ठ नामानि नद्यमारो नद्यारिषः ।
(१९,३९.२) नद्यायं पुरुषो रिषत् ।
(१९,३९.२) यस्मै परिब्रवीमि त्वा सायम्प्रातरथो दिवा ॥ २ ॥

- (१९,३९.३) जीवला नाम ते माता जीवन्तो नाम ते पिता ।
 (१९,३९.३) नद्यायं पुरुषो रिषत् ।
 (१९,३९.३) यस्मै परिव्रवीमि त्वा सायम्प्रातरथो दिवा ॥ ३ ॥
 (१९,३९.४) उत्तमो अस्योषधीनामनड्वान् जगतामिव व्याघ्रः श्वपदामिव ।
 (१९,३९.४) नद्यायं पुरुषो रिषत् ।
 (१९,३९.४) यस्मै परिव्रवीमि त्वा सायम्प्रातरथो दिवा ॥ ४ ॥
 (१९,३९.५) त्रिः शाम्बुभ्यो अङ्गिरेभ्यस्त्रिरादित्येभ्यस्परि ।
 (१९,३९.५) त्रिर्जातो विश्वदेवेभ्यः ।
 (१९,३९.५) स कुष्ठो विश्वभेषजः साकं सोमेन तिष्ठति ।
 (१९,३९.६) अश्वत्थो देवसदनस्तृतीयस्यामितो दिवि ।
 (१९,३९.६) तत्रामृतस्य चक्षणं ततः कुष्ठो अजायत ।
 (१९,३९.६) स कुष्ठो विश्वभेषजः साकं सोमेन तिष्ठति ।
 (१९,३९.७) हिरण्ययी नौरचरद्विरण्यबन्धना दिवि ।
 (१९,३९.७) तत्रामृतस्य चक्षणं ततः कुष्ठो अजायत ।
 (१९,३९.७) स कुष्ठो विश्वभेषजः साकं सोमेन तिष्ठति ।
 (१९,३९.८) यत्र नावप्रभ्रंशनं यत्र हिमवतः शिरः ।
 (१९,३९.८) तत्रामृतस्य चक्षणं ततः कुष्ठो अजायत ।
 (१९,३९.८) स कुष्ठो विश्वभेषजः साकं सोमेन तिष्ठति ।
 (१९,३९.९) यं त्वा वेद पूर्वं इक्ष्वाको यं वा त्वा कुष्ठ काम्यः ।
 (१९,३९.९) यं वा वसो यमात्स्यस्तेनासि विश्वभेषजः ॥ ९ ॥
 (१९,३९.१०) शीर्षशोकं तृतीयकं सदन्दिर्यश्च हायनः ।
 (१९,३९.१०) तक्मानं विश्वधावीर्याधराञ्च परा सुव ॥ १० ॥

- (१९,४०.१) यन् मे छिद्रं मनसो यच्च वाचः सरस्वती मन्युमन्तं जगाम ।
 (१९,४०.१) विश्वैस्तदेवैः सह संविदानः सं दधातु बृहस्पतिः ॥ १ ॥
 (१९,४०.२) मा न आपो मेधां मा ब्रह्म प्र मथिष्ठन ।
 (१९,४०.२) सुष्यदा यूयं स्यन्दध्वमुपहूतोऽहं सुमेधा वर्चस्वी ॥ २ ॥
 (१९,४०.३) मा नो मेधां मा नो दीक्षां मा नो हिंसिष्टं यत्तपः ।
 (१९,४०.३) शिवा नः शं सन्त्वायुषे शिवा भवन्तु मातरः ॥ ३ ॥
 (१९,४०.४) या नः पीपरदश्विना ज्योतिष्मती तमस्तिरः ।
 (१९,४०.४) तामस्मे रासतामिषम् ॥ ४ ॥

- (१९,४१.१) भद्रमिच्छन्त ऋषयः स्वर्विदस्तपो दीक्षामुपनिषेदुरग्रे ।
 (१९,४१.१) ततो राष्ट्रं बलमोजश्च जातं तदस्मै देवा उपसन्नमन्तु ॥ १ ॥

- (१९,४२.१) ब्रह्म होता ब्रह्म यज्ञा ब्रह्मणा स्वरवो मिताः ।
 (१९,४२.१) अध्वर्युर्ब्रह्मणो जातो ब्रह्मणोऽन्तर्हितं हविः ॥ १ ॥

- (१९,४२.२) ब्रह्म स्रुचो घृतवतीर्ब्रह्मणा वेदिरुद्धिता ।
(१९,४२.२) ब्रह्म यज्ञस्य तत्त्वं च ऋत्विजो ये हविष्कृतः ।
(१९,४२.२) शमिताय स्वाहा ॥ २ ॥
(१९,४२.३) अंहोमुचे प्र भरे मनीषामा सुत्राव्यो सुमतिमावृणानः ।
(१९,४२.३) इममिन्द्र प्रति हव्यं गृभाय सत्याः सन्तु यजमानस्य कामाः ॥ ३ ॥
(१९,४२.४) अंहोमुचं वृषभं यज्ञियानां विराजन्तं प्रथममध्वराणम् ।
(१९,४२.४) अपां नपातमश्विना हुवे धिय इन्द्रियेण त इन्द्रियं दत्तमोजः ॥ ४ ॥
-

- (१९,४३.१) यत्र ब्रह्मविदो यान्ति दीक्षया तपसा सह ।
(१९,४३.१) अग्निर्मा तत्र नयत्वग्निर्मेधा दधातु मे ।
(१९,४३.१) अग्नये स्वाहा ॥ १ ॥
(१९,४३.२) यत्र ब्रह्मविदो यान्ति दीक्षया तपसा सह ।
(१९,४३.२) वायुर्मा तत्र नयतु वायुः प्रणान् दधातु मे वायवे स्वाहा ॥ २ ॥
(१९,४३.३) यत्र ब्रह्मविदो यान्ति दीक्षया तपसा सह ।
(१९,४३.३) सूर्यो मा तत्र नयतु चक्षुः सूर्यो दधातु मे ।
(१९,४३.३) सूर्याय स्वाहा ॥ ३ ॥
(१९,४३.४) यत्र ब्रह्मविदो यान्ति दीक्षया तपसा सह ।
(१९,४३.४) चन्द्रो मा तत्र नयतु मनश्चन्द्रो दधातु मे ।
(१९,४३.४) चन्द्राय स्वाहा ॥ ४ ॥
(१९,४३.५) यत्र ब्रह्मविदो यान्ति दीक्षया तपसा सह ।
(१९,४३.५) सोमो मा तत्र नयतु पयः सोमो दधातु मे ।
(१९,४३.५) सोमाय स्वाहा ॥ ५ ॥
(१९,४३.६) यत्र ब्रह्मविदो यान्ति दीक्षया तपसा सह ।
(१९,४३.६) इन्द्रो मा तत्र नयतु बलमिन्द्रो दधातु मे ।
(१९,४३.६) इन्द्राय स्वाहा ॥ ६ ॥
(१९,४३.७) यत्र ब्रह्मविदो यान्ति दीक्षया तपसा सह ।
(१९,४३.७) आपो मा तत्र नयत्वमृतं मोप तिष्ठतु ।
(१९,४३.७) अद्भ्यः स्वाहा ॥ ७ ॥
(१९,४३.८) यत्र ब्रह्मविदो यान्ति दीक्षया तपसा सह ।
(१९,४३.८) ब्रह्मा मा तत्र नयतु ब्रह्मा ब्रह्म दधातु मे ।
(१९,४३.८) ब्रह्मणे स्वाहा ॥ ८ ॥
-

- (१९,४४.१) आयुषोऽसि प्रतरणं विप्रं भेषजमुच्यसे ।
(१९,४४.१) तदाञ्जन त्वं शन्ताते शमापो अभयं कृतम् ॥ १ ॥
(१९,४४.२) यो हरिमा जायान्योऽङ्गभेदो विषल्पकः ।
(१९,४४.२) सर्वं ते यक्ष्ममङ्गेभ्यो बहिर्निर्हन्त्वाञ्जनम् ॥ २ ॥
(१९,४४.३) आञ्जनं पृथिव्यां जातं भद्रं पुरुषजीवनम् ।

- (१९,४४.३) कृणोत्वप्रमायुकं रथजूतिमनागसम् ॥ ३ ॥
 (१९,४४.४) प्राण प्राणं त्रायस्वासो असवे मृड ।
 (१९,४४.४) निर्ऋते निर्ऋत्या नः पाशेभ्यो मुञ्च ॥ ४ ॥
 (१९,४४.५) सिन्धोर्गर्भोऽसि विद्युतां पुष्पम् ।
 (१९,४४.५) वातः प्राणः सूर्यश्चक्षुर्दिवस्पयः ॥ ५ ॥
 (१९,४४.६) देवाञ्जन त्रैककुद परि मा पाहि विश्वतः ।
 (१९,४४.६) न त्वा तरन्त्योषधयो बाह्याः पर्वतीया उत ॥ ६ ॥
 (१९,४४.७) वीदं मध्यमवासृपद्रक्षोहामीवचातनः ।
 (१९,४४.७) अमीवाः सर्वाश्चातयन् नाशयदभिभा इतः ॥ ७ ॥
 (१९,४४.८) बह्विदं राजन् वरुणानृतमाह पूरुषः ।
 (१९,४४.८) तस्मात्सहस्रवीर्यं मुञ्च नः पर्यहसः ॥ ८ ॥
 (१९,४४.९) यदापो अघ्न्या इति वरुणेति यदूचिम ।
 (१९,४४.९) तस्मात्सहस्रवीर्यं मुञ्च नः पर्यहसः ॥ ९ ॥
 (१९,४४.१०) मित्रश्च त्वा वरुणश्चानुप्रेयतुराञ्जन ।
 (१९,४४.१०) तौ त्वानुगत्य दूरं भोगाय पुनरोहतुः ॥ १० ॥

- (१९,४५.१) ऋणादृणमिव सं नय कृत्यां कृत्याकृतो गृहम् ।
 (१९,४५.१) चक्षुर्मन्त्रस्य दुर्हार्दः पृथीरपि शृणाञ्जन ॥ १ ॥
 (१९,४५.२) यदस्मासु दुष्वप्त्रयं यद्गोषु यच्च नो गृहे ।
 (१९,४५.२) अनामगस्तं च दुर्हार्दः प्रियः प्रति मुञ्चताम् ॥ २ ॥
 (१९,४५.३) अपामूर्जं ओजसो वावृधानमग्नेर्जातमधि जातवेदसः ।
 (१९,४५.३) चतुर्वीरं पर्वतीयं यदाञ्जनं दिशः प्रदिशः करदिच्छिवास्ते ॥ ३ ॥
 (१९,४५.४) चतुर्वीरं बध्यत आञ्जनं ते सर्वा दिशो अभयास्ते भवन्तु ।
 (१९,४५.४) ध्रुवस्तिष्ठासि सवितेव चार्य इमा विशो अभि हरन्तु ते बलिम् ॥ ४ ॥
 (१९,४५.५) आक्ष्वैकं मणिमेकं ऋणुष्व स्राह्येकेना पिबैकमेषाम् ।
 (१९,४५.५) चतुर्वीरं नैर्ऋतेभ्यश्चतुर्भ्यो ग्राह्या बन्धेभ्यः परि पात्वस्मान् ॥ ५ ॥
 (१९,४५.६) अग्निर्माग्निनावतु प्राणायापानायायुषे वर्चस ओजसे ।
 (१९,४५.६) तेजसे स्वस्तये सुभूतये स्वाहा ॥ ६ ॥
 (१९,४५.७) इन्द्रो मेन्द्रियेणावतु प्राणायापानायायुषे वर्चस ओजसे ।
 (१९,४५.७) तेजसे स्वस्तये सुभूतये स्वाहा ॥ ७ ॥
 (१९,४५.८) सोमो मा सौम्येनावतु प्राणायापानायायुषे वर्चस ओजसे ।
 (१९,४५.८) तेजसे स्वस्तये सुभूतये स्वाहा ॥ ८ ॥
 (१९,४५.९) भगो म भगेनावतु प्राणायापानायायुषे वर्चस ओजसे ।
 (१९,४५.९) तेजसे स्वस्तये सुभूतये स्वाहा ॥ ९ ॥
 (१९,४५.१०) मरुतो मा गणैरवन्तु प्राणायापानायायुषे वर्चस ओजसे तेजसे ।
 (१९,४५.१०) स्वस्तये सुभूतये स्वाहा ॥ १० ॥

- (१९,४६.१) प्रजापतिष्टवा बध्नात्प्रथममस्तृतं वीर्याय कम् ।
 (१९,४६.१) तत्ते बध्नाम्यायुषे वर्चस ओजसे च बलाय चास्तृतस्त्वाभि रक्षतु ॥ १ ॥
 (१९,४६.२) ऊर्ध्वस्तिष्ठतु रक्षन् अप्रमादमस्तृतेमं मा त्वा दभन् पणयो यातुधानाः ।
 (१९,४६.२) इन्द्र इव दस्यून् अव धूनुष्व पृतन्यतः सर्वां छत्रून् वि षहस्वास्तृतस्त्वाभि रक्षतु ॥ २ ॥
 (१९,४६.३) शतं च न प्रहरन्तो निघ्नन्तो न तस्तिरे ।
 (१९,४६.३) तस्मिन् इन्द्रः पर्यदत्त चक्षुः प्राणमथो बलमस्तृतस्त्वाभि रक्षतु ॥ ३ ॥
 (१९,४६.४) इन्द्रस्य त्वा वर्मणा परि धापयामो यो देवानामधिराजो बभूव ।
 (१९,४६.४) पुनस्त्वा देवाः प्र णयन्तु सर्वेऽस्तृतस्त्वाभि रक्षतु ॥ ४ ॥
 (१९,४६.५) अस्मिन् मणावेकशतं वीर्याणि सहस्रं प्राणा अस्मिन् अस्तृते ।
 (१९,४६.५) व्याघ्रः शत्रून् अभि तिष्ठ सर्वान् यस्त्वा पृतन्यादधरः सो अस्त्वस्तृतस्त्वाभि रक्षतु ॥ ५ ॥
 (१९,४६.६) घृतादुल्लुप्तो मधुमान् पयस्वान्तसहस्रप्राणः शतयोनिर्वयोधाः ।
 (१९,४६.६) शम्भूश्च मयोभूश्चोर्जस्वांश्च पयस्वांश्चास्तृतस्त्वाभि रक्षतु ॥ ६ ॥
 (१९,४६.७) यथा त्वमुत्तरोऽसौ असपन्नः सपन्नहा ।
 (१९,४६.७) सजातानामसद्वशी तथा त्वा सविता करदस्तृतस्त्वाभि रक्षतु ॥ ७ ॥

- (१९,४७.१) आ रात्रि पार्थिवं रजः पितुरप्रायि धामभिः ।
 (१९,४७.१) दिवः सदांसि बृहती वि तिष्ठस आ त्वेषं वर्तते तमः ॥ १ ॥
 (१९,४७.२) न यस्याः पारं ददृशे न योयुवद्विष्वमस्यां नि विशते यदेजति ।
 (१९,४७.२) अरिष्टासस्त उर्वि तमस्वति रात्रि पारमशीमहि भद्रे पारमशीमहि ॥ २ ॥
 (१९,४७.३) ये ते रात्रि नृचक्षसो द्रष्टारो नवतिर्नव ।
 (१९,४७.३) अशीतिः सन्त्यष्टा उतो ते सप्त सप्ततिः ॥ ३ ॥
 (१९,४७.४) षष्टिश्च षट्च रेवति पञ्चाशत्पञ्च सुम्नयि ।
 (१९,४७.४) चत्वारश्चत्वारिंशच्च त्रयस्त्रिंशच्च वाजिनि ॥ ४ ॥
 (१९,४७.५) द्वौ च ते विंशतिश्च ते राज्येकादशावमाः ।
 (१९,४७.५) तेभिर्नो अद्य पायुभिर्नु पाहि दुहितर्दिवः ॥ ५ ॥
 (१९,४७.६) रक्षा माकिर्नो अघशंस ईशत मा नो दुःशंस ईशत ।
 (१९,४७.६) मा नो अद्य गवां स्तेनो मावीनां वृक ईशत ॥ ६ ॥
 (१९,४७.७) माश्वानां भद्रे तस्करो मा नृणां यातुधान्यः ।
 (१९,४७.७) परमेभिः पथिभि स्तेनो धावतु तस्करः ।
 (१९,४७.७) परेण दत्वती रज्जुः परेणाघायुरर्षतु ॥ ७ ॥
 (१९,४७.८) अध रात्रि तृष्टधूममशीर्षाणमहिं कृणु ।
 (१९,४७.८) हनू वृकस्य जम्भया स्तेनं द्रुपदे जहि ॥ ८ ॥
 (१९,४७.९) त्वयि रात्रि वसामसि स्वपिष्यामसि जागृहि ।
 (१९,४७.९) गोभ्यो नः शर्म यच्छाश्वेभ्यः पुरुषेभ्यः ॥ ९ ॥

- (१९,४८.१) अथो यानि च यस्मा ह यानि चान्तः परीणहि ।
 (१९,४८.१) तानि ते परि दत्तसि ॥ १ ॥

- (१९,४८.२) रात्रि मातरुषसे नः परि देहि ।
 (१९,४८.२) उषा नो अह्ने परि ददात्वहस्तुभ्यं विभावरि ॥ २ ॥
 (१९,४८.३) यत्किं चेदं पतयति यत्किं चेदं सरीसृपम् ।
 (१९,४८.३) यत्किं च पर्वतायासत्वं तस्मात्त्वं रात्रि पाहि नः ॥ ३ ॥
 (१९,४८.४) सा पश्चात्पाहि सा पुरः सोत्तरादधरादुत ।
 (१९,४८.४) गोपाय नो विभावरि स्तोतारस्त इह स्मसि ॥ ४ ॥
 (१९,४८.५) ये रात्रिमनुतिष्ठन्ति ये च भूतेषु जाग्रति ।
 (१९,४८.५) पशून् ये सर्वान् रक्षन्ति ते न आत्मसु जाग्रति ते नः पशुषु जाग्रति ॥ ५ ॥
 (१९,४८.६) वेद वै रात्रि ते नाम घृताची नाम वा असि ।
 (१९,४८.६) तां त्वां भरद्वाजो वेद सा नो वित्तेऽधि जाग्रति ॥ ६ ॥
-

- (१९,४९.१) इषिरा योषा युवतिर्दमूना रात्री देवस्य सवितुर्भगस्य ।
 (१९,४९.१) अश्वक्षभा सुहवा सम्भृतश्रीरा पप्रौ द्यावापृथिवी महित्वा ॥ १ ॥
 (१९,४९.२) अति विश्वान्यरुहद्गम्बिरो वर्षिष्ठमरुहन्त श्रविष्ठाः ।
 (१९,४९.२) उशती रात्र्यनु सा भद्राभि तिष्ठते मित्र इव स्वधाभिः ॥ २ ॥
 (१९,४९.३) वर्ये वन्दे सुभगे सुजात आजगन् रात्रि सुमना इह स्याम् ।
 (१९,४९.३) अस्मांस्त्रायस्व नर्याणि जाता अथो यानि गव्यानि पुष्ट्या ॥ ३ ॥
 (१९,४९.४) सिंहस्य रात्र्युशती पीषस्य व्याघ्रस्य द्वीपिनो वर्च आ ददे ।
 (१९,४९.४) अश्वस्य ब्रध्नं पुरुषस्य मायुं पुरु रूपाणि कृणुषे विभाती ॥ ४ ॥
 (१९,४९.५) शिवां रात्रिमनुसूर्यं च हिमस्य माता सुहवा नो अस्तु ।
 (१९,४९.५) अस्य स्तोमस्य सुभगे नि बोध येन त्वा वन्दे विश्वासु दिक्षु ॥ ५ ॥
 (१९,४९.६) स्तोमस्य नो विभावरि रात्रि राजेव जोषसे ।
 (१९,४९.६) असाम सर्ववीरा भवाम सर्ववेदसो व्युच्छन्तीरनूषसः ॥ ६ ॥
 (१९,४९.७) शम्या ह नाम दधिषे मम दिप्सन्ति ये धना ।
 (१९,४९.७) रात्रीहि तान् असुतपा य स्तेनो न विद्यते यत्पुनर्न विद्यते ॥ ७ ॥
 (१९,४९.८) भद्रासि रात्रि चमसो न विष्टो विष्वङ्गोरूपं युवतिर्बिभर्षि ।
 (१९,४९.८) चक्षुष्मती मे उशती वपूष्मि प्रति त्वं दिव्या न क्षाममुक्थाः ॥ ८ ॥
 (१९,४९.९) यो अद्य स्तेन आयत्यघायुर्मर्त्यो रिपुः ।
 (१९,४९.९) रात्री तस्य प्रतीत्य प्र ग्रीवाः प्र शिरो हनत् ॥ ९ ॥
 (१९,४९.१०) प्र पादौ न यथायति प्र हस्तौ न यथाशिषत् ।
 (१९,४९.१०) यो मलिस्तुरुपायति स सम्पिष्टो अपायति ।
 (१९,४९.१०) अपायति स्वपायति शुष्के स्थाणावपायति ॥ १० ॥
-

- (१९,५०.१) अध रात्रि तृष्टधूममशीर्षाणमहिं कृणु ।
 (१९,५०.१) अक्षौ वृकस्य निर्जह्यास्तेन तं द्रुपदे जहि ॥ १ ॥
 (१९,५०.२) ये ते रात्र्यनड्वाहस्तीक्ष्णशृङ्गाः स्वाशवः ।
 (१९,५०.२) तेभिर्नो अद्य पारयाति दुर्गाणि विश्वहा ॥ २ ॥

- (१९,५०.३) रात्रिरात्रिमरिष्यन्तस्तरेम तन्वा वयम् ।
 (१९,५०.३) गम्भीरमल्लवा इव न तरेयुररातयः ॥ ३ ॥
 (१९,५०.४) यथा शाम्याकः प्रपतन् अपवान् नानुविद्यते ।
 (१९,५०.४) एवा रात्रि प्र पातय यो अस्मामभ्यघायति ॥ ४ ॥
 (१९,५०.५) अप स्तेनं वासयो गोअजमुत तस्करम् ।
 (१९,५०.५) अथो यो अर्वतः शिरोऽभिधाय निनीषति ॥ ५ ॥
 (१९,५०.६) यदद्य रात्रि सुभगे विभजन्त्ययो वसु ।
 (१९,५०.६) यदेतदस्मान् भोजय यथेदन्यान् उपायसि ॥ ६ ॥
 (१९,५०.७) उषसे नः परि देहि सर्वान् रात्र्यनागसः ।
 (१९,५०.७) उषा नो अह्ने आ भजादहस्तुभ्यं विभावरि ॥ ७ ॥

- (१९,५१.१) अयुतोऽहमयुतो म आत्मायुतं मे चक्षुरयुतं मे श्रोत्रम् ।
 (१९,५१.१) अयुतो मे प्राणोऽयुतो मेऽपानोऽयुतो मे व्यानोऽयुतोऽहं सर्वः ॥ १ ॥
 (१९,५१.२) देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां प्रसूत आ रभे ॥ २ ॥

- (१९,५२.१) कामस्तदग्रे समवर्तत मनसो रेतः प्रथमं यदासीत् ।
 (१९,५२.१) स काम कामेन बृहता सयोनी रायस्पोषं यजमानाय धेहि ॥ १ ॥
 (१९,५२.२) त्वं काम सहसासि प्रतिष्ठितो विभुर्विभावा सख आ सखीयते ।
 (१९,५२.२) त्वमुग्रः पृतनासु ससहिः सह ओजो यजमानाय धेहि ॥ २ ॥
 (१९,५२.३) दूराच्चकमानाय प्रतिपाणायाक्षये ।
 (१९,५२.३) आस्मा अशृण्वन् आशाः कामेनाजनयन्त्स्वः ॥ ३ ॥
 (१९,५२.४) कामेन मा काम आगन् हृदयाद्धृदयं परि ।
 (१९,५२.४) यदमीषामदो मनस्तदैतूप मामिह ॥ ४ ॥
 (१९,५२.५) यत्काम कामयमाना इदं कृण्वसि ते हविः ।
 (१९,५२.५) तन् नः सर्वं समृध्यतामथैतस्य हविषो वीहि स्वाहा ॥ ५ ॥

- (१९,५३.१) कालो अश्वो वहति सप्तरश्मिः सहस्राक्षो अजरो भूरिरेताः ।
 (१९,५३.१) तमा रोहन्ति कवयो विपश्चितस्तस्य चक्रा भुवनानि विश्वा ॥ १ ॥
 (१९,५३.२) सप्त चक्रान् वहति काल एष सप्तास्य नाभीरमृतं न्वक्षः ।
 (१९,५३.२) स इमा विश्वा भुवनान्यञ्जत्कालः स ईयते प्रथमो नु देवः ॥ २ ॥
 (१९,५३.३) पूर्णः कुम्भोऽधि काल आहितस्तं वै पश्यामो बहुधा नु सन्तम् ।
 (१९,५३.३) स इमा विश्वा भुवनानि प्रत्यङ्कालं तमाहुः परमे व्योमन् ॥ ३ ॥
 (१९,५३.४) स एव सं भुवनान्याभरत्स एव सं भुवनानि पर्यैत् ।
 (१९,५३.४) पिता सन् अभवत्पुत्र एषां तस्माद्वै नान्यत्परमस्ति तेजः ॥ ४ ॥
 (१९,५३.५) कालोऽमूं दिवमजनयत्काल इमाः पृथिवीरुत ।
 (१९,५३.५) काले ह भूतं भव्यं चेषितं ह वि तिष्ठते ॥ ५ ॥
 (१९,५३.६) कालो भूतिमसृजत काले तपति सूर्यः ।

- (१९,५३.६) काले ह विश्वा भूतानि काले चक्षुर्वि पश्यति ॥ ६ ॥
(१९,५३.७) काले मनः काले प्राणः काले नाम समाहितम् ।
(१९,५३.७) कालेन सर्वा नन्दन्त्यागतेन प्रजा इमाः ॥ ७ ॥
(१९,५३.८) काले तपः काले ज्येष्ठं काले ब्रह्म समाहितम् ।
(१९,५३.८) कालो ह सर्वस्येश्वरो यः पितासीत्प्रजापतेः ॥ ८ ॥
(१९,५३.९) तेनेषितं तेन जातं तदु तस्मिन् प्रतिष्ठितम् ।
(१९,५३.९) कालो ह ब्रह्म भूत्वा बिभर्ति परमेष्ठिनम् ॥ ९ ॥
(१९,५३.१०) कालः प्रजा असृजत कालो अग्रे प्रजापतिम् ।
(१९,५३.१०) स्वयम्भूः कश्यपः कालात्तपः कालादजायत ॥ १० ॥
-

- (१९,५४.१) कालादापः समभवन् कालाद्ब्रह्म तपो दिशः ।
(१९,५४.१) कालेनोदेति सूर्यः काले नि विशते पुनः ॥ १ ॥
(१९,५४.२) कालेन वातः पवते कालेन पृथिवी मही ।
(१९,५४.२) द्यौर्मही काल आहिता ॥ २ ॥
(१९,५४.३) कालो ह भूतं भव्यं च पुत्रो अजनयत्पुरा ।
(१९,५४.३) कालादृचः समभवन् यजुः कालादजायत ॥ ३ ॥
(१९,५४.४) कालो यज्ञं समैरयद्देवेभ्यो भागमक्षितम् ।
(१९,५४.४) काले गन्धर्वाप्सरसः काले लोकाः प्रतिष्ठिताः ॥ ४ ॥
(१९,५४.५) कालेऽयमङ्गिरा देवोऽथर्वा चाधि तिष्ठतः ।
(१९,५४.५) इमं च लोकं परमं च लोकं पुण्यांश्च लोकान् विधृतीश्च पुण्याः ।
(१९,५४.५) सर्वाल्लोकान् अभिजित्य ब्रह्मणा कालः स ईयते परमो नु देवः ॥ ५ ॥
-

- (१९,५५.१) रात्रिरात्रिमप्रयातं भरन्तोऽश्वायेव तिष्ठते घासमस्मै ।
(१९,५५.१) रायस्पोषेण समिषा मदन्तो मा ते अग्ने प्रतिवेशा रिषाम ॥ १ ॥
(१९,५५.२) या ते वसोर्वात इषुः सा त एषा तया नो मृड ।
(१९,५५.२) रायस्पोषेण समिषा मदन्तो मा ते अग्ने प्रतिवेशा रिषाम ॥ २ ॥
(१९,५५.३) सायंसायं गृहपतिर्नो अग्निः प्रातःप्रातः सौमनसस्य दाता ।
(१९,५५.३) वसोर्वसोर्वसुदान एधि वयं त्वेन्धानास्तन्वं पुषेम ॥ ३ ॥
(१९,५५.४) प्रातःप्रातर्गृहपतिर्नो अग्निः सायंसायं सौमनसस्य दाता ।
(१९,५५.४) वसोर्वसोर्वसुदान एधीन्धानास्त्वा शतंहिमा ऋधेम ॥ ४ ॥
(१९,५५.५) अपश्चा दग्धान्नस्य भूयासम् ।
(१९,५५.५) अन्नादायान्नपतये रुद्राय नमो अग्नये ।
(१९,५५.५) सभ्यः सभां मे पाहि ये च सभ्याः सभासदः ॥ ५ ॥
(१९,५५.६) त्वामिन्द्रा पुरुहूत विश्वमायुर्व्यश्नवन् ।
(१९,५५.६) अहरहर्बलिमित्ते हरन्तोऽश्वायेव तिष्ठते घासमग्ने ॥ ६ ॥
-

- (१९,५६.१) यमस्य लोकादध्या बभूविथ प्रमदा मर्त्यान् प्र युनक्षि धीरः ।

- (१९,५६.१) एकाकिना सरथं यासि विद्वान्त्स्वप्नं मिमानो असुरस्य योनौ ॥ १ ॥
 (१९,५६.२) बन्धस्त्वाग्रे विश्वचया अपश्यत्पुरा रात्र्या जनितोरेके अह्नि ।
 (१९,५६.२) ततः स्वप्नेदमध्या बभूविथ भिषग्भ्यो रूपमपगूहमानः ॥ २ ॥
 (१९,५६.३) बृहद्गावासुरेभ्योऽधि देवान् उपावर्तत महिमानमिच्छन् ।
 (१९,५६.३) तस्मै स्वप्नाय दधुराधिपत्यं त्रयस्त्रिंशसः स्वरानशानाः ॥ ३ ॥
 (१९,५६.४) नैतां विदुः पितरो नोत देवा येषां जल्पिश्चरत्यन्तरेदम् ।
 (१९,५६.४) त्रिते स्वप्नमदधुराप्त्ये नर आदित्यासो वरुणेनानुशिष्टाः ॥ ४ ॥
 (१९,५६.५) यस्य क्रूरमभजन्त दुष्कृतोऽस्वप्नेन सुकृतः पुण्यमायुः ।
 (१९,५६.५) स्वर्मदसि परमेण बन्धुना तप्यमानस्य मनसोऽधि जज्ञिषे ॥ ५ ॥
 (१९,५६.६) विद्म ते सर्वाः परिजाः पुरस्ताद्विद्म स्वप्न यो अधिपा इहा ते ।
 (१९,५६.६) यशश्चिनो नो यशसेह पाह्याराद्विषेभिरप याहि दूरम् ॥ ६ ॥

- (१९,५७.१) यथा कलां यथा शफं यथा णं सन्नयन्ति ।
 (१९,५७.१) एवा दुष्वप्न्यं सर्वमप्रिये सं नयामसि ॥ १ ॥
 (१९,५७.२) सं राजानो अगुः समृणाम्यगुः सं कुष्ठा अगुः सं कला अगुः ।
 (१९,५७.२) समस्मासु यदुष्वप्न्यं निर्दिषते दुष्वप्न्यं सुवाम ॥ २ ॥
 (१९,५७.३) देवानां पत्नीनां गर्भं यमस्य कर यो भद्रः स्वप्न ।
 (१९,५७.३) स मम यः पापस्तद्विषते प्र हिण्मः ।
 (१९,५७.३) मा तृष्टानामसि कृष्णशकुनेर्मुखम् ॥ ३ ॥
 (१९,५७.४) तं त्वा स्वप्न तथा सं विद्म स त्वं स्वप्नाश्च इव कायमश्च इव नीनाहम् ।
 (१९,५७.४) अनास्माकं देवपीयुं पियारुं वप यदस्मासु दुष्वप्न्यं यद्गोषु यच्च नो गृहे ॥ ४ ॥
 (१९,५७.५) अनास्माकस्तद्देवपीयुः पियारुर्निष्कमिव प्रति मुञ्चताम् ।
 (१९,५७.५) नवारत्नीन् अपमया अस्माकं ततः परि ।
 (१९,५७.५) दुष्वप्न्यं सर्वं द्विषते निर्दयामसि ॥ ५ ॥

- (१९,५८.१) घृतस्य जूतिः समना सदेवा संवत्सरं हविषा वर्धयन्ती ।
 (१९,५८.१) श्रोत्रं चक्षुः प्राणोऽच्छिन्नो नो अस्त्वच्छिन्ना वयमायुषो वर्चसः ॥ १ ॥
 (१९,५८.२) उपास्मान् प्राणो ह्वयतामुप प्राणं हवामहे ।
 (१९,५८.२) वर्चो जग्राह पृथिव्यन्तरिक्षं वर्चः सोमो बृहस्पतिर्विधत्ता ॥ २ ॥
 (१९,५८.३) वर्चसो द्यावापृथिवी सङ्ग्रहणी बभूवथुर्वर्चो गृहीत्वा पृथिवीमनु सं चरेम ।
 (१९,५८.३) यशसं गावो गोपतिमुप तिष्ठन्त्यायतीर्यशो गृहीत्वा पृथिवीमनु सं चरेम ॥ ३ ॥
 (१९,५८.४) व्रजं कृणुध्वं स हि वो नृपाणो वर्मा सीव्यध्वं बहुला पृथूनि ।
 (१९,५८.४) पुरः कृणुध्वमायसीरधृष्टा मा वः सुस्रोच्चमसो द्रंहत तम् ॥ ४ ॥
 (१९,५८.५) यज्ञस्य चक्षुः प्रभृतिर्मुखं च वाचा श्रोत्रेण मनसा जुहोमि ।
 (१९,५८.५) इमं यज्ञं विततं विश्वकर्मणा देवा यन्तु सुमनस्यमानाः ॥ ५ ॥
 (१९,५८.६) ये देवानामृत्विजो ये च यज्ञिया येभ्यो हव्यं क्रियते भागधेयम् ।
 (१९,५८.६) इमं यज्ञं सह पत्नीभिरेत्य यावन्तो देवास्तविषा मादयन्ताम् ॥ ६ ॥

(१९,५९.१) त्वमग्ने व्रतपा असि देव आ मर्त्येष्व ।
(१९,५९.१) त्वं यज्ञेष्वीद्वः ॥ १ ॥
(१९,५९.२) यद्वो वयं प्रमिनाम व्रतानि विदुषां देवा अविदुष्टरासः ।
(१९,५९.२) अग्निष्टद्विश्वादा पृणातु विद्वान्तसोमस्य यो ब्राह्मणामाविवेश ॥ २ ॥
(१९,५९.३) आ देवानामपि पन्थामगन्म यच्छक्रवाम तदनुप्रवोढुम् ।
(१९,५९.३) अग्निर्विद्वान्तस यजात्स इद्वोता सोऽध्वरान्तस ऋतून् कल्पयाति ॥ ३ ॥

(१९,६०.१) वाङ्मा आसन् नसोः प्राणश्चक्षुरक्ष्णोः श्रोत्रं कर्णयोः ।
(१९,६०.१) अपलिताः केशा अशोणा दन्ता बहु बाह्वोर्बलम् ॥ १ ॥
(१९,६०.२) ऊर्वोरोजो जङ्घयोर्जवः पादयोः ।
(१९,६०.२) प्रतिष्ठा अरिष्टानि मे सर्वात्मानिभृष्टः ॥ २ ॥

(१९,६१.१) तनूस्तन्वा मे सहे दतः सर्वमायुरशीय ।
(१९,६१.१) स्योनं मे सीद पुरुः पृणस्व पवमानः स्वर्गे ॥ १ ॥

(१९,६२.१) प्रियं मा कृणु देवेषु प्रियं राजसु मा कृणु ।
(१९,६२.१) प्रियं सर्वस्य पश्यत उत शूद्र उतार्ये ॥ १ ॥

(१९,६३.१) उत्तिष्ठ ब्रह्मणस्पते देवान् यज्ञेन बोधय ।
(१९,६३.१) आयुः प्राणं प्रजां पशून् कीर्तिं यजमानं च वर्धय ॥ १ ॥

(१९,६४.१) अग्ने समिधमाहार्षं बृहते जातवेदसे ।
(१९,६४.१) स मे श्रद्धां च मेधां च जातवेदाः प्र यच्छतु ॥ १ ॥
(१९,६४.२) इध्मेन त्वा जातवेदः समिधा वर्धयामसि ।
(१९,६४.२) तथा त्वमस्मान् वर्धय प्रजया च धनेन च ॥ २ ॥
(१९,६४.३) यदग्ने यानि कानि चिदा ते दारूणि दध्मसि ।
(१९,६४.३) सर्वं तदस्तु मे शिवं तज्जुषस्व यविष्य ॥ ३ ॥
(१९,६४.४) एतास्ते अग्ने समिधस्त्वमिद्धः समिद्धव ।
(१९,६४.४) आयुरस्मासु धेह्यमृतत्वमाचार्याय ॥ ४ ॥

(१९,६५.१) हरिः सुपर्णो दिवमारुहोऽर्चिषा ये त्वा दिप्सन्ति दिवमुत्पतन्तम् ।
(१९,६५.१) अव तां जहि हरसा जातवेदोऽबिभ्यदुग्रोऽर्चिषा दिवमा रोह सूर्य ॥ १ ॥

(१९,६६.१) अयोजाला असुरा मायिनोऽयस्मयैः पाशैरङ्घ्रिनो ये चरन्ति ।
(१९,६६.१) तांस्ते रन्धयामि हरसा जातवेदः सहस्रऋष्टिः सपत्नान् प्रमृणन् पाहि वज्रः ॥ १ ॥

- (१९,६७.१) पश्येम शरदः शतम् ॥ १ ॥
(१९,६७.२) जीवेम शरदः शतम् ॥ २ ॥
(१९,६७.३) बुध्येम शरदः शतम् ॥ ३ ॥
(१९,६७.४) रोहेम शरदः शतम् ॥ ४ ॥
(१९,६७.५) पूषेम शरदः शतम् ॥ ५ ॥
(१९,६७.६) भवेम शरदः शतम् ॥ ६ ॥
(१९,६७.७) भूषेम शरदः शतम् ॥ ७ ॥
(१९,६७.८) भूयसीः शरदः शतम् ॥ ८ ॥
-

- (१९,६८.१) अव्यसञ्च व्यचसञ्च बिलं वि ष्यामि मायया ।
(१९,६८.१) ताभ्यामुद्धृत्य वेदमथ कर्माणि कृण्महे ॥ १ ॥
-

- (१९,६९.१) जीवा स्थ जीव्यासं सर्वमायुर्जीव्यासम् ॥ १ ॥
(१९,६९.२) उपजीवा स्थोप जीव्यासं सर्वमायुर्जीव्यासम् ॥ २ ॥
(१९,६९.३) सञ्जीवा स्थ सं जीव्यासं सर्वमायुर्जीव्यासम् ॥ ३ ॥
(१९,६९.४) जीवला स्थ जीव्यासं सर्वमायुर्जीव्यासम् ॥ ४ ॥
-

- (१९,७०.१) इन्द्र जीव सूर्य जीव देवा जीवा जीव्यासमहम् ।
(१९,७०.१) सर्वमायुर्जीव्यासम् ॥ १ ॥
-

- (१९,७१.१) स्तुता मया वरदा वेदमाता प्र चोदयन्तां पावमानी द्विजानाम् ।
(१९,७१.१) आयुः प्राणं प्रजां पशुं कीर्तिं द्रविणं ब्रह्मवर्चसम् ।
(१९,७१.१) मह्यं दत्त्वा व्रजत ब्रह्मलोकम् ॥ १ ॥
-

- (१९,७२.१) यस्मात्कोशादुदभराम वेदं तस्मिन् अन्तरव दध्म एनम् ।
(१९,७२.१) कृतमिष्टं ब्रह्मणो वीर्येण तेन मा देवास्तपसावतेह ॥ १ ॥
-

- (२०,१.१) इन्द्र त्वा वृषभं वयं सुते सोमे हवामहे ।
(२०,१.१) स पाहि मध्वो अन्धसः ॥ १ ॥
(२०,१.२) मरुतो यस्य हि क्षये पाथा दिवो विमहसः ।
(२०,१.२) स सुगोपातमो जनः ॥ २ ॥
(२०,१.३) उक्षान्नाय वशान्नाय सोमपृष्ठाय वेधसे ।
(२०,१.३) स्तोमैर्विधेमाग्नये ॥ ३ ॥
-

- (२०,२.१) मरुतः पोत्रात्सुष्टुभः स्वर्कादृतुना सोमं पिबन्तु ॥ १ ॥
(२०,२.२) अग्निराग्नीध्रात्सुष्टुभः स्वर्कादृतुना सोमं पिबतु ॥ २ ॥
(२०,२.३) इन्द्रो ब्रह्मा ब्राह्मणात्सुष्टुभः स्वर्कादृतुना सोमं पिबतु ॥ ३ ॥
(२०,२.४) देवो द्रविणोदाः पोत्रात्सुष्टुभः स्वर्कादृतुना सोमं पिबतु ॥ ४ ॥

(२०,३.१) आ याहि सुषुमा हि त इन्द्र सोमं पिबा इमम् ।
(२०,३.१) एदं बर्हिः सदो मम ॥ १ ॥
(२०,३.२) आ त्वा ब्रह्मयुजा हरी वहतामिन्द्र केशिना ।
(२०,३.२) उप ब्रह्माणि नः शृणु ॥ २ ॥
(२०,३.३) ब्रह्माणस्त्वा वयं युजा सोमपामिन्द्र सोमिनः ।
(२०,३.३) सुतावन्तो हवामहे ॥ ३ ॥

(२०,४.१) आ नो याहि सुतावतोऽस्माकं सुष्टुतीरुप ।
(२०,४.१) पिबा सु शिप्रिन् अन्धसः ॥ १ ॥
(२०,४.२) आ ते सिञ्चामि कुक्ष्योरनु गात्रा वि धावतु ।
(२०,४.२) गृभाय जिह्वया मधु ॥ २ ॥
(२०,४.३) स्वादुष्टे अस्तु संसुदे मधुमान् तन्वे तव ।
(२०,४.३) सोमः शमस्तु ते हृदे ॥ ३ ॥

(२०,५.१) अयमु त्वा विचर्षणे जनीरिवाभि संवृतः ।
(२०,५.१) प्र सोम इन्द्र सर्पतु ॥ १ ॥
(२०,५.२) तुविग्रीवो वपोदरः सुबाहुरन्धसो सदे ।
(२०,५.२) इन्द्रो वृत्राणि जिघ्रते ॥ २ ॥
(२०,५.३) इन्द्र प्रेहि पुरस्त्वं विश्वस्येशान ओजसा ।
(२०,५.३) वृत्राणि वृत्रहं जहि ॥ ३ ॥
(२०,५.४) दीर्घस्ते अस्त्वङ्कुशो येना वसु प्रयच्छसि ।
(२०,५.४) यजमानाय सुन्वते ॥ ४ ॥
(२०,५.५) अयं त इन्द्र सोमो निपूतो अधि बर्हिषि ।
(२०,५.५) एहीमस्य द्रवा पिब ॥ ५ ॥
(२०,५.६) शाचिगो शाचिपूजनायं रणाय ते सुतः ।
(२०,५.६) आखण्डत् प्र हूयसे ॥ ६ ॥
(२०,५.७) यस्ते शृङ्गवृषो नपात्प्रणपात्कुण्डपाय्यः ।
(२०,५.७) न्यस्मिन् दध्र आ मनः ॥ ७ ॥

(२०,६.१) इन्द्र त्वा वृषभं वयं सुते सोमे हवामहे ।
(२०,६.१) स पाहि मध्वो अन्धसः ॥ १ ॥
(२०,६.२) इन्द्र क्रतुविदं सुतं सोमं हर्य पुरुष्टुत ।
(२०,६.२) पिबा वृषस्व तातृपिम् ॥ २ ॥
(२०,६.३) इन्द्र प्र णो धितावानं यज्ञं विश्वेभिर्देवेभिर् ।
(२०,६.३) तिर स्तवान विस्पते ॥ ३ ॥
(२०,६.४) इन्द्र सोमाः सुता इमे तव प्र यन्ति सत्पते ।

- (२०,६.४) क्षयं चन्द्रास इन्द्रवः ॥ ४ ॥
(२०,६.५) दधिष्वा जठरे सुतं सोममिन्द्र वरेण्यम् ।
(२०,६.५) तव द्युक्षास इन्द्रवः ॥ ५ ॥
(२०,६.६) गिर्वणः पाहि नः सुतं मधोर्धाराभिरज्यसे ।
(२०,६.६) इन्द्र त्वादातमिद्यशः ॥ ६ ॥
(२०,६.७) अभि द्युम्नानि वनिन इन्द्रं सचन्ते अक्षिता ।
(२०,६.७) पीत्वी सोमस्य वावृधे ॥ ७ ॥
(२०,६.८) अर्वावतो न आ गहि परावतश्च वृत्रहन् ।
(२०,६.८) इमा जुषस्व नो गिरः ॥ ८ ॥
(२०,६.९) यदन्तरा परावतमर्वावतं च हूयसे ।
(२०,६.९) इन्द्रेह तत आ गहि ॥ ९ ॥
-

- (२०,७.१) उद्वेदभि श्रुतामघं वृषभं नर्यापसम् ।
(२०,७.१) अस्तारमेषि सूर्य ॥ १ ॥
(२०,७.२) नव यो नवतिं पुरो बिभेद बाह्वोजसा ।
(२०,७.२) अहिं च वृत्रहावधीत् ॥ २ ॥
(२०,७.३) स न इन्द्रः शिवः सखाश्चावद्गोमद्यवमत् ।
(२०,७.३) उरुधारेव दोहते ॥ ३ ॥
(२०,७.४) इन्द्र क्रतुविदं सुतं सोमं हर्यं पुरुष्टुत ।
(२०,७.४) पिबा वृषस्व तातृपिम् ॥ ४ ॥
-

- (२०,८.१) एवा पाहि प्रत्नथा मन्दतु त्वा श्रुधि ब्रह्म वावृधस्वोत गीर्भिः ।
(२०,८.१) आविः सूर्यं कृणुहि पीपिहीषो जहि शत्रूरभि गा इन्द्र तृन्धि ॥ १ ॥
(२०,८.२) अर्वाडेहि सोमकामं त्वाहुरयं सुतस्तस्य पिबा मदाय ।
(२०,८.२) उरुव्यचा जठर आ वृषस्व पितेव नः शृणुहि हूयमानः ॥ २ ॥
(२०,८.३) आपूर्णो अस्य कलशः स्वाहा सेक्तेव कोशं सिषिचे पिबध्यै ।
(२०,८.३) समु प्रिया आववृत्रन् मदाय प्रदक्षिणिदभि सोमास इन्द्रम् ॥ ३ ॥
-

- (२०,९.१) तं वो दस्ममृतीषहं वसोर्मन्दानमन्धसः ।
(२०,९.१) अभि वत्सं न स्वसरेषु धेनव इन्द्रं गीर्भिर्नवामहे ॥ १ ॥
(२०,९.२) द्युक्षं सुदानुं तविषीभिरावृतं गिरिं न पुरुभोजसम् ।
(२०,९.२) क्षुमन्तं वाजं शतिनं सहस्रिणं मक्षू गोमन्तमीमहे ॥ २ ॥
(२०,९.३) तत्त्वा यामि सुवीर्यं तद्ब्रह्म पूर्वचित्तये ।
(२०,९.३) येना यतिभ्यो भृगवे धने हिते येन प्रस्कण्वमाविथ ॥ ३ ॥
(२०,९.४) येना समुद्रमसृजो महीरपस्तदिन्द्र वृष्णि ते शवः ।
(२०,९.४) सद्यः सो अस्य महिमा न सन्नशे यं क्षोणीरनुचक्रदे ॥ ४ ॥
-

- (२०,१०.१) उदु ते मधुमत्तमा गिर स्तोमास ईरते ।
 (२०,१०.१) सत्राजितो धनसा अक्षितोतयो वाजयन्तो रथा इव ॥ १ ॥
 (२०,१०.२) कण्वा इव भृगवः सूर्या इव विश्वमिद्धीतमानशुः ।
 (२०,१०.२) इन्द्रं स्तोमेभिर्महयन्त आयवः प्रियमेधासो अस्वरन् ॥ २ ॥
-

- (२०,११.१) इन्द्रः पूर्भिदातिरद्वासमकैर्विदद्वसुर्दयमानो वि शत्रून् ।
 (२०,११.१) ब्रह्मजुतस्तन्वा वावृधानो भूरिदात्र आपृणद्गोदसी उभे ॥ १ ॥
 (२०,११.२) मखस्य ते तविषस्य प्र जूतिमियर्मि वाचममृताय भूषन् ।
 (२०,११.२) इन्द्र क्षितीनामसि मानुषीणां विशां दैवीनामुत पूर्वयावा ॥ २ ॥
 (२०,११.३) इन्द्रो वृत्रमवृणोच्छर्धनीतिः प्र मायिनाममिनाद्वर्षणीतिः ।
 (२०,११.३) अहन् व्यंसमुशधगवनेष्वाविर्धेना अकृणोद्राम्याणाम् ॥ ३ ॥
 (२०,११.४) इन्द्रः स्वर्षा जनयन् अहानि जिगायोशिग्भिः पृतना अभिष्टिः ।
 (२०,११.४) प्रारोचयन् मनवे केतुमह्नामविन्दज्ज्योतिर्बृहते रणाय ॥ ४ ॥
 (२०,११.५) इन्द्रस्तुजो बर्हणा आ विवेश नृवद्धानो नर्या पुरुणि ।
 (२०,११.५) अचेतयद्विद्य इमा जरित्रे प्रेमं वर्णमतिरच्छुक्रमासाम् ॥ ५ ॥
 (२०,११.६) महो महानि पनयन्त्यस्येन्द्रस्य कर्म सुकृता पुरुणि ।
 (२०,११.६) वृजनेन वृजिनान्त्सं पिपेष मायाभिर्दस्यूरभिभूत्योजाः ॥ ६ ॥
 (२०,११.७) युधेन्द्रो मह्ना वरिवश्चकार देवेभ्यः सत्पतिश्चर्षणिप्राः ।
 (२०,११.७) विवस्वतः सदने अस्य तानि विप्रा उक्थेभिः कवयो गृणन्ति ॥ ७ ॥
 (२०,११.८) सत्रासाहं वरेण्यं सहोदां ससवांसं स्वरपञ्च देवीः ।
 (२०,११.८) ससान यः पृथिवीं द्यामुतेमामिन्द्रं मदन्त्यनु धीरणासः ॥ ८ ॥
 (२०,११.९) ससानात्यामुत सूर्यं ससानेन्द्रः ससान पुरुभोजसं गाम् ।
 (२०,११.९) हिरण्ययमुत भोगं ससान हत्वी दस्यून् प्रार्यं वर्णमावत् ॥ ९ ॥
 (२०,११.१०) इन्द्र ओषधीरसनोदहानि वनस्पतीरसनोदन्तरिक्षम् ।
 (२०,११.१०) बिभेद बलं नुनुदे विवाचोऽथाभवद्मिताभिः क्रतूनाम् ॥ १० ॥
 (२०,११.११) शुनं हुवेम मघवानमिन्द्रमस्मिन् भरे नृतमं वाजसातौ ।
 (२०,११.११) शृण्वन्तमुग्रमूतये समत्सु घ्नन्तं वृत्राणि सञ्जितं धनानाम् ॥ ११ ॥
-

- (२०,१२.१) उदु ब्रह्माण्यैरत श्रवस्येन्द्रं समर्ये महया वसिष्ठ ।
 (२०,१२.१) आ यो विश्वानि शवसा ततानोपश्रोता म ईवतो वचांसि ॥ १ ॥
 (२०,१२.२) अयामि घोष इन्द्र देवजामिरिरज्यन्त यच्छुरुधो विवाचि ।
 (२०,१२.२) नहि स्वमायुश्चिकिते जनेषु तानीदंहांस्यति पर्थ्यस्मान् ॥ २ ॥
 (२०,१२.३) युजे रथं गवेषणं हरिभ्यामुप ब्रह्माणि जुजुषाणमस्थुः ।
 (२०,१२.३) वि बाधिष्ट स्य रोदसी महित्वेन्द्रो वृत्राण्यप्रती जघन्वान् ॥ ३ ॥
 (२०,१२.४) आपश्चित्पिप्यु स्तर्यो न गावो नक्षत्रं ऋतं जरितारस्त इन्द्र ।
 (२०,१२.४) याहि वायुर्न नियुतो नो अच्छा त्वं हि धीभिर्दयसे वि वाजान् ॥ ४ ॥
 (२०,१२.५) ते त्वा मदा इन्द्र मादयन्तु शुष्मिणं तुविराधसं जरित्रे ।

- (२०,१२.५) एको देवत्रा दयसे हि मर्तान् अस्मिन् छूर सवने मादयस्व ॥ ५ ॥
(२०,१२.६) एवेदिन्द्रं वृषणं वज्रबाहुं वसिष्ठासो अभ्यर्चन्त्यकैः ।
(२०,१२.६) स न स्तुतो वीरवद्धातु गोमदूयं पात स्वस्तिभिः सदा नः ॥ ६ ॥
(२०,१२.७) ऋजीषी वज्री वृषभस्तुराषादछुष्मी राजा वृत्रहा सोमपावा ।
(२०,१२.७) युक्त्वा हरिभ्यामुप यासदर्वाङ्गाध्यन्दिने सवने मत्सदिन्द्रः ॥ ७ ॥
-

- (२०,१३.१) इन्द्रश्च सोमं पिबतं बृहस्पतेऽस्मिन् यज्ञे मन्दसाना वृषण्वसू ।
(२०,१३.१) आ वां विशन्तिवन्दवः स्वाभुवोऽस्मे रयिं सर्ववीरं नि यच्छतम् ॥ १ ॥
(२०,१३.२) आ वो वहन्तु सप्तयो रघुष्यदो रघुपत्वानः प्र जिगात बाहुभिः ।
(२०,१३.२) सीदता बर्हिरुरु वः सदस्कृतं मादयध्वं मरुतो मध्वो अन्धसः ॥ २ ॥
(२०,१३.३) इमं स्तोममर्हते जातवेदसे रथमिव सं महेमा मनीषया ।
(२०,१३.३) भद्रा हि नः प्रमतिरस्य संसद्यग्ने सख्ये मा रिषामा वयं तव ॥ ३ ॥
(२०,१३.४) ऐभिरग्ने सरथं याह्यर्वाङ्गानारथं वा विभवो ह्यश्वाः ।
(२०,१३.४) पत्नीवतस्त्रिंशतं त्रींश्च देवान् अनुष्वधमा वह मादयस्व ॥ ४ ॥
-

- (२०,१४.१) वयमु त्वामपूर्व्यं स्थूरं न कच्चिद्भरन्तोऽवस्यवः ।
(२०,१४.१) वाजे चित्रं हवामहे ॥ १ ॥
(२०,१४.२) उप त्वा कर्मन् ऊतये स नो युवोग्रश्चक्राम यो धृषत् ।
(२०,१४.२) त्वामिद्वयवितारं ववृमहे सखाय इन्द्र सानसिम् ॥ २ ॥
(२०,१४.३) यो न इदमिदं पुरा प्र वस्य आनिनाय तमु व स्तुषे ।
(२०,१४.३) सखाय इन्द्रमूतये ॥ ३ ॥
(२०,१४.४) हर्यश्च सत्पतिं चर्षणीसहं स हि ष्मा यो अमन्दत ।
(२०,१४.४) आ तु नः स वयति गव्यमश्व्यं स्तोतृभ्यो मघवा शतम् ॥ ४ ॥
-

- (२०,१५.१) प्र मंहिष्ठाय बृहते बृहद्रये सत्यशुष्माय तवसे मतिं भरे ।
(२०,१५.१) अपामिव प्रवणे यस्य दुर्धरं राधो विश्वायु शवसे अपावृतम् ॥ १ ॥
(२०,१५.२) अध ते विश्वमनु हासदिष्टय आपो निम्नेव सवना हविष्मतः ।
(२०,१५.२) यत्पर्वते न समशीत हर्यत इन्द्रस्य वज्रः श्रथिता हिरण्ययः ॥ २ ॥
(२०,१५.३) अस्मै भीमाय नमसा समध्वर उषो न शुभ्र आ भरा पनीयसे ।
(२०,१५.३) यस्य धाम श्रवसे नामेन्द्रियं ज्योतिरकारि हरितो नायसे ॥ ३ ॥
(२०,१५.४) इमे त इन्द्र ते वयं पुरुष्टुत ये त्वारभ्य चरामसि प्रभूवसो ।
(२०,१५.४) नहि त्वदन्यो गिर्वणो गिरः सधत्क्षोणीरिव प्रति नो हर्य तद्वचः ॥ ४ ॥
(२०,१५.५) भूरि त इन्द्र वीर्यं तव स्मस्यस्य स्तोतुर्मघवन् काममा पृण ।
(२०,१५.५) अनु ते द्यौर्बृहती वीर्यं मम इयं च ते पृथिवी नेम ओजसे ॥ ५ ॥
(२०,१५.६) त्वं तमिन्द्र पर्वतं महामुरुं वज्रेण वज्रिन् पर्वशश्चकर्तिथ ।
(२०,१५.६) अवासृजो निवृताः सर्तवा अपः सत्रा विश्वं दधिषे केवलं सहः ॥ ६ ॥
-

- (२०,१६.१) उदप्रुतो न वयो रक्षमाणा वावदतो अभ्रियस्येव घोषाः ।
 (२०,१६.१) गिरिभ्रजो नोर्मयो मदन्तो बृहस्पतिमभ्यर्का अनावन् ॥ १ ॥
 (२०,१६.२) सं गोभिरङ्गिरसो नक्षमाणो भग इवेदर्यमणं निनाय ।
 (२०,१६.२) जने मित्रो न दम्पती अनक्ति बृहस्पते वाजयाशूरिवाजौ ॥ २ ॥
 (२०,१६.३) साध्वर्या अतिथिनीरिषिरा स्पार्हाः सुवर्णा अनवद्यरूपाः ।
 (२०,१६.३) बृहस्पतिः पर्वतेभ्यो वितूर्या निर्गा ऊपे यवमिव स्थिविभ्यः ॥ ३ ॥
 (२०,१६.४) आप्रुषायन् मधुना ऋतस्य योनिमवक्षिपन् अर्कं उत्कामिव द्योः ।
 (२०,१६.४) बृहस्पतिरुद्धरन् अश्मनो गा भूम्या उद्भव वि त्वचं बिभेद ॥ ४ ॥
 (२०,१६.५) अप ज्योतिषा तमो अन्तरिक्षदुद्धः शीपालमिव वात आजत् ।
 (२०,१६.५) बृहस्पतिरनुमृश्या वलस्याभ्रमिव वात आ चक्र आ गाः ॥ ५ ॥
 (२०,१६.६) यदा वलस्य पीयतो जसुं भेद्वहस्पतिरग्नितपोभिरर्कैः ।
 (२०,१६.६) दद्भिर्न जिह्वा परिविष्टमाददाविर्निधीरकृणोदुस्त्रियाणाम् ॥ ६ ॥
 (२०,१६.७) बृहस्पतिरमत हि त्यदासां नाम स्वरीणां सदने गुहा यत् ।
 (२०,१६.७) आण्डेव भित्वा शकुनस्य गर्भमुदुस्त्रियाः पर्वतस्य त्मनाजत् ॥ ७ ॥
 (२०,१६.८) अश्नापिनद्धं मधु पर्यपश्यन् मत्स्यं न दीन उदनि क्षियन्तम् ।
 (२०,१६.८) निष्टज्जभार चमसं न वृक्षाद्बृहस्पतिर्विरवेणा विकृत्य ॥ ८ ॥
 (२०,१६.९) सोषामविन्दत्स स्वः सो अग्निं सो अर्केण वि बबाधे तमांसि ।
 (२०,१६.९) बृहस्पतिर्गोवपुषो वलस्य निर्मज्जानं न पर्वणो जभार ॥ ९ ॥
 (२०,१६.१०) हिमेव पर्णा मुषिता वनानि बृहस्पतिनाकृपयद्वलो गाः ।
 (२०,१६.१०) अनानुकृत्यमपुनश्चकार यात्सूर्यामासा मिथ उच्चरातः ॥ १० ॥
 (२०,१६.११) अभि श्यावं न कृशनेभिरश्वं नक्षत्रेभिः पितरो द्यामपिशन् ।
 (२०,१६.११) रात्र्यां तमो अदधुर्ज्योतिरहन् बृहस्पतिर्भिनदद्भिं विदद्भाः ॥ ११ ॥
 (२०,१६.१२) इदमकर्म नमो अभ्रियाय यः पूर्वीरन्वानोनवीति ।
 (२०,१६.१२) बृहस्पतिः स हि गोभिः सो अश्वैः स वीरेभिः स नृभिर्नो वयो धात् ॥ १२ ॥

- (२०,१७.१) अच्छा म इन्द्रं मतयः स्वर्विदः सध्रीचीर्विश्वा उशतीरनूषत ।
 (२०,१७.१) परि ष्वजन्ते जनयो यथा पतिं मर्यं न शुन्ध्युं मघवानमूतये ॥ १ ॥
 (२०,१७.२) न घा त्वद्विगप वेति मे मनस्त्वे इत्कामं पुरुहूत शिश्रय ।
 (२०,१७.२) राजेव दस्म नि षदोऽधि बर्हिष्यस्मिन्त्सु सोमेऽवपानमस्तु ते ॥ २ ॥
 (२०,१७.३) विषूवृदिन्द्रो अमुतेरुत क्षुधः स इद्रायो मघवा वस्व ईशते ।
 (२०,१७.३) तस्येदिमे प्रवणे सप्त सिन्धवो वयो वर्धन्ति वृषभस्य शुष्मिणः ॥ ३ ॥
 (२०,१७.४) वयो न वृक्षं सुपलाशमासदन्त्सोमास इन्द्रं मन्दिनश्चमूषदः ।
 (२०,१७.४) प्रैषामनीकं शवसा दविद्युतद्विदत्स्वर्मनवे ज्योतिरार्यम् ॥ ४ ॥
 (२०,१७.५) कृतं न श्वघ्नी वि चिनोति देवने संवर्गं यन् मघवा सूर्यं जयत् ।
 (२०,१७.५) न तत्ते अन्यो अनु वीर्यं शकन् न पुराणो मघवन् नोत नूतनः ॥ ५ ॥
 (२०,१७.६) विशंविशं मघवा पर्यशायत जनानां धेना अवचाकशद्रूषा ।

- (२०,१७.६) यस्याह शक्रः सवनेषु रण्यति स तीव्रैः सोमैः सहते पृतन्यतः ॥ ६ ॥
 (२०,१७.७) आपो न सिन्धुमभि यत्समक्षरन्त्सोमास इन्द्रं कुल्या इव हृदम् ।
 (२०,१७.७) वर्धन्ति विप्रा महो अस्य सादने यवं न वृष्टिर्दिव्येन दानुना ॥ ७ ॥
 (२०,१७.८) वृषा न क्रुद्धः पतयद्रजःस्वा यो अर्यपत्नीरकृणोदिमा अपः ।
 (२०,१७.८) स सुन्वते मघवा जीरदानवेऽविन्दज्ज्योतिर्मनवे हविष्मते ॥ ८ ॥
 (२०,१७.९) उज्जायतां परशु ज्योतिषा सह भूया ऋतस्य सुदुघा पुराणवत् ।
 (२०,१७.९) वि रोचतामरुषो भानुना शुचिः स्वर्नं शुक्रं शुशुचीत सत्पतिः ॥ ९ ॥
 (२०,१७.१०) गोभिष्टरेमामतिं दुरेवां यवेन क्षुधं पुरुहूत विश्वाम् ।
 (२०,१७.१०) वयं राजभिः प्रथमा धनान्यस्माकेन वृजनेना जयेम ॥ १० ॥
 (२०,१७.११) बृहस्पतिर्नः परि पातु पश्चादुतोत्तरस्मादधरादघायोः ।
 (२०,१७.११) इन्द्रः पुरस्तादुत मध्यतो नः सखा सखिभ्यः वरिवः कृणोतु ॥ ११ ॥
 (२०,१७.१२) बृहस्पते युवमिन्द्रश्च वस्वो दिव्यस्येशाथे उत पार्थिवस्य ।
 (२०,१७.१२) धत्तं रयिं स्तुवते कीरये चिद्वयं पात स्वस्तिभिः सदा नः ॥ १२ ॥

- (२०,१८.१) वयमु त्वा तदितर्था इन्द्र त्वायन्तः सखायः ।
 (२०,१८.१) कण्वा उक्थेभिर्जरन्ते ॥ १ ॥
 (२०,१८.२) न धेमन्यदा पपन वज्रिन् अपसो नविष्टौ ।
 (२०,१८.२) तवेदु स्तोमं चिकेत ॥ २ ॥
 (२०,१८.३) इच्छन्ति देवाः सुन्वन्तं न स्वप्नाय स्पृहयन्ति ।
 (२०,१८.३) यन्ति प्रमादमतन्द्राः ॥ ३ ॥
 (२०,१८.४) वयमिन्द्र त्वायवोऽभि प्र णोनुमो वृषन् ।
 (२०,१८.४) विद्धि त्वस्य नो वसो ॥ ४ ॥
 (२०,१८.५) मा नो निदे च वक्तवेऽर्यो रन्धीरराव्रे ।
 (२०,१८.५) त्वे अपि क्रतुर्मम ॥ ५ ॥
 (२०,१८.६) त्वं वर्मासि सप्रथः पुरोयोधश्च वृत्रहन् ।
 (२०,१८.६) त्वया प्रति ब्रुवे युजा ॥ ६ ॥

- (२०,१९.१) वार्त्रहत्याय शवसे पृतनाषाह्याय च ।
 (२०,१९.१) इन्द्र त्वा वर्तयामसि ॥ १ ॥
 (२०,१९.२) अर्वाचीनं सु ते मन उत चक्षुः शतक्रतो ।
 (२०,१९.२) इन्द्र कृण्वन्तु वाघतः ॥ २ ॥
 (२०,१९.३) नामानि ते शतक्रतो विश्वाभिर्गीर्भिरीमहे ।
 (२०,१९.३) इन्द्राभिमातिषाह्ये ॥ ३ ॥
 (२०,१९.४) पुरुष्टुतस्य धामभिः शतेन महयामसि ।
 (२०,१९.४) इन्द्रस्य चर्षणीधृतः ॥ ४ ॥
 (२०,१९.५) इन्द्रं वृत्राय हन्तवे पुरुहूतमुप ब्रुवे ।
 (२०,१९.५) भरेषु वाजसातये ॥ ५ ॥

- (२०,१९.६) वाजेषु सासहिर्भव त्वामीमहे शतक्रतो ।
 (२०,१९.६) इन्द्र वृत्राय हन्तवे ॥ ६ ॥
 (२०,१९.७) द्युम्नेषु पृतनाज्ये पृतसुतूर्षु श्रवःसु च ।
 (२०,१९.७) इन्द्र साक्ष्वाभिमातिषु ॥ ७ ॥
-

- (२०,२०.१) शुष्मिन्तमं न ऊतये द्युम्निनं पाहि जागृविम् ।
 (२०,२०.१) इन्द्र सोमं शतक्रतो ॥ १ ॥
 (२०,२०.२) इन्द्रियाणि शतक्रतो या ते जनेषु पञ्चसु ।
 (२०,२०.२) इन्द्र तानि त आ वृणे ॥ २ ॥
 (२०,२०.३) अगन्न इन्द्र श्रवो बृहद्युम्नं दधिष्व दुष्टरम् ।
 (२०,२०.३) उत्ते शुष्मं तिरामसि ॥ ३ ॥
 (२०,२०.४) अर्वावतो न आ गह्यथो शक्र परावतः ।
 (२०,२०.४) उ लोको यस्ते अद्रिव इन्द्रेह तत आ गहि ॥ ४ ॥
 (२०,२०.५) इन्द्रो अङ्गं महद्भयमभि षदप चुच्यवत् ।
 (२०,२०.५) स हि स्थिरो विचर्षणिः ॥ ५ ॥
 (२०,२०.६) इन्द्रश्च मृलयाति नो न नः पश्चादघं नशत् ।
 (२०,२०.६) भद्रं भवाति नः पुरः ॥ ६ ॥
 (२०,२०.७) इन्द्र आशाभ्यस्परि सर्वाभ्यो अभयं करत् ।
 (२०,२०.७) जेता शत्रून् विचर्षणिः ॥ ७ ॥
-

- (२०,२१.१) न्यू षु वाचं प्र महे भरामहे गिर इन्द्राय सदने विवस्वतः ।
 (२०,२१.१) नू चिद्धि रत्नं ससतामिवाविदन् न दुष्टतिर्द्रविणोदेषु शस्यते ॥ १ ॥
 (२०,२१.२) दुरो अश्वस्य दुर इन्द्र गोरसि दुरो यवस्य वसुन इनस्पतिः ।
 (२०,२१.२) शिक्षानरः प्रदिवो अकामकर्शनः सखा सखिभ्यस्तमिदं गृणीमसि ॥ २ ॥
 (२०,२१.३) शचीव इन्द्र पुरुकृद्युमत्तम तवेदिदमभितश्चेकिते वसु ।
 (२०,२१.३) अतः सङ्गृभ्याभिभूत आ भर मा त्वायतो जरितुः काममूनयीः ॥ ३ ॥
 (२०,२१.४) एभिर्द्युभिर्सुमना एभिरिन्दुभिर्निरुन्धानो अमतिं गोभिरश्विना ।
 (२०,२१.४) इन्द्रेण दस्युं दरयन्त इन्दुभिर्युतेद्वेषसः समिषा रभेमहि ॥ ४ ॥
 (२०,२१.५) समिन्द्र राया समिषा रभेमहि सं वाजेभिः पुरुश्चन्द्रैरभिद्युभिः ।
 (२०,२१.५) सं देव्या प्रमत्या वीरशुष्मया गोअग्रयाश्वावत्या रभेमहि ॥ ५ ॥
 (२०,२१.६) ते त्वा मदा अमदन् तानि वृष्ण्या ते सोमासो वृत्रहत्येषु सत्पते ।
 (२०,२१.६) यत्कारवे दश वृत्राण्यप्रति बर्हिष्मते नि सहस्राणि बर्हयः ॥ ६ ॥
 (२०,२१.७) युधा युधमुप वेदेषि धृष्ण्या पुरा पुरं समिदं हंस्योजसा ।
 (२०,२१.७) नम्या यदिन्द्र सख्या परावति निबर्हयो नमुचिं नाम मायिनम् ॥ ७ ॥
 (२०,२१.८) त्वं करञ्जमुत पर्णयं वधीस्तेजिष्ठयातिथिग्वस्य वर्तनी ।
 (२०,२१.८) त्वं शता वङ्गदस्याभिनत्पुरोऽनानुदः परिषूता ऋजिश्चना ॥ ८ ॥
 (२०,२१.९) त्वमेतां जनराज्ञो द्विर्दशाबन्धुना सुश्रवसोपजग्मुषः ।

- (२०,२१.९) षष्टिं सहस्रा नवतिं नव श्रुतो नि चक्रेण रथ्या दुष्पदावृणक् ॥ ९ ॥
(२०,२१.१०) त्वमाविथ सुश्रवसं तवोतिभिस्तव त्रामभिरिन्द्र तूर्वयाणम् ।
(२०,२१.१०) त्व अस्मै कुत्समतिथिग्वमायुं महे राज्ञे यूने अरन्धनायः ॥ १० ॥
(२०,२१.११) य उदृचीन्द्र देवगोपाः सखायस्ते शिवतमा असाम ।
(२०,२१.११) त्वां स्तोषाम त्वया सुवीरा द्राघीय आयुः प्रतरं दधानाः ॥ ११ ॥
-

- (२०,२२.१) अभि त्वा वृषभा सुते सुतं सृजामि पीतये ।
(२०,२२.१) तृम्पा व्यसृही मदम् ॥ १ ॥
(२०,२२.२) मा त्वा मूरा अविष्यवो मोपहस्वान आ दभन् ।
(२०,२२.२) माकीं ब्रह्मद्विषो वनः ॥ २ ॥
(२०,२२.३) इह त्वा गोपरीणसा महे मन्दन्तु राधसे ।
(२०,२२.३) सरो गौरो यथा पिब ॥ ३ ॥
(२०,२२.४) अभि प्र गोपतिं गिरेन्द्रमर्च यथा विदे ।
(२०,२२.४) सूनुं सत्यस्य सत्पतिम् ॥ ४ ॥
(२०,२२.५) आ हरयः ससृजिरेऽरुषीरधि बर्हिषि ।
(२०,२२.५) यत्राभि सन्नवामहे ॥ ५ ॥
(२०,२२.६) इन्द्राय गाव आशिरं दुदुहे वज्रिणे मधु ।
(२०,२२.६) यत्सीमुपह्वरे विदत् ॥ ६ ॥
-

- (२०,२३.१) आ तू न इन्द्र मद्रयग्धुवानः सोमपीतये ।
(२०,२३.१) हरिभ्यां याह्यद्विवः ॥ १ ॥
(२०,२३.२) सतो होता न ऋत्वियस्तिस्तिरे बर्हिरानुषक् ।
(२०,२३.२) अयुज्जन् प्रातरद्रयः ॥ २ ॥
(२०,२३.३) इमा ब्रह्म ब्रह्मवाहः क्रियन्त आ बर्हिः सीद ।
(२०,२३.३) वीहि शूर पुरोलाशम् ॥ ३ ॥
(२०,२३.४) रारन्धि सवनेषु ण एषु स्तोमेषु वृत्रहन् ।
(२०,२३.४) उक्थेष्विन्द्र गिर्वणः ॥ ४ ॥
(२०,२३.५) मतयः सोमपामुरुं रिहन्ति शवसस्पतिम् ।
(२०,२३.५) इन्द्रं वत्सं न मातरः ॥ ५ ॥
(२०,२३.६) स मन्दस्वा ह्यन्धसो राधसे तन्वा महे ।
(२०,२३.६) न स्तोतारं निदे करः ॥ ६ ॥
(२०,२३.७) वयमिन्द्र त्वायवो हविष्मन्तो जरामहे ।
(२०,२३.७) उत त्वमस्मयुर्वसो ॥ ७ ॥
(२०,२३.८) मारे अस्मद्वि मुमुचो हरिप्रियार्वाङ्गाहि ।
(२०,२३.८) इन्द्र स्वधावो मत्स्वेह ॥ ८ ॥
(२०,२३.९) अर्वाञ्च त्वा सुखे रथे वहतामिन्द्र केशिना ।
(२०,२३.९) घृतसू बर्हिरासदे ॥ ९ ॥

-
- (२०,२४.१) उप नः सुतमा गहि सोममिन्द्र गवाशिरम् ।
 (२०,२४.१) हरिभ्यां यस्ते अस्मयुः ॥ १ ॥
 (२०,२४.२) तमिन्द्र मदमा गहि बर्हिष्ठां ग्रावभिः सुतम् ।
 (२०,२४.२) कुविन् न्वस्य तृष्णवः ॥ २ ॥
 (२०,२४.३) इन्द्रमित्था गिरो ममाच्छागुरिषिता इतः ।
 (२०,२४.३) आवृते सोमपीतये ॥ ३ ॥
 (२०,२४.४) इन्द्रं सोमस्य पीतये स्तोमैरिह हवामहे ।
 (२०,२४.४) उक्थेभिः कुविदागमत् ॥ ४ ॥
 (२०,२४.५) इन्द्र सोमाः सुता इमे तान् दधिष्व शतक्रतो ।
 (२०,२४.५) जथरे वाजिनीवसो ॥ ५ ॥
 (२०,२४.६) विद्या हि त्वा धनञ्जयं वाजेषु दधृषं कवे ।
 (२०,२४.६) अधा ते सुम्नमीमहे ॥ ६ ॥
 (२०,२४.७) इममिन्द्र गवाशिरं यवाशिरं च नः पिब ।
 (२०,२४.७) आगत्या वृषभिः सुतम् ॥ ७ ॥
 (२०,२४.८) तुभ्येदिन्द्र स्व ओक्थे सोमं चोदामि पीतये ।
 (२०,२४.८) एष रारन्तु ते हृदि ॥ ८ ॥
 (२०,२४.९) त्वां सुतस्य पीतये प्रत्नमिन्द्र हवामहे ।
 (२०,२४.९) कुशिकासो अवस्यवः ॥ ९ ॥
-

- (२०,२५.१) अश्वावति प्रथमो गोषु गच्छति सुप्रावीरिन्द्र मर्त्यस्तवोतिभिः ।
 (२०,२५.१) तमितृष्णक्षि वसुना भवीयसा सिन्धुमापो यथाभितो विचेतसः ॥ १ ॥
 (२०,२५.२) आपो न देवीरुप यन्ति होत्रियमवः पश्यन्ति विततं यथा रजः ।
 (२०,२५.२) प्राचैर्देवासः प्र णयन्ति देवयुं ब्रह्मप्रियं जोषयन्ते वरा इव ॥ २ ॥
 (२०,२५.३) अधि द्वयोरदधा उक्थ्यं वचो यतसुचा मिथुना या सपर्यतः ।
 (२०,२५.३) असंयत्तो व्रते ते क्षेति पुष्यति भद्रा शक्तिर्यजमानाय सुन्वते ॥ ३ ॥
 (२०,२५.४) आदङ्गिराः प्रथमं दधिरे वय इद्धाग्नयः शम्या ये सुकृत्यया ।
 (२०,२५.४) सर्वं पणेः समविन्दन्त भोजनमश्वावन्तं गोमन्तमा पशुं नरः ॥ ४ ॥
 (२०,२५.५) यज्ञैरथर्वा प्रथमः पथस्तते ततः सूर्यो व्रतपा वेन आजनि ।
 (२०,२५.५) आ गा आजदुशना काव्यः सचा यमस्य जातममृतं यजामहे ॥ ५ ॥
 (२०,२५.६) बर्हिर्वा यत्स्वपत्याय वृज्यतेऽर्को वा श्लोकमाघोषते दिवि ।
 (२०,२५.६) ग्रावा यत्र वदति करुरुक्थ्यस्तस्येदिन्द्रो अभिपित्वेषु रण्यति ॥ ६ ॥
 (२०,२५.७) प्रोग्रां पीति वृष्ण इयर्मि सत्यां प्रयै सुतस्य हर्यश्च तुभ्यम् ।
 (२०,२५.७) इन्द्र धेनाभिरिह मादयस्व धीभिर्विश्वाभिः शच्या गृणानः ॥ ७ ॥
-

- (२०,२६.१) योगेयोगे तवस्तरं वाजेवाजे हवामहे ।

- (२०,२६.१) सखाय इन्द्रमूतये ॥ १ ॥
(२०,२६.२) आ घा गमद्यदि श्रवत्सहस्रिणीभिरूतिभिः ।
(२०,२६.२) वाजेभिरुप नो हवम् ॥ २ ॥
(२०,२६.३) अनु प्रत्नस्यौकसो हुवे तुविप्रतिं नरम् ।
(२०,२६.३) यं ते पूर्वं पिता हुवे ॥ ३ ॥
(२०,२६.४) युञ्जन्ति ब्रध्नमरुषं चरन्तं परि तस्थुषः ।
(२०,२६.४) रोचन्ते रोचना दिवि ॥ ४ ॥
(२०,२६.५) युञ्जन्ति अस्य काम्या हरी विपक्षसा रथे ।
(२०,२६.५) शोणा धृष्णू नृवाहसा ॥ ५ ॥
(२०,२६.६) केतुं कृण्वन् अकेतवे पेशो मर्या अपेशसे ।
(२०,२६.६) समुषद्भिरजायथाः ॥ ६ ॥
-

- (२०,२७.१) यदिन्द्राहं यथा त्वमीशीय वस्व एक इत् ।
(२०,२७.१) स्तोता मे गोषखा स्यात् ॥ १ ॥
(२०,२७.२) शिक्षेयमस्मै दित्सेयं शचीपते मनीषिणे ।
(२०,२७.२) यदहं गोपतिः स्याम् ॥ २ ॥
(२०,२७.३) धेनुष्ट इन्द्र सूनृता यजमानाय सुन्वते ।
(२०,२७.३) गामश्चं पिप्युषी दुहे ॥ ३ ॥
(२०,२७.४) न ते वर्तास्ति राधस इन्द्र देवो न मर्त्यः ।
(२०,२७.४) यद्वित्ससि स्तुतो मघम् ॥ ४ ॥
(२०,२७.५) यज्ञ इन्द्रमवर्धयद्यद्भूमिं व्यवर्तयत् ।
(२०,२७.५) चक्राण ओपशं दिवि ॥ ५ ॥
(२०,२७.६) वावृधानस्य ते वयं विश्वा धनानि जिग्युषः ।
(२०,२७.६) ऊतिमिन्द्रा वृणीमहे ॥ ६ ॥
-

- (२०,२८.१) व्यन्तरिक्षमतिरन् मदे सोमस्य रोचना ।
(२०,२८.१) इन्द्रो यदभिनद्वलम् ॥ १ ॥
(२०,२८.२) उद्गा आजदङ्गिरोभ्य आविष्कृण्वन् गुहा सतीः ।
(२०,२८.२) अर्वाञ्चं नुनुदे वलम् ॥ २ ॥
(२०,२८.३) इन्द्रेण रोचना दिवो दृल्हानि दृंहितानि च ।
(२०,२८.३) स्थिराणि न पराणुदे ॥ ३ ॥
(२०,२८.४) अपामूर्मिर्मदन् इव स्तोम इन्द्राजिरायते ।
(२०,२८.४) वि ते मदा अराजिषुः ॥ ४ ॥
-

- (२०,२९.१) त्वं हि स्तोमवर्धन इन्द्रास्युक्थवर्धनः ।
(२०,२९.१) स्तोतृणामुत भद्रकृत् ॥ १ ॥
(२०,२९.२) इन्द्रमित्केशिना हरी सोमपेयाय वक्षतः ।

- (२०,२९.२) उप यज्ञं सुराधसम् ॥ २ ॥
(२०,२९.३) अपां फेनेन नमुचेः शिर इन्द्रोदवर्तयः ।
(२०,२९.३) विश्वा यदजय स्पृधः ॥ ३ ॥
(२०,२९.४) मायाभिरुत्तिसृप्सत इन्द्र द्यामारुरुक्षतः ।
(२०,२९.४) अव दस्यूरधूनुथाः ॥ ४ ॥
(२०,२९.५) असुन्वामिन्द्र संसदं विषूचीं व्यनाशयः ।
(२०,२९.५) सोमपा उत्तरो भवन् ॥ ५ ॥
-

- (२०,३०.१) प्र ते महे विदथे शंसिषं हरी प्र ते वन्वे वनुषो हर्यतं मदम् ।
(२०,३०.१) घृतं न यो हरिभिश्चारु सेचत आ त्वा विशन्तु हरिवर्षसं गिरः ॥ १ ॥
(२०,३०.२) हरिं हि योनिमभि ये समस्वरन् हिन्वन्तो हरी दिव्यं यथा सदः ।
(२०,३०.२) आ यं पृणन्ति हरिभिर्न धेनव इन्द्राय शूशं हरिवन्तमर्चत ॥ २ ॥
(२०,३०.३) सो अस्य वज्रो हरितो य आयसो हरिर्निकामो हरिरा गभस्त्योः ।
(२०,३०.३) द्युम्नी सुशिप्रो हरिमन्युसायक इन्द्रे नि रूपा हरिता मिमिक्षिरे ॥ ३ ॥
(२०,३०.४) दिवि न केतुरधि धायि हर्यतो विव्यचद्वज्रो हरितो न रंह्या ।
(२०,३०.४) तुददहिं हरिशिप्रो य आयसः सहस्रशोका अभवद्धरिम्भरः ॥ ४ ॥
(२०,३०.५) त्वन्त्वमहर्यथा उपस्तुतः पूर्वैभिरिन्द्र हरिकेश यज्वभिः ।
(२०,३०.५) त्वं हर्यसि तव विश्वमुक्थ्यमसामि राधो हरिजात हर्यतम् ॥ ५ ॥
-

- (२०,३१.१) ता वज्रिणं मन्दिनं स्तोम्यं मद इन्द्रं रथे वहतो हर्यता हरी ।
(२०,३१.१) पुरुण्यस्मै सवनानि हर्यत इन्द्राय सोमा हरयो दधन्विरे ॥ १ ॥
(२०,३१.२) अरं कामाय हरयो दधमिरे स्थिराय हिन्वन् हरयो हरी तुरा ।
(२०,३१.२) अर्वद्विर्यो हरिभिर्जोषमीयते सो अस्य कामं हरिवन्तमानशे ॥ २ ॥
(२०,३१.३) हरिश्मशारुर्हरिकेश आयसस्तुरस्पेये यो हरिपा अवर्धत ।
(२०,३१.३) अर्वद्विर्यो हरिभिर्वाजिनीवसुरति विश्वा दुरिता पारिषद्वरी ॥ ३ ॥
(२०,३१.४) श्रुवेव यस्य हरिणी विपेततुः शिप्रे वाजाय हरिणी दविध्वतः ।
(२०,३१.४) प्र यत्कृते चमसे मर्मजद्धरी पीत्वा मदस्य हर्यतस्यान्धसः ॥ ४ ॥
(२०,३१.५) उत स्म सद्ग हर्यतस्य पस्त्योरत्यो न वाजं हरिवामचिक्रदत् ।
(२०,३१.५) मही चिद्धि धिषणाहर्यदोजसा बृहद्वयो दधिषे हर्यतस्विदा ॥ ५ ॥
-

- (२०,३२.१) आ रोदसी हर्यमाणो महित्वा नव्यन्नव्यं हर्यसि मन्म नु प्रियम् ।
(२०,३२.१) प्र पस्त्यमसुर हर्यतं गोराविष्कृधि हरये सूर्याय ॥ १ ॥
(२०,३२.२) आ त्वा हर्यन्तं प्रयुजो जनानां रथे वहन्तु हरिशिप्रमिन्द्र ।
(२०,३२.२) पिबा यथा प्रतिभृतस्य मध्वो हर्यन् यज्ञं सधमादे दशोणिम् ॥ २ ॥
(२०,३२.३) अपाः पूर्वेषां हरिवः सुतानामथो इदं सवनं केवलं ते ।
(२०,३२.३) ममद्वि सोमं मधुमन्तमिन्द्र सत्रा वृषं जथर आ वृषस्व ॥ ३ ॥
-

- (२०,३३.१) अप्सु धूतस्य हरिवः पिबेह नृभिः सुतस्य जठरं पृणस्व ।
 (२०,३३.१) मिमिक्षुर्यमद्रय इन्द्र तुभ्यं तेभिर्वर्धस्व मदमुक्थवाहः ॥ १ ॥
 (२०,३३.२) प्रोग्रां पीतिं वृष्ण इयर्मि सत्यां प्रयै सुतस्य हर्यश्च तुभ्यम् ।
 (२०,३३.२) इन्द्र धेनाभिरिह मादयस्व धीभिर्विश्वाभिः शच्या गृणानः ॥ २ ॥
 (२०,३३.३) ऊती शचीवस्तव वीर्येण वयो दधाना उशिज ऋतज्ञाः ।
 (२०,३३.३) प्रजावदिन्द्र मंसो दुरोणे तस्थुर्गृणन्तः सधमाद्यासः ॥ ३ ॥
-

- (२०,३४.१) यो जात एव प्रथमो मनस्वान् देवो देवान् क्रतुना पर्यमूषत् ।
 (२०,३४.१) यस्य शुष्माद्रोदसी अभ्यसेतां नृम्णस्य मद्वा स जनास इन्द्रः ॥ १ ॥
 (२०,३४.२) यः पृथिवीं व्यथमानामदृंहद्यः पर्वतान् प्रकुपितामरम्णात् ।
 (२०,३४.२) यो अन्तरिक्षं विममे वरीयो यो द्यामस्तभ्रात्स जनास इन्द्रः ॥ २ ॥
 (२०,३४.३) यो हत्वाहिमरिणात्सप्त सिन्धून् यो गा उदाजदपधा बलस्य ।
 (२०,३४.३) यो अश्मनोरन्तरग्निं जजान संवृक्समत्सु स जनास इन्द्रः ॥ ३ ॥
 (२०,३४.४) येनेमा विश्वा च्यवना कृतानि यो दासं वर्णमधरं गुहाकः ।
 (२०,३४.४) श्वघ्नीव यो जिगीवां लक्षमाददर्यः पुष्टानि स जनास इन्द्रः ॥ ४ ॥
 (२०,३४.५) यं स्मा पृच्छन्ति कुह सेति घोरमुतेमाहुर्नैषो अस्तीत्येनम् ।
 (२०,३४.५) सो अर्यः पुष्टीर्विज इवा मिनाति श्रदस्मै धत्त स जनास इन्द्रः ॥ ५ ॥
 (२०,३४.६) यो रध्रस्य चोदिता यः कृशस्य यो ब्रह्मणो नाधमानस्य कीरेः ।
 (२०,३४.६) युक्तग्राव्णो योऽविता सुशिप्रः सुतसोमस्य स जनास इन्द्रः ॥ ६ ॥
 (२०,३४.७) यस्याश्वासः प्रदिशि यस्य गावो यस्य ग्रामा यस्य विश्वे रथासः ।
 (२०,३४.७) यः सूर्यं य उषसं जजान यो अपां नेता स जनास इन्द्रः ॥ ७ ॥
 (२०,३४.८) यं क्रन्दसी संयती विह्वयेते परेऽवरे उभया अमित्राः ।
 (२०,३४.८) समानं चिद्रथमातस्थिवांसा नाना हवेते स जनास इन्द्रः ॥ ८ ॥
 (२०,३४.९) यस्मान् न ऋते विजयन्ते जनासो यं युध्यमाना अवसे हवन्ते ।
 (२०,३४.९) यो विश्वस्य प्रतिमानं बभूव यो अच्युतच्युत्स जनास इन्द्रः ॥ ९ ॥
 (२०,३४.१०) यः शस्वतो महेनो दधानान् अमन्यमानां छर्वा जघान ।
 (२०,३४.१०) यः शर्धते नानुददाति शृध्यां यो दस्योर्हन्ता स जनास इन्द्रः ॥ १० ॥
 (२०,३४.११) यः शम्भरं पर्वतेषु क्षियन्तं चत्वारिंश्यां शरद्यन्वविन्दत् ।
 (२०,३४.११) ओजायमानं यो अहिं जघान दानुं शयानं स जनास इन्द्रः ॥ ११ ॥
 (२०,३४.१२) यः शम्भरं पर्यतरत्कसीभिर्योऽचारुकास्त्रापिबत्सुतस्य ।
 (२०,३४.१२) अन्तर्गिरौ यजमानं बहुं जनं यस्मिन् आमूर्च्छत्स जनास इन्द्रः ॥ १२ ॥
 (२०,३४.१३) यः सप्तरश्मिर्वृषभस्तुविष्मान् अवासृजत्सर्तवे सप्त सिन्धून् ।
 (२०,३४.१३) यो रौहिणमस्फुरद्वज्रबाहुर्दामारोहन्तं स जनास इन्द्रः ॥ १३ ॥
 (२०,३४.१४) द्यावा चिदस्मै पृथिवी ममेते शुष्माच्चिदस्य पर्वता भयन्ते ।
 (२०,३४.१४) यः सोमपा निचितो वज्रबाहुर्यो वज्रहस्तः स जनास इन्द्रः ॥ १४ ॥
 (२०,३४.१५) यः सुन्वन्तमवति यः पचन्तं यः शंसन्तं यः शशमानमूती ।

(२०,३४.१५) यस्य ब्रह्म वर्धनं यस्य सोमो यस्येदं राधः स जनास इन्द्रः ॥ १५ ॥
 (२०,३४.१६) जातो व्यख्यत्पित्रोरुपस्थे भुवो न वेद जनितुः परस्य ।
 (२०,३४.१६) स्तविष्यमाणो नो यो अस्मद्वता देवानां स जनास इन्द्रः ॥ १६ ॥
 (२०,३४.१७) यः सोमकामो हर्यश्चः सूरिर्यस्माद्रेजन्ते भुवनानि विश्वा ।
 (२०,३४.१७) यो जघान शम्बरं यश्च शुष्णं य एकवीरः स जनास इन्द्रः ॥ १७ ॥
 (२०,३४.१८) यः सुन्वते पचते दुध्र आ चिद्वाजं दर्दर्षिं स किलासि सत्यः ।
 (२०,३४.१८) वयं त इन्द्र विश्वह प्रियासः सुवीरासो विदथमा वदेम ॥ १८ ॥

(२०,३५.१) अस्मा इदु प्र तवसे तुराय प्रयो न हर्मिं स्तोमं माहिनाय ।
 (२०,३५.१) ऋचीषमायाध्रिगव ओहमिन्द्राय ब्रह्माणि राततमा ॥ १ ॥
 (२०,३५.२) अस्मा इदु प्रय इव प्र यंसि भराम्यान्गूषं बाधे सुवृक्ति ।
 (२०,३५.२) इन्द्राय हृदा मनसा मनीषा प्रत्नाय पत्ये धियो मर्जयन्त ॥ २ ॥
 (२०,३५.३) अस्मा इदु त्यमुपमं स्वर्षां भराम्याङ्गूषमास्येन ।
 (२०,३५.३) मंहिष्ठमच्छोक्तिभिर्मतीनां सुवृक्तिभिः सूरिं वावृधध्वै ॥ ३ ॥
 (२०,३५.४) अस्मा इदु स्तोमं सं हिनोमि रथं न तष्टेव तत्तिनाय ।
 (२०,३५.४) गिरश्च गिर्वाहसे सुवृक्तीन्द्राय विश्वमिन्वं मेधिराय ॥ ४ ॥
 (२०,३५.५) अस्मा इदु सप्तिमिव श्रवस्येन्द्रायार्कं जुह्वा समञ्जे ।
 (२०,३५.५) वीरं दानौकसं वन्दध्वै पुरां गूर्तश्रवसं दर्माणम् ॥ ५ ॥
 (२०,३५.६) अस्मा इदु त्वष्टा तक्षद्वज्रं स्वपस्तमं स्वर्यं रणाय ।
 (२०,३५.६) वृत्रस्य चिद्विदद्येन मर्म तुजन् ईशानस्तुजता कियेधाः ॥ ६ ॥
 (२०,३५.७) अस्येदु मातुः सवनेषु सद्यो महः पितुं पपिवां चार्वन्ना ।
 (२०,३५.७) मुषायद्विष्णुः पचतं सहीयान् विध्यद्वराहं तिरो अद्रिमस्ता ॥ ७ ॥
 (२०,३५.८) अस्मा इदु ग्नाश्चिदेवपत्नीरिन्द्रायार्कमहिहत्य ऊवुः ।
 (२०,३५.८) परि द्यावापृथिवी जभ्र उर्वी नास्य ते महिमानं परि ष्टः ॥ ८ ॥
 (२०,३५.९) अस्येदेव प्र रिरिचे महित्वं दिवस्पृथिव्याः पर्यन्तरिक्षात् ।
 (२०,३५.९) स्वरालिन्द्रो दम आ विश्वगूर्तः स्वरिरमत्रो ववक्षे रणाय ॥ ९ ॥
 (२०,३५.१०) अस्येदेव शवसा शुशन्तं वि वृश्चद्वज्रेण वृत्रमिन्द्रः ।
 (२०,३५.१०) गा न व्राणा अवनीरमुच्चदभि श्रवो दावने सचेताः ॥ १० ॥
 (२०,३५.११) अस्येदु त्वेषसा रन्त सिन्धवः परि यद्वज्रेण सीमयच्छत् ।
 (२०,३५.११) ईशानकृद्वाशुषे दशस्यन् तुर्वीतये गाधं तुर्वणिः कः ॥ ११ ॥
 (२०,३५.१२) अस्मा इदु प्र भरा तूतुजानो वृत्राय वज्रमीशानः कियेधाः ।
 (२०,३५.१२) गोर्न पर्व वि रदा तिरश्चेप्यन् अर्णास्यपां चरध्वै ॥ १२ ॥
 (२०,३५.१३) अस्येदु प्र ब्रूहि पूर्व्याणि तुरस्य कर्माणि नव्य उक्थैः ।
 (२०,३५.१३) युधे यदिष्णान आयुधान्यृघायमाणो निरिणाति शत्रून् ॥ १३ ॥
 (२०,३५.१४) अस्येदु भिया गिरयश्च दृल्हा द्यावा च भूमा जनुषस्तुजेते ।
 (२०,३५.१४) उपो वेनस्य जोगुवान ओणिं सद्यो भुवद्वीर्याय नोधाः ॥ १४ ॥

(२०,३५.१५) अस्मा इदु त्यदनु दाय्येषामेको यद्वे भूरेरीशानः ।
 (२०,३५.१५) प्रैतशं सूर्ये पस्पृधानं सौवश्ये सुष्विमावदिन्द्रः ॥ १५ ॥
 (२०,३५.१६) एवा ते हारियोजना सुवृक्तीन्द्र ब्रह्माणि गोतमासो अक्रन् ।
 (२०,३५.१६) ऐषु विश्वपेशसं धियं धाः प्रातर्मक्षू धियावसुर्जगम्यात् ॥ १६ ॥

(२०,३६.१) य एक इद्व्यश्चर्षणीनामिन्द्रं तं गीर्भिरभ्यर्च आभिः ।
 (२०,३६.१) यः पत्यते वृषभो वृष्यावान्सत्यः सत्वा पुरुमायः सहस्वान् ॥ १ ॥
 (२०,३६.२) तमु नः पूर्वे पितरो नवग्वाः सप्त विप्रासो अभि वाजयन्तः ।
 (२०,३६.२) नक्षद्वाभं ततुरिं पर्वतेष्ठामद्रोघवाचं मतिभिः शविष्ठम् ॥ २ ॥
 (२०,३६.३) तमीमहे इन्द्रमस्य रायः पुरुवीरस्य नृवतः पुरुक्षोः ।
 (२०,३६.३) यो अष्कृधोयुरजरः स्वर्वान् तमा भर हरिवो मादयध्वै ॥ ३ ॥
 (२०,३६.४) तन् नो वि वोचो यदि ते पुरा चिज्जरितार आनशुः सुम्नमिन्द्र ।
 (२०,३६.४) कस्ते भागः किं वयो दुध्र खिदुः पुरुहूत पुरुवसोऽसुरघ्नः ॥ ४ ॥
 (२०,३६.५) तं पृच्छन्ती वज्रहस्तं रथेष्ठामिन्द्रं वेपी वक्करी यस्य नू गीः ।
 (२०,३६.५) तुविग्राभं तुविकूर्मिं रभोदां गातुमिषे नक्षते तुम्रमच्छ ॥ ५ ॥
 (२०,३६.६) अया ह त्यं मायया वावृधानं मनोजुवा स्वतवः पर्वतेन ।
 (२०,३६.६) अच्युता चिद्वीलिता स्वोजो रुजो वि दृल्हा धृषता विरप्शिन् ॥ ६ ॥
 (२०,३६.७) तं वो धिया नव्यस्या शविष्ठं प्रत्नं प्रत्नवत्परितंसयध्वै ।
 (२०,३६.७) स नो वक्षदनिमानः सुवह्नेन्द्रो विश्वान्यति दुर्गहाणि ॥ ७ ॥
 (२०,३६.८) आ जनाय दृह्णो पार्थिवानि दिव्यानि दीपयोऽन्तरिक्षा ।
 (२०,३६.८) तपा वृषन् विश्वतः शोचिषा तान् ब्रह्मद्विषे शोचय क्षामपश्च ॥ ८ ॥
 (२०,३६.९) भुवो जनस्य दिव्यस्य राजा पार्थिवस्य जगतस्त्वेषसन्दृक् ।
 (२०,३६.९) धिष्व वज्रं दक्षिण इन्द्र हस्ते विश्वा अजुर्य दयसे वि मायाः ॥ ९ ॥
 (२०,३६.१०) आ संयतमिन्द्र णः स्वस्तिं शत्रुतूर्याय बृहतीममृध्राम् ।
 (२०,३६.१०) यया दासान्यार्याणि वृत्रा करो वज्रिन्सुतुका नाहुषाणि ॥ १० ॥
 (२०,३६.११) स नो नियुद्धिः पुरुहूत वेधो विश्ववाराभिरा गहि प्रयज्यो ।
 (२०,३६.११) न या अदेवो वरते न देव आभिर्याहि तूयमा मद्वयद्रिक् ॥ ११ ॥

(२०,३७.१) यस्तिग्मशृङ्गो वृषभो न भीमः एकः कृष्टीश्चयवयति प्र विश्वाः ।
 (२०,३७.१) यः शश्वतो अदाशुषो गयस्य प्रयन्तासि सुष्वितराय वेदः ॥ १ ॥
 (२०,३७.२) त्वं ह त्यदिन्द्र कुत्समावः शुश्रूषमाणस्तन्वा समर्ये ।
 (२०,३७.२) दासं यच्छुष्णं कुयवं न्यस्मा अरन्धय आर्जुनेयाय शिक्षन् ॥ २ ॥
 (२०,३७.३) त्वं धृष्णो धृषता वीतहव्यं प्रावो विश्वाभिरूतिभिः सुदासम् ।
 (२०,३७.३) प्र पौरुकुत्तिं त्रसदस्युमावः क्षेत्रसाता वृत्रहत्येषु पूरुम् ॥ ३ ॥
 (२०,३७.४) त्वं नृभिर्नृमणो देववीतौ भूरीणि वृत्रा हर्यश्च हंसि ।
 (२०,३७.४) त्वं नि दस्युं चुमुरिं धुनिं चास्वापयो दभीतये सुहन्तु ॥ ४ ॥
 (२०,३७.५) तव च्यौत्नानि वज्रहस्त तानि नव यत्पुरो नवतिं च सद्यः ।

(२०,३७.५) निवेशने शततमाविवेषीरहं च वृत्रं नमुचिमुताहन् ॥ ५ ॥
 (२०,३७.६) सना ता त इन्द्र भोजनानि रातहव्याय दाशुषे सुदासे ।
 (२०,३७.६) वृष्णे ते हरी वृषणा युनज्मि व्यन्तु ब्रह्माणि पुरुशाक वाजम् ॥ ६ ॥
 (२०,३७.७) मा ते अस्यां सहसावन् परिष्ठावघाय भूम हरिवः परादौ ।
 (२०,३७.७) त्रायस्व नोऽवृकेभिर्वरूथैस्तव प्रियासः सूरिषु स्याम ॥ ७ ॥
 (२०,३७.८) प्रियास इत्ते मघवन् अभिष्टौ नरो मदेम शरणे सखायः ।
 (२०,३७.८) नि तुर्वशं नि याद्वं शिशीह्यतिथिगवाय शंस्यं करिष्यन् ॥ ८ ॥
 (२०,३७.९) सद्यश्चिन् नु ते मघवन् अभिष्टौ नरः शंसन्त्युक्थशास उक्था ।
 (२०,३७.९) ये ते हवेभिर्वि पणीरदाशन् अस्मान् वृणीष्व युज्याय तस्मै ॥ ९ ॥
 (२०,३७.१०) एते स्तोमा नरां नृतम तुभ्यमस्मद्रयञ्चो ददतो मघानि ।
 (२०,३७.१०) तेषामिन्द्र वृत्रहत्ये शिवो भूः सखा च शूरोऽविता च नृणाम् ॥ १० ॥
 (२०,३७.११) नू इन्द्र शूर स्तवमान ऊती ब्रह्मजूतस्तन्वा वावृधस्व ।
 (२०,३७.११) उप नो वाजान् मिमीह्युप स्तीन् युयं पात स्वस्तिभिः सदा नः ॥ ११ ॥

(२०,३८.१) आ याहि सुषुमा हि त इन्द्र सोमं पिबा इमम् ।
 (२०,३८.१) एदं बर्हिः सदो मम ॥ १ ॥
 (२०,३८.२) आ त्वा ब्रह्मयुजा हरी वहतामिन्द्र केशिना ।
 (२०,३८.२) उप ब्रह्माणि नः शृणु ॥ २ ॥
 (२०,३८.३) ब्रह्माणस्त्वा वयं युजा सोमपामिन्द्र सोमिनः ।
 (२०,३८.३) सुतावन्तो हवामहे ॥ ३ ॥
 (२०,३८.४) इन्द्रमिद्गाथिनो बृहदिन्द्रमर्केभिरर्किणः ।
 (२०,३८.४) इन्द्रं वाणीरनूषत ॥ ४ ॥
 (२०,३८.५) इन्द्र इद्वर्योः सचा सम्मिस्त्र आ वचोयुजा ।
 (२०,३८.५) इन्द्रो वज्री हिरण्ययः ॥ ५ ॥
 (२०,३८.६) इन्द्रो दीर्घाय चक्षस आ सूर्यं रोहयद्विवि ।
 (२०,३८.६) वि गोभिरद्रिमैरयत् ॥ ६ ॥

(२०,३९.१) इन्द्रं वो विश्वतस्परि हवामहे जनेभ्यः ।
 (२०,३९.१) अस्माकमस्तु केवलः ॥ १ ॥
 (२०,३९.२) व्यन्तरिक्षमतिरन् मदे सोमस्य रोचना ।
 (२०,३९.२) इन्द्रो यदभिनद्वलम् ॥ २ ॥
 (२०,३९.३) उद्गा आजदङ्गिरोभ्य आविष्कृण्वन् गुहा सतीः ।
 (२०,३९.३) अर्वाञ्च नुनुदे वलम् ॥ ३ ॥
 (२०,३९.४) इन्द्रेण रोचना दिवो दृल्हानि दृंहितानि च ।
 (२०,३९.४) स्थिराणि न पराणुदे ॥ ४ ॥
 (२०,३९.५) अपामूर्मिर्मदन् इव स्तोम इन्द्राजिरायते ।
 (२०,३९.५) वि ते मदा अराजिषुः ॥ ५ ॥

(२०,४०.१) इन्द्रेण सं हि दृक्षसे सञ्जग्मानो अबिभ्युषा ।
(२०,४०.१) मन्दू समानवर्चसा ॥ १ ॥
(२०,४०.२) अनवदौरभिद्युभिर्मखः सहस्वदर्चति ।
(२०,४०.२) गणैरिन्द्रस्य काम्यैः ॥ २ ॥
(२०,४०.३) आदह स्वधामनु पुनर्गर्भत्वमेरिरे ।
(२०,४०.३) दधाना नाम यज्ञियम् ॥ ३ ॥

(२०,४१.१) इन्द्रो दधीचो अस्थभिर्वृत्राण्यप्रतिष्कृतः ।
(२०,४१.१) जघान नवतीर्नव ॥ १ ॥
(२०,४१.२) इच्छन् अश्वस्य यच्छिरः पर्वतेष्वपश्रितम् ।
(२०,४१.२) तद्विदच्छर्यणावति ॥ २ ॥
(२०,४१.३) अत्राह गोरमन्वत नाम त्वष्टुरपीच्यम् ।
(२०,४१.३) इत्था चन्द्रमसो गृहे ॥ ३ ॥

(२०,४२.१) वाचमष्टापदीमहं नवस्रक्तिमृतस्पृशम् ।
(२०,४२.१) इन्द्रात्परि तन्वं ममे ॥ १ ॥
(२०,४२.२) अनु त्वा रोदसी उभे ऋक्षमाणमकृपेताम् ।
(२०,४२.२) इन्द्र यदस्युहाभवः ॥ २ ॥
(२०,४२.३) उत्तिष्ठन् ओजसा सह पीत्वी शिप्रे अवेपयः ।
(२०,४२.३) सोममिन्द्र चमू सुतम् ॥ ३ ॥

(२०,४३.१) भिन्धि विश्वा अप द्विषः बाधो जही मृधः ।
(२०,४३.१) वसु स्पार्हं तदा भर ॥ १ ॥
(२०,४३.२) यद्वीलाविन्द्र यत्स्थिरे यत्पर्शानि पराभूतम् ।
(२०,४३.२) वसु स्पार्हं तदा भर ॥ २ ॥
(२०,४३.३) यस्य ते विश्वमानुषो भूरेर्दत्तस्य वेदति ।
(२०,४३.३) वसु स्पार्हं तदा भर ॥ ३ ॥

(२०,४४.१) प्र सम्राजं चर्षणीनामिन्द्रं स्तोता नव्यं गीर्भिः ।
(२०,४४.१) नरं नृषाहं मंहिष्ठम् ॥ १ ॥
(२०,४४.२) यस्मिन् उक्थानि रण्यन्ति विश्वानि च श्रवस्य ।
(२०,४४.२) अपामवो न समुद्रे ॥ २ ॥
(२०,४४.३) तं सुष्टुत्या विवासे ज्येष्ठराजं भरे कृत्तुम् ।
(२०,४४.३) महो वाजिनं सनिभ्यः ॥ ३ ॥

(२०,४५.१) अयमु ते समतसि कपोत इव गर्भधिम् ।

- (२०,४५.१) वचस्तच्चिन् न ओहसे ॥ १ ॥
(२०,४५.२) स्तोत्रं राधानां पते गिर्वाहो वीर यस्य ते ।
(२०,४५.२) विभूतिरस्तु सूनृता ॥ २ ॥
(२०,४५.३) ऊर्ध्वस्तिष्ठा न ऊतयेऽस्मिन् वाजे शतक्रतो ।
(२०,४५.३) समन्येषु ब्रवावहै ॥ ३ ॥
-

- (२०,४६.१) प्रणेतारं वस्यो अच्छा कर्तारं ज्योतिः समत्सु ।
(२०,४६.१) सासह्वासं युधामित्रान् ॥ १ ॥
(२०,४६.२) स नः पप्रिः पारयाति स्वस्ति नावा पुरुहूतः ।
(२०,४६.२) इन्द्रो विश्वा अति द्विषः ॥ २ ॥
(२०,४६.३) स त्वं न इन्द्र वाजोभिर्दशस्या च गातुया च ।
(२०,४६.३) अच्छा च नः सुम्नं नेषि ॥ ३ ॥
-

- (२०,४७.१) तमिन्द्रं वाजयामसि महे वृत्राय हन्तवे ।
(२०,४७.१) स वृषा वृषभो भुवत् ॥ १ ॥
(२०,४७.२) इन्द्रः स दामने कृत ओजिष्ठः स मदे हितः ।
(२०,४७.२) द्युम्नी श्लोकी स सोम्यः ॥ २ ॥
(२०,४७.३) गिरा वज्रो न सम्भृतः सबलो अनपच्युतः ।
(२०,४७.३) ववक्ष ऋष्वो अस्तृतः ॥ ३ ॥
(२०,४७.४) इन्द्रमिन्द्राथिनो बृहदिन्द्रमर्केभिरर्किणः ।
(२०,४७.४) इन्द्रं वाणीरनूषत ॥ ४ ॥
(२०,४७.५) इन्द्र इद्वर्योः सचा सम्मिञ्च आ वचोयुजा ।
(२०,४७.५) इन्द्रो वज्री हिरण्ययः ॥ ५ ॥
(२०,४७.६) इन्द्रो दीर्घाय चक्षस आ सूर्य रोहयद्विवि ।
(२०,४७.६) वि गोभिरद्रिमैरयत् ॥ ६ ॥
(२०,४७.७) आ याहि सुषुमा हि त इन्द्र सोमं पिबा इमम् ।
(२०,४७.७) एदं बर्हिः सदो मम ॥ ७ ॥
(२०,४७.८) आ त्वा ब्रह्मयुजा हरी वहतामिन्द्र केशिना ।
(२०,४७.८) उप ब्रह्माणि नः शृणु ॥ ८ ॥
(२०,४७.९) ब्रह्माणस्त्वा वयं युजा सोमपामिन्द्र सोमिनः ।
(२०,४७.९) सुतावन्तो हवामहे ॥ ९ ॥
(२०,४७.१०) युञ्जन्ति ब्रध्नमरुषं चरन्तं परि तस्थुषः ।
(२०,४७.१०) रोचन्ते रोचना दिवि ॥ १० ॥
(२०,४७.११) युञ्जन्त्यस्य काम्या हरी विपक्षसा रथे ।
(२०,४७.११) शोणा धृष्णू नृवाहसा ॥ ११ ॥
(२०,४७.१२) केतुं कृण्वन् अकेतवे पेशो मर्या अपेशसे ।
(२०,४७.१२) समुषद्विरजायथाः ॥ १२ ॥

(२०,४७.१३) उदु त्यं जातवेदसं देवं वहन्ति केतवः ।
 (२०,४७.१३) दृशे विश्वाय सूर्यम् ॥ १३ ॥
 (२०,४७.१४) अप त्ये तायवो यथा नक्षत्रा यन्त्यक्तुभिः ।
 (२०,४७.१४) सूराय विश्वचक्षसे ॥ १४ ॥
 (२०,४७.१५) अदृश्रन् अस्य केतवो वि रश्मयो जनामनु ।
 (२०,४७.१५) भ्राजन्तो अग्नयो यथा ॥ १५ ॥
 (२०,४७.१६) तरणिविश्वदर्शतो ज्योतिष्कृदसि सूर्य ।
 (२०,४७.१६) विश्वमा भासि रोचन ॥ १६ ॥
 (२०,४७.१७) प्रत्यङ्देवानां विशः प्रत्यङ्कुदेषि मानुषीः ।
 (२०,४७.१७) प्रत्यङ्दिवश्चं स्वर्दृशे ॥ १७ ॥
 (२०,४७.१८) येना पावक चक्षसा भुरण्यन्तं जनामनु ।
 (२०,४७.१८) त्वं वरुण पश्यसि ॥ १८ ॥
 (२०,४७.१९) वि द्यामेषि रजस्पृथ्वर्हिमानो अक्तुभिः ।
 (२०,४७.१९) पश्यं जन्मानि सूर्य ॥ १९ ॥
 (२०,४७.२०) सप्त त्वा हरितो रथे वहन्ति देव सूर्य ।
 (२०,४७.२०) शोचिष्केशं विचक्षणम् ॥ २० ॥
 (२०,४७.२१) अयुक्त सप्त शुन्ध्युवः सूरौ रथस्य नस्यः ।
 (२०,४७.२१) ताभिर्याति स्वयुक्तिभिः ॥ २१ ॥

(२०,४८.१) अभि त्वा वर्चसा गिरः सिञ्चन्त्या चरण्युवः ।
 (२०,४८.१) अभि वत्सं न धेनवः ॥ १ ॥
 (२०,४८.२) ता अर्षन्ति शुभ्रियः पृञ्चतीर्वर्चसा पयः ।
 (२०,४८.२) जातं जनिर्यथा हृदा ॥ २ ॥
 (२०,४८.३) वज्रापवसाध्यः कीर्तिर्भ्रियमाणमावहन् ।
 (२०,४८.३) मह्यमायुर्घृतं पयः ॥ ३ ॥
 (२०,४८.४) आयं गौः पृश्निरक्रमीदसदन् मातरं पुरः ।
 (२०,४८.४) पितरं च प्रयन्तस्वः ॥ ४ ॥
 (२०,४८.५) अन्तश्चरति रोचना अस्य प्राणादपानतः ।
 (२०,४८.५) व्यख्यन् महिषः स्वः ॥ ५ ॥
 (२०,४८.६) त्रिंशद्धामा वि राजति वाक्पतङ्गो अशिश्नियत् ।
 (२०,४८.६) प्रति वस्तोरहर्दुभिः ॥ ६ ॥

(२०,४९.१) यच्छक्रा वाचमारुहन् अन्तरिक्षं सिषासथः ।
 (२०,४९.१) सं देवा अमदन् वृषा ॥ १ ॥
 (२०,४९.२) शक्रो वाचमधृष्टायोरुवाचो अधृष्णुहि ।
 (२०,४९.२) मंहिष्ठ आ मददिवि ॥ २ ॥
 (२०,४९.३) शक्रो वाचमधृष्णुहि धामधर्मन् वि राजति ।

- (२०,४९.३) विमदन् बहिरासरन् ॥ ३ ॥
(२०,४९.४) तं वो दस्ममृतीषहं वसोर्मन्दानमन्धसः ।
(२०,४९.४) अभि वत्सं न स्वसरेषु धेनव इन्द्रं गीर्भिर्नवामहे ॥ ४ ॥
(२०,४९.५) द्युक्षं सुदानुं तविषीभिरावृतं गिरिं न पुरुभोजसम् ।
(२०,४९.५) क्षुमन्तं वाजं शतिनं सहस्रिणं मक्षू गोमन्तमीमहे ॥ ५ ॥
(२०,४९.६) तत्त्वा यामि सुवीर्यं तद्ब्रह्म पूर्वचित्तये ।
(२०,४९.६) येना यतिभ्यो भृगवे धने हिते येन प्रस्कण्वमाविथ ॥ ६ ॥
(२०,४९.७) येना समुद्रमसृजो महीरपस्तदिन्द्र वृष्णि ते शवः ।
(२०,४९.७) सद्यः सो अस्य महिमा न सन्नशे यं क्षोणीरनुचक्रदे ॥ ७ ॥
-

- (२०,५०.१) कन् नव्यो अतसीनां तुरो गृणीत मर्त्यः ।
(२०,५०.१) नही न्वस्य महिमानमिन्द्रियं स्वर्गुणन्त आनशुः ॥ १ ॥
(२०,५०.२) कदु स्तुवन्त ऋतयन्त देवत ऋषिः को विप्र ओहते ।
(२०,५०.२) कदा हवं मघवन् इन्द्र सुन्वतः कदु स्तुवत आ गमः ॥ २ ॥
-

- (२०,५१.१) अभि प्र वः सुराधसमिन्द्रमर्च यथा विदे ।
(२०,५१.१) यो जरितृभ्यो मघवा पुरुवसुः सहस्रेणेव शिक्षति ॥ १ ॥
(२०,५१.२) शतानीकेव प्र जिगाति धृष्णुया हन्ति वृत्राणि दाशुषे ।
(२०,५१.२) गिरेरिव प्र रसा अस्य पिन्विरे दत्राणि पुरुभोजसः ॥ २ ॥
(२०,५१.३) प्र सु श्रुतं सुराधसमर्चा शक्रमभिष्टये ।
(२०,५१.३) यः सुन्वते स्तुवते काम्यं वसु सहस्रेणेव मंहते ॥ ३ ॥
(२०,५१.४) शतानीका हेतयो अस्य दुष्टरा इन्द्रस्य समिषो महीः ।
(२०,५१.४) गिरिर्न भुज्मा मघत्सु पिन्वते यदीं सुता अमन्दिषुः ॥ ४ ॥
-

- (२०,५२.१) वयं घ त्वा सुतावन्त आपो न वृक्तबर्हिषः ।
(२०,५२.१) पवित्रस्य प्रस्रवणेषु वृत्रहन् परि स्तोतार आसते ॥ १ ॥
(२०,५२.२) स्वरन्ति त्वा सुते नरो वसो निरेक उक्थिनः ।
(२०,५२.२) कदा सुतं तृषाण ओक आ गम इन्द्र स्वब्दीव वंसगः ॥ २ ॥
(२०,५२.३) कण्वेभिर्धृष्णवा धृसद्वाजं दर्षि सहस्रिणम् ।
(२०,५२.३) पिशङ्गरूपं मघवन् विचर्षणे मक्षू गोमन्तमीमहे ॥ ३ ॥
-

- (२०,५३.१) क ई वेद सुते सचा पिबन्तं कद्वयो दधे ।
(२०,५३.१) अयं यः पुरो विभिनत्योजसा मन्दानः शिप्रयन्धसः ॥ १ ॥
(२०,५३.२) दाना मृगो न वारणः पुरुत्रा चरथं दधे ।
(२०,५३.२) नकिष्ट्वा नि यमदा सुते गमो महाश्वरस्योजसा ॥ २ ॥
(२०,५३.३) य उग्रः सन्न अनिष्टत स्थिरो रणाय संस्कृतः ।
(२०,५३.३) यदि स्तोतुर्मघवा शृणवद्भवं नेन्द्रो योषत्या गमत् ॥ ३ ॥

(२०,५४.१) विश्वाः पृतना अभिभूतरं नरं सजूस्ततक्षुरिन्द्रं जजनुश्च राजसे ।
 (२०,५४.१) क्रत्वा वरिष्ठं वर आमुरिमुतोग्रमोजिष्ठं तवसं तरस्विनम् ॥ १ ॥
 (२०,५४.२) समीं रेभासो अस्वरन्न इन्द्रं सोमस्य पीतये ।
 (२०,५४.२) स्वर्पतिं यदीं वृधे धृतव्रतो ह्योजसा समूतिभिः ॥ २ ॥
 (२०,५४.३) नेमिं नमन्ति चक्षसा मेषं विप्रा अभिस्वरा ।
 (२०,५४.३) सुदीतयो वो अद्रुहोऽपि कर्णे तरस्विनः समृक्कभिः ॥ ३ ॥

(२०,५५.१) तमिन्द्रं जोहवीमि मघवानमुग्रं सत्रा दधानमप्रतिष्कृतं शवांसि ।
 (२०,५५.१) मंहिष्ठो गीर्भिरा च यज्ञियो ववर्तद्राये नो विश्वा सुपथा कृणोतु वज्री ॥ १ ॥
 (२०,५५.२) या इन्द्र भुज आभरः स्वर्वांसुरेभ्यः ।
 (२०,५५.२) स्तोतारमिन् मघवन्न अस्य वर्धय ये च त्वे वृक्तबर्हिषः ॥ २ ॥
 (२०,५५.३) यमिन्द्र दधिषे त्वमश्वं गां भागमव्ययम् ।
 (२०,५५.३) यजमाने सुन्वति दक्षिणावति तस्मिन् तं धेहि मा पणौ ॥ ३ ॥

(२०,५६.१) इन्द्रो मदाय वावृधे शवसे वृत्रहा नृभिः ।
 (२०,५६.१) तमिन् महत्स्वाजिषूतेमर्भे हवामहे स वाजेषु प्र नोऽविषत् ॥ १ ॥
 (२०,५६.२) असि हि वीर सेन्योऽसि भूरि पराददिः ।
 (२०,५६.२) असि दभ्रस्य चिद्वृधो यजमानाय शिक्षसि सुन्वते भूरि ते वसु ॥ २ ॥
 (२०,५६.३) यदुदीरत आजयो धृष्णवे धीयते धना ।
 (२०,५६.३) युक्ष्वा मदच्युता हरी कं हनः कं वसौ दधोऽस्मामिन्द्र वसौ दधः ॥ ३ ॥
 (२०,५६.४) मदेमदे हि नो ददिर्यूथा गवामृजुक्रतुः ।
 (२०,५६.४) सं गृभाय पुरु शतोभयाहस्त्या वसु शिशीहि राय आ भर ॥ ४ ॥
 (२०,५६.५) मादयस्व सुते सचा शवसे शूर राधसे ।
 (२०,५६.५) विद्या हि त्वा पुरुवसुमुप कामान्तससृज्महेऽथा नोऽविता भव ॥ ५ ॥
 (२०,५६.६) एते त इन्द्र जन्तवो विश्वं पुष्यन्ति वार्यम् ।
 (२०,५६.६) अन्तर्हि ख्यो जनानामर्यो वेदो अदाशुषां तेषां नो वेद आ भर ॥ ६ ॥

(२०,५७.१) सुरूपकृत्नुमृतये सुदुघामिव गोदुहे ।
 (२०,५७.१) जुहूमसि द्यविद्यवि ॥ १ ॥
 (२०,५७.२) उप नः सवना गहि सोमस्य सोमपाः पिब ।
 (२०,५७.२) गोदा इद्रेवतो मदः ॥ २ ॥
 (२०,५७.३) अथा ते अन्तमानां विद्याम सुमतीनाम् ।
 (२०,५७.३) मा नो अति ख्य आ गहि ॥ ३ ॥
 (२०,५७.४) शुष्मिन्तमं न ऊतये द्युम्निनं पाहि जागृविम् ।
 (२०,५७.४) इन्द्र सोमं शतक्रतो ॥ ४ ॥
 (२०,५७.५) इन्द्रियाणि शतक्रतो या ते जनेषु पञ्चसु ।

- (२०,५७.५) इन्द्र तानि त आ वृणे ॥ ५ ॥
 (२०,५७.६) अगन्न इन्द्र श्रवो बृहदयुम्नं दधिष्व दुष्टरम् ।
 (२०,५७.६) उत्ते शुष्मं तिरामसि ॥ ६ ॥
 (२०,५७.७) अर्वावतो न आ गह्यथो शक्र परावतः ।
 (२०,५७.७) उ लोको यस्ते अद्रिव इन्द्रेह तत आ गहि ॥ ७ ॥
 (२०,५७.८) इन्द्रो अङ्ग महद्भयमभी षदप चुच्यवत् ।
 (२०,५७.८) स हि स्थिरो विचर्षनिः ॥ ८ ॥
 (२०,५७.९) इन्द्रश्च मृलयाति नो न नः पश्चादघं नशत् ।
 (२०,५७.९) भद्रं भवाति नः पुरः ॥ ९ ॥
 (२०,५७.१०) इन्द्र आशाभ्यस्परि सर्वाभ्यो अभयं करत् ।
 (२०,५७.१०) जेता शत्रून् विचर्षणिः ॥ १० ॥
 (२०,५७.११) क ई वेद सुते सचा पिबन्तं कद्वयो दधे ।
 (२०,५७.११) अयं यः पुरो विभिनत्योजसा मन्दानः शिप्र्यन्धसः ॥ ११ ॥
 (२०,५७.१२) दाना मृगो न वारणः पुरुत्रा चरथं दधे ।
 (२०,५७.१२) नकिष्ट्वा नि यमदा सुते गमो महान्श्वरस्योजसा ॥ १२ ॥
 (२०,५७.१३) य उग्रः सन्न अनिष्टृत स्थिरो रणाय संस्कृतः ।
 (२०,५७.१३) यदि स्तोतुर्मघवा शृणवद्धवं नेन्द्रो योषत्या गमत् ॥ १३ ॥
 (२०,५७.१४) वयं घ त्वा सुतावन्त आपो न वृक्तबर्हिषः ।
 (२०,५७.१४) पवित्रस्य प्रस्रवणेषु वृत्रहन् परि स्तोतार आसते ॥ १४ ॥
 (२०,५७.१५) स्वरन्ति त्वा सुते नरो वसो निरेक उक्थिनः ।
 (२०,५७.१५) कदा सुतं तृषाण ओक आ गम इन्द्र स्वब्दीव वंसगः ॥ १५ ॥
 (२०,५७.१६) कण्वेभिर्धृष्णवा धृषद्वाजं दर्षि सहस्रिणम् ।
 (२०,५७.१६) पिशङ्गरूपं मघवन् विचर्षणे मक्ष् गोमन्तमीमहे ॥ १६ ॥

- (२०,५८.१) श्रायन्त इव सूर्य विश्वेदिन्द्रस्य भक्षत ।
 (२०,५८.१) वसूनि जाते जनमान ओजसा प्रति भागं न दीधिम ॥ १ ॥
 (२०,५८.२) अनर्शरातिं वसुदामुप स्तुहि भद्रा इन्द्रस्य रातयः ।
 (२०,५८.२) सो अस्य कामं विधतो न रोषति मनो दानाय चोदयन् ॥ २ ॥
 (२०,५८.३) बण्महामसि सूर्य बडादित्य महामसि ।
 (२०,५८.३) महस्ते सतो महिमा पनस्यतेऽद्धा देव महामसि ॥ ३ ॥
 (२०,५८.४) बट्सूर्य श्रवसा महामसि सत्रा देव महामसि ।
 (२०,५८.४) मह्ना देवानामसुर्यः पुरोहितो विभु ज्योतिरदाभ्यम् ॥ ४ ॥

- (२०,५९.१) उदु त्ये मधु मत्तमा गिर स्तोमास ईरते ।
 (२०,५९.१) सत्राजितो धनसा अक्षितोतयो वाजयन्तो रथा इव ॥ १ ॥
 (२०,५९.२) कण्वा इव भृगवः सूर्य इव विश्वमिद्धीतमानशुः ।
 (२०,५९.२) इन्द्रं स्तोमेभिर्मह्यन्त आयवः प्रियमेधासो अस्वरन् ॥ २ ॥

- (२०,५९.३) उदिन् न्वस्य रिच्यतेऽंशो धनं न जिग्युसः ।
(२०,५९.३) य इन्द्रो हरिवान् न दभन्ति तं रिपो दक्षं दधाति सोमिनि ॥ ३ ॥
(२०,५९.४) मन्त्रमखर्वं सुधितं सुपेशसं दधात यज्ञियेष्वा ।
(२०,५९.४) पूर्वीञ्चन प्रसितयस्तरन्ति तं य इन्द्रे कर्मणा भुवत् ॥ ४ ॥
-

- (२०,६०.१) एवा ह्यसि वीरयुरेवा शूर उत स्थिरः ।
(२०,६०.१) एवा ते राध्यं मनः ॥ १ ॥
(२०,६०.२) एवा रातिस्तुवीमघ विश्वेभिर्धायि धातृभिः ।
(२०,६०.२) अघा चिदिन्द्र मे सचा ॥ २ ॥
(२०,६०.३) मो षु ब्रह्मेव तन्द्रयुर्भुवो वाजानां पते ।
(२०,६०.३) मत्स्वा सुतस्य गोमतः ॥ ३ ॥
(२०,६०.४) एवा ह्यस्य सूनृता विरप्शी गोमती मही ।
(२०,६०.४) पङ्का शाखा न दाशुषे ॥ ४ ॥
(२०,६०.५) एवा हि ते विभूतय ऊतय इन्द्र मावते ।
(२०,६०.५) सद्यश्चित्सन्ति दाशुषे ॥ ५ ॥
(२०,६०.६) एवा ह्यस्य काम्या स्तोम उक्थं च शंस्या ।
(२०,६०.६) इन्द्राय सोमपीतये ॥ ६ ॥
-

- (२०,६१.१) तं ते मदं गृणीमसि वृषणं पृत्सु सासहिम् ।
(२०,६१.१) उ लोककृत्नुमद्रिवो हरिश्रियम् ॥ १ ॥
(२०,६१.२) येन ज्योतीम्ष्यायवे मनवे च विवेदिथ ।
(२०,६१.२) मन्दानो अस्य बर्हिषो वि राजसि ॥ २ ॥
(२०,६१.३) तदद्या चित्त उक्थिनोऽनु ष्टुवन्ति पूर्वथा ।
(२०,६१.३) वृषपत्नीरपो जया दिवेदिवे ॥ ३ ॥
(२०,६१.४) तं वभि प्र गायत पुरुहूतं पुरुष्टुतम् ।
(२०,६१.४) इन्द्रं गीर्भिस्तविषमा विवासत ॥ ४ ॥
(२०,६१.५) यस्य द्विबर्हसो बृहत्सहो दाधार रोदसी ।
(२०,६१.५) गिरीरज्जामपः स्वर्वृषत्वना ॥ ५ ॥
(२०,६१.६) स राजसि पुरुष्टुतमेको वृत्राणि जिघ्रसे ।
(२०,६१.६) इन्द्र जैत्रा श्रवस्य च यन्तवे ॥ ६ ॥
-

- (२०,६२.१) वयमु त्वामपूर्व्यं स्थूरं न कच्चिद्भरन्तोऽवस्यवः ।
(२०,६२.१) वाजे चित्रं हवामहे ॥ १ ॥
(२०,६२.२) उप त्वा कर्मन् ऊतये स नो युवोग्रश्चक्राम यो धृषत् ।
(२०,६२.२) त्वामिद्वयवितारं ववृमहे सखाय इन्द्र सानसिम् ॥ २ ॥
(२०,६२.३) यो न इदमिदं पुरा प्र वस्य आनिनाय तमु व स्तुषे ।
(२०,६२.३) सखाय इन्द्रमूतये ॥ ३ ॥

- (२०,६२.४) हर्यश्च सत्पतिं चर्षणीसहं स हि ष्मा यो अमन्दत ।
 (२०,६२.४) आ तु नः स वयति गव्यमश्व्यं स्तोतृभ्यो मघवा शतम् ॥ ४ ॥
 (२०,६२.५) इन्द्राय साम गायत विप्राय बृहते बृहत् ।
 (२०,६२.५) धर्मकृते विपश्चिते पनस्यवे ॥ ५ ॥
 (२०,६२.६) त्वमिन्द्राभिभूरसि त्वं सूर्यमरोचयः ।
 (२०,६२.६) विश्वकर्मा विश्वदेवो महामसि ॥ ६ ॥
 (२०,६२.७) विभ्राजं ज्योतिषा स्वरगच्छो रोचनं दिवः ।
 (२०,६२.७) देवास्त इन्द्र सख्याय येमिरे ॥ ७ ॥
 (२०,६२.८) तं वभि प्र गायत पुरुहूतं पुरुष्टुतम् ।
 (२०,६२.८) इन्द्रं गीर्भिस्तविषमा विवासत ॥ ८ ॥
 (२०,६२.९) यस्य द्विबर्हसो बृहत्सहो दाधार रोदसी ।
 (२०,६२.९) गिरीरज्जामपः स्वर्वृषत्वना ॥ ९ ॥
 (२०,६२.१०) स राजसि पुरुष्टुतमेको वृत्राणि जिघ्रसे ।
 (२०,६२.१०) इन्द्र जैत्र श्रवस्य च यन्तवे ॥ १० ॥
-

- (२०,६३.१) इमा नु कं भुवना सीषधामेन्द्रश्च विश्वे च देवाः ।
 (२०,६३.१) यज्ञं च नस्तन्वं च प्रजां चादित्यैरिन्द्रः सह चीकूपाति ॥ १ ॥
 (२०,६३.२) आदित्यैरिन्द्रः सगणो मरुद्भिरस्माकं भूत्वविता तनूनाम् ।
 (२०,६३.२) हत्वाय देवा असुरान् यदायन् देवा देवत्वमभिरक्षमाणाः ॥ २ ॥
 (२०,६३.३) प्रत्यञ्चमर्कमनयं छुचीभिरादित्स्वधामिषिरां पर्यपश्यन् ।
 (२०,६३.३) अया वाजं देवहितं सनेम मदेम शतहिमाः सुवीराः ॥ ३ ॥
 (२०,६३.४) य एक इद्विदयते वसु मर्ताय दाशुषे ।
 (२०,६३.४) ईशानो अप्रतिष्कृत इन्द्रो अङ्ग ॥ ४ ॥
 (२०,६३.५) कदा मर्तमराधसं पदा क्षुम्पमिव स्फुरत् ।
 (२०,६३.५) कदा नः शुश्रवद्भिर इन्द्रो अङ्ग ॥ ५ ॥
 (२०,६३.६) यश्चिद्धि त्वा बहुभ्य आ सुतावामाविवासति ।
 (२०,६३.६) उग्रं तत्पत्यते शव इन्द्रो अङ्ग ॥ ६ ॥
 (२०,६३.७) य इन्द्र सोमपातमो मदः शविष्ठ चेतति ।
 (२०,६३.७) येना हंसि न्यत्त्रिणं तमीमहे ॥ ७ ॥
 (२०,६३.८) येना दशग्वमग्निगुं वेपयन्तं स्वर्णरम् ।
 (२०,६३.८) येना समुद्रमाविथा तमीमहे ॥ ८ ॥
 (२०,६३.९) येन सिन्धुं महीरपो रथामिव प्रचोदयः ।
 (२०,६३.९) पन्थामृतस्य यातवे तमीमहे ॥ ९ ॥
-

- (२०,६४.१) एन्द्र नो गधि प्रियः सत्राजिदगोह्यः ।
 (२०,६४.१) गिरिर्न विश्वतस्पृथुः पतिर्दिवः ॥ १ ॥
 (२०,६४.२) अभि हि सत्य सोमपा उभे बभूथ रोदसी ।

- (२०,६४.२) इन्द्रासि सुन्वतो वृधः पतिर्दिवः ॥ २ ॥
(२०,६४.३) त्वं हि शश्वतीनामिन्द्र दत्ता पुरामसि ।
(२०,६४.३) हन्ता दस्योर्मनोर्वृधः पतिर्दिवः ॥ ३ ॥
(२०,६४.४) एदु मध्वो मदिन्तरं सिञ्च वाध्वर्यो अन्धसः ।
(२०,६४.४) एवा हि वीर स्तवते सदावृधः ॥ ४ ॥
(२०,६४.५) इन्द्र स्थातर्हरीणां नकिप्ते पूर्व्यस्तुतिम् ।
(२०,६४.५) उदानंश शवसा न भन्दना ॥ ५ ॥
(२०,६४.६) तं वो वाजानां पतिमहूमहि श्रवस्यवः ।
(२०,६४.६) अप्रायुभिर्यज्ञेभिर्वावृधेन्यम् ॥ ६ ॥
-

- (२०,६५.१) एतो न्विन्द्रं स्तवाम सखाय स्तोम्यं नरम् ।
(२०,६५.१) कुष्टीर्यो विश्वा अभ्यस्त्येक इत् ॥ १ ॥
(२०,६५.२) अगोरुधाय गविषे द्युक्षाय दस्यं वचः ।
(२०,६५.२) घृतात्स्वादीयो मधुनश्च वोचत ॥ २ ॥
(२०,६५.३) यस्यामितानि वीर्या न राधः पर्येतवे ।
(२०,६५.३) ज्योतिर्न विश्वमभ्यस्ति दक्षिणा ॥ ३ ॥
-

- (२०,६६.१) स्तुहीन्द्रं व्यश्ववदनूर्मिं वाजिनं यमम् ।
(२०,६६.१) अर्यो गयं मंहमानं वि दाशुषे ॥ १ ॥
(२०,६६.२) एवा नूनमुप स्तुहि वैयश्च दशमं नवम् ।
(२०,६६.२) सुविद्वांसं चर्कृत्यं चरणीनाम् ॥ २ ॥
(२०,६६.३) वेत्था हि निर्ऋतीनां वज्रहस्त परिवृजम् ।
(२०,६६.३) अहरहः शुन्ध्युः परिपदामिव ॥ ३ ॥
-

- (२०,६७.१) वनोति हि सुन्वन् क्षयं परीणसः सुन्वानो हि ष्मा यजत्यव द्विषो देवानामव द्विषः ।
(२०,६७.१) सुन्वान इत्सिषासति सहस्रा वाज्यवृतः ।
-

- (२०,६७.१) सुन्वानायेन्द्रो ददात्याभुवं रयिं ददात्याभुवम् ॥ १ ॥
(२०,६७.२) मो षु वो अस्मदभि तानि पौस्या सना भूवन् द्युम्नानि मोत जारिषुरस्मत्पुरोत जारिषुः ।
(२०,६७.२) यद्वश्चित्रं युगेयुगे नव्यं घोषादमर्त्यम् ।
(२०,६७.२) अस्मासु तन् मरुतो यच्च दुष्टरं दिधृता यच्च दुष्टरम् ॥ २ ॥
(२०,६७.३) अग्निं होतारं मन्ये दास्वन्तं वसुं सूनुं सहसो जातवेदसं विप्रं न जातवेदसम् ।
(२०,६७.३) य ऊर्ध्वया स्वध्वरो देवो देवाच्या कृपा ।
(२०,६७.३) घृतस्य विभ्राष्टिमनु वष्टि शोचिषाजुह्वानस्य सर्पिषः ॥ ३ ॥
(२०,६७.४) यज्ञैः सम्मिह्नाः पृषतीभिर्ऋष्टिभिर्यामं छुभ्रासो अञ्जिषु प्रिया उत ।
(२०,६७.४) आसद्या बर्हिर्भरतस्य सूनवः पोत्रादा सोमं पिबता दिवो नरः ॥ ४ ॥
(२०,६७.५) आ वक्षि देवामिह विप्र यक्षि चोशन् होतर्नि षदा योनिषु त्रिषु ।

- (२०,६७.५) प्रति वीहि प्रस्थितं सोम्यं मधु पिबाग्नीध्रात्तव भागस्य तृस्पुहि ॥ ५ ॥
(२०,६७.६) एष स्य ते तन्वो नृम्णवर्धनः सह ओजः प्रदिवि बाह्वोर्हितः ।
(२०,६७.६) तुभ्यं सुतो मघवन् तुभ्यमाभृतस्त्वमस्य ब्राह्मणादा तृपत्पिब ॥ ६ ॥
(२०,६७.७) यमु पूर्वमहुवे तमिदं हुवे सेदु हव्यो ददिर्यो नाम पत्यते ।
(२०,६७.७) अध्वर्युभिः प्रस्थितं सोम्यं मधु पोत्रात्सोमं द्रविणोदः पिब ऋतुभिः ॥ ७ ॥
-

- (२०,६८.१) सुरूपकृत्तुमूतये सुदुधामिव गोदुहे ।
(२०,६८.१) जुहूमसि द्यविद्यवि ॥ १ ॥
(२०,६८.२) उप नः सवना गहि सोमस्य सोमपाः पिब ।
(२०,६८.२) गोदा इद्रेवतो मदः ॥ २ ॥
(२०,६८.३) अथा ते अन्तमानां विद्याम सुमतीनाम् ।
(२०,६८.३) मा नो अति ख्य आ गहि ॥ ३ ॥
(२०,६८.४) परेहि विग्रमस्तृतमिन्द्रं पृच्छा विपश्चितम् ।
(२०,६८.४) यस्ते सखिभ्य आ वरम् ॥ ४ ॥
(२०,६८.५) उत ब्रुवन्तु नो निदो निरन्यतश्चिदारत ।
(२०,६८.५) दधाना इन्द्र इदुवः ॥ ५ ॥
(२०,६८.६) उत नः सुभगामरिर्वोचेयुर्दस्म कृष्टयः ।
(२०,६८.६) स्यामेदिन्द्रस्य शर्मणि ॥ ६ ॥
(२०,६८.७) एमाशुमाशवे भर यज्ञश्रियं नृमादनम् ।
(२०,६८.७) पतयन् मन्दयत्सखम् ॥ ७ ॥
(२०,६८.८) अस्य पीत्वा शतक्रतो घनो वृत्राणामभवः ।
(२०,६८.८) प्रावो वाजेषु वाजिनम् ॥ ८ ॥
(२०,६८.९) तं त्वा वाजेषु वाजिनं वाजयामः शतक्रतो ।
(२०,६८.९) धनानामिन्द्र सातये ॥ ९ ॥
(२०,६८.१०) यो रायोऽवनिर्महान्तसुपारः सुन्वतः सखा ।
(२०,६८.१०) तस्मा इन्द्राय गायत ॥ १० ॥
(२०,६८.११) आ त्वेता नि षीदतेन्द्रमभि प्र गायत ।
(२०,६८.११) सखाय स्तोमवाहसः ॥ ११ ॥
(२०,६८.१२) पुरूतमं पुरूणामीशानं वार्याणाम् ।
(२०,६८.१२) इन्द्रं सोमे सचा सुते ॥ १२ ॥
-

- (२०,६९.१) स घा नो योग आ भुवत्स राये स पुरन्ध्याम् ।
(२०,६९.१) गमद्वाजेभिरा स नः ॥ १ ॥
(२०,६९.२) यस्य संस्थे न वृण्वते हरी समत्सु शत्रवः ।
(२०,६९.२) तस्मा इन्द्राय गायत ॥ २ ॥
(२०,६९.३) सुतपात्रे सुता इमे शुचयो यन्ति वीतये ।
(२०,६९.३) सोमासो दध्याशिरः ॥ ३ ॥

- (२०,६९.४) त्वं सुतस्य पीतये सद्यो वृद्धो अजायथाः ।
 (२०,६९.४) इन्द्र ज्यैष्ठ्याय सुक्रतो ॥ ४ ॥
 (२०,६९.५) आ त्वा विशन्त्वाशवः सोमास इन्द्र गर्वणः ।
 (२०,६९.५) शं ते सन्तु प्रचेतसे ॥ ५ ॥
 (२०,६९.६) त्वां स्तोमा अवीवृधन् त्वामुक्था शतक्रतो ।
 (२०,६९.६) त्वां वर्धन्तु नो गिरः ॥ ६ ॥
 (२०,६९.७) अक्षितोतिः सनेदिमं वाजमिन्द्रः सहस्रिणम् ।
 (२०,६९.७) यस्मिन् विश्वानि पौस्या ॥ ७ ॥
 (२०,६९.८) मा नो मर्ता अभि द्रुहन् तनूनामिन्द्र गर्वणः ।
 (२०,६९.८) ईशानो यवया वधम् ॥ ८ ॥
 (२०,६९.९) युञ्जन्ति ब्रध्नमरुषं चरन्तं परि तस्थुषः ।
 (२०,६९.९) रोचन्ते रोचना दिवि ॥ ९ ॥
 (२०,६९.१०) युञ्जन्त्यस्य काम्या हरी विपक्षसा रथे ।
 (२०,६९.१०) शोणा धृष्णू नृवाहसा ॥ १० ॥
 (२०,६९.११) केतुं कृण्वन् अकेतवे पेशो मर्या अपेशसे ।
 (२०,६९.११) समुषद्भिरजायथाः ॥ ११ ॥
 (२०,६९.१२) आदह स्वधामनु पुनर्गर्भत्वमेरिरे ।
 (२०,६९.१२) दधाना नाम यज्ञियम् ॥ १२ ॥

- (२०,७०.१) वीलु चिदारुजलुभिर्गुहा चिदिन्द्र वह्निभिः ।
 (२०,७०.१) अविन्द उस्त्रिया अनु ॥ १ ॥
 (२०,७०.२) देवयन्तो यथा मतिमच्छा विदद्वसुं गिरः ।
 (२०,७०.२) महामनूषत श्रुतम् ॥ २ ॥
 (२०,७०.३) इन्द्रेण सं हि दृक्षसे सञ्जग्मानो अबिभ्युषा ।
 (२०,७०.३) मन्दू समानवर्चसा ॥ ३ ॥
 (२०,७०.४) अनवद्यैरभिद्युभिर्मखः सहस्वदर्चति ।
 (२०,७०.४) गणैरिन्द्रस्य काम्यैः ॥ ४ ॥
 (२०,७०.५) अतः परिज्मन् आ गहि दिवो वा रोचनादधि ।
 (२०,७०.५) समस्मिन् ऋञ्जते गिरः ॥ ५ ॥
 (२०,७०.६) इतो वा सातिमीमहे दिवो वा पार्थिवादधि ।
 (२०,७०.६) इन्द्रं महो वा रजसः ॥ ६ ॥
 (२०,७०.७) इन्द्रमिद्विधिनो बृहदिन्द्रमर्केभिरर्किणः ।
 (२०,७०.७) इन्द्रं वाणीरनूषत ॥ ७ ॥
 (२०,७०.८) इन्द्र इद्वर्योः सचा सम्मिह आ वचोयुजा ।
 (२०,७०.८) इन्द्रो वज्री हिरण्ययः ॥ ८ ॥
 (२०,७०.९) इन्द्रो दीर्घाय चक्षस आ सूर्य रोहयद्वि ।

- (२०,७०.९) वि गोभिरिन्द्रमैरयत् ॥ ९ ॥
 (२०,७०.१०) इन्द्र वाजेषु नोऽव सहस्रप्रधनेषु च ।
 (२०,७०.१०) उग्र उग्राभिरूतिभिः ॥ १० ॥
 (२०,७०.११) इन्द्रं वयं महाधन इन्द्रमर्भे हवामहे ।
 (२०,७०.११) युजं वृत्रेषु वज्रिणम् ॥ ११ ॥
 (२०,७०.१२) स नो वृषन् अमुं चरुं सत्रादावन् अपा वृधि ।
 (२०,७०.१२) अस्मभ्यमप्रतिष्कृतः ॥ १२ ॥
 (२०,७०.१३) तुञ्जेतुञ्जे य उत्तरे स्तोमा इन्द्रस्य वज्रिणः ।
 (२०,७०.१३) न विन्धे अस्य सुष्टुतिम् ॥ १३ ॥
 (२०,७०.१४) वृषा यूथेव वंसगः कृष्टीरियत्योजसा ।
 (२०,७०.१४) ईशानो अप्रतिष्कृतः ॥ १४ ॥
 (२०,७०.१५) य एकश्चर्षणीनां वसूनामिरज्यति ।
 (२०,७०.१५) इन्द्रः पञ्च क्षितीनाम् ॥ १५ ॥
 (२०,७०.१६) इन्द्रं वो विश्वतस्परि हवामहे जनेभ्यः ।
 (२०,७०.१६) अस्माकमस्तु केवलः ॥ १६ ॥
 (२०,७०.१७) एन्द्र सानसिं रयिं सजित्वानं सदासहम् ।
 (२०,७०.१७) वर्षिष्ठमूतये भर ॥ १७ ॥
 (२०,७०.१८) नि येन मुष्टिहत्यया नि वृत्रा रुणधामहै ।
 (२०,७०.१८) त्वोतासो न्यर्वता ॥ १८ ॥
 (२०,७०.१९) इन्द्र त्वोतासो आ वयं वज्रं घना ददीमहि ।
 (२०,७०.१९) जयेम सं युधि स्पृधः ॥ १९ ॥
 (२०,७०.२०) वयं शूरेभिरस्तृभिरिन्द्र त्वया युजा वयम् ।
 (२०,७०.२०) सासह्याम पृतन्यतः ॥ २० ॥

- (२०,७१.१) महामिन्द्रः परश्च नु महित्वमस्तु वज्रिणे ।
 (२०,७१.१) द्यौर्न प्रथिना शवः ॥ १ ॥
 (२०,७१.२) समोहे वा य आशत नरस्तोकस्य सनितौ ।
 (२०,७१.२) विप्रासो वा धियायवः ॥ २ ॥
 (२०,७१.३) यः कुक्षिः सोमपातमः समुद्र इव पिन्वते ।
 (२०,७१.३) उर्वीरापो न काकुदः ॥ ३ ॥
 (२०,७१.४) एवा ह्यस्य सूनृता विरप्शी गोमती मही ।
 (२०,७१.४) पङ्का शाखा न दाशुषे ॥ ४ ॥
 (२०,७१.५) एवा हि ते विभूतय ऊतय इन्द्र मावते ।
 (२०,७१.५) सद्यश्चित्सन्ति दाशुषे ॥ ५ ॥
 (२०,७१.६) एवा ह्यस्य काम्या स्तोम उक्थं च शंस्या ।
 (२०,७१.६) इन्द्राय सोमपीतये ॥ ६ ॥

(२०,७१.७) इन्द्रेहि मत्स्यन्धसो विश्वेभिः सोमपर्वभिः ।
 (२०,७१.७) महामभिष्टिरोजसा ॥ ७ ॥
 (२०,७१.८) एमेनं सृजता सुते मन्दिमिन्द्राय मन्दिने ।
 (२०,७१.८) चक्रिं विश्वानि चक्रये ॥ ८ ॥
 (२०,७१.९) मत्स्वा सुशिप्र मन्दिभि स्तोमेभिर्विश्वचर्षणे ।
 (२०,७१.९) सचैषु सवनेष्वा ॥ ९ ॥
 (२०,७१.१०) असृग्रमिन्द्र ते गिरः प्रति त्वामुदहासत ।
 (२०,७१.१०) अजोषा वृषभं पतिम् ॥ १० ॥
 (२०,७१.११) सं चोदय चित्रमर्वाग्राध इन्द्र वरेण्यम् ।
 (२०,७१.११) असदित्ते विभु प्रभु ॥ ११ ॥
 (२०,७१.१२) अस्मान्त्सु तत्र चोदयेन्द्र राये रभस्वतः ।
 (२०,७१.१२) तुविद्युम्न यशस्वतः ॥ १२ ॥
 (२०,७१.१३) सं गोमदिन्द्र वाजवदस्मे पृथु श्रवो बृहत् ।
 (२०,७१.१३) विश्वायुर्धेह्यक्षितम् ॥ १३ ॥
 (२०,७१.१४) अस्मे धेहि श्रवो बृहद्युम्नं सहस्रसातमम् ।
 (२०,७१.१४) इन्द्र ता रथिनीरिषः ॥ १४ ॥
 (२०,७१.१५) वसोरिन्द्रं वसुपतिं गीर्भिर्गृणन्त ऋग्मियम् ।
 (२०,७१.१५) होम गन्तारमृतये ॥ १५ ॥
 (२०,७१.१६) सुतेसुते न्योकसे बृहद्बृहत् एदरिः ।
 (२०,७१.१६) इन्द्राय शूषमर्चति ॥ १६ ॥

(२०,७२.१) विश्वेषु हि त्वा सवनेषु तुञ्जते समानमेकं वृषमण्यवः पृथक्स्वः सनिष्यवः पृथक् ।
 (२०,७२.१) तं त्वा नावं न पर्षणिं शूषस्य धुरि धीमहि ।
 (२०,७२.१) इन्द्रं न यज्ञैश्चतयन्त आयव स्तोमेभिरिन्द्रमायवः ॥ १ ॥
 (२०,७२.२) वि त्वा ततस्त्रे मिथुना अवस्यवो ब्रजस्य साता गव्यस्य निःसृजः सक्षन्त इन्द्र निःसृजः ।
 (२०,७२.२) यद्गव्यन्ता द्वा जना स्वर्यन्ता समूहसि ।
 (२०,७२.२) आविष्करिक्रद्वृषणं सचाभुवं वज्रमिन्द्र सचाभुवम् ॥ २ ॥
 (२०,७२.३) उतो नो अस्या उषसो जुषेत ह्यर्कस्य बोधि हविषो हवीमभिः स्वर्षाता हवीमभिः ।
 (२०,७२.३) यदिन्द्र हन्तवे मृधो वृषा वज्रिं चिकेतसि ।
 (२०,७२.३) आ मे अस्य वेधसो नवीयसो मन्म श्रुधि नवीयसः ॥ ३ ॥

(२०,७३.१) तुभ्येदिमा सवना शूर विश्वा तुभ्यं ब्रह्माणि वर्धना कृणोमि ।
 (२०,७३.१) त्वं नृभिर्हव्यो विश्वधासि ॥ १ ॥
 (२०,७३.२) नू चिन् नु ते मन्यमानस्य दस्मोदश्रुवन्ति महिमानमुग्र ।
 (२०,७३.२) न वीर्यमिन्द्र ते न राधः ॥ २ ॥
 (२०,७३.३) प्र वो महे महिवृधे भरध्वं प्रचेतसे प्र सुमतिं कृणुध्वम् ।
 (२०,७३.३) विशः पूर्वीः प्र चरा चर्षणिप्राः ॥ ३ ॥

- (२०,७३.४) यदा वज्रं हिरण्यमिदथा रथं हरी यमस्य वहतो वि सूरिभिः ।
 (२०,७३.४) आ तिष्ठति मघवा सनश्रुत इन्द्रो वाजस्य दीर्घश्रवसस्पतिः ॥ ४ ॥
 (२०,७३.५) सो चिन् नु वृष्टिर्यूथ्या स्वा सचामिन्द्रः श्मश्रूणि हरिताभि प्रुष्णुते ।
 (२०,७३.५) अव वेति सुक्षयं सुते मधूदिद्वृणोति वातो यथा वनम् ॥ ५ ॥
 (२०,७३.६) यो वाचा विवाचो मृध्रवाचः पुरू सहस्राशिवा जघान ।
 (२०,७३.६) तत्तदिदस्य पौंस्यं गृणीमसि पितेव यस्तविषीं वावृधे शवः ॥ ६ ॥
-

- (२०,७४.१) यच्चिद्धि सत्य सोमपा अनाशस्ता इव स्मसि ।
 (२०,७४.१) आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १ ॥
 (२०,७४.२) शिप्रिन् वाजानां पते शचीवस्तव दंसना ।
 (२०,७४.२) आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ २ ॥
 (२०,७४.३) नि ष्वापया मिथूदृशा सस्तामबुध्यमाने ।
 (२०,७४.३) आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ ३ ॥
 (२०,७४.४) ससन्तु त्या अरातयो बोधन्तु शूर रातयः ।
 (२०,७४.४) आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ ४ ॥
 (२०,७४.५) समिन्द्र गर्दभं मृण नुवन्तं पपयामुया ।
 (२०,७४.५) आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ ५ ॥
 (२०,७४.६) पताति कुण्डृणाच्या दूरं वातो वनादधि ।
 (२०,७४.६) आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ ६ ॥
 (२०,७४.७) सर्वं परिक्रोशं जहि जम्भया कृकदाश्वम् ।
 (२०,७४.७) आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ ७ ॥
-

- (२०,७५.१) वि त्वा ततस्त्रे मिथुना अवस्यवो व्रजस्य साता गव्यस्य निःसृजः सक्षन्त इन्द्र निःसृजः ।
 (२०,७५.१) यद्गव्यन्त द्वा जना स्वर्यन्ता समूहसि ।
 (२०,७५.१) आविष्करिक्रद्वृषणं सचाभुवं वज्रमिन्द्र सचाभुवम् ॥ १ ॥
 (२०,७५.२) विदुष्टे अस्य वीर्यस्य पूरवः पुरो यदिन्द्र शारदीरवातिरः सासहानो अवातिरः ।
 (२०,७५.२) शासस्तमिन्द्र मर्त्यमयजुं शवसस्पते ।
 (२०,७५.२) महीममुष्णाः पृथिवीमिमा अपो मन्दसान इमा अपः ॥ २ ॥
 (२०,७५.३) आदित्ते अस्य वीर्यस्य चर्किरन् मदेषु वृषन् उशिजो यदाविथ सखीयतो यदाविथ ।
 (२०,७५.३) चकर्थ कारमेभ्यः पृतनासु प्रवन्तवे ।
 (२०,७५.३) ते अन्यामन्यां नद्यं सनिष्णत श्रवस्यन्तः सनिष्णत ॥ ३ ॥
-

- (२०,७६.१) वने न वा यो न्यधायि चाक्रं छुचिर्वां स्तोमो भुरणावजीगः ।
 (२०,७६.१) यस्येदिन्द्रः पुरुदिनेषु होता नृणां नर्वो नृतमः क्षपावान् ॥ १ ॥
 (२०,७६.२) प्र ते अस्या उषसः प्रापरस्या नृतौ स्याम नृतमस्य नृणाम् ।
 (२०,७६.२) अनु त्रिशोकः शतमावहन् नृन् कुत्सेन रथो यो असत्ससवान् ॥ २ ॥
 (२०,७६.३) कस्ते मद इन्द्र रन्त्यो भूदुरो गिरो अभ्युग्रो वि धाव ।

(२०,७६.३) कद्वाहो अर्वागुप मा मनीषा आ त्वा शक्यामुपमं राधो अन्नैः ॥ ३ ॥
 (२०,७६.४) कदु द्युम्नमिन्द्र त्वावतो नृन् कया धिया करसे कन् न आगन् ।
 (२०,७६.४) मित्रो न सत्य उरुगाय भृत्या अन्ने समस्य यदसन् मनीषाः ॥ ४ ॥
 (२०,७६.५) प्रेरय सूरु अर्थं न पारं ये अस्य कामं जनिधा इव गमन् ।
 (२०,७६.५) गिरश्च ये ते तुविजात पूर्वीर्नर इन्द्र प्रतिशिक्षन्त्यन्नैः ॥ ५ ॥
 (२०,७६.६) मात्रे नु ते सुमिते इन्द्र पूर्वी द्यौर्मज्मना पृथिवी काव्येन ।
 (२०,७६.६) वराय ते घृतवन्तः सुतासः स्वाद्वन् भवन्तु पीतये मधूनि ॥ ६ ॥
 (२०,७६.७) आ मध्वो अस्मा असिचन् अमत्रमिन्द्राय पूर्णं स हि सत्यराधाः ।
 (२०,७६.७) स वावृधे वरिमन् आ पृथिव्या अभि क्रत्वा नर्यः पौंस्यैश्च ॥ ७ ॥
 (२०,७६.८) व्यानळ इन्द्रः पृतनाः स्वोजा आस्मै यतन्ते सख्याय पूर्वीः ।
 (२०,७६.८) आ स्मा रथं न पृतनासु तिष्ठ यं भद्रया सुमत्या चोदयासे ॥ ८ ॥

(२०,७७.१) आ सत्यो यातु मघवामृजीषी द्रवन्त्वस्य हरय उप नः ।
 (२०,७७.१) तस्मा इदन्धः सुषुमा सुदक्षमिहाभिपित्वं करते गृणानः ॥ १ ॥
 (२०,७७.२) अव स्य शूराध्वनो नान्तेऽस्मिन् नो अद्य सवने मन्दध्यै ।
 (२०,७७.२) शंसात्युक्थमुशनेव वेधाश्चिकितुषे असुर्याय मन्म ॥ २ ॥
 (२०,७७.३) कविर्न निण्यं विदधानि साधन् वृषा यत्सेकं विपिपानो अर्चात् ।
 (२०,७७.३) दिव इत्था जीजनत्सप्त कारुन् अह्ना चिच्चकुर्वयुना गृणन्तः ॥ ३ ॥
 (२०,७७.४) स्वयद्विद सुदृशीकमकैर्महि ज्योती रुरुचुर्यद्ध वस्तोः ।
 (२०,७७.४) अन्धा तमांसि दुधिता विचक्षे नृभ्यश्चकार नृतमो अभिष्टौ ॥ ४ ॥
 (२०,७७.५) ववक्ष इन्द्रो अमितमृजिष्युभे आ पप्रौ रोदसी महित्वा ।
 (२०,७७.५) अतश्चिदस्य महिमा वि रेच्यभि यो विश्वा भुवना बभूव ॥ ५ ॥
 (२०,७७.६) विश्वानि शक्रो नर्याणि विद्वान् अपो ररेच सखिभिर्निकामैः ।
 (२०,७७.६) अश्मानं चिद्ये बिभिदुर्वचोभिर्व्रजं गोमन्तमुशिजो वि ववृः ॥ ६ ॥
 (२०,७७.७) अपो वृत्रं वव्रिवांसं पराहन् प्रावत्ते वज्रं पृथिवी सचेताः ।
 (२०,७७.७) प्राणांसि समुद्रियाण्यैनोः पतिर्भवं छवसा शूर धृष्णो ॥ ७ ॥
 (२०,७७.८) अपो यदद्रिं पुरुहूत दर्दराविर्भुवत्सरमा पूव्यं ते ।
 (२०,७७.८) स नो नेता वाजमा दर्षि भूरिं गोत्रा रुजन् अङ्गिरोभिर्गृणानः ॥ ८ ॥

(२०,७८.१) तद्वो गाय सुते सचा पुरुहूताय सत्वने ।
 (२०,७८.१) शं यद्गवे न शाकिने ॥ १ ॥
 (२०,७८.२) न घा वसुर्नि यमते दानं वाजस्य गोमतः ।
 (२०,७८.२) यत्सीमुप श्रवद्गिरः ॥ २ ॥
 (२०,७८.३) कुवित्सस्य प्र हि व्रजं गोमन्तं दस्युहा गमत् ।
 (२०,७८.३) शचीभिरप नो वरत् ॥ ३ ॥

(२०,७९.१) इन्द्र क्रतुं न आ भर पिता पुत्रेभ्यो यथा ।

(२०,७९.१) शिक्षा णो अस्मिन् पुरुहूत यामनि जीवा ज्योतिरशीमहि ॥ १ ॥
(२०,७९.२) मा नो अज्ञाता वृजना दुराध्यो माशिवासो अव क्रमुः ।
(२०,७९.२) त्वया वयं प्रवतः शश्वतीरपोऽति शूर तरामसि ॥ २ ॥

(२०,८०.१) इन्द्र ज्येष्ठं न आ भरमोजिष्ठं पपुरि श्रवः ।
(२०,८०.१) येनेमे चित्र वज्रहस्त रोदसी ओभे सुशिप्र प्राः ॥ १ ॥
(२०,८०.२) त्वामुग्रमवसे चर्षणीसहं राजन् देवेषु हूमहे ।
(२०,८०.२) विश्वा सु नो विधुरा पिब्डना वसोऽमित्रान् सुषहान् कृधि ॥ २ ॥

(२०,८१.१) यद्याव इन्द्र ते शतं शतं भूमिरुत स्युः ।
(२०,८१.१) न त्वा वज्रिन्त्सहस्रं सूर्या अनु न जातमष्ट रोदसी ॥ १ ॥
(२०,८१.२) आ पप्राथ महिना कृष्ण्या वृषन् विश्वा शविष्ठ शवसा ।
(२०,८१.२) अस्मामव मघवन् गोमति व्रजे वज्रिं चित्राभिरुतिभिः ॥ २ ॥

(२०,८२.१) यदिन्द्र यावतस्त्वमेतावदहमीशीय ।
(२०,८२.१) स्तोतारमिद्विधिषेय रदावसो न पापत्वाय रासीय ॥ १ ॥
(२०,८२.२) शिक्षेयमिन् महयते दिवेदिवे राय आ कुहचिद्विदे ।
(२०,८२.२) नहि त्वदन्यन् मघवन् न आप्यं वस्यो अस्ति पिता चन ॥ २ ॥

(२०,८३.१) इन्द्र त्रिधातु शरणं त्रिवरुथं स्वस्तिमत् ।
(२०,८३.१) छर्दिर्यच्छ मघवद्भयश्च मह्यं च यावया दिद्युमेभ्यः ॥ १ ॥
(२०,८३.२) ये गव्यता मनसा शत्रुमादभुरभिप्रघ्नन्ति धृष्णुया ।
(२०,८३.२) अघ स्मा नो मघवन् इन्द्र गर्वणस्तनूपा अन्तमो भव ॥ २ ॥

(२०,८४.१) इन्द्रा याहि चित्रभानो सुता इमे त्वायवः ।
(२०,८४.१) अण्वीभिस्तना पूतासः ॥ १ ॥
(२०,८४.२) इन्द्रा याहि धियेषितो विप्रजुतः सुतावतः ।
(२०,८४.२) उप ब्रह्माणि वाघतः ॥ २ ॥
(२०,८४.३) इन्द्रा याहि तूतुजान उप ब्रह्माणि हरिवः ।
(२०,८४.३) सुते दधिष्व नश्चनः ॥ ३ ॥

(२०,८५.१) मा चिदन्यद्वि शंसत सखायो मा रिषण्यत ।
(२०,८५.१) इन्द्रमितस्तोता वृषणं सचा सुते मुहुरुक्था च शंसत ॥ १ ॥
(२०,८५.२) अवक्रक्षिणं वृषभं यथाजुरं गां न चर्षणीसहम् ।
(२०,८५.२) विद्वेषणं संवननोभयङ्करं मंहिष्ठमुभयाविनम् ॥ २ ॥
(२०,८५.३) यच्चिद्वि त्वा जना इमे नाना हवन्त ऊतये ।
(२०,८५.३) अस्माकं ब्रह्मेदमिन्द्र भूतु तेऽहा विश्वा च वर्धनम् ॥ ३ ॥

(२०,८५.४) वि तर्तूर्यन्ते मघवन् विपश्चितोऽर्यो विपो जनानाम् ।

(२०,८५.४) उप क्रमस्व पुरुरूपमा भर वाजं नेदिष्ठमूतये ॥ ४ ॥

(२०,८६.१) ब्रह्मणा ते ब्रह्मयुजा युनज्मि हरी सखाया सधमाद आशू ।

(२०,८६.१) स्थिरं रथं सुखमिन्द्राधितिष्ठन् प्रजानन् विद्वामुप याहि सोमम् ॥ १ ॥

(२०,८७.१) अध्वर्यवोऽरुणं दुग्धमंशुं जुहोतन वृषभाय क्षितीनाम् ।

(२०,८७.१) गौराद्वेदीयामवपानमिन्द्रो विश्वाहेद्याति सुतसोममिच्छन् ॥ १ ॥

(२०,८७.२) यदधिषे प्रदिवि चार्वन्नं दिवेदिवे पीतिमिदस्य वक्षि ।

(२०,८७.२) उत हृदोत मनसा जुषाण उशन्न इन्द्र प्रस्थितान् पाहि सोमान् ॥ २ ॥

(२०,८७.३) जज्ञानः सोमं सहसे पपाथ प्र ते माता महिमानमुवाच ।

(२०,८७.३) एन्द्र पप्राथोर्वन्तरिक्षं युधा देवेभ्यो वरिवश्चकर्थ ॥ ३ ॥

(२०,८७.४) यद्योधया महतो मन्यमानान् साक्षाम तान् बाहुभिः शाशदानान् ।

(२०,८७.४) यद्वा नृभिर्वृत इन्द्राभियुध्यास्तं त्वयाजिं सौश्रवसं जयेम ॥ ४ ॥

(२०,८७.५) प्रेन्द्रस्य वोचं प्रथमा कृतानि प्र नूतना मघवा या चकार ।

(२०,८७.५) यदेददेवीरसहिष्ट माया अथाभवत्केवलः सोमो अस्य ॥ ५ ॥

(२०,८७.६) तवेदं विश्वमभितः पशव्यं यत्पश्यसि चक्षसा सूर्यस्य ।

(२०,८७.६) गवामसि गोपतिरेक इन्द्र भक्षीमहि ते प्रयतस्य वस्वः ॥ ६ ॥

(२०,८७.७) बृहस्पते युवमिन्द्रश्च वस्वो दिव्यस्येशाथे उत पार्थिवस्य ।

(२०,८७.७) धत्तं रयिं स्तुवते कीरये चिद्वयं पात स्वस्तिभिः सदा नः ॥ ७ ॥

(२०,८८.१) यस्तस्तम्भ सहसा वि ज्मो अन्तान् बृहस्पतिस्त्रिषधस्थो रवेण ।

(२०,८८.१) तं प्रत्नास ऋषयो दीध्यानाः पुरो विप्रा दधिरे मन्द्रजिह्वम् ॥ १ ॥

(२०,८८.२) धुनेतयः सुप्रकेतं मदन्तो बृहस्पते अभि ये नस्ततस्त्रे ।

(२०,८८.२) पृषन्तं सृप्रमदब्धमूर्वं बृहस्पते रक्षतादस्य योनिम् ॥ २ ॥

(२०,८८.३) बृहस्पते या परमा परावदत आ ते ऋतस्पृशो नि षेदुः ।

(२०,८८.३) तुभ्यं खाता अवता अद्रिदुग्धा मध्व श्रोतन्त्यभितो विरप्शम् ॥ ३ ॥

(२०,८८.४) बृहस्पतिः प्रथमं जायमानो महो ज्योतिषः परमे व्योमन् ।

(२०,८८.४) सप्तास्यस्तुविजातो रवेण वि सप्तरश्मिरधमत्तमांसि ॥ ४ ॥

(२०,८८.५) स सुष्टुभा स ऋक्ता गणेन वलं रुरोज फलिगं रवेन ।

(२०,८८.५) बृहस्पतिरुस्रिया हव्यसूदः कनिक्रदद्वावशतीरुदाजत् ॥ ५ ॥

(२०,८८.६) एवा पित्रे विश्वदेवाय वृष्णे यज्ञैर्विधेम नमसा हविर्भिः ।

(२०,८८.६) बृहस्पते सुप्रजा वीरवन्तो वयं स्याम पतयो रयीणाम् ॥ ६ ॥

(२०,८९.१) अस्तेव सु प्रतरं लायमस्यन् भूषन्न इव प्र भरा स्तोममस्मै ।

(२०,८९.१) वाचा विप्रास्तरत वाचमर्यो नि रामय जरितः सोम इन्द्रम् ॥ १ ॥

(२०,८९.२) दोहेन गामुप शिक्षा सखायं प्र बोधय जरितर्जारमिन्द्रम् ।

- (२०,८९.२) कोशं न पूर्णं वसुना न्यृष्टमा च्यावय मघदेयाय शूरम् ॥ २ ॥
 (२०,८९.३) किमङ्ग त्वा मघवन् भोजमाहुः शिशिहि मा शिशयं त्वा शृणोमि ।
 (२०,८९.३) अप्रस्वती मम धीरस्तु शक्र वसुविदं भगमिन्द्रा भरा नः ॥ ३ ॥
 (२०,८९.४) त्वां जना ममसत्येष्विन्द्र सन्तस्थाना वि ह्वयन्ते समीके ।
 (२०,८९.४) अत्रा युजं कृणुते यो हविष्मान् नासुन्वता सख्यं वष्टि शूरः ॥ ४ ॥
 (२०,८९.५) धनं न स्पन्द्रं बहुलं यो अस्मै तीव्रान्तसोमामासुनोति प्रयस्वान् ।
 (२०,८९.५) तस्मै शत्रून्सुतुकान् प्रातरह्णो नि स्वष्ट्रान् युवति हन्ति वृत्रम् ॥ ५ ॥
 (२०,८९.६) यस्मिन् वयं दधिमा शंसमिन्द्रे यः शिश्राय मघवा काममस्मे ।
 (२०,८९.६) आराच्छित्सन् भयतामस्य शत्रुर्न्यस्मै दुम्ना जन्या नमन्ताम् ॥ ६ ॥
 (२०,८९.७) आराच्छत्रुमप बाधस्व दूरमुग्रो यः शम्बः पुरुहूत तेन ।
 (२०,८९.७) अस्मे धेहि यवमङ्गोमदिन्द्र कृधी धियं जरित्रे वाजरत्नाम् ॥ ७ ॥
 (२०,८९.८) प्र यमन्तवृषसवासो अज्मन् तीव्राः सोमा बहुलान्तास इन्द्रम् ।
 (२०,८९.८) नाह दामानं मघवा नि यंसन् नि सुन्वते वहति भूरि वामम् ॥ ८ ॥
 (२०,८९.९) उत प्रहामतिदीवा जयति कृतमिव श्वघ्नी वि चिनोति काले ।
 (२०,८९.९) यो देवकामो न धनं रुणद्धि समित्तं रायः सृजति स्वधाभिः ॥ ९ ॥
 (२०,८९.१०) गोभिष्टरेमामतिं दुरेवां यवेन वा क्षुधं पुरुहूत विश्वे ।
 (२०,८९.१०) वयं राजसु प्रथमा धनान्यरिष्टासो वृजनीभिर्जयेम ॥ १० ॥
 (२०,८९.११) बृहस्पतिर्नः परि पातु पश्चादुतोत्तरस्मादधरादघयोः ।
 (२०,८९.११) इन्द्रः पुरस्तादुत मध्यतो नः सखा सखिभ्यो वरीयः कृणोतु ॥ ११ ॥

- (२०,९०.१) यो अद्रिभित्प्रथमजा ऋतावा बृहस्पतिराङ्गिरसो हविष्मान् ।
 (२०,९०.१) द्विबर्हज्मा प्राघर्मसत्पिता न आ रोदसी वृषभो रोरवीति ॥ १ ॥
 (२०,९०.२) जनाय चिद्य ईवते उ लोकं बृहस्पतिर्देवहूतौ चकार ।
 (२०,९०.२) घ्नन् वृत्राणि वि पुरो दर्दरीति जयं छत्रूरमित्रान् पृत्सु साहन् ॥ २ ॥
 (२०,९०.३) बृहस्पतिः समजयद्वसूनि महो व्रजान् गोमते देव एषः ।
 (२०,९०.३) अपः सिषासन्त्स्वरप्रतीतो बृहस्पतिर्हन्त्यमित्रमर्कैः ॥ ३ ॥

- (२०,९१.१) इमां धियं सप्तशीर्ष्णीं पिता न ऋतप्रजातां बृहतीमविन्दत् ।
 (२०,९१.१) तुरीयं स्वज्जनयद्विश्वजन्योऽयास्य उक्थमिन्द्राय शंसन् ॥ १ ॥
 (२०,९१.२) ऋतं शंसन्त ऋजु दीध्याना दिवस्पुत्रासो असुरस्य वीराः ।
 (२०,९१.२) विप्रं पदमङ्गिरसो दधाना यज्ञस्य धाम प्रथमं मनन्त ॥ २ ॥
 (२०,९१.३) हंसैरिव सखिभिर्वावदद्विरश्मन्मयानि नहना व्यस्यन् ।
 (२०,९१.३) बृहस्पतिरभिकनिक्रदद्गा उत प्रास्तौदुच्च विद्वामगायत् ॥ ३ ॥
 (२०,९१.४) अवो द्वाभ्यां पर एकया गा गुहा तिष्ठन्तीरनृतस्य सेतौ ।
 (२०,९१.४) बृहस्पतिस्तमसि ज्योतिरिच्छन् उदुस्रा आकर्वि हि तिस्र आवः ॥ ४ ॥
 (२०,९१.५) विभिद्या पुरं शयथेमपाचीं निस्त्रीणि साकमुदधेरकृन्तत् ।
 (२०,९१.५) बृहस्पतिरुषसं सूर्यं गामर्कं विवेद स्तनयन् इव द्यौः ॥ ५ ॥

- (२०,९१.६) इन्द्रो वलं रक्षितारं दुधानां करेणेव वि चकर्ता रवेण ।
 (२०,९१.६) स्वेदाञ्जिभिराशिरमिच्छमानोऽरोदयत्पणिमा गा अमुष्णात् ॥ ६ ॥
 (२०,९१.७) स ई सत्येभिः सखिभिः शुचिर्गोधायसं वि धनसैरदर्दः ।
 (२०,९१.७) ब्रह्मणस्पतिर्वृषभिर्वराहैर्धर्मस्वेदेभिर्द्रविणं व्यानट् ॥ ७ ॥
 (२०,९१.८) ते सत्येन मनसा गोपतिं गा इयानास इषणयन्त धीभिः ।
 (२०,९१.८) बृहस्पतिर्मिथोअवद्यपेभिरुदुस्त्रिया असृजत स्वयुग्भिः ॥ ८ ॥
 (२०,९१.९) तं वर्धयन्तो मतिभिः शिवाभिः सिंहमिव नानदतं सधस्थे ।
 (२०,९१.९) बृहस्पतिं वृषणं शूरसातौ भरेभरे अनु मदेम जिष्णुम् ॥ ९ ॥
 (२०,९१.१०) यदा वाजमसनद्विश्चरूपमा द्यामरुक्षदुत्तराणि सप्त ।
 (२०,९१.१०) बृहस्पतिं वृषणं वर्धयन्तो नाना सन्तो बिभ्रतो ज्योतिरासा ॥ १० ॥
 (२०,९१.११) सत्यमाशिषं कृणुता वयोधै कीरिं चिद्धयवथ स्वेभिरेवैः ।
 (२०,९१.११) पश्चा मृधो अप भवन्तु विश्वास्तद्रोदसी शृणुतं विश्वमिन्वे ॥ ११ ॥
 (२०,९१.१२) इन्द्रो मह्ना महतो अर्णवस्य वि मूर्धानमभिनदबुदस्य ।
 (२०,९१.१२) अहन् अहिमरिणात्सप्त सिन्धून् देवैर्द्यावापृथिवी प्रावतं नः ॥ १२ ॥

- (२०,९२.१) अभि प्र गोपतिं गिरेन्द्रमर्च यथा विदे ।
 (२०,९२.१) सूतुं सत्यस्य सत्पतिम् ॥ १ ॥
 (२०,९२.२) आ हरयः ससृजिरेऽरुषीरधि बर्हिषि ।
 (२०,९२.२) यत्राभि सन्नवामहे ॥ २ ॥
 (२०,९२.३) इन्द्राय गाव आशिरं दुदुहे वज्रिणे मधु ।
 (२०,९२.३) यत्सीमुपह्वरे विदत् ॥ ३ ॥
 (२०,९२.४) उद्यद्ब्रध्नस्य विष्टपं गृहमिन्द्रश्च गन्वहि ।
 (२०,९२.४) मध्वः पीत्वा सचेवहि त्रिः सप्त सख्युः पदे ॥ ४ ॥
 (२०,९२.५) अर्चत प्रार्चत प्रियमेधासो अर्चत ।
 (२०,९२.५) अर्चन्तु पुत्रका उत पुरं न धृष्ववर्चत ॥ ५ ॥
 (२०,९२.६) अव स्वराति गर्गरो गोधा परि सनिष्वणत् ।
 (२०,९२.६) पिङ्गा परि चनिष्कददिन्द्राय ब्रह्मोद्यतम् ॥ ६ ॥
 (२०,९२.७) आ यत्पतन्त्येन्यः सुदुघा अनपस्फुरः ।
 (२०,९२.७) अपस्फुरं गृभायत सोममिन्द्राय पातवे ॥ ७ ॥
 (२०,९२.८) अपादिन्द्रो अपादग्निर्विश्वे देवा अमत्सत ।
 (२०,९२.८) वरुण इदिह क्षयत्तमापो अभ्यनूषत वत्सं संशिश्वरीरिव ॥ ८ ॥
 (२०,९२.९) सुदेवो असि वरुण यस्य ते सप्त सिन्धवः ।
 (२०,९२.९) अनुक्षरन्ति काकुदं सूर्यं सुषिरामिव ॥ ९ ॥
 (२०,९२.१०) यो व्यतीरफाणयत्सुयुक्तामुप दाशुषे ।
 (२०,९२.१०) तन्नो नेता तदिद्वपुरुपमा यो अमुच्यत ॥ १० ॥
 (२०,९२.११) अतीदु शक्र ओहत इन्द्रो विश्वा अति द्विषः ।

(२०,१२.११) भिनत्कनीन ओदनं पच्यमानं परो गिरा ॥ ११ ॥
 (२०,१२.१२) अर्भको न कुमारकोऽधि तिष्ठन् अवं रथम् ।
 (२०,१२.१२) स पक्षन् महिषं मृगं पित्रे मात्रे विभुक्रतुम् ॥ १२ ॥
 (२०,१२.१३) आ तू सुशिप्र दम्पते रथं तिष्ठा हिरण्ययम् ।
 (२०,१२.१३) अध द्युक्षं सचेवहि सहस्रपादमरुषं स्वस्तिगामनेहसम् ॥ १३ ॥
 (२०,१२.१४) तं घेमित्था नमस्विन उप स्वराजमासते ।
 (२०,१२.१४) अर्थं चिदस्य सुधितं यदेतवे आवर्तयन्ति दावने ॥ १४ ॥
 (२०,१२.१५) अनु प्रत्नस्यौकसः प्रियमेधास एषाम् ।
 (२०,१२.१५) पूर्वामनु प्रयतिं वृक्तबर्हिषो हितप्रयस आशत ॥ १५ ॥
 (२०,१२.१६) यो राजा चर्षणीनां याता रथेभिरघ्निगुः ।
 (२०,१२.१६) विश्वासां तरुता पृतनानां ज्येष्ठो यो वृत्रहा गृणे ॥ १६ ॥
 (२०,१२.१७) इन्द्रं तं शुम्भ पुरुहन्मन् अवसे यस्य द्विता विधर्तरि ।
 (२०,१२.१७) हस्ताय वज्रः प्रति धायि दर्शतो महो दिवे न सूर्यः ॥ १७ ॥
 (२०,१२.१८) नकिष्टं कर्मणा नशद्यश्चकार सदावृधम् ।
 (२०,१२.१८) इन्द्रं न यज्ञैर्विश्वगूर्तमृभ्वसमधृष्टं धृष्णवोजसम् ॥ १८ ॥
 (२०,१२.१९) अषाल्हुमुग्रं पृतनासु सासहिं यस्मिन् महीरुरुज्रयः ।
 (२०,१२.१९) सं धेनवो जायमाने अनोनवुर्द्यावः क्षामो अनोनवुः ॥ १९ ॥
 (२०,१२.२०) यद्याव इन्द्र ते शतं शतं भूमीरुत स्युः ।
 (२०,१२.२०) न त्वा वज्रिन्त्सहस्रं सूर्या अनु न जातमष्ट रोदसी ॥ २० ॥
 (२०,१२.२१) आ पप्राथ महिना वृष्ण्या वृषन् विश्वा शविष्ठ शवसा ।
 (२०,१२.२१) अस्मामव मघवन् गोमति व्रजे वज्रिं चित्राभिरूतिभिः ॥ २१ ॥

(२०,१३.१) उत्त्वा मन्दन्तु स्तोमाः कृणुष्व राधो अद्रिवः ।
 (२०,१३.१) अव ब्रह्मद्विषो जहि ॥ १ ॥
 (२०,१३.२) पदा पणीरराधसो नि बाधस्व महामसि ।
 (२०,१३.२) नहि त्वा कश्चन प्रति ॥ २ ॥
 (२०,१३.३) त्वमीशिषे सुतानामिन्द्र त्वमसुतानाम् ।
 (२०,१३.३) त्वं राजा जनानाम् ॥ ३ ॥
 (२०,१३.४) ईङ्गयन्तीरपस्युव इन्द्रं जातमुपासते ।
 (२०,१३.४) भेजानासः सुवीर्यम् ॥ ४ ॥
 (२०,१३.५) त्वमिन्द्र बलादधि सहसो जात ओजसः ।
 (२०,१३.५) त्वं वृषन् वृषेदसि ॥ ५ ॥
 (२०,१३.६) त्वमिन्द्रासि वृत्रहा व्यन्तरिक्षमतिरः ।
 (२०,१३.६) उद्यामस्तभ्रा ओजसा ॥ ६ ॥
 (२०,१३.७) त्वमिन्द्र सजोषसमर्कं बिभर्षि बाह्वोः ।
 (२०,१३.७) वज्रं शिशान ओजसा ॥ ७ ॥

(२०,९३.८) त्वमिन्द्राभिभुरसि विश्वा जातान्योजसा ।

(२०,९३.८) स विश्वा भुव आभवः ॥ ८ ॥

(२०,९४.१) आ यात्विन्द्रः स्वपतिर्मदाय यो धर्मणा तूतुजानस्तुविष्मान् ।

(२०,९४.१) प्रत्वक्षाणो अति विश्वा सहांस्यपारेण महता वृष्ण्येन ॥ १ ॥

(२०,९४.२) सुष्ठामा रथः सुयमा हरी ते मिम्यक्ष वज्रो नृपते गभस्तौ ।

(२०,९४.२) शीभं राजन् सुपथा याह्यर्वाङ्वर्धाम ते पपुसो वृष्ण्यानि ॥ २ ॥

(२०,९४.३) एन्द्रवाहो नृपतिं वज्रबाहुमुग्रमुग्रासस्तविषास एनम् ।

(२०,९४.३) प्रत्वक्षसं वृषभं सत्यशुष्ममेमस्मत्रा सधमादो वहन्तु ॥ ३ ॥

(२०,९४.४) एवा पतिं द्रोणसाचं सचेतसमूर्जं स्कम्भं धरुण आ वृषायसे ।

(२०,९४.४) ओजः कृष्व सं गृभाय त्वे अप्यसो यथा केनिपानामिनो वृधे ॥ ४ ॥

(२०,९४.५) गमन् अस्मे वसून्या हि शंसिषं स्वाशिषं भरमा याहि सोमिनः ।

(२०,९४.५) त्वमीशिषे सास्मिन् आ सत्सि बर्हिष्यनाधृष्या तव पात्राणि धर्मणा ॥ ५ ॥

(२०,९४.६) पृथक्प्रायन् प्रथमा देवहूतयोऽकृण्वत श्रवस्यानि दुष्टरा ।

(२०,९४.६) न ये शेकुर्यज्ञियां नावमारुहमिमैव ते न्यविशन्त केपयः ॥ ६ ॥

(२०,९४.७) एवैवापागपरे सन्तु दूध्योऽश्वा येषां दुर्युग आयुयुज्जे ।

(२०,९४.७) इत्था ये प्रागुपरे सन्ति दावने पुरुणि यत्र वयुनानि भोजना ॥ ७ ॥

(२०,९४.८) गिरीरज्जान् रेजमानामधारयद्यौः क्रन्ददन्तरिक्षाणि कोपयत् ।

(२०,९४.८) समीचीने धिषणे वि ष्कभायति वृष्णः पीत्वा मद उक्थानि शंसति ॥ ८ ॥

(२०,९४.९) इमं बिभर्मि सुकृतं ते अङ्कुशं येनारुजासि मघवं छफारुजः ।

(२०,९४.९) अस्मिन्त्सु ते सवने अस्त्वोक्त्यं सुत इष्टौ मघवन् बोध्याभगः ॥ ९ ॥

(२०,९४.१०) गोभिष्टरेमामतिं दुरेवां यवेन क्षुधं पुरुहूत विश्वाम् ।

(२०,९४.१०) वयं राजभिः प्रथमा धनान्यस्माकेन वृजनेना जयेम ॥ १० ॥

(२०,९४.११) बृहस्पतिर्नः परि पातु पश्चादुतोत्तरस्मादधरादघयोः ।

(२०,९४.११) इन्द्रः पुरस्तादुत मध्यतो नः सखा सखिभ्यो वरिवः कृणोतु ॥ ११ ॥

(२०,९५.१) त्रिकट्वकेषु महिषो यवाशिरं तुविशुष्मस्तृपत्सोममपिबद्विष्णुना सुतं यथावशत् ।

(२०,९५.१) स ई ममाद महि कर्म कर्तवे महामुरुं सैनं सश्वदेवो देवं सत्यमिन्द्रं सत्य इन्दुः ॥ १ ॥

(२०,९५.२) प्रो ष्वस्मै पुरोरथमिन्द्राय शूषमर्चत ।

(२०,९५.२) अभीके चिदु लोककृत्सङ्गे समत्सु वृत्रहास्माकं बोधि

चोदिता नभन्तामन्यकेषां ज्याका अधि धन्वसु ॥ २ ॥

(२०,९५.३) त्वं सिन्धूरवासृजोऽधराचो अहन् अहिम् ।

(२०,९५.३) अशत्रुरिन्द्र जज्ञिषे विश्वं पुष्यसि वार्यं तं त्वा परि

ष्वजामहे नभन्तामन्यकेषां ज्याका अधि धन्वसु ॥ ३ ॥

(२०,९५.४) वि षु विश्वा अरातयोऽर्यो नशन्त नो धियः ।

(२०,९५.४) अस्तासि शत्रवे वधं यो न इन्द्र जिघांसति या ते रातिर्ददिवसु ।

(२०,९५.४) नभन्तामन्यकेषां ज्याका अधि धन्वसु ॥ ४ ॥

- (२०,१६.१) तीव्रस्याभिवयसो अस्य पाहि सर्वरथा वि हरी इह मुञ्च ।
 (२०,१६.१) इन्द्र मा त्वा यजमानासो अन्ये नि रीरमन् तुभ्यमिमे सुतासः ॥ १ ॥
 (२०,१६.२) तुभ्यं सुतास्तुभ्यमु सोत्वासस्त्वां गिरः श्वात्र्या आ ह्वयन्ति ।
 (२०,१६.२) इन्द्रेदमद्य सवनं जुषाणो विश्वस्य विद्वामिह पाहि सोमम् ॥ २ ॥
 (२०,१६.३) य उशता मनसा सोममस्मै सर्वहृदा देवकामः सुनोति ।
 (२०,१६.३) न गा इन्द्रस्तस्य परा ददाति प्रशस्तमिच्चारुमस्मै कृणोति ॥ ३ ॥
 (२०,१६.४) अनुस्पष्टो भवत्येषो अस्य यो अस्मै रेवान् न सुनोति सोमम् ।
 (२०,१६.४) निररत्नौ मघवा तं दधाति ब्रह्मद्विषो हन्त्यनानुदिष्टः ॥ ४ ॥
 (२०,१६.५) अश्वायन्तो गव्यन्तो वाजयन्तो हवामहे त्वोपगन्तवा उ ।
 (२०,१६.५) आभूषन्तस्ते सुमतौ नवायां वयमिन्द्र त्वा शुनं हुवेम ॥ ५ ॥
 (२०,१६.६) मुञ्चामि त्वा हविषा जीवनाय कमज्ञातयक्ष्मादुत राजयक्ष्मात् ।
 (२०,१६.६) ग्राहिर्जग्राह यद्येतदतस्या इन्द्राग्नी प्र मुमुक्तमेनम् ॥ ६ ॥
 (२०,१६.७) यदि क्षितायुर्यदि वा परेतो यदि मृत्योरन्तिकं नीत एव ।
 (२०,१६.७) तमा हरामि निर्ऋतेरुपस्थादस्पर्शमेनं शतशारदाय ॥ ७ ॥
 (२०,१६.८) सहस्राक्षेण शतवीर्येण शतायुषा हविषाहार्षमेनम् ।
 (२०,१६.८) इन्द्रो यथैनं शरदो नयात्यति विश्वस्य दुरितस्य पारम् ॥ ८ ॥
 (२०,१६.९) शतं जीव शरदो वर्धमानः शतं हेमन्तान् छतमु वसन्तान् ।
 (२०,१६.९) शतं त इन्द्रो अग्निः सविता बृहस्पतिः शतायुषा हविषाहार्षमेनम् ॥ ९ ॥
 (२०,१६.१०) आहार्षमविदं त्वा पुनरागाः पुनर्णवः ।
 (२०,१६.१०) सर्वाङ्गं सर्वं ते चक्षुः सर्वमायुश्च तेऽविदम् ॥ १० ॥
 (२०,१६.११) ब्रह्मणाग्निः सम्बिदानो रक्षोहा बाधतामितः ।
 (२०,१६.११) अमीवा यस्ते गर्भं दुर्णामा योनिमाशये ॥ ११ ॥
 (२०,१६.१२) यस्ते गर्भममीवा दुर्णामा योनिमाशये ।
 (२०,१६.१२) अग्निष्टं ब्रह्मणा सह निष्क्रव्यादमनीनशत् ॥ १२ ॥
 (२०,१६.१३) यस्ते हन्ति पतयन्तं निषत्सुं यः सरीसृपम् ।
 (२०,१६.१३) जातं यस्ते जिघांसति तमितो नाशयामसि ॥ १३ ॥
 (२०,१६.१४) यस्त ऊरू विहरत्यन्तरा दम्पती शये ।
 (२०,१६.१४) योनिं यो अन्तरारेल्हि तमितो नाशयामसि ॥ १४ ॥
 (२०,१६.१५) यस्त्वा भ्राता पतिर्भूत्वा जारो भूत्वा निपद्यते ।
 (२०,१६.१५) प्रजां यस्ते जिघांसति तमितो नाशयामसि ॥ १५ ॥
 (२०,१६.१६) यस्त्वा स्वप्नेन तमसा मोहयित्वा निपद्यते ।
 (२०,१६.१६) प्रजां यस्ते जिघांसति तमितो नाशयामसि ॥ १६ ॥
 (२०,१६.१७) अक्षीभ्यां ते नासिकाभ्यां कर्णाभ्यां छुबुकादधि ।
 (२०,१६.१७) यक्ष्मं शीर्षण्यं मस्तिष्काज्जिह्वाया वि वृहामि ते ॥ १७ ॥
 (२०,१६.१८) ग्रीवाभ्यस्त उष्णिहाभ्यः कीकसाभ्यो अनूक्यात् ।

(२०,९६.१८) यक्षं दोषण्यमंसाभ्यां बाहुभ्यां वि वृहामि ते ॥ १८ ॥
 (२०,९६.१९) हृदयात्ते परि क्लोन्नो हलीक्ष्णात्पार्श्वभ्याम् ।
 (२०,९६.१९) यक्षं मतस्त्राभ्यां स्त्रीहो यक्रस्ते वि वृहामसि ॥ १९ ॥
 (२०,९६.२०) आन्त्रेभ्यस्ते गुदाभ्यो वनिष्ठोरुदरादधि ।
 (२०,९६.२०) यक्षं कुक्षिभ्यां श्लाशेर्नाभ्या वि वृहामि ते ॥ २० ॥
 (२०,९६.२१) ऊरुभ्यां ते अष्टीवद्भ्यां पार्श्विभ्यां प्रपदाभ्याम् ।
 (२०,९६.२१) यक्षं भसद्यं श्रोणिभ्यां भासदं भांससो वि वृहामि ते ॥ २१ ॥
 (२०,९६.२२.३८a) मेहनाद्वनङ्कुरणाल्लोमभ्यस्ते नखेभ्यः ।
 (२०,९६.२२.३८c) यक्षं सर्वस्मादात्मनस्तमिदं वि वृहामि ते ॥ २२ ॥
 (२०,९६.३८.२२) अस्थिभ्यस्ते मज्जभ्यः स्त्रावभ्यो धमनिभ्यः ।
 (२०,९६.३८.२२) यक्षं पाणिभ्यामङ्गुलिभ्यो नखेभ्यो वि वृहामि ते ॥ २२ ॥
 (२०,९६.२३) अङ्गेअङ्गे लोम्निलोम्नि यस्ते पर्वणिपर्वणि ।
 (२०,९६.२३) यक्षं त्वचस्यं ते वयं कश्यपस्य वीबर्हेण विष्वच्च वि वृहामसि ॥ २३ ॥
 (२०,९६.२४) अपेहि मनसस्पतेऽप काम परश्चर ।
 (२०,९६.२४) परो निर्ऋत्या आ चक्ष्व बहुधा जीवतो मनः ॥ २४ ॥

(२०,९७.१) वयमेनमिदा ह्योपीपेमेह वज्रिणम् ।
 (२०,९७.१) तस्मा उ अद्य समना सुतं भरा नूनं भूषत श्रुते ॥ १ ॥
 (२०,९७.२) वृकश्चिदस्य वारण उरामधिरा वयुनेषु भूषति ।
 (२०,९७.२) सेमं नः स्तोमं जुजुषाण आ गहीन्द्र प्र चित्रया धिया ॥ २ ॥
 (२०,९७.३) कदु न्वस्याकृतमिन्द्रस्यास्ति पौंस्यम् ।
 (२०,९७.३) केनो नु कं श्रोमतेन न शुश्रुवे जनुषः परि वृत्रहा ॥ ३ ॥

(२०,९८.१) त्वामिद्धि हवामहे साता वाजस्य कारवः ।
 (२०,९८.१) त्वां वृत्रेष्विन्द्र सत्पतिं नरस्त्वां काष्ठास्वर्वतः ॥ १ ॥
 (२०,९८.२) स त्वं नश्चित्र वज्रहस्त धृष्णुया मह स्तवानो अद्रिवः ।
 (२०,९८.२) गामश्च रथ्यमिन्द्र सं किर सत्रा वाजं न जिग्युषे ॥ २ ॥

(२०,९९.१) अभि त्वा पूर्वपीतय इन्द्र स्तोमेभिरायवः ।
 (२०,९९.१) समीचीनास ऋभवः समस्वरन् रुद्रा गृणन्त पूर्व्यम् ॥ १ ॥
 (२०,९९.२) अस्येदिन्द्रो वावृधे वृष्ण्यं शवो मदे सुतस्य विष्णवि ।
 (२०,९९.२) अद्या तमस्य महिमानमायवोऽनु ह्रुवन्ति पूर्वथा ॥ २ ॥

(२०,१००.१) अधा हीन्द्र गिर्वण उप त्वा कामान् महः ससृज्महे ।
 (२०,१००.१) उदेव यन्त उदभिः ॥ १ ॥
 (२०,१००.२) वार्षं त्वा यव्याभिर्वर्धन्ति शूर ब्रह्माणि ।
 (२०,१००.२) वावृध्वांसं चिदद्रिवो दिवेदिवे ॥ २ ॥

(२०,१००.३) युञ्जन्ति हरी इषिरस्य गाथयोरौ रथ उरुयुगे ।
(२०,१००.३) इन्द्रवाहा वचोयुजा ॥ ३ ॥

(२०,१०१.१) अग्निं दूतं वृणीमहे होतारं विश्ववेदसम् ।
(२०,१०१.१) अस्य यज्ञस्य सुक्रतुम् ॥ १ ॥
(२०,१०१.२) अग्निमग्निं हवीमभिः सदा हवन्त विश्वपतिम् ।
(२०,१०१.२) हव्यवाहं पुरुप्रियम् ॥ २ ॥
(२०,१०१.३) अग्ने देवामिहा वह जज्ञानो वृक्तबर्हिषे ।
(२०,१०१.३) असि होता न ईड्यः ॥ ३ ॥

(२०,१०२.१) ईलेन्यो नमस्यस्तिरस्तमांसि दर्शतः ।
(२०,१०२.१) समग्निरिध्यते वृषा ॥ १ ॥
(२०,१०२.२) वृषो अग्निः समिध्यतेऽश्वो न देववाहनः ।
(२०,१०२.२) तं हविष्मन्तः ईलते ॥ २ ॥
(२०,१०२.३) वृषणं त्वा वयं वृषन् वृषणः समिधीमहि ।
(२०,१०२.३) अग्ने दीद्यतं बृहत् ॥ ३ ॥

(२०,१०३.१) अग्निमीलिष्यावसे गाथाभिः शीरशोचिषम् ।
(२०,१०३.१) अग्निं राये पुरुमील्ह श्रुतं नरोऽग्निं सुदीतये छर्दिः ॥ १ ॥
(२०,१०३.२) अग्न आ याह्यग्निभिर्होतारं त्वा वृणीमहे ।
(२०,१०३.२) आ त्वामनक्तु प्रयता हविष्मती यजिष्ठं बर्हिरासदे ॥ २ ॥
(२०,१०३.३) अच्छ हि त्वा सहसः सूनो अङ्गिरः सुचश्चरन्त्यध्वरे ।
(२०,१०३.३) ऊर्जो नपातं घृतकेशमीमहेऽग्निं यज्ञेषु पूर्व्यम् ॥ ३ ॥

(२०,१०४.१) इमा उ त्वा पुरुवसो गिरो वर्धन्तु या मम ।
(२०,१०४.१) पावकवर्णाः शुचयो विपश्चितोऽभि स्तोमैरनूषत ॥ १ ॥
(२०,१०४.२) अयं सहस्रमृषिभिः सहस्कृतः समुद्र इव पप्रथे ।
(२०,१०४.२) सत्यः सो अस्य महिमा गृने शवो यज्ञेषु विप्रराज्ये ॥ २ ॥
(२०,१०४.३) आ नो विश्वासु हव्य इन्द्रः समत्सु भूषतु ।
(२०,१०४.३) उप ब्रह्माणि सवनानि वृत्रहा परमज्या ऋचीषमः ॥ ३ ॥
(२०,१०४.४) त्वं दाता प्रथमो राघसामस्यसि सत्य ईशानकृत् ।
(२०,१०४.४) तुविद्युमस्य युज्या वृणीमहे पुत्रस्य शवसो महः ॥ ४ ॥

(२०,१०५.१) त्वमिन्द्र प्रतूर्तिष्वभि विश्वा असि स्पृधः ।
(२०,१०५.१) अशस्तिहा जनिता विश्वतूरसि त्वं तूर्य तरुष्यतः ॥ १ ॥
(२०,१०५.२) अनु ते शुष्मं तुरयन्तमीयतुः क्षोणी शिशुं न मातरा ।
(२०,१०५.२) विश्वास्ते स्पृधः श्रथयन्त मन्यवे वृत्रं यदिन्द्र तूर्वसि ॥ २ ॥

- (२०,१०५.३) इत ऊती वो अजरं प्रहेतारमप्रहितम् ।
 (२०,१०५.३) आशुं जेतारं हेतारं रथीतममतूर्तं तुग्यावृधम् ॥ ३ ॥
 (२०,१०५.४) यो राजा चर्षणीनां याता रथेभिरघ्निगुः ।
 (२०,१०५.४) विश्वासां तरुता पृतनानां ज्येष्ठो यो वृत्रहा गृणे ॥ ४ ॥
 (२०,१०५.५) इन्द्रं तं शुम्भ पुरुहन्मन् अवसे यस्य द्विता विधर्तरि ।
 (२०,१०५.५) हस्ताय वज्रः प्रति धायि दर्शतो महो दिवे न सूर्यः ॥ ५ ॥
-

- (२०,१०६.१) तव त्यदिन्द्रियं बृहत्तव शुष्ममुत क्रतुम् ।
 (२०,१०६.१) वज्रं शिशति धिषणा वरेण्यम् ॥ १ ॥
 (२०,१०६.२) तव द्यौरिन्द्र पौंस्यं पृथिवी वर्धति श्रवः ।
 (२०,१०६.२) त्वामापः पर्वतासश्च हिन्विरे ॥ २ ॥
 (२०,१०६.३) त्वां विष्णुर्बृहन् क्षयो मित्रो गृणाति वरुणः ।
 (२०,१०६.३) त्वां शर्धो मदत्यनु मारुतम् ॥ ३ ॥
-

- (२०,१०७.१) समस्य मन्यवे विशो विश्वा नमन्त कुष्टयः ।
 (२०,१०७.१) समुद्रायेव सिन्धवः ॥ १ ॥
 (२०,१०७.२) ओजस्तदस्य तित्विष उभे यत्समवर्तयत् ।
 (२०,१०७.२) इन्द्रश्चर्मैव रोदसी ॥ २ ॥
 (२०,१०७.३) वि चिद्वृत्रस्य दोधतो वज्रेण शतपर्वणा ।
 (२०,१०७.३) शिरो बिभेद्वृष्णिना ॥ ३ ॥
 (२०,१०७.४) तदिदास भुवनेषु ज्येष्ठं यतो जज्ञ उग्रस्त्वेषनृम्णः ।
 (२०,१०७.४) सद्यो जज्ञानो नि रिणाति शत्रून् अनु यदेनं मदन्ति विश्व ऊमाः ॥ ४ ॥
 (२०,१०७.५) वावृधानः शवसा भूर्योजाः शत्रुर्दासाय भियसं दधाति ।
 (२०,१०७.५) अव्यनच्च व्यनच्च सस्त्रि सं ते नवन्त प्रभृता मदेषु ॥ ५ ॥
 (२०,१०७.६) त्वे क्रतुमपि पृच्छन्ति भूरि द्विर्यदेते त्रिर्भवन्त्यूमाः ।
 (२०,१०७.६) स्वादोः स्वादीयः स्वादुना सृजा समदः सु मधु मधुनाभि योधीः ॥ ६ ॥
 (२०,१०७.७) यदि चिन् नु त्वा धना जयन्तं रणेरणे अनुमदन्ति विप्राः ।
 (२०,१०७.७) ओजीयः शुष्मिन्तिस्थरमा तनुष्व मा त्वा दभन् दुरेवासः कशोकाः ॥ ७ ॥
 (२०,१०७.८) त्वया वयं शाशद्गहे रणेषु प्रपश्यन्तो युधेन्यानि भूरि ।
 (२०,१०७.८) चोदयामि त आयुधा वचोभिः सं ते शिशामि ब्रह्मणा वयांसि ॥ ८ ॥
 (२०,१०७.९) नि तद्वधिषेऽवरे परे च यस्मिन् आविधावसा दुरोणे ।
 (२०,१०७.९) आ स्थापयत मातरं जिगत्सुमत इन्वत कर्वराणि भूरि ॥ ९ ॥
 (२०,१०७.१०) स्तुष्व वर्षन् पुरुवर्त्मानं समृभ्वाणमिनतममाप्तमाप्त्यानाम् ।
 (२०,१०७.१०) आ दर्शति शवसा भूर्योजाः प्र सक्षति प्रतिमानं पृथिव्याः ॥ १० ॥
 (२०,१०७.११) इमा ब्रह्म बृहद्विवः कृणवदिन्द्राय शूषमग्नियः स्वर्षाः ।
 (२०,१०७.११) महो गोत्रस्य क्षयति स्वराजा तुरश्चिद्विश्वमर्णवत्तपस्वान् ॥ ११ ॥
 (२०,१०७.१२) एवा महान् बृहद्विवो अथर्वावोचत्स्वां तन्वमिन्द्रमेव ।

- (२०,१०७.१२) स्वसारौ मातरिभ्वरी अरिप्रे हिन्वन्ति चैने शवसा वर्धयन्ति च ॥ १२ ॥
(२०,१०७.१३) चित्रं देवानां केतुरनीकं ज्योतिष्मान् प्रदिशः सूर्य उद्यन् ।
(२०,१०७.१३) दिवाकरोऽति दुम्नैस्तमांसि विश्वातारीदुरितानि शुक्रः ॥ १३ ॥
(२०,१०७.१४) चित्रं देवानामुदगादनीकं चक्षुर्मित्रस्य वरुणस्याग्नेः ।
(२०,१०७.१४) आप्राद्यावापृथिवी अन्तरिक्षं सूर्य आत्मा जगतस्तस्थुषश्च ॥ १४ ॥
(२०,१०७.१५) सूर्यो देवीमुषसं रोचमानां मर्यो न योषामभ्येति पश्चात् ।
(२०,१०७.१५) यत्रा नरो देवयन्तो युगानि वितन्वते प्रति भद्राय भद्रम् ॥ १५ ॥
-

- (२०,१०८.१) त्वं न इन्द्रा भरमोजो नृम्णं शतक्रतो विचर्षणे ।
(२०,१०८.१) आ वीरं पृतनाषहम् ॥ १ ॥
(२०,१०८.२) त्वं हि नः पिता वसो त्वं माता शतक्रतो बभूविथ ।
(२०,१०८.२) अधा ते सुम्नमीमहे ॥ २ ॥
(२०,१०८.३) त्वां शुष्मिन् पुरुहूत वाजयन्तमुप ब्रुवे शतक्रतो ।
(२०,१०८.३) स नो रास्व सुवीर्यम् ॥ ३ ॥
-

- (२०,१०९.१) स्वादोरित्था विषुवतो मध्वः पिबन्ति गौर्यः ।
(२०,१०९.१) या इन्द्रेण सयावरीर्वृष्णा मदन्ति शोभसे वस्वीरनु स्वराज्यम् ॥ १ ॥
(२०,१०९.२) ता अस्य पृशनायुवः सोमं श्रीणन्ति पृश्नयः ।
(२०,१०९.२) प्रिया इन्द्रस्य धेनवो वज्रं हिन्वन्ति सायकं वस्वीरनु स्वराज्यम् ॥ २ ॥
(२०,१०९.३) ता अस्य नमसा सहः सपर्यन्ति प्रचेतसः ।
(२०,१०९.३) व्रतान्यस्य सश्विरे पुरुणि पूर्वचित्तये वस्वीरनु स्वराज्यम् ॥ ३ ॥
-

- (२०,११०.१) इन्द्राय मदूने सुतं परि शोभन्तु नो गिरः ।
(२०,११०.१) अर्कमर्चन्तु कारवः ॥ १ ॥
(२०,११०.२) यस्मिन् विश्वा अधि श्रियो रणन्ति सप्त संसदः ।
(२०,११०.२) इन्द्रं सुते हवामहे ॥ २ ॥
(२०,११०.३) त्रिकट्वकेषु चेतनं देवासो यज्ञमत्नत ।
(२०,११०.३) तमिद्वर्धन्तु नो गिरः ॥ ३ ॥
-

- (२०,१११.१) यत्सोममिन्द्र विष्णवि यद्वा घ त्रित आस्त्ये ।
(२०,१११.१) यद्वा मरुत्सु मन्दसे समिन्दुभिः ॥ १ ॥
(२०,१११.२) यद्वा शक्र परावति समुद्रे अधि मन्दसे ।
(२०,१११.२) अस्माकमित्सुते रणा समिन्दुभिः ॥ २ ॥
(२०,१११.३) यद्वासि सुन्वतो वृधो यजमानस्य सत्पते ।
(२०,१११.३) उक्थे वा यस्य रण्यसि समिन्दुभिः ॥ ३ ॥
-

- (२०,११२.१) यदद्य कच्च वृत्रहन् उदगा अभि सूर्य ।

- (२०,११२.१) सर्वं तदिन्द्र ते वशे ॥ १ ॥
(२०,११२.२) यद्वा प्रवृद्ध सत्पते न मरा इति मन्यसे ।
(२०,११२.२) उतो तत्सत्यमित्तव ॥ २ ॥
(२०,११२.३) ये सोमासः परावति ये अर्वावति सुन्विरे ।
(२०,११२.३) सर्वास्तामिन्द्र गच्छसि ॥ ३ ॥
-

- (२०,११३.१) उभयं शृणवच्च न इन्द्रो अर्वागिदं वचः ।
(२०,११३.१) सत्राच्या मघवा सोमपीतये धिया शविष्ठ आ गमत् ॥ १ ॥
(२०,११३.२) तं हि स्वराजं वृषभं तमोजसे धिषणे निष्टतक्षतुः ।
(२०,११३.२) उतोपमानां प्रथमो नि षीदसि सोमकामं हि ते मनः ॥ २ ॥
-

- (२०,११४.१) अभ्रातृव्योऽना त्वमनापिरिन्द्र जनुषा सनादसि ।
(२०,११४.१) युधेदापित्वमिच्छसे ॥ १ ॥
(२०,११४.२) नकी रेवन्तं सख्याय विन्दसे पीयन्ति ते सुराश्वः ।
(२०,११४.२) यदा कृणोषि नदनुं समूहस्यादित्पितेव हूयसे ॥ २ ॥
-

- (२०,११५.१) अहमिद्धि पितुष्परि मेधामृतस्य जग्रभ ।
(२०,११५.१) अहं सूर्य इवाजनि ॥ १ ॥
(२०,११५.२) अहं प्रत्नेन मन्मना गिरः शुम्भामि कण्ववत् ।
(२०,११५.२) येनेन्द्रः शुष्ममिद्धे ॥ २ ॥
(२०,११५.३) ये त्वामिन्द्र न तुष्टुवुर्कृषयो ये च तुष्टुवुः ।
(२०,११५.३) ममेद्वर्धस्व सुष्टुतः ॥ ३ ॥
-

- (२०,११६.१) मा भूम निष्या इवेन्द्र त्वदरणा इव ।
(२०,११६.१) वनानि नि प्रजहितान्यद्रिवो दुरोषासो अमन्महि ॥ १ ॥
(२०,११६.२) अमन्महीदनाशवोऽनुग्रासश्च वृत्रहन् ।
(२०,११६.२) सुकृत्सु ते महता शूर राधसानु स्तोमं मुदीमहि ॥ २ ॥
-

- (२०,११७.१) पिबा सोममिन्द्र मन्दतु त्वा यं ते सुषाव हर्यश्वाद्रिः ।
(२०,११७.१) सोतुर्बाहुभ्यां सुयतो नार्वा ॥ १ ॥
(२०,११७.२) यस्ते मदो युजस्वारुरस्ति येन वृत्राणि हर्यश्च हंसि ।
(२०,११७.२) स त्वामिन्द्र प्रभूवसो ममत्तु ॥ २ ॥
(२०,११७.३) बोधा सु मे मघवन् वाचमेमां यां ते वसिष्ठो अर्चति प्रशस्तिम् ।
(२०,११७.३) इमा ब्रह्म सधमादे जुषस्व ॥ ३ ॥
-

- (२०,११८.१) शग्ध्यू षु शचीपत इन्द्र विश्वाभिरूतिभिः ।
(२०,११८.१) भगं न हि त्वा यशसं वसुविदमनु शूर चरामसि ॥ १ ॥
-

- (२०,११८.२) पौरो अश्वस्य पुरुकृद्गवामस्युत्सो देव हिरण्ययः ।
(२०,११८.२) नकिर्हि दानं परिमर्धिषत्त्वे यद्यद्यामि तदा भर ॥ २ ॥
(२०,११८.३) इन्द्रमिदेवतातये इन्द्रं प्रयत्यध्वरे ।
(२०,११८.३) इन्द्रं समीके वनिनो हवामह इन्द्रं धनस्य सातये ॥ ३ ॥
(२०,११८.४) इन्द्रो मह्ना रोदसी पप्रथच्छव इन्द्रः सूर्यमरोचयत् ।
(२०,११८.४) इन्द्रे ह विश्वा भुवनानि येमिर इन्द्रे सुवानास इन्दवः ॥ ४ ॥
-

- (२०,११९.१) अस्तावि मन्म पूर्वं ब्रह्मेन्द्राय वोचत ।
(२०,११९.१) पूर्वीर्ऋतस्य बृहतीरनूषत स्तोतुर्मघा असृक्षत ॥ १ ॥
(२०,११९.२) तुरण्यवो मधुमन्तं घृतश्चुतं विप्रासो अर्कमानृचुः ।
(२०,११९.२) अस्मे रयिः पप्रथे वृष्णं शवोऽस्मे सुवानास इन्दवः ॥ २ ॥
-

- (२०,१२०.१) यदिन्द्र प्रागपागुदङ्गयग्वा हूयसे नृभिः ।
(२०,१२०.१) सिमा पुरू नृषूतो अस्यानवेऽसि प्रशर्ध तुर्वशे ॥ १ ॥
(२०,१२०.२) यद्वा रुमे रुशमे श्यावके कृप इन्द्र मादयसे सचा ।
(२०,१२०.२) कण्वासस्त्वा ब्रह्मभि स्तोमवाहस इन्द्रा यच्छन्त्या गहि ॥ २ ॥
-

- (२०,१२१.१) अभि त्वा शूर नोनुमोऽदुग्धा इव धेनवः ।
(२०,१२१.१) ईशानमस्य जगतः स्वर्दृशमीशानमिन्द्र तस्थुषः ॥ १ ॥
(२०,१२१.२) न त्वावामन्यो दिव्यो न पार्थिवो न जातो न जनिष्यते ।
(२०,१२१.२) अश्वायन्तो मघवन् इन्द्र वाजिनो गव्यन्तस्त्वा हवामहे ॥ २ ॥
-

- (२०,१२२.१) रेवतीर्नः सधमाद इन्द्रे सन्तु तुविवाजाः ।
(२०,१२२.१) क्षुमन्तो याभिर्मदेम ॥ १ ॥
(२०,१२२.२) आ घ त्वावान् त्मनास्त स्तोतृभ्यो धृष्णवियानः ।
(२०,१२२.२) ऋणोरक्षं न चक्रयोः ॥ २ ॥
(२०,१२२.३) आ यद्गुवः शतक्रतवा कामं जरितृणाम् ।
(२०,१२२.३) ऋणोरक्षं न शचीभिः ॥ ३ ॥
-

- (२०,१२३.१) तत्सूर्यस्य देवत्वं तन् महित्वं मध्या कर्तोर्विततं सं जभार ।
(२०,१२३.१) यदेदयुक्त हरितः सधस्थादाद्रात्री वासस्तनुते सिमस्मै ॥ १ ॥
(२०,१२३.२) तन् मित्रस्य वरुणस्याभिचक्षे सूर्यो रूपं कृणुते द्यौरुपस्थे ।
(२०,१२३.२) अनन्तमन्यद्गुशदस्य प्राजः कृष्णमन्यद्धरितः सं भरन्ति ॥ २ ॥
-

- (२०,१२४.१) कया नश्चित्र आ भुवदूती सदावृधः सखा ।
(२०,१२४.१) कया शचिष्ठया वृता ॥ १ ॥
(२०,१२४.२) कस्त्वा सत्यो मदानां मंहिष्ठो मत्सदन्धसः ।

- (२०,१२४.२) दृल्हा चिदारुजे वसु ॥ २ ॥
 (२०,१२४.३) अभी षु नः सखीनामविता जरितृणाम् ।
 (२०,१२४.३) शतं भवास्यूतिभिः ॥ ३ ॥
 (२०,१२४.४) इमा नु कं भुवना सीषधामेन्द्रश्च विश्वे च देवाः ।
 (२०,१२४.४) यज्ञं च नस्तन्वं च प्रजां चादित्यैरिन्द्रः सह चीकूपाति ॥ ४ ॥
 (२०,१२४.५) आदित्यैरिन्द्रः सगणो मरुद्भिरस्माकं भूत्वविता तनूनाम् ।
 (२०,१२४.५) हत्वाय देवा असुरान् यदायन् देवा देवत्वमभिरक्षमाणाः ॥ ५ ॥
 (२०,१२४.६) प्रत्यञ्चमर्कमनयं छचीभिरादित्स्वधामिषिरां पर्यपश्यन् ।
 (२०,१२४.६) अया वाजं देवहितं सनेम मदेम शतहिमाः सुवीराः ॥ ६ ॥

- (२०,१२५.१) अपेन्द्र प्राचो मघवन् अमित्रान् अपापाचो अभिभूते नुदस्व ।
 (२०,१२५.१) अपोदीचो अप शूराधराच उरौ यथा तव शर्मन् मदेम ॥ १ ॥
 (२०,१२५.२) कुविदङ्ग यवमन्तो यवं चिद्यथा दान्त्यनुपूर्वं वियूय ।
 (२०,१२५.२) इहेहैषां कृणुहि भोजनानि ये बर्हिषो नमोवृक्तिं न जग्मुः ॥ २ ॥
 (२०,१२५.३) नहि स्थूर्युतुथा यातमस्ति नोत श्रवो विविदे सङ्गमेषु ।
 (२०,१२५.३) गव्यन्त इन्द्रं सख्याय विप्रा अश्वायन्तो वृषणं वाजयन्तः ॥ ३ ॥
 (२०,१२५.४) युवं सुराममश्विना नमुचावासुरे सचा ।
 (२०,१२५.४) विपिपाना शुभस्पती इन्द्रं कर्मस्वावतम् ॥ ४ ॥
 (२०,१२५.५) पुत्रमिव पितरावश्विनोभेन्द्रावधुः काव्यैर्दसनाभिः ।
 (२०,१२५.५) यत्सुरामं व्यपिबः शचीभिः सरस्वती त्वा मघवन् अभिष्णक् ॥ ५ ॥
 (२०,१२५.६) इन्द्रः सुत्रामा स्ववामवोभिः सुमृडीको भवतु विश्ववेदाः ।
 (२०,१२५.६) बाधतां द्वेषो अभयं नः कृणोतु सुवीर्यस्य पतयः स्याम ॥ ६ ॥
 (२०,१२५.७) स सुत्रामा स्ववामिन्द्रो अस्मदाराच्चिद्वेषः सनुतर्युयोतु ।
 (२०,१२५.७) तस्य वयं सुमतौ यज्ञियस्यापि भद्रे सौमनसे स्याम ॥ ७ ॥

- (२०,१२६.१) वि हि सोतोरसृक्षत नेन्द्रं देवममंसत ।
 (२०,१२६.१) यत्रामददृषाकपिरर्यः पुष्टेषु मत्सखा विश्वस्मादिन्द्र उत्तरः ॥ १ ॥
 (२०,१२६.२) परा हीन्द्र धावसि वृषाकपेरति व्यथिः ।
 (२०,१२६.२) नो अह प्र विन्दस्यन्यत्र सोमपीतये विश्वस्मादिन्द्र उत्तरः ॥ २ ॥
 (२०,१२६.३) किमयं त्वां वृषाकपिश्चकार हरितो मृगः ।
 (२०,१२६.३) यस्मा इरस्यसीदु न्वर्यो वा पुष्टिमद्वसु विश्वस्मादिन्द्र उत्तरः ॥ ३ ॥
 (२०,१२६.४) यमिमं त्वं वृषाकपिं प्रियमिन्द्राभिरक्षसि ।
 (२०,१२६.४) श्वा न्वस्य जम्भिषदपि कर्णे वराहयुर्विश्वस्मादिन्द्र उत्तरः ॥ ४ ॥
 (२०,१२६.५) प्रिया तष्टानि मे कपिर्व्यक्ता व्यदूषत् ।
 (२०,१२६.५) शिरो न्वस्य राविषं न सुगं दुष्कृते भुवं विश्वस्मादिन्द्र उत्तरः ॥ ५ ॥
 (२०,१२६.६) न मत्स्त्री सुभसत्तरा न सुयाशुतरा भवत् ।
 (२०,१२६.६) न मत्प्रतिच्यवीयसी न सक्थ्युद्यमीयसी विश्वस्मादिन्द्र उत्तरः ॥ ६ ॥

- (२०,१२६.७) उवे अम्ब सुलाभिके यथेवाङ्गं भविष्यति ।
 (२०,१२६.७) भसन् मे अम्ब सक्थि मे शिरो मे वीव हृष्यति विश्वस्मादिन्द्र उत्तरः ॥ ७ ॥
 (२०,१२६.८) किं सुबाहो स्वङ्गुरे पृथुष्टो पृथुजाघने ।
 (२०,१२६.८) किं शूरपत्नि नस्त्वमभ्यमीषि वृषाकपिं विश्वस्मादिन्द्र उत्तरः ॥ ८ ॥
 (२०,१२६.९) अवीरामिव मामयं शरारुरभि मन्यते ।
 (२०,१२६.९) उताहमस्मि वीरिणीन्द्रपत्नी मरुत्सखा विश्वस्मादिन्द्र उत्तरः ॥ ९ ॥
 (२०,१२६.१०) संहोत्रं स्म पुरा नारी समनं वाव गच्छति ।
 (२०,१२६.१०) वेधा ऋतस्य वीरिणीन्द्रपत्नी महीयते विश्वस्मादिन्द्र उत्तरः ॥ १० ॥
 (२०,१२६.११) इन्द्राणीमासु नारिषु सुभगामहमश्रवम् ।
 (२०,१२६.११) नह्यस्या अपरं चन जरसा मरते पतिर्विश्वस्मादिन्द्र उत्तरः ॥ ११ ॥
 (२०,१२६.१२) नाहमिन्द्राणि रारण सख्युर्वृषाकपेर्ऋते ।
 (२०,१२६.१२) यस्येदमप्यं हविः प्रियं देवेषु गच्छति विश्वस्मादिन्द्र उत्तरः ॥ १२ ॥
 (२०,१२६.१३) वृसाकपायि रेवति सुपुत्र आदु सुस्रुषे ।
 (२०,१२६.१३) घसत्त इन्द्र उक्षणः प्रियं काचित्करं हविर्विश्वस्मादिन्द्र उत्तरः ॥ १३ ॥
 (२०,१२६.१४) उक्षणो हि मे पञ्चदश साकं पचन्ति विंशतिम् ।
 (२०,१२६.१४) उताहमग्नि पीव इदुभा कुक्षी पृणन्ति मे विश्वस्मादिन्द्र उत्तरः ॥ १४ ॥
 (२०,१२६.१५) वृषभो न तिग्मशृङ्गोऽन्तर्यूथेषु रोरुवत् ।
 (२०,१२६.१५) मन्थस्त इन्द्र शं हृदे यं ते सुनोति भावयुर्विश्वस्मादिन्द्र उत्तरः ॥ १५ ॥
 (२०,१२६.१६) न सेशे यस्य रम्बतेऽन्तरा सक्थ्या कपृत् ।
 (२०,१२६.१६) सेदीशे यस्य रोमशं निषेदुषो विजृम्भते विश्वस्मादिन्द्र उत्तरः ॥ १६ ॥
 (२०,१२६.१७) न सेशे यस्य रोमशं निषेदुषो विजृम्भते ।
 (२०,१२६.१७) सेदीशे यस्य रम्बतेऽन्तरा सक्थ्या कपृत्विविश्वस्मादिन्द्र उत्तरः ॥ १७ ॥
 (२०,१२६.१८) अयमिन्द्र वृषाकपिः परस्वन्तं हतं विदत् ।
 (२०,१२६.१८) असिं सूनां नवं चरुमादेधस्यान आचितं विश्वस्मादिन्द्र उत्तरः ॥ १८ ॥
 (२०,१२६.१९) अयमेमि विचाकशद्विचिन्वन् दासमार्यम् ।
 (२०,१२६.१९) पिबामि पाकसुत्वनोऽभि धीरमचाकशं विश्वस्मादिन्द्र उत्तरः ॥ १९ ॥
 (२०,१२६.२०) धन्व च यत्कृन्तत्रं च कति स्वित्ता वि योजना ।
 (२०,१२६.२०) नेदीयसो वृषाकपेऽस्तमेहि गृहामुप विश्वस्मादिन्द्र उत्तरः ॥ २० ॥
 (२०,१२६.२१) पुनरेहि वृषाकपे सुविता कल्पयावहै ।
 (२०,१२६.२१) य एष स्वप्नंशनोऽस्तमेषि पथा पुनर्विश्वस्मादिन्द्र उत्तरः ॥ २१ ॥
 (२०,१२६.२२) यदुदञ्चो वृषाकपे गृहमिन्द्राजगन्तन ।
 (२०,१२६.२२) ऋ स्य पुत्वघो मृगः कमगं जनयोपनो विश्वस्मादिन्द्र उत्तरः ॥ २२ ॥
 (२०,१२६.२३) पर्शुर्ह नाम मानवी साकं ससूव विंशतिम् ।
 (२०,१२६.२३) भद्रं भल त्यस्या अभूद्यस्या उदरमामयद्विश्वस्मादिन्द्र उत्तरः ॥ २३ ॥

(२०,१२७.१) इदं जना उप श्रुत नराशंस स्तविष्यते ।

- (२०,१२७.१) षष्टिं सहस्रा नवतिं च कौरम आ रुशमेषु दत्तहे ॥ १ ॥
 (२०,१२७.२) उष्ट्रा यस्य प्रवाहणो वधूमन्तो द्विर्दश ।
 (२०,१२७.२) वर्ष्मा रथस्य नि जिहीडते दिव ईषमाणा उपस्पृशः ॥ २ ॥
 (२०,१२७.३) एष इषाय मामहे शतं निष्कान् दश स्रजः ।
 (२०,१२७.३) त्रीणि शतान्यर्वतां सहस्रा दश गोनाम् ॥ ३ ॥
 (२०,१२७.४) वच्यस्व रेभ वच्यस्व वृक्षे न पङ्के शकुनः ।
 (२०,१२७.४) नष्टे जिह्वा चर्चरीति क्षुरो न भुरिजोरिव ॥ ४ ॥
 (२०,१२७.५) प्र रेभासो मनीषा वृषा गाव इवेरते ।
 (२०,१२७.५) अमोतपुत्रका एषाममोत गा इवासते ॥ ५ ॥
 (२०,१२७.६) प्र रेभ धीं भरस्व गोविदं वसुविदम् ।
 (२०,१२७.६) देवत्रेमां वाचं स्त्रीणीहीषुर्नावीरस्तारम् ॥ ६ ॥
 (२०,१२७.७) राज्ञो विश्वजनीनस्य यो देवोमर्त्यामिति ।
 (२०,१२७.७) वैश्वानरस्य सुष्टुतिमा सुनोता परिक्षितः ॥ ७ ॥
 (२०,१२७.८) परिच्छिन्नः क्षेममकरोत्तम आसनमाचरन् ।
 (२०,१२७.८) कुलायन् कृण्वन् कौरव्यः पतिर्वदति जायया ॥ ८ ॥
 (२०,१२७.९) कतरत्त आ हराणि दधि मन्थां परि श्रुतम् ।
 (२०,१२७.९) जायाः पतिं वि पृच्छति राष्ट्रे राज्ञः परिक्षितः ॥ ९ ॥
 (२०,१२७.१०) अभीवस्वः प्र जिहीते यवः पङ्कः पथो बिलम् ।
 (२०,१२७.१०) जनः स भद्रमेधति राष्ट्रे राज्ञः परिक्षितः ॥ १० ॥
 (२०,१२७.११) इन्द्रः कारुमबूबुधदुत्तिष्ठ वि चरा जनम् ।
 (२०,१२७.११) ममेदुग्रस्य चर्कृधि सर्व इत्ते पृणादरिः ॥ ११ ॥
 (२०,१२७.१२) इह गावः प्र जायध्वमिहाश्वा इह पूरुषाः ।
 (२०,१२७.१२) इहो सहस्रदक्षिणोपि पूषा नि षीदति ॥ १२ ॥
 (२०,१२७.१३) नेमा इन्द्र गावो रिषन् मो आसां गोप रीरिषत् ।
 (२०,१२७.१३) मासाममित्रयुर्जन इन्द्र मा स्तेन ईशत ॥ १३ ॥
 (२०,१२७.१४) उप नो न रमसि सूक्तेन वचसा वयं भद्रेण वचसा वयम् ।
 (२०,१२७.१४) वनादधिध्वनो गिरो न रिष्येम कदा चन ॥ १४ ॥

- (२०,१२८.१) यः सभेयो विदध्यः सुत्वा यज्वाथ पूरुषः ।
 (२०,१२८.१) सूर्यं चामू रिशादसस्तद्देवाः प्रागकल्पयन् ॥ १ ॥
 (२०,१२८.२) यो जाम्या अप्रथयस्तद्यत्सखायं दुधूर्षति ।
 (२०,१२८.२) ज्येष्ठो यदप्रचेतास्तदाहुरधरागिति ॥ २ ॥
 (२०,१२८.३) यद्भद्रस्य पुरुषस्य पुत्रो भवति दाधृषिः ।
 (२०,१२८.३) तद्विप्रो अब्रवीदु तद्गन्धर्वः काम्यं वचः ॥ ३ ॥
 (२०,१२८.४) यश्च पणि रघुजिष्यो यश्च देवामदाशुरिः ।
 (२०,१२८.४) धीराणां शश्वतामहं तदपागिति शुश्रुम ॥ ४ ॥

- (२०,१२८.५) ये च देवा अयजन्ताथो ये च पराददिः ।
 (२०,१२८.५) सूर्यो दिवमिव गत्वाय मघवा नो वि रप्शते ॥ ५ ॥
 (२०,१२८.६) योऽनाक्ताक्षो अनभ्यक्तो अमणिवो अहिरण्यवः ।
 (२०,१२८.६) अब्रह्मा ब्रह्मणः पुत्रस्तोता कल्पेषु सम्मिता ॥ ६ ॥
 (२०,१२८.७) य आक्ताक्षः सुभ्यक्तः सुमणिः सुहिरण्यवः ।
 (२०,१२८.७) सुब्रह्मा ब्रह्मणः पुत्रस्तोता कल्पेषु सम्मिता ॥ ७ ॥
 (२०,१२८.८) अप्रपाणा च वेशन्ता रेवामप्रतिदिश्ययः ।
 (२०,१२८.८) अयभ्या कन्या कल्याणी तोता कल्पेषु सम्मिता ॥ ८ ॥
 (२०,१२८.९) सुप्रपाणा च वेशन्ता रेवान्सुप्रतिदिश्ययः ।
 (२०,१२८.९) सुयभ्या कन्या कल्याणी तोता कल्पेषु सम्मिता ॥ ९ ॥
 (२०,१२८.१०) परिवृक्ता च महिषी स्वस्त्या च युधिं गमः ।
 (२०,१२८.१०) अनाशुरश्चायामी तोता कल्पेषु सम्मिता ॥ १० ॥
 (२०,१२८.११) वावाता च महिषी स्वस्त्या च युधिं गमः ।
 (२०,१२८.११) श्वाशुरश्चायामी तोता कल्पेषु सम्मिता ॥ ११ ॥
 (२०,१२८.१२) यदिन्द्रादो दाशराज्ञे मानुषं वि गाहथाः ।
 (२०,१२८.१२) विरूपः सर्वस्मा आसीत्सह यक्षाय कल्पते ॥ १२ ॥
 (२०,१२८.१३) त्वं वृषाक्षुं मघवन् अम्रं मर्याकरो रविः ।
 (२०,१२८.१३) त्वं रौहिणं व्यास्यो वि वृत्रस्याभिनच्छिरः ॥ १३ ॥
 (२०,१२८.१४) यः पर्वतान् व्यदधाद्यो अपो व्यगाहथाः ।
 (२०,१२८.१४) इन्द्रो यो वृत्रहान्महं तस्मादिन्द्र नमोऽस्तु ते ॥ १४ ॥
 (२०,१२८.१५) पृष्ठं धावन्तं हर्योरौचैः श्रवसमब्रुवन् ।
 (२०,१२८.१५) स्वस्त्यश्च जैत्रायेन्द्रमा वह सुस्रजम् ॥ १५ ॥
 (२०,१२८.१६) ये त्वा श्वेता अजैश्रवसो हार्यो युञ्जन्ति दक्षिणम् ।
 (२०,१२८.१६) पूर्वा नमस्य देवानां बिभ्रदिन्द्र महीयते ॥ १६ ॥

- (२०,१२९.१) एता अश्वा आ लवन्ते ॥ १ ॥
 (२०,१२९.२) प्रतीपं प्राति सुत्वनम् ॥ २ ॥
 (२०,१२९.३) तासामेका हरिक्रिका ॥ ३ ॥
 (२०,१२९.४) हरिक्रिके किमिच्छासि ॥ ४ ॥
 (२०,१२९.५) साधुं पुत्रं हिरण्ययम् ॥ ५ ॥
 (२०,१२९.६) क्वाहतं परास्यः ॥ ६ ॥
 (२०,१२९.७) यत्रामूस्तिस्रः शिंशपाः ॥ ७ ॥
 (२०,१२९.८) परि त्रयः ॥ ८ ॥
 (२०,१२९.९) पृदाकवः ॥ ९ ॥
 (२०,१२९.१०) शृङ्गं धमन्त आसते ॥ १० ॥
 (२०,१२९.११) अयन्महा ते अर्वाहः ॥ ११ ॥

- (२०,१२९.१२) स इच्छकं सघाघते ॥ १२ ॥
(२०,१२९.१३) सघाघते गोमीद्या गोगतीरिति ॥ १३ ॥
(२०,१२९.१४) पुमां कुस्ते निमिच्छसि ॥ १४ ॥
(२०,१२९.१५) पल्प बद्ध वयो इति ॥ १५ ॥
(२०,१२९.१६) बद्ध वो अघा इति ॥ १६ ॥
(२०,१२९.१७) अजागार केविका ॥ १७ ॥
(२०,१२९.१८) अश्वस्य वारो गोशपद्यके ॥ १८ ॥
(२०,१२९.१९) श्येनीपती सा ॥ १९ ॥
(२०,१२९.२०) अनामयोपजिह्विका ॥ २० ॥
-

- (२०,१३०.१) को अर्यं बहुलिमा इषूनि ॥ १ ॥
(२०,१३०.२) को असिद्याः पयः ॥ २ ॥
(२०,१३०.३) को अर्जुन्याः पयः ॥ ३ ॥
(२०,१३०.४) कः काष्ण्याः पयः ॥ ४ ॥
(२०,१३०.५) एतं पृच्छ कुहं पृच्छ ॥ ५ ॥
(२०,१३०.६) कुहाकं पञ्चकं पृच्छ ॥ ६ ॥
(२०,१३०.७) यवानो यतिष्वभिः कुभिः ॥ ७ ॥
(२०,१३०.८) अकुप्यन्तः कुपायकुः ॥ ८ ॥
(२०,१३०.९) आमणको मणत्सकः ॥ ९ ॥
(२०,१३०.१०) देव त्वप्रतिसूर्य ॥ १० ॥
(२०,१३०.११) एनश्चिपङ्क्तिका हविः ॥ ११ ॥
(२०,१३०.१२) प्रदुद्बुदो मघाप्रति ॥ १२ ॥
(२०,१३०.१३) शृङ्ग उत्पन्न ॥ १३ ॥
(२०,१३०.१४) मा त्वाभि सखा नो विदन् ॥ १४ ॥
(२०,१३०.१५) वशायाः पुत्रमा यन्ति ॥ १५ ॥
(२०,१३०.१६) इरावेदुमयं दत् ॥ १६ ॥
(२०,१३०.१७) अथो इयन्नियन् इति ॥ १७ ॥
(२०,१३०.१८) अथो इयन्निति ॥ १८ ॥
(२०,१३०.१९) अथो श्वा अस्थिरो भवन् ॥ १९ ॥
(२०,१३०.२०) उयं यकांशलोकका ॥ २० ॥
-

- (२०,१३१.१) आमिनोनिति भद्यते ॥ १ ॥
(२०,१३१.२) तस्य अनु निभञ्जनम् ॥ २ ॥
(२०,१३१.३) वरुणो याति वस्वभिः ॥ ३ ॥
(२०,१३१.४) शतं वा भारती शवः ॥ ४ ॥
(२०,१३१.५) शतमाश्वा हिरण्ययाः ।
(२०,१३१.५) शतं रथ्या हिरण्ययाः ।

- (२०,१३१.५) शतं कुथा हिरण्ययाः ।
 (२०,१३१.६) अहुल कुश वर्त्तक ॥ ६ ॥
 (२०,१३१.७) शफेन इव ओहते ॥ ७ ॥
 (२०,१३१.८) आय वनेनती जनी ॥ ८ ॥
 (२०,१३१.९) वनिष्ठा नाव गृह्यन्ति ॥ ९ ॥
 (२०,१३१.१०) इदं मह्यं मदूरिति ॥ १० ॥
 (२०,१३१.११) ते वृक्षाः सह तिष्ठति ॥ ११ ॥
 (२०,१३१.१२) पाक बलिः ॥ १२ ॥
 (२०,१३१.१३) शक बलिः ॥ १३ ॥
 (२०,१३१.१४) अश्वत्थ खदिरो धवः ॥ १४ ॥
 (२०,१३१.१५) अरदुपरम ॥ १५ ॥
 (२०,१३१.१६) शयो हत इव ॥ १६ ॥
 (२०,१३१.१७) व्याप पूरुषः ॥ १७ ॥
 (२०,१३१.१८) अदूहमित्यां पूषकम् ॥ १८ ॥
 (२०,१३१.१९) अत्यर्धर्च परस्वतः ॥ १९ ॥
 (२०,१३१.२०) दौव हस्तिनो दृती ॥ २० ॥

- (२०,१३२.१) आदलाबुकमेककम् ॥ १ ॥
 (२०,१३२.२) अलाबुकं निखातकम् ॥ २ ॥
 (२०,१३२.३) कर्करिको निखातकः ॥ ३ ॥
 (२०,१३२.४) तद्वात उन्मथायति ॥ ४ ॥
 (२०,१३२.५) कुलायं कृणवादिति ॥ ५ ॥
 (२०,१३२.६) उग्रं वनिषदाततम् ॥ ६ ॥
 (२०,१३२.७) न वनिषदनाततम् ॥ ७ ॥
 (२०,१३२.८) क एषां कर्करी लिखत् ॥ ८ ॥
 (२०,१३२.९) क एषां दुन्दुभिं हनत् ॥ ९ ॥
 (२०,१३२.१०) यदीयं हनत्कथं हनत् ॥ १० ॥
 (२०,१३२.११) देवी हनत्कुहनत् ॥ ११ ॥
 (२०,१३२.१२) पर्यागारं पुनःपुनः ॥ १२ ॥
 (२०,१३२.१३) त्रीण्युष्ट्रस्य नामानि ॥ १३ ॥
 (२०,१३२.१४) हिरण्य इत्येके अब्रवीत् ॥ १४ ॥
 (२०,१३२.१५) द्वौ वा ये शिशवः ॥ १५ ॥
 (२०,१३२.१६) नीलशिखण्डवाहनः ॥ १६ ॥

- (२०,१३३.१) विततौ किरणौ द्वौ तावा पिनष्टि पूरुषः ।
 (२०,१३३.१) न वै कुमारि तत्तथा यथा कुमारि मन्यसे ॥ १ ॥
 (२०,१३३.२) मातुष्टे किरणौ द्वौ निवृत्तः पुरुषानृते ।

- (२०,१३३.२) न वै कुमारि तत्तथा यथा कुमारि मन्यसे ॥ २ ॥
 (२०,१३३.३) निगृह्य कर्णकौ द्वौ निरायच्छसि मध्यमे ।
 (२०,१३३.३) न वै कुमारि तत्तथा यथा कुमारि मन्यसे ॥ ३ ॥
 (२०,१३३.४) उत्तानायै शयानायै तिष्ठन्ती वाव गूहसि ।
 (२०,१३३.४) न वै कुमारि तत्तथा यथा कुमारि मन्यसे ॥ ४ ॥
 (२०,१३३.५) स्रक्षणायां स्रक्षिकायां स्रक्षणमेवाव गूहसि ।
 (२०,१३३.५) न वै कुमारि तत्तथा यथा कुमारि मन्यसे ॥ ५ ॥
 (२०,१३३.६) अवस्रक्षणमिव भ्रंशदन्तलोममति ह्रदे ।
 (२०,१३३.६) न वै कुमारि तत्तथा यथा कुमारि मन्यसे ॥ ६ ॥
-

- (२०,१३४.१) इहेत्थ प्रागपागुदगधरागरालागुदभर्त्सथ ॥ १ ॥
 (२०,१३४.२) इहेत्थ प्रागपागुदगधरागवत्साः पुरुषन्त आसते ॥ २ ॥
 (२०,१३४.३) इहेत्थ प्रागपागुदगधराक्स्थालीपाको वि लीयते ॥ ३ ॥
 (२०,१३४.४) इहेत्थ प्रागपागुदगधराक्स वै पृथु लीयते ॥ ४ ॥
 (२०,१३४.५) इहेत्थ प्रागपागुदगधरागास्ते लाहणि लीशाथी ॥ ५ ॥
 (२०,१३४.६) इहेत्थ प्रागपागुदगधरागक्षिल्ली पुच्छिलीयते ॥ ६ ॥
-

- (२०,१३५.१) भुगित्यभिगतः शलित्यपक्रान्तः फलित्यभिष्ठितः ।
 (२०,१३५.१) दुन्दुभिमाहननाभ्यां जरितरोथामो दैव ॥ १ ॥
 (२०,१३५.२) कोशबिले रजनि ग्रन्थेर्धानमुपानहि पादम् ।
 (२०,१३५.२) उत्तमां जनिमां जन्यानुत्तमां जनीन् वर्त्मन्यात् ॥ २ ॥
 (२०,१३५.३) अलाबूनि पृषातकान्यश्चत्थपलाशम् ।
 (२०,१३५.३) पिपीलिकावतश्चसो विद्युत्स्वापर्णशफो गोशफो जरितरोथामो दैव ॥ ३ ॥
 (२०,१३५.४) वीमे देवा अक्रंसताध्वर्यो क्षिप्रं प्रचर ।
 (२०,१३५.४) सुसत्यमिद्वामस्यसि प्रखुदसि ॥ ४ ॥
 (२०,१३५.५) पत्नी यदृश्यते पत्नी यक्ष्यमाणा जरितरोथामो दैव ।
 (२०,१३५.५) होता विष्टीमेन जरितरोथामो दैव ॥ ५ ॥
 (२०,१३५.६) आदित्या ह जरितरङ्गिरोभ्यो दक्षिणामनयन् ।
 (२०,१३५.६) तां ह जरितः प्रत्यायंस्तामु ह जरितः प्रत्यायन् ॥ ६ ॥
 (२०,१३५.७) तां ह जरितर्नः प्रत्यगृभ्णंस्तामु ह जरितर्नः प्रत्यगृभ्णः ।
 (२०,१३५.७) अहानेतरसं न वि चेतनानि यज्ञान् एतरसं न पुरोगवामः ॥ ७ ॥
 (२०,१३५.८) उत श्वेत आशुपत्वा उतो पद्याभिर्यविष्ठः ।
 (२०,१३५.८) उतेमाशु मानं पिपर्ति ॥ ८ ॥
 (२०,१३५.९) आदित्या रुद्रा वसवस्त्वेनु त इदं राधः प्रति गृम्णीह्यङ्गिरः ।
 (२०,१३५.९) इदं राधो विभु प्रभु इदं राधो बृहत्पृथु ॥ ९ ॥
 (२०,१३५.१०) देवा ददत्वासुरं तद्वो अस्तु सुचेतनम् ।
 (२०,१३५.१०) युष्मामस्तु दिवेदिवे प्रत्येव गृभायत् ॥ १० ॥

- (२०,१३५.११) त्वमिन्द्र शर्मरिणा हव्यं पारावतेभ्यः ।
 (२०,१३५.११) विप्राय स्तुवते वसुवनिं दुरश्रवसे वह ॥ ११ ॥
 (२०,१३५.१२) त्वमिन्द्र कपोताय छिन्नपक्षाय वञ्चते ।
 (२०,१३५.१२) श्यामाकं पङ्कं पीलु च वारस्मा अकृणोर्बहुः ॥ १२ ॥
 (२०,१३५.१३) अरङ्गरो वावदीति त्रेधा बद्धो वरत्रया ।
 (२०,१३५.१३) इरामह प्रशंसत्यनिरामप सेधति ॥ १३ ॥
-

- (२०,१३६.१) यदस्या अंहुभेद्याः कृधु स्थूलमुपातसत् ।
 (२०,१३६.१) मुष्काविदस्या एजतो गोशफे शकुलाविव ॥ १ ॥
 (२०,१३६.२) यदा स्थूलेन पससाणौ मुष्का उपावधीत् ।
 (२०,१३६.२) विष्वच्चा वस्या वर्धतः सिकतास्वेव गर्दभौ ॥ २ ॥
 (२०,१३६.३) यदल्पिकास्वल्लिका कर्कधूकेवषद्यते ।
 (२०,१३६.३) वासन्तिकमिव तेजनं यन्त्यवाताय वित्पति ॥ ३ ॥
 (२०,१३६.४) यद्देवासो ललामगुं प्रविष्टीमिनमाविषुः ।
 (२०,१३६.४) सकुला देदिश्यते नारी सत्यस्याक्षिभुवो यथा ॥ ४ ॥
 (२०,१३६.५) महानग्न्यतृप्तिं मोक्रददस्थानासरन् ।
 (२०,१३६.५) शक्तिकानना स्वचमशकं सक्तु पद्यम ॥ ५ ॥
 (२०,१३६.६) महानग्न्युलूखलमतिक्रामन्त्यब्रवीत् ।
 (२०,१३६.६) यथा तव वनस्पते निरघ्नन्ति तथैवेति ॥ ६ ॥
 (२०,१३६.७) महानग्न्युप ब्रूते भ्रष्टोथाप्यभूभुवः ।
 (२०,१३६.७) यथैव ते वनस्पते पिप्पति तथैवेति ॥ ७ ॥
 (२०,१३६.८) महानग्न्युप ब्रूते भ्रष्टोथाप्यभूभुवः ।
 (२०,१३६.८) यथा वयो विदाह्य स्वर्गे नमवदह्यते ॥ ८ ॥
 (२०,१३६.९) महानग्न्युप ब्रूते स्वसावेशितं पसः ।
 (२०,१३६.९) इत्थं फलस्य वृक्षस्य शूर्पे शूर्पं भजेमहि ॥ ९ ॥
 (२०,१३६.१०) महानग्नी कृकवाकं शम्यया परि धावति ।
 (२०,१३६.१०) अयं न विस्र यो मृगः शीष्णा हरति धाणिकाम् ॥ १० ॥
 (२०,१३६.११) महानग्नी महानग्नं धावन्तमनु धावति ।
 (२०,१३६.११) इमास्तदस्य गा रक्ष यभ मामद्वयौदनम् ॥ ११ ॥
 (२०,१३६.१२) सुदेवस्त्वा महानग्नीर्विबाधते महतः साधु खोदनम् ।
 (२०,१३६.१२) कुसं पीवरो नवत् ॥ १२ ॥
 (२०,१३६.१३) वशा दग्धामिमाङ्गुरिं प्रसृजतोग्रतं परे ।
 (२०,१३६.१३) महान् वै भद्रो यभ मामद्वयौदनम् ॥ १३ ॥
 (२०,१३६.१४) विदेवस्त्वा महानग्नीर्विबाधते महतः साधु खोदनम् ।
 (२०,१३६.१४) कुमारिका पिङ्गलिका कार्द भस्मा कु धावति ॥ १४ ॥
 (२०,१३६.१५) महान् वै भद्रो बिल्वो महान् भद्र उदुम्बरः ।

- (२०,१३६.१५) महामभक्त बाधते महतः साधु खोदनम् ॥ १५ ॥
(२०,१३६.१६) यः कुमारी पिङ्गलिका वसन्तं पीवरी लभेत् ।
(२०,१३६.१६) तैलकुण्डमिमाङ्गुष्ठं रोदन्तं शुदमुद्धरेत् ॥ १६ ॥
-

- (२०,१३७.१) यद्ध प्राचीरजगन्तोरो मण्डूरधाणिकीः ।
(२०,१३७.१) हता इन्द्रस्य शत्रवः सर्वे बुद्धुदयाशवः ॥ १ ॥
(२०,१३७.२) कपून नरः कपृथमुद्धातन चोदयत खुदत वाजसातये ।
(२०,१३७.२) निष्टिग्यः पुत्रमा च्यावयोतय इन्द्रं सबाध इह सोमपीतये ॥ २ ॥
(२०,१३७.३) दधिक्राव्णो अकारिषं जिष्णोरश्वस्य वाजिनः ।
(२०,१३७.३) सुरभि नो मुखा करत्प्र ण आयूंषि तारिषत् ॥ ३ ॥
(२०,१३७.४) सुतासो मधुमत्तमाः सोमा इन्द्राय मन्दिनः ।
(२०,१३७.४) पवित्रवन्तो अक्षरन् देवान् गच्छन्तु वो मदाः ॥ ४ ॥
(२०,१३७.५) इन्दुरिन्द्राय पवत इति देवासो अब्रुवन् ।
(२०,१३७.५) वाचस्पतिर्मखस्यते विश्वस्येशान ओजसा ॥ ५ ॥
(२०,१३७.६) सहस्रधारः पवते समुद्रो वाचमीङ्गयः ।
(२०,१३७.६) सोमः पती रयीणां सखेन्द्रस्य दिवेदिवे ॥ ६ ॥
(२०,१३७.७) अव द्रप्सो अंशुमतीमतिष्ठदियानः कृष्णो दशभिः सहस्रैः ।
(२०,१३७.७) आवत्तमिन्द्रः शच्या धमन्तमप स्नेहितीर्नृमणा अधत्त ॥ ७ ॥
(२०,१३७.८) द्रप्समपश्यं विषुणे चरन्तमुपह्वरे नद्यो अंशुमत्याः ।
(२०,१३७.८) नभो न कृष्णमवतस्थिवांसमिष्यामि वो वृषणो युध्यताजौ ॥ ८ ॥
(२०,१३७.९) अध द्रप्सो अंशुमत्या उपस्थेऽधारयत्तन्वं तित्विषाणः ।
(२०,१३७.९) विशो अदेवीरभ्याचरन्तीर्बृहस्पतिना युजेन्द्रः ससाहे ॥ ९ ॥
(२०,१३७.१०) त्वं ह त्यत्सप्तभ्यो जायमानोऽशत्रुभ्यो अभवः शत्रुरिन्द्र ।
(२०,१३७.१०) गूल्हे द्यावापृथिवी अन्वविन्दो विभुमद्भ्यो भुवनेभ्यो रणं धाः ॥ १० ॥
(२०,१३७.११) त्वं ह त्यदप्रतिमानमोजो वज्रेण वज्रिन् धृषितो जघन्थ ।
(२०,१३७.११) त्वं शुष्णस्यावातिरो वधत्रैस्त्वं गा इन्द्र शच्येदविन्दः ॥ ११ ॥
(२०,१३७.१२) तमिन्द्रं वाजयामसि महे वृत्राय हन्तवे ।
(२०,१३७.१२) स वृषा वृषभो भुवत् ॥ १२ ॥
(२०,१३७.१३) इन्द्रः स दामने कृत ओजिष्ठः स मदे हितः ।
(२०,१३७.१३) द्युम्नी श्लोकी स सोम्यः ॥ १३ ॥
(२०,१३७.१४) गिरा वज्रो न सम्भृतः सबलो अनपच्युतः ।
(२०,१३७.१४) ववक्ष ऋष्वो अस्तृतः ॥ १४ ॥
-

- (२०,१३८.१) महामिन्द्रो य ओजसा पर्जन्यो वृष्टिमामिव ।
(२०,१३८.१) स्तोमैर्वत्सस्य वावृधे ॥ १ ॥
(२०,१३८.२) प्रजामृतस्य पिप्रतः प्र यद्भरन्त वह्नयः ।
(२०,१३८.२) विप्रा ऋतस्य वाहसा ॥ २ ॥

(२०,१३८.३) कण्वाः इन्द्रं यदक्रत स्तोमैर्यज्ञस्य साधनम् ।

(२०,१३८.३) जामि ब्रुवत आयुधम् ॥ ३ ॥

(२०,१३९.१) आ नूनमश्विना युवं वत्सस्य गन्तमवसे ।

(२०,१३९.१) प्रास्मै यच्छतमवृकं पृथु छर्दिर्युतं या अरातयः ॥ १ ॥

(२०,१३९.२) यदन्तरिक्षे यद्विवि यत्पञ्च मानुषामनु ।

(२०,१३९.२) नृमं तद्धतमश्विना ॥ २ ॥

(२०,१३९.३) ये वां दंसांस्यश्विना विप्रासः परिमामृशुः ।

(२०,१३९.३) एवेत्काण्वस्य बोधतम् ॥ ३ ॥

(२०,१३९.४) अयं वां घर्मो अश्विना स्तोमेन परि षिच्यते ।

(२०,१३९.४) अयं सोमो मधुमान् वाजिनीवसू येन वृत्रं चिकेतथः ॥ ४ ॥

(२०,१३९.५) यदप्सु यद्वनस्पतौ यदोषधीषु पुरुदंससा कृतम् ।

(२०,१३९.५) तेन माविष्टमश्विना ॥ ५ ॥

(२०,१४०.१) यन् नासत्या भुरण्यथो यद्वा देव भिषज्यथः ।

(२०,१४०.१) अयं वां वत्सो मतिभिर्न विन्धते हविष्मन्तं हि गच्छथः ॥ १ ॥

(२०,१४०.२) आ नूनमश्विनोर्ऋषि स्तोमं चिकेत वामया ।

(२०,१४०.२) आ सोमं मधुमत्तमं घर्मं सिञ्चादथर्वणि ॥ २ ॥

(२०,१४०.३) आ नूनं रघुवर्तनिं रथं तिष्ठथो अश्विना ।

(२०,१४०.३) आ वां स्तोमा इमे मम नभो न चुच्यवीरत ॥ ३ ॥

(२०,१४०.४) यदद्या वां नासत्योक्थैराचुच्युवीमहि ।

(२०,१४०.४) यद्वा वाणीभिरश्विनेवेत्काण्वस्य बोधतम् ॥ ४ ॥

(२०,१४०.५) यद्वां कक्षीवामुत यद्व्यश्च ऋषिर्यद्वां दीर्घतमा जुहाव ।

(२०,१४०.५) पृथी यद्वां वैन्यः सादनेष्वेवेदतो अश्विना चेतयेथाम् ॥ ५ ॥

(२०,१४१.१) यातं छर्दिष्पा उत परस्पा भूतं जगत्पा उत नस्तनूपा ।

(२०,१४१.१) वर्तिस्तोकाय तनयाय यातम् ॥ १ ॥

(२०,१४१.२) यदिन्द्रेण सरथं याथो अश्विना यद्वा वायुना भवथः समोकसा ।

(२०,१४१.२) यदादित्येभिर्ऋभुभिः सजोषसा यद्वा विष्णोर्विक्रमणेषु तिष्ठथः ॥ २ ॥

(२०,१४१.३) यदद्याश्विनावहं हुवेय वाजसातये ।

(२०,१४१.३) यत्पृत्सु तुर्वणे सनस्तच्छ्रेष्ठमश्विनोरवः ॥ ३ ॥

(२०,१४१.४) आ नूनं यातमश्विनेमा हव्यानि वां हिता ।

(२०,१४१.४) इमे सोमासो अधि तुर्वशे यदाविमे कण्वेषु वामथ ॥ ४ ॥

(२०,१४१.५) यन् नासत्या पराके अर्वाके अस्ति भेषजम् ।

(२०,१४१.५) तेन नूनं विमदाय प्रचेतसा छर्दिर्वत्साय यच्छतम् ॥ ५ ॥

(२०,१४२.१) अभुत्स्यु प्र देव्या साकं वाचाहमश्विनोः ।

- (२०,१४२.१) व्यावर्देव्या मतिं वि रातिं मर्त्येभ्यः ॥ १ ॥
 (२०,१४२.२) प्र बोधयोषो अश्विना प्र देवि सूनृते महि ।
 (२०,१४२.२) प्र यज्ञहोतरानुषक्प्र मदाय श्रवो बृहत् ॥ २ ॥
 (२०,१४२.३) यदुषो यासि भानुना सं सूर्येण रोचसे ।
 (२०,१४२.३) आ हायमश्विनो रथो वर्तिर्याति नृपाय्यम् ॥ ३ ॥
 (२०,१४२.४) यदापीतासो अंशवो गावो न दुह्र ऊधभिः ।
 (२०,१४२.४) यद्वा वाणीरनुषत प्र देवयन्तो अश्विना ॥ ४ ॥
 (२०,१४२.५) प्र द्युम्नाय प्र शवसे प्र नृषाह्याय शर्मणे ।
 (२०,१४२.५) प्र दक्षाय प्रचेतसा ॥ ५ ॥
 (२०,१४२.६) यन् नूनं धीभिरश्विना पितुर्योना निषीदथः ।
 (२०,१४२.६) यद्वा सुम्नेभिरुक्थ्या ॥ ६ ॥

- (२०,१४३.१) तं वां रथं वयमद्या हुवेम पृथुज्जयमश्विना सङ्गतिं गोः ।
 (२०,१४३.१) यः सूर्यां वहति वन्धुरायुर्गिर्वाहसं पुरुतमं वसूयुम् ॥ १ ॥
 (२०,१४३.२) युवं श्रियमश्विना देवता तां दिवो नपाता वनथः शचीभिः ।
 (२०,१४३.२) युवोर्वपुरभि पृक्षः सचन्ते वहन्ति यत्कुहासो रथे वाम् ॥ २ ॥
 (२०,१४३.३) को वामद्या करते रातहव्य ऊतये वा सुतपेयाय वार्कैः ।
 (२०,१४३.३) ऋतस्य वा वनुषे पूर्व्याय नमो येमानो अश्विना ववर्तत् ॥ ३ ॥
 (२०,१४३.४) हिरण्ययेन पुरुभू रथेनेमं यज्ञं नासत्योप यातम् ।
 (२०,१४३.४) पिबाथ इन् मधुनः सोम्यस्य दधथो रत्नं विधते जनाय ॥ ४ ॥
 (२०,१४३.५) आ नो यातं दिवो अच्छ पृथिव्या हिरण्ययेन सुवृता रथेन ।
 (२०,१४३.५) मा वामन्ये नि यमन् देवयन्तः सं यद्दे नाभिः पूर्व्या वाम् ॥ ५ ॥
 (२०,१४३.६) नू नो रयिं पुरुवीरं बृहन्तं दस्रा मिमाथामुभयेष्वस्मे ।
 (२०,१४३.६) नरो यद्वामश्विना स्तोममावन्तसधस्तुतिमाजमील्हासो अग्मन् ॥ ६ ॥
 (२०,१४३.७) इहेह यद्वां समना पपृक्षे सेयमस्मे सुमतिर्वाजरत्ना ।
 (२०,१४३.७) उरुष्यतं जरितारं युवं ह श्रितः कामो नासत्या युवद्विक् ॥ ७ ॥
 (२०,१४३.८) मधुमतीरोषधीर्द्याव आपो मधुमन् नो भवत्वन्तरिक्षम् ।
 (२०,१४३.८) क्षेत्रस्य पतिर्मधुमान् नो अस्त्वरिष्यन्तो अन्वेनं चरेम ॥ ८ ॥
 (२०,१४३.९) पनाय्यं तदश्विना कृतं वां वृषभो दिवो रजसः पृथिव्याः ।
 (२०,१४३.९) सहस्रं शंसा उत ये गविष्ठौ सर्वामित्तामुप याता पिबध्यै ॥ ९ ॥

Atharvaveda-Samhita, Saunaka recension

Based on the ed.: Gli inni dell' Atharvaveda (Saunaka),
 translitterazione a cura di Chatia Orlandi, Pisa 1991,
 collated with the ed. R. Roth and W. Whitney:
 Atharva Veda Sanhita, Berlin 1856.

Input by Vladimir Petr and Petr Vavrousek.

TITUS redaction by Jost Gippert (31 January 1997).

Text of Books 11-20 improved by
Arlo Griffiths, Leiden 18 May 2000 and
Philipp Kubisch, Bonn 13 March 2007.
Revised by Arlo Griffiths, August 2009.

UNACCENTED TEXT

NOTE ON REFERENCES IN BOOKS 11-20:

The basic numbering of Books 11-20 follows the ed. Roth/Whitney.
Numbering in [...] follows the ed. by Vishva Bandhu: Atharvaveda (Saunaka),
with the Pada-Patha and Sayanacarya's commentary, Hoshiarpur 1960-1964
(Vishveshvaranand indological series, 13-17).

Please send corrections to sanskrit@cheerful.com
Last updated February 7, 2016
<http://sanskritdocuments.org>